







॥ अथ श्रीमद्भागवतटिप्पणी मंदनीदनी प्रारभ्यते ॥  
॥ सप्तमः स्कंधः ॥



श्रीमदानन्दतीर्थभगवत्पादाचार्याः ।

( श्रीमन्मन्वाचार्या )

॥ हरिः ॐ ॥ ॥ श्रीमद्धनुर्मद्रीमभवांतर्गतरामकृष्णवेदव्यासात्मकलक्ष्मीहयग्रीवाय नमः ॥ चरणस्मरणात्सर्वदुरितस्य  
विदारणं ॥ शरणं नृहरिं वंदे करुणावरुणालयं ॥ १ ॥ आपातताऽन्यथाभातभागं भागवत सतां ॥ तात्पर्यतोऽजितपद्मः तं  
तत्त्वज्ञमुनिं भजे ॥ २ ॥ वार्णानर्तनरंगाभवत्कान् जयमुनीन्गुरुन् ॥ अस्मद्वैशिकपर्ययतान् बुद्धिशुद्धै समाश्रये ॥ ३ ॥ योऽतनो-  
त्पन्नवा विष्णुतत्त्वकूर्मविनिर्णयो ॥ तमो निरास्यच्च तमाचार्यमूर्यमहं भजे ॥ ४ ॥ ॥ सृष्टिक्रमे निपतितं द्विजमुद्धृत्युमापतः ॥  
पदांबुजे जिहसंतं भुवनैद्रमहं भजे ॥ ५ ॥ सप्तमस्कंधफले अतिस्वादयिष्ठे रसं ॥ शुक्रानुक्रंपया व्यासस्तत्त्वज्ञः कश्चन द्विजः ॥ ६ ॥  
विजयध्वजतीर्थानां कृतेरनुकृतिर्मम ॥ शिशोरिवकृतिः पित्राहोसहस्रवर्षावहासितां ॥ ७ ॥ सप्तमस्कंधपद्यानां श्रीमद्भागवते श्रुते ॥  
भुवनैद्राज्ञया कुर्वे योजनां मंदनंदिनीं ॥ ८ ॥ अत्र सप्तमस्कंधं सर्वसज्जनदुरितविदारिश्रितृसिंहावतारस्तत्प्रसादाय विविधवर्णा-  
श्रमाचारस्तत्सपर्याप्रकारश्च प्रतिपाद्यते । तदर्थं परीक्षित्यश्रपूर्वमुपांढ्रात् रचयति ॥ सम इति । समोऽहं सर्वभूतेषु न मे द्वेष्योऽस्ति  
न प्रिय इत्यादि वचनेषु समत्वाद्युक्तेरुभयत्र समात् । एकस्यार्थे परस्य वधाद्ययोगः । लोके तथा दर्शनात् । अत्र समत्वादः-  
प्रत्येकमेव वधायोगप्रयोजनकत्वं । वैशिष्ट्ये कृत्याभावात् । विषमो यथेत्युपलक्षणं बोध्यं । यद्यपि सिद्धात्यभितं समत्वं न  
वधविरोधि । प्रियत्वादिकं न सर्वत्रास्ति । तथाऽपि तादृशसिद्धांताविर्भावैवैवमुक्तिरित्यवधेय ॥ १ ॥ युक्त्यंतरणापि वधा-  
योगमाशङ्कते ॥ न ह्यस्येति । किं चेद्रस्यार्थे दैत्यवधः किमिद्रेण स्वप्रयोजनसद्भावात् । यद्वा । स्वस्यैव दैत्यद्वेषसद्भावान् । यद्वा ।  
भाविबाधकशंकाजनितभयात् । नाद्य इत्याह ॥ न ह्यन्येति । तत्र हेतुः ॥ साक्षान्निःश्रयसात्मन इति । निर्दुःस्वानंदादेः स्वरूपत्वं  
नासंपादनीयत्वात् । स्वस्यानन्याधीनत्वेनाभिव्यक्त्यर्थं स्थित्यर्थमप्यधिकारिवद्रमावच्छानन्यापेक्षणात् । न द्वितीय इत्याह ॥  
नैवासुरेभ्य इति । विद्वेषस्यापि क्रोधादिरूपतया । क्रुध् दुहेर्भ्यासत्यार्थानां यं प्रति कोप इति चतुर्थी । न तृतीय इत्याह ॥  
नोद्वेगश्चेद्भि । उभयत्र हेतुः ॥ अगुणस्येति । द्वेष उभयोर्गुणकार्यत्वात् । अस्य निर्गुणत्वात् ॥ २ ॥ नारायणगुणान्प्रतीति सम-  
त्वादौ निःश्रेयसात्मत्वे निर्गुणत्वे च सति सुरोपकारकत्वादित्यसंसारकत्वादौ गुणायोगः । तस्मिन्वा सत्युक्तगुणायोग इति बहु-  
गुणविषयकः संदेह इत्यर्थः ॥ ३ ॥ प्रश्नं स्तौति ॥ साधुपृष्ठमिति । यस्माद्भगवत्संबंधिमाहात्म्यं पृष्टादिकं सत् भगवद्भक्तिवर्धनं

तत्तस्माच्चया पृष्ठं साधिवति योजना ॥ ४ ॥ नत्वा कृष्णायेत्यत्र क्रियार्थोपपदस्य तत्कर्मणि स्थानिन इत्यनेन चतुर्थी ॥ ५ ॥ उत्तरमाह ॥ निर्गुणोऽपीति । अपीत्यावर्तते । भगवानिति च । अपि यद्यपि । भगवान्विष्णुर्निर्गुणो गुणत्रयराहितोऽत एत एव तत्कार्यद्वैतदेहरहितः । प्रकृतेर्लक्ष्म्या अपि परः । भगवान्समग्रैश्वर्यवान् । अत एव सुरगणैर्नास्यार्थोऽस्ति । अपि तथाऽपि स्वमायया गुणमाविश्य स्वतन्त्रेच्छालक्षणगुणं स्वेच्छाधीनसत्त्वादिगुणं वाऽऽश्रित्य बाधकतां गतो भवति । इन्द्रस्यार्थे दैत्यानवधीदिति यावत् । तथा चैन्द्रजन्योपकारादिकारणत्रयाभावेऽपि स्वेच्छाधीनगुणाद्यनुरुद्धया स्वेच्छयैव कारणेन वधो गुणाद्यनुरोधाच्च । न वैषम्यादि । अत्र निर्गुणत्वस्य सत्त्वे तत्कार्यजननादिरूपकार्योभावः । तत्कारणीभूतजडप्रकृतेः परत्वं च लिगमित्याशयेनाज इति । प्रकृतेः पर इति चोक्तं । अनेन द्वितीयश्लोकोक्तशंकाया निरासः । नन्वत्र षष्ठीतत्पुरुषोपगमे बाधकाभावेऽपि द्वंद्वात्तल प्रत्ययोपगमे कथं बाध्यबाधकतां गत इति संगच्छते । तल प्रत्ययस्य सर्वत्र संबंधेन निर्दोषस्य बाध्यतां गतत्वस्यायोगादिति चेन्न । बाध्यस्थत्वेनैव निमित्तेन बाध्यतां गत इत्युक्तेः संभवात् । अत एवात्र तात्पर्यं । बाध्यादिस्थो हरितित्यादिभविष्यत्पर्वणीति । अत्र बाध्यतादिगतेत्यपीत्यत्रापि भक्तिको वा सुपो लुका वा निर्देशः । अत्रादि पदेन विद्धदुःखादेर्ग्रहणं । अनेन प्रवृत्तिनिमित्तानियामकत्वेन लक्षणतदधीनत्वं नयन्यायेनेव प्रवृत्तिनिमित्ताश्रयस्थत्वेनापि तच्छब्दवाच्यत्वमित्युक्तं भवति । न च बाध्यस्थत्वोक्तिरनुपयुक्तेति वाच्यं । बाध्यताप्रयो-जकलोकापीडाजनकबलप्रदत्वेन तत्स्थत्वस्य वक्तव्यत्वात् । न च बाध्यस्थत्वमनुपलब्धिबाधितं । अव्यक्तत्वात् । अत एवाव्यक्त इति मूले उक्तं । एतच्च प्रथमश्लोकोक्तशंकापरिहारस्याप्युपलक्षणं । समत्वं न तावद्वधविरोधि । तस्य यमे समर्वीत्तवत्तत्तद्योग्यतानुसारेण फलप्रदरूपत्वात् । प्रीतिकत्वरूपं प्रियत्वं । प्रत्युपकारमनपेक्ष्योपकारकर्तृत्वरूपं सुहृत्वं च सज्जनेष्वेति ॥ ६ ॥ निर्गुणत्वं विवृणोति ॥ सत्त्वं रज इति । अत्र सुरासुरादिगतसत्त्वादि गुणानुसारेण भगवत्तत्तत्कार्यकारित्वं कथं । प्रत्येकगुणत्रयादिसत्त्वात् । न च प्राचुर्यो-नुसारेण तदिति वाच्यं । तथाच सुरेषु सुरेषु तमःकार्यस्य कदाऽप्यनापतेरिति चेन्न । प्रचुरगुणस्यैव जन्मलयकाले विवृद्धत्वेन तदनुसारेण

इति संबध्यते । असुरान्सुरभिन्नान्मुष्यान् । नित्यसंसारिण इति यावत् । यक्षरक्षांसीति तमोयोग्योपलक्षणं । भजन् । एवं देवादीन् जन्मलयकाले विभजन् । तत्कालगुणस्तत्कालेऽभिष्टब्धगुणानुगुण आस्त इत्यन्वयः ॥ ८ ॥ बाध्यादिस्थो भगवान् व्यक्त इत्येतद्दृष्टान्तमुखेनाह ॥ ज्योतिरादिरिति । अरुणो ज्योती रूपेण बन्धिः । आदि पदेन दध्यादौ घृतादिः । यथा विद्यमानेऽपि न भाति तथाऽऽत्मस्थोऽपि परमात्मा न भाति । अमानो नाप्रतिषेध इति प्रतिषेधार्थक आभातीत्यत्र एत्यव्ययं । न भातीत्यस्यैवाभिप्रायमाह ॥ सधातादिति । देहेंद्रियासुजीवसमुदायान्न विविच्यते विविच्य न ज्ञायते । अविद्यमान एव न भातीति किं न स्यादित्यत आह ॥ विदतीति । यतः कवयो मथित्वा श्रवणादि विचारं कृत्वा तत आत्मादिस्थं देहादिस्थमपरोक्षति जानन्ति । यथाऽरुणौ बन्धि दग्नि वा घृतं । कवयो मथनकुशलाः । अतो नास्तीति वक्तव्यमिति भावः । अत एवैतत्सर्वमभिप्रेत्योक्तं तात्पर्यं । दधिस्थघृतवदित्यादि ॥ ९ ॥ जयकाले तु सत्त्वस्येत्यादिना गुणत्रयप्रकृतत्वात्प्रसंगात्स्थिरक्षासंहतिष्वपि गुणत्रयोपादानं विवेकेनाह ॥ यदा सिद्धश्चरति । परः परमात्मा आत्मनः पुरः शरीरस्थानापन्नानि महदादितत्त्वानि तदाभिमानिदेवशरीराणि ब्रह्माण्डतदंतर्गतशरीरजातं च सिद्धश्चरति तदा पृथक् साम्यावस्थापन्नाद्विविच्य स्वमायया स्वेच्छया रजो रजोगुणं सृजति सृष्टीव्यापारयति । यदा चैषः सृष्टासु विचित्रासु पूर्बु रिरंसुः । अंतर्णीति णिच् । रिरक्षुरिति यावत् । तदा सर्वमीरयति । यदा चासौ शयिष्यमाणः स्वयं प्रलयजले स्वांतर्वा लोकान् शयिष्यमाणः । अंतर्णीति णिच् । स्थापयिष्यन् भवति । तदा तम ईरयति । अत्र सर्वत्रेश्वरः समर्थ इति ॥ १० ॥ कालादेव जगदुत्पत्त्युपपत्तेर्न भगवानपेक्षणीय इति काल शब्देऽश्वरैकत्वमतान्यप्येवमेव हीत्यनुव्याख्यानोक्ताः कालैकत्ववादिनः प्रधानपुंभ्यामेवोत्पत्तिरिति सांख्याः । तन्मतनिराह ॥ काल चरतमिति । कालोऽखंडो न क्षणलवादिभेदस्त्रोपाधिकत्वस्य समयपादे निरासेन स्वाभाविकत्वात् । तथा च प्रवाहतश्चरत कालमपि भगवानेव सृजति । काला मुहूर्ता इत्यादि श्रुतेः । नापि प्रधानपुरुषयोः स्रष्टृत्वं ताभ्यां सह कालस्य स्रष्टृत्वात् । इत्याशयेनाह ॥ प्रधानपुंभ्यामिति । नयं पंचमी । किंतु सहयोगे तृतीया । प्रकृति पुरुषं चैव प्रविश्य पुरुषोत्तमः । क्षोभयामासेति वचनात् । एतदेवाभिप्रेत्योक्तं तात्पर्यं ॥ प्रधानपुंभ्या सहेति । इदमिदानीमिति प्रतीतिसिद्धकालाश्रयत्वप्रदोऽपि भगवानित्याभिप्रेत्याश्रय इत्युक्तं । आरोपितत्वाज्जगतो माया-



पेक्षा वक्तव्या । नतूक्तगुणत्रयापेक्षेत्येतेति चोद्यं निराह ॥ सत्यकृदिति । विधं सत्यमित्यादि श्रुतेः । अनीशो हि मिथ्यां दर्शयति । अयं चेश इतीत्युक्तं ॥ ईश इति । एवं जगत्सर्जनेन तत्र तत्र प्रवेशनादिना च स्वप्रयोजनाभावात्कथमेतदित्यत आह ॥ स तत्र तत्रेति । योग्यायोग्यजनेषु स्थित्वा शुभाशुभलक्षणोभयसिद्धिमानुयात् । अतर्णीत णिच् । आपयेत् । तथा च स्वस्य विहार एवार्यं । जनस्य सदसन्मोक्षलाभ एव प्रयोजनमिति भावः । तथाद्युपादाननिमित्ताद्यपेक्षणात्परापेक्षत्व तच्छ्रुत्यभावाच्चापूर्णत्वमित्यत आह ॥ लिगात्मन इति । लिंगं शरीरे चिन्हे च साधने शेषभस्मनोरित्यभिधानात् । लिगस्य शरीरस्थानीयस्य साधनस्य वा प्रकृतिकालादेरात्मनः स्वाभिन्नो लिगगुणाः स्वाधीनतया संति । षष्ठ्यर्थः स्वत्व । तथा च साधनानां साधनत्वं यदात्मधीनमिष्यते । तदा साधनसंपत्तिरैश्वर्यं द्योतिका भवेदित्युक्तं । साधनापेक्षया न स्वातन्त्र्यहानिः । नाप्यपूर्णत्वं । यतो लिगशक्त्यः परमात्मनः संति । सर्वसामर्थ्योपेतत्वात् । शशविषाणादिसर्जनसामर्थ्यमप्यास्ति । किंतु सत्यसंकल्पत्वाच्च तथा करोतीत्येव । यद्वा । पृथिव्यबर्दीनां जडानां या आस्पदत्वतर्कत्वादिशक्तयो याश्च देवानां शक्त्यस्ताश्च संतीति न भगवतो न्यूनत्वं । इदं च पद्यं प्राचीनैर्बहुधा योजितमपि मंदानंदायेत्यं योजितमिति क्षतव्यं ॥ ११ ॥ निर्गुणोऽपि ह्यज इति प्रतिवचनश्लोकं स्वमायागुणमाविश्येत्येतेन स्वेच्छाधीनसत्त्वादिगुणालंबनाद्वधादिकं युक्तमित्युक्तं । तदेव प्रयोजनाकृत्या प्रपंचयति ॥ एष इति श्लोकद्वयेन । य एष उरुश्रवाः पुरुकीर्तिर्दूरश्रवणादिकीर्तिमान्वा भगवान्कालप्रकृतिपुरुषादिविषये ईशिता सुराणामनीकमिव बलोपभक्तसैन्यमिव स्थितं देहेंद्रियादि कारणीभूतं सत्त्वमेधयति । रजस्तमस्कान् तत्प्रत्यनीकान् सुरविरोधिनांसुरान् प्रमिणोति निहति । तमसि संसारे वा प्रक्षिपति । एतत्किमर्थमित्युक्ते स भगवान्स्वसृष्टस्य स्थितिरक्षानुवृत्तये स्थितस्तदर्थं रक्षायाश्चानुवृत्तये प्रकृते तावत्वं हीत्यधिकरणोक्तरीत्या सहतुरसंहारातिरिक्ताबदानादिरूपरक्षां विना स्थित्ययोगात् । सत्त्वं सत्त्वगुण तेन सुराणां च मुहुः प्रतिस्थितिकालमप्यब्रह्मते वर्धयते । असुरान्नाशयतीति च ग्राहं । अत्र काल ईशितेत्यत्र प्रथमाभ्रांति वारयितं तात्पर्यं । काले

मिति । एवंचेवेत्यस्य स्थितमित्यध्याहृतनान्वयः । उपोद्बलकत्वेन च सादृश्यमित्युक्तं भवति । मूलं सुरप्रियेत्युक्तिरनुपपन्ना । कद्गाचिदसुरादावप्यैश्वर्यादिप्रियकारित्वात् । न च सदा प्रियत्वेन विशेषः । तथात्वे सर्वसमत्वानुपपत्तेरित्यतस्तद्व्यथितुं प्रवृत्तं तात्पर्यं ब्रह्मतर्कवचनं । स्वभावतः प्रियत्वानु सदा देवप्रियो हरिः । अप्रियश्चासुराणां स स्वभावाच्चूभयं नृणां । अत्र हरिर्देव-प्रिय उच्यते । अत्र हेतुद्वयं सदा प्रियत्वात्स्वभावतः प्रियत्वादिति । प्रीतेः कर्तृविषयस्वभार्वोभयनिमित्तकत्वं बोध्यं । तु शब्दो नैव सुरादिष्विति विक्षिनिष्टि । च शब्दस्तु शब्दार्थे । असुराणां त्वित्यर्थः । यद्वा । अनुक्तसमुच्चयो संदा चेत्यर्थः । यद्वा । न केवलं सुरप्रियोऽसुराणामपि यश्चेति । नृणां तूभयं । प्रियाप्रिय इत्युच्यत इत्यर्थः । अत्रापि स्वभावात्सदेति ग्राह्य । एवं तर्हि समत्वानुपपत्तिरित्यत आह । देशकालगुणांश्चैव भक्त्यादीनप्यपेक्ष्य तु । योग्यता च तथा कर्म सम इत्यभिधीयते । भक्त्यादिदेशं कृतत्रेतादिकाल । सदाचारादिगुणान् भक्तिश्रद्धादीन् अनादियोग्यतां पूर्वपुण्यकर्म चापेक्ष्य । एवमसुराणां देशादिकं देशादिकं तस्य योग्यतां पूर्वपापं च मनुष्याणां तु मिश्रमपेक्ष्य फलं ददातीति सम उच्यते । न वैषम्यं । अत एव वैषम्यनैर्घृण्ये न सापेक्ष-त्वादिति सूत्रं । प्रकारांतरेण समत्वमाह । स्वतः प्रियोऽपि देवानामुत्पाद्यैव गुणानिमान् । इतरेषां तथा दोषात्सुखदुःखे ददात्यजः । उभयं तु मनुष्याणामतः सम इतीरितः । पूर्वं स्थितं साधनमपेक्ष्य फलदानात्समत्वं । अत्र तु स्वतः प्रियत्वादौ सत्यपि गुणादिकमुत्पाद्यैव फलदानात्समत्वमिति भेदः । एवं तर्हिसुरेषु गुणे सुरेषु दोषे सति करोतीत्यत आह । अनादिनियताश्चैव गुणदोषाः सुरादिषु । यथाक्रमं पुनश्चैव नियमाद्वर्धितास्तथा । विष्णुनैव ततो नित्यं विषमश्च जनार्दन इति ब्रह्मतर्कः । यतः सुरा-सुरादिषु गुणदोषा यथाक्रममनादिनियता अतो नोक्तशेकोति भावः । एवं मिश्रेषूभयमनादिनियतमिति ग्राह्यं । अत्र गुण पदं मोक्षसाध्यपरं । दोष पदं तमःसाधनपरं । उभयं च संसारापादकं ग्राह्यं । एवं च सुरेषु दुःखापादकस्यासुरेषु सुखापादकस्य च सत्वेऽपि न दोष इत्यवधेयं । नन्वेव गुणदोषप्रवाहस्यानादित्वे सदसन्मुक्तिः कदाचिदेव कथमापाद्येते इत्यत आह ॥ नियमाद्वर्धिता इति । तथा च यथायोग्यमभिष्टद्योरेव गुणदोषयोः सदसन्मुक्तिकारणत्वान्न पूर्वं तदापत्तिः । मनुष्याणां तु साधनानुष्ठानपर्य-वसित पक्षे यथायोग्यं वर्धितत्वं ज्ञेयं । यथायोग्यमनंतरमनुष्ठितं च साधनं मुक्तानुष्ठितकर्मैव न फलसाधनं किंतु पूर्वमेव । फलं तु

स्वरूपसुखदुःखोभयानुसारि बाह्यसुखदुःखानुभवापर्यवसानमेव केचिद्विगर्भगमयाचक्षते । साधनानुष्ठानापर्यवसितपक्षे तु न क्रमादष्टाद्विरित्यवधेयं । एवमपि सुरेध्वनादिगुणनियत्याशुरेषु दोषनियत्या विषमः स्यादेवेत्यन आह ॥ नित्य विषमश्च जनार्दन इति । तर्हि विषमत्वं नास्तीत्युक्तेः का गतिरित्यतस्तत्पर्ये स्कादवचनं प्रवृत्तं । न विष्णोर्विषमत्वं तु योग्यतापक्षया कचित् । योग्यतायास्तन्नियत्या विषमत्वं भवेदिति स्कादि । इति योग्यतापक्षया योग्यताऽतिक्रमापक्षया तद्व्यासापक्षया वा विषमत्वं नास्ति । यथास्थितन्नियत्यापक्षया तु विषमत्व स्यादेव । विषमत्वं नास्तीत्युक्तिस्तु योग्यताऽतिक्रमापक्षया नास्तीत्याभिप्रायिका । नन्वेवं तर्हि यथाकथंचिद्विषमत्वं दोषप्राप्तय इत्यतो नेदं विषमत्वं दोषायेत्याशयेन प्रवृत्तं तात्पर्यं । विषमत्वं तु दोषाय शुभाशुभ-विपर्यये । अतस्तादृशविषम्यं ब्रह्मसूत्रे निराकृतं । शुभाशुभनियंतृत्वं न दोषो गुण एव सः । अतस्तदिष्टं कृष्णस्य ब्रह्मसूत्रकृतं विभोरिति तत्रनिर्णय इति । शुभाशुभविपर्यये । पुण्यपापविपर्यये योग्यताविपर्यये वा । विपर्ययेण फलदाने इति यावत् । उक्त चानुव्याख्यानं । वैषम्यानिर्घृणत्वं च वेदाप्रामाण्यकारणं । नांगीकार्यमतोऽन्यत्तु न वैषम्यादि नामकमिति विवृतमेतत्सुयाचंद्रिकयोः ॥ १२ ॥ १३ ॥ अत्रैव स्वभावतः सुरप्रिय इत्यत्रैव ॥ १४ ॥ महाद्भुतं निंदकस्यापि सायुज्यरूपमाश्चर्यं ॥ १५ ॥ विस्मितमना आश्चर्ययुक्तचित्तः ॥ १६ ॥ चैद्यस्य शिशुपालस्य ॥ १७ ॥ भगवन्निंदायास्तन्मोहेतुत्वं निदर्शनमाह ॥ वेन इति ॥ १८ ॥ कलभाषणमारभ्य संप्रत्येतत्कालपर्यंतमप्यमर्षो देषी ॥ १९ ॥ भिन्नः श्वेतकुष्ठः । धर्मी स्वर्गं विधर्मी निरयमेत्येवेति श्रुतेः । धर्माधर्मयोर्मृत्युनंतरभाविफलकत्वात् । भिन्नो न जात इति कथमुच्यते इत्यतस्तत्पर्यं प्रवृत्तं । नियमानुज्यते पुभिर्धर्माधर्मफलं मृतौ । कैश्चिदत्रापि भुज्येत तस्मान्नाधर्ममाचरेदिति भारते । कैश्चि-दत्युक्तद्वैरित्यर्थः । अत्युक्तद्वैः पुण्यपापैरिहैव फलमश्नुते इत्युक्तेः । भगवन्निंदनस्य चात्युक्तत्वात् ॥ २० ॥ दुःखग्राह्यमन्यप्राप्यस्वरूप ॥ २१ ॥ एतदेतस्मिन्विषये बुद्धिभ्राम्यति । निंदा तमः कारणमिति श्रुतिश्रुतसिद्धां निंदकस्य सायुज्यं प्रत्यक्षसिद्धं । अतो मनो नान्यतरन्निश्चेतुर्महतीत्यर्थः ॥ २२ ॥ सदसः कथाः शृण्वतः संत इत्यर्थः ॥ २३ ॥ ग्रथिष्ठिरोक्तप्रश्नं प्रतिवक्तुमारभते ॥



प्रकृतिपुरुषयोर्देहजीवयोर्बाऽविवेकेनात्यन्ताभेदाज्ञानेन निमित्तेन यत्कल्पितं निष्पादितं तदेव कलेवरं देहादिकं निन्दनाद्यर्थं भवति । निन्दनस्तवौ दोषगुणसंकीर्तेनरूपवाचकव्यापारी । सत्कारन्यकारौ सन्मानावमानलक्षणौ कायिकौ । एतैः कार्यं क्रोधदुःखादिकं लक्ष्यते । तथा च स्वर्गार्थं याग इतिवर्निदनादिजन्यक्रोधाद्युपद्रवायेदं निन्दनाद्यर्थं । अर्थेन नित्यसमासो विशेष्यनिष्ठाता च । एवं दंडपारुष्ययोः शरीरदंडननिष्ठुरवाचोरपि निमित्तयोः सतोः शरीराभिमानेन हिंसा भवति । चेतनस्य हिंसाऽभवेनाभिमन्यमान-शरीरहिंसयैव हिंसितो देवदत्त इति व्यवहारात् । तदभिमानेनेत्येतत्सर्वत्रापि ग्राह्यं । कोऽभिमानो नामेत्यतो भूतानां मामहमिति यद्वैषम्यं तदिति । अस्वकीये मपोति स्वकीयता बुद्धिः । अनहं भूतेऽहमिति बुद्धिश्चेत्यर्थः । तथा चायमभिमानो यदेहनिबंधस्तदधा-देव प्राणिनां वधः । प्रकृते किमायातमित्यत आह ॥ यदिति । यस्येतस्यापरस्येत्युत्तरेणान्वयः । अक्यप्रविसंभूमसखहा विष्णु-वाचका इत्युक्तेर्यस्य विष्णोरिति धार्थः । आभिमानो नास्तीत्यत्र कैवल्यादखिलात्मन इति च हेतुः । अखिलस्वामित्वादस्वकी-याभावेन नास्वकीयेऽस्वकीयता बुद्धिः । कैवल्य पदं च कैवल्यदेहाद्यभावादिति तात्पर्यं एव व्याख्यातं । हिंसालक्षणेपद्रवोऽपि नास्तीत्याह ॥ परस्येति । अकर्तुरित्यत्र न तत्पुरुषः किंतु बहुव्रीहिरित्याशयेन तात्पर्यं । अकर्तुस्तस्यान्यः कर्ता न विद्यत इति । हिंसेत्यस्य विशेषणे इदमित्यत्र लिंगव्यत्ययेनेति प्रवृत्तं तात्पर्यं । इदमेवा । व्यत्ययोऽतिशयकुत्सनभेदेऽपि सूत्रादिति । परमा-त्मनोऽतिशये हिंसायाः कुत्सितत्वं । अस्वतंत्रत्वादत्यंतभेद वा द्योतयितुं व्यत्यय इत्यर्थः । तथा च भगवतोऽभिमानाभावेन भिन्नदेहाभावेन स्वातंत्र्येण च निन्दनादिना कोऽप्युपद्रवो नास्तीति । नाद्यः पक्षो युक्तः । यद्यपि वेनादिकृतनिन्दनादिनाऽप्युपद्रवो नास्ति । अन्यथा परमात्मा केनापि निन्दनादिकं न कारयेत् । तथाऽपि वेनादिकृतनिन्दनादिना स्वाभाविककोप एवाभिव्यज्यते तेन तस्य तमःप्राप्तिः । भक्ते तु चैद्यादौ स्वाभाविकः कोपो नास्ति । औपाधिकस्तु नोत्पद्यते । किंतु स्वाभाविकी प्रीतिः । ततश्चान्यावेशकृतं निन्दनादिकं सोदवा कृपालुष्टुक्तेर्भावादिति भावः । न द्वितीय इत्याह ॥ तस्मादिति । सर्वथाऽप्युपद्रवाभावा-द्वैरानुबंधादिना केनापि प्रकारेण युंज्यात् । अत्र निर्वैरेण युंज्यादिति विशिष्टविधिः । वैरानुबंधेनेत्यादावप्यकार्यशतं कृत्वा भर्तव्या मनुरब्रवीदित्यत्र वेनविशेषणे तात्पर्यं । किंतु योगमात्रविधाने वैरादेर्निषिद्धत्वात् । इयं चानुव्याख्यानसुधारीतिः ।

वस्तुतस्तु य इत्यध्याहारेण यो वैरानुबंधादिना युज्यात्सः कथंचित्पृथगन्यद्बन्धु नेक्षते इत्येकवाक्यतया योजना । तथा चान्यविषयकत्वे सति भगवद्विषयकत्वं मनसो लक्ष्यते । तदेव मुक्तिसाधनमिति भावः । अत एव तात्पर्यं ॥ कथंचिन्नेक्ष्यते पृथक् । तत्रैव मनसोऽभिनिवेशेन तदन्यं नेक्षते । वैरादीनामेकतमेनापि युज्यात्स नेक्षत इति स्वभावकथनं विधिरिति ॥ तथा चान्यविषयकभगवद्विषयकभूयोगलक्षणसाधनसद्भावादिह जन्मनि साधनाभाव इत्येतत्सिद्धं । ननु वैरानुबंधाद्यंशेऽपि विधिः किं न स्यादित्यतो बाधकं वक्तुं प्रवृत्तं तात्पर्यं ॥ कर्मणा मनसेत्यारभ्य कथंचनेत्यादेरित्यंतं ॥ तत्र कर्मणा मनसा वाचा यो द्विष्याद्विष्णुमव्ययं मज्जति पितरस्तस्य नरके शाश्वतीः समा इति ग्रंथांतरस्थवचनं । अत्र द्विषतः पितृणामपि नरकोक्तेद्वेषकस्याकार्यत्वं लब्धं । तानहं द्विषतः क्रूरान्संसारेषु नराधमान् । क्षिपाम्यजस्रमशुभामासुरीष्वेव योनिषु । आसुरीं योनिमापन्ना मूढा जन्मनि जन्मनि । मामप्राप्यैव कौतिय ततो यांत्यधमां गतिं । अवजानंति मां मूढा मानुषीं तनुमाश्रितं । परं भावमजानंतो मम भूतमेश्वरं । मोघाशा मोघकर्माणो मोघज्ञाना विचेतसः । राक्षसीमासुरीं चैव प्रकृतिं मोहिनीं श्रिता इति गीतावचनं । अत्र द्विषतामधोगत्युक्त्याऽवजानता मोघाशात्वादेः राक्षसासुरस्वभावत्वस्य चोक्त्या द्वेषस्याकर्तव्यत्व लक्ष्यते । यदनिदित्यता मे त्वामविद्वांस्तेज ऐश्वरं । तस्मात्पिता मे पूर्येत दुरंताद्दुस्तरादघादित्यत्रैवं वक्ष्यमाणं वचनं । अत्र निंदनप्रसक्तात्प्रतिप्रार्थनाभिंदनस्याकर्तव्यत्वं । एतच्च सज्जीवविषयं । दुर्जनस्य विषये प्रार्थनस्य पावनस्य चायोगात् । हिरण्यकशिपुश्चापि भगवन्नदिदया तमः । विवक्षुरत्यागात्सूनोः प्रह्लादस्यानुभावतः । इति चतुर्थस्कंधगतवचनं । अत्रापि निंदया तमोवेशनप्रसृत्युक्तेर्निंदनस्याकर्तव्यत्वं । एतदपि सज्जीवविषयं । वरतोऽपि न मुच्यते द्वेषिणः शापतोऽपि तु । भक्तानेव निपात्यंते धर्मधर्मैस्तथैतैः । अन्यावेशकृतं यत्तु तद्दराद्यैरपोहते । तद्विरुद्धस्वभावानामन्यथा न कथंचनेति ग्रंथांतरस्थं । अत्र स्वाभावद्वेषिणो वरतोऽपि मुक्त्यभावोक्त्या द्वेषस्याकर्तव्यत्वं । स्वभावभक्तस्य शापतोऽपि निपातनाभावोक्तेर्दृष्टतत्वं । इतरैर्धर्मैश्च द्वेषिणो मुक्त्यभावः । अधर्मैर्निपतनाभाव इत्यर्थः । द्वेषविरुद्धस्वभावानामेवान्यावेशकृतदेषा-

तादृशानां तदेव चितयति च । अन्यथाऽऽत्मनी दुःखकारणं द्वेषादिकं कथं सर्वनियामको हरिरुत्पादयेदिति । अनेन तथा नयस्य कैवलयाद्याभिमान इत्यनेनोक्ताभिमानो लक्षणोपद्रवाभावस्य परामर्श इति सूचितं । शक्यते इत्यनेन युज्यादिति लिङो न विधिरर्थः किंतु शक्यत्वमिति सूचितं । इदमपि द्वेषादिना मनोयोगादिकं भगवतो नोपद्रवादिकारणमित्यनेन न किंतु तत्प्रेरणायाः । न ऋते त्वत्क्रियत इति श्रुतेः । इति भावेनोक्तं तत्प्रेरणयेति । तादृशानामन्याविष्टानां भक्तानां तदेव यथाकथंचिद्योजनं भवत्विति द्वेषादिना मनो निवेशनं चितयति । आलोचयति च । भगवांस्तादृशानां नित्यद्वेषादिमतां तदेव तत्पूर्वं मनोनिवेशनमेवेति वाऽर्थः । प्रेरणयाऽपि भगवत उपद्रवाभावो लब्ध इति भावेनाह ॥ २७ ॥ न केवलं वैरानुबंधादिना मनो योजयितुं शक्यते । किंतु भक्त्याद्यपेक्षयाऽतिशयेनेत्याह ॥ यथेति । एतदभिप्रायेणैव तात्पर्यं ॥ तत्रैव हेतुरिति । वैरानुबंधेन मनोयोजनस्य कर्तुं शक्यत्वेऽतिशयेन तत्साधनत्व हेतुरित्यर्थः । तन्मयतां मनसस्तत्राभिनिवेशनं । श्लोकार्थस्तु स्फुटः । अनेन प्रमेयांतरमपि लब्धमित्याशयेनाह तात्पर्यकृत् ॥ यथा वैराभिनिवेशिनः संति तथा भक्त्याभिनिवेशिनो न संति । तत्कथमन्यथा भक्तानेव बहून्हरिः कुर्यादिति भाव इति ॥ सदसन्धुक्तियोग्यानां भगवदभिनिवेशनस्यावश्यकत्वात्तत्र वैरादेः सुलभसाधनत्वाद्भक्तैश्च दुर्लभत्वाद्वैराभिनिवेशिनो बाहुल्येन संति । न तथा भक्ताः । अन्यथा भक्तेरेव सुलभत्वे बहून् भक्तान्कुर्यादित्याशयः ॥ २८ ॥ कीदः पेशस्कृतेत्यादि चैद्यादीनां भक्तियुक्तत्वप्रतिपादनामिति तात्पर्यं । तथा च कीदः कृमिविशेषः पेशस्कृता भ्रमरविशेषेण कुड्ये तद्गतकर्दमकृतनीडे रुद्धः स्वाशनदानाय यांतमनुस्मरन् संरभभयोगेन कोपभययुक्तस्नेहेन तत्स्वरूपतां तादृश्यं विंदते लभत इति योजना । नैत्यादय ईदृशा इति भावः । अत्र सिंहावलोकनन्यायेन पूर्वस्य निर्वैरेणेत्यादेः कृत्यं वक्तुं तात्पर्यं । स्नेहाद्याय-तनदेहनाशादिनाऽप्युपद्रवोऽस्य नास्तीति निर्वैरेणेत्याद्युक्तमिति । तस्माद्वैरानुबंधेनेत्यत्रोक्तपक्षपंचके निर्वैरेण स्नेहात्कामेनेति पक्षत्रयं मुख्यं । तत्रापि कमात्तारतम्यं । वैरभयपक्षे तु भक्त्या मुक्तावप्यस्योपासकस्य स्वस्नेहाद्यायतनस्य देहस्य चक्रादिनाशया तनाद्युपद्रवोऽस्ति । उक्तपक्षत्रये तु नास्तीत्यभिप्रायेण निर्वैरेणेत्याद्युक्तमित्यवधेयं । पूर्वं यथा वैराभिनिवेशिन इति स्ववाक्ये वैराभिनिवेशिनां बाहुल्यं भक्तानां स्वल्पत्वं युक्त्या समर्थितं । अधुना श्रुतिमपि तत्राह । ततः कनीयांस एव देवा ज्यायांसो

असुरा इति श्रुतिः । तत इत्यस्य भक्तेर्दौर्लभ्यादित्यर्थो भाति । पूर्वश्लोके तन्मयतामित्यस्याभेदार्थान्नातिं वारयति ॥ तन्मयता मनसस्तत्राभिनिवेशनामिति । प्रेमयविशेषं चाह । मागधाद्या यथा नित्यं द्वेषादाग्रहिणो हरौ । न तथाऽऽग्रहिणो भक्ता ऋते ब्रह्माणमव्ययमिति हरिविशेष । द्वेषादाग्रहो नाम द्वेषविषये उत्तमत्वं । माहात्म्यप्रतिपादकेषु तत्र स्नेहं कुर्वन्स्वपि द्वेषस्तद्व्योघोगः । एवं भक्त्याऽऽग्रहोऽपि तद्विषयनिन्दकादेरपि जिह्वाच्छेदादि शपथं तदुन्मूलनोद्योगादि । एतच्च भाविब्रह्मत्वे भीमसेने स्पष्टं । अनेन केवलभक्त्याऽभिनिवेशिनोऽस्याः किंतु तदाग्रही सुतरां दुर्लभ इति प्रमयाविशेष उक्तः । अत्र योग शब्दार्थमाह । योगः स्नेहः । संरंभभययुक्तस्नेहेन । प्रीतिः स्नेहस्तथा योगः प्रेमबंध इतीर्यत इति शब्दनिर्णये । अनेन शाकपाथिव इत्यत्र प्रिय पदस्येव संरंभभययोगेनेत्यत्र युक्त पदस्य लोप उक्तो भवति । अभिधाने स्नेहः प्रीतिरित्यादि शब्दैरीर्यत इति योजना ॥ २९ ॥ न केवलं चैद्यः किंतु बहवोऽप्यन्याविष्टा भक्ता एवमित्याह ॥ एवमिति । एवं चैद्यवद्बहवो भगवति कृष्णे मायामनुजे स्वेच्छया मनुष्यवत्प्रतीयमाने वस्तुत ईश्वरे वैरेणानुचितया वैरपूर्वकभक्त्या धूतपाप्मानः संतस्तमापुरितिं योजना । अत्र वैरेणेत्यस्य युक्त्याऽपीत्यध्याहृत्यानुचितयेत्यनेनान्वयः । न धूतेत्यनेन । अनुचिता पदं च भक्तिवाचीत्याशयेनाह तात्पर्यकृत । वैरयुक्त्याऽप्यनुचितया तमापुः । अनुचितेति तामाहुर्भक्तिपूर्वा तु या स्मृतिरिति च । अत्र श्लोकेऽनुचिता पदस्य भक्तिपरत्वं । द्वेषादेरन्यावेशकृतत्वं भगवतः कृपालुत्वात् द्वेषस्यागनं । स्वाभाविकभक्तेरेवानुसरणं । इत्यादिकं द्रुतः कल्प्यत इत्यतोऽत्र सर्वत्रैकं प्रमाणमाह ॥ स्नेहादत्र ददातीति । स्वाकर्षणभयेऽपि च विद्यमानेऽल्पकोपे संगतिस्नेहतस्तथा । पेशस्कद्रूपतां कीदो यथा याति तथैव तु । चैद्याद्योऽसुरावेशाद्हरौ द्वेषयुता अपि । निजस्वभावया भक्त्या नीता हरिसरूपतां । तथा हि करुणो विष्णुरन्यावेशाद्यदि द्विषन् । हीयते किं भमानेन नित्यानन्दस्वरूपिणः । देहबंधयुतानां हि द्वेषिणापकृतं भवेत् । मम को ह्यपराध्येत निर्दोषसुखरूपिणः । अतो मय्यपराधस्तु स्वस्मिन्नेव न मे भवेत् । अतो यच्चासुरशक्तुर्मेतेन दुष्कृतं । अनादिभक्तो यस्मान्मे मोचयिष्येततस्त्वहं ।

यदि यद्यपि द्विषन्नास्ते चैद्यादिस्तथाऽपि करुणो विष्णुरिति मत्वा मोचयतीति योजना । एतत्सर्वमाभिप्रेत्यैव स्मर्तव्यो भगवान्-  
 न्नित्यमित्यर्थेनैव हि क्वचित् । द्वेषादिव गुणानाह पुराणे वृद्धवाक्यवत् । इत्यनुव्याख्यानव्याख्यावसरे सुधायां वैरेण यद्वृत्ततय  
 इत्यादि स्मरणयोगप्रधानकवाक्यानां स्मरणकर्तव्यत्वे तात्पर्यं गतिः । द्वेषाच्चैद्यादय इत्यादिना द्वेषप्रधानकानां गुणे तात्पर्यं गतिरि-  
 त्युक्तं । गुणप्रकारश्च शापादिना द्वेषिणोऽपि चैद्यादयस्तात्कालिक . द्वेषमनुरूप्य पूर्वतनी . भक्तिमेवापेक्ष्य भगवता मोचिताः ।  
 अहो कृपालुत्वं निर्विकारत्वं सत्यसंकल्पत्वं चेति तत्रैवोक्तः । वृद्धवाक्यवदिति प्रतीतिार्थं तात्पर्याभाव एव दृष्टांतः । ननु शाब्द-  
 प्रमाणनकत्वे पुराणवाक्यस्य तथात्वेऽप्यामाण्यापत्तेः । तथा च पुराणवाक्यस्य प्रतीयमाने द्वेषहेतुकत्वे न तात्पर्यं । किंतु कृपालुत्वे  
 तात्पर्यं । तद्वोधलाभश्च द्वेषादिति पंचमी ल्यब् लोप निमित्ता । कृपयेत्यध्याहारः । द्वेषमनिरूप्य कृपया तद्वति गता इति  
 योजनया वृद्धवाक्यं तु प्रतीतिकेऽर्थे न तात्पर्यवत् । द्विषदन्नं न भोक्तव्यमित्यत्र तात्पर्यवदपि न तच्छाब्दबोधजनकं । वचनलिङ्गा-  
 नुमा हि सेति कर्मनिर्णयोक्तेः । अनुमानप्रकारश्च तद्दीकायां न्यायामृते च व्यक्तः ॥३०॥ न केवलं वैरेणानुचितया तमापुः किंतु  
 कामादिभिरपीत्याह ॥ कामादिति । कामादित्यादौ तृतीयार्थे पंचमी । कामेन यथा यथावत् । स्वयोग्यया भक्त्या सहेति  
 केचित् । एवं स्नेहेन मित्रादि साधारणस्नेहेन यथावद्भक्त्या सह । अपरे एवं भयेन द्वेषेणापि यथावद्भक्त्येवैरे मन आवेक्ष्य  
 तददं यद्वेषादिना प्राप्तमघं यथावद्भक्त्या पश्चात्तापयुक्तया भक्त्या हि बहवस्तद्वति गताः । भगवत्प्राप्तिं गता इति योजना । अत्र  
 यथेति दृष्टांतस्तथेत्यस्याश्रवणात् । किंतु योग्यतार्थः । यथा भक्त्येत्येतदावृत्त्या तददं हित्वेत्यत्र संबध्यते । कारणान्तरश्रवणात् ।  
 इत्याशयेनाह तात्पर्यकृत् । कामादिभिरपि यथावद्भक्त्या सहैव मन आवेक्ष्य तददं यत्तु द्वेषादिकृतमघं यथा भूतया भक्त्या  
 हित्वेति । अनेन तदघमिति भिन्नं पदं । यद्वेषादिकमिति शेषः । भक्त्येति सहयोगे तृतीया । यथा पदं योग्यपरमिति सूचयति ।  
 कामस्यादित्वेऽपि द्वेषस्यैव विशेषमघकारणत्वात् । द्वेषादित्युक्तिः । मूले स्नेहपदेन भक्त्यन्तर्गतसुदृढस्नेहपरं । पृथगुक्तयो-  
 गात् । अघकारणत्वायोगाच्च । किंतु कृष्णस्य मार्गमने शत्रवो नोपद्रव्युरिति सैन्यस्य सह प्रेषणकारणीभूतयुधिष्ठिरादिगतस्ने-  
 हपरमिति ध्येयं ॥ ३१ कामादेरुदाहरणमाह ॥ गोप्य कामादिति । अत्र पूर्वानुरोधान्मानानंतरानुसाराच्च यथा भक्त्येत्यनु-

वर्तते । तद्वर्ति गता इति च कामान्द्रोगलौल्यात् । भयात्कदा मारयतीति भयात् । वृष्णयो यादवाः । संबधाद्देहानुबंधरूपबंध-  
वात् । यूयमित्यपरोक्षीकृतयुधिष्ठिरादीनां निर्देशः । स्नेहान्मित्रादि साधारणस्नेहात् । वयमिति नारदादिनिर्देशः । भक्त्या  
कामादिरहितया केवलभक्त्या । एतदपि कृष्णावतारदशायामिति ज्ञेयं । अन्यदा सर्वेषामपि केवलभक्तत्वात् कंसाविष्टभृगोर्भु-  
निवाद्धर्मादीनां चोत्तमदेवतया नारदादप्यधिकं केवलभक्तत्वात् । तत्रापि भीमसेनस्य न कदाऽपीदृशस्नेहः । परममाहात्म्यज्ञाने  
जाग्रति तस्याजननात् । इत्यनुसंधयां योजनात् । गोप्यः कामाद्वति गता इति प्रत्येकं द्रष्टव्यं । अत्र भक्तेति पूरणीयमिति  
वक्तुं कसंचैद्याविष्टांश्च वक्तुं प्रमेयविशेषं च वक्तुं तात्पर्यं प्रवृत्तं ॥ गोप्यः कामयुता भक्ताः कंसाविष्टः स्वयं भृगुः । ज्ञेयो  
भययुतो भक्तश्चैद्यादिस्था जयादयः । विद्वेषसंयुता भक्ता वृष्णयो बंधुसंयुताः । बहुमानस्नेहसाम्याद्देवा भक्ताः प्रकीर्तिताः ।  
स्नेहोपसर्जनादेव बहुमानान्धुनीश्वराः । बहुमानोऽपि देवानामृषिभ्योऽभ्यधिको मतः । ब्रह्मवीद्रेद्रकामादेरितरेषां यथा क्रममिति  
ब्रह्मतर्कः ॥ अत्र गोपीत्वदशायामेव कामयुतत्वं । असुरत्वदशायां केवलभक्तत्वं । भृगोरपि कंसेनाविष्टत्वदशायामेव भययुक्त-  
भक्तत्वं । चैद्यादिस्था इत्यत्र स्वनिष्ठावेशकतृत्वसंबंधेन हिरण्यकशिष्वादिनामकदैत्यस्थत्यं ज्ञेयं । दैत्यानामेव पिशाचस्थानापन्नत्वात् ।  
बंधुसंयुता बंधुत्वसंयुताः । माहात्म्यज्ञानपूर्वकमुद्वस्नेहो भक्तिः । केषुचित्तु भक्तेषु माहात्म्यज्ञानलक्षणबहुमानस्नेहयोः समानाधिकरणयोः  
साम्यं । केषुचित्तु माहात्म्यज्ञानस्यैवाधिकत्वं । अत्राधिकारिद्वैविध्यविवक्षायामधमेषु भक्तेषु ऋष्यादिषु स्वगताप्रचुरस्नेहप्रचुर-  
माहात्म्यज्ञानवत्त्वं । तदपि तारतम्यानुसारेणोत्तमेषु देवेषु स्वगतस्नेहसमानमाहात्म्यज्ञानवत्त्वं । ऋष्याद्यपेक्षया माहात्म्यज्ञानमधिकमेव ।  
एतदपि तारतम्येन । अधिकारित्रैविध्यविवक्षायां तु स्वगतस्नेहापेक्षया प्रचुरमाहात्म्यज्ञानवत्त्वं । अधमानां समोभयत्वं । मध्यमानां  
प्रचुरस्नेहवत्त्वं चोत्तमानां ब्रह्मादीनां सर्वमपि तत्तत्तारतम्यानुसारेणेत्यवध्यं ॥ ३२ ॥ द्वेषयुतस्यापि चैद्यस्य भगवत्सामौ वेन-



शब्दः भाक्तपरः अन्यथा इषणा।मानवशस्य च्छादरप्याधक वन सत्त्वनापाया नास्तात्यस्य बाधापत्ताः रत्याशयन व्याचष्ट  
 तात्पर्यकृत ॥ कतमोऽपि भक्तियोगो न वेनस्य । तस्मात्केनापि प्रकारेणोपायेनैव मनो निवेशयेत् । नानुपायेन । उपायो भक्ति-  
 रुद्धिष्ठो द्वेषाद्या अनुपायका इत्यभिधानमिति ॥ स्पष्टमेतत् ॥ ३३ ॥ पेशस्कृता रुद्ध इत्यत्र चैद्यादयः स्वतो भक्ता असुरावेशा-  
 द्वेषिण इत्यत्र हेतुर्मातृष्वस्त्रेय इत्याद्रीत्येवं तात्पर्येणैव श्लोकोऽवतारितः । इत्यत्र हेतुः इत्यत्रेति शब्दात्परमुक्तामिति । हेतुरित्यतः  
 परमुच्यत इति शेषः । मातृष्वस्त्रेय इति ढकि लोप इत्यनुवृत्त्या पतितान् मातृष्वसुश्चेति सूत्रात् । ढकि अत लोपे च रूपं । हे  
 पार्थिव वो युष्माकं मातृष्वसुः पुत्रश्चैधो दंतवक्रश्च विष्णोः पार्षदौ विप्रशापात्पदच्युतादिति योजना रपष्टा ॥ ३४ ॥ विप्रशापा-  
 त्पदच्युतमिविति श्रुत्वा युधिष्ठिरः पृच्छति ॥ कीदृश इति श्लोकद्वयेन । हरिदासान् जयादीन् अभिमृशति स्पृशतीति हरिदासाभि-  
 र्जनः शापः कीदृशः किं प्रकारः । कस्येति कर्तृविशेषप्रश्नः । विप्रशापादित्यनेन सामान्यस्य निश्चितत्वात् । शापप्रयुक्तो  
 भवश्चाश्रद्धेय इवाविश्वनीय इव भाति । तत्र हरेर्कांतिना नियतभक्तानां देहेंद्रियासुहीनानामसवः प्राणा वैकुण्ठपुरवासिनां  
 वैकुण्ठस्य पुरं वैकुण्ठाख्यपुरमिति वा । एतत्त्रयं हेतुः । एकांतिनां परोपद्रवायोगात् । देहादिहीनानां पुनरुत्पत्त्ययोगात् । वैकुण्ठ-  
 पुरात्पुनरावृत्तेरयोगाच्च । अतो देहसंबंधस्य संबंधं संबध्यतेऽनेनेति निमित्तं एतदाख्यातुमर्हसीति योजना ॥ ३५ ॥ ३६ ॥  
 नारदः उत्तरमाह ॥ एकदेत्यादिना श्लोकप्रचकेन । भगवंतं च द्रष्टुकामा भुवनत्रयं चरंतो ब्रह्मणः । पुत्राः सनं-  
 दनादयो यदृच्छया भगवादिच्छयैकदा विष्णोर्लोकं जग्मुः ॥ ३७ ॥ पंच वा षड्वा पंचषट् । समासांतरस्य चो भावो अनि-  
 त्यत्वात् । पंचषट् हायना अब्दा यस्य । हायनोऽस्त्री शरत्समा इत्यमरः । तादृशोऽर्भोऽर्भकस्तस्याभेवाभा येषां ते पंचषट्हायना-  
 र्भाभाः । ब्रह्मणः प्रथमकल्पे रुद्रः प्रथमसंभवः । सनकाद्याश्च वाराह इत्युक्तेः । पूर्वेषां पूर्वजा ब्रह्मणो ज्येष्ठपुत्राः । दिग्वा-  
 ससः । एतच्च विशेषणत्रयं सनंदनादीनां । तथा च जग्मुरिति पूर्वोणान्वयः । तान् शिशून्मत्वा द्वाः स्थौ जयविजयौ प्रत्यषधेतां  
 वेत्रविधानेन न्यवारयतामिति योजना ॥ ३८ ॥ अत्र प्रत्यषधेतामित्यनेन शापनिमित्तमात्रमुक्तं । शापप्रकारश्च वक्ष्यते । देहें-  
 द्रियासुहीनानीमित्यादिना प्राप्तापुनर्भवासंभवशंका कथं निरस्तेत्यतस्तात्पर्यकृदाह ॥ द्वाः स्थावित्यनेनाधिकारस्थत्वमिति ।

अनेनापि कुथं परिहार इत्यतः प्रमाणमुपन्यस्यति ॥ अधिकारस्थिताश्चैव विमुक्ताश्च द्विधा जनाः । विष्णुलोकस्थितास्तेषां वरशापादियोगिनः । अधिकारस्थिता मुक्तिं नियतं प्राप्नुवन्ति च । विमुक्त्यनन्तरं तेषां वरशापादयो न तु । देहेंद्रियासुयुक्ताश्च पूर्वं पश्चान्न तैर्युताः । अथर्भीमानिभिस्तेषां देवैः स्वात्मोत्तमैर्युता इति तंत्रसारे ॥ अनेन विष्णोः पार्षदा गरुडानंतविष्वक्सेन जयादयो द्विविधाः संति । वैकुण्ठादिधामत्रयोद्देशेऽपि द्विविधः । अमुक्तगम्यो मुक्तमात्रगम्यश्चेति । तत्रामुक्तगम्यदेशे विद्यमानाः पार्षदाः संसारिणः । मुक्तदेशे तु मुक्ताः । तथा च देहेंद्रियहीनानामित्युक्तं हेतुत्रयसिद्धं । अत एव शेषस्य लक्ष्मणादिभावेन भवः गरुडस्याऽपि शापादिना नावताराः सनंदनादीनामपि लिगत्वमेव । वाराहकल्पब्रह्मजातशरीरवत्वात् । तथा चापराध-  
शापक्षययुक्तजन्मादिमत्वं सर्वं युक्तमित्युक्तं भवति । जना गरुडानंतादयः पार्षदा अधिकारस्था विमुक्ताश्चेति द्विविधा विष्णुलोक-  
स्थिताः । एषां मध्येऽधिकारास्थितास्तद्दशायां वरशापादियोगिनो ब्रह्मलयकाले नियतं यथा भवति तथा मुक्तिं यांति । विमुक्त्य-  
नन्तरं तैर्जडेदेहादिभिरपि जडेदेहादिनाऽपि स्वात्मोत्तमैर्देवैस्तेषां गतदेहादीनामभिमानीभिः । दृढ्य मनुष्ये बहुलमिति अभीत्यस्य दीर्घः ।  
अभिमानवर्द्धियुता भवंति अत एव चानन्याधिपतिरिति सूत्रं । मुक्तः स्वकीयावरयंत्रताऽस्ति इत्यनुव्याख्यानुसंधयोर्विद्वतमेतत् ।  
अत्र 'देवैरित्यनेनैकादशस्कंधे वक्ष्यमाणा असुरा मित्राश्चाभिमानीनो मुक्तौ न संतीति ध्वनितं ॥ ३९ ॥ एवं प्रतिषेधेन कुपिताः  
सनंदादसोऽपश्यन् कोपेन जयाविजयावपश्यन्नित्यर्थः । मधुद्विषः पादमूले पादसमीपे । रजस्तमोभ्यां तत्कार्योभ्यां राहितं । युवां  
वासं न च नैवार्हयः ॥ ४० ॥ पापिष्ठां पापो दैत्यस्तद्युक्ता पापिनी । अतिशयेन तथा भूतामासुरीं । सुरभिन्नोऽसुरस्तत्संब-  
धिनीं योनिं । आश्वितः शरीरात् । यात गच्छतामित्यूचुश्चेति शेषं कृत्वा योजना । न केवलं कुपिता अपश्यन् किं त्वित्यूचुश्चेत्यर्थः ।

अत्र पाणिनिव्याजनेन एवार्थैर्यागनेन व्याजः । आश्वरीमिच्छाया मगधिनमंतिशिरानगा रजस्तमोऽपि न



योजना तु स्फुटा ॥ ४२ ॥ 'सौकरं वपुर्वराहसंबन्धिनीरं बिभ्रता हरिणा हिरण्याक्षो हत इति योजना । जिघांसुर्हेतुमिच्छुर्भृत्युहेतवे  
 मरणरूपप्रयोजनाय नाना यातनाः बहून् शरीरोपद्रवान् हिरण्यकशिपुर्करोदिति योजना ॥ ४३ ॥ सर्वभूतात्मभूतां तत्र तात्पर्यं ॥  
 सर्वभूतात्मनि भूतामिति ॥ सर्वभूतस्यामिनि भूतं दासभूतं । प्रशातं । प्रकर्षेण विष्णुनिष्ठबुद्धिः । अतदर्हणश्रुक्तनानायातनाऽयोग्यं ।  
 भगवत्तेजसा स्पृष्टं भगवदनुग्रहाय तेजसा सामर्थ्यविशेषेण स्पृष्टं युक्तं । तं प्रह्लादं । उत्तमैर्हर्षेणोद्योगैर्हेतुं नाशक्रोदिति योजना  
 ॥ ४४ ॥ ततो वराहेण नृसिंहेन च हननानन्तरं । तौ केशिन्यां राक्षस्यां राक्षसौ जातौ राक्षसत्वजातिमत्तौ । मातृजातिः सुता  
 नामित्युक्तेः । कीदृशौ किं नामानौ कस्य सुतावित्यतः सर्वलोकप्रतापिनौ रावणकुम्भकणश्चेति नामवन्तौ विश्रवसः सुताविति  
 ॥ ४५ ॥ तत्रापि रावणादिजन्मन्यपि शापश्रुक्तये न्यहनादिति योजना । त्रिषु जन्मस्वहमेव हन्मीति विष्णोर्वरो हिरण्यकशिपवादि-  
 जन्मनि सुराद्यवध्यत्वविषयको धातुर्वरश्च ग्रंथांतरादवसेयी । दैत्यजन्मान्तरं राक्षसत्वे तदनन्तरं मानुषत्वे तदनन्तरं सायुज्ये च किं  
 कारणमित्यतस्तात्पर्यकृतप्रमाणमाह ॥ हिरण्यकशिपुर्भूतमन्यत मृतौ हरिं । अतो भयानको जातस्तत्र राजानमेव च । मत्वा राजैव  
 संजातः कृष्णं चक्रादिलक्षणैः । मृतिकाले हरिं चैव मत्वा भक्त्यैव केवलं । द्वाःस्थत्वं हरिमाविश्य प्रापैव मनुजोऽपि त्विति  
 गारुडे ॥ भूतराक्षसं भयानको राक्षसः । यं यं वाऽपि स्मरन् भावं त्यजत्यंते कलेवरं । तं तमेवेति कौतेयेत्युक्तेः । केवलं भक्त्या  
 द्वेषमुद्धित्वा बहुपश्चात्तापयुक्तया महाभक्त्या निमित्तेन मनुजोऽपि हरिमाविश्य प्रापेत्यन्वयः । तु शब्दस्य तत्रेत्यनेनान्वयः ।  
 रावणजन्मानि त्वित्यर्थः । राजैव सजात इत्यनन्तरं तत्र त्वित्यनुवर्तते । राजजन्मानि त्वित्यर्थः । एतत्सर्वं हिरण्याक्षेऽ-  
 प्यनुसंधेयं ॥ ४६ ॥ वनवासकाले भविष्यतीं मार्कांडेयकथां मनसि कृत्य श्रोष्यसीति लृट् प्रयोगः । तौ रावणकुम्भकर्णौ  
 ॥ ४७ ॥ कृष्णचक्रहतांसी कृष्णचक्रहतमहस्त्रिजन्मकृतं पापं ययोस्तौ । वैरानुबन्धतीव्रेण वैरयुक्तभक्तिभरणेत्युक्तद्वयानेनाच्युत-  
 साम्यतां । स्वार्थे ष्यञ् । अच्युतदेहप्रवेशं नीतौ । विष्णुपार्षदी पुनर्हरिः पार्ष्वं जगुरिति याजना । अत्र द्वेषेणैव साक्षा-  
 त्साम्यं किं न स्यादित्यतो बहुप्रमाणबाध उक्तः । प्रमाणांतरबाधं चाह तात्पर्यकृतं ॥ विष्णुभक्तेश्च तत्त्वानादन्यतो मुक्तिवाचकाः ।  
 निष्कर्षोऽर्पणचामवाचः श्रीब्रह्मादेस्तथा क्रमात् । विष्णवादिद्वेषतश्चैव सुखावचस्तथाऽखिलाः । मोहनार्थाः समुद्दिष्टा यथार्थद्योतका-

स्तथेति प्रकाशसंहितायां ॥४५॥ श्रीब्रह्मादेः क्रमाहुणन्हासवाच इत्यनुवर्तते । विद्यमानगुणानां न्हासवाच इत्यर्थः । बुद्ध्या विवोकिनां क्रमादवरताक्रमात् । विद्यमानश्रीब्रह्मादेः सकाशाद्विष्णोर्न्हासवाच इति वाऽन्वयः । तथार्थद्वयोतका विरुद्धार्थद्वयोतकाः । अन्येऽपि तथा मोहनार्थाः समादिष्टा इत्यर्थः । एतच्च वचनं कचित्तात्पर्यं कोश इह नास्ति । किंतूत्तराध्यायादावाभिधानपूर्वकं वैरानुबंधपदं व्याचष्टे ॥ वैरानुबंधो वैरयुक्ता भक्तिः । अनुबंधस्तु भक्तिः स्याद्बन्धः स्नेह उदाहृत इति प्रकाशसंहितायां ४८ ॥ अच्युतात्मानि विष्णुमनस्के । अत् एव महात्मानि । दयिते दयाविषये । पुत्रे प्रह्लादे विद्वेषः कथमासीत् । यन्निमित्तमासीत्तन्मे ब्रूहीति योजना ॥ ४९ ॥ इति श्रीभागवतटिप्पण्यां मदनदिन्यां प्रथमोऽध्यायः ॥ ७-१ ॥

॥ हरिः ॐ ॥ युधिष्ठिरकृतप्रश्नं प्रतिवक्तुं प्रारभते ॥ आतरति । आतरि हिरण्याक्षे क्रोडमूर्तिना वराहमूर्तिना । रुषा हरिविषयककोपेन शुचा भ्रातृविषयकशोकेन पर्यतप्यत संतापमकार्षीत् ॥ १ ॥ दष्टदशनच्छदोऽधरोष्ठो येन स हिरण्यकशिपुर्धूम्रं यथा भवति तथाऽस्वरं निरीक्षन् इदं वक्ष्यमाणमुवाच ॥ २ ॥ करालदंष्ट्रोऽग्रदृष्ट्या भयंकरदंष्ट्राभिर्धुक्तया उग्रदृष्ट्या निमित्तेन दुष्प्रेक्ष्यभृकुटीमुखः प्रेक्षितुमशक्यभ्रुवोराक्रमयुक्तमुखः । इदं वक्ष्यमाणमब्रवीत् ॥ ३ ॥ संबोधनद्योतकस्य भो इत्यस्यादराद्विरुक्तिः । स्युः प्याट् पाडंग हे है भोरित्यमरः । भो भगो इति प्रादेशः । पोलोव्योरिति लोपः । दानवदैतेया इति सामान्यतः संबोधनं । द्विमूर्धनित्यादि तन्नामकीर्तनं । ह्यग्रावीति तन्नामकदैत्यसंबोधनं । पाक इत्खलेत्यत्राविवक्षणात्संहिताभावेन तत्कार्य एकदेशाभावः । वाक्ये तु सा विवक्षामपेक्षत इत्युक्तेः । असंधिः काव्य एव दोषः । क्रियता । मरुक्तमिति शेषः । आश्वित्यस्य माचिरमिति विवरणं चिर यथा न भवतीति ॥ ४ ॥ ५ ॥ क्षुद्रैरल्पैः सपत्नैः शत्रुभिः । अदितिपुत्रैरिति यावत् । वस्तुतो दैत्यादित्यसमेनापि उपधावनैर्देवकर्तृकोपसत्तिभिः । दीकायां स्योदवनैरिति लेखकदोषः । स्वपादवनैरित्येव स्वपादभजनैरित्यर्थः । एवमुत्तरत्रापि लेखकदोषा मार्जनीयाः । तुष्टेन पार्ष्णिग्राहेण देवरक्षकेण हरिणा घातितो हननं प्रापित इति योजना । तदानीमादित्यां हरैरवता- ॥ ८

इत्यभिधानं । मायावनौकसो मायया काण्ड्येन वनस्थानकवराहरूपस्येत्यर्थः । भजंतं स्वसेवकं भजमानस्य स्वसेवानुसारेण फल-  
दातुः । बालस्येवास्थिरात्पन्नश्चलमनस्कस्य । 'युधिमच्छूलभिक्षग्रीवस्य तस्य भूरिणा रुधिराण प्रियं भ्रातरं हतव्यथः सन् तर्पयिष्य  
इति योजना ॥ ७ ॥ ८ ॥ तस्मिन्नष्टेऽष्टे दुष्टे वा कूटे कपटे हते सति । कृतं मूलं वनस्पतौ विटपाः शाखा इव विष्णुप्राणा  
दिवौकसः । अनायासेन शुष्यंतीति योजना ॥ ९ ॥ अहं हरिमन्वेषयामि । यूयं तावद्विप्रादिसमेधितां श्रुवं यात । दानका-  
नित्यत्र स्वार्थे क प्रत्ययः । यद्वा । मत्वर्थे कः । तथा च तपादींस्तद्वतो ब्रह्मादीन्वा सूदयध्वमिति योजना ॥ १० ॥ तावता  
विष्णोः किमपकृतमित्यत आह ॥ विष्णुरिति । देवर्षिपितृभूतानां धर्मस्य च परायणं । मुख्याश्रयो यज्ञ इज्यत इति यज्ञः ।  
पुमान्पुरुषः । धर्ममयो धर्मप्रधानो विष्णुः । द्विजक्रियामूलो द्विजानां ब्रह्मक्षत्रादीनां क्रिया तप आदिका मूलमुपोद्बालिका यस्य  
तादृशः । यन्न यत्र द्विजादयस्तं तं जनपदं यात । संदीपयत बन्दिना ज्वलयत । दृश्यत । ओ दृश्य च्छेदन इति धातोः । छेदनं  
कुरुतेति योजना । तथा च द्विजानां यज्ञकारित्वेन गवां हविःसंपादकत्वेन वेदानां मंत्रादिरूपत्वेन वर्णाश्रमोचितक्रियाणां विहितत्वेन  
विष्णुभ्रीतिसाधनतया विष्णुपौद्बलकत्वेन तदपकारे विष्णोरपकृतं भवतीति भावः । विष्णोः स्वस्यैव सर्व मूलत्वेन द्विजक्रियामूलत्व-  
मित्येतदासुरं मत । एवमन्यदपि विरुद्धमासुर मत बोध्य । अत एवात्र तात्पर्यं ॥ विप्रयज्ञादिमूल तु हरिरित्यासुर मत ।  
हरिरेव हि सर्वस्य मूलं सम्यज्ज्ञतो नृपति ब्राह्मे ॥ सर्वस्य मूलमित्यतः परमिति शब्दोऽनुवर्तनीयः ॥ ११ ॥ १२ ॥ आज्ञा-  
नुसारेण भृत्यानां करणप्रकारमाह ॥ इति ते भर्तृनिर्देशमित्यादि सार्धश्लोकत्रयेण । योजना तु स्फुटा । कदनं हिंसां । कद हिंसा-  
यामिति धातोः । राजाधिष्ठानं पुरं ग्रामो बहुजनाकीर्णस्थानं व्रजं गवामावासस्थानं । गोपालवसतिर्वा । आश्रमो मुनिवास  
उद्यानं महावनं क्षेत्रं श्रीसुष्टादि । आराम उपवनमाकरो रत्नाद्युत्पत्तिस्थानं खेटो नाट्यस्थानं खर्पटो वसनविक्रयस्थानं घोष  
आभीराणां पल्ली पत्तन वणिग्भिरधिष्ठितं । आजीव्यान्नारिकेलक्रुक्पनसादिदृक्षान् । शरणानि गृहाणि ॥ १३ ॥ १५ ॥ एवं  
विप्रकृते विनाशिते लोके लोकपाला देवा अलक्षिता अदृष्टाः । कटोदकं धर्मोदकं । शकुनिमित्यादीनि नव पुत्रनामानि । रक्षभ्रातुं  
हिरण्याक्षपत्नी । जननीं हिरण्याक्षमातरं । देशकालज्ञो मृतस्य पुत्रादिगृहे तत्काले यद्वक्तव्यं तत्तज्ञः । श्रृङ्गण्या मनोहरया गिरा ।

इदमाहेत्यन्वयः ॥ १६ ॥ २० ॥ अंबां विदितेर्वधूरिति रुक्मिणीः संबोधनं । श्लाघ्यो जनैः शूराणामीप्सित इष्टः । अनेन श्लाघ्याऽभीप्सितप्राप्त्या शोको न कार्य इत्युक्तं भवति । नाप्येकत्र संवासो गत इति तस्याध्रुवत्वनियमादित्याह ॥ भूतानामिति । प्रपायां नानापथा गच्छद्भ्यो दीयमानपानीयशालायां । प्रपा पानीयः स्यान्मंत्रशाला प्रतिश्रय इत्यभिधानं । देवेन कर्मवशेनैकत्र नीतानां संगतानां तथा पूर्वं पश्चाच्चोन्नीतानां विद्युक्तानां संवासोऽध्रुव इति योजना ॥ २१ ॥ तच्चसुपदिशति ॥ नित्य आत्मत्यादिना श्लोकपंचकेन । नित्यः स्वरूपतोऽव्ययो देहतोऽपि व्ययरहितः । शुद्धो गुणत्रयरहितः । सर्ववित्सर्वज्ञः । सर्वगः सर्वत्र गतः । परः स्वतंत्रः । असावात्मा हरिगुणान्पूर्वं सौहर्म्येण विद्यमानान् आदिमृष्टौ स्वमायया स्वेच्छया विसृजन् आत्मनो जीवस्य लिंगं मन आदि षोडशकलात्मकलिंगशरीरं धत्ते धारयति । पुष्पाति चेति योजना । एतदेवाभिप्रेत्य तात्पर्यं ॥ जीवमन आदीनामाधारं ब्रह्मोति ॥ अत्र धत्तं इत्यनेन नियामकत्वेन भगवतोऽतः स्थितत्वप्राप्त्या जीवस्येव गुणप्रयुक्तो बंधस्तस्यापि स्यादित्यतः स्वातंत्र्यपारतंत्र्याभ्यां संभोगो नेशजीवयोरित्युक्तीत्या तस्य न बंधः । किं त्वज्ञेन बद्धजीवेन तत्समीपस्थो भगवानपि भ्रांत्या तथा दृश्यत इत्याह ॥ यथेति । नौकादिकमधिरुह जले गच्छतः पुंसः प्रचलतांऽभसांऽभोगतप्रतिबिंबभूततरुसमूहेन निमित्तेन तीरस्थतरवोऽपि यथा चला इव दृश्यते । यथा वा चक्षुषा भ्राम्यमाणेन भ्रमणयुक्तेन भूरपि भ्रमतीव दृश्यते ॥ २२ ॥ २३ ॥ एवं गुणैर्भ्राम्यमाणेऽज्ञानभ्रमादि- बंधयुक्ते । मननान्मन उद्दिष्ट इत्युक्तेः । मनसि जीवे । अविकलो वैकल्यरहितः पुमान्परमपुरुषोऽलिंगो लिंगशरीररहितो लिंग- बान् जीवभ्रांत्या तत्साम्यतां । स्वार्थे व्यञ्ज । तत्साम्यतां यातीति योजना । एतत्सर्वमभिप्रेत्य प्रवृत्तं तात्पर्यं ॥ लिंगवानिव जीव इव । असमं क्षमतामिति भ्रांतिदृष्ट्यैव केवलं । जीवेन ब्रह्म न समं तच्चदृष्ट्या कथंचनेति षाड्गुण्ये । यथोदचलनादृक्ष- प्रतिबिंबचलनात् । तदस्यदृक्षचलनं कलयेदुबुधो नरः । तथा मनसिर्जोषिराभासे दूषिते नरे । आभासिनो ब्रह्मणश्च दोषमज्ञः ।

य एषः प्रक्रम्यमानपरांशित्वात्पुल्लिङ्गं । आत्यविपर्यासः परमात्माधिष्ठानको भ्रमः । तस्य फलमाह ॥ एवमिति । एवं भ्रमे सति प्रियाम्रिययोगादयो दोषा भवन्तीति योजना ॥ २५ ॥ वियोगो बंधुभिः । कर्म पापं । संसृतिः संसारबंधः । स्मृतोऽनुभवसिद्धो विविधश्लोकश्च विवेकः स्मृतिः वस्तुतोऽविवेकिन एव । अविवेकेऽसम्यग्ज्ञाने विवेकस्मृतिः सम्यग्ज्ञानमिति भ्रांतिरित्यर्थः । अतो दोषमध्ये परिणयनं युक्तं । एतदेवाभिप्रेत्य तात्पर्यं ॥ विवेकस्मृतिरविवेकिन एव विवेकित्वभ्रांतिरिति ॥ अत्र तत्त्वोपदेशे हिरण्यकशिपोः केशवे भक्तिः प्रतीयते । अतः कथं तस्तोतारं प्रह्लादं द्वेष्टीत्यत आह तात्पर्यकृतं ॥ अंतर्हिरण्यकादीनां भक्तिरस्त्येवं केशवे । असुरावेशतस्त्वन्यान्हरिस्तोतृद्विषंति चेति पात्रे ॥ २६ ॥ भूतानामिह संवासोऽधुव इति न केवलं मयोक्तं किं त्वन्नेतिहासमप्युदाहरतीत्याह ॥ अन्नेति । प्रेतबंधूनां कस्यचिन्मृतस्य ज्ञातीनां । तमितिहासं निबोधत । जानीत । बुद्ध्यतेर्च्यत्ययेन शप् ॥ २७ ॥ उशीनरेषूशीनरस्य जनपदेषु । तद्राजस्य । लुब्धहृष्विति लुक् । ज्ञातयो बांधवा उपासंत तद्विषयकचित्तामकुर्वन् ॥ २८ ॥ असृगाविलं रक्तेन व्याप्तं ॥ २९ ॥ स्तब्धाक्षं निश्चलनेत्रं । संरंभात्क्रोपात् । रजकुण्डमुखांभोजं धूलिधूसरमुखांबुजं यस्य तं । छिन्न आयुधयुक्तभुजो यस्य तं ॥ ३० ॥ तत्पदयोः पत्युः पदयोः ॥ ३१ ॥ आक्रदनयोच्चरोदनेन नृणां शोचं सृजंत्यः कुर्वाणा विलेपिरे परिदेवनं चक्रुः ॥ ३२ ॥ हे प्रभो नाथ । भवान्येनाकरुणेन विधात्रा नोऽस्माकं दशमणोचरमविषयं देशं नीतः । उशीनराणां वृत्तिदः कृतोऽधुना शुचं विवर्धनः कृतः । तं विधातारं धिक् । अहो आश्चर्यमिति योजना ॥ ३३ ॥ हे महीपते । सुहृत्तमेन कृतज्ञेन त्वया विना कथं स्याम तिष्ठामः । हे वीर । तव पादयोः शुश्रूषतीनामस्माकं त्वं यत्र यास्यसि तत्रानुयानं दिशेति योजना ॥ ३४ ॥ निर्होरं शवनिहरणं । अनिच्छंतीनां मृतं पतिं परिशृण्वैवं विलपतीनां सतीनां । विलपतीषु सतीष्विति यावत् । यस्य च भावेन । भावलक्षणमिति षष्ठी । अर्कोऽस्तं यथा भवति तथा सन्यवर्तत रथनिवर्तनमक्रुरीदिति योजना ॥ ३५ ॥ परिदेवनं विलापनं । योजना तु स्फुटा ॥ ३६ ॥ बालरूपस्य यमस्योक्तिप्रकारमाह ॥ अहो इति । मतो वयसाऽधिकानां लोकविधि मर्त्यलोकास्थितिं विपश्यतामपीषां प्रेतबंधूनामेषो विमोहो अहो आश्चर्यकरः । एष कः । यत्र पूर्वमदर्शनं उद्भव उत्पातिः । तत्र तद्दर्शनं गतं मनुष्यं स्वयं सधर्मास्तादृशेत्यस्यादिमतोऽपार्थं व्यर्थमनुशोचन्तीति य

इति योजना । एतदेवाभिप्रेत्य तात्पर्यं ॥ यत्रोद्भवस्तत्र गतमदर्शनं गतं । अदर्शनादिहायातः पुनश्चादर्शनं गत इति भारते ॥ ३७ ॥  
बंधुवियोगेनानुशोचनस्याकार्यमुक्त्वा तादृशवितारहितस्य स्वस्य धन्यत्वं रक्षकाभावे रक्षणं कथमित्यतो भगवत एव रक्षकत्वं  
चाह ॥ अहो वयमिति । अत्र लोके पितृभ्यां मातापितृभ्यां त्यक्ताः । रक्षकरहिता इति यावत् । अबला दुर्बला अपि वृकादि-  
भिरभक्ष्यमाणाः । यो हि गर्भे रक्षति स एव सर्वदापि रक्षिता रक्षक इति निश्चित्य मातापितृवियोगादिकं न विंचितयामः ।  
यद्यस्मादहो तस्माद्वयं धन्यतमा हीति योजना ॥ ३८ ॥ अन्यसृष्टं संहारके चास्मिन् सति प्रयोजनाभावे च कथं रक्ष्यतीत्यतः  
सृष्ट्यादिकर्तैक एव । प्रयोजनाभावेऽपि रक्षणादिव्यापारेच्छारूपस्य भगवतः क्रीडैव । देवस्यैष इति श्रुतेः । जगच्च क्रीडोपकरणमित्याशये-  
नाह ॥ य इच्छयेति । हे अबलाः । य एवंदं स्वेच्छयैव सृजति य एव रक्षति अनुलुपते संहरति । स्वयमव्ययः । तस्य निग्रहसंग्रहे सृष्ट्या-  
दिना संग्रहे संहारादिना निग्रहे प्रभोः समर्थस्येशितुः स्वामिनश्चरं क्रीडनं क्रीडोपकरणमाहुर्विद्वांस इति योजना ॥ ३९ ॥ रक्षणादिकं  
भगवदधीनमेव न जीवव्यापाराधीनं । तस्यान्वयव्यतिरेकव्यभिचारादित्याशयेनाह ॥ पश्चिच्युतमिति । अत्र दिष्ट शब्देन भगवान-  
भिधीयते । अस्यानेन । योजना तु स्फुटा ॥ ४० ॥ किंचिदनिमिच्छीकृत्य भगवतः स्रष्टृत्वादौ वैषम्यादीर्यत आह ॥ भूतानीति । भूतानि  
प्राणिनः सर्वशः पूर्णेन भगवता तैस्तैर्निजयोनिकर्मभिः स्वजन्मकारणीभूतकर्मभिर्निमित्तीकृतैः काले कालविशेषे भवंति जायंते ।  
एवं श्रुतिकारणीभूतकर्मभिः कालविशेषे न भवंति भ्रियंते । तत्र जननादौ प्रकृतौ तत्कार्ये देहे स्थितोऽपि जीवादन्त्यतमः सुवि-  
रुद्धस्वरूप आत्मा परमात्मा तस्याः प्रकृतेर्गुणैः सत्त्वादिभिः । सत्त्वं सुखे जयतीत्यादिनोक्तैस्तत्कार्ये न निबद्धत इति योजना ।  
एतदेवाभिप्रेत्य तात्पर्यं ॥ अन्यतम आत्मा परमात्मा । सुविरुद्धस्वरूपत्वाज्जीवादन्त्यतमो हगिरिति वामने ॥ ४१ ॥ देहे स्थितः  
परमात्मा न निबद्धत इत्यनेन जीवो बाध्यत इत्यायातं । तत्कथं । तस्यापि देहात्पृथक्त्वादित्यतो जीवमिथ्याज्ञानमूलत्वाद्युक्त-  
स्तस्य बंध इत्याशयेनाह ॥ इदं शरीरमिति । यथा भौतिकं पंचभूतकार्यं गृहं गृहमानिना पृथगीयते । तथोदकैः पार्थिवैर्तैजसैः ।



मरणमनुक्तदुःखलक्षणबंधवान् भवतीति याजना । अत्र शाका न काय इत्यथ यत्राद्भव इत्यादना दहानत्यत्वात्कथं५५॥७५॥  
वयमित्यादिना भगवन्माहात्म्योक्तेः कोपयोग इत्यतस्तात्पर्यं ॥ भगवन्माहात्म्यकथनेन सर्वस्य तद्वशत्वात्स एव भजनीयो न शोकेन  
प्रयोजनमिति फलितार्थः ॥ ४२ ॥ जीवस्य गुणबंधे निमित्तमुक्त्वा परस्य तदबंधे निमित्तं दृष्टान्तपूर्वमाह ॥ यथेति । यथा  
भिन्नोऽनल ईयते सदाह्यत्वात्तदुणेन दाह्यत्वादिना न लिप्यते च । अनिलो देहगतः पृथक्-स्थितः छेद्यदेहात्पृथगच्छेद्यत्वादिना  
विलक्षणतया स्थितस्तदुणेन छेद्यत्वादिना न सज्जते । यथा नभः सर्वगतं कूटस्थत्वान्न सर्वगुणैः सज्जते । तथा परः परमात्मा  
सर्वगुणाश्रयः सर्वज्ञः स्वातंत्र्याद्याश्रयो गुणैर्देहस्य जीवस्य वा गुणैर्न सज्जत इति योजना । एतदेवाभिप्रेत्य तात्पर्यकृत्प्रमाण-  
माह ॥ देहदारुगतौ प्राणवन्ही सर्वगतं नभः । देहादिभ्यो यथा भिन्ना न लिप्यते च तदुणैः । तथा जीवगतो विष्णुर्जीवाद्भिन्नो  
न तदुणैरिति च ॥ जीवगतो जीवेन सह गतः तद्वत् इति वा । तदुणी तस्य जीवस्य देहस्य वा । गुणलेपवानित्यर्थः ॥ ४२ ॥  
इतश्च शोको न कार्य इत्याह ॥ सुयज्ञ इति । हे मूढ । यमनुशोचथात्र यः शेते देहोऽसौ सुयज्ञोऽयं ननु किमित्याक्षेपः । तथा  
चानुशोच्यः सुयज्ञो देहो नेत्यर्थः । देहस्याश्रोतृत्वेन जडत्वात् । तर्हि श्रोतारमनुशोचाम इत्युक्ते किं मुख्यं श्रोतारमुतामुख्य ।  
आद्ये आह ॥ य इति । यो मुख्यतः श्रोताऽनुवक्ता च हरिः स इह लोके कर्हिचिन्न दृश्येत् । अव्यक्तत्वात् ॥ ४४ ॥ सुयज्ञो  
जीवा मुख्यश्रोता किं न स्यादित्यतः कैमुत्येन नेत्याह ॥ न श्रोतेति । अत्र लोके देहे वेतरापेक्षया महान्मुख्योऽसुरपि मुख्य-  
प्राणोऽपि न स्वतः श्रोताऽनुवक्ता चेति यदा तदा देहप्राणयोः सकाशात् । च शब्दात्स्वतः श्रोतुर्वक्तुर्भवतश्चान्योऽभिमानत  
इंद्रियवानात्मा जीवो यः स तु न स्वतः श्रोताऽनुवक्ता चेति किमु वक्तव्यं । इति योजना । अत एव तात्पर्यं प्रवृत्तं ॥ इंद्रिय-  
वान् जीव इति ॥ ४५ ॥ यः श्रोताऽनुवक्तेत्यत्र मुख्यतः श्रोता यः स न दृश्यतेत्युक्तं । स क इत्याशंकायामाह ॥ भूतेति ।  
यो जीवादन्यः परमात्मा विष्णुः समर्थः । जीवस्य ससारमोक्षार्थं भूतेंद्रियमनोल्लिगान् भूतेंद्रियमनांसि लिङ्गं स्वरूपं येषां तान् ।  
उच्चावचान्पुरनरतिर्यादीन्देहान् जीवनियामकतया स्थातुं स्वयमपि भजते । लोकांतरं च जीवं गमयितुमुत्सृजति । स एव  
स्वतः श्रोताऽनुवक्ता चेत्यध्याहृत्य योजना । जीवस्य देहभजनोत्सर्जनादिकं स्वान्याधीनमिव स्वस्याऽपि देहभजनादिकं किमन्याधी-

नमित्याशंकापरिहाराय तदपि स्वेन तेजसा च स्वसामर्थ्येनैवेति चतुर्थः पादो योजनीयः । एतावदभिप्रेत्यैव तात्पर्यं प्रवृत्तं ॥ भजत्युत्पजति हन्यः परमात्मा । स एव श्रोताऽनुवक्ता च । नान्योऽतोऽस्ति श्रोता स योऽतो श्रुत इत्यादेरिति ॥ ४६ ॥ सिंहा-  
वलोकनन्यायेन पूर्वश्लोकात्तात्पर्यमाहाचार्यः ॥ मुख्यप्राणोऽपि स्वतो न श्रोता किमु जीव इतीति ॥ एतदनुसारेणैव पूर्वं मूलं  
योजितं च । तत्पूर्वश्लोकस्यापि तेनैव न्यायेन तात्पर्यमाह ॥ अयं ननु सुयज्ञ इत्याक्षेप इति ॥ आक्षेपप्रकारश्च पूर्वमुक्तः ।  
अमुख्यं श्रोतारं सुयज्ञमनुशोचाम इति तृतीयपक्षस्य सुयज्ञस्यास्वातंत्र्यात् । तच्छ्रोत्रेनापि किं फलमित्यध्याहृत्य मूलं उत्तरं द्रष्टव्यं ।  
एतदेवाभिप्रेत्य तात्पर्यं प्रवृत्तं । यस्तु सुयज्ञः सोऽपि स्वतो वक्तुं श्रोतुं न शक्तः । अतस्तस्यानुशोकेन किमित्यर्थ इति । पूर्व-  
श्लोकोक्तस्योत्तरश्लोके वक्ष्यमाणस्य तत्प्रसक्तस्य प्रमेयातरस्य निर्णयिकं प्रमाणं मध्ये पठति तात्पर्यकृत् ॥ अन्यां जीवो चितोदे-  
हात्तद्वशो देह उच्यते । पश्यामीत्याभिमानोऽस्य चक्षुराद्यभिमानवान् । न तद्वशाश्चक्षुराद्या न दृष्ट्यादौ स ईश्वरः । चक्षुराद्या मनो  
जीवो दृष्ट्यादिश्चापि यद्वशे । स प्राण इति विज्ञेयो ज्ञाता मंता च स प्रभुः । तस्यापि ज्ञातुमर्हत्वं न स्वतः शक्यते क्वचित् । यस्तस्य  
ज्ञातुमर्हत्त्वादाता स भगवान्हरिः । स्वतो ज्ञाता मंता च द्रष्टा श्रोता च केशवः । ज्ञानादिदो न तस्यान्यः सर्वस्य ज्ञानदो हरिः ।  
स देहान्भजते विष्णुः स्वेच्छयैवोत्पजत्यपि । यावद्देहस्थितो विष्णुस्तावज्जीवो विपर्ययः । तावत्क्षेपादयश्चास्य वृथा चेद्वियवृत्तयः ।  
यदोत्पजति देहं स हरिः सर्वात्मनाः विभुः । तदा तदभिमानो तु जीवो मुच्येत संसृतेः । अतिभिन्नस्वरूपौ तौ जीवेशावेकदेहगौ ।  
देहाभिमानो त्वेकोऽत्र न मानी मानदः पर इति गारुडे ॥ अनेन पतितो देहः सुयज्ञो नन्वित्याक्षेपो विवृतः । चक्षुषा पश्यामीत्याभि-  
मानोऽत्र एव चक्षुराद्यभिमानवान् चक्षुराद्या न तद्वशा दर्शनेच्छायामपि कदाचिदपाटवादौ ज्ञानाजनकत्वात् । कारणस्यानधीनत्वादेव  
तद्वृत्तौ दृष्ट्यादावपि स ईश्वरः समर्थो न भवति । अनेनाभिमानत एवेद्वियवो नित्यतत्समर्थितं भवति । बाह्यकारणतःकरणतद्वापारजीवा



विपर्येतीति विपर्ययः । विपरीतमतिमान् । इंद्रियवृत्तयश्च संसारहेतवः । यदा सर्वात्मनोत्सृजति न कमपि जडदेहमवशेषयति तदा संसृतेर्मुच्यते । अतिभिन्नस्वरूपावतिविलक्षणस्वरूपौ । मानदोऽभिमानप्रदः । पूर्वमिन्द्रियवानित्यनेन जीव उक्तः । क्वचिद्देहोऽनिन्द्रिय इति भगवानुच्यते । तत्कथं स्वस्वामिभावसंबंधस्य भगवत्येव मुख्यत्वादित्यतोऽत्र विधिनिषेधयोर्विवक्षितं निमित्तांत-रमुदाहरति तात्पर्यकृतम् ॥ इंद्रियाद्यभिमानेन तद्वान् जीव उदीर्यते । अतन्मानाद्धरिः प्रोक्तस्त्वदेहोऽनिन्द्रियस्तथा । जीवानभिमाने देहे न विष्णुर्जीवति स्थितः । अतश्चादेह उद्दिष्टः परमात्मा सनातन इति प्रकाशसंहितायां ॥ अनेन देहादिमत्त्वोक्तावभिमानो निमित्तं । अदेह इत्याद्युक्तौ तु अभिमानाभावः । अदेहत्वोक्तौ निमित्तांतरं चाह ॥ जीवानभिमत इति । जीवतीति सप्तम्यंतं । श्वासोच्छ्वासादिमतीत्यर्थः । यदि रामकृष्णादि विग्रहः प्राकृतः स्यात्तदाऽयं नियमो न स्यात् । देवदत्तादिस्तु स्वैतर जीवानभिमाने जीवति देहे तिष्ठतीति न तस्यादेहत्वं । तथा च स्वैतरजीवानभिमतश्वासोच्छ्वासादिमच्छरीरकत्वं देहवत्वोक्तौ निमित्तं । तदभावोऽदेहवत्वोक्तौ निमित्तमिति भावः । सिंहावलोकनन्यायेन स चान्यः प्राणदेहयोरित्यत्र च शब्दसमुच्चयमाह तात्पर्यकृतम् ॥ स चान्यः श्रोतुर्वक्तुश्चेति च शब्द इति ॥ स चान्य इत्यत्र च शब्दः श्रोतुर्वक्तुश्चेति समुच्चयार्थ इत्यर्थः । पुनः सिंहावलोकनन्यायेन भूतैर्द्रियमनोलिंगानीत्यनूद्य लिंगशब्दस्य स्वरूपार्थे प्रमाणमाह तात्पर्यकृतम् ॥ भूतैर्द्रियमनोरूपान् । लिंगं स्वरूपमुद्दिष्टं लिंगं ज्ञापकमेव चेति शब्दनिर्णये ॥ एवं जीवस्य पुनः पुनः देहमाप्तौ कदा मोक्ष इत्यतो मूलं प्रवृत्तं ॥ यावल्लिगोति । अत्र तात्पर्यम् ॥ आत्मा परमात्मा । कर्मबंधनो जीवः । ततः परमात्मनो विपरीत इति । तथा च यावद्वर्द्धिगान्वितो लिंगशरीरादिजडदेहान्वित आत्मा परमात्मा कर्मनिबंधनं ससृती यस्य तादृशो जीवस्ततः परमात्मन एव विपर्ययो विपरीतमतिमान्वर्तते । क्लेशः संसारक्लेशो मायायोगोऽविद्यायोगस्तन्निमित्ताभिमानोऽपि तावदनुवर्तत इति योजना । यदोत्सृजति देहं सः हरिः सर्वात्मना विभुः । तदा तदभिमानां तु जीवो मुच्येत संसृतेरित्यापि योजनीयं । गारुडे एवमेवोक्तेः । तथा च कदा मोक्ष इति शंका परस्ता ॥ ४७ ॥ एवं तर्हि संसारेषु पुरुषार्थो नास्तीत्यायातं । कथं तर्हि स्वर्गलोके न भयं किंचनास्तीत्यादिवचनबलात्स्वर्गादौ पुरुषार्थत्वज्ञानं जीवस्येत्यत आह ॥ वितथेति । गुणेषु गुणकार्येषु स्वर्गादिष्वर्थदृक् पुरुषार्थ इति ज्ञानमयं वितथाभिनिवेशोऽयथार्थोभिमानः ।

वस्तुतः स्वर्गादिः परमपुरुषार्थत्वाभावात् । वचोऽपि वितथा न प्रतीतिरर्थः । तत्रत्यस्वर्गपदस्य मोक्षपरत्वात् । अत्र दृष्टान्तमाह । यथेति । सप्तसु प्रथमेत्युक्तेः । मनारये स्वप्ने वैद्वियकर्मिन्द्रियेण प्रतीयमानवित्तादिकं मृषा दृथा । इदं वित्तादिकं मम पुत्राद्युपयोगी भवतीत्यभिनिवेशो यथा तथेति योजना । स्वप्नमनोरथपदार्थानां वासनाद्युपादानकत्वेन सत्यत्वस्य तद्विषयकबाह्यार्थक्रियाकारित्वज्ञानत्रातित्वस्य स्वप्नाधिकरणे निर्णीतत्वात् । अत एव तात्पर्यं ॥ मृषा दृथा । स्वप्नदृष्टवित्तादिवदिति ॥ मायायंगपदेनाभिमानः संसारकारणमित्युक्तं ईश्वरस्याभिमानस्य सत्त्वेन सेसारापत्तेरित्यतोऽभिमानं विवेचयति प्रमाणेन तात्पर्यकृत् ॥ लेपाभिमानी जीवस्तु स्वरूपानुभवी न च । मुक्तेः प्राक्तेन मान्युक्तो न मानी विष्णुरुच्यते । सर्वं ममेति पश्यन्नप्यलेपाभिमतिर्यतः । सम्यक्स्वरूपानुभवात्स्वतंत्रत्वाददोषत इति ब्रह्मतर्कः ॥ अत्र स्वकीयत्वबुद्धिमात्रं नाभिमानः किं त्वस्वकीये स्वकीयत्वबुद्धिः । किंचिद्वत्स्वत्वकेऽपि वस्तुन्यदत्तस्वत्वबुद्धिश्चात एव लेपस्य पुण्यपापलेपस्य कारणं । एवं लिप्यत इति लेपः । संबद्धं वस्तु तथा चासाधारण्येन व्यपदेश इति । स्वरूपसुखादौ मदीयत्वबुद्धिर्नास्ति किंतु बाह्यमात्राभिमानवान् । उक्तद्विविधलेपाभिमानस्य मुक्तेः प्राक् सत्त्वात् । तदैव जीवो मान्युक्तः । विष्णुस्तु तदभावाच्च मानीत्युच्यते । लेपाभिमतरेव मानीत्युक्तौ निमित्तत्वात्सर्वं पश्यन्नपि विष्णुर्मानीत्युच्यते । लेपाभिमत्यभावमुपपादयति ॥ सम्यगित्यादिना । आद्येन बाह्यमात्राभिमानाभावः । द्वितीयेनास्वकीये स्वकीयत्वबुद्धेरभावः । तृतीयेन पुण्यपापलेपकारणत्वाभाव उपपादित इति ध्येयं ॥ ४८ ॥ शोको न कार्य इत्येतदुपसंहरति ॥ अथेति । स्वभावो नित्यानित्यस्वभावः शोचतां शोचद्भिरन्यथा कर्तुं न शक्यत इति ज्ञात्वाऽयं तस्मादन्यथा कर्तुमशक्यत्वात् । तद्विदो नित्यानित्यविदो नित्यमनित्यं वोद्दिश्य नाशोचंतीति योजना ॥ ४९ ॥ एवं बालरूपो यमः स्वयमेवमुक्त्वा वैराग्यं जनयितुं कांचन कथामाह ॥ लुब्धक इत्यादिभिः कतिपयै श्लोकैः । योजना तु स्फुटा । लुब्धको मृगयुर्निर्मितः । विधिनेति शेषः । वितत्य विस्तृत्य प्रलोभनं वंचनं ॥ ५० ॥ कुलिगमिथुनं । दार्वीघाटो दारुकुट्टः कुलिगो दीर्घतुंडक इत्याभिधानं । मिथुनं स्त्रीपुंसद्वंद्वं ॥ ५१ ॥ सिचा जालेन सह यंत्रितया तंत्या सूत्रेण ।

करिष्यतीत्यकारुण्योपादानं ॥ ५३ ॥ दुःखेन स्वात्मनो वधमाशास्ते ॥ काममिति । अर्धेनात्मना देहेन ॥ ५४ ॥ विधुरायुषा  
 स्त्रीराहिता युष्मताऽर्धेन देहेन दुःखं जीवता । अनेनार्धस्य वैयर्थ्यमुपपादितं । जीवनेऽनुपपत्तिमाह ॥ कथमिति । मे प्रजाः ॥ ५५ ॥  
 शाकुनिकः पक्षिमारकः कालेनर्मन्तकेन प्रहितः प्रेरितः । निर्लीनः छन्नः ॥ ५६ ॥ एवं कुल्लिगवत् । आत्मापायं स्वविनाशं ॥ ५७ ॥  
 विस्मितचेतसो वृद्धानामस्माकमविद्यमानमेतादृशं ज्ञानं बालस्यास्तीत्याश्चर्ययुक्तचेतसो ज्ञातयो बांधवाः सर्वे देहगेहाद्यनित्यं तत्र  
 प्रतीयमानस्वत्वं स्वकीयत्वादिकप्रयथोत्थितमसत्यं मेनिर इति योजना । एतद्व्याख्यातुं तात्पर्यं प्रवृत्तं ॥ अहं ममाभिमानादि  
 त्वयथोत्थमनित्यकं । महदादि यथोत्थं च नित्या चापि यथोत्थिता । अस्वतंत्रैव प्रकृतिः स्वतंत्रो नित्य एव च । यथार्थभूतश्च पर  
 एव एव जनार्दन इति ब्रह्मतर्कः ॥ अहं ममाभिमानादि शब्देन तद्विषयीभूतगेहादि लक्ष्यते । तत्रापि प्रकारीभूतास्वत्वस्वकीयत्वादि ।  
 अयथोत्थमसत्यं । विशेषभूत देहगेहादि तु अनित्यं । अविद्यायास्तन्मूलजगतश्च सत्यत्वात् । कथमयं विवेक इत्यतः सर्वं सत्यमित्याह ।  
 महदादि यथोत्थं सत्यमनित्यं च प्रकृतिश्चिदचित्यकृतिर्नित्या यथोत्थिता च । अपि तथाऽप्यस्वतंत्रैव परः परमात्मा जनार्दन एक एव  
 स्वतंत्रः । तथा स्वयं च यथार्थभूतः । सत्यनित्य एव । नाचित्यकृतिविन्नित्या नित्य इत्यर्थः ॥ ५८ ॥ अंतर्धीयतादृश्योऽभूत् । सांपरा-  
 यिकमौर्ध्वदेहिकं । ततः स्वत्वादेरसत्यत्वात् देहादेरनित्यत्वात् । यूयं परं च परदेहमात्मानं स्वदेहं चोद्दिश्य मैव शोचत । मा शब्दोऽयं न  
 माङ् ॥ ५९ ॥ स्वपराभिनिवेशेन स्वदेहपरदेहादावात्मत्वपरात्मत्वभ्रंतिः स्वकीयत्वपरकीयत्वभ्रंतिश्च जनकेनाज्ञानेन विना  
 देहिनां भिन्नदेहवतां को देहः । आत्मा स्वस्वरूपभूतः को वा देहः । परः परात्मभूत इत्याक्षेपः । न कोऽपि न देह आत्माभिन्नः ।  
 एवं को गेहदेहादिः स्वीयः को वा पारक्यः परकीयः न कोऽपीति योजना । एतदेवाभिप्रेत्य तात्पर्यं प्रवृत्तं ॥ क आत्मा कः  
 पर इति देहाद्यपेक्षया । न हि देहादिरात्मा स्यान्न च शत्रुस्वद्विरीरितः । अतो देहिकवृद्धौ वा क्षये वा किं प्रयोजनं । यस्तु  
 देहगतो जीवः स हि नाशं न गच्छति । ततः शत्रुविप्लवौ वा स्वनाशे शोचनं कुतः । देहादिव्यतिरिक्तौ तु जीवेशौ प्रति-  
 जानतां । अत आत्माविप्लवस्तु वामुदेवे रतिः स्थिरा । शत्रुनाशस्तथा ज्ञाननाशो नान्यः कथंचनेति ब्रह्मवैवर्ते ॥ देहादिरित्या-  
 दिपदेर्नेन्द्रियादिकं । अतः स्वपरस्वरूपत्वाभावात् । क्षये वेत्यत्र बुद्ध्या विवेकेन देहिकस्येत्यनुवर्तते । शत्रुर्देहिकस्येत्यर्थः । तत

उक्तहेतोरेव शोचनं कुतः । देहयोरात्मत्वाभावात् । अविवेकिनामकार्यमुक्त्वा विवेकिनां संपाद्यद्विद्विश्रुतनाशावाह ॥ देहादिभ्य-  
तिरिक्ताविति । अतोऽन्यस्य द्वद्वित्वाद्यभावात् । अज्ञाननाशोऽज्ञानतत्कार्यभ्रांत्यादिनाशः ॥ ६० ॥ दैत्यपतेर्विवेकेन दितेः शोक-  
निवृत्तिर्जातित्याह ॥ इति दैत्यपतेरिति । तत्त्वे परतत्त्वे ॥ ६१ ॥ इति श्रीभागवतद्विषण्णं मंदनं दिव्यां द्वितीयोऽध्यायः ॥ ७-२ ॥

॥ हरिः ॐ ॥ साधनातिशयेनाध्ययोग्यं पदं न प्राप्यत इति हिरण्यकशिपुतपःकथनव्याजेन निरूप्यतेऽस्मिन्नध्याये ।  
प्रायेण श्लोकाः स्फुटयोजनाः । हिरण्यकशिपुरात्मानमुक्तविशेषणविशिष्टं । एकराजनं त्रिलोक्या अपि मुख्यं राजानं व्यधित्सद्विधा-  
तुमैच्छत् ॥ १ ॥ तेपे तपः कृतवान् ॥ २ ॥ संवर्तार्क इव प्रलयसूर्य इव । स्थानान्यगम्यस्थानानि ॥ ३ ॥ विष्वगीरितः  
परितः संचरन् ॥ ४ ॥ चुक्षुः क्षुब्धाः ॥ ५ ॥ तप्तास्तापिताः ॥ ६ ॥ न शक्रुमो न समर्थोः ॥ ७ ॥ उपशमं परिहारं ।  
बलिहरा बलिप्रदाः ॥ ८ ॥ संकल्पोऽभिप्रायः ॥ ९ ॥ निजासनमध्यास्ते सत्यलोकमधितिष्ठति । अधिशीङ्गस्थासा-  
मित्याधिकरणस्य कर्मत्वं ॥ १० ॥ तत्तु ब्रह्मपदं । तथा ब्रह्मवदात्मनः समाधियोगेन साधयिष्य इत्यन्वयः । अयोग्यपदकामना  
हिरण्यकशिपुप्रभृतीनामयोग्यत्वाज्ञानाद्रागाद्यौत्क्याच्च युज्यते । अत एव तात्पर्यं ॥ जानतामपि कर्तव्यं कर्मात्मसदृशं सदा ।  
तत्रात्मसदृशाज्ञानाद्रागाद्यैर्वा विमोहिताः । जानंतोऽपि ह्यसदृशं कर्म कुर्युर्कृते विभुं । चतुरास्यं स नायोग्यं कर्म कुर्यात्कथंचनेति  
नारदीये । तपसा विद्यया वाऽपि ज्ञानध्यानदिनाऽथवा । व्यस्तैः समस्तैरपि वा कुर्वतां यत्नमुत्तमं । संभारविक्षेपशतैर्बहुकोटि-  
भिरेववा । न शक्यते समारोढुं स्वात्मायोग्यपदानि तु । तथाऽप्याचरतां कुर्युर्दैत्यानां सुरनायकाः । विघ्नं तु तप आदीनां  
वैयर्थ्यस्यापनुत्तय इति प्रकाशसंहितायां ॥ ब्रह्मज्ञानिनामप्यात्मसदृशमात्मयोग्यकर्म कर्तव्यं । तत्र ब्रह्मज्ञानिष्वपि केचनात्मसद-  
शाज्ञानात् । सदृश पदमसदृशस्याप्युपलक्षणं । तथा चेदं योग्यमिदमयोग्यमिति विवेकाभावात् । अयोग्यस्यापि योग्यत्वभ्रमात् ।  
जानंतोऽपि ब्रह्मज्ञानिनोऽपि असदृशमयोग्यकर्म कर्तव्यः । जानंतोऽपीत्यस्यासदृशमित्यनेनान्वयः । आत्मसदृशाज्ञानादि-

दिना हिरण्यकशिप्वादयः कुर्युः । तर्ह्ययोग्यपदस्य सर्वथाऽप्यप्राप्तेः कुतो विघ्नं कुर्वति सुरा इत्यत आह ॥ तपसेति । विद्यया  
 वेदविचया व्यस्तैः प्रत्येकमनुष्ठितैः समस्तैर्मिलितैः । बहुकोटिभिर्जन्मभिराजितैः संभारविक्षिपशतैः । सभारा यज्ञसाधनद्रव्याणि  
 विक्षेपोऽग्नौ विक्षेपः । तथा च यागशतैरपीत्यर्थः । यद्यप्येवं तत्पदप्राप्तिभयं नास्ति । तथाऽपि वैयर्थ्यस्यापनुत्तये वैयर्थ्यज्ञानस्य  
 परिहाराय यदि संपूर्णं तप आदिकं । तदा पदप्राप्त्या तपसोऽसाधनत्वे ज्ञातदैत्याः पुनरयोग्यपदोद्देशेन तप आदिकं न कुर्युः ।  
 विघ्ने तु कृतेऽविघ्नं चेत्तपस्तदा साधयेदेव पदमिति भ्रातिरनुवर्तित इति भावः ॥ ११ ॥ मूले पुनर्हिरण्यकशिपोरभिप्रायमाह ॥  
 अन्यथेति । इदं जगदन्यथा विधास्ये । अन्यथेत्यस्य विवरणं यथा पूर्वमिति । धातुब्रह्मत्वकाले इन्द्रादयो दिक्पालाः स्वायंभुवा-  
 दयो मन्वंतराधिपा मम ब्रह्मत्वकाले तु दैत्या एव दिक्पालादय इत्येवमयथापूर्वमित्यर्थः । तर्हीन्द्रादयो विरुंध्युरित्यत आह ॥  
 किमिति । वैष्णवादिभिर्ब्रह्मनिर्मितैः कल्याणैः मनुकल्पाद्यायुष्कैः कालनिर्धूतैः कल्पकालावासितपदैरन्यैरिन्द्रादिभिः किं कार्यं  
 भवतीति योजना । अत्र वैष्णवपदं ब्रह्मपरमिति साभिधानकमाह तात्पर्यकृत् ॥ वैष्णवादिभिर्ब्रह्मनिर्मितैः । ब्रह्मा स्वयंभूद्गुहो  
 वैष्णवः शतशृत्थेति शब्दनिर्णये ॥ १२ ॥ श्रुतं विज्ञाप्यानंतरं यदुक्तं तत्कार्यमित्याह मूले ॥ इतीति । निर्वधमाग्रहयुक्तं ॥ १३ ॥  
 इतरुद्धित्वा मत्पदमेव कुत आकांक्षत इत्यतः पदं स्तीति ॥ तवासनमिति । हे जगत्पते । तव पारमेष्ठ्यं चतुर्दशलोकाधिपत्यरूप-  
 मासनं पदं जगतां भवाय ज्ञानादिगुणवृद्धये श्रेयसे मोक्षाय भूत्ये ऋासराहित्याय क्षेमाय प्राप्तपरिरक्षणाय विजयायाप्राप्तलाभाय  
 भवतीति योजना । इतरान्विना कुतोऽयमेवाकांक्षत इत्यतो ब्रह्मपदमाकांक्षमाणानां परिगणनं प्रमाणेन भवादपदार्थं चाभिधानेनाह  
 तात्पर्यकृत् ॥ भवाय श्रेयसे चैव न कश्चित्तदपेक्षते । मधुकैटभयोश्चैव हिरण्यादेस्तथैव च । नान्यो ब्रह्मपदं वांछत्यजून्योग्या-  
 न्विना कचित् । ततः श्रेयांसि वांछन्ति न तु तत्पदमाप्तय इति ब्रह्मांडे । भवो वृद्धिः समुद्दिष्टा श्रेयो मोक्ष उदाहृतः । वृद्धस्य न  
 पुनर्हर्षो भूतिरित्येव कथ्यत इति शब्दनिर्णये ॥ भवायेत्यादिकमुक्तमात्रोपलक्षणं । न कश्चिदित्येतद्विघ्णोति ॥ मधुकैटभयोरिति ।  
 हिरण्यादेः सकाशादिति शेषः । ऋजून्योग्यानित्यनेन मधुकैटभादेरयोग्यत्वं सूचयति । एवं च योग्या ऋजवोऽयोग्यानां मध्ये  
 मधुकैटभादयो ब्रह्मपदमाकांक्षन्त इति परिगणना सूचिता ॥ १४ ॥ अनंतरं ब्रह्मणा कृतमाह ॥ इतीति ॥ परितः परिष्ठतः ॥ १५ ॥

कीचकैरनिलेन स्वनवद्गुभिः । कीचका वेणवस्ते स्युर्ये स्वनत्यनिलोद्धता इत्याभिधानात् । आकण्ठोति मेदः प्रभृतीनां विशेषणं बहुव्रीहिः ॥ १६ ॥ अत्रविहितं मेधेनादृतं । लोकान् जनान् । तपसा तपतं संतापयतं विलक्ष्य दृष्ट्वा हसन् अयोग्ये महाप्रयत्न इति हसन् हंसवाहनश्चतुर्मुखस्तं ग्राह । मुनिषु तपस्त्वप्राप्तौ लोकाताप एतत्तपसा कुत इति चोद्यं निराकर्तुं तात्पर्यं ॥ सकामं तु तपःक्रूरं लोकानां भयकृद्भवेत् । इतरच्छांतये सर्वलोकानां भवति ध्रुवमिति प्रकाशिकायां ॥ १७ ॥ प्राहेत्युक्तोक्तिप्रकारमाह ॥ ब्रह्मोवाचेति । अत्र ब्रह्म शब्देन हिरण्यगर्भ इति कथं निर्णयः । हंसवाहन शब्दस्य विष्णुपद्मासनावुक्तौ पंडितैर्हंसवाहनावित्यभिधानेन विष्णुसाधारण्यात् । हिरण्यगर्भपदप्राप्तिकामं प्रति तस्यैव वरदत्त्वायोगाच्चेति चेन्न । तस्यैव तपसाऽराधितत्वेन वरदत्त्वोपपत्तेरित्याशयेन तात्पर्यं ॥ ब्रह्माणभजद्ब्रह्म पदार्थं स हिरण्यक इति स्कांदे । मूले काश्यप कश्यपपुत्र ॥ १८ ॥ हत्सारं हृदय-दाल्घ्यं ॥ १९ ॥ ब्रह्माणमिति प्रमाणेऽपि हिरण्यगर्भनिर्णयकांतराभावाद्ब्रह्मपदस्य पूर्ववच्छंकावकुठितत्वेनानिर्णायकत्वात्कथमियं योजनेति विचार्य । ब्रह्माणं बृहस्पतिमित्यर्थोपपत्तेः । चतुर्मुखस्याराधितत्वानिश्चायकत्वाच्च । वस्तुनस्तु सकामतपः क्रूरमास्त्वदं निष्काममेव किं न स्यादित्यत आहोति पूर्वसंगतत्वेन योज्यं । अथवा । हिरण्यकशिपुतपसो ब्रह्मपदेतरफलानुद्देशितत्वात् । ब्रह्मणः क्रांपजननार्यैक-देवैर्ब्रह्मपदोद्देशित्वमुक्तं । वस्तुतस्तु न तथा तस्य काम इति मूलाशयकल्पनोपपत्तेः । तदुद्देशित्वस्याप्यभावात्त्रिष्का-मत्वमेव तस्य संतापकत्वोक्त्या निष्कामतपोऽपि संतापकरी प्रकाशिका वचने शांतय इत्यस्य नाशयेत्यर्थोपपत्तेः । अत एव पूर्ववाक्यान्यपि तात्पर्यकृद्भिर्न वक्तव्यानीति मंदांशकानिरासायहेत्यवतरणमिदं भाति । निरंबु जलरहितं यथा भवति तथा ॥ २० ॥ अनेन तेन तपसा विजितो वशीकृतः । न तु पराजितः । अत्र तात्पर्यं ॥ जितो वशीकृतः । पराभूतं वशस्थं च जितमित्युच्यते बुधैरिति शब्दनिर्णये ॥ २१ ॥ ते तुभ्यं । अमर्त्यस्य मम ॥ २२ ॥ आदौ भवो यस्य स आदिभवो ब्रह्मा । औक्षदांसिचत् । अमोघराधसाऽव्यर्थसिद्धिमता ॥ २३ ॥ वज्रसंहननो वज्रवद्दृढः । एधस इंधनात् ॥ २४ ॥ अंबरे स्थितमिति योजना ॥ २५ ॥



स्वरोचिषा स्वतेजसा । तमो व्यक्तीकृत्याभिव्यनगभिव्यक्तमकरोत् । तथाऽऽत्मना स्वेन कार्यान्मुखीकृतया त्रिवृता जडप्रकृत्यो-  
 प्रादानभूतयेद् महत्त्वादिकं सृजत्यवति लुपति च । यत्तदोर्नित्यसंबधात्तस्मै रजःसत्त्वतमोधास्त्रे । सृष्ट्यादिक्रमानुसारणेत्थमुक्तिः ।  
 पराय च स्वतंत्राय महते पूज्याय नम इति श्लोकद्वये इति योजना । अत्र चतुर्मुखेऽसंभाव्यमाना गुणाश्चतुर्मुखनियामके भगवति ।  
 इतरे चतुर्मुखे योज्याः । हरिस्तुतिं विना देवतांतरस्तुतेः प्रायेण मिश्रस्तुतित्वात् । प्रकृतेस्त्रिभिर्गुणैर्वर्तत इति व्युत्पत्त्या त्रिवृच्छ-  
 न्दवाच्यत्वं । एतदभिप्रेत्य तात्पर्यकृदाह ॥ प्रायस्तु स्तुतिशब्देषु मिश्रा वाचो हरि विना । केचिज्जीवगुणास्तत्र तन्नियंतुहरेः  
 परे । \* एकस्थानैककार्यत्वाद्विष्णीः प्राधान्यतस्तथा । जीवस्य तदधीनत्वान्न भिन्नाधिकृतं वच इति ब्रह्मतर्कः ॥ हरिं विना हरिस्तुतिं  
 विना । मिश्रत्वं स्पष्टयति ॥ केचिदिति । परेऽन्ये कुत एव मिश्रत्वमित्यत आह ॥ एकेति । एकदेहस्थितत्वाद्वरदानादिलक्षणैक-  
 कार्यकरत्वात् । एककार्यकरत्वेऽव्याराधितस्य देवतांतरस्यैव स्तुतिः किं न स्यादित्यत आह ॥ विष्णोरिति । वचः स्तुतिवचः ।  
 भिन्नाधिकृतं प्रत्येकमात्रविषयं न । त्रिवृच्छब्देति तात्पर्यं त्रिवृता प्रकृत्येति ॥ २७ ॥ आद्याय बीजाय कारणाय । ज्ञानवि-  
 ज्ञानमूर्तये सामान्यविशेषज्ञानोपदेष्टृशरीराय । प्राणेंद्रियमनोबुद्धिलक्षणैर्विकारैः । ब्रह्मांडांतर्व्यक्तिं शरीरमीयुषे । प्राप्तायेति योजना  
 ॥ २९ ॥ मुख्येन प्राणेन सह । तस्य चतुर्मुखसमत्वात् । ईशितृकोटिप्रवेशः । न त्वीशितव्यकोटौ । हरिपरत्वे त्वीशितव्यत्व-  
 मेव । जगतो जगमस्य तस्थुषः स्थावरस्य त्वमीशिवे ईश्वराकाररूपं यद्ब्रह्मांडं तस्येश इत्यर्थः । अत एव तात्पर्यं ॥ प्राणेन सहेति ॥ ३० ॥  
 मूले । तन्वा भगवतः प्रतिमास्थानीयया त्रय्या वेदत्रयेण । स त्रिभिविधीयतेति श्रुतेः । चतुर्होतृकाविधया च ब्रह्महोतृअध्वर्याधी-  
 ध्रलक्षणैर्विक्चतुष्टयव्यापारप्रतिपादिकया कल्पसूत्रादिविधया च त्वं सप्ततंतूनं क्रतून् वितनोषि । आत्मवतां ब्रह्मज्ञानिनां आत्मा  
 प्रेष्ठः । आत्मा प्रेष्ठे स्वरूपे च जीवज्ञातरि केशवे । वायौ देहे स्वयं स्याति नवसु प्रोच्यते बुधैरित्युक्तेः । अनादिरादिशून्याय ।  
 अनंतपारोऽनंतानसंसारान्पारयतीत्यनंतपारः । अव्यये हरावात्मा मनो यस्याव्ययात्मा । अत्र तात्पर्यं ॥ सप्ततंतूनं क्रतूनि ॥  
 सप्तक्रतून्तियपपाठः । यज्ञः सत्रोऽध्वरो यागः सप्ततंतुर्मखः क्रतुरिति कोशात् ॥ ३१ ॥ अनिमिषो जाग्रत्स्वभावः कालः काल-  
 नियामकः कूटस्थो निर्विकारः । आत्मा व्याप्तः परमेष्ठी सर्वोत्तमः । न जायत इत्यजः । महान्परममहान् । महत्त्वमानी वा ।

जीवलोकस्य जीवजातस्य जीवः प्राणधारकः । जीवप्राणधारण इति धातोः । त्वं लवाद्यवयवैर्जनानामायुः क्षिणोषीति योजना । अत्र चतुर्मुखैः सम्भवति विशेषणानि तन्निर्णयति हरी योज्यानि । अत्र तात्पर्यं ॥ जीवानां प्राणधारक इति ॥ ३२ ॥ मूले । परमतीतं अपरमनागतं वर्तमानमपि । अनेजस्तथावरं । एजत् जंगमं च । किञ्चित्सर्वं त्वया व्याप्यत्वात्त्वतो व्यतिरिक्तं नास्ति । सर्वा विद्याः कलाश्च विद्याकलाः । विद्या महाविद्याः कलाः कलाविद्यास्ते तनवस्तन्वाश्रिताः । तास्ययात्तच्छब्दं । हिरण्यगर्भोऽसि हिरण्यात्मकं ब्रह्माण्डं गर्भे उदरं यस्य सोऽसि । बृहद्गुणपूर्णं वस्त्वसि । त्रिपृष्ठस्तिष्ठभ्योऽवस्थाभ्यः पृष्ठोऽतिक्रान्तः । तुरीय इति यावत् । एतादृशोऽस्मीति योजना । अत्र विष्णुगुणैर्ब्रह्मणो स्तोत्रं तद्गतविष्णुविवक्षयेति ज्ञातव्यं । एतदेवाभिप्रेत्य तात्पर्यं ॥ परावरेषु यस्मात्त्वं व्याप्तो विष्णुः सनातनः । तस्मान्न व्यतिरिक्तं त्वदित्याहुर्वेदेदिन इति पात्रे । विद्याश्च कलाश्च विद्याकलाः । महाविद्याः कलाश्चैव त्वत्तन्वावाश्रिता यतः । विद्यातन्तुरिति माहुरतस्त्वां तत्त्वेदिन इति च । त्रिपृष्ठस्तुरीयः । ब्रह्मणोऽयाधिकं विष्णुं जानन्नापि हिरण्यकः । ब्रह्माणं तद्गुणैः स्तौति तद्गविष्णुविवक्षयेति च ॥ ३३ ॥ मूले । हे विभो समर्थ । हिरण्यगर्भः पुराणपुरुष आदिपुरुष आत्मा स्वामी अव्ययस्त्वं । येन यदधिष्ठायेद्विद्यप्राणमनसां गुणान्विषयान् भुङ्क्ष्ये । इदं ब्रह्माण्डाख्यं व्यक्तं स्पष्टं त्वं स्थूलशरीरं शरीरस्थानापन्नं । ब्रह्मणो विराड्शरीरत्वात् । इति योजना ॥ ३४ ॥ अनन्ताव्यक्तरूपेणासंख्याता-तीन्द्रियरूपेणैव दमखिलं जगत्तत्त्वं व्याप्तं तस्मै चिदचिन्नियामकशक्तियुताय भगवते नम इति योजना । भगवच्छब्देन हरिग्रहणेऽखिल शब्देन निरूपचरितं सर्वं हिरण्यगर्भग्रहणे यथोचितं ग्राह्यं ॥ ३५ ॥ वरान्दृष्टोति ॥ यदि दास्यसीत्यादि चतुःश्लोक्या । योजना तु स्फुटा । त्वद्विष्टोभ्यस्त्वन्निमित्तेभ्यः ॥ ३६ ॥ नांतरिति नञ् । आयुर्धैरित्यन्तं प्रत्येकं संबध्यते । अपि च शब्दौ समुच्चये । अन्यस्मात् विभक्तिवचनव्यत्ययः । देहावयवविभक्तैरायुधैः खड्गादिभिः ॥ ३७ ॥ व्यसुभिर्वा व्यसुभिः शिलादिभिः । अमुमाद्भिः शत्रुनियुक्तैः श्वानादिभिः । वा शब्दान्नजनवर्तते । मरामरमहोरगैरित्यत्रापि वा शब्देन नजनवर्तते । प्रत्यागिति गर्जनान्नेति ॥



॥ हरिः ॐ ॥ अत्र दैत्यादीनां वरलब्धमैश्वर्यमनित्यं । योग्येष्वेव भगवदनुग्रह इत्येतत्कतिपर्यैरध्यायैर्निरूप्यते । तत्रादौ हिरण्यकशिपुचर्यामाह ॥ एव वृत इति । श्लोकाश्च स्फुटयोजना इति तत्र तत्र पदार्थ एव निरूप्यते । अथ वरदानानंतरं । तस्य हिरण्यकशिपोः ॥ १ ॥ तात ब्रूतस्व । यान्मम सकाशाद्दृष्टीषे इमे यद्यपि दुर्लभास्तथाऽपि वितरामीति योजना ॥ २ ॥ अमोघानुग्रहोऽव्ययानुग्रहः ॥ ३ ॥ आतुर्हिरण्याक्षस्य वधं वराहकृतं । भगवति द्वेषमकरोत् । भक्तिमतोऽपि द्वेषः परावेशात् । तदुक्तं तात्पर्ये ॥ स्वतो भक्ता हिरण्याद्याः परावेशाद्धरौ द्विष इति ॥ ४ ॥ गंधर्वगुरुडा गंधर्वश्रेष्ठाः । यद्वा । गरुडजातीयाः पक्षिणः ॥ ५ ॥ विद्याध्रान् विद्याधरान् । पितृपतीन् चिरपितृन् ॥ ६ ॥ सर्वसत्त्वपतीन् सिंहादीन् । बलश्रेष्ठान्वा । विश्वजित्सर्वजित् ॥ ७ ॥ त्रिविष्टपं वर्णयति ॥ देवोद्यानेत्यादिना । अध्यास्ते स्म अध्यासांचक्रे । साक्षात्पत्यसं । तुरीयं वा । विष्टपत्रयात् । साक्षात्पत्यक्षनुयोरित्याभिधानात् ॥ ८ ॥ अखिलर्द्धिमतु सर्वसंपत्तिमात् । शुबः । प्रवालश्रेणिका इंद्रनीलमय्य इत्यर्थः ॥ ९ ॥ वितानान्युपरिधानवत्त्वाणि ॥ १० ॥ शब्दयंत्यः संचारेण ध्वनिं कारयंत्यः ॥ ११ ॥ सुदतीः सुदत्यः । सुरादिभिरित्यतदुपसंविज्ञानो बहुव्रीहिः । गंधर्वादिभिरित्यर्थः । अन्यथा त्रिभिर्विनिति वक्ष्यमाणविरोधात् । अयज्ञशुजोऽपि देवाः सुरशब्देनोच्यन्ते । तत्पदं सुरपदं । तात्पर्ये तथा वक्ष्यमाणत्वात् ॥ १२ ॥ अंगेति युधिष्ठिरसंबोधनं । तपोयोगबलौजसां पदमाश्रयं तमित्यन्वयः । त्रिभिर्विना वसुरुद्रादित्यभेदेन त्रिविधैः सुरैर्विना । मरुदादीनां तत्रैवांतर्भावात् । नाधिक्यशंका कार्या । तदुक्तं तात्पर्ये ॥ आदित्या वसवो रुद्रास्त्रिविधा हि सुरा यतः । मरुतश्चैव विश्वे च साध्याश्चैव तद्गताः । अतस्त्रय इति प्रोक्ताश्चत्वारो मानुषाः स्मृता इति स्कांदे ॥ मरुदादयः क्रमेण तद्गताः । आदित्यांतर्गताः मानुषाश्चत्वारो वर्णभेदेनोक्तरीत्या देवानां त्रिशब्देन ग्रहणसंभवेऽपि । सुरादिभिरभिवंध्यांघ्रियुगुक्तत्वात् । त्रि शब्दो ब्रह्माविष्णुरुद्रपरः किं न स्यात् । देवानां हिरण्यकशिपुसेवकत्वाभावस्य स्पष्टमनुक्तेरित्यतस्तात्पर्यं ॥ उपायनं ददुः सर्वे विना देवान्हिरण्यक इति ॥ विषयसप्तमी । चतुर्थ्यर्थे वा । तर्हि पूर्वोत्तरविरौध इत्यतस्तात्पर्यं ॥ अयज्ञभागेष्वपि तु सुरशब्दः प्रयुज्यते । यज्ञभागशुजस्त्वैव त्रय इत्यभिशाब्दिता इति चेति ॥ १३ ॥ ओजसा स्वसामर्थ्येन । महेंद्रासनं स्थितमास्थितं ॥ १४ ॥ इंद्रादिपदत्यक्तमैर्दीयमानान्हविर्भागान्स्वयमेवेज्यमान उद्देश्यः सन्

अग्रहीदिति योजना ॥ १५ ॥ अकृष्टपच्योल्लेखमंतरेण सस्यादिपिपिकापोषता मही कामदुग्धेच्छादुसारणे वर्षणाद्युपेता । नानाश्रयै-  
पदं नानाग्रहतारकाद्युपेतं ॥ १६ ॥ क्षारेष्वादयो रत्नाकराः समुद्रास्तत्पल्यो नद्यश्च रत्नानि । ऊर्षिभिस्तरंगैरुहस्तीरं प्रापयामासुः  
॥ १७ ॥ आक्रीडं क्रीडास्थानं । गुणान्पुष्पादिसपत्तैरुहुरित्यन्ययः । लोकपालानामिन्द्रादीनां । पृथग्गुणान्वर्षणपाचनादीन् ।  
एक एव धधार ॥ १८ ॥ यथोपजोषं यथाकामं ॥ १९ ॥ ब्रह्मज्ञापं सनकादिज्ञापं ॥ २० ॥ संविद्या भीताः ॥ २१ ॥  
काष्ठार्यै तारतम्यांतगायै । यत्र यः सत् यत्पदं ॥ २२ ॥ संयतात्मनो निग्रहीतमनस्काः ॥ २३ ॥ यतोऽभयं यस्मादभयं  
लोकस्य ॥ २४ ॥ अरूपाञ्जरीरिणी ॥ २५ ॥ सर्वश्रेयोपपत्तये सर्वश्रेयोलाभाय । अकारांतोऽपि श्रेयः शब्दोऽस्ति । दा  
लोपस्यासिद्धत्वं वा नाश्रितं ॥ २६ ॥ दैतेयापसदस्य दैतेयक्षुल्लकस्य ॥ २७ ॥ स इति तच्छब्दश्रवणाद्यस्येत्यध्याहारः । आशु  
क्षिप्रं ॥ २८ ॥ प्रह्लादाय यदा द्रुह्येत्तदा वरोर्जितमपि हनिष्य इति । अत्र प्रह्लादद्रोहं निमितीकृत्य हननप्रतिज्ञया देवापेक्षया  
प्रह्लादे प्रीतिविशेष इति न मंतव्यं । देवानां सर्वदाप्रसिद्धत्वेन प्रह्लादादीनां देवाद्यपेक्षयाऽल्पभक्तानां यशःप्राप्त्यर्थमित्थं प्रतिज्ञो-  
पपत्तेः । एतदुक्तं तात्पर्यं ॥ यत्र क्व यशस्थानमन्येषामिति केशवः । सर्वत्रापि तु देवानामित्यन्यान्पूजयेत्स्ववचिदिति च ॥  
स्थान शब्दो निगूहस्थानमित्यत्रैव निमित्तवाची । यत्र क्वचित् यदा कदाचित् । सर्वत्रापि सर्वदाऽपि । यशः स्थानमित्यनु-  
वर्तते । तथा च देवानां सर्वदा यशोनिमित्तं भवामीति हेतोरन्येषामपि कदाचिद्यशःस्थानं भविष्यामीत्यभिप्रायेण केशवोऽन्यानपि  
प्रह्लादादीर्वीषादीन्कदाचिदपूजयन्मानयामासेत्यर्थः ॥ २९ ॥ गतोद्दिगा गतभयाः । हतं मेनिरे । एष्यतु निश्चितं यत्तु तदतीतत्वेन  
भण्यत इत्युक्तेः ॥ ३० ॥ तेषां मध्ये महदुपासको महतः परमान्मन उपासकः । सत्यसंधः सत्यप्रतिज्ञः ॥ ३१ ॥ सर्व-  
भूतानां सज्जनानां मध्ये एको मुख्य आत्मवत्प्रियः सुहृत्तमः प्रियः प्रीतिविषयः सुहृत्तमश्च । उत्तमहीनसमेषु वृत्तिप्रकारमाह ॥  
दासवदित्यादिना ॥ ३२ ॥ विद्यादिनिमित्तैः प्राप्तगर्वस्तंभादिदोषवर्जित इति विद्येत्यादेरर्थः ॥ ३३ ॥ व्यसनेषु सत्सु नोद्विग्र-

अपि नाभिधीयंते नाभिधातु शक्यंते । यथा भगवानीश्वर इति दृष्टांतीकरणेऽपि न तत्साम्यं ज्ञेयं । सर्वथाऽसंभवात् । किंतु किंचित्साम्यं । अत एवोक्तं तात्पर्यं ॥ अन्येषां हरिसाम्यं तु किंचित्साम्यमुदीरितं । सम्यक्साम्यं तु मत्स्यादेरिति शास्त्रस्य निर्णय इति ॥ ३५ ॥ रिपवोऽपि सुराः साधुगाथाः सज्जनविषयकगाथां कुर्वतो यः प्रति मानं दृष्टांतं कुर्वति । किमुदान्ये भवादृशा इति ॥ ३६ ॥ गुणैः । अलं कथितैरिति शेषः ॥ ३७ ॥ न्यस्तेत्यादेर्निरस्तक्रीडासाधनक इत्यर्थः । जडवज्जडभरतवत् । विषयासक्तमूढवद्वा । कृष्णेत्यादेर्नारायणाख्यग्राह्यहीनमना इत्यर्थः ॥ ३८ ॥ एतान्यासनादीनि ॥ ३९ ॥ रुदति रोदति । अनेन श्लोकत्रयेण सार्धेन भक्तलक्षणं सूचितं ॥ ४० ॥ तन्मयस्तदासक्तः ॥ ४१ ॥ स्वर्शो विषयः । अस्पंदमाणोऽचंचल-  
श्वासः ॥ ४२ ॥ अर्किचनसंगलब्धया नारदादिसत्सहवासप्राप्त्या ॥ ४३ ॥ अधमपराधं ॥ ४४ ॥ तव सकाशात् । आत्म-  
जायेत्याद्युक्तिरपकरणयोग्यत्वद्योतनाय ॥ ४५ ॥ उपालभते वंचयंति । भयं जनयंतीति यावत् । अपरे शत्रवः ॥ ४६ ॥  
विधम परिहर । पितुः पित्रा ॥ ४७ ॥ इति श्रीभागवतटिप्पण्यां मंदनंदिन्यां चतुर्थोऽध्यायः ॥ ७ — ४ ॥

॥ हरिः ॐ ॥ हिरण्यकशिपुप्रह्लादसंवादच्छलेन भक्तिस्वरूपं हरेर्निरतिशयस्वातंत्र्यं च निरूपयत्यस्मिन्नध्याये । काव्यो  
भर्गवः । दैत्यराजगृहान्तिके । पौरोहित्येन वासं चक्रतुः ॥ १ ॥ प्रापितं शिष्यत्वेन ॥ २ ॥ तत्र तत् । शुश्रुवे एव न पपाठ ।  
नाभ्यासं चकार । स्वरूपासद्ग्रहाश्रयं स्वरूपेणासदसाधुग्रहः पक्षः । वैष्णवसिद्धांतविरुद्ध इति यावत् । स आश्रयो यस्य तत् ।  
मनसा न साधु मेन इति योजना ॥ ३ ॥ यत्साधु मन्ये तत्कथ्यतां ॥ ४ ॥ स्वेन मतं साध्वाह ॥ तदिति । हे असुरवर्य ।  
असद्ग्रहादुर्विषयाभिनिवेशात्सदा समुद्दिग्धियां नित्य चंचलमनसामात्मपातं स्वस्य निरयपातकारणमंधकूपं प्रकाशरहितकूपस्थाना-  
पन्नं गृहं हित्वा वनं सज्जनसंगलक्षणं गतो हरिपाश्रयेदिति । यत्तत्साधु मन्य इति योजना ॥ ५ ॥ परपक्षसमीहिताः  
शत्रुपक्षनिष्ठा गिरः ॥ ६ ॥ विष्णुपक्षप्रतिच्छन्नैर्वस्तुतो विष्णुपक्षैः प्रतिच्छन्नैर्गर्ह्यस्य धीर्यथा न भिद्येत तथाऽय बालो  
विधार्यतां विविक्ततया धार्यतामिति योजना ॥ ७ ॥ प्रह्लादज्ञानं स्वारसिकमाहितं वेति ज्ञातुं सामभिः समपृच्छत् ॥ ८ ॥ बालान्  
अति अतिक्रम्यैषबुद्धिर्विपर्ययः । तुभ्यं तव कुतोऽभूदिति योजना ॥ ९ ॥ गुरुणां समीपे । कुलनंदन दैत्यकुलनंदन ॥ १० ॥

उत्तरं वक्तुं मंगलमाचरति ॥ पर इति । विमोहितधियामज्ञानावृतमनसां पुंसां तत्र विषये परो देवतादिः स्वतंत्रोऽत्र विषये स्वात्माहं स्वतंत्र इति दृष्टोऽनुभवसिद्धोऽसदग्रहो दुरभिमानः । यन्मायया यस्य परमात्मनो मायया मोहिन्या कृतः । तस्मै भगवते नम इति योजना ॥ ११ ॥ उक्तमेव विशदयति ॥ स यदेति । स परमात्मा पुंसां यदा वक्ष्यमाणभ्रान्तिरनुगतोऽनुकूलस्तदा एषो ब्रह्मादिर्देवोऽन्यः स्वतंत्रः । तथाऽहमन्यः स्वतंत्र इत्याकारिका देहगता लिंगदेहगता । मनोगतोति यावत् । असती भ्रान्तिरूपा पशुबुद्धिः पशुवदसदबुद्धिर्विभिद्यते उत्पद्यते । तथाहि श्रुतिः । अथ योऽन्यां देवतामुपास्ते । अन्योऽसावन्योऽहमस्मीति । न स वेद यथा पशुरिति । असौ ब्रह्मादिरन्यः स्वतंत्रोऽहमन्यः स्वतंत्र इत्यर्थः । न चेयं श्रुतिर्जीवस्य परमात्मना स्वरूपतो निषेधति तथैव प्रतीतेरिति वाच्यं । य आत्मानमंतरो यमयतीति जीवनियामकत्वेनांतः शब्देन च स्वरूपतो भेदस्यैवोक्त्या तद्व्याघातापत्तेः । ज्वाल्याता चैषा श्रुतिर्बृहद्भाष्ये । चर्चिता च न्यायामृते । तदेतत्सर्वमभिप्रेत्य तात्पर्यं ॥ स्वातंत्र्येणान्यसद्भावनिषेधाय श्रुति-स्त्वयं । अन्योऽसावन्योऽहमिति पश्यन्नज्ञ इति स्म ह । आत्मानमंतर्धमयोदिति भेदं स्वरूपतः । आह तद्ब्रह्मणोऽधीना भिन्ना जीवाः सदैव तु । स्वरूपसत्ताकर्तृत्वं भोगोपश्लेष्टतैव च । मुक्तस्यावस्थितिश्चैव सर्वं विष्णोर्वशे सदेति ब्रह्मतर्कः ॥ इयं श्रुतिः केत्यतोऽर्थतोऽनुवदति ॥ अन्योऽसावित्यादिनेति स्म हेत्येतेन । प्रतीतेः स्वरूपभेदनिषेध एवार्थः किं न स्यादित्यत आह ॥ आत्मान-मिति । तत्तस्माद्ब्रह्मणः परब्रह्मणस्तथीनत्वमेव स्फुटयति ॥ सर्वं विष्णोर्वश इति । किं तत्सर्वमित्यत उक्तं ॥ स्वरूपसत्ताकर्तृत्वमित्यादि ॥ १२ ॥ ब्रह्मणो दुर्विज्ञेयत्वं बुद्धिरेषा पराकृतोताहो ते स्वत इत्यस्योत्तरं चाह ॥ स एष इति । स एष आत्मा परमात्मा । स्वपरेत्यविभक्तिको निर्देशः । सुब् लोपो वा । स्वपरस्वातंत्र्यविषयिण्यबुद्धिर्विपरीतबुद्धिरेषा तैर्दुर्गन्धयानुक्रमणो दुरवगममा-हात्म्यो निरुच्यते निरूप्यते । यद्वत्सर्गानि यत्स्वरूपैर्वेदवादिनो वेदार्थज्ञानकुशला ब्रह्मादयः । अतद्वृणोर्विज्ञानो बहुव्रीहिः । रुद्रादय इत्यर्थः । एष आत्मा भिनत्ति मे मतिमिति योजना ॥ १३ ॥ एतदर्थं महर्षांतमाह ॥ यथेति । ब्रह्मण शंभामर्कः । आदर्श-

प्रह्लादोक्तं सम्यग्मिति जानतोऽपि राजसेवनाय शिक्षकत्वमिति सूचितं ॥ १५ ॥ अस्य वाचा शिक्षणानहस्य चतुर्थो दमो दंड-  
 उदितो विहितः ॥ १५ ॥ दैतेयचंदनवनमूलोन्मूलकपरशुस्थानापन्नस्य विष्णोर्हरेर्नालायितोऽवष्टभकदंडायितः । एतमवष्टभ्य  
 हरिः छिनत्तीति भावः ॥ १७ ॥ त्रिवर्गस्य धर्मार्थकामलक्षणपुरुषार्थत्रयस्य ॥ १८ ॥ ज्ञातज्ञेयचतुष्टयं पुरुषार्थचतुष्टयं । यद्यपि  
 त्रिवर्गस्येत्युक्तं । तथाऽपि ज्ञात्वा शिवं शांतिमत्यंतमेतीत्यादेरापातार्थप्रतीतिमालंब्य मोक्षस्योपपादनं चोपलक्षणीयं । यद्वा । ज्ञेयचतु-  
 ष्टयं सामाद्युपायचतुष्टयं । मातृशृष्टं मात्रा शृष्टं । निर्मलं स्नापितमलंकृतं भूषितं ॥ १९ ॥ आशिषा प्रतिनद्य संतोष्य । निर्द्वेति-  
 मानंदं ॥ २० ॥ मूर्धन्यवघ्रायांश्चित् । मूर्धानमिति विभक्तिविपरिणामेनान्वेति । आयुष्मन्निति संबोधनं । आशिषत् । अनु-  
 शत्तेतोपि व्यत्ययेन परस्मै पदं । विद्यां मा दत्तेत्यर्थः ॥ २२ ॥ स्वधीतमनुवक्ति ॥ श्रवणमित्यादिना । विष्णोरिति सर्वत्रान्वेति ।  
 श्रवणं श्रोत्रेण माहात्म्यस्य कीर्तनं नाम्ना वाचा मनसा स्मरणं पादसेवनं हस्ताभ्यां । एतच्च भगवत्प्रतिमाभूतभक्तद्वारा । अर्चनं  
 तुलस्यादिभिर्वेदनमभिवादनं । स्तुतिर्वा । दास्यं दासोऽहमित्यनुसंधानं सख्यमन्यतस्नेह आत्मनिवेदनमात्मनि सर्वदा नियामकत्वे-  
 नस्थितत्वज्ञानं । ननु दासोऽहमिति समर्पणं दास्यमिति पुनरुक्तेरत एवोक्तं तात्पर्यं ॥ आत्मस्थत्वेन वेदनमात्मनिवेदनं । मुक्त-  
 स्यपि मर्मास्थो नियतैव हरिः सदा । इति ज्ञानं समुद्दिष्टं सम्यगात्मनिवेदनमिति च ॥ २३ ॥ मूले । इत्युक्तप्रकारेण नवलक्षणा  
 नवप्रकारा भक्तिर्भगवति विष्णौ । सप्तम्यर्थविवरणमर्पितेति । तस्यार्थो विषयिका क्रियत इति । येनाधीतेन नवलक्षणा भक्ति-  
 विष्णुविषयिका भवति । तदधीतं साधु इति मूलार्थः । येनाधीतेन निमित्तेन पुंसाऽर्पिता क्रियते तदधीतमुत्तमं मन्ये इति वा  
 योजना ॥ २४ ॥ प्रस्फुरिताधरश्चलीकृताधरोष्ठः ॥ २५ ॥ एतद्वृत्तं किमित्यत आह ॥ विपक्षमिति । मामनादृत्य विपक्षं  
 श्रयता त्वया बालोऽसारं ग्राहित इति यदेतदिति योजना ॥ २६ ॥ संति स्वामिद्रोहिण इत्याह ॥ लोक इति । तेषां दुर्मैत्रादीना-  
 मघं मनसि विद्यमानं गूढद्वेषः पातकिनां रोग इव । काले कालविशेषे उदेतीति योजना ॥ २७ ॥ हे राजन् । अस्य प्रह्लाद-  
 'स्येयं विष्णुविषयिणी मतिर्नैसर्गिकी स्वाभाविकी । अतो मयि मन्युं नियच्छ । मामनादृत्येत्युक्तं । तदा तत्र मतेनैसर्गिकत्वे  
 त्वदनादरणनिमित्तभूतोऽहंकारलक्षणो मान आत्मनो मम क्व । तथा च नासंगतिरत एवोक्तं तात्पर्यं क्व तदात्मनो ममेति ॥ २८ ॥

इयं मतिगुरुमुखी गुरुमुखादागता न चेच्छिं कुत आगतेति योजना ॥ २९ ॥ पुनः पुनश्चर्वितचर्वणानां भुक्तानेव विषयान् भुञ्जानानां । अदातैरनिग्रहीतैर्द्रियैः । कृताभिर्गोभिर्नीतिशस्त्रादिवाग्भिः । तमिस्रं संसारं विशतां गृहव्रतानां । स्वतः परतो वेत्येवं मिथः परस्परं । कृष्णे नारायणे मतिर्नाभिपद्येदिति योजना ॥ ३० ॥ तदेव स्पष्टयति ॥ न त इति । ये दुराशयाः स्वतो दुष्टमनस्का बहिरर्थभावा आपातप्रतीतार्थज्ञानवन्तो गुरुभिरपि तादृशैरर्थरूपनीयमाना अथा यथा तथोपनीयमाना उरुदान्नि स्वर्गादिलक्षणफलद्रादिलक्षणदेवताब्राह्मणादिलक्षणाधिकाग्निमलक्षणदामवत्यां । वाचि वेदलक्षणायामीशतंत्यां भगवदीयप्रतिबंधकतंत्यां बद्धास्ते स्वार्थगतिं स्वपुरुषार्थप्रापकं विष्णुं न विदुरिति योजना । विषयाभिलाषवतां विष्णुज्ञानं न जायत इति भावः ॥ ३१ ॥ भगवदेकांतभक्तपादसेवनं विना गृहस्थानां भगवति मतिर्न जायत इत्याह ॥ नैषामिति । निष्क्रिचनानां विषयानपेक्षाणां महीयसां महात्मनां पादरजोभिषेकं पादरजसां शिरसा धारणं यावन्न वृणीत वृणीरन् । तावदेषां गृहस्थानां मतिः । अनर्थापगमः संसारनिवृत्तिर्यदर्थः । परस्य प्रयोजनं त उरुक्रमांघ्रि उरुक्रमस्य विष्णोरांघ्रि न स्पृशतीति योजना ॥ ३२ ॥ अंधीः कृतात्मा जडीकृतमनाः । स्वोत्संगात्स्वांकात् ॥ ३३ ॥ असहनप्रयुक्तकोपाविष्ट इत्यमर्षेत्यादेरर्थः । कषायीभूतलोचनो रक्तनेत्रः ॥ ३४ ॥ यः प्रह्लादो मे भ्रातृहा भ्रातृघ्नः स्वस्य पितृव्यंहंतुर्विष्णोः पादौ स्वान् सुहृदौ हित्वाऽर्चति । अयमधमः शोच्य इति योजना ॥ ३५ ॥ अयं विष्णोर्वा साधु सहायं किं करिष्यति । अभक्तत्वादिति भावः । पित्रोः पितृपितृव्ययोः ॥ ३६ ॥ स्वकीयत्वपरकीयत्वे रक्षणहननयोरनं प्रयोजके । किंतु हिताहितत्वे एवेत्याशयेनाह ॥ परोऽपीति । परकीयमप्यपत्यमरण्यस्थमप्यौषधं यथा तथा हितकृद्भवति । स्वदेहजोऽपि सुत आमयवदहितः । अनेन स्वकीयत्वपरकीयत्वे हिताहितत्वयोरप्रयोजक इत्युक्तं भवति । यच्चात्मनोऽहितं तदंगमुतांगमपि छिद्यात् । कुत इत्यत आह ॥ शेषमिति । तद्विसर्जनाच्छेषमंगं जीवति यत इति योजना । यथा सर्पदष्टांगुलिं छित्त्वा शेषमंगं जीवति । तथा वयमप्येतदपत्यं हत्वा जीवेमिति भावः ॥ ३७ ॥ सुहृद्विगधरो



वधोपायाः । अपुण्यस्य पापिनः । सपदुपाया इवाफला आसन्निति योजना ॥ ४१ ॥ तस्मिन्प्रह्लादविषये वधार्थं कृतप्रयासेऽ-  
 पहते ध्येयं सति निर्बधेनाग्रेहेण ॥ ४२ ॥ दंदशूकैर्द्रैः सर्पश्रेष्ठैः । अभिचारैर्मरणहेइयकयागादिभिः । अवपातैर्गिरिशृंगादधः  
 पातनैः । मायाभिः शून्यक्रियाभिः । सन्निरोधैर्गन्तुमशक्यस्थलवासैः ॥ ४३ ॥ हिमेत्यादेस्तत्प्रक्षेपैरित्यर्थः । पर्वतस्याक्रमणैरारो-  
 पणैः । तृतीयांतानां तद्वधोपायमिति पूर्वेण हंतुमित्युत्तरेणान्वयः ॥ ४४ ॥ चिंतां हननविषयां । तद्धननं कर्तुं । बह्वसाधूक्तो  
 बहुनिष्ठुरैर्भोजितः । असद्वर्द्धैर्मरसां चोरादीनां योग्यैः । अजडधीरमंदधीः ॥ ४५ ॥ मे सकाशाद्भविष्यदनर्थः । शुनःशेप इवाजीगतेद्धृतं  
 विक्रयणं भाविनं वाऽवयवद्वारा यागं न विस्मरति नालोचयति ॥ ४७ ॥ एतद्विशोधनैतादृशमहानुभावविरोधेन मे मृत्युः प्रायेण  
 भविता नूनं । वितर्कं न वा । पाक्षिक्यभावकोटिः । औशनसमुखनसः शुक्रस्य पुत्रौ । विविक्ते एकांतस्थले ॥ ४८ ॥ भ्रुवो  
 विजृम्भणेन त्रस्ताः समस्ता धिष्यपा लोकपाला यस्मिंस्तादृशं जगत्त्रयं । येन त्वयैकेन जितं । तस्य चित्यं चितनीयं कार्यं न चक्षमेहे  
 न पश्यामः । न च प्रह्लादहननं चित्यं । अतः शिशूनामंतःकरणं गुणदोषयोः पद नित्यस्थानं न वै इति योजना । एषा बुद्धिर्गच्छे-  
 दिति भावः ॥ ४९ ॥ यावद्गुरुर्भोगैव आगमिष्यति तावद्धीतो यथा न पलायते वरुणस्य पाशैस्तथा । बद्ध्वा निधोहि । पुंसो  
 वयसा । आर्यसेवया बुद्धिः समीचीना भविष्यतीति योजना ॥ ५० ॥ अनुज्ञायांगीकृत्य ॥ ५१ ॥ आनुपूर्वशः क्रमेण ।  
 प्रश्रितेति लुप्तचतुर्थीकं । विनीताय नम्राय चेत्यर्थः ॥ ५२ ॥ त्रिवर्गं धर्मार्थकामविषयं । रागेद्वेषादियुक्तो यथा भवति तथोपव-  
 र्णितां ॥ ५३ ॥ गृहमेधीयकर्मस्वग्रिहोन्नादिकर्मसु परावृत्तोऽध्यापनस्थानात्परावृत्त्योद्युक्तः । कृतक्षणैः कृतावसरैः । स प्रह्लाद  
 उपहृतः । सोचिलोपो चेत्यादपूर्णमिति सुलोपः ॥ ५४ ॥ तान्वयस्यान् । तन्निष्ठां भगवन्निष्ठां ॥ ५५ ॥ द्वंद्वारामेरितेहितै  
 रागेद्वेषाद्युक्ताऽध्येना यथा भवति तथेति प्रोक्तैः । वचनैरीहितैः प्रवृत्तिभिश्च ॥ ५६ ॥ तन्न्यस्तेत्यादेः प्रह्लादन्यस्तमनश्चक्षुष्का  
 इत्यर्थः । अलुरः प्रह्लादः ॥ ५७ ॥ इति श्रीभागवताटिप्पण्यां मंदनंदिन्यां पंचमोऽध्यायः ॥ ७—५ ॥

॥ हरिः ॐ ॥ सुकुंदसेवैव बुभूषुभिः संपाद्येत्याशयेन प्रह्लादां बालानुपदिशति ॥ हतेति । हे अर्भकाः । वो युष्माकं

सर्वतः सर्वप्रकारेण शिवं मंगलं वचः शृणुत । हंत्येत्यनुकंपायां । वयस्यान्वश्यत मृतान् । तेन दर्शनेन जातवैराग्याः । क्रीडांधाः संतो मा प्रमादय भगवद्विषये प्रमादं मा कार्ष्ण ॥१॥ बालाः क्रीडांधा भवंत्येवेत्यत आह ॥ नेति । पुरातना बालाः । माक्रोद्वेय प्रभृतय आत्मनोऽर्थे स्वश्रेयसे प्रियैषिणस्तत्साधनविचारपरा न क्रीडांधा इति योजना । गुरुक्तं हितसाधनं गृह्णीम एवेत्यत आह ॥ गुर्वेति । अनर्थे वस्तुतोऽनर्थे त्रिवर्गेऽयमेव पुरुषार्थ इत्यर्थकल्पन तदुरुक्तमपि न ग्राह्यं ॥२॥ अज्ञाननिद्रया सुप्तो यदुक्त्या यस्य गुरोरुक्त्या न प्रबुध्येत ज्ञानलक्षणप्रबोधवान्न भवेत् । तस्य मत्तं न श्रद्दधानन्न विश्वस्यात् । सः श्रद्दधानोऽधो नायको यस्य तादृशोऽधो यथा ॥३॥ शत्र्वादिलक्षणस्य तेषु कर्तव्यस्य च ज्ञानाय तत्प्रयुक्तसंपाद्विपत्प्राप्तिपरिहारलक्षणप्रयोजनाय च नीतिशास्त्रमभ्यसनीयमित्यत आह ॥ कः शृणोति । आत्मनो मम कः शत्रुरित्यादिनाऽऽक्षेपो भवत्स्वयमेवेति । न वै नीतिशास्त्रैः किं प्रयोजनं स्यात् । संपाद्विपदोः । पश्यते गम्यतेऽनेनेति पदं निमित्तं दैवमेव भगवानेवेति योजना ॥ ४ ॥ नीतिशास्त्रस्यानादरणीयत्वेऽपि स्वर्गसंपादादिहेतुभूतं धर्मशास्त्रमध्येतव्यमित्यत आह ॥ य इति । स्वजने वशः स्वस्वबंधुषु हितः । राजस्मयज्योतिष्टोमाद्यनुष्ठानेन तदनुष्ठानेन च पुनर्मुहुः श्रीलोकयोः स्वराज्यस्वर्गयोः स्वास्मिन्स्वजनेषु हेतुः स आंध्यवान् । जननमरणमार्गोपर्यवसानात् । प्रवृत्तधर्मकामं आत्मानं हिनस्ति च । दृष्टापूर्तं मन्यमाना वरिष्ठमित्यादेः । यस्त्वेवं न हि स्यात्स मुक्तोऽध्यः । जननादिमार्गपर्यवसानदर्शनवान् । सोऽतिदुर्लभ इति योजना । निवृत्तधर्ममेवानुष्ठेयं । इदं च गुरुणोच्यमानं प्रवृत्तधर्मशास्त्रं नाभ्यसनीयमिति भावः ॥५॥ निवृत्तधर्मानुष्ठाना दुर्लभ इत्युक्तत्वात्तदनुष्ठानं कर्तव्यमित्यायांतं । तथाऽपि तत्तिर्यगादिजन्मानि भाविमानुषजन्मानि वा । इहाप्यवस्थांतरे वा किं न स्यादित्यत आह ॥ कौमार इति । प्राज्ञो बुद्धिमान् इह वर्तमाने मानुषजन्मानि कौमारे कौमारावस्थायां भगवत्तुष्टिकारान्धर्मान् आचरेत् । अर्थदं वेदाधिकारगुरुरूपसत्त्यादिद्वारा पुरुषार्थदं । मानुषं जन्म दुर्लभमध्रुवमपि तत्तस्मादिति योजना । तिर्यगादिजन्मनोऽधिकाराद्यसंपादकत्वान्मानुषस्य दुर्लभत्वाद्वर्तमाने जन्मानि कौमारे भगवद्धर्मानाचरेदिति सिद्धं । बाल्ये विद्यां निषेवेत यौवने दारसंग्रहः । स्याद्विषये मोक्षमा-

विष्णुः सर्वभूतानां प्रियादिहिं, तस्मात्पुरुषस्य विष्णोः पादोपसर्पणं कर्तव्यं । तच्च यदा तदा धर्मानुष्ठानबुद्धिरित्यध्याहृत्य योजना ॥ ७ ॥ विषयानुभवद्वारेन्द्रियजन्यं सुखं कथं लभ्यत इत्यतो देवात्पारब्धकर्मवशाद्दुःखवत्तदवर्जनीयमित्याह ॥ सुखमिति । योजना तु स्पष्टा ॥ ८ ॥ यतः परं केवलमार्युर्व्ययस्तत्प्रयासः प्रवृत्तधर्मानुष्ठानेच्छो न कर्तव्यः । तथा विधः पुरुषः । क्षेमं मुकुन्दचरणांबुजं न विंदत इति योजना ॥ ९ ॥ शरीरं पौरुषं बलोपेतं पुष्कलं सर्वेन्द्रियोपेतं यावन्न विपद्येतान्यथा न भवेत् । चोऽवधारणे । तावदेव तं विष्णुमाश्रितस्तत् इतरेण प्रयोजनाभावाद्नेन प्रजोजनसद्भावाच्च कुशलः क्षेमाय मोक्षाय यतेत ॥ १० ॥ कौमार एव यतेतस्युपपादयितुं शतायुष्मतामंगीकृत्यापि यत्नाभावे प्रकारंतरेण व्ययमुपपादयति ॥ पुस इत्यादिना श्लोकत्रयेण । अजितात्मनोऽजितेन्द्रियस्य । निद्रादिजयरहितस्येति यावत् । अंधयतीत्यंधतमः प्रापितः । यद्यस्मात् शेते तत्तस्मादधर्मायुर्निष्फलं याति ॥ ११ ॥ अकल्पस्यासमर्थस्य ॥ १२ ॥ शेषं षष्ठिवर्षात्मकं ॥ १३ ॥ न केवलमुक्तन्यायेनायुर्व्ययमात्र किं त्वस्माकं ज्ञातीनां श्रेयोविघातायासजन्यं मतिवैषम्यं भगवता फलहलक्षणमतिवैषम्यं चास्तीत्याह ॥ पश्यन्वमिति । संसृतिमनुसृत्येहतां चेष्टमानानामित्यर्थः ॥ १४ ॥ गृहेषु सत्तन्त्रेण कोऽप्यात्मानं विमोचितुमुत्सहेत इत्याह ॥ क इति । स्नेहपाशैः स्नेहलक्षणपाशैः ॥ १५ ॥ प्रवृत्तधर्मो न प्रयोजनमित्युक्त्वाऽर्थोऽपि न प्रयोजनमित्याह ॥ को न्विति । तस्करादिः राजभृत्येन प्रतियोधेन चोरेण हतः प्रेष्टैः प्रार्णैर्यमर्थं क्रीणाति तादृशार्थतृष्णां प्राणेभ्योऽपि गरीयसीं को न विमुज्जेदिति योजना । अर्थे तृष्णा जाता चेत्प्राणानपि विसर्जयतीति न स पुरुषार्थ इतिभावः ॥ १६ ॥ परमपुरुषार्थसाधनवैराग्यपरिपांथित्वात्कामोऽपि न पुरुषार्थ इत्याह ॥ कथमित्यादिना । विषयकामुकः कथं विषयांस्त्यजेतेति ब्रूयमाणेन योजना । प्रथमांतानि कामुकताविवरणानि । द्वितीयातानि विषयविवरणानि । अनुकंपिताया दयाविषयभूतायाः । एकांतोपदेशान्मवान् । कलाक्षराणामव्यक्तमधुराणां । आकर्षणे इति शेषः ॥ १७ ॥ प्रप्ता दूरदेशस्थितवरेभ्यो दत्ताः । अच् उपसर्गात्तः । हृदय्या हृदयहिताः । रुचिरच्छदान् रुचिरपरिच्छदान् । कुल्याः कुलपरंपरया समागता वृत्तीर्जीविनकरीः ॥ १८ ॥ कोशस्थः कोशे विद्यमानक्रीट इव कर्माणि अशनादीनीहमान औपस्थ्यजैव्हासुपस्थिजिब्वहाकरणकं कर्म व्यसनाशनादिकमित्यर्थः ॥ १९ ॥ यन् गच्छन् । गतं निजायुर्विहितमर्थं च न बुद्ध्यते । स्वकुटुंब एव रमत इति स्वकुटुंब-

रामः ॥ २० वित्तनिविष्टमनस्कता न केवलं वैराग्यपरिपंथिनी किंतु दुष्कृतसंपादिकाऽपीत्याह ॥ वित्तेषु नित्याभि-  
निविष्टचेताः परवित्तहर्तृश्चोरस्य । प्रेत्य नरकलक्षणं । इह ताडनादिलक्षणं दोषं विद्वानयजितेन्द्रियोऽज्ञातकामश्च सन् । कुटुंबो  
तत्परवित्तं हरतीति योजना ॥ २१ ॥ न भगवानस्तीति ज्ञानमात्रं श्रेयःसाधनं किंतु स्वातंत्र्याभिमानपरित्यागसाहितामित्याशये-  
नाह ॥ विद्वानपीति । हे दनुजाः । यः स्वकीयपारवयवविभिन्नभावः स्वस्वातंत्र्यपरस्वातंत्र्याभिमानमोहितमनाः स विद्वानपीत्यं  
कुटुंबं पुण्यन् स्वलोकाय मोक्षाय न कल्पते । किंतु यथा विमूढस्तथा पुनः पुनः संसृतिलक्षणं तमः प्रपद्यत इति योजना ॥ २२ ॥  
स्त्रीजितोऽपि न भवेदित्याह ॥ यत इति । वामदशमक्षिसर्गो निगडस्तेन बद्धस्तासां विहारे क्रीडामृगो योऽयं । विद्वानपि दीन-  
मात्मानं मोचयितुं यतो न कश्चित्कुत्रचिद्देशे कापि कालेनालं समर्थः । अतो न तादृशो भवेदित्यध्याहृतं न योजना ॥ २३ ॥ एवं  
विषयसंगे बाधकमुक्त्वा विषयसगपरित्यागेन नारायणक्षरणगतिं विधत्ते ॥ तत इति । हे दैत्याः । विषयसंगस्योक्तरीत्या दुष्ट-  
त्वाद्विषयान्मकेषु दैत्येषु रिपुषु विदूरात्संगं परिहृत्यादिदेवं नारायणमुपेतं क्षरणं गच्छत । अपवर्गहेतुः स नारायणो मुक्तसर्गैरि-  
षितः क्षरणं गत इति योजना ॥ २४ ॥ नारायणस्य दूरस्थत्वाच्छरणागतावपि स्वत्वेनास्मत्स्वीकारस्य संदिग्धत्वादच्युतभीणनं  
बद्धायास इत्यत आह ॥ न हीति । हे असुरात्मजाः । सर्वतः सिद्धत्वाद्वाप्तत्वात्सर्वभूतानामिह देहे आत्मत्वात्स्वामितया विद्य-  
मानत्वादच्युतं प्रीणयतो बद्धायासो न हीति योजना ॥ २५ ॥ देशांतरे कालांतरे पदार्थांतरे नियामकांतरस्य सत्त्वे कथमस्यैव  
क्षरणगत्युत्थेत्यत आह ॥ परावरेष्विति । परावरेषु भूतभविष्यद्वर्तमानेषु । ब्रह्मांतःस्थावरादिषु भूतेषु प्राणिषु  
भौतिकेषु विकारेषु ब्रह्मांडादिषु भूतेष्वकाशादिषु महत्सु महदहंकारादिषु । गुणेषु सत्त्वादिषु । गुणसाम्ये प्रलये गुणव्यतिकरे  
सृष्टौ । अन्ययः पर आत्मा भगवानेवेश्वरो हीति योजना ॥ २६ ॥ २७ ॥ व्याप्तस्य परमात्मनोऽतःस्थित्वा कथं नियामकत्वं  
युज्यत इत्यत आह ॥ प्रत्यागमेति । स्वयं भगवान्यद्यन्यनिर्देश्यः साकल्येन निर्देष्टुमशक्यः । व्याप्त एवेति वा । निर्देष्टुमशक्यश्च ।

एतदेवाभिप्रेत्य तात्पर्यं ॥ अंतर्यामी प्रत्यगात्मा व्याप्तः कालो हरिः स्मृत इति चेति ॥ २८ ॥ मूले । एवं विधमाहात्म्यो भगवान्कृतो न दृश्यत इत्यत आह ॥ केवलेति । एतादृशो भगवान् गुणसर्गया गुणव्यक्तीकरणभूतया मायया प्रकृत्या जीवावरण-भूतयांस्तर्हितैश्वर्यो जीवं प्रति पिहितैश्वर्यं ईयते प्रमाणैः प्रतीयते । अतो नेदृशो दृश्यत इति योजना । एतदभिप्रेत्योक्तं तात्पर्यं ॥ प्रकृत्या तमसा वृतत्वाद्धरैश्वर्यं न ज्ञायत इति । तमसा भगवद्ज्ञानमतिबंधकया प्रकृत्या जीवावरणेनावृतत्वात्प्रतिबद्धत्वाद्धरैश्वर्यं न ज्ञायत इत्यर्थः ॥ २९ ॥ मूले भूतदयां च विधत्ते तस्मादिति सर्वभूतानामीश्वरगृहस्थानापन्नत्वादासुरं भावमुन्मुच्य सौहृदमाश्रित्य सर्वभूतेषु दयां कुरुत । तया दयायाऽधोक्षणस्तुष्यतीति योजना । एतदभिप्रेत्योक्तं तात्पर्यं ॥ विष्णोर्गृहत्वाद्भूतेषु दया कार्यो विजानतेति च ॥ ३० ॥ मूले तुष्टयापि किं प्रयोजनमित्यत आह ॥ तुष्ट इति । आद्येज्जन्ते उत्पत्तिनाशरहिते तत्र भगवति तुष्टे त्वलभ्यं किं । सर्वमाकांक्षितं भवतीति भावः । परं त्वेकांतैराकांक्षाऽपि न कार्येत्याह । सारं जुषां सर्वोत्तमवस्तुसेवमानां । प्रीणयतां चरणयोरुपगायतां नोऽस्माकं येऽनुषंगेणैव सिद्धा वैषयिकसुखादयस्तैर्गुणव्यतिकरैर्गुणत्रयकार्थैः कांक्षितं किं । किं प्रयोजनं । एवं धर्मादिभिः प्रवृत्तधर्मैर्दिभिरपि कांक्षितैः किं । अंततो गुणेन मोक्षेण कांक्षितेन किमिति योजना । न किमग्याकांक्षणीयमिति भावः । मोक्षं सुखं त्वाकांक्षमाणस्याधिकं । एकांतभक्तत्वात् । एतदेवाभिप्रेत्य तात्पर्यं ॥ कांक्षतो मोक्षगमपि सुखं नाकांक्षतो यथेति चेति ॥ अकांक्षतः कांक्षारहितस्य यथाऽतिशयितं तथा कांक्षतो नेत्यन्वयः ॥ ३१ ॥ भगवत्तुष्टिरेव संपाद्या चेद्धर्मार्थकामादिकमसत्यत्वात्निष्फलत्वाद्वा न संपाद्यामित्यायातमित्यत आह ॥ धर्मार्थं शब्दाभ्यां परस्य सुपो लोपः । तथा च धर्मोऽर्थः काम इति यो विहितस्त्रिवर्ग ईक्षा । एतद्विधात्री त्रयी श्रुतिः । नयदमौ नीतिदंडशस्त्रे । धिविधा च वार्ता । कृषिगोरक्षवाणिज्यादिरूपा । तदेतदखिलं निगमस्य नियमेनोक्तत्वात् । सत्यमबाध्यं तदुक्तफलसाधनं च मन्ये । अन्यथा वेदस्याग्रामाण्यानुपादेयत्वयोरपत्तेः । परंत्वेतदपेक्षया स्वसुहृदो निर्निमित्तोपकारकस्यास्य पुंसो भगवतः स्वात्मार्षेणं नवविधभक्त्या स्वात्मसमर्पणं परमत्युत्तमसाधनमिति योजना । मोक्षफलकत्वात् । इतरस्य च संसारफलकत्वादिति भावः ॥ ३२ ॥ कथमेतादृशज्ञानं त्वया लब्धमित्यतः पुरावृत्तमाह ॥ ज्ञानमिति । अवाप्तुमशक्यं तदेतदखिलं ज्ञानं ।

ज्ञायतेऽनेनेति ज्ञानं । शास्त्रं । नरसखो नारायणः । धर्मपुत्रो नारदायाह किल । भगवदनुग्रहयोग्यानां । एतादृशं ज्ञानं भवतीति सामान्येनाह । एकांतिनां भगवतः पादारविंदरजसा प्लुतदेहिनां । अकिंचनानां । तत्ज्ञानं स्यादिति योजना ॥ ३३ ॥ भवतु नारदादीनां ज्ञानं तव तु कथमित्यत आह ॥ श्रुतमिति । योजना तु स्फुटा । ज्ञानं मोक्षसाधनं । विज्ञानं विशेषतो मोक्षसाधनं । धर्म्यं धर्मादनपेतं । देवदर्शनाद्भगवदपरोक्षिणः ॥ ३४ ॥ नारदाच्छ्रुतमित्येतत्कथं विश्रंभणीयं । तवास्माकं च शंढामर्काभ्यामृतेऽन्यस्य गुरोर्लाभाभावात् । ईश्वरोऽपि बालानां नो साक्षादुपदेष्टा । तव चांतःपुरस्थस्य महत्संगो दुर्लभः । अत्र विश्वासजननोपायोऽस्ति चेत्तद्युक्त्वा संशयं छिद्यीत्याशयेनाह ॥ प्रह्लादिति । नोपेत्यत्र नो अपीति पदच्छेदः । प्रशृण्वं त्वत्तु नाश्रितं ॥ ३५ ॥ ३६ ॥ इति श्रीभागवतटिप्पण्यां मंदनदिन्यां षष्ठोऽध्यायः ॥ ७-६ ॥

॥ हरिः ॐ ॥ साधनेषु भक्तेरेव प्राधान्यात्सैव निरूप्यतेऽस्मिन्नध्याये । प्रह्लादः किमाहेत्यत आह ॥ एवमिति । मदनुभाषितं नारदानुभाषितं ॥ १ ॥ प्रस्थिते गते । परमतिशयितं ॥ २ ॥ पिपीलिकैरहिर्यथा भक्ष्यते तथा लोकोपतापनः पापो हिरण्यकशिपुलोकस्य दिष्ट्या सुखकारणेन पुण्येन स्वपापेन चाभक्षि भक्षितः । नष्ट इति यावत् । इति वादिनो वासवादयो युद्धोद्योगं चक्रुरिति योजना । दिष्ट्या समुपजोषं चेत्यमरः ॥ ३ ॥ सर्वतो दिशं सर्वा दिशः ॥ ४ ॥ पशुपरिच्छदान् पशुबंधनगृहान् । नावेक्षमाण इति न समासः ॥ ५ ॥ राजशिबिरं राजगृहं व्यलुपन्नाश्रितवतः । जयकाशिनो जयकांक्षिणो जयेन प्रकाशमाना वा ॥ ६ ॥ भयोद्विग्रां भयकंपितां ॥ ७ ॥ परपरिग्रहं परस्त्रियं ॥ ८ ॥ यावत्प्रसवमास्यतां मम निकटे । अर्थपदवीं प्रयोजनमार्गं । एतत्प्रसूतशिशुं हत्वेति भावः ॥ ९ ॥ निष्किल्बिषो निष्पापः । संस्थां हननं । अनंतानुचरो भगवत्सेवकः ॥ १० ॥ अनंतप्रियभक्त्याऽनंतस्य भगवतः प्रियया भक्त्या । अनंतप्रिये प्रह्लादे भक्त्या बहुमानेन वा । परिक्रम्य प्रदक्षणीकृत्य ॥ ११ ॥

नोऽस्माकं । लघुतां नाम्नां डिगेतां नेति शेषः ॥ १२ ॥ अतिशयमिति । अन्तर्गतोऽस्ति भगवति ॥ १३ ॥ अतिशयमिति



शिक्षाकाले प्रल्हादस्य न पंचाहायनत्वविरोधः ॥ १५ ॥ तिरोदये विस्मृतमभूत् । नाजहान्नात्यजत् ॥ १६ ॥ यथा मे वैशारदी-  
 धीर्भगवद्विषयिणी मतिः । तथा यदि भवंतो मे वचः श्रद्धतो विश्वासं कुर्वति । तर्हि भवतामपि भूयाद्भवेत् । एवं श्रद्धयतः  
 स्त्रीबालानां च भूयादिति योजन्य । श्रद्धैव सम्यग्ज्ञानोत्पत्तौ कारणमिति भावः ॥ १७ ॥ एवं पूर्ववृत्तकथनेन बालानां स्वस्मिन्  
 श्रद्धां जनयित्वा तानुपदिशति ॥ जन्माद्या इत्यादिना । देहजीवयोर्वैलक्षण्यं परमात्मनश्च ताभ्यामत्यंतवैलक्षण्यं सर्वस्य तदधीनत्वं  
 ज्ञात्वा देहेगेहादावहं ममता न कार्येत्याह श्लोकत्रयेण । दृष्टाः प्रत्यक्षसिद्धा जन्माद्याः । स्वरूपोत्पत्तिलक्षणं जन्म कालविशेष एव  
 वर्तमानत्वलक्षणा सत्ता । उपचयलक्षणा वृद्धिः । परिणामोऽपचयलक्षणा । क्षयो ध्वंसलक्षणो विनाशः । इमे भावा विकाराः ।  
 च्युतादिवृक्षस्य फलानामिव । कालेन कालनामकेनेश्वरमूर्तिना ईश्वर इति मूर्तिः रूपं यस्य तेन भगवता देहस्य भवंति । नात्मनो  
 विष्णोरिति योजना । यद्यपि जीवस्याप्येते न संति । तथाऽपि स्वातंत्र्येणैव तदभावः परमात्मनो भगवदिच्छया तु जीवस्यापीति  
 ज्ञेयं । अनेन विकाराणां देहनिष्ठत्वं न जीवनिष्ठत्वं नितरां परमात्मनिष्ठत्वं सर्वस्य विष्ण्वधीनत्वं चोक्तं भवति ॥ १८ ॥ परमात्मनोऽ-  
 त्यंतवैलक्षण्यं ज्ञापयितुं लक्षणान्याह ॥ आत्मेति । आत्मा परमात्मा नित्यः । अनित्यत्वं देहहानिरित्याद्युक्तचतुर्विधनाशरहितः । अव्ययो  
 नैमिन्निकनाशरहितः । शुद्धो दोषरहितः । एकः स्वतंत्रकर्ता । एकत्वादेव करोतीति । क इत्यन्यत्र व्याख्यानात् । क्षेत्रज्ञः । एतत्क्षेत्रमिति  
 प्रोक्तं तत्क्षेत्रं यच्च यादृक्चेति गीतोक्तरीत्या प्रकृत्यादिक्षेत्रज्ञः । आश्रयः सर्वोपजीव्यः । अविक्रियो विकाररहितः । स्वदृक् साकल्येन  
 स्वस्वरूपदृक् । वश्यो वशं याति यापयतीति । सर्वस्य वशीति यावत् । सर्वस्य वशीति श्रुतेः । व्यापकौऽतर्बहिश्च व्याप्तः । अंतर्बहिश्च  
 तत्सर्वं व्याप्य इति श्रुतेः । असंगो विषयसंगरहितः । अनावृतोऽज्ञानाद्यावरणरहितः । अत्र कतिपयलक्षणस्यातिव्याप्तिशंकाऽपराधी-  
 नत्वेन विशेषणेन परिहरणीयेति बोध्यं ॥ १९ ॥ परैरुत्तैः । अनन्यसाधारणैर्वा । देहादौ मोहजमज्ञानं लक्षणैरात्मानं विद्वान् अतद्भाव-  
 मतस्मिन्नहं भूतदेहे आत्मदीये गेहादावहंभावं मदीयभावलक्षण भ्रमं त्यजेत । एतत्सर्वमभिप्रेत्योक्तं तात्पर्ये ॥ षड्विकारा-  
 शरीरस्य न विष्णोस्तद्गतस्य तु । तदधीनं शरीरं च ज्ञात्वा तन्ममतां त्यजेदिति च ॥ तु शब्दात्स्वातंत्र्यलक्षणं विशेषमाह । शरीरं  
 चेत्यतः परमिति शब्दोऽध्याहार्यः । ममतामित्यनेन देहोऽव्यहंताभ्रमो नास्ति । प्राणिमात्रस्य मम देह इति भेदज्ञानात्किंतु स्फुट-

विवेकाभावमात्रमहतीति सूचयति । जन्माद्या इति श्लोके विष्ण्वधीनत्वं न स्फुटं प्रतीयत इत्यतः कालेनेति हेतुतोक्त्या तल्लब्धमिति वाक्यरूपताद्वयं ॥ हेतुत्वाद्विष्ण्वधीनत्वं शरीरस्येति ॥ २० ॥ उपायेन ब्रह्मगतिलाभप्रकारं सदृष्टान्तमाह ॥ हेममिति । यथा हेमकारो ग्रावसु निकषाभ्यामादिलक्षणेषु क्षेत्रेषु लिप्तं हेमयोगैरूपायैस्तदभिज्ञ आनुयात । तथा देहेषु क्षेत्रेष्वाल्पयोगैर्भक्त्याद्युपायैरध्यात्मविदात्मानमधिकृत्य विद्यमान देहगतमन आदिकं । प्रमेयमध्यात्मशास्त्रं वा । अधिकात्मानं विबं वा वेत्तीति तद्विदुः । ब्रह्मगतिं वैकुण्ठादिकं लभेतेति योजना ॥ २१ ॥ आत्मनः क्षेत्रज्ञत्वमुक्तं । तत्र क्षेत्रज्ञशब्दार्थं प्रकृत्यादिकं तद्वतं च विविच्यमाह ॥ अष्टाविति । प्रकृतयो मूलप्रकृतिर्महानहंकारः पंचभूतानीत्यष्टौ प्रकृतयः । गुणत्रयस्यापि सत्त्वात्कथमष्टत्वमिति न वाच्यं । त्रय एव हि तदुणास्त्रयः सत्त्वरजस्तमः । पदार्थास्तदुणा अव्यक्तमूलप्रकृतेरवस्थाविशेषा एवेति तदंतर्भावात् । विकारा मनसा सहैकादशोद्विधाणि शब्दाद्यास्तन्मात्रा इति षोडशविकारा आचार्यैः प्रोक्ताः । समन्वयात् । ल्यब् लोपनिमित्ता पंचमी । सर्वत्रानुगतिं प्राप्य वर्तमानः पुमान्परमपुरुष एकः पदार्थ इत्थं चतुर्विंशति तत्त्वानि क्षेत्रं पुमांश्च । तद्वत इत्युक्तं भवति । अत्र जीवस्यातिरिक्तस्य सद्भावेऽपि तस्याभिमानित्वापेक्षयाऽभिमन्यमानवाचिपदेन ग्रहणाद्विष्णुरेव पंचविंशः । जडमात्रविवक्षया तु जीवः पंचविंशो विष्णुः षड्विंशतया सम्यग्ज्ञेयः । एतदेवाभिप्रेत्य तात्पर्यं ॥ अभिमान्यपेक्षया विष्णुः पंचविंश इति स्मृतः । जडव्यपेक्षया जीवः सम्यग्ज्ञेयो हरिः स्मृत इति च ॥ अभिमान्यपेक्षयाऽभिमानिनोऽभिमन्यमानवाचिपदेन ग्रहणापेक्षयेत्यर्थः । जडव्यपेक्षया जडमात्रग्रहणापेक्षया जीवः पंचविंशो हरिस्तु सम्यक् षड्विंशतया ज्ञेय इति ॥ २२ ॥ देहस्यातिरिक्तस्य सत्त्वात्कथमुक्तेर्विभाग इत्यत आह ॥ देहस्त्विति । देहस्तु सर्वसंघात उक्तचतुर्विंशति तत्त्वकार्यभूतः । जगज्जंगमः । नरतिर्यगादिः । तस्युः स्थावरस्तरुगुल्मादिरिति द्विधा । अत्रैव देह एव पुरुषः पूर्णषड्गुणो भगवान् । अत एव हरिभिन्नं चेत् । नाचेतनात्मकं जगत् त्यजन् त्यजताधिकारिणा जगमे विनार्जः । ए न न एत एति नेतीति श्रुतेरिति गोचना । आत्मा प्रकृतिर्न ग्रहानित्येन मनवैवलक्षणं श्रुतेरर्थः ॥ २३ ॥

गतात्मना मुक्तमनसाऽनुभवेन । अज्ञाता चाल्पशक्तित्वं दुःखित्वं स्वल्प स्वल्प स्वल्प कर्तृता सर्वज्ञतादीशगुणविरुद्धाद्यनुभूतिगा इति  
 मूलोक्तेः । सर्गस्थानं समान्नायैः सृष्टिस्थितिसंहारादिबोधैर्बैदेरसत्त्वरूपातप्रतीतिरहितैः । त्वरितोच्चारणादिदोषरहितैर्वा । अथवा ।  
 सावधानमनस्कैर्विमृशद्भिरधिकारिभिर्विमृगत इति योजना ॥ २४ ॥ प्रकारांतरेणापि भेदमाह ॥ बुद्धेरिति । बुद्धेर्जीवस्य  
 जागरणं स्वप्नः सुषुप्तिरिति वृत्तयोऽवस्थास्ता एता येनैवानुभूयंते । स पुरुषश्चेतनोऽध्यक्षः साक्षिसिद्धः परो भगवतोऽन्यः । भग-  
 वतोऽवस्थात्रयानुभवस्य तत्कारणीभूतकर्मणस्तत्कार्यस्य सुखदुःखादेश्वाभावात् । अथवा । येन परमात्मनाऽनुभूयंते । अंतर्णीत  
 णि च । अनुभाव्यंते । सोऽवस्थात्रयप्रवर्तकः पुरुषः परमात्मा । अध्यक्षोऽवस्थाद्रष्टा । परो जीवाद्वयः । तदेतदभिप्रेत्योक्तं  
 तात्पर्यं ॥ बुद्धेर्जीवस्य । सत्त्वबुद्ध्यादिशब्दैस्तु जीवोऽपि क्वचिदीर्यते । जाग्रदाद्याः कर्म चैव सुखदुःखे च तस्य हि । जाग्रदादेः  
 परो द्रष्टा सुखनित्यो हरिः स्मृतः । स जीवेन सह स्थानात्तत्स्वरूपः प्रदृश्यते । अज्ञदृष्ट्याऽनज्ञदृष्ट्याया गंधयुतोऽनिलः ।  
 अदृष्टेर्जीवपरयोर्भेदस्याज्ञोति संसृति । अभेदनिश्वाद्याति तमो नास्त्यत्र संशय इति च ॥ सत्त्वबुद्ध्यादि शब्दैरित्यनेन बुद्धेर्जी-  
 वस्येति व्याख्यानं प्रमापितं भवति । तस्य जीवस्य जाग्रदाद्यवस्था कर्म च तत्कारणीभूतपुण्यपापादिकं सुखदुःखे च तत्रानुभूयमाने  
 भवति । जीवात्परो हरिस्तु केवलं द्रष्टा । सुखनिष्ठः स्वरूपानंदनिष्ठः स हरिः । तत्स्वरूपो जीवस्वरूपः प्रदृश्यते । अज्ञदृष्ट्या  
 आत्माऽनज्ञदृष्ट्या जानातीति ज्ञः । तद्दृष्ट्या तु न । यथाऽनिलोऽज्ञदृष्ट्या गंधयुक्तः पुष्परेणुयुत एव भेदाज्ञानाभेदनिश्चययोः  
 क्रमेणानर्थोतिशयमाह ॥ अदृष्टेति ॥ २५ ॥ पूर्वश्लोके बुद्धिशब्दितस्य जीवस्यावस्थात्रयलक्षणसंसारानुभवो भगवता भवतीत्युक्तं ।  
 तत्कथं । न हि भगवान्क्वचिदनिमितीकृत्य संसारमनुभावयतीत्यतः संसारकारणान्याह श्लोकत्रयेण ॥ एभिस्त्रिवर्णैरित्यनेन ।  
 बुद्धिस्यैस्त्रिवर्णैर्लोहितशुक्लकृष्णमित्युक्तवर्णत्रयोपेतैः पर्यस्तैः परिक्षिप्तैः । अनादितः संबंधैरिति यावत् । बुद्धिर्भेदैर्बुद्धेर्जीवस्य भेदे-  
 र्भेदकैः स्वस्याधिक्येन नीचमध्योच्चत्वलक्षणतारतम्यज्ञापकैः क्रियोद्भवैः सात्विकत्वादिक्रियाजनकैः सत्त्वादिगुणैरन्वयात्संबंधा-  
 द्वायुर्गर्भयोर्भेदोपैतिः पुष्पाद्यवयवैः सुरभ्यसुरभिर्मिश्रैः । अन्वयादिवात्मनः स्वरूपज्ञानानंदकेवलदुःखमिश्रात्मकं धत्ते पिबते न  
 जानातीति योजना । वायुर्निर्गंधोऽपि गंधसंबंधानिर्गंधस्वरूपो न ज्ञायते । जीवोऽपि गुणत्रयसंबंधात्स्वरूपेण न ज्ञायत इति

भावः । अत्र बुद्धिभेदैरित्यस्य तात्पर्यं ॥ बुद्धिभेदैर्जिवानां तारतम्यज्ञापकैरिति । एवं च सत्त्वादिगुणतन्निमित्तकर्मणी संसारकारण इत्युक्तं भवति ॥ २६ ॥ एतदनूद्य मूलकारणं चाह ॥ एतदिति । संसार एतद्द्वारः । तस्यैव विवरणं गुणकर्मनिबन्धन इति । हि शब्देनाजापेकां कर्मणा बध्यते जंतुरिति प्रमाणप्रसिद्धिं द्योतयति । अज्ञानमूलः प्रकृत्यविद्यादि शब्दवाच्याज्ञानावरणलक्षण-मूलकारणकः प्रकृतिः स्वात्मसंश्लिष्टान् गुणान् सत्त्वादिकान् अपीति । अज्ञानस्य प्रथमावर्त्तोक्तेः । दुष्कर्मणोऽनर्थहेतुत्वं जानता कथं बुद्धिपूर्वकृतकर्मणाऽनर्थः प्राप्यत इत्यत उक्तं ॥ अपार्थ इति । स्वप्ने स्वशिरच्छेदादिरूपात्महननानुभवजनितवासनावशाद्बुद्धि-पूर्वकृतस्वाशिरच्छेदेन दुःखमाप्यते । तथा रागादिवशाद्बुद्धिपूर्व कृतकर्मणाऽपार्थोऽप्यनर्थोऽप्याप्यत इति योजना । एतदेवाभिप्रेत्य तात्पर्यं प्रवृत्तं ॥ दुःखरूपोपि संसारो बुद्धिपूर्वमाप्यते । यथा स्वप्ने शिरच्छेदं स्वयं कृत्वाऽऽत्मनो वशः । ततो दुःखमवाप्यते तथा जागरितेऽपि तु । जानन्नप्यात्मनो दुःखमवशस्तु प्रवर्तत इति च ॥ अवशः स्ववशो न भवतीत्यवशः । आत्महननानुभवज-नितवासनया बलात्कृतः । अवशो रागादिवशः प्रवर्तते दुष्कर्मकरणे ॥ २७ ॥ मन एव मनुष्याणां कारणं बन्धमोक्षयोरित्युक्ते-र्मनोऽपि संसारकारणमित्याह ॥ मनोमयत्वात्मानः पूर्वकर्मकारणकत्वेन मनःप्रधानत्वान्मानसवासनामयत्वात् । सर्वार्था गजतुरगादयः स्वप्नजागरयोः समा अनित्यत्वादिभिः समाः । अनित्यत्वविकारित्वपारतंत्र्यादिरूपतः स्वप्नादिसाम्यं जगतो न तु बोधनिवर्त्येत्युक्तं । एवमुक्तराज्या दृष्टान्तर्या ध्यातुरनुभवितुः शोकमोहभयप्रदा अपि भवतीति योजना ॥ २८ ॥ तर्हि किं कर्तव्यमस्माभिरित्यत आह ॥ तस्मादिति । कर्मणामिति मनसोऽप्युपलक्षणं । बीजं मूलकारणमज्ञानं । योग उपायः । सः क इत्यत आह ॥ प्रवाहेति । धियो बुद्धेर्यः प्रवाहः । तस्योप परमात्मसमीपे रमो रमणं क्रमेण भक्तिरभिवर्धनीयेति भावः । एतदेवाभिप्रेत्य तात्पर्यं ॥ धियः प्रवाहस्योपरमः परमेश्वरे रमणमिति । रमणमासक्तिः ॥ २९ ॥ सत्स्वन्येषूपायेष्वयमेव कुतः कर्तव्य इत्यत आह ॥ तत्रेति । सहस्राणां मध्येऽयं भक्तियोगो भगवता नरसखनाराथेन । तद्वच एव पठति ॥ यदीति ॥ २ः

षड्वर्गनिग्रहे भक्त्युत्पादने चोपायानाह ॥ गुरुश्रुष्येत्यादिना । तृतीयांतानां भक्तिः क्रियत इति वक्ष्यमाणेनान्वयः । गुरुश्रुष्येत्यत्र  
साधनपंचकमुच्यते । प्रत्येकं साधनविधायकवचनीदाहरणं तु गौरवभिया टीकायामुदाहृतं । तेन च कचिन्न क्रियते । भक्त्या  
गुरुभक्त्या । यथा देवतागुरावित्युक्तं । सर्वलाभार्पणेन च सर्वेण यज्ञादिना लाभो लब्धं यत्पुण्य तस्य समर्पणेन यद्यल्लब्धं  
स्येन तस्य कर्तृत्वसमर्पणेन वा । साधुभक्तानां निर्व्याजभक्तानामीश्वराराधनेन पंच रात्रोक्तपांचकालिकाराधनेन ॥ ३१ ॥ श्रद्ध-  
येति श्लोके साधनचतुष्टयं । तल्लिङ्गोक्षार्हणादिभिस्तस्य भगवतो लिंगस्य प्रतिमाया ईक्षणं दर्शनमर्हणं पूजनं तदादिभिः ॥ ३२ ॥  
भूतदयाऽपि साधनमित्याह ॥ हरिरिति । भगवानीश्वरो हरिः सर्वेषु भूतेष्वस्त इति मनसा । तैः प्रार्थितैः कामैः काम्यैः स्वशक्ति-  
विषयैर्वित्तविद्यादिभिः । भूतानि सज्जनान् साधु मानयतीति योजना ॥ ३३ ॥ उक्तसाधनैः साध्यं भवतीत्याह ॥ एवमिति । एव-  
मनुष्ठितैर्निर्जितोऽरिषड्वर्गो यैस्तैः साधनैरीश्वरं वासुदेवं भगवति स भक्तो यथा रतिं लभते तथा भक्तिः क्रियते उत्पद्यत इति  
योजना । रतिमुपासनापरोक्षस्वानंदानुभवलक्षणं ॥ ३४ ॥ भक्तानां वृत्तिप्रकारमाह ॥ निशम्येत्यादिना । यदेत्यस्य तदेति  
वक्ष्यमाणेनान्वयः । निशम्य श्रुत्वा । कर्माणि जगत्सर्जनादीनि । गुणान् ज्ञानानंदादीन् । लीलातनुभिः कृतानि वीर्याणि  
कंसवध्यादीनि ॥ ३५ ॥ आक्रंदते उच्चैः शब्दं करोति । जनं भक्तं । आत्मगतिर्भगवद्विषयकमनोगतिः । गतत्रणो गतलज्जः  
॥ ३६ ॥ भक्त्युद्रेकफलमाह ॥ तदेति । तस्य भगवतो भावे स्वरूपे भावो भक्तिः । अत एव तात्पर्यं ॥ तद्भावभावः ।  
तद्यथा स्वरूपं भक्तिरिति ॥ तयाऽनुकृतेऽनुकुलत्वेन कृते । आशयाकृतिराशयोऽतःकरणमाकृतिर्देहाकारो यस्य  
स तथा । यदाऽतिहर्षेत्यादिनोक्तमुद्रानादिकं नैकैकस्मिन् भक्ते समुच्चयो किंतु यथा तथेति ज्ञातव्यं ।  
अतएव तात्पर्यं ॥ केचिद्भक्ता विनृत्यंति गायंति च यथेप्सितं । केचित्तूष्णीं भजंत्येव केचिबोभयकारिण इति चेति ।  
उभयकारिणो नर्तनगायनोभयकारिणः । निर्दग्धकर्मबीजः । अनुशयोऽतःकरणं संसारो वा यस्य स निर्दग्धबीजानुशयः ।  
अधोक्षजं समेति । भूयः प्रयोगेण स्तोत्रेण वक्ति स्तौति ॥ ३७ ॥ पूर्वमशुभात्मनो भक्त्युद्रेकात्संसृतिचक्रस्य शातनं । शदल्ल  
शातने शदेरगतौत इति तः । नाशनं । अधोक्षजालापं तन्निमित्तं यत्सुखं ब्रह्मनिमित्तकं निर्वाणसुखं मोक्षसुखं विदुरिति योजना ।

अतएव तात्पर्यं ॥ ब्रह्मनिर्वाणसुखं ब्रह्मनिमित्तिर्वाणसुखमिति । भगवत्कथयाऽपि सुषुप्ताविव स्वरूपसुखं व्यज्यत इति भावः । ततो भक्तेरुत्पद्यमानसुखसाधनत्वात् । यूयं हृदीश्वरमंतःकरणनियामकं हृदये स्थूलहृदये विद्यमानं प्राज्ञं भजत । जीवांगुष्ठमितो जीवे देहांगुष्ठमितो हृदीत्युक्तेः ॥ ३८ ॥ भगवदुपासनायां महाफलमुक्त्वाऽऽयासोऽपि नास्तीत्याह । हे असुरबालकाः । स्वे स्वकीये हृदि छिद्रवदकाशवत्सतो विद्यमानस्यास्यात्मनः सख्युहरेरुपासने कोऽतिप्रयासः । अशेषदेहिनां सामान्यतो हृदिस्थत्वेन न कस्यापि अत्र तात्पर्यं ॥ अशेष देहिनां सामान्यतो हृदिस्थत्वेनेति । एवं सन्निहितत्वेन विषयोपादानैर्देशांतरगमनैः किं प्रयोजनमिति योजना ॥ ३९ ॥ सर्वदाचलत्वेन देहहृदिस्थस्य नित्यस्य भगवतो महाप्रियकारित्ववन्न कस्यापि विषयस्यापि प्रियकारित्वं मर्त्यस्य मृत्यनंतरमभावात् । पूर्वमपि क्षणभंगुरत्वात्सतोऽपि देशांतरचलनात् । अतस्तत्र वैराग्येण भवितव्यमित्याशयेनाह ॥ राय इति । रायो हि बहिःस्थितचित्तानि । कोशो भूनिक्षिप्तद्रव्यं । अर्थकामा अर्थाश्च कामाश्च क्षणभंगुरायुषः स्वरूपनाशवतश्चला अन्यत्र गमनवतः ॥ ४० ॥ अर्थकामौ दूषयित्वा प्रवृत्तकर्मफलं स्वर्गादिकं दूषयति ॥ एवमिति । ऋतुभिः कृता अमी स्वर्गादय एवमर्थका मवत्क्षयिष्णवो नश्वराः स्वापेक्षयातिशयितलोकांतरवतः । न निर्मलाः । न रागादिदोषरहिताः । हि शब्देन पुण्यचित्तो लोकः क्षीयते । अनैकं विन्महत्पुण्यं कर्म करोति तत्थास्यां ततः क्षीयत एवेत्यादि प्रमाणप्रसिद्धिं द्योतयति । तस्माददृष्टं श्रुतं च न भवतीत्यदृष्टश्रुत दूषणं यस्य तं । दोषाः श्रुताश्च नाज्ञैर्हि तथा प्रतीता इति श्रुतेः । परं परमात्मानमीशमेकमन्यसाधारणभक्त्याऽऽत्मलब्धये स्वरूपानंदलाभाय भजतेति योजना ॥ ४१ ॥ तर्हि विहितानि कर्माणि किमकार्याणीत्यत आह ॥ यदर्थमिति । इह लोके विध्यंगानि विहितांगकानि कर्माणि नरो यदर्थं यत्प्रीत्यर्थमसकृत्करोत्यतः प्रसन्नाद्भगवतोऽविपर्यासं नाशरहितममोघं फलं विंदत इति योजना । भगवत्प्रीत्यर्थं कर्माणि कर्तव्यानीति भावः ॥ ४२ ॥ एतदेव विवृणोति ॥ सुखायेति । इह लोके कर्मणाः संकल्पः सुखाय दुःखमोक्षाय सदा भवति । सुखमेव स्याद्दुःखमनागापि माऽभूदिति सर्वानुभवात् । परं त्वीहया स्वर्गादीच्छया कृतं चेदः-



पूर्व वनितादेः मृत्युनंतरं शृगालादेर्भोग्यो भंगुरः क्षणभंगुरः यात्युपैति च वै प्रसिद्धं ॥ ४४ ॥ अव्यवहितो देहो यदैवं विध-  
 स्तदा तत्संबन्धिनो व्यवहितपस्यादयः किमु इत्यत आह ॥ किम्विति । भंगुराः पारक्याः किम्विति योजना ॥ ४५ ॥ अनि-  
 त्यत्वमुक्त्वा तैः प्रयोजनं नास्तीत्याह ॥ किमिति । नित्यानंदमहोदधे इति । ल्यबु लोप निमित्ता पंचमी । एतादृशं परमात्मानं  
 महांतं विहाय तुच्छैतैः किमिति योजना । अर्थसंकाशैः पुरुषार्थसदृशैः ॥ ४६ ॥ भगवद्भक्तिमतरा कर्मभिर्निषेकादि मरणात्तास्व-  
 वस्थसु क्लिश्यमानस्य स्वार्थः कोऽस्ति । न कोऽपीत्याक्षिपति ॥ निरूप्यतामिति ॥ ४७ ॥ कर्मदेहोभयपरंपरा भगवदज्ञानलक्ष-  
 णाविवेकादेवेत्याह ॥ कर्माणीति ॥ ४८ ॥ अवर्जनीयतया प्राप्ता अर्थकामादयः कथं त्यक्तुं शक्यंत इत्यतस्ते यदपाश्रया यत्पर-  
 मात्ममूलकास्तमेवानीहया कामेन भजतेति विधत्ते ॥ तस्मादिति । अनीहमनीहाऽप्रयत्नेन जगत्कारणं । अर्शादच् । तद्वतं । बीजं  
 जगतो व्यंजनाद्बीज शब्दवाच्यमात्मानं भजतेति योजना । एतदेवाभिप्रेत्य तात्पर्यं प्रवृत्तं ॥ अप्रयत्नेन करणमनीहा प्रोच्यते बुद्धे-  
 रिति च ॥ अप्रयत्नेनाप्रयासेन परिणामतो विकारतः ॥ ४९ ॥ बहुधा संबंधसद्भावाद्भगवानेव भजनीय इत्याह ॥ सर्वेषामपीति ।  
 आत्मांस्तर्थापी । ईश्वरः स्वामी । प्रियः प्रियकृत् । स्वकृतैर्महद्भिर्भूतैः । कृतानां देहैर्द्रियवत्तया कृतानां बीजसंज्ञितो जनकश्च ॥  
 ॥ ५० ॥ मुहुंदचरणं भजतः स्वस्तिमत्त्वे न जातिः प्रयोजिकेत्याह ॥ देवो वेति । यथा वयमिति दृष्टांतः ॥ ५१ ॥ भक्तिरेव  
 भगवत्प्रीतिसाधनं नान्यदित्याह ॥ नालमिति क्लोकद्वयेन । वृत्तं चरितं ॥ ५२ ॥ विडम्बनं प्रीतिजनकतया प्रतीयमानमात्रं ॥ ५३ ॥  
 पुनर्भक्तिं विधत्ते ॥ तत इति । आत्मौपम्येनात्मदृष्टांतेन । सर्वभूतात्मन्यंतर्योमिणि ॥ ५४ ॥ जातिप्रयोजिकेत्युक्तं । अधुना तु  
 नानाजातिमंतोऽपि भक्तिमंतोऽच्युततां च्युतिवर्जनं । मुक्तिमिति यावत् । गताः संतीत्याह ॥ दैतेया इति । अत्र तात्पर्यं ॥ अच्युततां  
 च्युतिवर्जनमिति ॥ ५५ ॥ उपसंहरति ॥ एतावानिति । परःस्वार्थ उत्तमः पुरुषार्थः । तदीक्षणं भगवदीक्षणं ॥ ५६ ॥ इति

श्रीभागवतटिप्पण्यां मंदनंदिन्यां सप्तमोऽध्यायः ॥ ७—७ ॥

॥ हरिः ॥ प्रह्लादरक्षणाय दृसिंहः प्रादुर्भूत इत्यस्मिन्नध्याये निरूप्यते । प्रह्लादोपदेशानंतरं बालकाः किमकाशुरि-  
 त्याह ॥ अथेति । निरवद्यत्वात्प्रह्लादवर्णितस्य बालानां मनसो वा निर्दोषत्वात् । नैवेत्यत्रापि जगृहुरित्यनुवर्तते ॥ १ ॥ एकांते

भगवति स्थितां यथा स्थितं यथा प्रल्हादेन वर्णितं तथा । यथा बालैर्गृहीतं तत्सर्वमित्यर्थः ॥ २ ॥ तनयानयं तनयस्य अनयः  
स्वसिद्धांतविरुद्धप्रकारो यस्मिन्वचने तत्तनयानयं ॥ ३ ॥ अतदर्हण निष्ठुरयोग्यं । पापेन पापसाधनेन । तिरश्चीनेन वक्रेण ॥ ४ ॥  
प्रकृतिदारुणः स्वभावेन दुष्टः ॥ ५ ॥ मच्छासनोद्धूतमतिक्रांतशासनं । त्वा त्वां यमक्षयं यमगृहं ॥ ६ ॥ तस्य मे तेन मया किं  
बलः को बलं यस्य सः । अत्यगा अतिक्रांतः ॥ ७ ॥ किं बलः इत्यस्योत्तरमाहं ॥ न केवलमिति । परावरे उच्चावचाः । वशं  
स्वाधीनत्वं । अनेन सर्वबलत्वमुपपादितं ॥ ८ ॥ पूर्वार्धेन जगत्कर्तृत्वोपयोगिगुणपूर्णत्वमुक्तं । द्वितीयार्धेन जगज्जन्मादिकर्तृत्वं ।  
स्वशक्तिभिः स्वरूपभूताभिः शक्तिभिर्विश्वं सृजतीत्यादि योजना ॥ ९ ॥ त्याज्यं निषेधयति । कर्तव्यं च विधत्ते ॥ जहीति ।  
विदिषां सत्वात्कथं समं मन इत्यत उत्पथस्थिताच्छास्त्रमार्गमतिक्रम्यस्थितादजितात्मानो मनसो ऋते विद्वेषो न संतीत्युक्तं । समहर्णं  
पूर्णां ॥ १० ॥ दशदिशो जिता इति भ्राम्यंतमपहसति ॥ दस्यूनिति । पुरं स्वदेहं लुपतो विनाशयतः षट् कामादीन् । मन  
आदीन्द्रियाणि वा । दस्यून् अविजित्वैव दशदिशाः स्वजिता इत्येके मन्यन्ते । जितात्मनो जितमनस्कस्य देहिनां समस्य साधारणस्य  
साधोर्ज्ञस्य सज्जनस्य स्वमोहप्रभवाः परे शत्रवः कुत इति योजना । शत्रुत्वकल्पकमिथ्याज्ञानस्यैवाभावादिति भावः ॥ ११ ॥  
अतिमात्रमत्यर्थं । विक्तथसे विरुद्धं भाषसे । अतो मर्तुकाम इति जानामि । विशेषमुक्त्वा सामान्यमाह ॥ ममूर्षूणामिति । विप्लुता  
असंबद्धाः ॥ १२ ॥ स्वातिरिक्तेभ्यस्स्यानुपलंभाधमाह ॥ य इति । भगवतः शरणत्वे तर्कबाधमाह ॥ स इति ॥ १४ ॥ न केवलं  
दुरुक्तिभात्रं किंतु दुरुद्योगं च चकारेत्याह ॥ एवमिति । स्तम्भे न दृश्यत इत्युक्तत्वात्तर्कवर्जिते चेदायात्वित्याशयेन मुष्टिना स्तंभं तताडति  
भावः । तदैव तस्मिन्नेवाविर्भावद्योतकशब्दो बभूवेत्याह ॥ तदैवेति । निनदो ध्वनिर्ध्वनिना । अस्फुटदभिनत् । निनद  
शब्देन प्रकृतस्य ध्वनेर्यच्छब्देन परामर्शान्तिच्छब्दाभावां न दोषः । स्वधिष्ण्योपगतं स्वस्थानं । सत्यलोकादिस्थानमुपगतं । स्वधा-

न समासः ॥ १८ ॥ स हिरण्यकशिपुः । एवं भूतं सत्त्वं प्राणिनं परितो विमृशन् निर्जिहानमुद्रच्छत् । वोहाङ् गतौ । किमेत-  
द्विति मीमांसं चक्र इति शेषः ॥ १९ ॥ उद्रहन्निति शेषः । तथा च नृसिंहरूपमुद्रहन् भीमांसमानस्य हिरण्यकशिपोरग्रतः समु-  
त्थित इति योजना । द्वितीयांबानां नृसिंहरूपविशेषणत्वं । प्रतप्तचामीकरे निष्ठसमुवर्णसदृशे चंडे क्रूरे लोचने यस्य तत् । स्फुरन्ति  
सटाकेसराणि ग्रीवस्थतीक्ष्णरोमविशेषा यस्य तत् । जंभितं जंभणयुक्तमानानं यस्य तत् । स्फुरत्सटाकेसरं च तज्जंभिताननं  
चेति विशेषणद्वयस्य कर्मधारयः ॥ २० ॥ कराला भयंकरा दंष्ट्रा यस्य तत् । करवालश्चंद्रहासः । उभयतो धारोपेतः खड्गवि-  
शेषः । भंचलः क्षुरांतः क्षुरार्थं यस्याश्चंचलक्षुरांता करवालवच्चंचलक्षुरांता तादृशी जिह्वा यस्य तत् । भृकुटीयुक्तमुखं भृकुटीमुखं ।  
तादृशमुखेनोल्बणं भयंकरं । स्तब्धोर्ध्वकर्णं स्तब्धावचंचलावूर्ध्वोत्रे कर्णौ यस्य तत् । गिरिकंदरवदद्भुते व्यात्ते विवृते । आस्यनासे ।  
नासा पदं नासापुटपरं । यस्य तत् । हनुभेदेन दीर्घचुबुकविशेषेणभीषणं भयंकरं ॥ २१ ॥ दिवि स्पृशत्कायं स्वर्गपर्यंतं व्याप्तदेहं । दिवि  
स्पृशच्छब्दस्य संज्ञत्वात् हलंतात् संज्ञायामित्यलुक् । अदीर्घा पीवरा ग्रीवा यस्य तत् । उरु विशालं वक्षस्थलं यस्य तत् । अदीर्घपीवराग्रीवं  
च तत् । उरु वक्षस्थलं च । अल्पं मध्यमं यस्य तत् । चंद्रांशुगौरैश्चंद्रकलाधवलैः । तनूरुहैश्चुरितं मिश्रितं विष्वक् व्याप्तं भुजानर्कं  
भुजलक्षणसैन्यं तद्वटकशतैर्युक्तं । नखा एवायुधानि यस्य तत् ॥ २२ ॥ सर्वाणि निजानि स्वीयानि नखेभ्य इतरायुधप्रवेकाणि  
चक्रादीनि तैर्विद्राविता दैत्यदानवा येन तत् ॥ २२ ॥ एतादृशं रूपं दृष्ट्वा हिरण्यकशिपोर्जातां शंक्रामाह ॥ प्रायेणेति । समुद्यतस्य  
पुत्रवधे उद्युक्तस्य मे औरसारिणा सहजशत्रुणा हरिणा प्रायेणायं भविष्यद्वधः स्मृताश्चित्तितः किमिति योजना ॥ २३ ॥ एवमाशंक्य  
पलायितः किं नेत्याह ॥ एवमिति । मनसि विद्यमानमेव ब्रुवन् गदायुधो दैत्यकुंजरो दैत्यश्रेष्ठो नदन् सोऽसुरः । अलक्षितः  
साहसिकः । पतंगमः शलभोऽग्नौ यथा पतितो भवति तथा नृसिंहो जसि अभ्यपतदिति योजना । अथवा । पतनानंतरं पतं-  
गमोऽग्नौ पतितोऽलक्षितो दृश्यमानो न भवति । तथा सोऽसुरो नृसिंहो जसि पतितोऽलक्षितो दृश्यमानो नाभूदिति योजना ॥ २४ ॥  
निनदेन ब्रह्मांडकाहेन नमारभ्यैतत्पर्यंतं वर्णितं माहात्म्यमसंभावितमित्यतो नेत्याह ॥ न तदिति । यो भगवान्मलयकाले व्याप्तं  
तमः सृष्टिकाले स्वतेजसा पुराऽपि बत । तस्मिन्सत्त्वधामन्यपरिमेयपराक्रमशालिनि तद्वर्णितं माहात्म्यं न विचित्रमिति योजना ।

तर्हि सद्यो नाशितः किमित्यतो भगवाननेन चिक्रीड इत्याशयेनाह ॥ तत इति । अभ्यहनत् । विक्रणव्यत्ययः ॥ २५ ॥ ताक्ष्य-  
सुतो महोरगं यथा गुण्हाति तथा गदाधरो वृसिंहस्तं विक्रमंतमग्रहीदिति योजना । चिक्रीडतो गरुस्ततोऽहिर्यद्विक्रीडतस्तस्य  
वृसिंहस्य सोऽसुरो हस्तोत्कलितो हस्तादुत्कलित इति योजना । विक्रीडत इत्यनेनोत्कलेने क्रीडेव निमित्तं न त्वसामर्थ्यमित्युक्तं  
भवति ॥ २६ ॥ भगवत्क्रीडायाश्छिन्नभक्तशंशयजननमसुराणां मोहजननं च प्रयोजनमित्याशयेनाह ॥ असाधिविति । सर्वधिष्यपाः ।  
धिष्यं स्थान । धनच्छदा मेधावृता हतौजसो हतमुखकांतयोऽमरा हस्तोत्कलनमसाध्वमन्यंत । पुनः कथं हस्तगृहीतो भवेदिति चिंत-  
येति भावः । यद्यस्मादस्तमुक्तो महासुरोऽतस्तं वृहर् निजवीर्यशक्तितं स्वसामर्थ्येन भीत मन्यमानोऽभूत् । असुरस्य वृसिंहे  
स्वानिग्रहासामर्थ्यभ्रातिरभूदिति भावः ॥ २७ ॥ स्ववीर्यभ्रात्यैव पुनरापददसुर इत्याह ॥ पुनरिति । शतचंद्रवल्गुभिश्चर्मगृहीतवतः  
परत्वं च न मार्गा यैस्तैः । अच्छिद्रं परप्रवेशो यथा न भवति तथा । उपर्यधः संचरंतं श्येनवेगं हरिर्जगृह इति वक्ष्यमाणेनान्वयः  
॥ २८ ॥ उत्स्वनोल्बणं पुनः पुनरुद्गतस्वनेनोल्बणं भयंकरमट्टासं स्वरं कृत्वा तद्वयेन निमीलिताक्षं विष्वक् स्फुरंतं परितश्चलंतं  
ग्रहणातुरं कुलिशेन वज्रेणाक्षतत्वचं महाजवः मुनहरिः । आखुं मूषकं हरिर्यथा तद्वज्जगृह इति योजना ॥ २९ ॥ ब्रह्मवररक्षणा-  
सुरवरशिक्षणन्नार्तुयमाह ॥ द्वारीति रेफांतं । अनेनानंतबहिर्हरिति । ऊरावित्यनेन न भूमौ नांबर इति । नवैरित्यनेन  
नायुधैरिति । वरो रक्षितः । संध्यायामिति च वक्तव्यं । तेन न दिवा न नक्तमिति वरः । वृसिंहो हरिरित्यनुष्ठस्य न नरैर्न  
मृगैरपीति । न त्वद्विष्टेभ्यः इति । न व्यसुभिरसुमद्विर्वेति वराः संरक्षिता इति श्रेयं । वृसिंहस्य केवलं नरत्वाद्यभावात् ।  
ब्रह्मसृष्ट्वाभावाच्च । स्थिलावद्भ्यसुत्वाभावात् । प्राणिबद्धयुविकारामुमत्वाभावाच्च । विद्यताननंतं कपोलद्वयं जिह्वया विलिहन्  
आस्वादयन् हिरण्यकशिपुं ददारेति योजना ॥ ३० ॥ हिरण्यकशिपुर्विदारणानंतरं स्थितिकृतिप्रकारमाह ॥ अस्तगिति । रक्त-  
क्षिप्रं च तनामे मयाम्बे यस्य स' इति असगित्यादेरर्थः । हरिर्द्विपहत्यया यथा तथेत्यसगित्यादिनाऽन्वयः । आंत्रमाली च ।

दिना । विधूताः कंपिताः । विनष्टोचिषिस्तिरस्कृततेजसः । अभूवन्निति शेषः ॥ ३२ ॥ दिगिभा दिग्गजाः । सटाभिरुत्क्षिप्त-  
 मूर्ध्वं गमितं विमानसंकुलं यस्याः सा । प्रोत्सर्पतं प्रोदसर्पतु । आगमशासनस्यां नित्यत्वात् अडभावः ॥ ३३ ॥ रंहसा वेगेन ।  
 न रेजिरे न चकाशिरे । दैत्यहननाद्यनंतरं सभोपवेशनमाह ॥ तत इति । संभृततेजसं राशीकृततेजसं । अलक्षितमदृष्टपूर्वं कश्चन  
 भूतलगतः । लोकत्रयमस्तकज्वरं शिरोरोगायमाणं ॥ ३४ ॥ ३५ ॥ प्रहर्षेत्यादेः संतोषातिशयविकसितवक्त्रा इत्यर्थः  
 ॥ ३६ ॥ आनंकाः पटहा दुंदुभयो भेर्यः । कृतसर्वलोकोपकारकस्य भगवतो ब्रह्मादिभिः स्तोत्रप्रकारमाह ॥ तादिति । तदुप-  
 ब्रज्य तन्मृसिंहाधिष्ठितस्थलमुपव्रज्यौपगम्य ॥ ३७ ॥ अप्सरचाराणा इत्यसंहितायां सकारलोपच्छंदसः । तातेति युधिष्ठिरसंबोधनं  
 ॥ ३८ ॥ ते प्रसिद्धाः ॥ ३९ ॥ नरशादूलेति संबुद्धिः । शार्दूलमिति पाठे सिंहमित्यर्थो बोध्यः । नातिदूरचरास्तारतम्यक्रमेण  
 समीपचराः ॥ ४० ॥ आदौ ब्रह्मणः स्तोत्रमाह ॥ ब्रह्मेति । दुरंतज्ञानबलादिशक्तये विचित्रवीर्याय पराक्रमवते सर्गस्थितिसंय-  
 मान् । संयमो संहारः । गुणैः सत्त्वादिभिः । स्वलीलया स्वरूपभूतलीलया । अध्ययात्मने नित्यवपुषे ॥ ४१ ॥ कोपशांत्या  
 भक्तरक्षणं प्रार्थयते ॥ कोपकाल इति । हे भक्तवत्सल नृसिंह । ते कोपकालः कोपावसरो युगांत एवोचितो नेदानीं । असुरहन-  
 नायेति चेत् । अयमल्पकः । कृतो वा शाम्यतु । हननस्य जातत्वादित्याह ॥ हत इति । कृपावसरश्चायमित्याह ॥ तत्सुतामिति ।  
 अनुसृतं शरणं प्राप्तं । भक्तं तत्सुतं तस्य हिरण्यकशिपोः सुतं प्रल्हादं पाहि रक्षेति योजना । पालनीयगतेऽनुसृतभक्तत्वे पालकगतं  
 भक्तवत्सलत्वं पालने निमित्तानि ॥ ४२ ॥ हे परम । नोऽस्मान् त्रायता त्रायमाणेन भवता स्वभागाः प्रत्यानीताः प्रत्याहताः ।  
 हिरण्यकशिपुकाले सहरक्षोनामकाग्निर्देवादीनामकेभ्यो दैत्येभ्यो नीताः । हव्यवाहनो देवानां कव्यवाहनः पितॄणां सह रक्ष असुराणामिति  
 श्रुतेः । इति स्मृतिश्च । त्वद्गृहं त्वदावासयोग्य । अस्मदीयहृदयकमलं दैत्याक्रांतं भीत्या तद्विषयकं तत एव निमीलितं तस्य हननात्स-  
 त्यबोधः । एकांतभक्तानामस्मदादीनां त्वदयैव पुरुषार्थो न प्रत्यानीतस्वर्गाधिपत्यादिकं पुरुषार्थ इत्याह ॥ कालेति । हे नाथ ।  
 त्वा शुश्रूषतामिदं स्वाधिपत्यादिकं कालग्रस्तं नश्वरं कियत्फलं न महाफलमित्यर्थः । मुक्तिरपि न महाफलमित्याह ॥ मुक्तिरिति ।  
 हे नृसिंह । तेषां शुश्रूषतां मुक्तिरपि न बहुमता हि यस्मात्तस्मादपरैः पुरुषार्थैः किं प्रयोजनमिति योजना ॥ ४३ ॥ हे आदि-

पुरुष । यदात्मतेजः परमात्मापरोक्षसाधनं तप आलोचनं परमसुत्तमसाधनं नोऽस्माकं त्वं । आत्य ब्रवीषि । तपसा ब्रह्म विजि-  
ज्ञासस्वेति श्रुतेः । येन तपसेदं समस्तमात्मगतं मनोगत योगप्रभावेन । सर्वापरोक्षमिति यावत् । तद्विप्रलुप्तममुना । हे शरण्यपाल ।  
जगद्रक्षायै गृहीतवपुषा । अद्य पुनरन्वर्मस्था अनुगृहीतवानसीति योजना । तपोऽपि न संतापात्मकं किं त्वालोचनात्मकं ज्ञानरूपं ।  
यस्य ज्ञानमयं तप इति भगवदीयज्ञानेऽपि तपः शब्दार्थत्वदर्शनात् । एतत्सर्वमभिप्रेत्य तात्पर्यं ॥ तद्विप्रलुप्तमिति सादृश्याभेद-  
वचनं । आलोचनमेव तपः । यस्य ज्ञानमयं तप इति श्रुतेः ॥ यत्तप आत्य तद्विप्रलुब्धमिति कथं । आलोचनात्मकतपस आशुतर-  
विनाशतयाऽधुना दैत्येन विनाशनायोगादिति तु न शक्यं । अधुना विप्रलुप्तस्यापि तत्सदृशत्वेन तदित्यभेदोक्तिसंभवात् । ज्ञानेव  
शालीनुपशुब्ध इत्यादौ दर्शनात् ॥ ४४ ॥ नस्तनूजैस्तीर्थसमये दत्तानि तिलांबुमंति श्राद्धानि कव्यान्नानि यः प्रसभ बुभुजे । तानि  
नखविदिर्निवपात् । वपा नाम हृदयगतांत्रविशेषः । तस्योदरादार्च्छ्यापितवान् । यो भवान् । तस्मै अखिलधर्मगोप्तेऽखिलधर्ममर्या-  
दासंरक्षकाय भगवते नम इति योजना ॥ ४५ ॥ हे विभो स्वामिन् । तेन नटनाट्यागायकाः । नटो नटनं त्वत्कथानुबद्धवचनं ।  
नाट्यं त्वच्छृंगारादिप्रभावदर्शकवचनं । एतदुक्तं तात्पर्यं ॥ नटनं तु कथा बद्धं नाट्यकं भावदर्शनमिति ॥ ५० ॥ गधर्वा ऊचुरिति ।  
तयोर्गायिका गीतविशेषयुक्तास्तया पाठका येन वीर्यबलौजसा पराक्रमदेहबलावांभनशक्त्या । आत्मसात्कृताः स्वाधीनकृताः ।  
स एवेत्यादि योजना । विशेषत उक्तं सामान्येनाह ॥ किमिति । उत्पथस्यो दुर्मार्गस्थः ॥ ५१ ॥ साधुहृच्छयः साधून्हरंति  
संहरंतीति, साधुहृतो दैत्यास्तेषामाश्रयः । स एष हिरण्यकशिपुः । भवापवर्गं भवस्य । भवाद्वा । त्यागो मोक्षो वा यस्मात्तत्  
॥ ५२ ॥ पंचविंशश्चतुर्विंशति तत्त्वानि भगवांश्चेति पंचविंशतिः । तथा च पंचविंशतिसंख्यापूरकः । दृहरे । ते मनोज्ञैः कर्मभिरा-  
दोलिकावाहनादिभिरनुचरमुख्या वयं ते तादृशाः । वयं दितिसुतेन वाहकत्वं प्रापिताः । एवं तत्कृतं ते तवानुजनपरितापं जानता  
त्वया सः पंचतां मृतिं । उपयात इति योजना ॥ ५३ ॥ किंपुरुषाः किंपुरुषजातीयाः । ईश्वर इति महापुरुषत्वोपादनं ।



हानतया बलात्कारकृतकाय । सद्याजनः सपापः । कलुष द्वाजननाघमहा दुरतदुष्कृतामत्यमरः । अपसादता मारतः ॥ ५६ ॥  
हरिनररूप वृसिंहरूपं । शरणद रक्षकतया तत्प्रदं । शर्म सुखकारण । अयं हिरण्यकशिपुस्ते विधिकरोऽसद्वृद्धृत्यः । अयं को यो  
विप्रशपादसुराविष्टो दैत्यो हिरण्यकशिपुः स इति योजना ॥ ५७ ॥ इति श्रीभागवतटिप्पण्यां मंदनदिन्यामष्टमोऽध्यायः ॥ ८-८ ॥

॥ हरिः ॐ ॥ प्रल्हादस्य भक्तेषु प्रसिद्धतालाभाय वृसिंहावतारे प्रल्हादे कृतवात्सल्यं दर्शयत्यस्मिन्नाध्याये ॥ एवमिति ।  
एवं सुरादयः सर्वे ब्रह्मरुद्रपुरःसरा ब्रह्मरुद्री पुरःसरौ श्रेष्ठी येषां ते सुरादयः । आदि पदेन ऋष्यादयः । अत्र भक्तसमुदायेऽसुराणां  
मुख्यत्वं । तत्रापि ब्रह्मरुद्रयोरिति बुद्धया विवेक्तव्यं । मन्युसंग्रहं कोपमाकट्य स्वीकर्तारि । यद्यपि भगवतो देवदत्तादेरिव न ज्वलनात्मकः  
कोपः । तथाऽपि शत्र्वपकारहेतुत्वाल्लोकविभीषणचेष्टाहेतुव्यापारविशेषः कोप इत्युच्यते । स च ज्ञानानंदात्मक इति मंतव्यं । उपेतुं  
समीपं गंतुं नाशकत्र शक्ताः । लुदित्वादङ् ॥ १ ॥ उपेतुमशकैर्देवैः प्रार्थिता श्रीरागतेत्याह ॥ साक्षान्मुख्या श्रीमहालक्ष्मी-  
र्देवैः प्रेषिता प्रार्थनया प्रेरिता तन्महद्भुतं वृसिंहरूपं दृष्ट्वा । साधारणजनानामदृष्टाद्भुतपूर्वत्वात् । भयशंकायामपि स्वस्या अपि  
भयमिति लोकमोहाय प्रल्हादे वात्सल्यप्रदर्शनाय च स्वयं शंकितेव सा लक्ष्मीनोपयायेति योजना ॥ २ ॥ अनंतरं भगवतो  
लक्ष्म्याश्च मनो ज्ञात्वा प्रल्हादं प्रेषयामास ब्रह्मेत्याह ॥ प्रल्हादमिति । हे तात वत्स । त्वदर्थमेव स्वपित्रे कुपितं प्रभुं वृसिंहं ।  
उपेहि । उपेत्य च कोपं प्रशमयेत्युक्त्वा ब्रह्माऽतिकेऽवस्थितं प्रल्हादं प्रेषयामासेति योजना । श्लोकद्वयाभिप्रायं मनसि कृत्वा  
तात्पर्यं प्रवृत्तं ॥ अदृष्टाश्रुतपूर्वत्वादन्वैः साधारणैर्जनैः । वृसिंहं शंकितेव श्रीलोकमोहाय नो ययौ । प्रल्हादे चैव वात्सल्यदर्श-  
नाय हरेरपि । ज्ञात्वा मनस्तथा ब्रह्मा प्रल्हादं प्रेषयत्तदा । एकत्रैकस्य वात्सल्यं विशेषाद्दर्शयेद्धरिः । अवरस्यापि मोहाय क्रमेणै-  
वापि वत्सल इति ब्रह्मादे ॥ अन्यै रमाब्रह्माद्यन्वैः साधारणैर्जनैः । अदृष्टाश्रुतपूर्वत्वात्तेषां भयशंकाजनकमपि स्वयं लोकमोहाय  
प्रल्हादे वात्सल्यदर्शनाय च वृसिंहं नो ययावित्यन्वयः । हरेः । अपि शब्दाच्छिद्यो हरिः क्रमेण तारतम्यक्रमेण वत्सलोऽपि ।  
अयमेकाधिको भक्त इति मोहाय । एकत्रावतारेऽवरस्याप्येकस्य विषये विशेषाद्वात्सल्यं दर्शयेदित्यर्थः ॥ ३ ॥ तथेत्यनंतरमुक्त्विति  
शेषः ॥ ४ ॥ आपत्कालाख्येनाहिना । निर्दष्टा ग्रस्ता धीर्येषां ते आपन्नानां । भक्तानामिति यावत् ॥ ५ ॥ शीर्ष्णिकरानिधान-

फलमाह ॥ स तत्करोति । धृतं निरस्तं । अभिव्यक्तं परस्य परमात्मनो विधस्यात्मनः स्वस्य प्रतिबिम्बस्य दर्शनं यस्य सः । निर्वृत्तोऽभिव्यक्तस्वरूपानंदो हृष्यत्तनुः पुलकितांगः क्लिबहृद्भक्त्याऽऽर्द्रतिःकरणोऽश्रुलोचन आनंदबाष्पोपेतनयनः ॥ ६ ॥ तन्नयस्तहृदयेक्षणस्तामिन्यस्ते हृदयेक्षणे यस्य सः ॥ ७ ॥ कैमुत्यन्यायेन स्वस्तोत्रयोग्यो भगवान्न भवतीति स्तौति ॥ ब्रह्मादय इति । सत्त्वैकतानमतयः सत्त्वेन स्वाभाविकज्ञानबलसमाहारेण । सत्त्वगुणोद्रेकेण वा । एकताना विस्तृता मतिर्येषां ते । परतोऽपि रमाब्रह्मादेरपि परस्य यस्य सः । उक्तजोतेरसुरजातेः । मम स्तोत्रेणेति शेषः । तोष्टुं तोषयितुमर्हति किं । न ते विष्णो इति श्रुतेरिति योजना ॥ ८ ॥ भक्तिं विना धनादयः परस्य पुंस आराधनाय तोषाय न भवतीति अहं मन्ये । कुत इत्यतो यत एतदभावेऽपि भक्त्या तुतोष नन्विति योजना । अभिजनः कुलीनत्वं । रूपं सौंदर्यं । श्रुतं श्रवणं । ओजोऽवष्टुभशक्तिः । तेजो ब्रह्मकर्त्तृत्वं । प्रभावो माहात्म्यं । बलं देहशक्तिः । पौरुषं पराक्रमः । बुद्धिः शीघ्रग्रहणबुद्धिः । योगो ध्यानं । यूथपो यूथनाथः । नागेंद्र इति यावत् । सेनानेतरि नागेंद्रे यूथनाथः प्रकीर्तित इत्यभिधानं ॥ ९ ॥ भगवंतमेव स्तोतुं भगवदर्पणबुद्धिरहितमितरगुणोत्तमजातिमनुपयुक्तं निंदितत्वात् । तद्वत् स्तौति ॥ विप्रादिति । द्विषद्गुणयुतात् ज्ञानसत्यादिद्वादशगुणयुतात् । अरविंदनाभपादारविंदयोर्विमुखात् । स्वस्वातंत्र्याभिमानत्यागस्वकीयसर्वसमर्पणबुद्धिरहितात् । विप्रात् । तदर्पितमनोवचनात्मगोहप्राणं श्वपचं वरिष्ठमहं मन्ये । कुत इत्यतस्तदर्पितमन आदिकस्यैव लोकपावकत्वात् । स्वातंत्र्यभ्रांतिमतस्तदभावादित्याशयेनाह ॥ तदर्पितेति । आत्मा देहः प्राणा इंद्रियाणि । उपलक्षणमेतत् । पुत्रमित्रकलत्रादेर्भूरिमानो बहुस्वातंत्र्यभ्रांतिमान् किमपि नैव पुनातीति योजना । यद्यपि स्वस्वातंत्र्याभिमानत्यागभगवदर्पणबुद्धिरहितस्यैते गुणा न संत्येव । तथाऽपि विद्यमाना अप्यप्रयोजका गौणाः कथंचित्संभवतीत्यत्र तात्पर्यमाह । द्वादशगुणाश्च । ज्ञानं सत्यं दमः शमोऽमात्सर्यं च्छ्रीः तितिक्षाऽनसूया दानं यज्ञस्तपः श्रुतिमित्येत एव विप्रगुणत्वेन भारतोक्तत्वान्नान्ये । अप्रामाणिकत्वात् । अत एव तात्पर्यं ॥ द्विषद्गणयतान । ज्ञानं च मत्तं न त्प्रा ॥

अविदुषः स्वस्वामित्वादिक्रमविज्ञानतो जनान्मानं दत्तविहारोदिसपर्यामात्मनो जीवस्य प्रभुरयं भगवानैव वृणीते । स्वस्मिन्न-  
विद्यमानस्वामित्वाज्ञानिनि प्रीतेरभावात् । क्षुब्धित्तये स्वीकुरुतामिति तु न । यतो निजलाभेन स्वरूपानंदादिना पूर्णः ।  
अविदुष इत्यनेन विदुषो मानं तु वृणीत इति लब्धं । तर्ह्यपूर्णत्वं स्यादित्यत उक्तं ॥ निजलाभपूर्ण इति । तर्हि कुतः स्वीकुरुत  
इत्यतः ॥ कण्ठ इति । तथा च दयैव स्वीकरोतीति न तदनुपपत्तिः । स्वस्यप्रयोजनाभावेऽपि दयया स्वीकारेऽर्पयितुः किं  
प्रयोजनं भवतीत्यतः ॥ यद्यदिति । जनो विद्वान् भगवंतं यद्यन्मानं विदधीत तच्चात्मने आत्मन आनंदादि लाभाय । यथा  
मुखश्रीमुखालंकारादिभिः प्रतिष्ठुस्वस्यालंकारादये भवति । तथा विवस्य भगवतः पूजादिकं प्रतिविक्ष्य पुरुषार्थाय भवतीति  
योजना ॥ ११ ॥ ननु सुदृढस्नेहपूर्वकमाहास्यज्ञानवता विदुषा समर्पितं भगवान्स्वीकुरुत नाम । तव विमायातं । न च मया  
स्तुतिः क्रियत इति वाच्यं । यावदुणकीर्तनस्याशक्यत्वात् । यत्किंचिदुणकीर्तनस्याप्रयोजनवत्त्वात् । इत्यत आह ॥ तस्मादिति ।  
अहमीश्वरस्य स्वरूपं तस्मात्तस्यावित्यमाहिमत्वात्सर्वस्मिना न गृणामि न स्तोमि । किं त्वजया प्रकृत्या नीचो बद्धो गुणविसर्गं  
संसारमनुप्रविष्टः पुमान् येन यथा शक्त्यनुष्ठितेनानुवर्णितेन गुणकीर्तनेन संसारात्पूयेन्मुक्तो भवेत् । तर्हि यस्मात्तस्माद्यथा शक्त्य-  
नुष्ठानस्यैव फलवत्त्वात् । तस्मान्नगवतो भक्तेषु करुणत्वादहं विगतविक्रवः । भावप्रधानो निर्देशः । मोचयति न वेति मनः संदेह-  
रहितो यथा मनीषं यथाशक्ति यथाबुद्धिं गृणामीति योजना । भगवतः करुणत्वाद्यथाशक्तिं गुणकीर्तनमेव स्वीकृत्य मोचयतीति  
भावः ॥ १२ ॥ स्वतंत्रमन्यं कुतो न स्तोषीत्यतः सर्वेऽपि तवाज्ञाकारिण इत्याह ॥ सर्व इति । सत्त्वधाम्नो ज्ञानानंदपूर्णस्य तव  
ब्रह्मादयः सर्वेऽयमी वयमिव विधिकरा आज्ञाकारिणः । हि शब्देन विष्णोस्तिष्ठति प्रदिशेति श्रुतिप्राप्तिर्द्धि द्योतयति । उद्विजंत-  
श्चात्परक्षणोद्योगप्रयुक्तभयवंतश्च न । तव सर्वव्याप्तत्वज्ञानेनात्मगोपायनेच्छाभावात् । ततो न विजुगुप्सत इति श्रुतेः । भगवद्विक्री-  
डितस्य प्रयोजनमाह ॥ क्षेमायेति । अस्य भगवतो रुचिरावतारैर्विक्रीडितं क्षेमाय ब्रह्मादिरक्षणाय लक्ष्म्या भूतये भूत्यै । उतात्म-  
सुखाय स्वस्य पूर्णानंदत्वज्ञापनाय भवतीति योजना । सोऽयं विहार इह मे तनुभृत्स्वभावसंभूतये भवति भृत्किंदेवेति स्मृतेः

॥ १३ ॥ यदर्थं ब्रह्मणा प्रेषितस्तत्प्रार्थयंत ॥ तदिति । च यस्मादसुरस्त्वयाऽद्य हतः । साधुरपि स्वयमर्हि साशीलोऽपि वृश्चिक-  
सर्पायमाणदैत्यहननेन मोदेत मोदेत । लोकाः प्रजाश्च निर्द्वेतिमानंदमिताः प्राप्ताः । तत्तस्मात् । हे वृसिंह । मन्युं कोपं यच्छ  
नियच्छ शांतं कुरु । प्रसवेन च त्वयाऽनुज्ञाता आयाताः सर्वे देवाः प्रतियातु । जनाश्च विभवाय दुरितादिनिवृत्तये तव रूपं स्मरंति  
स्मरन्त्विति योजना । कोपं प्रति साक्षात्प्रयोजनस्यासुरहननस्य परंपरया प्रयोजनस्य साधुमोदलोकोनिवृत्त्यादेश्च जातत्वाऽकोप  
शामयति भावः ॥ १४ ॥ त्वमेव भीतः कोपशान्तिं प्रार्थयसं किं भीतिकराश्च वयवाः का इत्यतस्तादृशावयवतया तथा रूपं  
विशिष्याभयंकरस्य करस्य शिरसि निधानाद्बाहं विभेमि । किंतु लोको विभेतीत्याशयेनाह ॥ नाहमिति । हे अजित । अतिभया-  
नकरूपतिभयंकरस्य ते तव । रूपादिति शेषः । तस्मान्बाहं विभेमीति योजना । रूपं विशिनष्टि । अग्नियुक्तनेत्रेऽग्निनेत्रे ते च  
भृकुटी चाग्निनेत्रभृकुटयः । जिह्वाः दुदित्याश्च ता अग्निनेत्रभृकुटयश्च तासां रभसं यस्मिस्तत् । उग्रं दंष्ट्रे यस्य नत् । नच्च तदुग्रदंष्ट्रं  
च तस्मात् । अनेनाग्नियुक्तत्वाज्जिह्वान्वाच्च नेत्रयाः । जिह्वात्वाद्भृकुटया उग्रत्वात्तीक्ष्णाग्रत्वाद्दंष्ट्रयोर्भयंकरत्वमुक्तं भवति ।  
आंत्रसृज आंत्राणां सृक् यस्मिस्तत् । आंत्राणामेव भयंकरत्व । सृजस्तु सुतरामिति भावः । क्षतजयुक्तानि रक्तयुक्तानि कंसराणि यस्य  
तस्मात् । शंकुमत् स्थूणवत् स्तब्धौ कर्णौ यस्य तस्मात् । क्षतजकेसरं च तच्छंकुकर्णं च । निहृदेन ध्वनिना भीता दिशिभा यस्य तस्मात् ।  
अरिं भिदंतीत्यरिभिर्दि तानि नखाग्राणि यस्य तस्मात् ॥ १५ ॥ मद्रूपाद्भयाभावेऽपि तव कस्माद्भयं तत्परिहारोपायं वा किमि-  
च्छसीत्यत आह ॥ त्रस्त इति । हे उग्रतप्त । वश कांतौ । कांतिरिच्छाऽमोघस्वतंत्रच्छा । कृपणवत्सल । दुःसहादुःशात्संसार-  
चक्रात्प्राप्तं यत्कदनं विषयाभिलाषस्तदप्राप्तिरूपचिंता तथा कृशतां शोषणं प्रणीतः प्राप्तः । स्वकर्मभिर्बद्धो बशीकृतः । अत एवाहं  
त्रस्तोऽस्मि । एवं भीतानामपवर्गं मोचकप्रणं रक्षकं तेंऽग्रिमूलं कदाऽनु समियामिति योजना । अनेन संसाराद्भयं तत्परिहाराय  
त्वदंग्रिमलप्राप्तीच्छाऽस्तीत्यन्तं भवति ॥ १६ ॥

यदौषधं तदपि दुःखमेवेति योजना ॥ १७ ॥ किमनेनापि दास्ययोगेन सर्वदुर्गाणि तरसि किमित्यत आह ॥ मोहमिति । हे  
नृसिंह । सः संसारे क्लिश्यमानोऽहं प्रियस्य दुःहदः पण्डितस्तव विरचिता लीलाकथा अनुशृणुन् योग्यतानुसारेण  
गुणविप्रसुक्तैर्गुण्यलक्षणपाशाद्विमुक्तस्ते पदयोर्गुणं पदयुगं तदालयो येषां ने हंसु नारदादयस्तत्संगवान्सन् दुर्गण्य-  
जस्तरामीति योजना ॥ १८ ॥ प्रियम्येत्यनेनेष्टत्वमुक्तं । तद्वृष्टांतमालयोपपादयति ॥ बालस्य चेति । च शब्दोऽनुक्तस्य पांथस्य  
समुच्चये । यादित्यस्य यद्वदित्यर्थः । इष्ट गण्डस्य लिंगविपरिणामादिना प्रत्येकमन्वयः । त्वमिति शेषः । एवं च । हे प्रभा  
नृसिंह । पांथस्य शरणं गृहमिष्टं यद्वदेवं बालस्य पितरौ । आर्त्तस्य रोगात्तस्यागदमौषधं । उदन्वति समुद्रादौ मज्जतो नौनौका ।  
तप्तस्य घर्मतप्तस्य तर्पणविधिः शीतलोदकपानविधिः । त्वदुपासकानां तनुभृतां त्वं तद्वदजसेष्ट इति योजना । उष्ट्वेपि वैलक्षण्य-  
द्योतनायासांधिः ॥ १९ ॥ उक्तरीत्या ममष्ट्वेऽपि स्वातंत्र्याभावात्कथं फलं दास्यामीत्यतः स्वातंत्र्यं वर्णयति ॥ यस्मिन्निति ।  
अत्र सर्वकारकाणां सप्रभेदानां प्रकाराणां च भगवदधीनत्वमुच्यते । परो ब्रह्मादिः । अपरः स्वर्णकारादिः । तथा च यः परो  
ब्रह्मादिः पृथक् स्वभावः । भवता संचोदितः । यस्मिन् ब्रह्मादिः । यतः पांचभौतिकपञ्चलक्षणोपादानात् । उपादानाव. शिष्टभाग-  
स्योपादानत्वं । यर्हि सृष्टिकाले कालदेशभेदेनाधिकरणं द्विविधं । येन निमित्तभूतदृष्टादृष्टकरणेन यस्य जनस्य संबंधि । शेषत्वं  
षष्ठ्यर्थः । यस्मै देवसमूहाय । यथा येन संस्थानविशेषादिप्रकारेणायं भावं चतुर्दशलोकदिकं करोति । उत्पादयति । विक-  
रोति विविधं करोति । यथापरः स्वर्णकारादिः । तत्राप्येवं द्रष्टव्यं । तदाखिलं भवतः स्वरूपं सर्वात्मना त्वदधीनमिति योजना ।  
अत एव तात्पर्यं ॥ कर्तृकर्मक्रियादीनां सत्ताद्यतिस्तथैव च । विष्ण्वधीनं यतः सर्वं सर्वरूपस्तदुच्यत इति ब्रह्मतर्कः ॥ सत्ता  
स्वरूपसत्ता । द्यौतः प्रद्योतः । अर्थक्रियाकारित्वं । प्रमितेऽप्युपलक्षणमेतत् । सर्वरूप इति बहुव्रीहिः । सर्वस्वरूप उच्यत इत्यर्थः ।  
अनेनाधीनं स्वरूपमुच्यत इत्युक्तं भवति ॥ २० ॥ भगवत्प्रसादमंतरा मनोयूलस्य संसारचक्रस्य दुस्तरत्वमाह ॥ मायेति । माया  
चित्प्रकृत्यनुगृहीताऽचित्प्रकृतिचोदितगुणानुभूतेन भगवत्पौरितसत्त्वानुगुणानुकूलेन पुंसः कर्मण्यं पुण्यपापादिकारणीभूतं छंदोमयं  
संकल्पविकल्पाद्यात्मकं बलीयो दुर्निग्रहं मनः सृजति । यन्मनोऽजया प्रकृत्याऽर्पितभोडशारमर्षितानि षोडश दशेंद्रियाणि पंच-



प्राणा मनश्चेति । अराणि यस्य तत् । संसारचक्रं । षोडशारमध्ये पतितस्यापि मनसः प्राधान्यात्तस्यैव संसारचक्रत्वाभिधानं । एतत् । हे अज । त्वदन्यः कोऽतितरेदतितारयेत् । अंतर्जितं जिच् । इति योजना । त्वमेव मनोनिग्रहादिकं कारयित्वोत्तमप्रसाद-  
मासाद्य संसारचक्रं तारयेति भावः । षोडशार पदस्य पृथङ्मनोग्रहणस्य च तात्पर्यं कथितं तात्पर्यं ॥ दशोद्विप्राणमनोऽं ।  
मूलं मन एव संसारचक्रस्येति ॥ दशोद्विप्राणमनोलक्षणषोडशारमित्यर्थः । मन एव मूल प्रधानमिति तदेव संसारचक्रमिति  
कथितमित्यर्थः ॥ २१ ॥ उक्तविधिसंसारचक्रे स्वस्य निष्पीड्यमाणत्वमुक्त्वा ततोऽपकर्षं प्रार्थयते ॥ सत्त्वमिति । हे विभो ईश्वर  
नृसिंह । त्वं स्वधान्ना स्वसामर्थ्येनैव नित्यविजितात्मगुणो नित्यविजिता दूरनिरस्ता आत्मनो देहस्य गुणाः स्वरूपेत्यत्तिध्वंसा-  
दयः । जीवस्य वा देहयोगवियोगादयो येन सः । कालः कलयति सर्वमिति सर्वज्ञः । वशीकृतविस्मयविसर्गशक्तिर्वशीकृता  
स्वाधीना विस्मयानां जीवानां विरिंचादिगता विसर्गशक्तिर्यस्य सः । अजया प्रकृत्या षोडशारे चक्रे विस्मृष्टं निष्पिड्यमाणं च मां  
त्वां प्रपन्नं ततोऽपकर्षेति योजना ॥ २२ ॥ देवताविभाषणहर्ता त्वया हन इति स्तौति ॥ दृष्टा इति । हे विभो नृसिंह । अखिल-  
धिष्यपानामिद्रादीनां । आयुर्मन्वंतरायुः श्रियल्लोक्यसंपदो विभवो हिरण्यलक्षणो योऽर्थ एते ये दिवि मया योगदृष्टया दृष्टाः ।  
याश्च यान् जन इच्छति । ते यस्या अस्मात्पितुः कृपित्वासां दुष्टहासस्तेन विजृम्भितयोर्विस्मृतयोर्भुवोर्विस्फूर्जितेन चेष्टाविशेषेण  
विलुलिता विनाशिताः । स तु तादृशो दैत्यस्त्वया निरस्त इति योजना ॥ २३ ॥ संसारतरणमेव किं प्रार्थयसे । आशिषः  
प्रार्थयस्नेत्यत आह ॥ तस्मादिति । हे नृसिंह । उरुक्रमेण दुर्निरसनसामर्थ्येन कालात्मना कालनामकेन ते त्वयाऽऽशिषो  
विलुलिता भवन्ति । तस्मात्स्वर्गमारभ्याविरिंचादिरिंचलोकपर्यन्तं । अनुभूयमाना आयुः श्रियमौद्विप्राणिद्विभोग्यं विभव एतद्विष-  
णास्तनुभुताममूराशिषः । ज्ञः । मन्वंतरायुषः स्वर्ग्यां महर्लोके तु कालिका इत्यादिना कालपरिमितत्वं जानन् अहं नेच्छामि ।  
अतो निजभृत्यपार्थं मामपन्नयेति योजना ॥ २४ ॥ कालपरिमितत्वोत्स्वर्गाद्याशिषामिच्छा माभूत् । इह लोके आशिषः कुते ॥



मृगतृष्णासु मरुमरीचिकासु जलं पास्यामीत्याशयमात्रं । न त्वर्थक्रियाकारि अत एव मृगतृष्णरूपा इत्युक्तं । न्हस्वञ्छांदसः । संतु  
 वा कचिदाशिषस्तथाऽपि तद्भोगायेद कलेवरं क । तद्भोगक्षमं न भवतीति भावः । कुत इत्यत आह । अशेषरुजां सर्वरोगाणां  
 विरोहं विशेषोत्पत्तिकारणं । तद्धिं लोको न निर्विद्यते कुत इत्यत आह ॥ निर्विद्यत इति । यदपि यद्यप्येवं तथाऽपि कामानलं  
 दुरापैरायाससाध्यैर्मधुलैर्विषयलक्षणाज्यबिंदुभिः क्षमयन् भवानीति विद्वान् जनो न निर्विद्यते न विरक्तो भवतीति योजना ।  
 भ्रांतो लोक इति भावः । अनलत्वदुरापत्वमधुलत्वव्याघ्रुक्तिर्वस्तुस्थितिप्रदर्शनं । न तु भ्रांतस्यैवं ज्ञानमिति न मंतव्यं ॥ २५ ॥  
 भक्तवात्सल्यद्योतनाय स्वमिन् भगवदनुकंपोत्पत्तेराश्चर्यकरत्वमाह ॥ काहमिति । हे ईश । तमोऽधिके रजःप्रभवे विषयरोगो-  
 त्पादकेऽस्मिन्सुरेतरङ्गुले जातोऽहं क । एतादृशे मयि तवानुकंपा क । असुरकुलसुरोत्तमयोविरुद्धत्वादाश्चर्यमेतत् । भक्तवत्सलत्वा-  
 देवैर्यमनुकंपेति भावः । स्वस्मिन्कृतः प्रसादो नान्यत्रेत्यसुरजनमोहायाह ॥ नेति । मे शिरस्यर्पितः पद्मकरप्रसादः पद्मोदरनिभपाणि-  
 निधानलक्षणो यद्यः सः । न ब्रह्मणो न तु भवस्य न वै रमाया इति योजना । वस्तुतस्तु मे इदानीमर्पितस्तेषु सदाऽर्पितो मद-  
 पेक्षया भक्तिज्ञानोदः सुखस्य च तेषु सृष्टौ मुक्तावप्याधिक्यात् । तारतम्यस्य सर्वथाऽप्यपनेतुमशक्यत्वात् । अत एव तात्पर्यं ॥  
 रमदीनभिदानीं नर्पितः । रमदीनमधिकोदयोऽपि सेवाधिकत्वादेव । श्रीब्रह्मब्राह्मीवीर्वाद्रादित्रिकतत्त्वोपुरुषुताः । तदन्ये च  
 क्रमादेव सदासुक्तौ सुतावपि । हरिभक्तौ च तज्ज्ञाने सुखे च नियमेन तु । परतः स्वतः कर्मतो वा न कथंचित्तदन्येति ब्रह्मतर्कः ॥  
 किं तु सर्वदाऽर्पित इति ग्राह्यं । अधिकोदयोऽपि सुखादिलक्षणं । अभ्युदयोऽपि सेवाऽधिकत्वात् । ज्ञानभवत्यादिलक्षणसाधना-  
 धिकत्वात् । ब्राह्मीवीर्वाद्रिति न्हस्वञ्छांदसः । ब्रह्मब्राह्मीपदार्थ्यां वायुभारत्यावपि ग्राह्ये । वीर्वाद्रित्रिकं गरुडशेषरुद्रत्रयं । तत्स्थित्यः  
 सौपणीवारुणीपार्वत्यः । पुरुषुत इंद्रः । कामोऽप्युपलक्षणीयः । तदन्ये सूर्योदयः परतो वरशापादिना स्वतः स्वभावतः कर्मतोऽ-  
 त्युत्कटतप आदितः । तत् तारतम्यं ॥ २६ ॥ भक्तिरेव भगवत्प्रसादे निमित्तमिति गृह्यभिसंधाय देवविरुद्धकुले जाते मायि  
 तवानुकंपेत्तदाश्चर्यमित्युक्तं । अधुनाऽभिसंधिद्वयाटयति ॥ नैवेति । जंतोर्जनस्य परावरमतिः स्वकीयपरकीयजातिविषयिणीमति-  
 र्यथा प्रसादेहेतुस्तथा जगत आत्मसुहृदो भवत एषा मतिर्न प्रसादेहेतुः स्यान्ननु । नन्वेतन्मतेः प्रसादेहेतुत्वाभावे किं निर्निमित्तः

प्रसाद इत्यत उक्तं ॥ तथाऽपीति । तथाऽप्येतादृशमतेर्हेतुत्वाभावेऽपि । जातिविवेकमंतरा ससेवया सुरतशोरिव ते प्रसादोऽपि संसेवयैव । सोऽप्यनेकप्रकार इत्याह । सेवेति । उदयः सेवानुरूपो भक्त्यनुरागी । न तु परावरत्वं परावरत्वकारणक इति योजना । रमादीनामपि सेवाधिकत्वादेवेत्यादि तात्पर्यमत्राप्यनुसंधेयं ॥ २७ ॥ केनानुग्रहीतोऽसि येनेदृशी भक्तिस्तव जातेत्यत आह ॥ एवमिति । हि भगवान् एवं कामानलमित्युक्तीत्या प्रभवादिकूपे प्रकृष्टभवलक्षणदुर्विषयरूपान्निधिरूपे निपातितं कामाभिकामं विषयाभिलाषिणं जनमनुसृत्यप्रसंगात्तादृशजनसंगत्प्रत्ययोऽहं सुरर्षिणाऽऽत्समात्कृत्वा गृहीतोऽनुगृहीतः सोऽहं तव धृत्यसेवां कथं नु विस्तृज इति योजना ॥ २८ ॥ भक्तरक्षणाय दुष्टशिक्षणाय भक्तवाक्यपरिपालनाय च त्वदवतार इति स्तौति ॥ मदिति । हे अनंत । मत्पाणरक्षणं भवान्सर्वत्र व्याप्तो भक्तं रक्षतीति नारदांक्तं । असाद्विधित्सुर्मदपरो मत्तोऽन्यो यदीश्वरस्तर्हि त्वामदत्तु । तव क शिरो हरापीति खड्गं प्रगृह्य यदवोचदस्मात्किता तस्य पितृवधं च सर्वत्र व्याप्त इत्यादि स्वभक्तार्थिवाक्य ऋतं विधातुं कर्तुमवनीर्णं त्वां मन्य इति योजना ॥ २९ ॥ जगतो वैलक्षण्यं तत्प्रकृत्य च तवेति स्तौति ॥ एक इति । अनंतैत्यनुवर्तते । हे अनंत । त्वमेवैको मुखोऽभिन्नश्च । एतज्जगतोऽमुख्यं परस्परभिन्नं च । यतोऽप्युप्य जगत आद्यंतयोर्मध्यतश्च प्रागभावध्वंसकाले स्थितिकाले च यथाक्रमं पृथक् अवस्यस्यवतिष्ठसि । धातूनामनेकार्थत्वात् । अनेकमुख्यत्वमेकत्वं चोक्तं । गुणव्यतिक्रमं गुणवैषम्यं । तत एव तदुपादानकं निजसामर्थ्येनैदं दृष्ट्वा तदनुप्रविष्टस्तैर्भिन्नैरधिष्ठातैस्त्वमपि नानेवावासितोऽसीति योजना । वस्तुतस्तु नानाऽधिष्ठानकस्त्वमेक एव । इंद्रोमायाभिः पुरुरूप इयते । प्रतिदृशमिव नैकधार्यमेकमित्याद्यागमात् ॥ ३० ॥ सृष्ट्वा गुणव्यतिकर इत्यनेन परमात्मजगतोर्भेदप्राप्तस्तर्हि सर्वं खल्विदं ब्रह्म भूतानि विष्णुर्भुवनाऽनि विष्णुरित्यादावभेदव्यपदेशः कथमिति यतस्तद्ब्रह्म माह ॥ त्व वेति । हे ईश । सदसन्मूर्त्तमूर्त्तात्मकं चेतनाचेतनात्मकं वेदं जगत्तत्त्वं वा उच्यते । त्वद्वाचकेन ब्रह्मविष्णवादि शब्देन सामानाधिकरण्येनोच्यते । त्वदधीनसर्गादिमत्वात् । यदधीना यस्य सत्ता तत्तदित्येव भण्यते । इदं हि विश्वं भगवानिबेतरो यतो

देशोऽपि किं न स्यादित्यतः स्वातंत्र्यमेव नास्ति । तद्बुद्धेस्तु भ्रांतित्वमित्याह ॥ मायेति । यद्याऽऽत्मनो जीवस्य परबुद्धिः  
 परत्वबुद्धिः । स्वातंत्र्यबुद्धिर्भिति यावत् । सा मायाज्ञानजन्या । अत एवापार्थाऽयथार्था । अचेतनेऽभेदव्यपदेशस्योक्ततावपि ।  
 तद्योऽह सोऽसौ सोऽहमित्यादौ चेतने भेदोक्तेर्नयं गतिस्तादभेदस्यैव संभवादिति वाच्यं । चेतन प्रत्यपि जननादिहेतोर्भगवतश्च-  
 तेननाभेदायोगात् । तर्हेह देवदत्तश्च भगवानिति बुद्धिः कथमित्यतः सा च भ्रांतिरित्याह ॥ यदिति । याऽऽत्मनः स्वस्य परस्य  
 देवतादेर्बुद्धिर्भगवदभेदबुद्धिः साऽपि मायाज्ञानजन्या । अत एवापार्थाऽनर्थप्रदा च यज्जननादेर्यदधीनत्वं तस्य तत्सामानाधिकरण्य-  
 मिति सामान्यव्याप्तिमाह ॥ यद्येति । यस्य जन्मनि धनं स्थितिरिक्षणं ज्ञानं च यद्यतस्तदेव तत्सामानाधिकरण्यव्यपदेशभागेव  
 खलु । वै प्रसिद्धं । उदाहरति ॥ कालवदिति । दैववदिति उपलक्षणं । उष्टिष्ठदाहः । उष दाह इति धातोः । तत्र कालाधी-  
 नत्वात् । कालु शब्दो यथा प्रलयार्तौ कालाग्निरिति व्यवहारस्तथा । यथा वा । तसौ कल्पवृक्षादौ दैवाधीनत्वाद्वैवतरुः सुरतरुरि-  
 त्यादि तथेत्यर्थे इति योजना । एतत्सर्वमभिप्रेत्योक्तं तात्पर्ये ॥ यथा वृक्षश्च वृक्षदाहश्च दैवकालाधीनत्वाद्वैवं कालश्चेत्युच्यते । एवं  
 त्वदर्शनत्वात्सर्वस्य सर्वं त्वमित्युच्यते । स्वतस्तद्भिन्नोऽपि । अहं चान्यश्च परमेश्वर एवेत्यपार्था भ्रांतिः । तदधीनत्वादेव स  
 इत्युच्यते । न स्वरूपत्वादित्यर्थे इति ॥ सुरतर्वादिकं दैवमुच्यते कालाग्न्यादिकं च काल इति चोच्यते । सर्वमित्युच्यते सर्वं ब्रह्मेत्युच्यते ।  
 इत्यर्थः । स्वतस्तद्भिन्नोऽपि तथाऽपि सर्वं ब्रह्मेत्युच्यते । यदा । अपि शब्दो हेतौ । यतः स्वतो भिन्नस्तत इत्यर्थः । अहं च परमेश्वर एवेति  
 बुद्धिरपार्था भ्रांतिरित्यर्थः । आद्यंतयोः पृथगवस्यतीति प्रलयादिस्मृष्टिकाले स्थितिरुक्ता । तामेव विवृण्वन् स्तौति ॥ न्यस्येदमिति । हे  
 भागवन् । विलयांबुमध्यं इदं जगन्महदादि । आत्मन्युदरे न्यस्य शेषासनः । शिष्यत इति शेषं । प्रलयकाले विद्यमानं वटपत्रमासनं यस्य  
 सः । भूत्वा कालविशेषाविवक्षया वा शेषासनो निजसुखानुभवो निरीहः स्मृष्टिच्छाद्याक्तिराहितः । पूर्णकामो वा । योगेनात्ससाध्यैर्न ।  
 स्वच्छर्येवेति यावत् । मीलितवृत् । कुत इत्यतो वस्तुतो वीतनिद्रः । तदपि कुतस्तुर्यस्थितः । ननु जीवस्य संसारोऽवस्थात्रयं ।  
 तुर्यावस्था शुक्त्यनंतरावस्था । भगवांश्च नित्यमुक्तः । तथा तुर्ये मुक्त्यवस्थायामेव स्थितो विद्यमानः । एतदभिप्रायेण तुर्ये  
 स्थित इति विग्रहः प्रदर्शितस्तात्पर्ये । अन्यनंतरं प्रलयचरमभागे आत्मनि स्वार्थानतया विद्यमानं तमः प्रकृतिमन्वनंतरं गुणांश्च

सत्त्वादिगुणान् युक्ष्यं कार्योन्मुलीकरोषीति योजना ॥ ३२ ॥ महाप्रलये विद्यमानं भगवता पद्मनाभस्य निर्विशेषाभेदमुपस्था-  
स्तौति ॥ तस्यैवेति । तस्यैव प्रलयकालवर्तिना निर्विशेषाभिन्नस्यैव ते प्रकृतिधर्मिणः प्रकृत्यादितत्त्वसमुदायाश्रयस्याभस्यनेत-  
शयनादनंतशयनमधिष्ठाय विरमत्समाधेः समानुबन्धोगान्द्रस्य आत्मगृह्णदुरे विद्यमानं निजा स्वाभाविकी । कलयतीति काल-  
विषयिणी या शक्तिस्तया संचोदितं ते नाभेः स्वकणिकाद्वयद्वयं भविव यन्महाब्जमभूदिदं ते वपुर्वुस्थानीयं त्वद्भक्त्यादिति  
योजना । अत्र कणिकाशब्दवाच्यस्य बीजस्य वटं प्रति विकारिकारणत्ववद्भगवन्नाभेर्विकारिकारणत्वं न मतव्यं । कणिका  
शब्दस्य बीजांतर्वेतिदेवतापरत्वात् । एतदेवाभिप्रेत्य तात्पर्यं ॥ जगदात्मकमब्जमपि भगवद्भक्त्याचक्षुः । स्वावराणां तु सर्वेषां  
देवतायाभिमानिनी । विशेषाद्वटबीजे च साऽश्वत्थे च व्यवस्थिता । अदृश्या कणिका नाम सा वृक्षान्वयज्यत्यपि । अतो बीज-  
मिति प्रोक्ता साजातेऽप्यंकुरेस्थिता । एवं हरिः कारणेषु स्थितः कार्यजनरेनु । कार्याण्यनुप्रविष्टः सन् प्रथमं तत्र दृश्यत इति  
च ॥ जगदात्मकमित्यनेन जडत्वं सूचितं । तद्भक्त्यादिति निमित्ताक्त्या वपुः शब्दो गौण इत्युक्तं भवति । सा देवताऽबुरोत्पत्तेः  
पूर्वं बीजे व्यवस्थिता संनिहिता । तत्रापि वटबीजेऽश्वत्थेऽश्वत्थबीजे च विशेषण व्यवस्थिता । तस्या एव कणिकेति  
नाम । न चैवं कणिकाया बीजत्वोक्तिरनुपपन्ना । व्यंजकत्वादिना तदुपपत्तेरित्याह ॥ सा वृक्षान्वयज्यत्यर्पिनि ।  
न च बीजस्यांकुरतायां देवता क वर्तत इति वाच्यं । परिणामानंतरमंकुरे स्थित्युपपत्तेरित्याह ॥ सा जातेऽप्यंकुरे स्थितेति ।  
हरेरप्येवं स्थितिमाह ॥ एवमिति । प्रथमं कार्यजनने । पूर्वं तत्र कारणेऽनंतरं तत्र कार्ये दृश्यत इत्यर्थः ॥ ३३ ॥ पूर्व-  
श्लोके पद्मोत्पत्तिमुपस्थाऽधुना ब्रह्मणः पद्मादुद्भवं पद्मोपादानगतरूपस्य पद्मादन्यत्रादर्शनं चाह ॥ तत्संभवः पद्मसंभवः  
कविः सर्वज्ञः सः प्रसिद्धो हिरण्यगर्भोऽतः पद्मादन्यद्वस्त्वपश्यन् । ध्वंजकत्वाद्बीजशब्दवाच्यं । उपादानगत । वस्तुत आत्मनि  
स्नेहभूते पद्मे ततमब्दशतमप्सु निमज्जमानः सन् बहिः पद्माद्बहिर्विचिन्वन् गवेषमाणो नाविदत् । कुत इत्यत आह ॥ जात इति ।

विडम्बनाय भगवत्प्रीत्यर्थमेव वा । अन्यथा कविरित्युक्तसर्वज्ञत्वविरोधात् । उपादानाद्यनन्तर्गतपद्मनाभदर्शनं तु तपसाऽऽस्त्येव ।  
 तृतीयस्कन्धे तथैवोक्तेरित्येव मन्तव्यं ॥ ३४ ॥ बहिर्नाविददित्युक्त्या बहिरेवादर्शनं । अतस्तु दर्शनं जातमित्याह ॥ स त्विति ।  
 हे ईश आत्मयोगिनः परमात्मकारणकः स हिरण्यगर्भः । तु शब्देन देवव्रातारद्वौशिव्यमाह । एकस्य हरेर्बहुधा जन्मास्तीति । अति-  
 विस्मितो भगवद्विषयेऽत्यन्ताश्चर्यबुद्धिमान् अब्जमाश्रितः । कालेन भगवन्नियुक्तकालावच्छिन्नेन तीव्रतपसा परिशुद्धभावस्तादृशरूप-  
 दर्शनसमर्थमनस्को य इति काले तपस्यनुष्ठित एव ब्रह्मणा दृश्ये एवमिति भगवत्संकल्पादिति भावः । त्वां भूतौद्रियाशयमये आशयो  
 मनस्तत्त्वं भूतादिविकारे आत्मानि देहस्थानीये पद्मे भुवि गन्धमिव गन्धार्यदेवतामिवातिस्फुटं विततं व्याप्य स्थितं ददर्शेति योजना ।  
 अत एव तात्पर्यं ॥ गन्धारव्या देवता यद्वस्तुथिर्वी व्याप्य तिष्ठति । एवं व्याप्तं जगद्विष्णुं ब्रह्मात्मस्थं ददर्श हति चेति ॥ जग-  
 द्भ्याप्तं जगद्वाप्यतिष्ठतं । आत्मस्थं देहस्थानीयपद्मस्थमित्यर्थः ॥ ३५ ॥ न केवलं पद्मांतर्गतसूक्ष्मरूपं बहिः पद्मनाभरूपं दृष्टवान् ।  
 किंतु पातालमेतस्य हीत्यादिनोक्तं विराड्पद्मं दृष्ट्वा मुदमापेत्याह ॥ एवमिति । अनन्तार्थकसहस्रपदं वदनादेः सर्वस्य विशेषणं ।  
 मायामयं । एतच्च मायामयं ज्ञानस्वरूपमिति वा तात्पर्यं व्याख्यात । मायेत्युक्त्वा प्रकृष्टत्वालप्रकृष्टं हि मयाभिदं । विष्णोः  
 प्रज्ञसिरेवैकेति श्रुतेः । सदुपलक्षणसंनिवेशं । एतददृष्टानदादिलक्षणसमुदायरूपमिति तात्पर्यं व्याख्यातं । अथ कस्मादुच्यते सदिति ।  
 संतो ह्यस्मिन्नानंद ओजो बलमिति स्पष्टश्रुतेः । उप शब्दस्योपपन्नार्थकत्वात् । संनिवेश शब्दस्य संनिवेशश्च यस्तोमः समुदायो  
 गुणः स्मृत इत्यभिधानात् ॥ ३६ ॥ भवान्हयशिरस्तनुवं च विभ्रत् श्रुतिगणांश्च । तस्मै ब्रह्मणेऽन्यत् रजस्तमः सत्त्वं च प्रिय-  
 तमां तनुं प्रीतिविक्रयप्रतिमां । देवताप्रजेश्वरराक्षसादिषु स्थित्वा लीलाकर्तृत्वान् ॥ ३७ ॥ भगवदवताराणां लोकविभावन-  
 धर्मपरिपालनदुष्टहननादिकमेव प्रयोजनामित्याशयेन स्तौति ॥ इत्थमिति । हे महापुरुष । नरावतारो ऋषभादिः । तिर्यगवतारो  
 वरहादिः नृसिर्यगवतारो नृसिह इति वा । ऋषिः कपिलादिः । देवो यज्ञादिः । क्षषो मत्स्यः । लोकान्विभावयसि । ऐश्वर्यं  
 युक्तान्करोषि । जगत्प्रतीपान् दुष्टान्हांसि । धर्मं चतुष्पादं धर्मं पासि । युगानुष्टुतं कृताद्यनुष्टुतं । एतादृशस्त्वं । यतः कलौ छन्न  
 उक्तप्रयोजनायावतीर्णः । अथ तस्मात्सः त्वं त्रियुगोऽभव इति योजना । उक्तप्रयोजनायेत्युक्तत्वात् दैत्यमोहनाय बुद्धावतारेऽपि



न दोष इति मंतव्यं ॥३८॥ इन्द्रियेषु मनसः प्राधान्याच्चैर्मल्यकामस्तद्वोषं वक्ति ॥ नैतादिति । हे वैकुण्ठनाथ । एतदेतादृशं मनस्तव कथासु न संप्रीयत इति क्रियाकारकयोजना । कीदृशमित्यतः पंचविशेषणैर्मनसो दोषमुक्तं । तीव्र वेगेन विषयसंचारवत् । इषणं दारापुत्रविच्छादीच्छा । भवत्वेवं किं तेऽनिष्टमित्यत आह ॥ तस्मिन्नित्यादि ॥ ३९ ॥ मनस उक्तत्वेतरेन्द्रियाणां दोषं वक्ति ॥ जिह्वेति । हे अच्युत । मा मामेकत्र स्वविषये रसास्वादनेऽवितृप्ताऽलुबुद्धिरहिता जिह्वा विकर्षति । तद्विषयकरागवंतं करोति । एवमुत्तरत्रापि मां धिक्कर्षतीत्यनुवर्तनीयं । विषयवाचिपदाभावस्थलेऽन्यत इति । उदरस्यानिद्रियत्वेऽपि अशनाया लक्षणबुभुक्षाजनकत्वेन तदुक्तिः । उक्तेतरपाण्यादिसमूहः सपत्न्यः स्वस्य विषये मेहपतिं यथा लुनंति तथेति योजना ॥ ४० ॥ एवं संसारपतित्वं स्वस्योक्त्वा भववैतरण्याः पारगमनं प्रार्थयते ॥ एवमिति । पश्यन्नित्यस्य विभक्तिव्यत्ययेन पश्यंतमित्यर्थो बोध्यः । द्वितीयां तानि जनस्य स्वस्याऽपि विशेषणानि । तथा चैतद्विशेषणविशिष्टं जनं पश्यंतं । एतद्विशेषणविशिष्टं मां पश्यंस्त्वं पारं वैतरिण्याः पारं तीरमतिपीपृहि अतिशयेन गमयेति योजना । पिपेतर्धानामनेकार्थत्वाद्गमनार्थत्वं । अभ्यासदर्घ्यश्छांदसः । अलिख्यपि कितिचिद्द्रूपां नृह्रस्वो वेति नृह्रस्वश्च वैतरिण्यां पतितमित्यन्वयः । परस्परं जननमरणं च भवतीति तद्वृक्षणान्यतिशयेन भीतं । स्वपरविग्रहयोर्देहयोर्यथायोग्यं वैरमैत्रे यस्य तं । मूढसत्त्वं पारगमनोपायाज्ञं प्राणिनं । हंतति भगवद्दर्शनाल्हादास्वादने ॥ ४१ ॥ पूर्वत्र भववैतरिण्या उत्तारणा प्रार्थिता कथमुत्तारणं करोमीत्यत आह ॥ क इति । जगत उत्तारणं किमशक्यत्वान्न करोषि । उत प्रयोजनाभावात् । द्वितीयेऽपि किं परप्रयोजनाभावाद्वा । आद्ये आह । हे अखिलगुरो । आर्त्तबंधो भगवन् । अस्य जगतो भवसंभवलोपहृतोर्भव उत्पत्तिः संभवः सम्यक् स्थितिलोपो नाशस्तद्धेतोस्तेऽत्र जगद्विषये उत्तारणे कः प्रयासः । अन्याधीनो तपस्यादिके प्रयासः स्यात् । त्वदधीनात्पत्त्यादिके तव न कोऽपि प्रयास इति भावः । द्वितीयेऽपि परप्रयोजनमस्तीत्याह । मूढेषु उत्तारणोपायाज्ञेषु भक्तेषुत्तारणकरणं महदनुग्रहो महाननुग्रहः । आत्यंतिकदुःखोच्छेदस्वरूपानं-



नुसारं फलदानेन सेवमानः । ताच्छील्ये शानच् । भक्तेषु फलप्रदानस्वभाव इति योजना ॥ ४२ ॥ एवं माहात्म्यं ज्ञात्वा स्तुव-  
 तस्तव निश्चिते उत्तारणे कुतः संसारादुद्देग इत्यतो न मदर्थं प्रार्थये । किं तु संसारलोलुपयोग्यजनायेत्याह ॥ नैवेति । त्वचीर्थस्य  
 देवांतादि शास्त्रस्य गायनमहाभूतेन मत्तचित्तः सुखीकृतचित्तोऽहं भवलक्षणाया अत्येतुमशक्याया वैतरण्या नोद्दिजे । किं तु ततो  
 भगवतो विमुखचेतस इन्द्रियार्थजन्यप्रकृत्यात्मकसुखाय भरं संसारभरमुद्भूतो विमूढान् भक्तान् शोचे । कथमुत्तारयेदिति चिंतयामीति  
 योजना ॥ ४३ ॥ नाहमुद्दिजे किंतु अन्यान्योग्यान् शोच इत्यनेनान्योत्तरणा प्रार्थिता । एवमन्योन्यकृपा कुतो मत्प्रसादेन तव  
 मोक्षो भवति । अन्येषां भवान् मोक्षोऽन्यप्रसादेन भवेदित्यत आह ॥ प्रायेणेति । अन्यत्रानुकृपा कुत इत्यस्योत्तरं । एताना-  
 श्रितान् अनुल्लाहदादीन् दैत्यबालकान्विना एको न विमुमुक्षे मोक्तुं नेच्छामि । एवं चाश्रितत्वादनुकृपाऽस्तीति भावः । अन्यप्रसादेन  
 भवेदित्यस्योत्तरं । संसारे भ्रमतोऽस्य जगत्स्त्वदन्यशरणं न पश्य इति । सर्वेषामपि त्वत्प्रसादो मोक्षसाधकः । न कस्यापि  
 कस्यचिदिति भावः । अत्र देवमुनयः स्वविमुक्तिकामा विजने तप आदिकं चरंति । न परार्थनिष्ठा इत्यनेन देवादीनां स्वाश्रि-  
 तेषु प्रसादो नेति मंतव्यं । देवानां प्रसादाभावे इन्द्रियप्रेरणाभावे साधनानुष्ठानायोगात् । मुनीनां प्रसादाभावे तद्गृह्यवेदानां  
 तत्कृतकल्पसूत्राणां च प्रचाराभावेन वैदिककर्मनुष्ठानुपपत्तेः । किंतु तत्त्वाद्यानियामकानां साधारणदेवानां वेदाद्यद्रष्टृणां विशेषतः  
 स्वेतरयोग्यजनमोक्षे निर्भरोऽस्तीति । अत एव प्रायेणेत्युक्तं । तदर्थं तात्पर्यं ॥ प्रायेण देवमुनयः । आश्रितेषु कृपा कार्या  
 विशेषात्तात्त्विकैः सुरैः । मुनिभिश्च तथा कैश्चित्कैश्चित्कार्याखिलेष्वपि । तथाऽपि तात्त्विकसुरकृपाविषयतां गताः । एत एव विमु-  
 च्यंते तदन्ये न कथंचनेति च प्रमाणमुदाहृतं । तथा चेंद्रियप्रेरणाय स्वोपजीविकेष्ववश्यं तात्त्विकैर्विशेषादया कार्येति भगवत आज्ञा ।  
 तथा कैश्चित्प्रबलैर्मुनिभिः स्वदृष्टवेदादिनाऽऽश्रितेषु स्वोपजीविकेषु विशेषतो दया कार्येति भगवतोऽनुशासनं । कैश्चित्त्रिभैः  
 साधारणैरखिलेष्वपि । अपिरभिव्याप्तौ । साधारण्येन सर्वेषु गोब्राह्मणभ्यः शुभ भवतु । ब्राह्मणाः संतु निर्भया इत्यादिरूपेणैव  
 साधारणइयम् । न च देवादीनामपि साधारण्येन दयाऽस्तीति तथैवालमिति मंतव्यं । यद्यप्यस्ति तथाऽपि विषयतः । तात्त्विक-  
 सुरकृपाविषयतां गता एव विमुच्यंते नान्यथेति साऽऽवश्यकी । प्रकृते तु दैत्यबालानां स्वाश्रितत्वात्तेषु स्वस्य विशेषतो दयाऽ-

स्तीति तदुत्तारणप्रार्थना युक्तेति भावः ॥ ४४ ॥ एवं मोक्षयत्नेन मनोनिग्रहः कार्यः । तस्मिन्कार्ये तु वनितादि विषयजो मनसिजो बाधते । तत्सुखं च न लभ्यते । अतः कथं कार्यमित्यतस्तादृशं सुख तुच्छं दुःखबहुलं चातः करयोः कंडूत्या भवसुख-मल्पं । अन्तरं दुःखमधिकमतो यथा कंडूतिं सहते प्रेक्षावांस्तथा धीरः कामं विषहेतेत्याह ॥ यदिति । तदिति शेषः । हि शब्देन तुच्छत्वप्रसिद्धिमाह । देहकृपणा देहमात्रप्रोषणाः ॥ ४५ ॥ मनसिजं विषहेतेत्येतेन निग्रहपूर्वकं भगवच्छरणगतिः कर्तव्येत्युक्तं । इदानीं मौनादीनां समाध्यंतानामपवर्गसाधनानामर्पीन्द्रियनिग्रहपुरःसरभक्तभावे जीवनमात्रसाधनत्वं तदपि क्वचिन्वा-स्तीत्याह ॥ मौनेति । हे पुरुष । मौनादयः समाध्यंता आपवर्ग्या अपवर्गहेतवः प्रायः । परं परंतु । अजितेन्द्रियाणां दांभिकानां मनोनिग्रहभावेऽपि बाह्यव्यापारप्रदर्शकानां ते मौनादयोऽत्र लोके देहभरणोपाया भवंत्युत न वा भवन्ति । बाह्यव्यापारेण मनो-निग्रहभ्रांतौ पूजयति । धितादिकं वितरति । मनोनिग्रहाभावज्ञाने तु न किमपि ददति । प्रत्युतापहसंतीति भावः ॥ ४६ ॥ इन्द्रियनिग्रहं विना मौनादेरप्रयोजकत्वमुक्त्वा इन्द्रियनिग्रहस्यावश्यकत्वमुक्तं । तेन साध्यमुपासनं कर्तव्यमित्यत आह ॥ रूपे इति । बीजाङ्कुराविव कार्यकारणभूते । सदसनी । मूर्त्तिमूर्ते । देवान् ब्रह्मणो रूपे मूर्ते चामूर्ते चेति वेदद्रष्टु । इमे तव रूपे । प्रतिमा-स्थानीये शरीरे इव त्वद्देशत्वात् । वस्तुतो रूपे एव किं न स्यातामित्यत उक्तं । न चान्यद्विरूपरूपस्य । अरूपमक्षरं ब्रह्मेत्यादिश्रुत्या प्राकृतरूपपरहितस्य अन्यत्वाकृतरूपं न च । रूपं नैव । उपासनाऽधिकरणत्वं कथमनयोरित्यत आह ॥ युक्ता इति । योगेन मथना द्युपायेन दारुषु वनिहमिव । योगेन ध्यानयोगेन युक्ताः समाधिशीलाः । उभयत्र कार्यकारणयोस्त्वां समक्षं विचक्षते । तथा च ध्यानेनात्र तव प्रत्यक्षत्वादनयोः प्रतिमात्व युक्तमिति भावः । ध्यानयोगादन्यस्य प्रत्यक्षोपायत्वं नास्तीत्याशयेनान्यतः कर्मा-द्युपायात्तवेक्षणं न स्यादित्युक्तं । एतदभिप्रेत्योक्तं तात्पर्यं ॥ कार्यकारणरूपे तद्देशत्वापेक्षया साक्षात्संस्कारापेक्षया स्वरूपादन्यद्रूपं

तेत्यनुग्रहः । चिच्चासावनुग्रहश्च । योग्य जीव इति यावत् । वायुरित्यादौ सर्वत्र त्वमिति संबधः । त्व तदधीनमित्यर्थः ।  
 यदधीना यस्य सत्तेत्युक्तेः ॥ यस्य पृथिवी शरीरमित्युक्तेः । यस्यात्मा शरीरमित्यादिनां स्तर्याभिद्रहणः पृथिव्यादेः शरीरस्थ-  
 त्वोक्तेः । उपलक्षणमेतत् । प्रकृत्यादिकं सर्वं त्वमेव त्वदधीनमेव । त्वं च सगुणो ज्ञानान्दादिगुणः । विगुणैर्गुण्यवर्जितः ।  
 मनोवचसा निरुक्तं सर्वमपि त्वदन्यथा नास्ति । अनधीनप्रवृत्तिमान्नेत्यर्थः ॥ ४८ ॥ युक्ताः समक्षमुभयत्र विचक्षते त्वामिति  
 कार्यकारणात्मकप्रपंचलक्षणप्रतिपाद्यामुपास्य प्रत्यक्षीकुर्वतीत्युक्तं । तच्चोपासनं न साकल्येन । तदभिमानिदेवानामपि साकल्येन  
 ज्ञानाभावेनैतेषां कैमुत्यन्यायेन साकल्येनोपासनाभावात् । किंतु यथाशक्त्युपास्य साक्षात्कृत्य संसाराद्विरमंतीत्याह ॥ नैतदिति ।  
 हे उरुगाय विष्णो । ये गुणा गुणत्रयाभिमानिनो गुणिनो गुणविकारमहदाद्यभिमानिनो मनः प्रभृतयस्तदभिमानिनः सह  
 देवमर्त्याः । रूपांतरेण विद्यमानैर्देवैर्मर्त्यैर्ऋषिभिश्च सहिता आद्यंतवंतः सृष्ट्यादौ प्रलये चोत्पत्तिविनाशवंतः । बहुकालीना इति  
 यावत् । एते सर्वे सुधियस्त्वां साकल्येन न विदंति । एवं विमृश्य निश्चित्य । अन्यधिकारिणः शब्दाद्देदात्सर्वदेदांतप्रत्ययन्या-  
 येन यथायोग्यं श्रुत्वा मत्वा ध्यात्वा साक्षात्कृत्य च संसाराद्विरमति । एवं निश्चिनोमीति योजना ॥ ४९ ॥ सुधियः संसाराद्विरमं-  
 तीत्युक्तं । सुष्ठुध्यानं च भक्तिज्ञाने विना न भवति । भक्तिज्ञाने च षडंगसेवया विना न भवत इति प्रदर्शयति ॥ तत्त्वे इति । तत्त्वे  
 ध्यातव्ये योग्यगुणविशिष्टे रूपे मनः । तथा च मनसा ध्यानं । मनोगतसेवा । दर्शने दृक् । स्तुतौ च वाक् । पूजादिकर्मणि करौ ।  
 कथार्या श्रवणं । क्षेत्रानुगमने च पादाविति वक्तव्यं । चरणौ तौ तु सफलौ केशवालयगामिनावित्यन्यत्रोक्तेः । एवं प्रकारेण  
 षडंगया सेवया विज्ञा जनः परमहंसगतौ परमहंसानां गतावाश्रयभूते त्वयि भक्ति लभेत् । किं साधनान्तरभावाच्चाप्नोतीति  
 योजना ॥ ५० ॥ एवं वर्णितो भगवान् शांतमन्युरभूदित्याह ॥ एतावदिति । योजना तु स्फुट्य ॥ ५१ ॥ दृणां भक्तानामहं  
 कामपूरस्तदप्रेक्षितकामपूरकोऽस्मि ॥ ५२ ॥ प्रसादं विना दर्शनमेव दुर्लभं । दर्शनानंतरं च संसारे तत्पुनर्नार्हतीत्याह ॥ मामिति ।  
 अप्रीणतोऽप्रीणयतः ॥ ५३ ॥ नानाविधश्रेयस्कासाः प्रीणंति । त्वमपि स्तोत्रेण मामप्रीणयः । अतो वरं दृणीष्वेति  
 भावः ॥ ५४ ॥ एवं प्रलोभितत्वेऽप्येकांतत्वान्न वरमदृणोदित्याह ॥ एवमिति । तान्वरान् ॥ ५५ ॥ इति श्रीभागवत-

॥ हरिः ॐ ॥ भक्तेरेव पुरुषार्थहेतुत्वमिति तात्पर्यद्योतनाय पुनरत्राप्युच्यते । वैलौकिकः प्रल्हादः किमित्यतो नेत्याह नारदः ॥ भक्तियोगस्येति । यत्काम्यं तत्सर्वं भक्तियोगस्यांतरायतया मन्यमानोऽर्भकः स्मयमानो हर्षकेशमुवाच हेति योजना । अर्भकस्याप्येतादृशं दाढर्यमाश्चर्यमिति हेत्यनेनाह । मनसि विद्यमानं जानन् अपि वचसा प्रलोभयतीति स्मयमानत्वं ॥ १ ॥ उत्पत्त्या स्वत एव कामेषु सक्तं मां पुनर्वरैः काम्यैर्मां प्रलोभय । विषयासक्तं प्रति गुरुणा पुनर्विषयासक्तरूपदेशस्य कर्तुमनुचितत्वात् । इदं च विषयासक्तत्वकथनं भक्तेर्नैवं वक्तव्यत्वात् । वस्तुतो विरक्तः प्रल्हादस्तत्संगभीतत्वाच्च पुनस्तत्संगोपदेशोऽनुचित इत्याह ॥ तत्संगभीत इति ॥ २ ॥ अनुचितं प्रलोभनं कुतो हरिः कृतवानित्यत आह ॥ भ्रूयेति । हे प्रभो । हृदयग्रंथिषु मनोबंधकेषु संसारबीजेषु कामेषु भवान् भृत्यलक्षणजिज्ञासुभक्तस्य दाढर्यमन्येषु जिज्ञासयिषुश्चादयात् । लोङ् वचनेन प्रतिपादयतीति योजना । वचसा प्रलोभने काम्यावरणे भक्तोऽयं दृढ इति लोको जानातीति भावः ॥ ३ ॥ भक्तलक्षणज्ञापनमेव वरं वृणीष्वेत्युक्तवचनप्रयोजनाभित्युपपादयति ॥ नान्यथेति । अन्यथा वस्तुतो वचनाभिप्रायो न घटते । अत्र हेतु द्वयं । अखिलगुरोः करुणात्मन इति । आश्रित इति पूर्वोक्त्याऽखिलेत्युक्त्या च शिष्यत्वं समर्थितं । दयाविषयत्वं समर्थयते ॥ नष्टदृष्टेरिति । संसारलक्षणैऽधे तमासि नष्टदृष्टेः पारदर्शिनः पारं दृष्टुकामस्य त्वमेव पारः पारदशक्तश्चेति योजना ॥ ४ ॥ आशीराशासने भृत्यत्वमेव नेत्याह ॥ यस्त इति । ते सकाशात् । योजना तु स्पष्टा । स आशिष आशासानो वणिक् । शर्करादिकं दत्त्वा द्रव्याशासानवत् । स्वकृतं सुकृतं समर्थं फलोशासनवत्वात् उक्तभक्तत्वनिषेधनसमर्थनाय स्वामिभृत्ययोः सामान्यतो लक्षणमाह ॥ स वै स्वामीति । गुणलुब्धौ स्वामीभृत्यगतभक्त्यादिगुणलुब्धः । भृत्यस्वामिगत इत्यादि महात्म्यगुणलुब्धः । कामुकौ सेवावैतनदानकामुकौ ॥ ५ ॥ गुणलुब्धाविति स्वामिभृत्ययोर्लक्षणं । न कामुकावित्यनेन तदभावे स्वामिभृत्याभावाभावश्चेक्तः । अधुना न

स्वामना द्वासहस्रस्य । स्यात्तत्राह ॥ अह । त्वात् । पूवाधयाजना तु स्पष्टा । अनपाश्रया भृत्यदयद्रव्यानुपजावाह लाक राजसवक-  
 योरिव देशाधिपत्यं प्रापितेनू सेवकेन दीयमानं, द्रव्यं राज्ञो राज्ञा दीयमानं वेतनादिकं सेवकस्य यथार्थस्तथाऽऽवयोरन्यथा ।  
 गुणलुब्धत्वं विनाथो नास्तीति योजना ॥ ७ ॥ वरं वृणीष्वेत्याज्ञाऽनुहृदघनीयेत्याशयेनाह ॥ यदीति । हे वरदर्षभ । ईश स्वामिन् ।  
 यदि मे कामान्वरान् रासि ददासि । तर्हि कामानां मोक्षविरुद्धविषयेच्छानां हृद्यसंगोहेतु । 'अनुत्पत्तिमेव भवतो वरं वृण इति  
 योजना । अत्रासंगोहमित्येतद्भवत्यादीनामुपलक्षणं । अहं भोगप्रदो वत्स मोक्षदस्तु जनार्दन इत्यादिनेश्वरादीनां मोक्षादिवरदाना-  
 सामर्थ्येऽपि तव सर्ववरदानसामर्थ्यमिति चोत्थितुं वरदर्षभेत्युक्तं । अस्येतेरेच्छाविषयत्वेऽपि मदिच्छाविषयत्वान्मत्कामत्वमस्तीति  
 मे कामानित्युक्त । तथा च म इत्यस्य चतुर्थ्यं । तस्य रासीत्यनेन षष्ठ्यंतस्य कामानित्यनेनान्वय इति सूचितं ॥ ८ ॥ कामानामनि-  
 ष्टत्वं कथं । येन तदसंगोहस्य वरत्वमित्यत आह ॥ इन्द्रियाणीति । एषां दुर्विषयकामानां जन्मनेन्द्रियादीनि नश्यन्ति तेषां कामा-  
 नामसंगोहो वरमित्यत आह ॥ इन्द्रियाणीति । पूर्ववत् योजना । सर्वेन्द्रियाणां जरयति तेज इति श्रुतेः । आत्मा देहः । धर्मः  
 पूर्वार्जितपुण्यं । धृतिः सर्वथा दुर्विषयास्त्यजेयमिति धैर्यं । मतिः शास्त्रजनितज्ञानं । ह्रीरन्ये न पश्येयुरिति लज्जा । श्रीदेह-  
 कांतिः । तेजो ब्रह्मवर्चसं । स्मृतिः शास्त्रानुभवजन्यस्मृतिः । कामात्क्रोधोऽभिजायत इत्यादेः । दुर्विषयलोलुपस्येन्द्रियादीनि  
 नष्टानि दुष्टानि भवन्तीति भावः ॥ ९ ॥ कामानामसंगोहस्य फलमाह ॥ विमुच्यतीति । योजना तु स्पष्टा । तर्हेव तदैव । न  
 भवायापुनर्भवाय । मोक्षयेति यावत् । अवकल्पते समर्थो भवति । यदा सर्वे प्रमुच्यन्त इत्यादि श्रुतेश्च ॥ १० ॥ कस्य  
 मंत्रस्य जपसिद्ध्या मद्दर्शनमभूदित्याह ॥ नारदेनेति । ॐ नम इत्यारभ्य मन्त्रज्ञयास्त्रिंशदक्षरात्मकोऽनुष्टुप् छदस्कः । वराहमंत्रवत्  
 ॥ ११ ॥ एवमुक्तवतं प्रह्लादमेकांतित्वेन प्रकाश्य कामासंगोहादिकं मनसि सिद्धवत्कृत्य तद्योग्यमासुराधिपत्यमपि कुर्वित्याज्ञापयति  
 नृसिंहः ॥ नैकातिन इति । यद्यपि भवादृशा मयि एकांतिनो मे सकाशादिह तथाऽमुत्राशिषो जातु नाशासते । तथाऽपि एत-  
 न्मन्वंतरं दैव्येश्वराणां भोगान् अनुभूक्षेवेति योजना । यद्यप्ययं कामो न त्वया कृतः । तथाऽप्ययमेवानुगृहणीति भावः ॥ १२ ॥  
 दैव्येश्वराधिपत्यकालेऽपि मुक्तावानंदानि शश्रूतमनुष्ठेयं साधनं शिक्षते ॥ कथा इति । मदीयाः कथा लुषमाणः शृण्वन् प्रियस्तत्रा-

दरवान् सर्व भूतेषु संतमेकं मां । आत्मानि मनस्यावेद्याधिज्ञं सर्वयज्ञभोक्तास्मीशं योगेन ध्यानेन कर्म हिन्द्वन् उपमदयस्त्वं यजस्व । योगेन पूजयेति योजना । अनेन श्रवणध्यानकाम्यकर्मादिलक्षणमानंदान्तिशयसाधन शिक्षितामिति ज्ञातव्यं ॥ १३ ॥ अधिपत्ये-  
भोगादिप्राप्तिरावश्यकीति न चिंतयितव्यं । भोगादेरपि प्रारब्धपुण्यक्षयादिसंपादकतया मत्प्राप्त्युपयोगित्वादित्याह ॥ भोगेनेति ।  
पुण्यं प्रारब्धं काम्यपुण्यं कुशलेन प्रायश्चित्तादिना । पापं कालजवेन प्रारब्धमाप्तं कलेवरं हित्वा विनाश्य सुरलोकगीतां विबुद्धां  
कीर्तिं विताय विस्तृत्य मुक्तबंधो मामेव्यति । भवानिति योजना । प्रारब्धपाप प्रति प्रायश्चित्तस्योपमदकत्वं ज्ञातव्यं । अनेना-  
धिपत्यदानं भोगेन काम्यपुण्यक्षयसंपादकतया पापेऽपमदककुशलानुष्ठानोपयोगितया प्रारब्धासुरदेहादिनाशकतया कीर्त्यादिसंपादक-  
तया महाननुग्रह एव प्रल्हादे कृतः । स्वस्तोत्रकीर्तनस्यापि फलमाह भगवान् ॥ य इति । मह्यं मदुद्देशेन । काले प्रातरादिकाले  
॥ १५ ॥ पुत्रेण पितुरुद्धारस्य कर्तव्यत्वात् । भगवतो भक्तवत्सलत्वात् । पितुर्देत्यावेशप्रयुक्तनिंदनादिकारित्वेऽपि वस्तुतो  
भक्तत्वादुद्धारत्व वर्यते ॥ वरमिति । हे देवेश हे महेश्वर । ते सकाशादेतद्दृश्यमाणं वरं वरये प्रार्थये । एतत्किमित्यत उक्तं ।  
ईश्वरं तेजः सर्वैश्वर्यमाविद्वान् भ्रातृहेति हिण्ययाक्षमनपराधिनं हतेति मृषादृष्टिर्निध्याज्ञानवान् तेनैव बद्धामर्षाशयस्त्वद्भक्ते मायि च  
विषयेऽथवान् अपराधवान्ने पिता सर्वलोकगुरुं प्रभुं त्वां यदनिंदत्तस्मादुर्न्तादुस्तरादधान्ने पिता पूर्यतेति । पूतत्वमपि सिद्धमेवेत्याह ॥  
पत इति । यदेति शेषः ॥ १६ ॥ न केवलमयं पिता । किंतु जन्मांतरपितरोऽपि पूता इत्याशयेनाह ॥ त्रिभिरिति । मुजंतं ।  
गुणितैरिति शेषः । तथा चैकविंशत्येत्यर्थः । त्रिसप्तभिरिति समासे तु स्पष्टं । एवं च पूर्वजन्मत्रयं । एकैकस्मिन्मम । त्रयः  
पांचस्त्रयः । मत्स्यं आत्मा सप्तम एतावंत एवैनममुष्मिंल्लोके उपजीवतीति श्रुतेः । एतदेवाभिप्रेत्य तात्पर्यं ॥ जन्मांतरपितृभिः  
सप्तभिरिति । प्रह्लादादेः पूर्वजन्मा प्रतिमन्वंतरे चैव प्रह्लादाद्या बभूविर इति मानासिद्धं । अस्य हिरण्यकशिपोः ॥ १९ ॥



मद्भावेन भक्त्या गतस्पृहा विषयापेक्षारहिताः ॥ २१ ॥ भक्तेषु श्रेष्ठ्यं प्रह्लादस्य वक्तुमाह ॥ भवतीति । लोके मद्भक्ताः पुरुषास्त्वामनुव्रता भवन्ति । त्वमेवमेवं भक्तानां प्रतिरूपधृक् दृष्टान्तत्वधृक् । यद्यदाचरति श्रेष्ठस्तत्तदेतरो जनः । स यत्प्रमाणं कुरुते लोकस्तदनुवर्तते इति वचनात् । भक्तेषु प्रह्लादस्य श्रेष्ठत्वात्तदनुव्रतत्वमन्येषामिति भावः । अत्र प्रह्लादस्य सर्वभक्तेषुत्तमत्वमनुपपन्नं । नारदाद्यधमत्वात् । अतः कान्विना भक्तेषुत्तमत्वमित्यतस्तात्पर्यं ॥ कृते तु तात्विकान्देवान्नारदादींस्तथैव च । प्रह्लादादुचमः कोऽनु विष्णुभक्तौ जगत्त्रय इति स्कांदे ॥ तात्विकान् अग्रचादीन् । नारदादीन्नारदभृगुवसिष्ठादीन् ॥ २२ ॥ अवैष्णवाय दातव्यं नोदाविदुं न तद्धुलमित्युक्तैः । विष्णुद्वेषिणः पितुः कथं कर्म कर्तव्यमिति नाशं कनीयं । स्वभावतो भक्तत्वात् । त्वया पूतत्वस्य प्रार्थितत्वात् । मदपांगसंद्ष्टत्वान्मदंगस्पर्शनाच्च तस्य पूतत्वात् । इत्याशयेन तत्कर्मकरणे नियुक्ते ॥ कुर्विति । मदगस्पशनेन पूतस्येति योजना । मदगस्पशनेन पूतस्येति कथं । मधुकैटभयोर्हयग्रीविणो रौद्रत्वेऽपि तदभावादित्यतो भक्तत्वे सतीति विशेषणं देयं । अतो न व्यभिचार इत्याशयेन तात्पर्यं प्रवृत्तं ॥ मधुकैटभौ भक्त्यभावाद्भरौ भगवतो मृतौ । तम एव क्रमादाप्तौ भक्त्या चैद्यो हरिं ययाविति ॥ २३ ॥ ब्रह्मवादिभिरभिषेचनविषये उक्तानुसारेण पित्र्यं स्थानमास्थाय मयि मन आवेश्य मत्परः सन् यज्ञादि कर्माणि कुर्विति नियुक्तैः भगवान्पित्र्यमिति ॥ २४ ॥ भगवदुक्तप्रकारेण प्रह्लादोऽक्रापीदित्याह नारदः सार्धश्लोकद्वयेन । सांपरायिकमौर्ध्वदैहिकं । प्रह्लादेन प्रसाद्य स्वयं स्तौति ब्रह्मेत्याह ॥ प्रसादिति । ब्रह्मा स्तौति श्लोकचतुष्टयेन ॥ देवदेवेति । पूर्वज । धातोरनेकार्थत्वात्पूर्वस्थित । पूर्वमभिव्यक्तेति वा । दिष्ट्या दैवेन ॥ २७ ॥ सृष्टिभिः कर्मणि क्तिन् । भावे क्तादिनिर्वा । मत्सृष्टिरिति यावत् । निगमान्वेदान् । अहन् अर्ध्वंसयत् । वैदिकयज्ञादिलोपकर्तेति यावत् ॥ २८ ॥ दिष्ट्या दिष्ट शब्दो दिष्टापर्यायः । दैवेनेति यावत् ॥ २९ ॥ न केवलमेतद्वपुषो भूतमेव प्रयोजनं किंतु भविष्यच्चास्तीत्याह ॥ एतदिति । हे भगवन् परमात्मनस्ते एतद्वपुः स्वाध्यायायतो, भक्तस्य सर्वतः संत्रासाद्गोप्तु । जिघांसतोर्मृत्योरपि गोप्तु इति योजना ॥ ३० ॥ नृसिंहः पद्मसंभवं शिक्षते ॥ भैवं विध इति । ते त्वया क्रूरनिसर्गाणां क्रूरस्वभावानां । अत्र भैवंविधो देय इत्यनेन हिरण्यकशिपोरेवं विधो वरो भगवदनभिमत एव दत्तः । एतदाज्ञासुल्लुब्धैव रावणादिभ्यो पुनर्दास्यत इति न मन्तव्यं । हिरण्यकशिपुवरदानेऽतः स्थितहरिणा तथैव प्रेरितत्वात् ।

एवं विध इति विशेषणेन दास्यमानवरस्यैवं विधत्वाभावेनाज्ञाया अयमुल्लंघनात् । एतदेवाभिप्रेत्य तात्पर्यं ॥ यथा हिरण्यकस्यादा-  
दंतःस्थितहरीरितः । तथा नादात्तदन्यस्य ब्रह्मा दैत्यस्य कस्यचिदिति च ॥ ३१ ॥ ब्रह्मनियोगानन्तरं वृत्तमाह ॥ इत्युक्त्वेत्या-  
दिना । सर्वभूतानामदृश्यः सम्यग्दृश्यो भगवान् ब्रह्मणा पूजितः । ततश्च तत्रैवातर्दधे ॥ ३२ ॥ ततो भगवदंतर्धानानन्तरं प्रह्लादो  
भगवत्कला भगवतः प्रतिबिम्बभूतान् विधिवत्परमेष्ठिनं भवं प्रजापतीन् देवांश्च संपूज्य ववन्द इति योजना ॥ ३३ ॥ ततः प्रह्लाद-  
वन्दनानन्तरं काव्यादिभिः शुक्राचार्यप्रश्रुतिभिर्मुनिभिः ॥ ३४ ॥ प्रतिनन्द्य सन्तोष्य ॥ ३५ ॥ शापप्राप्तं दैत्यभावं तन्निधनं चोप-  
संहरति । वैरानुभावेन वैरानुचितया हृदि स्थितेन हरिणा तौ हताविति योजना ॥ ३६ ॥ एवं प्रथमजन्मनिधने उक्त्वा द्वितीय-  
जन्मनिधने आह ॥ पुनरिति । प्राक्तनजन्मनि राक्षसभावेन नृसिंहं संचिन्त्य यथा देहं जहतुरेवं राजेति भावेन राममनस्कौ देहं  
जहतुः ॥ ३८ ॥ पुनर्जातौ राजरूपेण जातौ शिशुपालकुरुक्षेत्रौ हरिविषयकवैरयुक्तभक्त्या भगवानिति ज्ञात्वा तौ पश्यतो हरिं  
समीयतुः ॥ ३९ ॥ शिशुपालकुरुक्षेत्रजावित्युपलक्षणं । अन्येऽपि वैरिणो बहुराजानः कृष्णेन हताः कृष्णमीयुरित्याह ॥ एन इति ।  
ये ये कृष्णवैरिणो राजानः पौंड्रकनरकादयस्ते ते यत्पूर्वकृतेमनो दैत्यावेशप्रयुक्तनिन्दनादिजन्यपापं तत्तस्मिन् कृष्णात्मनः कृष्णे  
आत्मन आविष्टाः कृष्णे आत्मा मनो येषां ते तथा भूताः । वैरानुबन्धेनेत्यावर्तते । अनुबन्धस्तु भक्तिः स्याद्धन्धः स्नेह उदाहृत  
इति वचनात् । वैरोपसर्जनभवत्या कीटः पेशस्कृतो वैरानुबन्धेन यथा पूर्वरूपं जहाति तथा जहुरिति योजना । अत्र ते कृष्णवैरिणो  
राजान इत्युक्तेर्वैरानादीनामपि भगवत्प्राप्तिः प्रतीयते । तस्या वेनस्तमसि पातित इत्यादिना विरोध इति न मंतव्यं । दैत्याविष्टौ-  
द्रुकनरकादीनामेव ग्रहणात् । केवलदैत्यानां वेनादीनामग्रहणात् । तेषामनुबन्धपदोक्तभक्तेरभावाच्च । एतदेवाभिप्रेत्य तात्पर्यं ॥  
पौंड्रके नरके चैव साल्वे कंसे च रुग्मिणि । आविष्टास्तु हरिर्भक्तास्तद्भवत्या हरिमापिरे । असुरास्तु स्वयं ते तु महातमसि  
पातिता इति च ॥ तदात्मानस्तदाविष्टास्तद्भक्ताः । वैरोपसर्जनेनानुबन्धेनेत्यन्वय इति ॥ ४० ॥ अत्र पौंड्रकादिपदेन देहो ग्राह्यः ।

भगवांश्च दयालुः । वैरादिकमविगणय्य भक्तिमेव हि निमित्तीकृत्य मोचितवानित्युत्तरमुक्तं । तत्संक्षिप्योपसंहरति ॥ यथेति ।  
 यथा यथा योग्यता तथा तथा विद्यमानया परमया भगवतो भक्त्या तत्पूर्विकया तच्चितया चैद्यादयो नृपाः । भिदां सुखेऽवा-  
 तरविशेषयुक्तं । भेदो विशेषे दलन इत्यभिधानात् । साम्यं हरेर्निर्दुःखत्वादिना चतुर्बाह्यत्वादिना साम्यं ययुरिति योजना ॥४१॥  
 द्विषतामपि साम्यमसंभावितमिति यत्पृष्ठवान् तदनादिभक्तत्वेनासंभवभिरासेनोपपादितमिति योजना ॥४२॥ एषोक्ता कथा  
 पुण्या । आदिदैत्ययोर्हिरेण्यकशिपुहिरण्याक्षयोर्भगवत्कृतवधलक्षणभगवन्माहात्म्यमतिपादकत्वादित्याशयेनोक्तं ॥ यत्रेति । प्रह्लाद-  
 चरितमपि पुण्यकरमित्याह ॥ प्रह्लादस्येति । महाभागवतस्य प्रह्लादस्यानुचरितं च । च शब्दात्पुण्येत्यस्य लिंगव्यत्ययेनानुषंगः ।  
 पुण्यं । महाभागवतस्येत्यनेन पुण्यत्वमुपपादितं । आख्यानोक्तं संगृह्णाति ॥ भक्तिरिति । आख्यानेऽस्मिन्समाख्यातमित्यस्य  
 लिंगविपरिणामेन सर्वत्रान्वयः । याथात्म्यमात्मविषयकयथार्थज्ञानं । गुणकर्मानुवर्तनं गुणकर्मणि यथा वृत्तेस्तथैवानुवर्तनं कीर्तनं ।  
 वृत्तानुकथनमिति यावत् । परावरेषामुच्चावचानां सत्यलोकादिस्वर्गातानामव्यत्ययोऽव्यत्यासः ॥४५॥ धर्मो भक्त्यादिलक्षणः ।  
 येनेति भगवद्भक्तिज्ञानत्वोक्तेः । अत एव तात्पर्यं ॥ भगवान्येन गम्यत इत्यनेन भागवतधर्मेणैव भगवान् गम्यते । न द्वेषादिने-  
 त्युपसंहियते । वृत्तानुकथनं च तदर्थत्वेनैव । ज्ञानस्य विशेषा याथात्म्यादयः । भक्तिज्ञानं विरक्तिश्च नवकः श्रवणादिकः ।  
 धर्मो भागवतः प्रोक्तस्तद्भक्तेषु तथा नवेति तन्त्रसारे ॥ धर्मो भागवतानां चेत्युक्त्वा येनेत्युक्तेर्भागवतधर्मेण भक्त्यादिनैव गम्यत  
 इत्युपसंहियत इत्यर्थः । वृत्तानुकथनस्य भागवतधर्मत्वाभावात्कथं भागवतधर्मेणोपसंहार इत्यत उक्तं ॥ तदर्थत्वेनेति । भक्त्या-  
 देर्भागवतनिष्ठो धर्मो वृत्तानुकथनं च भक्त्यादिकं जनयतीति भावः । आत्मानं देहं मनो वा । अनतिक्रम्य विद्यमानमिन्द्रियमन-  
 स्त्वादिकं यथात्मा तस्य भावः । कथं भागवतधर्म इत्यत उक्तं ॥ ज्ञानस्येति । तथा चात्मानं परमात्मानमनतिक्रम्य विद्यमानं  
 ज्ञानं याथात्मा । स्वार्थे व्यञ्ज । तदेव याथात्म्यं । तथा च भगवद्विषयकयथार्थज्ञानस्य भागवतधर्मत्वं युक्तं । तथापि भक्त्यादि-  
 रेव भागवतधर्म इत्यत्र किं मानमित्यत उक्तं ॥ भक्तिरिति । भक्तिरित्यस्यैव विवरणं ॥ श्रवणादिको नवक इति । भगवद्भक्तेष्वपि  
 न श्रवणादयो भागवतो धर्मः ॥४६॥ एतदाख्यानश्रवणकीर्तनयोः फलमाह ॥ य एतदिति । वीर्योपबृंहितं पराक्रमोपबृंहितं ॥४७॥

पाठफलमाह ॥ एतद्य इति । एतदिति सामान्यं । तस्यैव विवरणं । मृगेंद्रलीलां सिंहचर्याप्रतिपादकं । दैत्येंद्रलक्षणस्य यूथपस्य गजस्य वधप्रतिपादकं । दैत्यात्मजस्यानुभावं माहात्म्यप्रतिपादकं । आख्यानं यः श्रुत्वा पठेत् । सोऽङ्कतो भयं मोक्षमेतीति योजना ॥ ४८ ॥ एवं प्रह्लादानुभवं वर्णयित्वा ततोऽप्यतिशयेन युधिष्ठिरादीन् स्तौति ॥ य यमिति । हे युधिष्ठिरादयः । यं यं भूरिभागा बहुभाग्यशालिनः तत्र निमित्तमुक्तं । लोकं पुनाना मुनयोऽभियांति । एषां गृहानिति । एषां युष्माकं । ते यूय भूरिभागा इति पूर्वोक्तान्वयः । लोकपावनमुन्यभिगमनमेकं निमित्तं । मुख्यं च निमित्तमाह ॥ साक्षादिति । साक्षात्परब्रह्म कृष्णार्यं मनुष्यलिङ्गं मनुष्याकारं गृहं सर्वैर्भगवत्वेनाप्रतीयमानं । एषां गृहानावसतीति योजना ॥ ४९ ॥ परं ब्रह्म गृहानावसतां युक्तं । तत्किमित्यत आह ॥ स वा इति । यो वो युष्माकं प्रियः प्रीतिविषयः सुहृत् अत्यंतोपकारी । आत्मा स्वामी विधिकृदाज्ञाकृत् । गुरुर्हितोपदेष्टा । स वाऽयं कृष्णः । ब्रह्म पूर्णगुणं । महद्भिषग्यं महद्भिर्ब्रह्मादिभिर्विषग्यं । अनन्यमसाधारणं । अशरीरः स्वरूपसुखानुभवरूपमिति योजना । अत्र तात्पर्यं ॥ निर्वाणसुखमशरीरसुखं । एतद्भाग्यमवष्टभ्येति श्रुतेः ॥ एतद्भाग्यमित्यत्र शरीरं । बाण शब्दप्रयोगात् । व बयोर्भेदान्निर्वाणमित्यस्याशरीरमिति व्याख्यानं युक्तं ॥ ५० ॥ एवं युधिष्ठिरादीनुक्त्वा स्वयं कृष्णप्रसादं प्रार्थयते ॥ न यस्येति । यस्य रूपं साक्षाद्विद्या साक्षात्कारणविषयीकृत्य भवपद्मजादिभिर्वस्तुतया साकल्येन नोपवर्णितं । मौनेन मननेन भक्त्योपशमेन ध्यानेन पूजितश्च यः स सात्वतां पतिः कृष्णः प्रसीदतामिति योजना ॥ ५१ ॥ इति श्रीभागवततटिष्य्यां मंदनंदिन्यां दशमोऽध्यायः ॥ ७—१० ॥ ॥

॥ हरिः ॐ ॥ अस्मिन्नध्याये प्रल्हादे कृतवृत्तसिंहानुग्रहसंगान्महोपासके खेद्रूपि तत्कृतोऽनिष्टनिवर्तकत्वत्रिपुरारित्वादिकीर्ति-संपादकत्वरूपोऽनुग्रहो वर्ण्यते । अत्रेदं पुराष्टत्तमनुसंधेयं । भगवदुपोद्धैलितैर्देवीर्नैर्देवीर्नैर्जितैरसुरैर्मयं शरणमुपेत्य तन्निमित्तपुरत्रयमवष्टभ्य-

स्वयं गोरूपेण गत्वा रसहृदं वत्सेन सह निस्तुषं पीत्वा रुद्रं स्वयमुपोढल्य भूमौ पातितं रथं हरिवंशोक्तरीत्या महावृषभरूपेण  
 विषाणद्वयेनोर्ध्वध्वन्नामय्य शरे ते जनरूपेण स्वयमेवं स्थित्वा सर्वानसुरानुन्मूल्य त्रिपुरारित्वकीर्तिं रुद्रे संपादयामासेति । इदं च  
 तेषामसुराणां तिस्रः पुर आसन्नित्यादि तैत्तिरीयश्रुत्यादिभिः प्रमितं । विशेषजिह्वासायै सामान्यतः प्रस्तापयति नारदः ॥ स एष  
 इति । आसिद्धोके मयेनानंतमायितेत्यनन्वितं । अतः किंचिदध्याहार्यं । तच्च तात्पर्यं उक्तं ॥ तदधीनं वा सर्वं नेति संशयं  
 रुद्रस्याहन्तु । अल्पकेनैव मयेन रुद्रस्य प्रतीकारं कृत्वेति । तथा चैवं योजना । हे राजन् । अनंतमायिना । अनंतपदं बहुपरं ।  
 एकशतसहस्रमायावताररुद्रस्य प्रतीतमालंब्यानंतपदं । वस्तुतस्त्वल्पकेनैव मयेन प्रतीपं कृत्वा कारयित्वा । करणमपि भगवदधीन-  
 मिति द्योतनाय णिचोऽप्रयोगः । तदधीनं विष्ण्वधीनं सर्वं न वेति संशयं न्यहन्तु । शपो लुगभावः । छांदसत्वात् । अनंतरं स  
 एष भगवान् रुद्रस्य विततं यशो व्यतनोदिति ॥ १ ॥ विशेषतः पृच्छति राजा ॥ कस्मिन्निति । अत्रापि कर्मणीति सम्प्रत्यंतपद-  
 मनन्वितमिति । अतः किंचिदध्याहार्यं । तच्च प्रदर्शितं तात्पर्यं ॥ कस्मिन्कर्मणि मयो विपरीतं चकारेति । तथा चैवं योजना ।  
 कस्मिन्कर्मणि मयो विपरीतं रुद्रकार्यविरोधि चकार । येन जगदीशितुर्देवस्य महादेवस्य यज्ञ उपचितमिति भावः । पुनश्चानेन  
 कृष्णेन नारायणेन यथोपचिता च कीर्तिस्तत्कथ्यतामिति । पूर्वोक्तश्लोके मय इत्यादि न श्रुतमित्यतः सापेक्षत्वदोष इत्यतस्ता-  
 त्पर्यं ॥ सापेक्षं न तु दोषाय यत्र सिद्धमपेक्षितमिति शब्दनिर्णये ॥ सिद्धं प्रमाणेन लोकन्यायेन वा । द्वारमित्यादौ लोकन्या-  
 येनात्र पूर्ववाक्यादिबलेन प्रमाणांतरेण चेति ज्ञेयं ॥ २ ॥ पृष्ठं स्पष्टमाह ॥ निर्जितानित्यादिना । युधि युद्धेऽनेन भगवतोपबृंहितै-  
 रुपोद्भूलितैः । अत्र देवानां विष्णुसापेक्षत्वं न दोषः । तस्य सर्वकार्येष्वपि सिद्धत्वात् । एतदभिप्रायेणापि सापेक्षमित्यादिना  
 तात्पर्यं योजनीयं । परमाचार्यमुत्तमं तक्षं ॥ ३ ॥ हैमरौप्यायसी । अत एवोक्तं तैत्तिरीयेऽपि । अयस्मय्यवमाथरजताथहरिणीति ।  
 दुर्लभ्यावपायसंयोगौ यासां ता लक्षणादेवागच्छति । अपगच्छति चेति । अगमाविगमौ दुर्लभ्यावित्यर्थः । दुर्वितर्क्या इयंत  
 इति परिच्छेत्तुमशक्याः परिच्छदा युद्धसामग्न्यो यासु ताः ॥ ४ ॥ ताभिः पूर्भिः । असुरसेनान्योऽसुरसेनानायकाः पूर्वं वैरं

स्मरंतः । अलक्ष्या अदृश्याः संतः । त्रीन् लोकाद्वाशयांचक्रुरिति योजना ॥ ५ ॥ सेश्वरा रुद्रसाहिता ईश्वरं भगवंतं नोऽस्मान्  
तावकांस्त्वद्वासान् त्रिपुरालयैरसुरैः ॥ ६ ॥ भगवान्विष्णुः शरं संघायाह्वमभिर्भित्तं शरं व्यमुंचत । अत्र संघाय व्यमुंचतेति  
अंतर्णीत ण्यंतं । संघाय व्यमुंचयदित्यर्थः ॥ तथा हि तैत्तरीये ॥ त इषः समकुर्वत । अग्निमनीकं सोमः शल्यं विष्णु ते जनामिति ।  
सूर्यमंडलात् । यथा मयूक्संदोहास्तथा ततो धनुष उत्पेतुर्यतो यैः शरैः पुरः पुराणि नादृश्यतेति योजना ॥ ८ ॥ तैः शरैः  
स्पृष्टाः संबद्धाः । व्यसवो गतमाणास्तान्व्यमून् कूपरसे कूपे परिपूर्णमृतसंजीवनरसे ॥ ९ ॥ सिद्धामृतरसनस्पृष्टामृतसंजीवनरसस्नाता  
वज्रसारा दृढदेहा वैद्युता इव बन्धयोऽशनयः ॥ १० ॥ इदमेव मयकृतं विपरीतं कृष्णेन कृतमुपचय वक्तुमाह ॥ विलोबयेति ।  
विमनस्कमुपायानभिज्ञं ॥ ११ ॥ अयं विष्णुः स्वयं गौरिति योजना । काले मध्यंदिने ॥ १२ ॥ भगवता विमोहिताः पश्यं-  
तोऽप्यसुरा न न्यषेधन् । महायोगी मयः । इदं वक्ष्यमाणं ॥ १३ ॥ तदेवाह ॥ स्मरन्निति । शोकातानसुरान्स्मरन् पूर्वमसुराणां  
जयदायिनीमिदानीं विपरीतां दैवगतिं दैवेन विष्णुना दिष्टं प्रापितं फलं स्वस्य वाऽन्यस्य वेति द्वयोरपि व्यपोहितुं निराकर्तुं  
देवोऽसुरो नरोऽन्यो वा यक्षादिः कश्चन कोऽपि नेश्वरो न समर्थ इति योजना ॥ अत्र तात्पर्यं ॥ विष्णुनेत्यादि ॥ १४ ॥ रस-  
पानानंतरं भगवत्कृतमाह ॥ अथेति । असौ भगवान् रुद्रकृतैर्धमादिभिस्तज्जनितपुण्यैरुपोद्धलिताभिः शक्यत इति शक्तिभिः रथ-  
धनुरादिभूमिमेवोदिभिः शंभोः प्राधानिक युद्धसाधनं व्यधादिति योजना ॥ १५ ॥ प्राधानिकमित्येतद्विष्णोति ॥ रथमिति ।  
यत्तु भगवता क्लृप्तं तेन संनद्धो रथमास्थाय सशरं धनुरादद इति योजना ॥ १६ ॥ भगवत्तेजसा गुप्तस्तात्कालिकभगवदावेश-  
विशेषेण गुप्तः ॥ १७ ॥ विमानशतसंकुले अंतरिक्षे स्थिता इति शेषः ॥ १८ ॥ पुरहा त्रिपुरसंहर्ता । ब्रह्मादिभिः सनका-  
दिभिः । तद्रणसंज्ञानो वा संभवति ब्रह्मणाऽपि समर्थ इति स्तुति संभवात् ॥ १९ ॥ यशो व्यतनोदित्येतदपसंहरति ॥



॥ हरिः ॐ ॥ भगवद्भक्त्या यथावद्विहितवर्णाश्रमाचारचरणेन निर्मलीकृतांतःकरणेन श्रवणादिद्वारा समुत्पन्नापरोक्षज्ञानेन प्रसन्नो हरिः स्वयोग्यां मुक्तिं ददातीत्येतदर्थं ज्ञापयितुमुत्तरेषामध्यायानामारंभः । तत्र वर्णाश्रमधर्मान् श्रोतुकामो युधिष्ठिरो नारदं पृच्छतीत्याह ॥ श्रुत्वेति । महत्तमाग्रण्यो महत्तमानां श्रेष्ठ उरुक्रम आत्मा मनो यस्य तस्योरुक्रमस्वरूपस्य वा । दैत्यपतेः प्रह्लादस्य पत्न्युर्नृसिंहस्य वा साधुसभासु सभाजितं प्रीतिविषयीभूतं सेवितं च । सभाजन प्रीतिसेवनयोरिति धातोः । ईहितं चरितं श्रुत्वा मुदान्वितः स्वयंभुवस्तनयं नारदं भूयः पृच्छेति योजना ॥ १ ॥ वर्णाश्रमे उचितो य आचारः शौचः स्नानादिस्तेन युतमध्ययन-यजनादिरूपं धर्मं श्रोतुमिच्छामि । येनानुष्ठितेन धर्मेण परं विन्दत इति योजना ॥ २ ॥ सुतानां दक्षादीनां सम्मतः ॥ ३ ॥ इतरान्विहाय मामेव कुतः पृच्छसीत्यत आह ॥ नारायणेति । गुढं गौप्यं । तद्विधा उक्तविशेषणविशिष्टाः । यथा विदुस्तथा नापर इति त्वामेव पृच्छामीति भावः ॥ ४ ॥ नमनरूपं मंगलं कृत्वा स्वगुरोर्नरनारायणस्य मुखाच्च्युतं धर्मं वक्ष्यत इति योजना । क्रियार्थोपपदस्य कर्मणि स्थानिन इति सूत्रेण भगवते इत्यादौ चतुर्थः ॥ ५ ॥ स्वगुरुं नारायणं स्तौति ॥ य इति । यच्छब्दस्य तस्मै भगवते इति पूर्वोक्तान्वयः । आत्मनः परात्मनो दाक्षायण्यां दक्षपुत्र्यां मूर्तिनाम्न्यां धर्मतो यमधर्मतः स्वस्तये मंगलाय । बदरिकाश्रमे । अधिशीङ्गस्थासामिति कर्मत्वं नाश्रितं । तप उद्दिश्येति शेषः । मुनीनां तपः शिक्षितुमिति यावत् ॥ ६ ॥ धर्मे प्रमाणमादौ वक्ति ॥ धर्ममूलमिति । धर्मे प्रमाणमूलमित्यर्थः । सर्ववेदमयः सर्ववेदप्रधानः । अनेन भगवदुपदिष्टः सर्वो वेदः प्रमाणमित्युक्तं भवति । तद्विदां भगवद्विदां वेदविदां वा । स्मृतिश्च । च शब्दाच्छीलं चानेन वेदोऽखिलं धर्ममूलं स्मृतिशीलेति तद्विदामिति वचनं सवादयति । प्रमाणमुक्त्वा लक्षणमाह ॥ येन चेति । अनेन भगवत्प्रसादसाधनत्वे सत्यनुष्ठेयत्वं धर्मवामिति लक्षणमुक्तं भवति ॥ ७ ॥ वर्णश्रमाविशेषधर्मान्वक्तृसाधारणानादौ तावदाह ॥ सत्यमित्यादिना । सत्यं यथार्थवचनं । दया भूतदया । तपो विहितोपवासादि । शौचं क्षालनं । तितिक्षा सहनं । इज्या देवपूजा । ब्रह्मचर्यं स्वपत्नीनियमलक्षणं । ब्रह्मचर्यं गृहस्थस्याप्यस्तीति ज्ञेयं । त्यागो निषिद्धस्य स्वाध्यायः शूद्रादेरपि स्वोचितनामंकीर्तनादिः ॥ ८ ॥ समष्टक् सर्वत्र भगवतः साम्यदर्शनं । सेवा महतां । शनैः क्रमेण ग्राम्येहोपरमो दुर्विषयेच्छापारित्यागः । विपर्ययेहेक्षा विपरीतप्रवृत्तिविमर्शनं । मौनं मलापनवर्जनं । आत्मविमर्शनमात्माविचारः

॥ ९ ॥ अन्नाद्यादेरनुयोग्यान्नतृणादेः । भूतेभ्यो मनुष्यपक्षादिभ्यो यथार्हतो यथायोग्यं संविभागो धर्मः । तत्रेति कर्तव्यतामाह ॥  
तेष्विति । तेष्वाम्बुदेवताबुद्धिर्भूतेषु परमात्माधिष्ठानबुद्धिः । तत्रापि तृषु विशेषतः ॥ १० ॥ श्रवणं गुरोः सकाशात् । यथो-  
चितस्य कीर्तनं भागवान्नः । महतां गतेः संगतेः सेवासंपादनं । इज्यावनतिः पूज्येषु नम्रता । दास्यात्समर्पणयोर्भेद उक्त-  
स्तात्पर्ये । अनाद्यनंतकालेष्वित्यादि तंत्रमालायामिति । अनाद्यनंतकालेष्वित्यस्य युक्तौ संसारे चेति विवरणं । एवकारस्यैक  
एवेत्यन्वयः । संप्रीतिसंज्ञानं भक्तिपूर्वकसम्यग्ज्ञानं ॥ ११ ॥ अयं सत्यमित्यादिनोक्तः । भागवतोषसाधनत्वे सत्यनुष्ठेयत्वरूप-  
लक्षणार्जातत्वात् । अहिंसादीनां धर्मत्वे धर्मागत्वमव्यस्तीति ज्ञातव्यं । उक्तरीत्या त्रिंशत्संख्याकभेदयुक्तः । सर्वात्मा सर्वस्वामी  
परमात्मा येनोक्तधर्मेण तुष्यति अयमिति पूर्वेण योजना ॥ १२ ॥ एवं मनुष्यमात्रसाधारणं धर्मानुक्त्वा तत्तद्गर्णाश्रमोचितविशेष-  
धर्मान्वक्तुं त्रैवर्णिकसाधारणलक्षणं तावदाह ॥ सत्कारा इति । वैदिकादयः श्रौतस्मार्ताः । संस्कारा निषेकादयो यदि यस्या-  
विच्छिन्नाः स द्विजः । स्त्रीषु मंत्रोच्चारणाभावेऽपि वैदिकसंस्कारणां तंत्रमात्रसद्भावात्पदानादीनामुपनयनादिस्थानापन्नत्वाच्च  
द्विजत्वं बोध्यं । स द्विज इति लक्षणं । निहितान्यग्निहोत्रसोमादीनि ब्रह्मस्यतिसवनराजसूयादीनि विशेषविहितानीज्याध्ययनदानानि  
द्विजन्मनां धर्माः ॥ १३ ॥ निगमोदिताः क्रियाः । न केवलं द्विजन्मनामपि तु जन्मना कर्मणा चावदातानां शुद्धानामिति पूर्वेण  
योजना । द्विजन्मस्वपि विशेषमाह । विप्रस्याध्ययनादीनि । षडिति यावत् । ततोऽन्यस्य क्षत्रियादेरपि ग्रहः । अपरिग्रह  
इत्युपलक्षणं । अध्यापनायाजने न स्त इति बोध्यं ॥ १४ ॥ वा शब्दोऽवधारणे । अविभ्रादेवजनात् करादिभिः । आदि  
पदाद्वैदेभ्यः प्रसिद्धवित्ताहरणादिकं गृह्यते । वृत्तिजीवनोपायः । प्रजागोप्तुरित्यनेन गुप्तिरसाधारणो धर्म इति सूचित । वार्ता  
कुशीदादिद्विजजीवनोपायो यस्य सा वार्तावृत्तिः । ब्रह्मकुलानुग इत्यनेन विप्रेषु विभ्रासादिकं धर्म इति सूचितं ॥ १५ ॥ द्विज-  
शुश्रूषधर्मः । वृत्तिश्च स्वामिनस्तत्संबन्धिद्रव्यान्नादिना । अध्ययनादीत्यनेन याजनाध्यापनप्रतिग्रहरूपावृत्तिः सूचिता । तथाऽपि  
तदतिरिक्तां वृत्तिं विभज्याह ॥ वार्तेति । वार्ता कुशीदादिरूपा । एषा चापदि । विचित्रांशोऽनं नानाश्रेभ्यो नानाधात्याजर्जनं ।

धान्ययाचनं । शिलोच्छन्नमुल्लुः कणश आदानं कणिशाचर्जनं शिलमित्युक्तेर्भेदो बोध्यः ॥ १६ ॥ उत्तरोत्तरा श्रेयसी विचित्र-  
 शालीनापेक्षया यायावर्यं तदपेक्षया शिलोल्लं श्रेय इति ज्ञेयं । जघन्यो नरः क्षत्रियादिः । अनापद्युत्तमां विप्रादिसंबन्धिद्वत्तिमध्या-  
 पनं यायावर्यादि जीवनोपायं न धजेत् । जघन्यः शूद्रो वर्णहीनो वाज्नापदि विप्रसद्भावे वर्णसद्भावे वा । उत्तमां वृत्तिं तत्त्वज्ञान-  
 लक्षणांमिति टीकांरीत्या वाऽर्थो बोध्यः ॥ १७ ॥ आपदि वृत्तिमाह ॥ राजन्यं विनाऽऽपत्सु सर्वेषां विप्रादीनां  
 सर्वशः सर्वप्रकारेणापि वृत्तिः कर्तव्या । विप्रस्य स्ववृत्त्यसंभवे क्षत्रिया वृत्त्या जीवनं तस्याप्यसंभवे वैश्यवृत्त्यैवमेव क्षत्रियस्य प्राप्तौ  
 ऋते राजन्यमित्यपवादः । एष च सामान्यापत्सु विशेषापत्सु तु विप्रवृत्त्या जीवनं । अत्यापत्सु विप्रक्षत्रशुश्रूषलक्षणशूद्रवृत्त्याऽपि  
 जीवनं ज्ञेयं । वैश्यस्त्वापदि शूद्रवृत्त्यैव जीवेत् । सर्वेषामिति तूत्सर्गः । शूद्रस्तु वैश्यवृत्त्या कारुकवृत्त्या वा जीवेत् । वैश्यवृत्त्या  
 जीवनेऽपि अध्ययनं न कुर्यादित्यादिकं ज्ञेयं । एतत्सर्वमापत्सु । विप्रः क्षात्रं तु विशां वा धर्ममाचरेत् । क्षात्रासिद्धौ न शूद्रस्तु  
 विप्रक्षत्रिययोः क्वचित् । क्षत्रियो ब्राह्मणापत्सु तदापत्सु विनामपि । क्षत्रियो विप्रधर्मोऽपि नैव भैक्ष्यप्रतिग्रही । वैश्य आपत्सु  
 शूद्रं तु धर्ममेकं न चापरं । शूद्र आपत्सु विद्वधर्मो तदापत्सु च कारुकः । शूद्रस्तु वैश्यधर्मोऽपि नैव वेदाक्षरो भवेत् । अनापदि  
 क्षत्रियोऽपि पादशुश्रूषणं विना । शूद्रधर्माश्चरन्विप्रः क्षत्रियेषु न दूष्यति । एषु कर्मसु याश्चा स्यात्स्वामिनाऽपि न याचिता ॥  
 शौद्राण्यपि स्वधर्मत्वे क्षत्रियस्यापदो यदि । आत्मनश्चेद्वलाधिक्यं सा तु बंधादपि प्रभोः । धर्मार्थं सेवतोऽर्थं विप्रधर्मादिकाद्वरः ।  
 प्रशुणा याश्च वृत्तिस्तु विशेषेणापि धर्मभाक् । बाहोर्बलाधिको यस्मात्क्षत्रियो विद्यायाऽधिकः । विप्रौ भागवतावेतौ सेशा लोकास्त-  
 योरिमे । इति गीतातात्पर्योदाहृतव्यासस्मृतितोऽवगंतव्यं । तथा न्यायदीपिकायां । न केवलं क्षत्रियः शूद्रधर्मं चरन् दूष्यतीत्येव  
 किं तर्हीत्यत आह ॥ येष्विति । यदि क्षत्रियस्य स्वधर्मवृत्तावापदो भवति तर्हि तस्य सानुबंधात्स्वामिनो बलाधिक्येऽपि धर्मार्थ-  
 मनभिभूयेषु कर्मसु नियुक्तः स्वामिनाऽपि याच्यः स्यात् । न च स्वयं याचिता । तानि शौद्राण्यपि कर्माणि अर्थाद्यर्थं सेवमानस्य  
 विप्रादिधर्मोपजीवनादपि परो धर्मो भवतीत्यर्थः । तत्र स्वाम्यननुभवादपि स्वाभिना याच्यत्वं विशेषेण धर्मकारणमित्याह ॥  
 प्रमुणेति । विप्रधर्माद्याश्रयेण परोपजीवनाभावाच्छूद्रधर्मं तद्भावात्कथं सानुबंधात्प्रभोर्बलाधिक्यादौ सत्यपि तस्य वरत्वमित्यत

आह ॥ बाह्योरिति । सर्वस्य तदीयत्वान्न परोपजीवनमिति भावः ॥ १८ ॥ विप्रस्यैव जीवोपायपदकमाह ॥ ऋतामृताभ्या-  
मित्यादिना । निषेधमाह ॥ न श्ववृत्त्येति । अर्थाप्रतीतेः ऋतादि पदसप्तकस्यार्थमाह ॥ ऋतमित्यादिना । सत्यामृतमित्येकवद्भावः  
॥ २० जुगुप्सितां निदितां श्ववृत्तिं । विप्रराजन्ययोर्वैशिष्ट्यमाह ॥ सर्वेति । वेदमयो वेदप्रधानः । वेदमूलमिदं ब्राह्मामित्युक्तेः ।  
देवमयो देवप्रधानो विष्णोर्लोकपालानां चात्र सन्निधानात् ॥ २१ ॥ ब्राह्मणादीनां क्रमेण लक्षणाभ्याह ॥ शतमित्यादिना ।  
अच्युतात्मत्वमच्युतमनस्कत्वं ॥ २२ ॥ त्याग औदार्यं । आत्मजयो मनोनिग्रहः । ब्रह्मण्यता ब्रह्मणि साधुता । प्रसादो मुख-  
प्रसादः ॥ २३ ॥ त्रिवर्गैर्मार्थकर्मैः । त्रिवर्गानां ब्रह्मक्षत्रियविशां वा परितोषणं ॥ २४ ॥ अमाययाऽल्लभना ॥ २५ ॥  
स्त्रीसामान्यलक्षणमाह ॥ स्त्रीणामिति । अनुकूलतोपकारित्वं । यत्रानुकूल्यं दंपत्योस्त्रिवर्गस्तत्र वर्धते । स्त्रीभिर्भर्तुर्वचः कार्यं एष  
धर्मः मरिचिय इति वचनात् । तद्व्युष्टु भागिनियादिषु । तद्व्रतधारणं पातिव्रत्यं ब्रह्मण्यं तस्य यद्व्रतं तदेवास्या व्रतमिति वा  
॥ २६ ॥ गृहमंडनवर्तनैर्गृहालंकारकरणैः ॥ २७ ॥ कर्मैर्विषयैः ॥ २८ ॥ अलोलुपा अयोग्याभिलाषराहिताः । अपतितं ब्रह्महत्या-  
दिभी रहितं ॥ २९ ॥ हरिभावेनास्मिन् पत्यौ हरिः संनिहित इति या बुद्धिः सा हरिभावस्तेन ॥ तदुक्तं तात्पर्यं ॥ हरिरस्मि-  
न्नित्यादि । हर्ग्यात्मना हरेर्विशेषसंनिधानवता पत्या सह ॥ ३० ॥ ब्राह्मणस्य तिस्रोऽनुलोमजातयः । क्षत्रियस्य द्वेऽनुलोमजाती ।  
एका प्रतिलोमजातिर्वैश्वस्यैकाऽनुलोमजातिः । द्वे प्रतिलोमजाती । शूद्रस्य तिस्रः प्रतिलोमजातयः । एवं द्वादश जातयः । एवं  
तासां परस्परभिन्नजातिषु चतुर्वर्ण्यां च जाता जातयस्ततो जाता इति बन्धः संकरजातयः । तासां तत्तत्कुलकृता स्वस्य कुला-  
चारेण यत्कर्मणा जीवनं प्राप्तं सैव वृत्तिः । अंत्यजाः शूद्रा ब्राह्मण्यां जाताः । ततो जाता अंतैवसायिनः । पुत्कसमंतंगादयः ।  
एषां वृत्तिस्तत्तत्कुलकृता भवेदित्यन्वयः । ब्राह्मण्यां क्षत्रियाज्जातो वैश्यदैर्देहिकस्तथा । शूद्राज्जातस्तु चंडालः सर्ववर्णविगर्हित  
इति वचनात् ॥ ३१ ॥ एवं वृत्तिषु कृत्वा धर्ममाह ॥ प्राय इति । स्वभावविहितः स्वस्य भावो जातिः । यज्जातीयत्वमिति  
यावत् । तज्जातीयस्य यो वेददृग्भिः स्मृतः स्मृतिरूपग्रथेनोक्तः । सः युगे युगे प्रतियुगं प्रेत्य मृत्वा स्थितस्येह लोके स्थितस्य  
शर्मकृत् सुखकृत् । प्राय इत्यनेन रागादिकलुषितत्वे शर्मकृत्वाभावः सूचितः । अनेन स्मृतिषु तत्तज्जातीयधर्माणां विस्तृत-

त्वादिहानुक्तिरिति स्मृतिं ॥ ३२ ॥ स्वस्वजातिविहितधमोनुष्ठानेन न कवल स्वगः । कतु माक्षाऽप्याशयनाह ॥ वृत्त्यात । स्वभावकृतया स्वस्वजातिप्रयुक्तया वृत्त्या धर्मानुष्ठानेन स्वकर्मणि वर्तमानः । स्वभावजं भाव इच्छा तज्जं कर्म काम्यं हित्वा शनैर्निर्गुणतां मोक्षमियात् । अनेन सर्वजातिविहितं कर्म अकामेनानुष्ठीयमानं मोक्षसाधनमित्युक्तं भवति ॥ ३३ ॥ अकाम्यं कर्म मोक्षहेतुरित्युक्तं । काम्यं न तद्धेतुरिति सदृष्टांतमाह ॥ उच्यमानमिति । पुनः पुनरुच्यमानं क्षेत्रं निर्वीर्यं सत् । स्त्र्यै बहुधान्यलाभाय न कल्यते । प्रत्युत बीजमपि नश्यति । तथा काम्यमपि पुनः पुनः कामायानुष्ठीयमानं निर्वीर्यं सत्कामान्न ददाति । स्वयं च व्यर्थं भवतीति भावः ॥ ३४ ॥ यथोच्यमानं क्षेत्रवत्कामाशयं चित्तं कामानामतिसेवया विरज्येत । अंतर्णीतं णिच् । विरक्तं कुर्यात् । निर्वीर्यत्वादिप्राप्तेः । स्वतस्तु न विरक्तं भवति । किंतु कामबिंदुभिरभिवर्धमेव । आज्यबिंदुभिरभिवर्धते ॥ ३५ ॥ वर्णाश्रमादिलक्षणोन्नत्या भवद्भवहारादिलक्षणं प्रयोजनं चाह ॥ यस्येति । प्रोक्तं श्रुत्यादिषु । अन्यत्राप्यदृष्टपूर्वेऽपि वस्तुनि यदि व्यंजकं लक्षणं दृश्येत तत्तदस्तु तेनैव लक्षणेनेहशवर्णोऽयमीदृशाश्रमोऽयमिति निर्दिशेत् । व्यवहरेदिति योजना ॥ ३६ ॥ इति श्रीभागवतटिप्पण्यां द्वादशोऽध्यायः ॥ ७—१२ ॥ ॥

॥ हरिः ॐ ॥ वर्णधर्मानुक्त्वाऽऽश्रमधर्मान्विवक्षुराश्रमत्रयधर्मास्तावदाह ॥ ब्रह्मचारीत्यादिना । दांतो निगृहीतैर्द्रियः । गुरोर्हितमाचरन् । मनोवाक्कायकर्मभिरिति शेषः । दासवर्नीचो भृत्यवद्दर्भदासवद्वा नीचः । मुदहं सौहृदं स्नेहो यस्य सः ॥ १ ॥ गुरूपदेशकं । अग्निमत्रिकार्यार्थमर्कं प्रातः सायं वरुणं चेति ग्राहं । सुरोत्तमान् प्राच्यादिदिक्स्थितदेवान् । संध्ये सध्यादेवते । ब्रह्म गायत्रीं जपन् ॥ २ ॥ आहूतो गुरुणा । चरणौ । गुरोरिति शेषः ॥ ३ ॥ वासमुपरिवस्त्रं । यथोदितं शास्त्रोक्तं ॥ ४ ॥ नो चेदपराधादिनाऽनुज्ञातो नो चेत् । कचित्सायमाशे प्रातराशे वा ॥ ५ ॥ यावदर्थं यावत्स्वप्रयोजनं गुरुप्रयोजनं वा । यावत्तावदेवेत्यर्थः । स्त्रीनिर्जितेषु स्त्रीवशेषु ॥ ६ ॥ प्रमदागार्थां वनितागीतां । बृहद्व्रत इद्रियनिग्रहवतः । अगृहस्थ इत्यनेनाश्रमत्रयस्याप्यर्थं निषेधः ॥ ७ ॥ विशेषतो निषेधमाह ॥ केशेति । स्नपनं स्नानकरणं ॥ ८ ॥ कुत इत्युक्ते मनोद्वेषणस्यानिवार्यत्वं रूपकेणाह ॥ नन्विति । कैमुत्यसिद्धयर्थं निषेधांतरमाह ॥ सुतामपीति । एतच्च गृहस्थविषयमितरस्याप्रसक्तेः । अन्यदा व्यवहारयोग्य-

समये ॥ ९ ॥ ननु बंधनिवृत्त्यर्थं किल निवृत्तधर्मानुष्ठानं । ज्ञानानंदादिस्वरूपस्य जीवस्य तद्विपरीतदुःखादिलक्षणो बंध एव कुतः । न च स्वातंत्र्यादि भ्रमाद्वंध इति वाच्यं । तस्यापि स्वत एव विरामसंभवादित्यत आह ॥ कल्पयेदिति । आभास्यत इत्याभास-  
मिदं शरीरादिकं यावदीश्वर आत्मनः स्वस्य कल्पयेत्संपादयेत्तावदेतं स्वातंत्र्यभ्रमादिकं न विरमेन्न निरस्येत्ततो मिथ्याज्ञानादस्य  
ज्ञानानंदादिस्वरूपस्य जीवस्य विपर्ययो दुःखादिलक्षणो बंधोऽनुवर्तते इति योजना । तथा च भगवदिच्छयैव प्राप्तमिथ्याज्ञाना-  
दिनिबंधनसत्यबंधानिवृत्तेस्तत्पसादसाध्यत्वात्तत्पसादाय धर्मोऽनुष्ठेय इति भावः । अत्र द्वैत पदं मिथ्याज्ञानपरं । हि शब्दो विरुद्ध-  
वाची भावप्रधानश्च । तथा च द्वित्वेन विरुद्धत्वेन इतं युक्तं दीतं । प्रज्ञादित्वात्स्वार्थे णिच् । तदेव द्वैतं विरोधश्चाविद्यमानाकारावगा-  
हित्वेन । एवं सम्यग्ज्ञानमद्वैतमित्येकत्ववेदनमिति चोच्यते । एकत्वेनाविरुद्धत्वेन युक्तं वेदनेमेकत्ववेदनमिति मध्यमपदलोपीस-  
मासांत । तथा च द्वैत पदस्योक्तार्थमाभिमेत्य तात्पर्यं प्रवृत्तं । बहुत्वेनैव वस्तूनामित्यादि । वस्तूनां वस्तुतो बहूनामिति शेषः ।  
एवमेकस्यैकत्वेनेत्यपि ध्येयं । तथा च यद्वस्तुतो बहूनां वस्तूनां बहुत्वेनैवैकस्यैकत्वेनैव यथार्थज्ञानं तदैवाद्वैतज्ञानमुच्यते । अद्वैतं च  
तत्त्वानमिति विग्रहः । तदन्यथा बहूनामेकत्वेनैकस्य वा बहुत्वेन ज्ञानं तत् द्वैतज्ञानमुच्यते । यथा ज्ञानं येन प्रकारेण तथा तत्प्रकार-  
वद्वस्तु । यथा यत्प्रकारवद्वस्तु । तथा तत्प्रकारावगाहिनी मतिः । भेदो विरोधः । ततो विरोधाभावादिकत्ववेदनमित्युच्यत  
इत्यर्थः ॥ १० ॥ ब्रह्मचारिण उक्तधर्मं गृहस्थादिष्वितिदिशति ॥ एतदिति । एतदुक्तं यथासंभवं गृहस्थस्येति । तेन भिक्षाचरणा-  
प्रिकार्यादिरभावः । तथा च ब्रह्मचारिणो विशिष्यधर्मोक्तिर्युक्ता । अन्यच्चान्यदपि यज्ञप्रजनानातिथिभोजनादि । अनेन गृहस्थस्यापि  
विशिष्यधर्मोक्तिर्युक्तेति । यत्तेरपीत्यत्रापि यथासंभवं बोध्यं । अप्रिकार्यादिरभावात् । अन्यदपीत्यनुवर्तनीयं । प्रणवजपलय-  
न्यासादेर्विधमानत्वात् । गृहस्थस्य गुरुकुलवृत्तिर्विकल्पितेत्याह ॥ गुरुवृत्तिरिति । ऋतुगामिन इत्यनेन तदनापिद्धमिति सूचितं  
॥ ११ ॥ विकल्पश्च व्यवस्थित इत्याह ॥ अजनेति । ये गुरुकुले धृतव्रता ब्रह्मचारिवत्संकल्पितव्रतास्तदाऽजनादीस्त्यजेयुः ॥



यथाबुद्धिबलं । अबुद्ध्य विचार्ये ॥ १३ ॥ गुरोः काममपक्षत वर दाक्षणा दातु यदाश्वरस्ताह दत्त्वा गृहस्थाश्रम । वन वान-  
 प्रस्थाश्रमं वा प्रविशेत् । मद्रजेद्वा । नैष्ठिकः स्यात्तत्रैव गुरुकुल एव वासयेदिति योजना । नैष्ठिको ब्रह्मचारी तु वसेदाचार्यसं-  
 निधौ । तद्भावेऽस्य तनये पुत्र्यां वैश्वानरेऽपि चेति वचनात् । नैष्ठिकादन्यस्य तु दूरस्थस्य गुरुकुलादन्यत्रस्थस्य गृहाश्रमादि-  
 ज्ञेयं ॥ तदुक्तं तात्पर्ये ॥ गुरोराज्ञेत्यादि ॥ १४ ॥ गुर्वग्न्यर्कसुरोत्तमानुपासीदित्यादौ गुर्वाद्युपासनमुक्तं । तदुर्वादावधोक्षसं-  
 निधानदर्शनपूर्वमेवेत्याह ॥ अघ्राविति । अप्राविष्टं सर्वगतं भूतैः प्रभूतैः स्वधामभिः स्वसामर्थ्यैः । प्राविष्टवत् । नित्यवच्छ्रवण-  
 मित्यादौ इव स्वार्थे वतिः । "प्राविष्टमनुरूपवंतं तत्तद्धृदयांतर्गतं रूपवंतमधोक्षं पश्येदिति योजना । अप्राविष्टादि पदार्थस्तु अप्राविष्ट-  
 इत्यादि तात्पर्ये द्रष्टव्यः ॥ १५ ॥ उक्तधर्मवतां फलमाह ॥ एवमिति । परं विज्ञानमपरोक्षज्ञानं विंदति । अनंतरं परं ब्रह्माधि-  
 गच्छतीति योजना । वानप्रस्थधर्मानाह ॥ वानप्रस्थेति । ऋषिलोकं सप्तर्षिलोकं ॥ १७ ॥ कृष्टपच्यं कर्षणादिना भूम्यादौ  
 जायमानं धान्यादिकं । अकृष्टमप्यकालतो जायमानं । अग्निपक्वं वा नाग्नीयादिति योजना । आमं वाऽर्कपक्कमुत वाऽऽहरोदिति  
 योजना ॥ १८ ॥ वन्यैरारण्यकैर्देवव्रीह्यादिभिः । तदलाभेऽन्येन वा येन केनचिद्व्येन कालचोदितान् दर्शपूर्णमासादिकाले  
 निहितांश्चरुपुरोडाशादीन्निर्वपेत् । पुराणं जीर्णं तु परित्यजेदिति योजना ॥ १९ ॥ अग्न्यर्थमेवाग्निरक्षणार्थमेवोदजं पर्णशालामाद्रिकंदरं  
 वाऽऽश्रयेत् । स्वयं तु हिमादींस्तत्सहनवान् भवेदिति योजना ॥ २० ॥ केशान् शिरसि विद्यमानान् रोमाणि कक्षोपस्थादौ विद्यमानान्न-  
 खान् भ्रूणानि मुखे विद्यमानानि । एतद्रूपाणि मलानि देहसंपृक्तमृदं वा । एवं कर्मडल्वादीनि वल्कलानि परिधानयोग्यानि वृक्षत्वग्रूपाणि ।  
 अग्निपरिच्छदान् दर्भान् दधत् ॥ २१ ॥ मुनिर्वनस्थो बुद्धिः कष्टतो यथा न विपद्येत् । तथा द्वादशाब्दानष्टौ चतुरो वा द्वावेकं वा वने चरोदिति  
 श्लोकद्वययोजनां ॥ २२ ॥ उक्तो वनस्थो यदा व्याधिभिर्जरया वा स्वक्रियायामग्निहोत्रेष्ट्यादि क्रियायामान्वीक्षिक्यां ब्रह्मापरो-  
 क्षहेतुभूतायां विद्याया ब्रह्मविद्यायां तदुपदेशेऽकल्पोऽसमर्थस्तदा प्राणांस्त्यक्तुमनशनादिकं कुर्यात् ॥ २३ ॥ अग्नीनाहवनीयादीन्  
 आत्मनि देहे आरोप्याहं ममात्मतामहं स्वतंत्रो ममेदं शरीरादिकमित्यहंकारमभकारौ संन्यस्य संन्यज्य संघातं कार्यं । यथार्हते  
 यथायोग्यं कारणेषु सम्यक् न्यसेत् । तत्र लीनं चिंतयेत् । यद्यपि योगिमृतकाले लयो नास्ति तथाऽपि तदज्ञानमेव विलापनं ॥

तदुक्तं तात्पर्ये ॥ यदज्ञानमित्यादि ॥ २४ ॥ तदेव विवृणोति ॥ ख इति । खानि मुखनासिकाश्रोत्रोदरविवराणि । आत्मवान्  
जितमनस्कः । शेषमुक्तादन्यत्कठिणभागशरीरं यथोद्भवं कार्यकारणभावमनुमुह्यत । अनेनान्येषामपि पंचभूतकार्याणां लाघवादीना-  
माकाशादिषु लयसंग्रहो वचनांतरानुसारात्सूचितः । वचनंतु आकाशाह्लाधवं सौक्ष्मं शब्दं श्रोत्रं तथा बलं । वायोस्तु मेरणा  
चेष्टा व्यूहनं सौक्ष्म्यमेव च । अग्रेस्तु दर्शनं शक्तिरौण्यं रूपप्रकाशकं । रसेभ्यो रसनं शैत्यं स्नेहहेदनमादवं । भूमेर्गन्धस्तथा  
घ्राणं गौरवं मूर्तिरेव चेति धीकायामुदाहृतं ॥ २५ ॥ देहभागानां पंचभूतकार्याणां तत्तल्लयमुक्त्वा कर्मेन्द्रियाणां सव्यापाराणाम-  
भिमानिदेवतासु अधीनत्वरूपलयाचिंतनमाह ॥ वाचमिति । सवक्तव्यमिति क्रियाविशेषणं । वाचं वक्तव्यं स्वाहितं यथास्थानं ।  
अधिष्ठातृतया स्वस्थितिमनुमुह्यताग्नौ विनिर्दिशेत् । तदधीनत्वरूपलयं चिंतयेदिति योजना । एवमुत्तरत्रापि दक्षापेक्षयेंद्रस्य  
मुख्याभिमानित्वादिद्रे शिल्पं करावपीत्युक्तं । विष्णौ दक्षिणपादाभिमानिनि जयंते एकं । वामपादाभिमानिशभावित्यपि द्वयं ।  
प्रजापतौ दक्षे तत्समे मनौ चेति ग्राह्य । तेन न प्रसिद्धिविरोधः ॥ २६ ॥ मित्रे तन्नामके सूर्ये । मृत्याविति पाठे मृत्यु पदेन  
मित्र एवान्यो वा कश्चनदेव इति ज्ञातव्यं । ज्ञानेन्द्रियाणां यथास्थानं देवतासु लयमाह ॥ दिक्ष्विति । सनादेन श्रोतव्येन ।  
अध्यात्मनिप्राणे । तस्यैव त्वगाभिमानितयाऽऽत्म शब्दवाच्यसर्वदेहव्यापित्वात् ॥ २७ ॥ ज्योतिषि सूर्येऽभिनिवेशयोदित्येतत्पूर्वत्राप्य-  
न्वेति । जिह्वां रसनीयेन सहेति शेषः । अस्सु वरुणे । प्रैर्यैर्तव्यैः क्षितावश्विनोर्मुख्याभिमानित्वेऽपि धराया अमुख्याभिमा-  
नित्वमस्तीत्यवमुक्तिः । मनो बुद्धिरहंकारश्चित्तं चेतनेति पंचविधमनसोऽभिमानिदेवतासु लयमाह ॥ मन इति । परे कवाविति  
पर शब्देन विशेषणाद्बृहस्पतिरेव ग्राह्यः ॥ तदुक्तं तात्पर्ये ॥ पर इत्यादि ॥ २८ ॥ अध्यात्मनाऽहंकारात्मकवृत्तियुक्तेन मनसा  
सह कर्माणि रुद्रे । कर्मणामहंकारसंबन्धमुपपादयति ॥ यदिति । अहं करिष्यामीत्याभिमानेन कृतत्वात्क्रियाणामहं संमतत्वं ।  
सत्त्वेन साधुपुण्येन सह चित्तं क्षेत्रज्ञे परमात्मनि । यद्यपि चित्तस्य स्वाभिमानिनि हिरण्यगर्भे लयः । तथाऽपि तद्वारा परमा  
त्मासीति ज्ञातव्यं ॥ ज्ञातव्यं ज्ञानार्थं ॥ चित्तजिज्ञासि । क्षेत्रज्ञिन् क्षेत्रज्ञादिज्ञं त्रैकाग्रिज्ञं तत्प्राप्त्यर्थं गणैः सह

॥ ३० ॥ अक्षरतयाऽक्षरलक्षणलयरहिततया ! आत्मानं परमात्मान । जडस्यातलयाब्जन्मात्रमवशाषत ज्ञात्वाऽद्वया भगवताऽन्य-  
त्स्मृतिवर्जितः । दग्धयोर्निरिव दग्धारणिरनल इव कृत्यांतराभावाद्विरमेत् । उपरतो भवेदिति योजना ॥ अत्रात्मादि पदानां  
परमात्माद्याधारत्वे तात्पर्यं ॥ आत्मानमित्यादि ॥ ३१ ॥ इति श्रीभागवतटिप्पण्यां त्रयोदशोऽध्यायः ॥ ७—१३ ॥

॥ हरिः ॐ ॥ क्रमात्प्राप्तं यातिधर्मं निरूपयति अस्मिन्नध्याये ॥ कल्प इति । यदा कल्पः स्वक्रियायां व्याधिभिरित्यत्र  
कल्पस्यात्मारोपणेनानशनादिना विराम उक्तः । इदानीं कल्पस्तु वनस्थो विरक्तश्चेत्परिव्रजोदिति संन्यासं विधत्ते । वस्तुतो वैराग्यमात्रं  
सर्वाश्रमिणोऽपि संन्यासे निमित्तं । यदहरेव विरजेत्तदहरेव प्रव्रजोदिति श्रुतेः । एवमुक्तलयमनुसंधाय देहातिरिक्तं सर्वं परित्यज्य देह-  
मात्रावशेषितो ग्रामैकरात्रविधिना निरपेक्षो वित्ताद्यनपेक्षो महीं चरोदिति योजना । कल्प इत्युक्त्या महीचरणासमर्थश्चेत्क्षेत्रादौ व्याख्या-  
नादिना वसेदित्यपि ग्राह्यं ॥ १ ॥ यदीत्यनेन वस्तुतो दिग्वासस्त्वमेवेति ध्वनितं । यदि वासो बिभृयाद्गुह्यं गूहनार्थं लोकप्रार्थनया  
वा वासो धर्तुमिच्छेत्कौपीनाच्छादनं । परं वासो बिभृयादिति योजना । कौपीनं चाच्छादनं च तयोः समाहारः कौपीना-  
च्छादनं । सर्वोऽपिद्वौ विभाषयैकवद्भवतीत्युक्तेः । न तु कौपीनरूपाच्छादनं । क्लृपपतनमर्हतीत्यर्थे कुप शब्दात् खय् प्रत्यये नरकव-  
तनसाधनं । पापं कौपीनं । तत्साधनत्वाल्लिङ्गमपि कौपीनं तदाच्छादनत्वाद्ब्रह्ममपि निरूढलक्षणयोच्यते । तथैव वैयाकरणेषु निरुक्तेः ।  
सत्कौपीनः पीनकृष्णाजिनश्रीरित्यादि प्रयोगाच्च । तथा च कौपीन पदेनैवाच्छादनलाभे तदन्यनितंवाच्छादनमेवाच्छादन पदेनैव ग्राह्यं ।  
अत एव मध्वविजये ॥ शुभशुद्धनितंबविबरान्नवकौशेयविशेषबाहवस्त्रं । ननु कुक्षिगलालिकेषु रेखात्रितयेन प्रकटेन शोभमानमिति ॥  
कौपीनातिरिक्तं नितंबाच्छादनमुक्तं । परमुत्तमं । शीतातपादि निवारणदक्षमन्यदाच्छादनं । यथोक्तं मध्वविजये ॥ मृदुसूक्ष्मधनारु-  
णाविकाच्छः प्रकटप्रावरणेन भासमानं । अतिनूतनतिग्मभानुभासां निकरेणैव सुवर्णसानुमंतमिति ॥ न च शीतातपनिवारणार्थ-  
मेकमाच्छादनं यतेः कौपीनात्परमित्याहुः । एकेनान्यद्विना वपुरिति वचनाविरोधः । तत्रैक शब्दस्य शीतातपादिनिवारणदक्षत्व-  
रूपमुल्लेख्यत्वपरत्वात् । अन्यथैकत्वपरत्वे कौपीनेन द्वित्वप्राप्त्या विरोधात् । नितंबाच्छादनप्रापकमध्वविजयविरोधाच्च । न चेद-  
मेव शीतातपनिवारार्थं नितंबाच्छादनमपीति वाच्यं । बहिर्वाससो नाभेरधो निषिद्धत्वात् । मध्वविजये नितंबाच्छादनस्य कौशेय-

भा० टि०  
॥ ४४ ॥

त्वस्य वातातपनिवारार्थस्याविकत्वस्योक्तेश्च । किंचैकत्वसंख्यार्थकत्वे करवत्त्वमपि न स्यात् । तथा च मध्वविजयविरोधः । करगणटणिडार्थमतिक्रुदिति तत्रोक्तेः । तस्मादेवमेव ज्ञेयं । त्यक्तमप्यु त्यक्तं वासो न पुनर्बिभृयात् । देहमात्रावशेषित इत्यस्यापवादोऽन्तरमाह ॥ लिंगदंडाभ्यामिति । लिंगं कर्मदंडादिकं । अत्र द्विवचनेन दंड एक इति सूचितं । न तु त्रिदंड इति । त्रिदंडधारिणं भिक्षुं द्विजं चापि त्रिशूलिनं । गार्दभं यानमारोप्य स्तराष्ट्राद्विप्रवासयोदित्यापि बहुवचनविरोधात् । न च चतुर्धा भिक्षवो विप्राः सर्वे चैव त्रिदंडिन इत्यादि त्रिदंडविधिविरोध इति वाच्य । तस्य दंडो वाग्देहेतुसामिति वक्ष्यमाणरीत्या दंडत्रयदंडनविधिरत्वात् । तथा च लिंगदंडाभ्यामन्यदनापि न विभृयादिति योजना ॥ २ ॥ एक एव पत्न्यादिरहित एव । तेन शिष्यपरिकृतत्वेऽपि न दोषः । आत्मारामः परमात्मालोचनलब्धसुखवान् । अनपश्रयो ग्रामाद्यावासरहितः । यथाऽऽह याज्ञवल्क्यः ॥ एकारामः परिब्रज्य भैक्षार्थं ग्राममाश्रयेत् । अप्रमत्तश्चरैर्भक्षं सायान्हे उपलक्षित इति ॥ सर्वभूतेषु सुहृद्धितो नारायण एव मुख्याश्रय इति ज्ञानवान् ॥ ३ ॥ नारायणपरायणत्वं विशदयति ॥ पश्येदिति ॥ अद्वये सदृशरहिते । सदसतो मूर्त्तामूर्त्तजगतः । परे उत्कृष्टे । उत्कृष्टार्थकत्वादेव न सर्वनामसंज्ञा । आत्मनि परमात्मन्यथोक्तविशेषणयोगात् । अत एव परमात्मनीति तात्पर्यं । अदो विश्वं प्रामाणिकं सर्वज्ञात् । सदसन्मये मूर्त्तामूर्त्तात्मके सर्वत्र जगति परं सर्वोत्कृष्टं ब्रह्म गुणपूर्णमात्मानं परमात्मानं पश्येदिति योजना ॥ ४ ॥ सुप्तप्रबोधयोः संधौ शयनोत्थानयोः संधौ । आत्मव्यात्मज्ञानी । आत्मनः स्वस्य गतिं सत आगम्य न विदुः । सत आगच्छाम इति सति संपद्य न विदुः सति संपत्स्याम इत्युक्तप्रकारेण पश्यन् बंधं मोक्षं च वस्तुनः । स्वतंत्रवस्तुनो भगवतः सकाशात्स्थितं मायामात्रं भगवदिच्छया निर्मितं त्रातं च पश्यन् नाभिनंदेदिति योजना ॥ ५ ॥ ध्रुवमवश्यं भाविनं मृत्युं नाभिनंदेत् । नाकांक्षितं । नाय-ध्रुवं स्वजीवितमाभिनंदेत् । अन्यतरकांक्षावान्न स्यादिति यावत् । परं परंतु । भूतानां प्रभवाप्ययहेतुभूतकालाख्यं परमात्मानं प्रतीक्षेतेति योजना ॥ ६ ॥ असंच्छास्त्रेष्वद्वैतादि शास्त्रेषु । ककोकादि शास्त्रेषु वा । न सज्जेतं । जीविकां वेतनादिलक्षणां याजनादि-लक्षणां वा नोपजीजेत् ।

जीवनोपायं न कुर्यात् । नारंभान् आरब्धुमयोग्यान्कषेणादीन् ॥ ८ ॥ नारंभान्नारभेदिति द्रव्याजेनसाधनकषेणादेर्निषेधे कथमन्न-  
 दानादिधर्मः स्यादित्यत आह ॥ न यतेरिति । शांतस्य समे ब्रह्मणि चित्तवतो महात्मनो यतेराश्रमः प्रायोऽन्नदानादिधर्महेतुर्न  
 स्यात् । पूजनेन स्वरिवाराणां मिष्टमन्नं दीयते चेत्तदा बहुजनान्नदानलाभो भवतीति प्राय इत्युक्तं । यद्यनायासेन भरणं तदा  
 विभृयात् । नो चेत्त्यजेत् । यदाह याज्ञवल्क्यः ॥ नाश्रमः कारणं धर्मे क्रियमाणे भवेद्धि यः । अतो यदात्मनः पथ्यं परस्य न  
 तदाचरेदिति ॥ अनायासेन क्रियमाणश्चेद्भवेत् । आत्मनः पथ्यमाचरेत् न परस्यैव पथ्यमित्यन्वयः ॥ ९ ॥ अपरोक्षज्ञानिनः  
 संन्यासिनः मृष्टिप्रकारमाह ॥ अव्यक्तं बाह्यलिंगं यस्य सः । व्यक्तोऽपरोक्षीकृतार्थो भगवान्यस्य मनीषी मननशीलः ।  
 कविर्यथोचितसर्वज्ञवान् संन्यासी अदृश्यो भवेत् । दृश्यश्चेदपि लौकिकव्यवहर्तुणामुन्मत्तवत्स्वीणां बालवत् । शतगोष्ठीवत्तृणां  
 मूकवदात्मानं दर्शयेत् ॥ १० ॥ एतादृशाचारे इतिहासमाह ॥ अत्रेति । चिरपूर्वत्वदर्शनाय पुरातनमिति । आजगरस्याजगरवृत्ति-  
 माश्रयतः ॥ ११ ॥ कावेर्यो कावेर्युत्पत्तिस्थाने । सैहस्य गिरेः सानुशृंगसमीपे । तन्दूशैः शरीरभागे रजश्वलै रजः कुठितै-  
 र्निगूढममलं तेजो यस्य ॥ १२ ॥ लोकस्य जनस्य तत्त्वजिज्ञासया ॥ १३ ॥ कथं भूतं तमित्यत आह ॥ कर्मणेति । जनो मुनिं  
 कर्मणा संध्यावंदनादिना । आकृतिभिराकारविशेषैर्वाचाव्यवहारेण वर्णाश्रमादिज्ञापकैर्लिंगैः सोऽस्माविति वा नेति वा नाविदत्त-  
 मिति योजना ॥ १४ ॥ एतादृशमपि पूज्य इति ज्ञात्वाऽपृच्छदित्याह ॥ तमिति । विधिवदभ्यर्च्यार्घ्यपाद्याद्युपचारं कृत्वा । विवक्षुः  
 संवादं कर्तुमिच्छुः ॥ १५ ॥ प्रश्नप्रकारमाह सार्धश्लोकेन ॥ बिभर्षीति । सोद्यमो विचारजनोपायवान् । उद्यमादीनां कार्यकारण-  
 भावमाह ॥ वित्तमिति ॥ १६ ॥ शयानत्वं निरुद्यमादीनां प्रयोज्यप्रयोजकभावमुक्त्वा पीवानत्व कथमित्याह ॥ न त इति ।  
 पीवा यतः कारणात्चेद्वेतुं क्षमं चेद्दद ॥ १७ ॥ पीनत्वातिरिक्तं भोगकार्यं चाह ॥ कविरिति । अन्नमयं हि सौम्यमन आपोमयः  
 प्राण इत्यादि श्रुतेः । मन आदि करणपाटवस्य भोगसाध्यत्वाद्भोगाभावेऽपि पाटवमस्ति तत्र कारणं किमित्याशयः । कविरिति  
 मनः पाटवं । कल्प इति देहपाटवं । अतिनिपुणहगिति नेत्रपाटवं । चित्रप्रियकथ इति वाक्पाटवं । सम इत्यनेन साम्यं च ज्ञानि-  
 मं० १२

भा० टि०  
॥ ४५ ॥

लक्षणं सूचितं । तस्योपपादनं कुर्वतो लोकस्य यत्कर्म तन्न द्वेक्षि न नौषि वेति ॥ १८ ॥ नारायणपादारविंद्यानलक्षणमकरंद-  
पानेन पीनमित्याशयेन वक्तीत्याह ॥ नारद इति । तद्वागमृतयंत्रितः प्रह्लादप्रश्नवचनरूपाष्टुतेन प्रेरितः ॥ १९ ॥ भगवत्पादार-  
विंद्यानानंद एव पीनताकारीति भवानपि महाज्ञानित्वाद्देवत्याह ॥ वेदेति । अध्यात्मचक्षुषाऽध्यात्मज्ञानेन नृणामीहोपरमयोः  
प्रवृत्तिनिवृत्तिलक्षणयोर्मार्गयोः पदं निश्चितं विषयं स्थानं वेद ॥ २० ॥ इदमित्युक्तमेवाह ॥ यस्येति । धर्वातमज्ञानं । अन्यत्रांध-  
कारं ॥ २१ ॥ अथाऽपि तवज्ञाने सत्यपि प्रश्नान् ब्रूमेह प्रतिवचमः । तत्र निमित्तमाह ॥ सभाषणीय इति । संभाषणस्यापि  
प्रयोजनमात्मनः शुद्धिमिति ॥ २२ ॥ स्वस्य पूर्ववृत्तमाह ॥ तृष्णयेति । भवं वहति प्रवहतीति भववाहिनी । ग्राम्यकामैशुक्तिसा-  
धनेतरविषयकामैरपूर्यया तृष्णया प्रयोजककर्त्र्या कर्माणि कार्यमाणोऽहं नानायोगिनिषु योजित इति योजना ॥ २३ ॥ यदृच्छया  
दैवेच्छयेमं लोकं ब्राह्मणमानुषदेहं स्वर्गपवर्गयोस्तिरश्चां तिर्यग्योनीनामस्य च मनुष्यशरीरांतरस्य द्वारं कारणभूतं कर्मभिर्भ्रमन् अधुना  
प्रापित इति योजना ॥ २४ ॥ अत्राऽपि मनुष्यलोकेऽपि दंपतीनां दंपती च दपती चेत्येकशेषः । बहूनां गृहस्थाश्रमिणां  
सुखायान्यस्य दुःखस्यापनुत्तये कर्मकुर्वतां विपर्ययं सुखाप्राप्तिं दुःखप्राप्तिं च दृष्ट्वा गृहस्थाश्रमान्निवृत्तः ॥ २५ ॥ प्रायेण विपर्य-  
यदर्शनेऽपि कदाचिद्विषयिकसुखस्यापि संभवादृहाश्रमान्निवृत्तौ तदलाभात्कुतो निवृत्त इत्याशंकायामाह ॥ सुखमिति । अस्यात्मनः  
सुखं रूपं स्वरूपमेव । बलमानंदेति श्रुतेः । न त्वांगतुलं सुखमुत्पाद्यं तच्च सर्वहोपरते सर्वकाम्यकामनाराहित्यात् । तथा सर्वेह सर्व-  
चेष्टके उप अधिके भगवति रतेर्भक्तेर्यद्यस्मादभिव्यज्यते हि तस्मान्मनःसंस्पर्शजान्मनोऽधिष्ठितेन्द्रियाणां विषयसंस्पर्शज्जातान्त एव  
नश्वरान् दुःखसमिश्राश्च शस्तान् प्रशस्ततया प्रतीतान् । भोगान्वनितादिभोगान् दृष्ट्वा विमृश्य गृहस्थाश्रमं न संविशेत् । न प्रवि-  
शेदिति योजना । भगवद्भक्त्यादिनित्यस्वरूपसुखव्यक्तौ सत्यां कादाचित्कदुःखसमिश्रसुखभोगार्थं गृहाश्रमो न संवेशनीय  
इति भावः । एतच्च स्वरूपतः संन्यासिमनुष्योत्तमादिविषयं ज्ञेयं ॥ २६ ॥ तर्हि लोकः कतः प्रवर्तते इत्यत आह ॥ इतीति । इत्ये-

॥



मानं दृष्टान्तप्रदर्शनेन निंदति ॥ जलमिति । तदुद्भवैः शैवलादिभिः छन्नं जलं स्वसमीपस्थितमज्ञो हित्वा जलकाम्यया मृगतृष्णां  
 जलभ्रान्तिविषयीभूतां । मरुमरीचिकामपाधावेद्यथा तथाऽज्ञः स्वतः । ल्यब्लोपनिमित्ता पंचमी । स्वरूपमुखं विहायान्यत्र विषयेष्वर्थ-  
 दृक् पुरुषार्थदृग्गुणाधावेदिति योजना ॥ २८ ॥ क्रियायामीषत्स्वातंत्र्येऽपि फले न सर्वथाऽस्तीति क्रियाणां वैफल्यमाह ॥  
 देहादिभिरिति । दैवतत्रैवैवाधनैर्देहादिभिरात्मनः सुखं दुःखाप्ययं वेहतोऽनीशस्य फलेऽस्वतंत्रस्य जीवस्य कृताः क्रियाः । मोघाः  
 कृता भवन्तीति योजना । वैफल्याच्च वैषयिकमुखाय क्रिया न कर्तव्येति भावः ॥ २९ ॥ आदावंते च दुःखोपबद्धत्वाद्वर्तमानदुः-  
 खविमुक्तिरहितत्वाच्चार्थानां कामानां च न पुरुषार्थत्वमित्याह ॥ आध्यात्मिकादिभिरिति । मन आदीर्द्रियदेहादिजन्यदुःखैराध्यात्मिकै-  
 रनूपदेशादिजन्यैराधिभौतिकैर्वर्षातपादिजन्यैराधिदैविकैश्चाविमुक्तस्य मर्त्यस्य मृतिभयजन्यदुःखवतः कृच्छ्रोपनतैर्बह्वहायासागतैरर्थैः  
 कामैश्च किं क्रियेत कार्यं किमिति योजना । बहुदुःखकवलितत्वान्नार्थानां प्रयोजनत्वमिति भावः ॥ ३० ॥ अर्थकामाद्युत्पत्त्य-  
 नन्तरं सुखमेव दुःखं नास्तीत्यतस्तदाऽपि क्लेशोऽनुभवसीत्यत आह ॥ पश्यामीति । अत्र धनिनां चतुर्भिर्विषयैः क्लेश उपपादितः ।  
 अनेन त्यागिनो जितात्मनो भयरहितस्य विशंकारहितस्य च नेदृशः क्लेश इत्युक्तं भवति ॥ ३१ ॥ सर्वत इत्येतद्विष्णोति ॥  
 राजत इति । पशुपक्षितश्चत्वरदौ गोधूमादेः प्रसारणे महिष्यादि पशुतः कुक्कुटादि पक्षितः कालतो वर्षादि कालतः स्वस्मात्स्व-  
 कीयादेव भृत्यात्माणार्थवतः प्राणिति प्रवर्ततेऽनेनेति व्युत्पत्त्या गजतुरगादिलक्षणः कामः प्राणस्तद्वतोऽर्थवतश्च भयमिति योजना  
 ॥ ३२ ॥ बहुदोषाणां मूलत्वाच्च कामचित्तयोः स्पृहा न कार्येत्याह ॥ शोकेति । ह्रैव्यमसामर्थ्यं ॥ ३३ ॥ स्वस्य वैराग्यपरितो-  
 षयोर्गुरू आह ॥ मधुकरा इति । नोऽस्माकं ॥ ३४ ॥ क्रमेण शिक्षाप्रकारमुपपादयति ॥ विराग इति । गुरुत्वं बुद्धिजनकत्वं मदबु-  
 द्धिजनकत्वं तत्र वित्तं न संपाद्यमित्येतद्बुद्धिजनकत्वं मधुकरस्य । वित्तवत्कृच्छ्रसंपादितमध्वर्थमन्ये महत्तत्त्वेन दृष्टस्य मधुकरस्य ।  
 यहच्छालाभेन परितोषणीयमित्येतन्नैवेष्टतया हृष्टस्य सर्पस्येति विवेचनीय । पतिं वित्तपतिं ॥ ३५ ॥ यहच्छयोपनतादनायासेन  
 दैवेच्छयैव लब्धात् । नो चेदलाभे । शये शयनं करोमि । बह्वहानि बहुदिनानि सत्त्ववान् बलवान् ॥ ३६ ॥ यहच्छालाभ-  
 प्रकारमेव विशदयति ॥ क्वचिदित्यादिना । अल्पं परिमाणतः साधुस्वभावतो गुणोपेतं सहकारिसंपन्नं ॥ ३७ ॥ श्रद्धया विश्वास-

पूर्वकमानेन । कस्मिंश्चिद्दिने दिवा कस्मिंश्चिन्नक्तं रात्रौ ॥ ३८ ॥ शयने यदृच्छालाभप्रकारमुक्त्वा वसने आह ॥ क्षौममिति । पीतांबरं दुकूलं कार्पासं । अजिनं कृष्णपट्टादि चर्म । वल्कलं वसनयोग्यवृक्षस्रवगादि । चीरं वस्त्रं । एतच्च विशेष्यं । अन्यत्कटपणादि । वसे आच्छादयामि । वस आच्छादन इति धातुः । दिष्टशुक्रं दैवप्राप्तशुक्रं । तुष्टधीस्तुष्टमनस्कः ॥ ३९ ॥ शयने यदृच्छालाभप्रकारमाह ॥ कचिदिति । धरोपस्थे भूमितले पर्यंके कशिपौ तल्ये कार्पासादिगर्भतया मृदुशयने ॥ ४० ॥ देहालंकारादौ यदृच्छालाभप्रकारमाह ॥ कचिच्छात इति । चरे चरामि । ग्रहवन्निशाचवत् ॥ ४१ ॥ मनोवृत्तिप्रकारमाह ॥ न निद इति । स्वभावविषमगुणत्रयस्वभावकृतवैषम्योपेतं जनं योग्यं । अयोग्येषु निन्दान् निन्देतेति निधानात् । उतापि तु महात्मनि भगवत्यैकात्म्यं मुख्यस्वामित्वं यैज्ञातमेतेषां ॥ ४२ ॥ एवं स्ववृत्तिमुक्त्वा संन्यासी लयचित्तनेन कृतकृत्यो भवेदिति तात्पर्येण संकोचेन तत्प्रकारमाह ॥ विकल्पागमिति । विविधः कल्पः समर्थो देवसमूहः । तं चित्ते चित्ताधीनत्वाद्वाक् चित्तमित्युच्यते । यन्मनसा ध्यायति तद्वाचा वदतीति श्रुतेः । वागाभिमानिन्यग्नौ जुहुयादधीनत्वे दद्यात् । द्यु दानादनयोरिति धातुः । दानं च चिंतनं । अग्नौ सर्वदेवलयश्च अग्नौ सर्वे देवा विलीयंत इति श्रुतिसिद्धः । तच्चित्तमग्निमिति यावत् । अर्थानां शब्दादीनां विपरिणामहेतुमनोऽभिमानिर्निर्दे । मन इद्रं वैकारिके तदभिमानिनि गरुडेऽशुं गरुडं मायायां प्रकृतिजन्यत्वान्माया शब्दवाच्यमहत्तत्त्वाभिमानिनि ब्रह्माणि । तां मायां ब्रह्माणमात्मानुभूतावात्मनः परमात्मनोऽनु अनुकूला भूतिर्महालक्ष्मीः । स्वामीयके सप्तमी । तद्वारा न तु तत्र देहलयः । विलीनो हि प्रकृतौ संसारमेतीति श्रुतेः । स्वानुभूतेर्लक्ष्म्या आत्मनि विष्णौ जुहुयात् । ततः परमात्मनि स्थितमनस्कः सत्यदृक् परमात्मापरोक्षी मुनिः संन्यासी विरमेत् । बाह्यकृत्यात्कृतकृत्यो भवेदिति यावत् । विस्तरतो लयस्तु सूर्याग्निशुक्त इत्याद्यनुव्याख्यानतोऽवगंतव्यः । अत्र तात्पर्यं ॥ चित्ते मनोवृत्त्यभिमिनिनीत्यादि ॥ ४४ ॥ भगवत्प्रियत्वात्प्रह्लादस्यात्यंतमितरेभ्यो गुप्तमपि स्ववृत्तमानुपूर्वेण वर्णितमित्याह ॥ स्वात्मवृत्तमिति । वृत्तं चरित्रं । अत्र वृत्तस्य लोकशास्त्राभ्यामेतत्त्वमनुपपन्नं । अवधूतवृत्तस्य ज्ञानिसंमतस्य शास्त्रादपेतत्वायोगादित्यतस्तात्पर्यं प्रवृत्तं ॥ अशास्त्रीयत्वादित्यादि । मुखत आपाततः । शास्त्रनिर्णयगम्यत्वादुपक्र-

पुंसि च भूम्ये वेति कौशात् ॥ ४७ ॥ इति श्रीभगवत्पिण्ड्यां चतुर्दशोऽध्यायः ॥ ७—१४ ॥

॥ हरिः ॐ ॥ वर्णाश्रमधर्माणां सर्वेषां गृहस्थाश्रममूलत्वात्तदाश्रमधर्मान्विवक्षुः प्रश्नागतिप्रकारमाह ॥ युधिष्ठिर इति । एनां पदवीमवधूतादिसाध्यां मोक्षपदवीं येन विधिना गृहस्थाश्रमोचितधर्मेण । तं ब्रूहीति योजमा ॥ १ ॥ लोकानां लोकान् ॥ तत्त्वेन याथार्थ्येन ॥ २ ॥ गृहोचितपंचमहायज्ञादिरूपाः क्रियाः कुर्वन् साक्षात्काम्यार्थत्वं विना मुख्यतो वासुदेवार्पणं । कुर्वन्निति शेषः । महाशुनीनपरोक्षज्ञानिन उषसीतेति योजना । तथा च काम्यकामतां विना भगवत्प्रीत्यर्थमेव क्रियमाणं गृहाश्रमोचितं कर्म महाशुनुपासनसहितं मोक्षाय भवतीति भावः ॥ ३ ॥ इत्थं भावांतरमाह ॥ शृण्वन्निति । भगवतोऽवतारकथामृतं । अभीक्ष्णं पुनः । श्रद्धधानोऽतिविश्वासवान्मन् शृण्वन् उपशांतजनेन स्वोपासितमहाभक्तिमत्संन्यासिजनेनादृतः प्रीतिविषयो यथाकालं विहितकालं ॥ ४ ॥ सतां संगत्सहवासजनितवैराग्यादात्सजायाऽऽत्मजादिषु । आत्मनि देहे जायादिषु मुंचमानेषु दैवात्सत्यजस्तु परस्परं संगम्य वा मुंचमानेषूत्थितः स्वप्नवत्स्वान् पुत्रादिष्विव संगं स्नेहं शनैः क्रमेण स्वयं मुंचेदिति श्लोकद्वययोजना । अनेन श्रद्धापूर्वकभगवत्कथाश्रवणतद्भक्तप्रीतिसंपादनं स्वकीयजनस्नेहपरित्यागः कर्तव्य इत्युक्तं भवति ॥ ५ ॥ इत्थं भावांतरमाह ॥ यावदिति । यावान् स्वस्य परलोकसाधनीभूतस्नानध्यानयागादिकमुष्ठानपाटव देहेनातिथ्यादिभोजनवासनादिकं च गेहेन । तस्मिन्नेवप्रयोजने तत्रोपासीनो वस्तुतो विरक्तो रक्तवद्दृश्यमानो दृलोके स्थिरतां नरतामायुः पूर्यन्तं न्यसेत् क्षिपेदिति योजना । अनेन देहगेहादेः पारलौकिकप्रयोजनायैवानुसरणं कर्तव्यमित्युक्तं भवति ॥ ६ ॥ इत्थं भावांतरमाह ॥ ज्ञातय इति । अनेन स्वस्य महासाम्राज्यसत्त्वे ज्ञात्याद्युक्ताभीष्टदानादिकमपि भगवत्तोषसाधनमित्युक्तं भवति ॥ ७ ॥ इत्थं भावांतरमाह ॥ दिव्यमिति । दिव्यभौमांतरिक्षभोगसाधनवित्तं स्वयमेव न स्वीकुर्यात् । किन्त्वितरेऽप्युपभुंजिन् । अनेन भोगयागादिकमितरैरपि कारयेदित्युक्तं भवति ॥ ८ ॥ इत्थं भावांतरमाह ॥ यावदिति । अनेन स्वभोगसाधनपरिमितमेव स्वभोगसाधनं करणीयं । अन्यत्स्वं स्वत्वत्यागेनातिथ्याभ्यागतबन्धवादिभिर्भोजनीयं । नो चेत्स्नेह एवेति भावः । गोशतादपि गोक्षीरं प्रस्थं मानशतादपि । प्रासादादपि

खट्वार्थं । शेषाः पराविभूतयः ॥ ९ ॥ न केवलं बंधुजनादिसंरक्षणं कर्तव्यं किंतु भृत्यगवादिसंरक्षणमपीत्याह ॥ नृगोखरोति ।  
मर्को मार्जाळः । आखुभृक् पृथुदंशश्च मार्जो मर्क उच्यत इत्यभिधानात् । वयः पक्षिणः । अन्तरं भेदः । अत्र यथायोग्यं  
लालनीयत्वे पुत्रदृष्टांतो न तु सर्वथा । तेन श्रुत्यानां वेतेन यवसेन गवां खराणां यवसभूमिविसर्जनेन शुनामुच्छिष्टदानेन मर्काणां  
चलितपय आदिनाऽऽखूनां धान्यशेषादिना पक्षिणां भूमौ न्यस्तान्नादिना मक्षिकानां गुडसंपर्कादिना पालनं बोध्यं । अनेनापि  
भगवत्प्रीतिरिति भावः ॥ १० ॥ विहितं धर्मार्थकामलक्षणात्रिवर्गमपि दुष्प्रतिग्रहादिलक्षणात्यायासेन विनाज्जायासेन प्राप्तैव  
भजेत् । तथैव करणे भगवत्तुष्टिरित्याह ॥ त्रिवर्गमिति । अतिकृच्छेणात्यायासेन न भजेत् । किंतु यथादेशं यथाकालं यावदै-  
वोपपादितं भजेतेति योजना ॥ ११ ॥ पुत्रवत्सङ्ग्येदित्युक्तं पालनं दर्शयति ॥ आश्रम्य इति । यथा यथायोग्यं । तान् अन्ना-  
दीन् श्वपयंतमेवसायिपर्यंतं च विभजेत् । उच्छिष्टेन भूमौ निक्षिप्तान्नादिना च यथाऽश्वादीनां प्रीतिस्तथा संपादयेदिति भावः ।  
उक्तग्रहस्थधर्माचनुष्ठानेऽनुकूलया भार्यया भवितव्यं । तस्यातिकूल्ये कथमित्यत आह ॥ आप्तेति । यत एभ्यो दारेभ्यो दृणां  
सत्त्वग्रहो यावद्वलधैर्यादिनिरासो भवेत् । यदर्थं यादृशदारार्भीष्टार्थं । स्वान्माणान् जह्यात् । गुरुपितरं वा हन्यात् । एतानेता-  
दृशान्महतो दोषैर्युक्तान् दारान्कर्मवशादात्त्वा तस्यां स्त्रियां तेषु दारेषु स्वत्वं स्वकीयाभिमानं जह्यात्परित्यजेत् । यस्तेन स्वत्वाभि-  
मानेनाजितः स एवाजितो हि । सर्वथा ह्वीजितो न भवेत् । इति योजना । एतादृशदुष्टदारान्परित्यजेदिति भावः ।  
हताधिकारां मलिनानां पिंडमात्रोपजीविनीं । परिभूतामथःशय्यां वारयेद्व्यभिचारिणीमिति वचनात् । यत्रानुकूल्यं दंपत्योस्त्रिवर्गस्तस्य  
वर्धते । मृते जीवति वा पत्यौ या नान्यमुपगच्छति । सेह कीर्तिमवाप्नोति मोदते ह्युपया सह । स्त्रीभिर्भर्तृवचः कार्यं एष धर्मः परः  
स्त्रिय इति । भगवत्तुष्टरेव सर्वाश्रमेषु सम्पादनीयतया तत्साधनत्वाभावेन भार्यायां स्वत्वं त्याज्यमभिप्रेतं । मा भूद्भवांस्तुष्टो कले-  
वरकारणकरत्याधारभार्या स्वत्वं न त्याज्यं । त्यागे ईदृशसुखालाभादित्यत आह ॥ कुर्यादिति निष्ठाभावोऽस्ते यस्य तत् ।

एतादृशमात्मा परमात्मा केति योजना । सर्वदेशकालव्यापिपरमसुखावहपरमात्मतोषविरोध्यतितुच्छकलेवरकारणकरत्याधारस्त्री स्वत्वं  
 सर्वथा त्याज्यमिति भावः । अत्र तात्पर्यं ॥ नभश्छादिरित्यादि ॥ १३ ॥ गृहस्थस्यैव पुनरित्थं भावांतरमाह ॥ सिद्धैरिति । यज्ञा-  
 वशिष्टार्थैः । यज्ञ शब्दस्यावृत्त्यादिः । यज्ञो विष्णुरिति श्रुतेः । यज्ञस्य विष्णोः पूजासाधनी भूतो यज्ञादिस्तदवशिष्टार्थैः ।  
 अन्नाविचादिभिरात्मनो वृत्तिं देहधारणादिकं कल्पयेत् । शेषे ततोऽपि शिष्टे स्वत्वं परित्यजेत् । बन्धवित्थ्यादिभ्यो दद्यात् । एवं  
 भूतश्चेन्महतां पदवीं संन्यासिनां स्थानं मोक्षमियादिति योजना ॥ १४ ॥ पुनरित्थं भावांतरमाह ॥ देवानिति । भूतानि मनुष्या-  
 दीन् स्ववृत्त्यागतेन स्ववर्णाश्रमोचितशिलोच्छरस्वीकारादिना । तेन वित्तेन तत्तदुत्तमं पुरुषं पूर्णषड्गुणमात्मानं परमात्मानं  
 पृथगधिष्ठानात् स्वस्माच्चत्वंतभिन्नमुद्दिश्यान्वहं प्रतिदिनं यजेत्पूजयेदिति योजना । पूजनं च यथायोगं यज्ञतर्पणान्नदानादिनेति  
 ध्येयं ॥ १५ ॥ गृहस्थस्य यज्ञादिकमावश्यकमित्याह ॥ यहीति । यर्हि यदाऽऽत्मनोऽधिकारोस्ति अर्थित्वं समर्थत्वं विद्वत्त्वादिकं  
 जातपुत्रः कृष्णकेशोऽग्नीनादधीतेत्यादिनोक्तं मध्यवयस्कं । सर्वोऽस्युयज्ञसंपदो यज्ञसामग्यो वैतानिकेन विधिना । वेदोक्तप्रयोग-  
 विधिनाऽग्निहोत्रादिना स एष यज्ञः पंचविधः । अग्निहोत्र दर्शपूर्णमासौ चातुर्मासं पशुः सोम इत्याद्युक्तरात्र्या पंचविधयज्ञेन यजे-  
 त्पूजयेदिति योजना ॥ १६ ॥ अथैवदेवमतिथिवर्जितं चेत्यादिना अतिथिरहितयज्ञादेर्निषिद्धया यज्ञांगत्वेन स्वप्राधान्येन  
 चातिथिभोजनमावश्यकमिति ब्राह्मणभोजनं स्तौति ॥ नर्हाति । यथा हुतैर्देवैर्देवतान्नादिभिरिज्येत पूज्येत तथाऽग्निमुखतो न  
 हीज्येतेति योजना ॥ १७ ॥ ब्राह्मणभोजनं देवयजनं च कर्तव्यमित्याह ॥ तस्मादिति । ब्राह्मणेषु देवेषु च मर्त्यादिषु ।  
 मर्त्येष्वमर्त्येषु यथार्हतो यथायोगं तैः कामैर्ब्राह्मणाभीष्टैर्देवाभीष्टैश्च ब्राह्मणा आननं यस्येति एनं क्षेत्रज्ञं भगवंतं यजेदिति  
 योजना ॥ १८ ॥ देवयज्ञसुक्त्वा पितृयज्ञप्रकारमाह ॥ कुर्यादिति । प्रोष्ठपदे भाद्रपदे पित्रोर्मातापित्रोस्तद्धूनां प्रत्यहं तर्पणविष-  
 याणां श्राद्धं कुर्यादिति योजना । पंचापरपक्षानां मध्यमस्यात्युत्तमत्वात्प्रोष्ठपदे इत्युक्तिः ॥ १९ ॥ पितृश्राद्धादौ पुनः काल-  
 विशेषमाह ॥ अयने इति । अयने कर्काटकायने मकरायने तयोरेव महाऽयनत्वात् । विषुवे मेषतुलासंक्रमयोः । कुन्हां नष्टेदुकला-  
 याममार्या । पारणयोग्यद्वादश्यां श्रवणेषु श्रवणेषु तृतीयायामक्षय्यायां । कार्तिके नवम्यां महानवम्यां

हेमंते शिशिरे विद्यमानासु चतसृष्वयष्टकासु सप्तम्यादि त्रये । त्रयोदश्यां च । तदुक्तं तात्पर्ये ॥ सप्तम्यादित्यादि । हेमंते शिशिरे  
चैव नित्यश्राद्धं गुणोत्तरमिति । अत्रापि हेमंतशिशिराधिष्ठानकाष्टकाचतुष्टयमेव ग्राह्यं । षण्णवत्यनुष्ठातृभिस्तथैवानुष्ठानात् । एवं च  
सप्तम्यादि दिनत्रयं त्रयोदशी चेति दिनचतुष्टयमार्गशीर्षादिपरपक्षचतुष्टयं ग्राह्यं ॥ २१ ॥ मध्याया राकायाः पूर्णनिशाकरयुक्तया  
पौर्णमास्यां समागमे । राकयाऽनुमत्या वा कलाहीननिशाकरयुक्तया पौर्णमास्यां वा । युतानि मासर्क्षाण्याश्चैषामघापूर्वफलान्वयः ।  
प्रथमा सप्तम्यर्थे ॥ २२ ॥ यद्यनुराधा स्याच्छ्रवणो वा । उत्तरा उत्तरोत्तराषाढ उत्तरभाद्रपदास्तद्युक्तद्वादश्यां । आसु तिसृष्वनु-  
राधाश्रवणोत्तरासु । उत्तरासु वा तिसृष्वेकादशी चेज्जन्मर्क्षं सौम्ययुगयुक् मृगशीर्षयोगयुक् च ॥ २३ ॥ त एते उक्त-  
कालाः श्रेयसो हेतवः । विहितकरणे श्रेयोवर्धनाः । तदेवाह ॥ अमोघमोघत्वं । साफल्यमिति यावत् ॥ २४ ॥  
उक्तकालेषु कर्तव्यमेव विविच्यह ॥ येष्विति । स्नानादीनां मध्ये होमो युक्तदिने कार्यः । एवं श्राद्धमपि हस्विसरे न जुहुयान्न  
श्राद्धं कुर्यादिति विशेषनिषेधात् । तत्रैकादशीग्रहणं निरवकाशमिति वाच्यं । जपादिविषयत्वेन विद्वैकादशीविषयत्वेन साधका-  
शत्वात् ॥ २५ ॥ आत्मनो जायाया अपत्यस्य च संस्कारकाले गर्भाधानजातकर्मार्दौ प्रेतसंस्था मृताहश्चेति । प्रथमा सप्तम्यर्थे ।  
पित्रोः प्रेतसंस्था मृताहकालेऽभ्युदयेऽभ्युदयार्थं क्रियमाणकर्मणि पितृदेव इत्यादि पूर्वेणान्वयः ॥ २६ ॥ देशे काले पात्रे च  
तद्दानं सात्त्विकं स्मृतमित्यादिना देशाद्यानुगुणस्य दानाद्यंगत्वोक्तेर्देशादिकमाह ॥ अथेति । श्रेय आवहान् श्रेयःसंपादकान्  
सत्यात्रं यन्न लभ्यते स वै पुण्यतमो देश इत्यनेन देशापेक्षया पात्रस्यैव मुख्यगत्वं स्वाधिष्ठानेन पुण्यदेशत्वपादनात् ॥ २७ ॥  
सत्यात्रं विशिनष्टि ॥ विश्वमिति । भगवत उदरे स्थितं विध्वं सर्वं चराचरात्मकं जगद्यत्र पात्रे तादृशं सत्यात्रं यत्रेति पूर्वेणान्वयः ।  
भगवता धृतस्य पात्रे स्थितत्वं कथमिति न चोदनीयं । भगवत एव तत्र स्थितत्वात् । यतिर्यस्य गृहे भुंक्ते तत्र भुंक्तं हरिः स्वयं ।  
हरिर्यत्र गृहे भुंक्ते तत्र भुंक्ते जगत्त्रयमिति स्मृतेः । ब्राह्मणानां कुलं समूहो यत्र स देश इत्युत्तरेणान्वयः ॥ २८ ॥ अर्चाः प्रतिमा



द्वारवती ॥ ३१ ॥ नंदा सीतेति भिन्नं पदं । आश्रमपदेन समस्तं वा ॥ ३२ ॥ हररचोश्रिता इति पुनर्वचनं वैशिष्ट्यद्योतनाय ॥ ३३ ॥ देशानुगुण्यप्रयुक्तं धर्मस्य वैशेष्यमाह ॥ धर्म इति । उक्तो धर्मोऽत्रोक्तक्षेत्रेषूदितः । अनुष्ठितश्चेत्साधारणदेशानुष्ठित-  
 धर्मपेक्षया सहस्राधिकफलोदयो भवति । पात्रेष्वपि तारतम्यमस्ति । तत्र हरिर्बुल्यपात्रमित्याह ॥ पात्र चेति । पात्रज्ञानिश्रेष्ठः  
 कविभिः पात्रं निरुक्तं वै ॥ ३४ ॥ पात्रं निरुक्तमित्युक्तं तत्किमित्यत आह ॥ हरिरिति । हे उर्वीश । चराचरजगत् । यन्मयं  
 यत्प्रधानकं यत्स्वामिकं च स हरिरेक एव पात्रमिति पूर्वोक्तान्वयः ॥ ३५ ॥ अतश्च पूज्य इत्याह ॥ देवेति । देवर्षिलक्षणार्हत्सु  
 पुज्येषु तथा ब्रह्मणि तदात्मजेषु वसिष्ठादिषु सत्सु तत्र राजसूयेऽग्रपूजायामच्युतो भगवान् कृष्ण एव पात्रतया मतः । भीष्मादिभिः  
 संमतः । अतो हरिरेव पात्रमित्यन्वयः । तरोर्मूलसेचनवद्भगवत्पूजनस्यैव सर्वजीवराशितृप्तिसाधनत्वाच्च भगवानेव पूज्य इत्याह ॥  
 जीवेति । जीवराशिर्ब्रह्मादिशाखाभिराकीर्णो व्याप्तो ब्रह्मांडकोशलक्षणोऽघ्रिपः पादपः ॥ ३६ ॥ तन्मूलत्वादच्युतस्य तदिज्या  
 सर्वजीवात्मतर्पणं वृक्षेहुरिति योजना । ननु भगवत एव पूज्यत्वे साक्षात्तदलाभे पूजाविलोपप्रसंग इत्यतः सर्वशरीरेष्वपि  
 भगवतः सत्त्वान्न तदनुपपत्तिरित्याशयेन पुरुष शब्दं भगवति निर्वक्ति ॥ पुराणीति । असौ भगवान् हि यस्मात्पुरेषु देहलक्षणेषु  
 जीव्रेण रूपेण प्रतिरूपेण प्रतिबिम्बेन सह शेते । अतः पुरुष इत्युच्यते । सर्वासु पूर्णं शेते इति श्रुतिप्राप्तिर्द्धि द्योतयति हि शब्देन ।  
 अनेन जीवस्यापि पुरुषत्वे इदमेव निमित्तमिति सूचयति । पुरीति सप्तम्यंते उपशेतेर्ह प्रत्यये सप्तम्या अलुकि इकारस्योकारे शका-  
 रस्य प्रकारे च रूपं । पुराण्यपि नान्यनिर्मितानीत्युक्तं । वृत्तिर्यष्टिदेवता एतल्लक्षणानि । उपलक्षणमेतत् । यक्षरक्षःपिशाचादीनां  
 सर्वेषां पूज्यत्वाभिप्रायेणैतदुक्तिः । तिर्यचो गवाश्वादयः पुराणि । अनेन सृष्टानीति योजना । अत्र रूपेण स्वरूपेणेति न मतव्य ।  
 अभेदस्य सर्वमानविरुद्धत्वात् । किंतूक्तरीत्या सहयोगे तृतीया । अत एव तात्पर्यं ॥ जीवरूपेण सहेति ॥ ३७ ॥ नन्वेवं भगवतः  
 सर्वशरीरस्थत्वेन पूज्यत्वे पात्रतारतम्यं न स्यादित्यत आह ॥ तेष्विति । राजन् । तेषु ब्रह्मादिषु तारतम्येनाधिष्ठानतारतम्येन  
 निमित्तेन स्वयमपि संनिधानतारतम्येन वर्तते हि यस्मात्तस्माद्यावान्सर्वत्राप्येकप्रकारेण सर्वगुणवीशिष्टेऽपि । आत्मा परमात्मा  
 यथाऽधिष्ठानतारतम्यानुसारिंसंनिधानतारतम्येनैते प्रमाणैर्ज्ञायते । तथा पुरुषो ब्रह्मादिः पात्रं भवतीति योजना । भगवतः

सर्वत्रैकप्रकारत्वेऽपि अधिष्ठानतारतम्यानुसारेण संनिधानतारतम्यात्पात्रतारतम्यं युक्तमिति भावः । अत एव तात्पर्यं ॥ ब्रह्मा-  
दित्यादि । व्यक्तिमात्रं विशेषेणाधिष्ठानतारतम्यानुसारिस्वमाहात्म्यप्रकटनमात्रतारतम्येनेत्यर्थः ॥ ३८ ॥ यावानात्मा यथेयत  
इत्यनेनाधिष्ठानतारतम्यानुसारेण भगवतो व्यक्तितारतम्योक्त्याऽर्थैरुत्तमपुरुषेषु भगवान् पूज्य इत्यायातं । एवं चलप्रतिमायां  
सत्यामचलप्रतिमायां पूजासंप्रदायः कुत आगत इत्याशंकायामाह ॥ दृष्ट्वेति । तेषां दृष्ट्वा पूज्यपुरुषाणां मिथः परस्परं । तद-  
पेक्षया मय्येवात्मा विशेषतः सानिहित इत्येकेनोच्यते । एवमपरेणेत्येवमात्मनो हरेरवज्ञाप्रधानावज्ञां दृष्ट्वा । कलहं दृष्ट्वेति यावत् ।  
त्रेतादौ युगे क्रियायै सवरीयै कविभिरर्चा कृतेति योजना । कृते ब्राह्मणानां परस्परतारतम्यं कलहाभावात्तारतम्येन चलप्रतिमासु  
पूजासंभवेऽपि त्रेतादौ कलहेन तदसंभवात् । अर्चायां पूजासंप्रदायः कृत इति भावः ॥ ३९ ॥ संप्रदायानुसारेणार्चायां पूजा  
क्रियते । कृताऽयुत्तमपुरुषद्विषामर्थदा न भवतीत्याह ॥ तत इति । ततः संप्रदायागतेरुत्तमद्वेषासंपादनेऽर्चायां पूजा तंत्रसारोक्तरी-  
त्याऽनुष्ठिता पुमर्थचतुष्टयसाधनं भवतीति भावः ॥ ४० ॥ पुरुषाणां यात्रत्वमुक्तं । तत्रापि विशेषमाह ॥ पुरुषेष्विति । पुरुषेषु  
मध्ये ब्राह्मणमत्यतपात्रं विदुः किं वर्णमात्रेणेत्यत उक्तं ॥ तपसेति । तपसाऽन्नशनादि तपसा विद्यया ब्रह्मविद्यया । तुष्ट्या विष-  
यालंबुद्ध्या, हरेस्तनुं प्रतिमाभूतमिदं शरीरं धत्ते । चो यत इत्यर्थः । इति योजना । प्राणप्रतिष्ठादिना शिलायाः प्रतिमात्वब्रह्मण-  
शरीरस्यापि हरेः प्रतिमात्वं तप आदिनेति ज्ञेयं । अत एव तात्पर्यं ॥ शिलावदित्यादि । संतस्तपोविद्यादिभंतः । आद्य पदेन  
क्षत्रियसद्या अपि स्वधर्मवर्णानां पूज्या इत्युक्तं भवति । अत्र स्वोत्तमवर्णे तप आधिक्येऽत्यंतपूज्यत्वं । तदभावे पूज्यतामात्रं ।  
अधमवर्णे विद्याद्याधिक्ये तु मानसिकवाचनिकपूजनं कार्यं न तु शारीरमित्यादिकमवगंतव्यं ॥ ४१ ॥ ब्राह्मणान्स्तुत्वोपसंहरति ॥  
नन्विति । हे राजन् । जगत्स्वामिनः कृष्णस्य प्रतिमास्थानीया ब्राह्मणाः । पादरजसा त्रिलोकी पुनंतोऽस्य जगतो महदैवतं तं  
नन्विति योजना ॥ ४२ ॥ इति श्रीभागवतटिप्पण्यां पंचदशोऽध्यायः ॥ ७—१५ ॥ ॥

योगः समाधेः ॥ १

शेषः । देवेभ्यो दीयमानानि । दैवे च तदुद्देशेन क्रियमाणे कर्मणि । तस्य कर्मण आनन्त्यमनंतफलकत्वमिच्छता । ज्ञाननिष्ठस्य देयानि । तस्य ज्ञाननिष्ठस्याभावे इतरेभ्यः कर्मनिष्ठादिभ्यो यथाहंतो यथायोग्यं देयानीति योजना ॥ २ ॥ श्राद्धभोक्तृत्वसंख्या- नियममाह ॥ द्वाविति । दैवे विश्वेषां देवानां स्थाने ॥ ३ ॥ स्वजनः स्वकीयो भोजनीयो जनः । तदीयार्पणादिस्तराद्विस्तरेण क्रियमाणात् । एतानि देशादीनि सम्यक् न भवति अविकलानि भवति । बहूनामुद्देश्यत्वे मनोविक्षेपादिना कैवल्यस्याप्राप्तेरिति भावः ॥ ४ ॥ तद्देशकालादावुत्पन्नं संप्राप्तमयाचनादिना प्राप्तं यत्तदेव हरिदेवं पात्रे भोजनपात्रे न्यस्तं कामधुगक्षयं भवतीति भावः ॥ ५ ॥ देवव्यादिभ्योऽन्नं विभजन्विभागेन समर्पयन्सर्वतः सर्वपुरुषात्मकं परमात्मस्वाभिकं पश्येदिति योजना । परमात्मैव सर्वाधिष्ठानेषु श्रुक्त इति चिंतयेदिति भावः ॥ ६ ॥ ज्ञाननिष्ठानां परमहंसानां भोक्तृत्वे मांसं निषेधति ॥ न दद्यादिति । धर्म- तत्त्वविद्भोक्ता मुनिरपि नादद्यात् । तथा यतः पशुर्हिसया परा प्रीतिः मुनीनां न स्यात् । अत इति योजना । मांसमधुदक्षिणा- शिषामंगानां लोपेन न यतिर्भोक्तव्यः । किंतु तं विहायान्यो ब्राह्मण इति तु न शक्नीय । विना मांसेन मधुना विना दक्षिणया- स्त्रिषामक्षयं भवति । श्राद्धं यतिषु श्राद्धभोजिषु । ग्रामे वा नगरेऽरण्यं ज्ञानी भिक्षुर्वसेद्यदि । तमतरेण यः श्राद्धं तदासुरमथो भवेत् । इत्यादि स्मृतिभिर्मासाद्यभावेऽप्यक्षयत्वस्य यतिपरित्यागे आसुरस्य चोक्तत्वात् ॥७॥ अहिंसाधर्मं स्तौति ॥ नैतादृश इति । मनोवाक्कायजस्य दंडस्य हिंसाया भूतेषु न्यासः परित्यागो य एतादृशः परोधर्मः सद्धर्ममिच्छतां वृणां नास्तीति योजना ॥ ८ ॥ कर्मयज्ञानधिकाश्रिणामपि यज्ञांतरमाह ॥ एक इति । एके यतयोऽकर्ममयान् यज्ञान्मानसहविरादीन् ज्ञानदीपिते आत्मसंयमने मनो- निग्रहरूपेऽप्यौ जुञ्जतीति योजना ॥ ९ ॥ मानसयज्ञं स्तोतुं द्रव्ययज्ञं निंदति ॥ द्रव्ययज्ञैः पश्वादिद्रव्यकयज्ञैर्भूतानि पशवोऽतज्ञो भगवदर्पणकर्तृत्वाभिमानत्यागकामनाराहित्यभक्त्यादिसाहित्यादिरूपयज्ञांगज्ञानरहितः । हविः शेषमांसादिनाऽसुतपू- स्वप्राणतर्पको माकरुण इत्येकं पदं । करुणारहित एषोऽस्मान् द्रव्यादिति बिभ्यतीति योजना । एतादृशभयहेतुत्वाभावान्मानसो- यज्ञः प्रशस्त इति भावः ॥ १० ॥ देशकाले इत्युपसंहरति ॥ तस्मादिति । तस्मात्परपीडादेरकर्तव्यत्वादुत्पन्नेन देशकालादुत्पन्ने-

भा० टि०  
॥ ५० ॥

नानायासप्राप्तेन तुष्टो धर्मविदहरहः प्रतिदिनं नित्यनैमित्तिकाः क्रिया नित्यं कुर्यादिति योजना ॥ ११ ॥ धर्मज्ञस्याधर्मत्यागवत्तच्छा-  
खात्यागोऽवश्यक इत्याह ॥ विधर्म इति ॥ १२ ॥ उक्तानां लक्षणमहाधर्मबाध इति धर्मबाधः । धर्मस्य ब्राह्मणैः क्रियमाणस्य  
धर्मस्य बाधो बाधको विधर्मः स्वयुहं क्रियमाणब्राह्मणभोजनलक्षणतदभीष्टधर्मविरोधी । सर्वब्राह्मणभोजनादि लक्षण इति यावत् ।  
क्षत्रियस्य चोदितः शत्रुदंडनादिब्राह्मणस्य परमधर्मः । पाषंडो वेदाप्रामाण्यवादिभिः क्रियमाणः सप्तघटिकाभ्यंतरभोजनादिः । दंभो  
वा आंतरभक्तिरहितां भक्तक्रियमाणेन सदृशो बोपधर्मः स एवोपमेति ज्ञेयं । धर्मभिद्वैदिकधर्मविरुद्धः सोत्प्रेक्षयैव धर्मत्वेन कल्पितः ।  
राजशिरोभी रुद्राहुत्यादिरूपो जरासंधकल्पितछलधर्मः ॥ १३ ॥ इच्छया काम्येच्छया पुंभिः कृतः स आभासः । तर्हि  
कीदृशो धर्मो मोक्षायेत्यत आह ॥ आश्रमे इति । वर्णस्याप्युपलक्षणं । तत्तद्वर्णे आश्रमे उचितः । स्वस्य परमात्मनो भावेन  
भक्त्या विहितोऽनुष्ठितो धर्मोऽस्य यजमानस्योपशांतये मोक्षाय कल्पते हि प्रमाणप्रसिद्धमेतत् ॥ १४ ॥ अयाचितवृत्तिं स्तौति ॥  
धर्मार्थमिति । धर्मार्थं यज्ञाद्यर्थं । यात्रार्थं देहयात्रार्थं । अधनः परकीयधनं नेहेत न याचेत् । स्वतः सिद्धं नीवारादिनाऽयाचित  
प्राप्तधनादिना वा । धर्मयात्रादिकं कुर्यादिति भावः । लोके याचनायामपि न ददाति धनिको धनं कथमयाचनायां वृत्तिः स्यादि-  
त्यत आह ॥ अनीहेति । अनीहमानस्यायाचकस्यानीहाऽनीहया तुष्टो भगवान् महाऽहरजगरस्येव वृत्तिदा वृत्तिप्रदो भवति ।  
एतादृशधर्मस्तुष्टो भगवानदित्सताऽपि धनादिकं दापयतीति भावः ॥ १५ ॥ निरीहस्य भवत्सुखमर्थं याचमानस्य नास्तीत्याह ॥  
संतुष्टस्येति । संतुष्टादेर्यत्सुखं तत्कामया लोभेन काम्यस्यार्थस्य लोभेन विद्यमानस्यात्यागेच्छयाऽधिकस्य लाभेच्छया दिशो  
धावतः कुतो भवेदिति योजना । मनस एव सुखसाधनतया तत्संतोषस्यैवाभावात् । देहायासस्याधिकस्य सत्त्वाच्चेति भावः  
॥ १६ ॥ अर्थेहया धावतः कुतः सुखमित्यनेनानीहया धावतः सुखमित्यायातं । कथमिदं धावनाऽविशेषादित्यत आह ॥ सदेति ।  
उपानद् पदस्तद्युक्तपदः शर्करकटकादिभ्यो वेधाभावाद्दिग्जातं यथा शिवं । एवं सदा संतुष्टमनसो अर्थलाभव्यथाऽभावेन सर्वो  
दिशः शिवमया इति योजना ॥ १७ ॥ पनः संतुष्टत्वमेव विधत्ते ॥ मतश्च इति । नेच नः शैवेनोपनिषत्तु ॥

सारमयवदाचरात् । तजनभत्सनादावषया भवतात् भावः ॥ १८ ॥ असतुष्टस्य भवदानष्टमाह ॥ असतुष्टस्यात् । न कवल तेज आदिकं चलति । किंतु ज्ञानं च वकीर्यते विशिष्यते । स्मृत्यजनकं भवतीति यावत् । विद्या वेदादिकं ज्ञान तज्जन्यमिति भावः ॥ १९ ॥ कामक्रोधापेक्षया लोभस्य दुर्निरासत्वमाह ॥ कामस्येति । कामो विषयभोगेच्छा क्रोधस्तदपकारकः । जनहन-  
नादीच्छाविनाभूतो मनोविकारविशेषभूतः । लोभश्च लब्धद्रव्यराज्यादेः कियन्मात्रस्याप्यपरित्यागेच्छाविनाभूतो वृत्तिविशेषः । तत्र जनः क्षुत्तृड्भ्यां विषयिवाचिनो विषये लक्षणाऽरूपानाभ्यां । उपलक्षणमेतत् । लब्धेन काम्येन कामस्यांतं निरासं भ्याति । एवमेतत्फलस्य क्रोधफलस्यापकारिजनहननादेरुदयात्क्रोधस्यांतं याति । दिशो जित्वा शुबो भुक्त्वा विद्यमानोऽपि जनो लोभस्यांतं न यातीति योजना । बहुद्रव्यराज्यादिमतो किंचित्यागेच्छाप्रतिबंधको लोभो नापैतीति भावः ॥ २० ॥ न केष्वलमसंतुष्टस्य विद्यादिनाशः किं त्वयःपातोऽपीत्याह ॥ पंडिता इति । पंडिता आगमजन्यज्ञानवतो बहुज्ञा युक्त्या-  
दिसिद्धमतिमन्तः सदसस्पतयः सभापतयः । एतादृशानां मध्येऽप्येकेऽसंतोषान्निमित्तादयः पतंतीति योजना ॥ २१ ॥ कामा-  
दीनां दोषाणां जयोपायमाह कतिपयैः श्लोकैः ॥ असकल्पपादिति । प्रधानस्वर्गस्वाराज्यादीच्छानिर्भरः संकल्पस्तदभावाच्चतुपा-  
यकाममन् तत्काले च भोगकामान् जयेदभिभवेत् । मधानेच्छाभावे तदुपायेच्छातत्साध्यभोगेच्छाश्च स्वत एव न प्रादुर्भवतीति भावः । कामविवर्जनात्क्रोधं जयेदिति । एवं सर्वत्रापि जयेदित्यन्वेति । कामविरोधमूलत्वात्क्रोधस्य तद्विवर्जने स्वत एवानुत्पत्तिः । अर्थव्वनर्थस्य राजचोरादिनिमित्तकस्येक्षया पर्यालोचनया लोभं जयेदिति । अर्थेष्वनर्थदर्शनेन त्यागेच्छासंभवेन लोभो नश्यति । तत्त्वावमर्शनात् । सर्वभूतानि भगवदाश्रितानि भगवांश्च सर्वभूतेषु रक्षकत्वेन स्थित इत्येवं ज्ञानाद्भयं जयेत् । एवं जानतो भयं नोत्पद्यते । ततो न विजुगुप्सत इति श्रुतेरिति भावः ॥ २२ ॥ आन्वीक्षिकया ब्रह्मकर्तृद्युक्तयुक्तिसाध्यनित्यानित्यत्वादिनिश्चयेन शोकमोहौ स्वप्नेहविषयापगमनिमित्तं शोकं तत्र नित्यत्वादि मोहं च जयेत् । नित्यत्वानित्यत्वनिश्चये न तदागमापगमनिमित्तौ मोह-  
शोकौ भवत इति । महतां विनीतानाश्रयात्सेवनात् । दंभामल्पस्यापि स्वस्य महत्त्वप्रदर्शनं जयेत् । सत्यपि महत्त्वे तन्न प्रदर्शयत्येते । समत्वविद्यमानमहत्त्वप्रदर्शनं जुगुप्सितमिति बुद्धिर्भवतीति भावः । मौनेन वागादीन्द्रियनियमेन योगांतरायान् इंद्रियाणां



बहिर्व्यापारलक्षणोपासाविघ्नान् । कामाद्यनीहया स्वर्गस्वाराज्याद्यनीहया हिंसां पशुहिंसां जयेदित्यनुवृत्तेन योजना । कामाद्यनी-  
 हायां हिंसा दोषाय न भवतीति भावः । तस्मान्नेष्ट्रियाजुकः स्यादिति निषेधात् ॥ २३ ॥ कृपया नृसिंहद्युपासनासंपादितदयया  
 जलवाय्वादिशरीरकजलग्रहपिशाचादिजं दुःखं । समाधिना भगवद्धानेन । दैवं नवग्रहादिप्रयुक्तं । योगवीर्येण श्वासजयेनात्मजं  
 देहजं हिक्कादिकं । सूत्रनिषेधया सात्त्विकगोधृतदिद्रव्यनिषेधया निद्रां जह्यादिति योजना । नृसिंहोपासनया पिशाचादेर्भगवदंघ्रि-  
 ध्यानेन ग्रहचारविपत्तेः श्वासनिरोधेन दैहिकरोगादेः सात्त्विकपदार्थसेवनया तामसानिद्रादेस्त्यागस्य प्रसिद्धत्वादिति भावः । सत्त्वेन  
 सत्त्वगुणवृद्ध्या रजस्तमस्युपशमेन भगवन्निष्ठया सूक्ष्मसत्त्वासादितया सत्त्वं स्थूलं जह्यात् । सर्वमपि जेतव्यं । हरिं गुरुभक्त्यादिना  
 जय्यं भवतीत्याह ॥ एतदिति ॥ २४ ॥ हरिगुरुभक्त्यभावे श्रवणादेर्वैयर्थ्यमाह ॥ यस्येति । भगवतीति विषयसम्पत्तिः । यस्य श्रुतं  
 श्रवणादिकं साक्षाद्भगवद्विषयकज्ञानलक्षणदीपप्रदे गुरौ चातिसंधिः संधानं हरिगुरुमाहात्म्यानुसंधानमतिक्रांतं । तस्य सर्वश्रवणा-  
 दिकं कुंजरशौचवच्चर्यमिति योजना । कुंजरस्नानं यथा पुनर्धूल्युद्ग्रहनकारि तथा श्रवणादिकं संसारावहमिति भावः ॥ २५ ॥  
 भक्तिहीनेन श्रुता वेदविधयोऽपि श्रमावहा इत्याह ॥ षडिति । सर्वा निगमचोदनाश्चोदितानुष्ठानेन मनोर्नैर्मल्यद्वारा षण्णामिन्द्रि-  
 याणां वर्गस्य संयमनमितरपरित्यागेन भगवदेकनिष्ठत्वमेकांत उद्देश्यो यासां तास्तदंतास्तस्य भगवतोऽतो निर्णयो याभिः ।  
 तत्प्रयोजका इति यावत् । एतादृशा अपि यदि योगं मनोयोगं भाक्तियोगं च नावहेयुस्तदा केवलं श्रमावहा इति योजना ॥ २७ ॥  
 इष्टापूर्तानुष्ठानेन सफला निगमचोदनाः कथं विफला इत्यत आह ॥ यथेति । वार्तादयः क्रयविक्रयादिविषयाः पुंसो यथा विद्या-  
 पर्यालोचना वणिजः केवलं स्वार्थमभीष्टवृद्धिं न विभ्रति । प्रत्युत वृद्धीच्छया दत्ते पदार्थे मूल्यस्यैवादानेऽनर्थाय बभूवुस्तथाऽसतो  
 भगवद्भक्तिहीनस्य पूर्तोमिष्टं स्वार्थं स्वर्गादिकं न विभ्रति । प्रत्युतासतो भगवद्भक्तोऽनर्थाय तमसे भवेच्चेति योजना ॥ २८ ॥ मनो-  
 जयस्यावश्यकत्वमुक्तं । तदिच्छोस्तदुपाययोगं सांगं विधत्ते श्लोकचतुष्टयेन ॥ य इत्यादिना । चित्तविजयोऽनायासेन भगवद्विषयीकरण



एका जनताप्रवशराहतः । तस्मान्न जनतामयादात वचनात् । वावक्तशरणा । वावक्तदशाभक्षुः । परमहस । मध्यामताशनः ।  
 भक्ष्ये भिक्षालब्धेऽपि पिताशनः । लब्ध्वाशी विविक्तदेशी लब्ध्वासीत्युक्तेः ॥ २९ ॥ एवं यमनियमादिकमुक्त्वाऽऽसनमुच्यते ।  
 ऋज्वंगः समं कायशिरोग्रीवः । ॐ इति । अनेन भुवं संमृज्येत्यर्थः । आसनप्रकारश्चासीनः संभवादिति सूत्रे समं कायशिरोग्री-  
 वमित्यादिना भाष्ये विवृतः ॥ ३० ॥ पूरकेति । रेचकपूरककुम्भकानां क्रमेणानुष्ठानं ज्ञेयं । अनेन प्राणायाम उक्तः ॥ ३१ ॥ तत-  
 स्तस्तस्मादुपाहृत्य प्रत्याहृत्य । अनेन प्रत्याहार उक्तः । संनिरुध्याद्भगवति मनः क्रमेण धारणध्यानसमाधियुक्तं कुर्यात् ॥ ३२ ॥  
 एवमनुष्ठाने चित्तविजयाख्यं फलं सिद्धतीत्याह श्लोकद्वयेन । एवमभ्यसतो मनः साधुपष्ठब्धं चित्तं प्राकृतं मनः । अनिधनवन्नि-  
 वन्निर्वाणं विषयोपद्रवशांतिं परं ब्रह्म वा यातीति योजना ॥ ३३ ॥ प्रज्ञातोऽखिलवृत्तिविषयसंचलनव्यापारवर्जितं यच्चित्तं तद्ब्रह्म-  
 सुखस्पृष्टं ब्रह्मसंक्षात्काराभिव्यक्तसुखयुक्तं ब्रह्मणः सकाशात्कहिंचित्कदाचिदन्यत्र नो तिष्ठन्न गच्छेदिति योजना ॥ ३४ परिव्राजकं  
 पुनस्त्रिवर्गसाधने प्रवृत्तं निंदति ॥ य इति । तांस्त्रिवर्गवपनान् गृहान् ॥ ३५ ॥ देहात्मविवेकेन भाव्यमित्यभिप्रेत्य देहं श्लाघयतो  
 निंदति ॥ यस्येति । षष्ठी प्रथमार्थे । यो देहो वस्तुतो नात्मा कुमिविड्भस्मवद्भवति । स्वार्थे वतिः । कृम्यादिरूपः स्मृतः । तमेव  
 देहं स्वात्मसात्कृत्य । वत्यर्थे सातिः । स्वात्मानमिव कृत्वा ये श्लाघयंति तेऽसत्तमा असुरा इत्यर्थः ॥ ३६ ॥ चतुराश्रमिणो  
 नियमत्यागे उपेक्षेत नाद्रियेतेत्याह ॥ गृहस्थस्येति श्लोकद्वयेन । क्रियात्याग औपासनाग्निहोत्रत्यागः । व्रतत्यागोऽग्निकार्यवेदाध्यय-  
 नादित्यागः । तपस्विनो वानप्रस्थस्येन्द्रियाणा लौल्यं विषयलोलुपत्वं तस्यभावः ॥ ३७ ॥ एते आश्रमापसदा आश्रमाभासा  
 आश्रमान्विडंबयंत्यनुकुर्वन्तीत्याश्रमविडंबनाः । वेषधारिण इति यावत् । भगवदिच्छया विमूढांस्तांश्चतुराश्रमापसदान्कृपया वृथा-  
 नश्यतीति शोकेनैवैक्षत् ॥ ३८ ॥ तमेव स्वात्मसात्कृत्वेति देहोपेक्षणात्मसत्तमत्वमुक्तं । देहातिरिक्तात्मज्ञानस्य परमात्मज्ञानस्य  
 च सुतरामभावात् । ज्ञानसत्त्वे तु कथं तं पुष्णीयादित्याह ॥ आत्मानमिति । आत्मानं देहातिरिक्तं जीवं । परमात्मानं चैवमुक्त-  
 ध्यानाद्युपायेन गम्यं विजानीयाच्चेत् ज्ञानधृताशयः सम्यग्ज्ञानेन निगृहीतांतःकरणः किं प्रयोजनमन्विच्छन्नुद्दिशन् कस्य वा हेतोः  
 केन वा निमित्तेन निमित्तकारणहेतुषु सर्वासां प्रायो दर्शनमिति षष्ठी । विषयलपटो देहं पुष्णाति पुष्णीयात्विति योजना । अविवे-

किंवदिवेकी देहं न पुष्पातीति भावः ॥ ३९ ॥ तर्हि शरीरंन्द्रियादीनामुपयोगो नास्ति किमित्यतः सदसतां मोक्षतमःसंपादन-  
प्रकारं रथसाङ्ग्येनाह कतिपर्यैः श्लोकैः ॥ आहुरित्यादिभिः । रथिकसामग्रीं दर्शयति । इन्द्रियश्रेष्ठं मनः । अभीषुं प्रग्रहं । मात्रा  
विषया वर्त्तानि । धिषणां बुद्धि । मृतं सारथि । आहुरित्यन्वयः । ईशस्य धाम । सत्त्वमंतःकरणविशेषं गुणविशेषं वा । बृहद्भयुरं  
मन्त्रीड ॥ ४० ॥ स्थानीयमधर्ममयौ चक्रे । मणीवादित्वात्प्रगृह्यत्वं । अभिमन्यत इत्यभिमानं । जीवं रथिनं । तस्य जीवस्य प्रणवं  
धनुः । जीवमेव शरं । लक्ष्यं मोक्षे निर्मितात् । परं परब्रह्मैव पठतीति योजना ॥ ४१ ॥ रथिनः शत्रूनाह ॥ राग इत्यादिना ।  
मानोऽपूज्ये पूज्य बुद्धिस्तु मानः सद्भिर्बुद्धाहृत इत्यभिधानं । अभिमानोऽहंकारः ॥ ४२ ॥ रजोरक्तिर्विद्यमानेषु । रागस्त्वविद्यमानेच्छा ।  
आदि पदेन दंभादयः । रागादीनां मध्ये क्वचित्केचित् रजस्तमप्रकृतयः केचिच्च सत्त्वप्रकृतयः सत्त्वरजस्तम इत्यारभ्य निबन्धनीति  
सत्त्वस्थीपि बंधकत्वोक्तेः । मूक्षमसत्त्वस्यैव मोक्षोपयोगित्वात् ॥ ४३ ॥ उक्तरीत्या नृदेहादेर्महोपयोगसत्त्वाद्यदा नृदेहोऽस्ति यदा  
द्विजत्वं यथा च पंक्तीकरणं तदेवं नैजं पदमीक्षितव्यमित्युक्तेर्नृदेहकाल एव मोक्षसाधनं संपाद्य संसारं जह्यादित्याह ॥ यावादिति ।  
आत्मवशेन स्वेच्छयोपकल्प्त्वं साधनसमर्थं नृकायाख्यं रथं धत्ते तावत्तदैव गरिष्ठचरणानामुत्तमगुरूणामर्चनयोपासत्तिपूर्वकश्रवणादि-  
लब्धयोपासनयः निशांतं तीक्ष्णीकृतं ज्ञानासिना दधदच्युतबलो भगवद्बलोऽप्रच्युतमननलक्षणबलो निरस्तरागादिश्च स्वाराज्येन  
निश्चितं मोक्षेण तुष्ट इदं संसारजातं जह्यादिति योजना ॥ ४४ ॥ शरीरं रथमिन्द्रियाणीत्युक्तदिशा यावन्नृकायमित्युक्तरीत्या  
वा । धनुर्ग्रहेण वा । शत्रुछेदाभवेऽसदिन्द्रियादयस्तमसि संसाररूपे वा पातयंतीत्याह ॥ नोचदिति । प्रमत्तं प्रमादशालिनं रथि-  
नमसदिन्द्रियवाजिमृता उत्सथ नीत्वा विषयदस्युषु निक्षिपति । तमोयोग्यं तमोऽधे नित्यसंसारिणं संसाररूपे ॥ ४५ ॥ संसार-  
मुक्तिकारणकर्माणि विवेचयति ॥ प्रवृत्तमिति । तयोः फलमाह ॥ आवर्तते इति ॥ ४६ ॥ इष्टापूर्तिभेदेन प्रवृत्तं द्विविधमित्याह ॥  
हिंस्रमिति । द्रव्यमयमायावादिद्रव्यसाध्यं । हिंस्रं हिंसेति कर्तव्यताकमभिप्रेत्रादि दर्शः पूर्णमासश्चातुमास्यः पशुनिरूपशुहुतं वैश्व-  
देवं प्रहृतं बलिहरणं । एतन्निर्हं । एतमेव मायां ज्ञेयमायां एतन्मायां

मिष्टापतार्व्य प्रवृत्तं संसारदृष्टिदं । प्रवृत्तकर्मानुष्ठानं मार्गमाह ॥ धूम इति । अपक्षयः कृष्णपक्षा धूमरात्रिकृष्णपक्षदशदक्षिणाय-  
 नाभिमानिनां सोमस्य लोकाः पितृयानं । अत्राभ्रमेघादिकमपि ग्राह्यं । ओषधिबीरुधान्नैरतश्च पुनर्भव ओषधिबीरुत्सु वा प्रवि-  
 शान्नं रेतो द्वारा जायत इति भावः ॥ ४९ ॥ एकैकस्य धूमादेः स्थानमानुपूर्व्याद्भूत्वा पुनः पुनः प्राप्येह मनुष्यलोके जायते ।  
 आनुपूर्व्यं च न गतिक्रमानुसारेण गताविति मतव्यं । यथेतमनेव चेति, मूत्राद्धमादभ्रमन्नादाकाशमिति गतिश्रुतेः । धूमां भूत्वाऽत्र  
 भवतीत्यागतिश्रुतेश्च ॥ ५१ ॥ आवर्तते प्रवर्ततेति पुनः पुनरावृत्तिरुक्ता । तस्याः पुनः पुनर्गतिपापेक्षत्वाद्व्रतिसाधनसंस्कारानाह ॥  
 निषेकेति । निषेको गर्भाधानं । स्मशानोऽत्यक्रिया । एव षोडशसंस्कारैर्युतो द्विजस्त्रिवर्णः प्रवृत्तं कुरुते । तेन पुनर्गच्छति पुनराग-  
 च्छतीत्यपर्यवसानं प्रवृत्तकारिण इत्यर्थः । अतएव तद्य इह रमणीयवर्णा अभ्यासो ह यते रमणीयां योनिमाषण्डं इति । पुनः  
 कर्म कुरुते पुनरागच्छतीति च श्रुतिः । निवृत्तेनाश्रुतेऽभृतमित्युक्तं । तत्रार्चिरादिमार्गस्मृतिसहकारिणीति तन्मार्गं वक्तुं तत्पूर्वभावि-  
 लयचितनप्रकारमाह ॥ इन्द्रियेष्विति । क्रिया यज्ञान् क्रियात्मकयज्ञाभिमानिनो देवान् ज्ञानदीपेष्विन्द्रियेषु ज्ञानं दीपयतीति ज्ञान-  
 करणेंद्रियाभिमानिषु जुह्वति तद्दृशत्वेन स्मरति ॥ ५२ ॥ एवमिन्द्रियाणि तदभिमानो मनसि तदाभिमानिनि सुरेद्रे वैकारिकं  
 मनः । वैकारिकत्वोक्त्या तैजसेन्द्रियेभ्यो वैलक्षण्यं सूचितं । मनस्तदभिमानिनं सुरेंद्रं वाचि । वेदाभिमानिन्यां पार्वत्यां । तां वर्ण-  
 समाम्नाये अकारोकारमकारलक्षणप्रणवायवाभिमानिनि रुद्रे । ऊँकारे स्वरं एकदा सभूतोकाराभिमानि शेषे । अकारोकारमकार  
 इति तानेकया समभवत्तदेतत्तदेमिति श्रुतेः । न्यसेदृशगत्वेन चिंतयेत् । अनेन जुह्वति वशगत्वेन चितयति ज्ञानिनोऽत उत्क्रामिष्य-  
 माणोऽपि न्यसेत् । वशगत्वेन चिंतयेदिति सर्वत्र पदद्वयमन्वेतीति सूचयति ॥ ५३ ॥ ऊँकारं तदाभिमानिनं शेषं विंदु । सप्तम्याः  
 सुपां सुलुगिति लुक् । विंदौ तदाभिमानिना तदाभिमानिन्याः सरस्वत्यां । तां नाटे मूलस्थानादाभिमानिन्यां सरस्वत्यामेव । अत्र  
 बिंदु शब्दे विभक्तिलोपो मध्ये तमध्याहारः सरस्वत्या एवोभयमानित्वं तत्रापि नादाभिमानिन्यां जनकत्वमित्यादिकं वक्ष्यमाणता-  
 त्पर्यतो गम्यन्ते । तं च । नाट शब्दस्य पुल्लिङ्गत्वात्तमिति निर्देशः । नादाभिमानिनी सरस्वती प्राणे ब्रह्मणि । अमुं ब्रह्माणं  
 महति परमात्मनि । प्राण शब्देन मुख्यवायोर्ग्रहेण तु बिंदुनादोभयमानिनीरूपयोः । महतीत्यस्याद्यात्तिः । आद्यस्य लक्ष्म्यामिति ।

द्वितीयस्य परब्रह्मणीति । अथोऽनुसंधेयः । तदेतसर्वमभिप्रेत्य तात्पर्यं ॥ यज्ञाभिमानिन इत्यादि । वार्यौ ब्रह्मणि मुख्यप्राणस्य ग्रह-  
णपक्षेत्वाह प्रकृताविति । प्रकृतौ लक्ष्म्यां जयाख्यायां तामेव तद्वारेत्यर्थः । पुरुषोत्तमे संकर्षणाख्य इत्यर्थः । अर्विरादिमार्ग-  
माह ॥ अग्निरिति । अग्निर्ज्योतिरिति द्वेधाऽचिच्छ्लोके सप्रतिष्ठितोऽग्निः क्रमेण प्राप्यस्ततो वायुरातिवाहिकस्ततोऽभिजित्ततो दिवा ततः  
शुक्लस्ततो राका तत उत्तरस्ततः संवत्सरतद्विरुणप्रजायाः क्रमेण ग्राह्याः । ततः सूर्यस्ततोऽनतरं सोमैश्वानरौ ततः स्वाराणामेदः ।  
अत्र तात्पर्यं ॥ स्वरदिन्द्र इति ॥ ५३ ॥ अथेन्द्रानंतरं ध्रुवः । अनंतरं विश्वैतजसप्राज्ञाः । भगवदन्ये ग्राह्याः । ते च देवविशेषाः  
संप्रदायतो ज्ञेयाः । अनंतरमनिरुद्धप्रद्युम्नसंकर्षणाश्च भगवदन्ये ज्ञेयाः । एतच्चैतन्नाम्नैव प्रसिद्धाः । एते पदपि द्युनाम्न्या भारत्याः  
पुत्राः । ततो द्युलोकाभिमानिनी भारती । ततो मुख्यवायुः । ततो वैकुण्ठः परमान्मा । ततो ब्रह्मणा सह बहिर्गमनानंतरं संवा-  
वरणातिक्रमे विश्वादिरूपप्राप्तिः । विश्वाऽथ तैजस इत्यत्रोक्ता ज्ञेया । ततोऽनिरुद्धप्राप्तिरपि । ततोऽनिरुद्धं देवं प्रद्युम्नं च ततः  
परमित्यादि मानांतरादवगतव्या । ततः समन्वयः सर्वेषामवताराणां सम्यगव्ययाधारः । आनतत्वात्मा नारायणः । अत्र  
ब्रह्मांडांतो विश्वादि त्रयानिरुद्धादि त्रयवत्तुरीयो वासुदेवश्च भगवदन्यो न ज्ञेयः । तन्नामकदेवस्यप्रसिद्धेः । अत्रोक्तातिस्तु शरी-  
रात्स्वाहच्छत्यर्चिपमेव वेत्यादि भाष्योदाहृतं प्रमाणं ज्ञेयं । अत्र तात्पर्यं ॥ विश्वाद्या इत्यादि । विश्वाद्या अनिरुद्धाधार इत्यत्र  
त्रय एव ग्राह्याः । तुरीयवासुदेवयोर्विष्णोरन्यत्व निषेधेत्यमानत्वात् । दिवस्पुत्रा द्युनाम्न्या भारत्याः पुत्राः द्युसमीपगाः ।  
भारत्यभिप्रेत्यमानद्युलोकासमीपगाः । विश्वादिरूपं हरिमित्यन्वयः । अनिरुद्धादिरूपमित्यपि ग्राह्यं । नापरां विष्णोरन्यो निति ।  
इममुक्तमेव मार्गं देवयानं प्राहुरानुपूर्वशः । क्रमेण पूर्वपूर्वलोकापेक्षयोत्तरोत्तरलोके सुखादिभिरधिकां भूत्वाऽधिकं गति सुखादिभि-  
रिति च पदद्वयमध्याहार्यमित्यत्र तात्पर्यं ॥ अधिक इत्यादि ॥ ५४ ॥ आत्मयाजी जीवपरमात्मपूजकः । उपगतात्मा सवापरित-  
नैसखातिशयस्वरूप आत्मस्थः परमात्मसमीपे वैकुण्ठादिलोके स्थितो न निवर्तत इति योजना । उक्तमार्गज्ञानस्य फलमाह ॥

सर्वस्यापि भगवद्दर्शनत्वमुपदिशति ॥ आदाविति । सृष्टौ प्रलये च जनानां ज्ञायमानं नश्यच्च । जनी प्रादुर्भाव इत्यस्मात्कर्त-  
 र्थोकार प्रत्ययः । नश्यते च । कर्तरि घञ् द्वैकवद्भावः । ब्रह्मांडस्य बहिरंतर्विद्यमानं परावरमुच्चावचं ज्ञानं ज्ञेयं वचो वाच्यं तमोऽ-  
 ज्ञानमधकारो वा । तस्य ग्लानैर्वापि अतर्णितं ण्यर्थोदसन । अतु एव तात्पर्यं ॥ ग्लयकत्वात्तम इति । ज्योतिः प्रकाशः ।  
 तदेतत्सर्वं स्वयं भगवान् सर्वस्वामीत्यर्थः । यदधीना यस्य सत्तेत्यादेः ॥ ५६ ॥ ननु सत्यस्याधीनत्वं न संभवति । प्रपंचस्य  
 त्वाभासत्वाददृश्यत्वान्मिल्यात्वेन कथं तदधीनत्वमित्यत आह ॥ अबाधित इति । प्रपंच आभासोऽपि दृश्यमानोऽपि यथावस्तु  
 ब्रह्म । तथैव सत्यत्वेन स्मृतः । अदृश्यत्वहेतोः सर्वदोषदुष्टत्वात् । मिथ्यात्वे वाधस्यैव प्रयोजकत्वात् । अयं चाबाधितः । असं-  
 भावितोत्पत्त्यादिमत्वात्कथं ब्रह्मवत्सत्यं स्यादित्यत उक्तं ॥ दुर्घटत्वादिनि । भगवतो दुर्घटघटनाशक्तिमत्त्वाद्विद्वदर्थेनेति भाव-  
 प्रधानो निर्देशः अर्थत्वेनार्थक्रियाकारित्वेन विविधतया कल्पितमुत्पादितमैन्द्रियकमिति प्रत्यक्षादि प्रमाणप्रसिद्धत्वं सूचयति । अतः  
 सत्यमिति योजना । न हि भगवान्सत्यसर्जनसामर्थः । येन मायया मोहयेदिति भावः । अत्र तात्पर्यं ॥ दुर्घटत्वादित्यादि ।  
 इन्नैर्दुर्घटत्वात् । स्वस्य दुर्घटघटनाशक्तिमत्त्वाद्वा । परमेश्वरेणैव कल्पितमित्यर्थः ॥ ५७ ॥ दुर्घटघटनाशक्त्या जगदुत्पादितमित्युक्तं  
 तदनङ्गीकारे केनापि प्रकारणोत्पत्तिर्न संभवतीत्याह ॥ क्षित्यादीनामिति । इह कार्यप्रपञ्चे क्षित्यादीनामर्थानां कार्याणां कतमा  
 छाया । कः प्रकारः । ना । ईश्वरशक्त्यनङ्गीकारेऽपि कोऽपि प्रकारो न संभवति । तथा श्रुतिः । किं क्षितिरपां सघातः । आप-  
 स्तेजसामित्येवं क्षित्यादिः । मापराश्यादिवत्सघातलक्षणं कार्यं । यद्वा । चूतफलादः पीततादिवच्छवेतजलस्य कालुष्यलक्षणं  
 कार्यं । अथवा । समुदायात्पृथग्भूतैकदेशलक्षणं कार्यं प्रस्थात्पृथग्भूतमानवन । यद्वा । सहावस्थितक्षीरनीरादि वस्तुद्वयवत्कार्यं ।  
 आद्ये जलबुद्धेर्द्रवत्वस्य पर्वतादिमज्जनस्यापत्तिरित्यादि दापः । द्वितीयेऽप्येतद्दापतादवस्थं । तृतीयेऽप्येत एव दापाः । चतुर्थे  
 जलातिरिक्तस्यार्थस्याभावो भावे वा परस्परकार्यकारणभावानुपपत्तिश्चेति दूषणमभिप्रेत्येतान् प्रतिक्षिपति ॥ न सघात इत्यादिना ।  
 विकारोऽपीत्यपि शब्दात् नबनुवर्तते । दुर्घटघटनाशक्त्यनङ्गीकारं तु गंधतन्मात्रायुक्तं पृथिवीभूतमृशान्युपादानीकृत्याब्भूतैकदेश-  
 रूपचित्य काटिण्यं सपाच्य पृथिवीलक्षणभूतं परिणामयतीत्यङ्गीकारं न कोऽपि दापः । अत्र तात्पर्यं ॥ छाया रीतिरित्यादि ।

क्षित्यादीनां पदार्थानां कतमोऽपि प्रकारो न घटत । परमेश्वरकल्पितत्वात्कार्यमित्येव वक्तुं युक्तं । न हि बह्वाणां संघातमात्रं पृथिवी । न च विकारमात्र । न हि कालुष्यादिविकारमात्रेण पृथिवी भवति । न चाद्भ्यः पृथक् स्थितिः । न च वस्तुद्वयवत्स-  
हावस्थानमात्रमिति । प्रकारस्थायेति रीतिरिति च भाव इति चाभिधीयत इत्यन्वयः । परमेश्वरं कल्पितत्वादेवेत्यन्वयः । परमेश्वरपदं च दुर्धटघटनाशक्तिमत्परं । न हीत्यादिपक्षनिषेधे उक्तदोषा हेतवो द्रष्टव्याः ॥ ५८ ॥ ननु क्षित्यादेः संघातादिप्रकारः कोऽपि मा भूत् ।  
तथाऽप्युक्तरीत्या तन्मात्रलक्षणावयवैः क्षित्यादिलक्षणावयवविनोऽभूतोपचयेन कार्यत्व युक्तमेव । अत्र नेश्वरदुर्धटघटनाशक्तेरपेक्षति चेन्न । द्रवद्रव्योपचितस्य काठिण्याद्ययोगेनेश्वरशक्तेरवश्योपक्षणीयत्वात् । किंचावयवावयवविभावेऽपि ईश्वरशक्त्यपेक्षति वक्तुं अवयवा-  
वयविभावं तावन्निश्चिनोति ॥ धातव इति । धातवः पृथिव्यादि भूतानि तन्मात्रलक्षणावयवैर्विना न स्युः । अवयवित्वादेव । न हवयवं विनाऽवयव्यस्ति । अवयविनि पदेऽसत्यासन्नावयवा व्यतिर्णविशेषविशिष्टास्तंतव इव सिद्धे त्ववयवावयवविभावेऽ-  
वयवविनि स्थूलत्वादिविधिः । अवयवेषु तन्निषेधः । एवमवयवेषु मूक्षमत्वविधिः । अवयविनि तन्निषेधः । एवं विधितन्निषेधलक्षणां विशेषः । ईश्वरशक्तिं विना नोपपद्यते । तयोरभिव्यक्त्वात् । न च भेदेनोपपत्तिः । भेदाभेदसमावेशस्यापीश्वरशक्तिं विनाऽयोगात् । न च विशेषणोपपत्तिः तस्यापीश्वरशक्त्या विहितत्वात् । एवं चाघटितघटशक्तिर्भगवान्विशेष विरोधमाशङ्कीकृत्य कचिद्धेदनकार्यविशेषं घटयति । सर्वथाऽपीश्वरशक्तिरङ्गीकार्या । तदेतदभिप्रेत्याक्तं तात्पर्यं ॥ एवमित्यादि । एव रीत्येश्वरं दुर्धटघटनाशक्तिरङ्गीकार्येति ॥ ५९ ॥ नन्ववयवावयवविनोर्भेदे सति कार्यविशेषनिर्वाहायेश्वरशक्त्यपेक्षा । अभेद एव नास्ति । किंतु सादृश्यमात्रं । तेनैव परस्परश्रम इत्यत आह ॥ स्यादिति । वस्तुनो विकल्पेऽवयवविनोऽवयवस्य च भेदं सादृश्येनाभेदश्रमः स्यात् । स एव नास्ति ।  
तंतुभ्योऽन्यः पटः साक्षात्कस्य दृष्टिपथं गत इत्युक्तेः । अस्त्ववयवावयव्यभेदस्तथाऽपि कः कार्यविशेषः । कुत्र वेश्वरशक्त्या निर्वाहो दृष्ट इत्यत आह ॥ जाग्रदिति । यथा स्वप्ने स्वप्नविशेषं । जाग्रत्स्वप्नौ जाग्रद्वागबुद्धादिः स्वप्नो वासनामयगजादिदेशे-  
त्युभावीश्वराघटितघटकशक्त्या दृश्यते । तथा विधिनिषेधताऽवयवावयवविनोः स्थूलसूक्ष्मत्वविधिनिषेधलक्षणां विशेष उक्तशक्त्या



तत्सादृश्यं विशेषतः । ईश्वरशक्तिविशेषतः । विशेष उक्तविधिनिषेधलक्षणः । ईश्वरकल्पनया सामर्थ्येन विशेष ईश्वरशक्तिं विनाऽ-  
म्येनात्यतभेदादिना न निर्वाहः । ईशेच्छयेनाशक्त्या । नियतोऽप्यवयविन्येव कश्चिदवयवे एव कश्चिदिति ॥ ६० ॥ एवं भगवतो  
माहात्म्यमुक्त्वा समर्पणं कुर्यामित्याशयेनाह ॥ भावेति । मुनिः स्वानुभूत्याऽऽत्मनः परमात्मनो भावाद्वैतादिकं वर्तयन् पुनः पुन-  
र्विषयीकुर्वन् । श्रीस्वप्नान् स्वप्नाद्यवस्थात्रयं । संसारमिति यावत् । धुनुते जहातीति योजना ॥ ६१ ॥ भावाद्वैतादिस्वरूपं  
विविच्य दर्शयति ॥ कार्यत्यादिना । पटततुवत्तद्वत्स्वरूपभगवद्रूपद्रव्यवत् । कार्यकारणवस्तुषु । प्रकृतिमहदहंकारादिषु विद्यमान-  
भगवद्रूपैक्यस्य दर्शनं यत् । अविकल्पस्य भेदस्यावस्तुत्वात् असत्यत्वात्तदैक्यदर्शन । भावाद्वैतमुच्यत इति योजना ॥ ६२ ॥  
मनोवाकृतनुभिः क्रियमाणेत्यध्याहृतं । सर्वकर्मैत्यनेन संबध्यते । यत्समर्पणं तत्क्रियाद्वैतमुच्यत इति योजना ॥ ६३ ॥  
स्वार्थकामयोस्तद्वत्तयोर्भगवद्रूपयोरेक्य तद्द्रव्याद्वैतमुच्यत इति योजना । आत्मजायेत्यादिना स्वार्थकामयोर्विवरणं मतव्य ॥ ६४ ॥  
अनापदि दैवलब्धेनानिषिद्धेन साधनेनार्चनं कार्यमित्याह ॥ यदिति । यत्तुलस्यादिकं यस्याधिकारिणो येन शिष्यादिना यत्र देशे  
यतो वनादितो लब्धमनिषिद्धं । स तेन कर्माणि भगवदर्थनादीनीहेतुकतेभिच्छेत् । नान्यैरिति योजना ॥ ६५ ॥ वेदोक्तैरैतैर्गुरु-  
हस्थैर्यैः । अन्यैश्च स्वकर्मभिर्गृहे वर्तमानोऽपि । अस्य गति भगवतो गति तद्वक्तिभाङ्गनरः । यायादिति योजना ॥ ६६ ॥  
गृहस्थाश्रमधर्माचरणे धर्मराजमेवोदाहरति ॥ यथेति । हे प्रभो । यस्यादर्पकैरुहसेवया यूयं । हे वृषदेव । दुस्त्यजाडापद्मणादुत्ता-  
रिताः । ननु । यथा भवान्निर्जितदिग्गजः । दिग्गज गच्छेत्तं दिगंतं लक्ष्यते । निर्जितदिगंतः सन् । क्रतु राजमूयमहार्षिदकार्पित् ।  
अस्य गति यायादिति पूर्वेण योजना ॥ ६७ ॥ स्वस्य ब्रह्मपुत्रतां वक्तुं स्ववृत्तांतमाह ॥ अहमिति । नाम्नोपवर्हणः । अतीते महा-  
कल्पे । अत्र तात्पर्यं ॥ अतीते इत्यादि ॥ ६८ ॥ पेशलमवयवमार्दवं सौगंध्यं तैः प्रियदर्शनं यस्य सः ॥ ६९ ॥ विश्वसृग्भिर्दक्षा-  
दिभिः प्रजेश्वरैः ॥ ७० ॥ तद्विदित्वाऽहमगायं । तच्च गानं मदादिपूर्वकमिति ज्ञेयं । तच्च हेलनं ज्ञात्वाऽजसा शेषुरिति योजना ॥  
७१ ॥ शापप्रकारमाह ॥ याहीति । तत्रापि शूद्रजन्मन्यपि ॥ ७२ ॥ अनुषणेन भक्त्या । तीव्रस्नेहोऽनुषंगोऽथ नैरंतर्यानुवेशन-  
मित्यभिधानात् ॥ ७३ ॥ उपवर्गितगृहस्थाश्रमधर्ममुपसंहरति ॥ धर्मइति ॥ ग्रयमिति । येषां गृहान् मुनयोऽभियांति । तथा

साक्षाद्गृहं मनुष्यलिंगं परं ब्रह्म आवसत इति । तस्माद्यय तृलोके भूरिभागा वत ॥ ७४ ॥ भगवतं कृष्णमेव साक्षात्परब्रह्मत्वे-  
नोपदिश्य तत्संबधबाहुविध्यात्पार्थान् स्तौति ॥ स वाऽयमिति । कैवल्येन जडामिश्रतया निर्वाणसुखानुभूतिः स्वरूपसुखानुभवो  
यस्य स तथा । एतादृशः सोऽयं महद्विभूयं परं ब्रह्म । एतादृशः कृष्णो वः प्रियसुहृन्मातुलेय आत्मा स्वामी । अंतर्दामी । अर्ह-  
णीयो विविधकृताज्ञाकारी गुरुश्चेति योजना ॥ ७५ ॥ स्वस्य भगवत्प्रीतिं प्रार्थयते नारदः ॥ नेति । यस्य रूपं वस्तुतया साक-  
ल्येन भवादिभिर्धिया मनसोपवर्णितं । स एष सात्वतां पतिः । मौनेन मननेन भक्त्योपशमेन विषयालंबुद्ध्या पूजितः प्रसीदता-  
मिति योजना ॥ ७६ ॥ अनंतरं वृत्तमाह शुक्रः ॥ इतीति । सुप्रीतो भक्त्युदेकयुक्तः प्रेमविह्वलः प्रेम्णाविगतविषयस्मरणः ॥ ७७ ॥  
उपामंत्र्य स्वाश्रमं गच्छामीत्युक्त्वा ॥ ७८ ॥ पर्वं पृष्ठा दाक्षायणीवंशा उपवर्णिता इति सूचयति शुक्रः ॥ इतीति । यत्र वंशेषु देवा-  
सुरमनुष्याद्या लोका जनाः । एषां वंशाश्चराचराश्च त इमे वंशा इत्युक्ताः प्रकारेण पृथक् प्रकीर्तिताः । इति योजना ॥ ७९ ॥  
इति • श्रीभागवतटिप्पण्यां पोटगोऽध्यायः ॥ ७-१६ ॥ हिरण्यकशिपोर्वैशोविदारिनरकेसरी ॥ शरण्यः सर्वभक्तानां मुदामाप्ति  
तनोति मे ॥ १ ॥ नभः कृष्णभवाष्टम्यां दृष्ट्वा मदनंदिनी ॥ स्मयन्नानंदसांद्रोऽयं नंदयेन्नदनंदनः ॥ २ ॥ व्यासप्रोक्तं भागवत  
पूर्णप्रज्ञप्रकाशित ॥ अत्र दीक्षा मदीयाऽपि तुष्ट्यै द्रव्यैव मापतौ ॥ ३ ॥ प्रमादबह्वुले ग्रंथ गुणानेवान्वेषयेत् ॥ ग्रावग्रामयुतेह्यद्रा-  
वन्वेषयति हीरकं ॥ ४ ॥ यो तनोत्यभया विष्णुतत्त्वकर्मविनिर्णयौ ॥ तमोनिरासाच्च तमाचार्यमयमहं भजे ॥ ५ ॥ सृतिक्रमे  
निपतित द्विजमुद्धृत्य मापतेः ॥ पदांबुजे जहंसतं भुवनेद्रमहं भजे ॥ ६ ॥ इति श्रीमद्भागवते महापुराणे पारमहंस्यां सहितायां  
सप्तमस्कंधटीकायां व्यासतत्त्वज्ञतैर्थिकृतायां मदनंदिन्यां सप्तमः स्कंधः समाप्तः ॥ ७ ॥ श्रीकृष्णार्पणमस्तु ॥





श्रीमदानन्दतीर्थभगवत्पादाचार्याः ।

( श्रीमन्महाभारत )

॥ इति श्रीमद्भागवतारिष्यणी मंदनंदिनी समाप्ता ॥

॥ सप्तमः स्कंधः ॥



अन्यैर्द्रियैर्दर्शनादिति ॥ १३ ॥ प्राकाशसिद्धिप्रापकधारणमाह ॥ महतीति । अभेदप्रतीतिं वारयन् व्याकरोति ॥ सूत्र इति ।  
 ननु कथमेवमर्थो लक्ष्यत इत्यतस्तत्र दृष्टान्तमाह ॥ गृह इति । यथा गृहंऽपि देवदत्तास्तिष्ठतीत्युक्ते गृहस्थिते पीठे इत्यर्थो लभ्यते  
 न तु गृहाभेदस्तद्वत्प्रकृतेऽपीत्यर्थः । नन्वव्यक्तस्य नित्यत्वात्कथमव्यक्तजनमन इत्युक्तिरित्यतोऽनूद्य व्याचष्टे ॥ अव्यक्तंति ।  
 स्यादिदं यदि भगवतोऽव्यक्तस्य जन्म प्रामाणिकं स्यात् । न चैवमस्ति । अत्रत्याव्यक्त शब्दस्य सूक्ष्मपरमाण्वादिपरतया सावकाश-  
 ताया अपि संभवादित्यत आह ॥ तस्मादिति । हरेरित्यर्थः । पूर्वं तस्यैव प्रकृतत्वादिति ध्येयं । तथा चात्र त्रिगुणत्वरूपासाधारणधर्मो-  
 क्तेरव्यक्तं प्रधानमेव । एतत्समाख्याया भागवतेऽयव्यक्तं प्रधानमेवेत्युक्तरीत्यैव व्याख्येयमित्याशयः । ननु किंचित्स्थूलत्वेति कुतो  
 व्याख्यायते । किं नाम घटादेरेवासतः सत्तासंबंधरूपमेव जन्म कस्मान्न स्यादित्यतस्तत्र बाधकमाह ॥ अजरादिति । अमूर्तित  
 इयत्तावाच्छिन्नपरिमाणशून्यादिति देशानंत्यमाचष्टे ॥ शाश्वतं च तत्तमश्चेति । शाश्वत शब्दात्कालानंत्यमाचष्टे । पुरुषोऽभूदित्यन्वयः ।  
 तथा चात्र नित्यत्वोक्तेर्घटादिवदुत्पत्त्यसंभवादुक्तरीत्यैव व्याख्येयमित्याशयः । उक्तरूपमेव जन्मेत्यत्र प्रमाणमाह ॥ अव्यक्तस्येति ।  
 मे पारमेष्ठ्यमित्यन्यथाप्रतीतिं वारयति ॥ म इति । पारमेष्ठ्यमित्येतदभेदप्रतीतिवारणाय व्याचष्टे ॥ परमेष्ठिति । ननु सर्वसिद्धी-  
 नामपि परमेष्ठिप्रसादलभ्यत्वात्किं विशिष्योच्यते । प्राकाशं पारमेष्ठ्यमितीत्यत आह ॥ सर्वेति । परमेष्ठिप्रसादलभ्यत्वरूप  
 पारमेष्ठ्यत्वरूपं विशेषण । अत्रैकत्रोक्तमुपलक्षणत्वेन सर्वत्र द्रष्टव्यमित्याशयेनात्रोक्तमित्यर्थः । नन्वेवं चेदुपलक्षणतयाऽत्रैवोक्तिः  
 कुतः । सिद्धयंतरे उक्तावयुपलक्षणतया ज्ञातुं शक्यत्वादित्यत उक्तं ॥ सर्वेति ॥ ज्ञानेति । प्राकाश्यापरपर्यायज्ञानेत्यर्थः । अण-  
 त्वादिसिद्धिरूपगुणानां प्राकाशसिद्धिमूलकत्वेन सर्वसिद्धिषु प्राकाशसिद्धेः प्रधानत्वादत्रैवोपलक्षणतयोक्तियुक्त्याशयः । परमेष्ठि-  
 प्रसादादित्युक्तार्थे प्रमाणमाह ॥ सर्वे गुणा इति । अत्र लक्ष्म्या विष्णुकोटी प्रवेशो मतव्यः । प्राणभारतीग्रहणेन ब्रह्मसरस्व-  
 त्योरपि संग्रहः । तथा च महति महत्तत्त्वे स्थिते सूत्रे प्राणे आत्मानि व्याप्ततया स्थिते मयि मानसं मनोधारयन्नव्यक्तस्य जन्म  
 किंचित्स्थूलत्वरूपो विकारो यस्मादसावव्यक्तजनमा तस्मान्मे मत्तः सकाशात्पारमेष्ठ्य परमेष्ठिप्रसादलभ्यं । परमेष्ठिप्रसादादिति  
 यावत् । प्राकाशं प्राप्नोति रुद्रानंतादिः । ब्रह्मा तु विष्णुप्रसादादेवाप्नोतीति श्लोकार्थः ॥ १४ ॥ ईशत्वसिद्ध्युपाय उच्यते ॥



विष्णाविति । नन्वत्र तत्तद्धारणाविषयस्यैवाधीश्वरस्योक्त्याऽणिमादिसिद्धिधारणाविषयभूते तदभावप्राप्नोतीत्यत आह ॥ संवत्रति । सर्वसिद्धिहेतुभूतधारणाविषयभगवद्गुणैर्वित्यर्थः । आदिपदेन निर्गुणत्वादिग्रहण । तत्र तत्र तत्तत्सिद्धिहेतुभूतधारणायां । तत्र तत्राधिष्ठानेषूपासनं कार्यं । तत्र श्रुतिमाह ॥ तमिति । यथा यथा यद्यद्गुणविशिष्टत्वेन तदेव तमेव भवति प्राप्नोति । स्मृतिमपि तत्राह ॥ उपासत इति । अनेन पूर्वार्धेन यथासंक्षल्पसंसिद्धिधारणाकथनपरस्य मयि सत्ये मनो युञ्जन्नित्यस्य तात्पर्यमुक्तं वेदितव्यं । ईश्वर इत्युपासतः । यथा यद्गुणविशिष्टत्वेन हरिमुपास्ते तं तं गुणं प्राप्नोतीति योज्यं । तथा च कालविग्रहे परमाण्वादि रूपः कालो विग्रहः । प्रतिमा यस्य तस्मिन्कधीश्वरे विष्णौ व्याप्ते मयि चित्तं धारयन् क्षेत्रं शरीरं क्षेत्रज्ञा जीवास्तेषां चोदनं नियमनं । स्वोक्तकारकत्वरूपं पूर्वशक्तेः कोटिगुणशक्त्युद्भूतरूपं वा यस्माद्भवति तादृशं सर्वेशत्ववामोतीत्यर्थः ॥ १५ ॥ वशिताप्राप्त्युपायमाह ॥ नारायण इति । भगवच्छब्दशब्दित इत्यनेनैश्वर्यादि षड्गुणोपसंहारस्तत्र कार्यं इति सूचितं । मद्धर्मा विषयासंगत्वादिमद्धर्मवान् वशितामलोलत्वापरपर्यायां ॥ १६ ॥ प्राकाम्यासिद्ध्युपायमाह ॥ निर्गुण इति । विशदं निर्मलं । यत्र यस्मिन्वानंदं प्राप्ते सति कामोऽन्यच्छास्वसीयते समाप्ता भवति । परमानंदं तद्रूपप्राकाम्यं । यथोक्तं । यथेष्टानंदसंप्राप्तिः प्राकाम्यामिति ॥ १७ ॥ एवमष्टमहासिद्ध्युपायमभिधायानूर्मिमत्वाद्यष्टादशसिद्ध्युपायमभिधास्यन्नादावनूर्मिमत्वासिद्ध्युपायमाह ॥ श्वेतद्वीपेति । धर्ममेव धर्मफलदातरि । अस्ति जायते नृसति वर्धते क्षीयतेऽपक्षीयत इति षडूर्मयः । एतद्राहित्यमेवामर इत्यनेन विवृत । अत्र श्वेततामिति श्वेतवर्णतामित्यन्यथाप्रतीतिं पराकरोति ॥ शुद्ध इति । श्वेतः श्वेत शब्दवाच्यः । तथा च श्वेततां सुखितां याति । दुःखमात्रशून्यत्वादित्यर्थ उक्तो भवति ॥ १८ ॥ दूरश्रवणसिद्ध्युपाय उच्यते ॥ मयीति । अन्यथाप्रतीतिवारणायाकाशात्मनीत्येतद्वाच्ये ॥ आकाशस्येति । तत्र तत्रेत्यादिकमन्यथाप्रतीतिनिरासाय व्याचष्टे ॥ तत्रेति । उपलब्धानामित्युक्त्या स्वेन पूर्वं ये दृष्टवरास्त एव चेत्सहस्रयोजनानां स्थिताः संतो वाचमुदीरयन्ति तर्हि तेषामेव वाचं शृणोति नातुपलब्धानामित्याशयः । प्रसिद्धपक्षिपरत्वनिरासाय हस पदमनूय व्याख्याय प्रमाणं चाह ॥ हसो जीव इति । ओहाक् त्याग इत्यस्य हमिति भवति अयक्षरसाम्यानि ब्रूयादिति वचनात्स इत्यस्य सचयार्थकत्वमभिप्रेत्य संचयेनेत्युक्तं । यद्वा । ओहाक् त्याग इत्यस्मात् अ प्रत्यये सति हः स्रगता-

वित्यस्मात् अ प्रत्यये सति स इति पृषोदरादित्वाङ्गुमागमहस इति । ननु तर्हि तस्याह हंसरूपेण सकाशमगममिति भगवतोऽपि  
 हंसत्वोक्तेस्तत्र चैतन्निर्वचनस्य बाधितत्वात्कथमिति चेत्तत्राह ॥ तद्धेतुत्वादिति ॥ तद्धेतुत्वात् ।  
 जीवस्य पूर्वशरीरत्यागे नवशरीरसंचये च स्वातन्त्र्येण तस्यैव हेतुत्वाद्धंसं प्राहुरित्यर्थः । यथोक्तं । स्वातंत्र्यं तद्वत्त्वं च शब्द-  
 वृत्तेर्हि कारणं । स्वातंत्र्यं तत्र मुख्यं स्यादिति । तथा चाकाशात्मनि प्राणे आकाशव्यापिनि श्रीमुख्यप्राणे स्थिते मयि मनसा  
 घोष शब्दमुद्ब्रह्मन् आकाशातर्गतमुख्यप्राणस्थो हरिः शब्दप्रवर्तक इत्येवं ध्यायन्हंसो जीवस्तत्राकाशे आकाशसंबधितया स्थितानां  
 भूतानां वाचः शृणोति । कीदृशानां स्वरूपकर्तृनभूतानामित्यत उपलब्धेत्युक्तं । स्वेन पूर्वमुपस्वरूपकीर्तनं लब्धानां आ संमतत्  
 सहस्रयोजनपर्यंतं स्थितानां भूतानामित्यर्थः ॥ १९ ॥ दूरदर्शनोपायमाह ॥ चक्षुरिति । चक्षुरिंद्रियं त्वष्टरि सूर्यं संयोज्य तत्प्रे  
 रिततया तदधीनमिति ध्यात्वा त्वष्टारं सूर्यं चक्षुषि संयोज्य प्रेरकतयाऽस्तीति ध्यात्वा तत्र चक्षुषि त्वष्टरि च मुख्यतः प्रेरकतया  
 विद्यमानं मां ध्यायन्पुमान् सूक्ष्मदृक् सूक्ष्मदर्शनसामर्थ्योपेतो भूत्वा विभं सहस्रयोजनान्तरितं पश्यतीत्यर्थः ॥ २० ॥ मनोजव-  
 सिद्ध्युपायमाह ॥ मन इति । अत्र मनसि मनसः संयोजनमनुक्तमात्माश्रयापत्तेरतः सम्यंतमनः शब्दार्थमाह ॥ मनसीति ।  
 वायुनेत्यस्यान्वयं दर्शयति ॥ वायुनेति । तदन्वित्यस्यार्थमाह ॥ मनोऽन्विति । मद्धारणानुभावेनेत्यत्राधिष्ठानानुक्तेस्तद्दर्शयति ॥  
 मनस्तत्त्वे मद्धारणमिति ॥ तथा चायमर्थः ॥ यदा योगिनो मनोवेगेन गंतुमिच्छाभवति तदा मनो मनसि मनस्तत्त्वं तदंतर्गतहरौ  
 वायुना संयोज्य । मनसा तं ध्यात्वेति यावत् । तदनु मनोऽनु । स्वकीयं देहमपि संयोज्य स्थितस्य पुंसो मनो यत्र देशादौ  
 गच्छति तत्र तस्यात्मा देहोऽपि मनस्तत्त्वे स्थितस्य मम धारणासामर्थ्येन गच्छतीति मनोजवरूपा सिद्धिरुक्ता भवतीति ॥ २१ ॥  
 कामरूपप्राप्त्युपायः कथ्यते ॥ यदेति । तत्र ध्येयोकृत्यप्रतीतिः प्रमाणेन तं दर्शयति ॥ गजादीति । गजादिस्थितमित्युक्त्या  
 मद्योगेत्यस्य तात्पर्यमुक्तं ॥ २२ ॥ आत्मानं तत्र भावयेदित्यस्य स्वात्मानं जीवमिति प्रतीतिपरिहाराय तात्पर्यमुक्तं ॥ परति ।  
 वायुभूत इत्यस्यार्थः ॥ वायाविति । प्राण शब्दार्थमाह ॥ प्राणेति । प्रकृष्टचेष्टकत्वादिनेति भावः ॥ २३ ॥ हृदुरः कंठमूर्ध  
 सिस्त्विति स्थानचतुष्टयमेवोक्तं तदुपलक्षणमिन्याशयेनाह ॥ पडिति । नाभिहृदुरःकंठभ्रमःशिरोभेदेन पट् संख्याका ये आधाराः

स्थानानि तत्र तत्र स्थितमित्यर्थः । आयुःक्षयं विना स्वस्य कल्लायुः परिसमाप्त्यभावेऽपि प्राप्नोति मृत्युं ॥ २४ ॥  
त्रिकालज्ञताप्राप्त्युपाय कथनपरे मद्भक्तेति श्लोके ध्येयोक्त्यप्रतीतिस्त दर्शयति ॥ त्रिकालेति । धारणाविद इत्यस्यंदं तात्पर्यं  
॥ २८ ॥ अन्यादिभिरित्यत्रापि ध्येयोक्त्यदर्शनात्तमाह ॥ अन्यादिष्विति । ध्यायन् दाहकत्वादग्निस्तंभकत्वेनाल्हादकत्वेन  
चेत्यर्थः । तत्प्रतीतिस्तंभकोऽन्यादिप्रतीतिस्तंभकः । एवं प्रमाणेन व्याख्याय स्ववाक्येनापि व्याचष्टे ॥ आत्मानमित्यादिना ।  
वायुभूत इत्यस्यार्थः ॥ वायौ स्थित इति । कथमयमर्थो लभ्यत इत्यतस्तद्दर्शयति ॥ वायविति । ब्रह्मणि नीत्वेत्यस्यार्थः ॥  
प्राण पर इति । तत्र प्रमाणमाह ॥ प्राणस्थितिमिति । प्राणनामानं विष्णुमिति संबंधः । ब्रह्मनामके विष्णावित्यन्वयः । नून  
नीत्वेति कथं विष्णोरनेयत्वेन नयनायोगादित्यत आह ॥ अनेयस्येति । तद्गतस्य प्राणांतर्गतस्य हरेः स्मृतिः । बहिष्ठहर्षभेदेन  
स्मरणमेव नीतिरित्यर्थः । कुत एवमित्यत आह ॥ न हीति । कुत इत्यतः स्वतंत्रत्वादित्याह ॥ स्ववशत्वत इति । यो वै मद्भाव-  
मापन्न इत्यत्र मद्भावं मदभेदमित्यन्यथाप्रतीतेर्व्याचष्टे ॥ ममेति । स्नेहेनेशित्वादिमाहात्म्योपसंहाररूपा भक्त्यपरपर्याया सेवा  
भावनोपासनाग्रहणे वक्ष्यमाणप्रमाणसंगतिरतः प्रमाणं चाह ॥ भाव इति ॥ तथा चेयं यदेत्यादिमूलश्लोकानामक्षरयोजना ॥ यदा  
मन उपायादायांतः स्थिरीकृत्य यद्यद्गजादिरूपं बुभूषति भवितुमिच्छति । अहं गजादिरूपी स्यामिति । तदा तत्तन्मनोरूपं स्वमनः-  
स्थितं गजादिस्थितं गजाचाकारभगवद्रूपं भजेत्यामोतीत्यर्थः ॥ २२ ॥ परकायप्रवेशसिद्ध्युपायमाह ॥ परेति । परकायं प्रवेशन्  
प्रवेशुकामः सिद्धो योगी आत्मानं स्वांतर्यामिणं परमात्मानं तत्र परकाये भावयेक्षितयेत् । एवं भावितो वायौ भूतस्तदंतर्गतः  
प्राणो हरिः पिंडं देहं हित्वा परकायं प्रविशेत् । तत्र दृष्टांतः । यथा षड्विंश्रमर एकस्मिन्पुष्पपिंडे स्थितोऽपरपुष्पस्थितरसपाने-  
च्छायां तद्वित्वाऽन्यं पुष्पं विशेषेच्छदित्यर्थः । भगवान्स्वांतर्गतवाद्यांतर्गतजीवं गृहीत्वा देहांतरं गच्छतीति हरेरेव स्वातंत्र्यादित्य-  
मुक्तं । वस्तुतः स्वभावितपरमात्मप्रसादात्स्वदेहं हित्वा परकायं विशेष्योगीति ज्ञेयं ॥ २३ ॥ स्वच्छंदमृत्युतासिद्ध्युपाय उच्यते ॥  
पाण्णेति । यदा योगी आयुःक्षयं विना मृत्युमभीप्सते तदा गुदं पाण्ण्यां पाणिनाऽऽपीड्यन्नद्योद्वारं निरुद्ध्य प्राणं वायुं हृदुर-  
कंठमूर्धसु । नाभिःप्रमध्ययोरप्युपलक्षणं । एवं षट्स्वाधारेष्वारोप्य प्राणं प्राणस्थं प्राणनामानं देहांतर्गतं हरिं ब्रह्म नीत्वा

ब्रह्माणि देहाद्बहिष्ठी हरी नीत्वा तदभेदेन स्मृत्वा ब्रह्मरंध्रेण तनुमुत्सृजेदित्यर्थः ॥ २४ ॥ देवैः सह क्रीडासिद्ध्युपायमाह ॥  
 विहारिष्यन्तीति । सुराणामाक्रीडे क्रीडास्थाने विहारिष्यन् विहारं कर्तुमिच्छन्योगी सत्त्वं सत्त्वगुणं मत्स्थं मदाधारत्वेन स्थितं विभा-  
 वयेत् । सत्त्वगुणाधारं मां चिंतयेदिति यावत् । अनंतरं सुरस्त्रियो विमानेन सत्त्ववृत्तिं सत्त्वगुणाधारे हरी चित्तवृत्तियुक्तं योगि-  
 नमुपतिष्ठंति समीपं प्राप्नुवंति । ताभिः क्रीडंत इति भावः । यथासंकल्पसिद्ध्युपायमाह ॥ यथेति । योगी बुद्ध्या मनसा यथा  
 यथा संकल्पयेत्संकल्प्य च सत्ये सत्यसंकल्पे मयि मनोयुजानो योगी यथा वा मत्परो यं यं गुणमुपसंहृत्योपासनात्तत्पर्य-  
 वांस्तथा तथा तत्संकल्पितं समुपाश्रुते प्राप्नोतीत्यर्थः ॥ २६ ॥ अप्रतिहतगत्याज्ञासिद्ध्युपायमाह ॥ य इति । यो योगी मद्भावं  
 मयीशितृत्वादिगुणोपसंहाररूपभक्तिमापन्नस्तस्येशितुः प्रेरयितुर्वेशितुः स्वतंत्रस्य मम सकाशात् । भक्तिविषयमदनुग्रहेति यावत् ।  
 न च विहन्येत नैव विहन्येतेत्यर्थः ॥ २७ ॥ त्रिकालज्ञत्वसिद्ध्युपायमाह ॥ मद्भक्तेति । मद्भक्त्या शुद्धांतःकरणस्य  
 धारणाविदस्त्रिकालांतर्यामित्या त्रिकालप्रेरकस्य हरेर्धारणाप्रकारविदस्तस्य योगिनः । त्रिकालप्रेरकहरिस्मरणप्रभावादिति  
 यावत् । जन्ममृत्युपबुंहिता सृष्टिसंहारविषयिणी बुद्धिः स्यात् । एते पदार्थाः पूर्वसृष्टाः संहताश्च । इदानीमप्येते पदार्थाः  
 सृज्यंते संह्रियंते च । उत्तरत्रापि सृष्टाः संहताश्च भविष्यंतीति त्रिकालजन्मादिविषयज्ञानं भवतीति भावः ॥ २८ ॥ अग्रथा-  
 द्यप्रतिहतिसिद्ध्युपायमाह ॥ अन्यादिभिरिति । मद्योगश्रुतचित्तस्याग्न्यादिस्थितस्य मम योगो दाहकत्वादिशक्तिस्तंभकत्वेनाल्हा-  
 दकत्वेन च ध्यानं तेन श्रुतं मदेकनिष्ठं चित्तं यस्य स तथा । तस्य मुनेर्वैपुर्योगमयं ध्यानमयं । पूतं भवतीति यावत् । तच्च  
 योगमयं वपुरग्न्यादिभिर्न हन्येतेत्यर्थः । प्रतिहत्यभावमात्रे दृष्टांतमाह ॥ यादसामिति । जलचराणां मत्स्यादीनां वपुर्यथोदकं  
 हन्यते तत्प्रतिहतं न भवत्येवमित्यर्थः ॥ २९ ॥ अपराजयसिद्ध्युपायमाह ॥ मदिति । श्रिया श्रीवत्सेन च चक्रायुधरूपास्त्रै-  
 र्विभूषिताः । ध्वजातपत्रव्यजनैर्बुध्याविवेकेन विभूषिता इति वर्तते । एतादृशीर्मम विभूती रामकृष्णादिविभूतिरूपान्यभिध्यायन्यः  
 सोऽपराजितो भवेन्मनुष्यैरित्यर्थः ॥ ३० ॥ एताश्च सिद्ध्यस्तत्तन्मिद्विक्रामनयाऽऽदी वायुमुपास्य तदापरोक्ष्य संपाद्य तेनानुज्ञां  
 प्राप्य पुनस्तत्सिद्धिक्रामनयैव भगवंतमुपास्य तदापरोक्ष्यं संपादितवतस्तस्य योगिनस्तत्सिद्धिप्राप्त्यपेक्षकाले पुनस्तत्सिद्धिप्राप्ति-

योग्यगुणोपसंहारपूर्वकं तात्कालिकीं किञ्चिदुपास्ति कुर्वत एव भवति । नान्यथा । मोक्षेतरकामनयाऽपि वायुप्रसादं संपाद्य भगव-  
दुपास्तिं सम्यक् कुर्वतोऽपि तदापरोक्ष्यं भवत्येवेति । न सामान्यादप्युपलब्धेर्मृत्युवन्न हि लोकापत्तिरिति सूत्रे सामान्यादर्शनाल्ला-  
कान्मुक्तिर्योग्यात्सदर्शनादिति भाष्ये च स्पष्टमुक्तत्वात् । सामान्यदर्शनात्कामनयाऽपरोक्ष्यात् । एतादृशस्य योगिन एता योग-  
सिद्धयो मोक्षमार्गविलंबकारित्वेनांतरायभूताः । एवं काम्यापरोक्षवतोऽपि योगिनः पुनः कामं त्यक्त्वा निष्कामनया वायुमुपास्य  
तदापरोक्ष्यं संपाद्य तदनुज्ञया निष्कामनया हरिमुपास्य तदापरोक्ष्ये सति मुक्तिर्भवति नान्यथा । अत आदावेव कामनां त्यक्त्वा भगवदु-  
पासनेन तदापरोक्ष्ये संपादिते सति पश्चात्सिद्ध्याद्यकामनायां क्षिप्रमुक्तिर्भवति । अन्यथा तस्यापि मुक्तिविलंबरूपोऽन्तराय एव । अधि-  
कारिणां तु केषांचिदपरोक्षज्ञानिनां यास्मिन् जन्मन्यपरोक्षज्ञानमुत्पन्नं तज्जन्मारभ्यैव सिद्धतया तेषां कदाचिदेतत्सिद्धिकामनायां ज्ञानमहि-  
म्नैव सिद्धयो भवति । कर्दमादेर्दर्शनात् । तादृशानां कामनया मोक्षे विलंबरूपदोषाभावात्तेषां नियतकालवत्त्वादित्यतो निष्कामनयैव  
भाववत्त्वान् कार्यं । उपासकेनेत्यध्यायशेषेणोच्यते । तत्र योगधारणया पुनरित्यस्याभिप्रायमाह ॥ उपासनेति । कामनापूर्वं कृतो-  
पासनया । कार्यकाले तत्तत्सिद्धिप्राप्त्यपेक्षाकाले कार्यसिद्धिः । अष्टाणिमादिकार्यसिद्धिः । इत्यत इत्याशयेन पुनः शब्दा-  
भिप्रायं प्रमाणेनाह ॥ उपास्येति । कामनयेति शेषः । तत्र तत्राधिष्ठाने तद्वं वाय्वतर्गतं हरिं । तदपरोक्षज्ञानं संपाद्येति  
यावत् । काम्यरूपापरोक्षज्ञानानंतरं काले काले कार्यकाले । तस्य स्मृतः । जितेंद्रियस्येति श्लोकाभिप्रायमाह ॥ अकाम इति ।  
पश्चाद्वरिदर्शनानंतरं किञ्चित्सिद्ध्यादिकं कामयेत्तर्हीत्यर्थः । अंतरायान्वदंतीत्यत्र कथमेतेषामंतरायहेतुत्वमित्यतो मोक्षविलंबहेतु-  
त्वादित्याशयेनाह ॥ यदीत्यादिना । अपास्य विहाय । काम्यरूपापेक्षानंतरमिति शेषः । तर्हीति शेषः । पुनस्तद्भोगानंतरं । तेनैव  
क्रमयोगेनेति । प्राणमुपास्यपरोक्षीकृत्य तदनुज्ञातो हरिमुपास्य हरिं दृष्ट्वेवं क्रमेणेत्यर्थः । ननु पुनः काममुपास्येत्यादि  
कस्मादुच्यते । पूर्वजातकाम्यापरोक्षज्ञानेनैव मुक्तिः किं न स्यादित्यत आह ॥ पूर्वमिति । कामार्थे । काम्यत इति कामः । कामना-  
विषयप्राप्त्यर्थं येषामपरोक्षज्ञानिनामधिकारिणां जन्मतः सिद्धिः । यज्जन्यपरोक्षज्ञानोत्पत्तिस्तज्जन्मारभ्यैवाणिमादिसिद्धिरस्ति ।  
तेषां तत्कामनायां ज्ञानमहिम्नैव लभ्यमानत्वेन दोषो मोक्षविलंबरूपो नैव तेषां वल्लभकालवत्त्वादित्याशयः ॥ ततश्चायं श्लोकत्रयार्थः ॥ उपा-

सकस्य काम्योपासनया परोक्षीकृतभगवद्रूपस्य योगिनो योगधारणयाऽणिमादिसिद्धिप्राप्त्युपायभूतधारणया कार्यकालेषु पुनः किंचिदुपासनं कुर्वतः पूर्वकथिताः सिद्धयोऽशेषत उपतिष्ठति । काममपहाय निरतर मध्यानरतस्यापरोक्षज्ञानिनः सिद्धिमात्रेणैव भवतीत्याह ॥ जितेन्द्रियस्येति । मनोव्यतिरिक्तेन्द्रियजयवतः । दांतस्येत्यस्य विवरणमेतत् । जीतौ श्वासात्मानौ येन स तथा । श्वास शब्दोक्तो वायुजयो नाम तदुपासनया तत्प्रसादप्राप्तिः । आत्म शब्दोक्तमनसो जयो मुख्य एव । मद्धारणां धारयतः सदा मम ध्यानरतस्यानंतरमपरोक्षज्ञानिनः सुदुर्लभा सिद्धिः का तु । स्मरणमात्रेण सर्वोऽपि सिद्धिर्भवति । ज्ञानसामर्थ्यादित्याशयः । कर्दमादिरेवोदाहरणं । एवमकामनया भगवद्धानेनैवाणिमादिसिद्धिर्सालभ्ये सति कामनया तदर्थोपास्तिर्न प्रशस्तं त्याह ॥ अतरायानिति । उत्तमं योगमकामनया मोक्षसाधनीभूतं ध्यानं शुजतः कुर्वतो मया सपाद्यमानस्य मत्प्रसादमाप्तुकामस्य योगिन एतान्सिद्धिविशेषान् अंतरायान्वदंति । कुतोऽतराया इत्यतो मोक्षविलंबहेतुत्वादित्याह ॥ कालक्षपणहेतव इति । कालक्रमेण हेतव इत्यर्थः ॥ ३१ ॥ ॥ ३२ ॥ ३३ ॥ नन्वेतावता प्रबंधेनाणिमादिसिद्धौ तत्र धारणारूपयोगः साधनतयोक्तः स किमिति वक्तव्यः । अधिकारिकाणां केषांचिज्जन्मनैव सिद्धिदर्शनात् । औषधविशेषेणापि सिद्धिदर्शनात् । तपसा मंत्रैश्च सिद्धिदर्शनादिति चेत् । सत्यं । न हि सर्वेषामपि पुसां जन्मतः सिद्धिरस्ति किं तु केषांचिदेवाधिकाणि । तेषामपि सर्वैर्जन्मभिर्न सिद्धिरस्ति । किं त्वपरोक्षजन्मारभ्यैवेति कैश्चिज्जन्मविशेषैर्योगफलं प्राप्यते । न सर्वौषधीभिः सर्वतपोभिः सर्वैश्च मंत्रैः सर्वैः पुभिर्योगफलं प्राप्यते किंतु कैश्चिदेवोषध्यादिभिः कैश्चिदेव पुरुषैरुक्तधारणारूपयोगेन न तु सर्वैः प्राणिभिः प्राप्यते । यदि सर्वेऽप्युक्तविधधारणां कुर्वति तर्हि तेषां सिद्धिर्भवत्येवेति धारणारूपयोग एव तत्साधनतयांक्त इत्याशयेनाह ॥ जन्मेति श्लोकेन । इह लोके योगेनोक्तधारणारूपोपायेनास्मीति । सर्वोऽपि जन इति शेषः । योगस्य सर्वसाधारण्यमुपपादयति ॥ यैर्यैरिति । आदि पदेनौपध्यादिग्रहणं । यांगगतिं वस्तुतो योगसाध्यत्वेनोच्यमानं फलं व्रजेत् । कश्चिदेव जन इति शेषः । यैर्यैर्योगगतिं व्रजेदित्युक्तं । ततः किमित्यतः प्रमाणेनैव दर्शयन् यैर्यैरित्येतत्स्ववाक्येन व्याख्याय प्रमाणेनापि व्याचष्टे । जन्मादिभिरिति । वस्तुतो यांगजं कैश्चिदेव जन्मादिभिः कैश्चिदेव पुरुषैः सर्वैः प्राणिभिर्धारणारूपयोगेनाणिमादिसिद्धिरूपं फलं प्राप्यतेत्यर्थः । यैर्यैरित्यत्रत्यो यच्छब्दः किं शब्दार्थ-



तथा व्याख्यातस्तत्रानुशासनमाह ॥ कैश्चिदर्थेऽपीति । प्रकृतमेवोपास्योदाहरणं । कचित् यतश्चोदेति स्मर्यः श्रौतव्यादिषु यः पर  
इत्यादौ क्वचिदुक्तं तन्नैन्यादौ क्वचिदाशेषवाचक इति ॥ ३४ ॥ ननु योगेनाप्नोतीति फलसिद्धिमदाने योगस्यैव स्वातन्त्र्यं  
प्रतीयते नन्निवारयति ॥ सर्वासामिति । हेतुर्योग निमित्तीकृत्य दाता । न केवलं सिद्धिर्नामेव हेतुः पतिः प्रभुश्च ।  
किं नामेत्यत आह ॥ अहमिति । योगस्याणिमादिसिद्धिसाधनधारणारूपस्य ब्रह्मवादिनां वेदविचार कुर्वतां च पुंसामहमेव  
पत्यादिरित्यर्थः ॥ ३५ ॥ क्रीदशस्त्वमित्यत आह ॥ अहमिति । बाधो बहिष्ठाः । बहिष्ठास्यापि ब्रह्माण्डवदन्येनावृतत्व नास्ती-  
त्याह ॥ अनावृत इति । अत एव सर्वापेक्षया स्वयमेव बाह इत्यर्थः । सर्वदेहिनिमात्मा स्वामीत्यन्वयः । आंतरस्य बाह्वत्वं  
विरुद्धमित्याशंकापरिहाराय दृष्टान्तमाह ॥ यथेति । यथा भूतान्याकाशादिपंचमहाभूतानि । भूतेषु प्राणिव्यवर्तदेहातर्हृदयादौ देहा-  
द्बाहिरपि सति तथा स्वयमहमप्यंतर्बहिश्चेत्यर्थ इत्यंशेपमतिमंगलं ॥ ३६ ॥ इति श्रीभागवतटिप्पण्यां पंचदशाऽध्यायः ॥ ११—१५ ॥

॥ हरिः ॐ ॥ पूर्वमपराजितसिद्ध्युपायकथनसमये मद्विभूतीरभिध्यायन्नित्युक्तं भगवता । ता विभूतीरत्राध्याये विस्त-  
रेण श्रोतुमुपक्रमते ॥ उद्धवस्त्व ब्रह्मेत्यादिना । रथ्यापुरुषे राज शब्दवदिदमुपचरितं न भवतीत्याह ॥ साक्षादनुपचारेणेति ।  
अनाद्यंतमाद्यंतशून्यं । अपावृतं गतं तिरश्चीनमनूरुसारथेरित्यादाविवात्र भावे क्तः । तथा चापगतमावृतमावरणं यस्मात्तत्तथोक्तं ।  
प्राणः प्रकर्षेणाननं चेष्टा यस्मात्स तथा । स्थितिसहितावप्ययोद्भवौ यस्मादिति बहुव्रीहिः । स्थित्यप्ययोद्भवा यस्मादिति बहु-  
व्रीहिस्त्वनुपपन्नः । असमानाधिकरणत्वात् ॥ १ ॥ ब्राह्मणा ब्रह्माणयोग्या अकृतात्माभिरशुद्धबुद्धिभिः केशान्करोतीत्यादौ  
शोधनेऽपि करोतेः प्रयोगात् दुर्ज्ञेयत्व । उच्चावचेषूच्चनीचेषु भूतेषूपसते । न मिथ्योपासनमेतदित्याह ॥ याथातथ्येनेति ॥ २ ॥  
येषु येषु भावेषु केषु केषु पदार्थेषु केषु केषु च भावेषु विन्योऽसीत्यन्यत्रोक्तः । संसिद्धिमपरोक्षज्ञानं । अनंतरं संसिद्धिं मोक्षं  
च ॥ ३ ॥ भूतात्मा भूतार्तायामी भूतभावनी भूतोत्पादकः । पश्यंतं त्वां । ते त्वया मोहितानि भूतानि न पश्यन्ति ॥ ४ ॥  
एवं तं प्रशस्याभिप्रेतं पृच्छति ॥ या इति । हे तीर्थपद तीर्थेषु शास्त्रेषु प्रतिपाद्यं पद स्वरूप यस्य स तथा तस्येयं संबुद्धिः ।  
यद्वा । भार्गीरथ्यादित्तीर्थपदं यस्येति । महाविभूतेस्ते तावकाः काश्चन भूम्यादौ विद्यमाना विभूतयो याश्चानुभाविता उपासिताः ।

महद्भिरिति शेषः । ता आख्याहीत्यर्थः । आख्याने सति कस्त्वदुपकार इत्यत उक्तं ॥ तंऽन्विषन्न नमामति । न तु प्रतिकर्तुं शक्नोमीत्याशयः ॥ ५ ॥ गिरीणामप्यहं मेरुरित्यादिना भूमिष्ठा विभूतय उच्यन्ते । तपतां द्रुमतां सूर्यमित्यादिना दिविष्ठा विभूतय उच्यन्ते । सर्पाणामस्मि वासुकिरित्यादिना रसादिस्था विभूतय उच्यन्ते । ऐरावत गर्जोद्ग्राणामिति दिग्गजस्येन्दुकृत्या दिक्षु स्थिता विभूतय उच्यन्ते । इति युक्तमेव प्रश्नकरणमिति मतव्यं । एतत्प्रश्नं पृच्छत इति प्रश्न प्रष्टव्य प्रमेयमुद्दिश्य । प्रश्नविदां पृष्ठव्यार्थविदां वरोद्धव । विशसने युद्धे सपत्नैर्वैरिभिर्युयुत्सुना युद्धमिच्छताऽर्जुनेन पृष्ठोऽभवमित्यर्थः ॥ ६ ॥ राज्यैर्हेतुकं राज्यनिमित्तकं ज्ञातिवधं गर्भं निदितं । अधर्म्यमधर्महेतुभूतं ज्ञात्वा । ततो युद्धान् । कथं भूतः । मम स्वातन्त्र्यमज्ञात्वाऽहं हंताऽयं मया हतः पापभागी स्यामिति लौकिको बहिर्जनम्बभावोऽर्जुनः ॥ ७ ॥ मे मया रणमूर्धनि प्रतिबोधितां गीतायामध्यायानवकेन प्रतिबोधितः सन् यथा त्वं भाषसे । त्वं ब्रह्मेत्यादि । एवं मामभि प्रत्यभाषत । परं ब्रह्म परं धाम पवित्रं परम भवान् । वस्तुमहं-स्यशेषेण दिव्या ह्यात्माविभूतय इत्याद्यभाषत । तं प्रत्यहं यदवदं तत्ते । वदामीति वाक्यशेषः ॥ ८ ॥ तदेवाह ॥ अहमात्मत्यादिना । आत्मातर्यामी । सुहृदनिमित्तबंधुः । नन्वत्राहं सर्वाणि भूतानीत्यभेदमुक्त्वा तेषां स्थित्यादिविरुद्धं कथमुच्यते । न हि स्वस्य स्वयमुद्भवादिकर्तेत्यतोऽहं सर्वाणि भूतानीत्यत्र स्थित्यादीन्येतद्देतुकथनपरिमित्यतो न दोष इत्यत आह ॥ सृष्टोति । आदि पदादप्ययः । भूतानि हरिरुच्यन्तेऽहं सर्वाणि भूतानीति मूल इत्यर्थः । भूतस्वरूपत्वं कुतो नेत्यतस्तत्र हेतुतयंश्वरमित्युक्तमित्याशयेनाह ॥ स हीति । तथा च यतोऽहं तेषां भूतानां स्थितिसहितोद्भवाप्ययकर्ताऽतोऽहं सर्वाणि भूतानीति व्यपदेशः । ननु भूताभेदात्कुतो नेत्यतो विरुद्धधर्माधिकरणत्वाद्भेदो न युक्त इत्याशयेनोक्तमीश्वर इतीति श्लोकायोजना द्रष्टव्या ॥ ९ ॥ विभूतीराह ॥ अहं गतिरित्यादिना । नन्विदं कथं विभूतिरूपं । आदित्यादीनामहं विष्णुरित्यादौ विष्ण्वादीनामपि विभूतिरूपत्वमुच्यते । उभयत्रापि विभूतित्वं किमप्यकारमि-त्याशंकायामादौ विभूतिरूपस्वरूपं तावदाह ॥ स्वमेवेति । तदेतादृशं विभूतिरूपमिदिरादिषु संस्थित बहिस्थित कृष्णादि । सर्वजीविनियामकं भगवद्रूपमस्ति । तदपि किं विभूतिरूपमित्याशंकायां नंत्याह ॥ सवेति । च शब्द एवार्थः । सर्वसाधारणं यद्रूपं तदंतर्यामीत्येवाच्यते । न तु विभूतिरूपमित्येव योज्य । न तु सर्वसाधारणांतर्यामिरूपस्यापि विभूतिरूपत्वांक्तिपरतया

व्याख्येयं । तथात्वं श्रपचादीनां सर्वेषामपि विभूतिरूपत्वप्राप्त्या वंध्यतापत्तेः । नन्वेकं रूपं स्वसन्निधिनेन सजानीयश्रैष्ठ्यसंपा-  
दकमपरं बहिष्ठमित्युक्ते बहिष्ठस्य स्वसन्निधिनेन सजानीयश्रैष्ठ्यसंपादकत्वाभावप्राप्त्या भगवद्रूपयोर्भेदापत्तिरित्याशङ्कां स्पष्टदृष्टा-  
तोक्त्या परिहरति ॥ यथेति । दुष्टानां दुर्योधनादीनां हंतैत्युच्यते । वस्तुतः कृष्णेनैकरूपेऽप्यत एवासमोऽपि । पाह्वेवंवेव  
स्नेहसद्भावात् । कौरवपाडवपक्षयोरसमांऽपि व्यासात्मनोभयोरपि सम इत्युच्यते । लोकदृष्टयेत्यर्थः । अभिने कथमेवंभाव इत्यत  
उक्तं ॥ सामर्थ्यादिनि । अघटितप्रत्यक्षकथ्येत्यर्थः । तथा च तथा व्यासे दुष्टहृतत्वसद्भावेऽपि कृष्णेऽपि समत्वसद्भावे यथा  
भेदेन व्यवहारस्तथा विभूतिरूपयोरपीति भावः । ननु स्वस्वजात्युत्तमत्वमित्यादिनोक्तं भगवद्रूपस्यैव विभूतिरूपत्वमयुक्तं । देवा-  
नामस्मि वासवः । रुद्राणां शंकर इत्यादाविद्वरुद्रादिजीवानामेव कृष्णेन विभूतिरूपताया एवोक्तत्वादित्यतस्तत्तात्पर्यमाह ॥  
ब्रह्मेति । व्यवस्थितं ब्रह्मादिजीवेषु । तद्गत ब्रह्मादिगतं यच्छ्रैष्ठ्यं तस्य मुख्यतः कारणं । अंजसा मुख्यया वृत्त्या । तदेव विभूतिरूपं  
तदेव ब्रह्मादिस्थित यच्छब्दवाच्यं रूप तदेव । गतिर्गतिमतामित्येतत्क्रियावतां क्रियेत्यसंगतिपरिहाराय व्याचष्टे ॥ गतिरिति । तथा  
च गतिमतां ज्ञानवतां पुंसां विद्यमाना ये गुणा भक्त्याद्यास्तेषां मध्ये गतिज्ञान ज्ञानाख्यो गुणः श्रेष्ठस्तच्च ज्ञानमहं ज्ञानस्थं  
ज्ञाननामकं तस्य सजानीयश्रैष्ठ्यापादकं मम विभूतिरूपमंतर्यामिरूपातिरिक्तं तस्मिन्नस्तीत्यर्थः । तथा कलयतां संहारकारणानां  
कालकर्मदृष्टानां मध्ये कालः श्रेष्ठः स च कालोऽहं कालस्थं कालनामकं संहर्तृत्वेन स्वस्वजातीयकर्मधिपक्षया श्रैष्ठ्यापादकं  
मम विभूतिरूपमस्तीति योज्यमित्येवं जडेऽपि स्वरूपोत्तमत्वपरतया व्याख्येयं । जडेऽपि स्वरूपोत्तमत्वस्य स्पष्ट भाष्यादावुक्त-  
त्वात् । तथा हि । भाष्ये अकाराथशब्दप्रयोगनित्या किं प्रयोजनमिति शंकापरिहाराय स्वरूपाधिक्यं चास्तीत्युच्यते । सिसृक्षोः  
परमाद्विष्णोः प्रथमं द्वौ विनिस्तौ । अकाराथशब्दश्च तस्मात्प्राथमिकौ क्रमादिति । व्याख्यात च तत्त्वप्रकाशिकायां ।  
प्रथमं निःसृतावतः स्वरूपोत्तमौ । यस्त्वजातौ प्रथम हरेर्निःसरति तत्तत्रोत्तममिति न्यायोऽत्रानुसंधेय इति । तथा चैवं स्पष्टं  
जडेषु स्वरूपोत्तमत्वस्य प्रतिपादनादिमं प्रकारं विहाय जडेषुत्तमत्वादेरभावाच्चेतनेष्वेव तस्य भावादभिमानिविषयाऽऽवश्यकीति  
ज्ञानाद्यभिमानिनं दर्शयति । प्रधान इतीत्यवतार्य व्याख्यानमसंप्रदायिकमित्युपेक्ष्यं । तस्मादित्यमवतार्यं । न केवलं जडेऽप्येव

स्वरूपोत्तमत्वापादकं विभूतिरूपमस्तीति गतिरित्यादेर्व्याख्यानं । किं नामाभिमानिविवक्षया प्रकारांतरेणापि योजना कांयंति प्रमाणेनाह ॥ प्रधान इति । ज्ञानिनां हृदिस्थितः । ज्ञानिनां यत्त्वानं तदाभिमानी यो ब्रह्मा स प्रधानो ज्ञान्युत्तमः । ज्ञानिना मिति गतिमतामित्यस्यार्थः । ज्ञानमानीत्युक्त्याऽभिमान्यधिकरणन्यायेन ज्ञानशब्दो ब्रह्मणि मुख्य इति सूचित । स एव ब्रह्मैव कालमानीति काल शब्दस्य ब्रह्मणि प्रवृत्तौ निमित्तं । कलयतामित्यस्यार्थः ॥ सहर्तृणामिति । तथा च गतिमतां ज्ञानिनां मध्ये गतिर्ज्ञानं ब्रह्मा श्रेष्ठः । सा च गतिः । अह ब्रह्मस्थं ब्रह्मनामकं तस्य सजातीयश्रेष्ठ्यापादक मम विभूतिरूपमस्तीत्यर्थः । तथा कलयतां सहर्तृणां यमादीनां मध्ये कालो ब्रह्मा श्रेष्ठः । स च कालोऽहं । कालनामके ब्रह्मणि स्थितं तन्नामकं तद्वत- श्रेष्ठ्यापादक मम विभूतिरूपमत्रास्तीत्यर्थो द्रष्टव्यः । गुणानामप्यहं सौम्यमित्युक्तसौम्य शब्देन को गुणः कलयत इति न प्रती- यतेत्यत आह ॥ आनदेति । उम इत्युच्यते । कथमित्यत आह ॥ उक्तुमिति । उक्तुमस्यानुभवत्वादित्यर्थः । उ शब्द उक्तुष्ट- वाची । सर्वपदार्थानां मध्ये आनंदस्यैवोक्तुष्टत्वेन योग्यतयाऽऽनंदस्येति सबधः । म शब्दो माङ् मान इत्यनुभववाची । तथा चोक्तुष्टस्यानंदस्यानुभव उमस्तद्युक्तः पुमान् सामस्तद्युक्तत्वं तस्य भाव इत्यर्थः । तस्यानंदानुभवयुक्तस्य भावा धर्मः । आनं- दानुभव एव ससौम्य तदुणानां भक्त्यादीनां मध्येऽधिकमित्यर्थः । नन्वत्र सर्वगुणापेक्षयाऽधिकतयोच्यमान आनंदानुभवः को विव क्षितः । न तावद्वैषयिकः । तस्य भक्त्यादिगुणोत्तमत्वस्य वाधितत्वात् । नापि मौक्तः । वक्ष्माणान्वयव्यतिरेकयोस्तत्र वाधितत्वादिति चेत् । उच्यते । अस्यत्र संप्रदायविशेषः । स्वस्य सद्गुरूपसंपत्त्या तदुपदेशेन भगवद्भक्तिसदाचारादिमद्गुणसंपत्तौ सत्या मम सद्गुरुसप त्यादिना भक्त्यादिकं मया प्राप्तमतः पर मम मोक्षो भविष्यत्येव । मदीयं जन्म जन्मांतरीयं पुण्यमथ फलितमित्येवं संतोषविशेषवान् भवति । म आनंदानुभवोऽत्र गुणोत्तमतया सौम्य शब्देन विवक्षितः । एतादृशानदानुभवस्योत्तमत्वमन्यव्यतिरेकाभ्यामुच्यते ॥ गत्या दीति । भक्त्यादिगुणानां पूगः समूहो निष्फलोऽपेक्षफलकः । प्रत्युतांधतमः फलकश्च भवति । कदा दुःखहेतुत्वभावनान्मम सद्गुरुसं- पत्त्या भक्त्यादिकं मया लब्धमिति चेत् संतोषं विहाय कुत्रत्याऽयं गुरुर्मया प्राप्तस्तदुपदेशेन प्राप्तं स्नानादिसदाचारभक्त्यादिकमतीवदुः खहेतुभूतं कुत्रत्या मोक्ष इत्येवं भक्त्यादिगुणपूगस्य दुःखहेतुत्वभावेनात् । निष्फलो भवति । प्रीतस्योक्तसंतोषविशेषयुक्तस्य सफल्यो

भक्त्यादिगुणगूण इति वर्तते । उपसंहरति ॥ तस्मादिति । एवं भक्त्यादिगुणगूणस्य संतोषपरपर्यायानंदानुभवराहित्ये निष्फलत्वदर्शनात् । तत्साहित्ये सफलत्वदर्शनादित्यर्थः । आनन्दमान आनन्दस्य मानमनुभवः । मानं ज्ञानं लयश्चेति मर्यादा चापि कथ्यत इत्याभिधानात् । तथा च गुणानां भक्त्यादिगुणानां मध्ये सोम्यमानंदानुभवरूपोगुणश्रैष्ठ्यस्तच्चाहं तस्मिन् गुणे स्थितं तन्नामकं तस्य सजातीयश्रैष्ठ्यापादकं मम विभूतिरूपं तत्रास्तीति योज्य । एवं जडेषुत्तमत्वाभिधायकतापरतया मूलं योजित्वाऽभिमानिपरतयाऽपि योजनार्थं प्रमाणशेषेणाह ॥ तस्येति । आनंदानुभवरूपगुणस्य श्रद्धाभिमानिनी सरस्वती देवी तथैव श्रद्धाया इव भक्तिज्ञानादिकस्य चाभिमानिनीति योज्यं । तदन्येषां भक्त्यादिव्यतिरिक्तशमदमादिगुणानां । तदन्ये सरस्वत्यन्ये । उपसंहरति ॥ गुणानामिति । तस्मादित्यादौ योज्यं । गुणानामभिमानिन्येव शब्दस्य मुख्यत्वात्सरस्वतीविबुधानामित्यर्थः । तथा च गुणानां तदभिमानि-सरस्वतीविबुधानां सकाशात्सौम्यं तद्गुणाभिमानि ब्रह्मोत्तमः । तच्चाहं ब्रह्माणिस्य ब्रह्मनामकं तस्य सजातीयश्रैष्ठ्यापादकं मम विभूतिरूपं तस्यास्तीत्यर्थः । गुणिन्यौत्पत्तिको गुण इत्यत्रौत्पत्तिकगुण शब्दार्थमाह ॥ औत्पत्तिक इति । शुभो भक्त्यादि । तथा च गुणिनीत्यत्रापि गुणानामित्यनुवर्तते । गुणिनि विद्यमानानां गुणानां मध्ये औत्पत्तिको गुणो योग्यतारूपो गुणः श्रेष्ठः । स चाहं तस्मिन् गुणे स्थित तन्नामकं तस्य श्रैष्ठ्यापादकं मम विभूतिरूपं तत्रास्तीत्यर्थे उक्तो भवति । अभिमानिविवक्षया योजनानंतरं सूचयति ॥ तस्येति । योग्यतारूपगुणस्य । स हि प्राणः सर्वैर्गुणैरधिकः सर्वोपेक्षया गुणैरधिक इति वा । विवक्षापक्षे प्रमाणेन योजनार्थं सूचयित्वा स्ववाक्येन स्पष्टं दर्शयति ॥ गुणानामिति । तथा च गुणानामित्येतदत्राप्यन्वेतीति सूचितं । सूत्रं प्राणः । तथा च गुणानां तदभिमानिविबुधानां मध्ये गुणिनि स्थित औत्पत्तिको नाम यो गुणस्तदभिमानि-सूत्रनामको वायुः स श्रेष्ठः स चाह तत्र स्थितं तन्नामकं तद्गतश्रैष्ठ्यैककारणं मम विभूतिरूपं तत्रास्तीति योज्यं । अस्यां योजनार्थां प्रमाणमाह ॥ गुणानामिति । गुणानां मध्ये सर्वगुणिषु स्थितं यद्गुणयोग्यत्वं गुणः शुभधर्मस्तद्योग्यत्वं तत्प्रतियोग्यत्वं । शुभप्राप्त्यैकयोग्यतारूपो गुण इति यावत् । तदभिमानि वायुरित्यर्थः ॥ ९ ॥ १० ॥ गुणिनामयहं सूत्रमित्यस्य तात्पर्यमाह ॥ सर्वगुणीति । सर्वे ये गुणिनस्तेष्वधिक इत्यर्थः । तथा च गुणीति पदमध्याहार्यं । गुणिनां गुणवतां मध्ये यो

गुणी स सूत्रं वायुरूपो गुण्येव । श्रेष्ठ इति यावत् । तच्च सूत्रमहं तत्रत्यं तन्नामकं तस्य सजातीय गुण्यपेक्षया श्रेष्ठ्यापादकं मम  
 विभूतिरूपं तत्रास्तीत्यर्थः । पूर्वं गुणाभिमानित्वेन श्रेष्ठ्यसुक्तमिदानीं गुणित्वेनेत्यपौनरुक्त्यं । ननु ब्रह्मण एकत्वेन रूपांतरा-  
 भावात्कथं बहुस्थानेषु प्रधानोक्तिरित्यत आह ॥ रूपांतरस्वादिति । अनेकरूपत्वादित्यर्थः । एकस्यापि ब्रह्मणो बहुस्थानेषु  
 गतिकालादिषु । रूपांतरत्वमनंगीकृत्यापि समाधानांतरमाह ॥ गुणांतरेति । एकस्यापीत्यादिकमनुवर्तते । पूर्वोक्तगतिमानित्व-  
 रूपगुणापेक्षया यद्गुणांतरं कालादिमानित्वरूपं तस्योच्चरत्रोक्तेरविरोध इत्यर्थः । दृष्टान्तमाह ॥ राम इति । यथा रामस्य प्राधा-  
 न्यमुक्त्वा वासुदेवादिप्राधान्योक्तौ विरोधो नास्ति । रूपांतरत्वात् । शस्त्रभृच्छ्रेष्ठत्वदृष्टिपतित्वादिगुणांतरोक्तस्तद्वदित्यर्थः ।  
 इत्यादीत्यादि पदेन मिद्धेश्वराणां कपिलद्वैपायनोऽस्मि व्यासानामित्यादिग्रहणं । महतां स्थूलानां मध्ये महान्महत्त्वं श्रेष्ठं ।  
 तच्चाहं तन्नामकं मद्रूपं श्रेष्ठ्यापादकमस्तीत्यर्थः । मूर्त्तमाणां पदार्थानां मध्ये जीवोऽतिमृक्षमः श्रेष्ठः स चाहमित्यादेरुक्तरीत्याऽर्थो  
 मंतव्यः । दुर्जयानां मनः श्रेष्ठं तच्चाहं । हिरण्यगर्भः श्रेष्ठः स चाहमित्युत्तरत्र सर्वत्रानुवर्तते । मंत्राणामित्यादावुक्तरीत्या  
 योजना कार्यौ । त्रिवृत्तीन् अकारोकारमकारान्दृणोतीति त्रिवृत् । पदानि छंदसामहमित्यत्र वेदानां सकाशाद्विभक्त्यंतवर्णा-  
 त्मकप्रसिद्धपदानामुत्तमत्वं प्रतीयते तत्प्रमाणविरुद्धमतो व्याचष्टे ॥ पदानीति । छंदसां वेदानां । सकाशादिति शेषः । ननु  
 वाच्यवाचकयोः सजातीयत्वाभावात्स्वस्वजातीयुत्तममित्युक्तं । सजातीयोत्तमत्वसंपादक विभूतिरूपमत्र न संभवतीत्यतोऽत्र  
 विभूतिरूपस्थितिमाह ॥ स्वयश्रयानामिति । यद्विष्णो रूपं कारणं तद्रूप विभूत्याख्यमुच्यते इति योज्यं । तथा च वाच्य-  
 वाचकयोरेकयूथत्वात्स्वयूथे आधिक्यापादक विभूतिरूपं वाच्येऽस्तीति भावः । सर्ववेदापेक्षया पदानामेवोत्तमत्व कस्मान्न स्यादि-  
 त्यतस्तारतम्यज्ञापकं प्रमाणमाह ॥ वर्णेशानीत्यादिना । ननु पदानि वाच्यानीति व्याख्यातं । तत्कया व्युत्पत्त्येत्यतः कर्म-  
 व्युत्पत्त्येत्याह ॥ पद्यत इति । ननु पदस्य विभक्त्यंत वर्णेणैव रूढत्वात्कथमिदं व्याख्यानमित्यतो रूढ्येतदर्थपरित्यागनाथो-  
 तरग्रहणस्यापि कचिदर्शनाच्चद्वैतकृतेऽपि रूढ्येतदर्थपरित्यागनाथतरग्रहण युक्तमित्याशयेनाह ॥ पद पदसहस्रेणिति । युद्धप्रसंगे  
 शरचर्चनं भारते क्रियते ॥ पदमिति । अत्र पदशब्दो लक्ष्यवाची । एकमपीति शेषः । तथा पदसहस्रेण लक्ष्यसहस्रेण चरन्



सहस्रसंख्याकं लक्ष्यं विद्धयन् । शुर इति यावत् । एकमपि पदं तन्मध्ये । एकमपि लक्ष्यं नापराध्यति नाविद्धयदिति न किं त्वविद्धयदेवेत्याशयः । एवं चात्रप्रयोगे पद शब्दस्य प्रसिद्धार्थपरित्यागेन यथा लक्ष्यार्थकत्वं तद्वत्प्रकृतेऽपि रूढ्यार्थपरित्यागेन वाच्यार्थकत्वं । रूढ्यार्थनैयत्यभावादित्याशयः । यच्छब्दस्योत्तरेणान्वयः । पदसहस्रेण वाचकसहस्रेण पद वाच्यं चरन् उच्चारयन्निति व्याख्याने इतिवदिति वैयर्थ्यं द्रष्टव्यं । एवं प्रयोगेण पद शब्दो वाच्यपर इत्युक्त्या रूढ्याऽपि वाच्यवाचक इत्याह ॥ पद त्विति । तथा च छंदसां सकाशात्पदानि वाच्यानि उत्तमानि तत्र तन्नामकं तेषां स्वयृथ्याधिक्यापादकं मम विभूतिरूपमस्तीत्यर्थः । किं तद्वाच्यं वाचकं चेत्यतस्तद्दर्शयति ॥ सर्वेति । वर्णोदिकमारभ्य शाखावेदपर्यंतमिति सर्वेत्यर्थः । देव्यो देवतास्त्रियो भारताद्याः । किं तल्लक्ष्मीरूपमित्यत आह ॥ वेदेति । विष्णोः सकाशाद्भूवदिति । भगवत्सभीपे स्थित्वा जय जय जहजामिन्यादिना बंदीभूता सती स्तोत्रकर्त्री यतोऽतो दूरवदित्यर्थः । युक्ता यदाऽहं तेन नारायणेनेत्युक्तं यज्ञ शब्दनिर्वचनं सूचयति ॥ विष्णोस्त्विति । जहल्लक्षणयोरुशब्देनांकस्थलक्ष्मीग्रहणं तात्पर्यनिर्णयैऽकस्थितेति स्पष्टमकस्थितत्वांक्तेः । भगवत्संबन्धेत्यत्र वा तात्पर्यं । दक्षे इनो यस्याः सा दक्षिणेति । दक्षिणा शब्दतात्पर्यमाह ॥ हरिणेति । अर्धं नारायणरूपं भगवदालिंगितमर्धनारीरूपमुक्तं भवति । भगवदालिंगनमपि रतिहेतुत्वाद्रतियोग एवेति भावः । सा लक्ष्मी उत्तरोत्तरतः सुखविषये विशिष्टा विशेषयुक्ता । बंदीभूतवेदाभिमानिलक्ष्मीरूपापेक्षया यज्ञनाम्नी सुखेऽधिका । तदपेक्षया दक्षिणा सुखेऽधिकेत्यर्थः । अत्रैतत्प्रमाणानुसारेण लक्ष्मीरूपेषु सुखविषय एव तारतम्यमस्तीति ज्ञायत इति संप्रदायविदः प्राहुः समाधान । अतः परं मूलं योजयति ॥ एवमिति । एवं संतीत्यर्थः । तदर्थरूपा वेदार्थरूपाः पतयस्तद्भूतार उत्तमा इत्यन्वयः । तस्यास्तस्या देव्याः सकाशात्स पतिरुत्तम इत्युक्तस्य विवरणं । एवं साम्येनाभिधाय विविच्यापि लेशतो दर्शयति ॥ शच्या इद्र इति । तथा पदानि छंदसामहमित्यत्र यदा वर्णरूपवेदाभिमानिदेवीविवक्षा तदा तदपेक्षया वर्णवाच्यो देव उत्तमस्ततः पदानि पदाभिमानिनी देव्युत्तमा ततः पदवाच्यो देवदेव इत्यादिप्रकारेणोत्तमत्व दृष्टव्यमिति शच्या इद्र इत्यादेस्तात्पर्यमाहुः । अन्ये तु त्रिचतुर्वर्गविवक्षां कृत्वा योज्यं । तथाहि । वर्णपदपदाभिमानिशच्यपेक्षया तद्वाच्य इद्र उत्तमः । तदपेक्षयाऽर्धवर्गवर्गाभिमानिन्युत्तमोत्तमा । तद-

पेक्षया तद्वाच्यो रुद्र उत्तमः । तदपेक्षया मुक्ताध्यायाष्टकशाखाभिमानी भारत्युत्तमा । तदपेक्षया तद्वाच्यः प्राण उत्तमः ।  
 तदपेक्षया श्रीः । विष्णोः सकाशाद्स्थिता सर्ववेदाभिमानी या सोत्तमा । तदपेक्षया तद्वाच्यो यज्ञदक्षिणाव्यलक्ष्मीरूप-  
 सहितो हरिरुत्तमः । अत्र यज्ञदक्षिणयोर्वेदवाच्यत्वमेव न वेदाभिमानित्वं । वेदाभिमानिरूपापेक्षया तद्वाच्यया यज्ञाख्योत्तमा । तदपे-  
 क्षया दक्षिणोत्तमा । तदपेक्षया हरिरुत्तम इति वाच्येऽपि तारतम्यं ध्येयं । एवं लक्ष्मीरूपसहितस्यैव हरेर्वीच्यत्वमित्याशयेनैव  
 यज्ञदक्षिणाव्य लक्ष्मीरूपद्वयं कथितं । अन्यथा तत्कथनमसंबद्ध स्यादिति मतव्यामित्याहुः ॥ ११ ॥ १२ ॥ इन्द्रोऽहं सर्वदेवानां  
 वीराणामहमर्जुनः कवीनां कव्य आत्पवान् । यमः सयमतां चाहमित्येतत्संकोचेन व्याख्येयं । अन्यथा प्रमाणविरोधादि  
 त्याशयेनाह ॥ ऋत इति । उमाया अपि रुद्र शब्देन संग्रहः । आदि पदेन गरुडशेषतत्त्वहीवायुब्रह्महरितत्त्वहीणा ग्रहण । भीममृत  
 इत्युक्त्या पांडवानां धनजय इति गतिाया अपि तात्पर्यमुक्तमिति द्रष्टव्यं । हव्यवाढाग्निः ॥ १३ ॥ मनुः स्वायम्भुवः । हवि-  
 र्धोनी कामधेनुः ॥ १४ ॥ १५ ॥ दैत्यानां मध्ये । नक्षत्रविवक्षया सोमश्चंद्र औषधिविवक्षया सोमलता । धनेशं कुबेरं ॥ १६ ॥  
 यादत्सां जलचराणां । तपतां सतापकुर्वतां द्युमतां प्रकाशवतामिति सामानाधिकरण्यं ॥ १७ ॥ ताम्रादीनां धातूनां ॥ १८ ॥  
 नागेंद्राणां सर्पश्रेष्ठवासुक्यादीनां । तुरीयः सन्यासः । अत्र गार्हस्थ्यपेक्षया सन्यासाश्रमस्याधिक्ये ब्रह्माद्यपेक्षया सनका-  
 देरुत्तमत्वं म्यादतः कृत्स्नाश्रमधर्मवतां देवानामपेक्ष्यैवैतत् । यथोक्तं । कृत्स्नभावास्तु ग्रहिणोपसहार इनीत्याशयेन तात्पर्यमाह ॥  
 गार्हस्थ्यमिति । एकत्वमेकाधिकरणत्वं । आगत प्राप्तं । उक्तिर्युज्यत इति शेषः । प्रथमो ब्राह्मणः ॥ १९ ॥ स्नातसां नदीनां  
 धनुर्वज्रं विनैति ध्येयं ॥ २० ॥ आयुधानामहं वज्रमित्यन्यत्रोक्तं । त्रिपुरघ्ना रुद्रः । रुद्राणां नीललोहित इत्युक्तत्वेऽपि  
 त्रिपुरघ्न इति पुनर्वचनं रूपांतरविवक्षयेति ध्येयं ॥ २० ॥ पुरोधसां वसिष्ठ इत्यत्र देवपुरोहितबृहस्पत्यपेक्षयाऽऽधिक्यप्राप्तेस्ता  
 त्पर्यमाह ॥ वशिष्ठ इति ॥ २१ ॥ सेनान्यां सेनापतीनां । सेनानीः सेनान्यां सेनाकारगतस्य पट्टीबहुवचनं । सेनानी  
 आप्तु इति स्थिते यणादेशे सेनाभ्यामिति भवति । गीतायां सेनानीनामित्यंतद्विचार्य । एवमप्यपि पट्टीबहुवचनं श्रेष्ठाना-  
 मित्यर्थः ॥ २२ ॥ शूर्वीनां शुद्धिकरवस्तूनां मध्ये वाय्वाद्यात्मा वाय्वादिरूपः शुचिः शुचिकरोऽहमित्यर्थः । वाय्वन्यकार्वाक्यभिः

शुचिः प्रसिद्धा । पूतो भवेदिति वाचा शुद्धः । विष्णुवैष्णववाक्येन हानिः स्यान्त्यापकर्मण इत्युक्तः ॥ २३ ॥ आत्मसंराधा  
समोनियमन । विजिगीषतां जेतुमिच्छतां । राजादीनां मत्तो गुह्योक्तिः । गुह्यविचारेणैव ते ते सर्वे । जयंतीति शपः । मंत्रः  
प्रधानं । आन्वीक्षिकी ब्रह्मतर्कादितर्कविद्या । कौशलानां शुभहेतूनां । विष्णु पदमनद्य व्याख्याति ॥ जवेति । स्यातिरन्यथा-  
ख्यातिरित्यन्यथाप्रतीतिनिरासायान्द्रव्याचष्टे ॥ स्यातीति । पौडशपदार्थतत्त्वज्ञानं मोक्षसाधनं । सप्तपदार्थज्ञानमैवयज्ञानं भेदज्ञान  
मोक्षसाधनमित्येवं ज्ञानमेव मोक्षसाधनमिति वादिनां मध्य इत्यर्थः । अत्र प्रमाणमाह ॥ जवेति । विशेष भेद । प्रकल्पयज्जानीयात् ।  
जीवेशादीत्युक्तं विशदयति ॥ कलमिति । आविष्णाः विष्णुपर्यंतं । जीवेशादिविशेषभेदं कल्पयति । जानातीति विक्ल्पका  
ज्ञानीत्यर्थः । न हेयो नोपेक्ष्यः स ज्ञानी भेदज्ञानी । मोक्षहेतुत्वेन भेदज्ञानमेव सर्वज्ञानाधिकमिति भागवत एव पूर्वोत्तरग्रंथपर्या-  
लोचनया सिद्धमित्याह ॥ भवेति । उक्त तृतीयं । का विद्येत्युद्धेन पृष्टे सत्यात्सनि भगवति जीवादिभ्यो भिदावोध एव  
विद्येति अत्रैव स्मृते एकोनविंशतिमध्याये भगवान्वक्ष्यतीत्यर्थः । न च भिदाया अवाध इति व्याख्येयं । विरोधेनाज्ञानस्य  
विद्यात्वायोगादिति भावः ॥ २४ ॥ स्त्रीणां त्वित्यत्र शतरूपायाः श्रुत्याद्युत्तमत्व प्राप्तोतीत्यतः मकोचेन व्याख्येयमिति  
प्रमाणेनाह ॥ शतरूपेति । नारायणो नरनारायणः । कुमारः सनत्कुमारः ॥ २५ ॥ संत्यागः काम्यनिषिद्धत्यागः । मोक्षाणां  
मोक्षसाधनानामवहिर्बहिर्भित्यभावः । भगवत्ज्ञानमिति यावत् । मिथुनानां सामान्येन स्त्रीपुरुषाणां मध्ये ॥ २६ ॥ अनिमिषां  
क्षणादिकालानां मधुमाधवौ चैत्रवैशाखौ वसंततुरित्यर्थः । उत्तराषाढान्यचरणः श्रवणस्य पूर्वचरणश्चाभिजिदित्युच्यत इत्याहुः  
॥ २७ ॥ व्यासानां वेदविभागकर्तृणां द्रौण्यव्यासादीनामात्मवान्कविज्ञानी । काव्यः शुक्रः ॥ २८ ॥ भगवतां मत्स्यादीनां  
मध्ये वासुदेव इति कृष्णस्य श्रेष्ठ्यमुच्यत इत्यन्यथाप्रतीतिनिरासाय व्याचष्टे ॥ ऐश्वर्यादीति । सामान्यात्समग्रत्वात्पूर्णत्वादित्यर्थः ।  
साक्षादनुपचारेण । कुत इत्यत आह ॥ निरपेक्षमिति । इति प्रमाणमस्ति । यतोऽतो भगवतां देवादीनामिति व्याख्येयमित्यर्थः ।  
भागवतेषु त्वमाधिकस्त्वं चाहमित्यत्रोद्धवस्यैव ब्रह्माद्यपेक्षयाऽऽधिक्यप्रतीतिनिरासाय संकोचेन व्याख्येयमित्याशयेन  
तारतम्यज्ञापकं प्रमाणमाह ॥ भवेति । जिष्णुरर्जुनः । भीमस्य सर्वाधिक्यमुद्योगपर्वगतवाक्यसंमत्याऽपि दृढयति ॥

यत्किञ्चिदिति । पांडवानामज्ञातवासानंतरं कृष्णेनागत्य युद्ध कार्यं संधिः कार्यो वेति पृष्ठे धर्मराजादीभिः संधिरेव कार्यं  
इत्युक्तं भीमेनापि तथैवोक्तं पृष्ठतो युद्धादिकं कार्यमित्युक्तत्वेदानीं युद्धे उपस्थिते संधिः कार्यं इत्युच्यते तस्माद्वीतोऽ-  
सीति कृष्णेनोक्ते स्वामिस्त्व प्रसादादिदं ब्रह्मांडमपि करद्वयेन धृत्वा नारिकेलवद्विधा कर्तुं समर्थोऽस्म्येतेषां हननं चातितुच्छमिति  
भीमसेनेनोक्ते भगवतोच्यते । कल्याणं मंगलं रूपं बलादिकं त्वय्यायत्तं त्वदधीनं ॥ २९ ॥ पेशसां बुद्धमल्लानां गन्धमाड्यं  
गोघृतं ॥ ३० ॥ व्यवसायिनामुद्योगवतां लक्ष्मीप्रद उद्योगः । कितवानां कपटिनां दिव्यतां छलेन कापट्येन गृह्यतेऽनेनेति  
प्रतिवादीति छलग्रहो धृतं सत्त्वं बलं ॥ ३१ ॥ सहोबलवतामोजोऽवष्टंभशक्तिः । सात्त्वतां सात्त्वतां सात्त्वत इति  
सात्त्वच्छब्दस्येदं पृष्टीबहुवचनं । पंचरात्रोक्तप्रकारेणानुष्टावृणां कर्म तेषां कर्मानुष्ठानमेव प्रधानं तदहमित्यर्थः । यद्वा ।  
सात्त्वतां पंचरात्रोक्तधर्माणां मध्ये कर्मप्रधानं तदहमित्यर्थः । सात्त्वतानामित्येतदप्रतीतिव्याख्यातुमाह ॥ विष्णोरिति । सात्त्वत-  
तंत्रेषु पंचरात्रागमेषु हरेराद्या नवमूर्तयः । ननु हरेर्नवमूर्तित्वे आदिमूर्तिरित्येकवचनं कथमित्यत आह ॥ अभेदादेवेति । स हरिः ।  
एवं प्रमाणमभिधाय स्वाक्येन व्याचष्टे ॥ श्रियादीति । आदि पदेन भगवन्नवमूर्तेरपि ग्रहणं । तेन मध्य इति युक्तं । सात्त्वतां  
पंचरात्रोक्तानां श्रियादिनवमूर्तीनां मध्य इत्यर्थः । आदिमूर्तिरित्यस्यार्थः ॥ स्वकीयेति । ननु कुत एवं व्याख्येयं सात्त्वता तव मूर्तीनां  
स्वस्वीय तव मूर्तीनां मध्ये या आदिमूर्तिर्नारायणसंज्ञा सोऽहमित्यर्थः कस्मान्न स्यादित्यतः प्रमाणविरोधाद्भवं व्याख्येयमित्याह ॥  
स्वरूपत इति । विष्णोर्नवमूर्तीनां स्वरूपत इत्यादिसंबन्धः । विष्णोर्नवमूर्तीनां पूजा नवधा । एकैकस्या मूर्तेरैकैका पूजेति नवधा ।  
इति च प्रमाणं यतोऽतो न स्वनवमूर्तीनामिति व्याख्येयमित्यर्थः । पुरेत्यस्यानिवर्त्यशंकां प्रदर्शयन्व्याचष्टे ॥ अन्यथा इति ।  
सुपुर्णादिनवमूर्तिर्भ्योऽन्यनवमूर्तीनां श्रियादिनवमूर्तीनामात्मनः स्वस्य सन्निधानमित्यन्वयः । अस्तीति हेतोस्तेषामेवात्र ग्रहण-  
मिति शंकापरिहारायेत्यर्थः । अयं भावः । अत्र नवमूर्तीनां संकर्षणादिनवमूर्त्यपेक्षया याऽऽदिनवमूर्तिर्ब्रह्मणो नवमूर्ति  
स्तदपेक्षया याऽऽदिमूर्तिः श्रियो नवमूर्तिरिति योजयितुं शक्यते आदिमूर्तिरहमित्येतदपि योजयितुं शक्यते । संकर्षणादि  
नवमूर्त्यपेक्षया ब्रह्मादिनवमूर्तिर्ब्रह्मधिसन्निधानसद्भावात् । सत्यं । एषाऽपि योजनाऽभिप्रेतेति । तथाऽप्येवमेव न योज्यमित्या

शयेन पुरेत्युक्तमिति । कस्तस्यार्थ इत्यत आह ॥ प्रथममिति । ननुक्तयोजनायामपि श्रियादिनवमूर्तेरपि ब्रह्मादिनवमूर्त्य-  
पेक्षया प्रथमं पूज्यत्वमस्तीति चेत् । सत्यं । तथाऽपि श्रीनवमूर्त्यपेक्षयाऽपि प्रथमपूज्यताया अत्राभिप्रेतत्वात् । तथा च  
सात्त्वतां नवमूर्तीनां श्रियादिनवमूर्तीनां मध्ये याः पुरा श्रियो नवमूर्त्यपेक्षयाऽपि प्रथमपूज्याऽऽदिमूर्तिः स्वकीयनवमूर्तयस्ता  
अहमिति मूलं योऽज्यं । नवमूर्तीर्विविच्यह ॥ नारायण इत्यादिना ॥ धनजयेति । प्राणापानव्यानोदानसमानाः पंच नागकूर्म-  
कुलदेवद तधनंजयरूपं चकमूर्तीनां मध्यं धनजयमृतं चतस्रो मूर्तयो ग्राह्याः । एवं सति नवमूर्त्यर्थः ॥ ३२ ॥ गंधर्वाणां  
विश्रावसुरासरसां पूर्वीचिचिः । ननु भूधराणामहं स्थैर्यं शब्दोऽहं नभसः परः । गंधमात्रमित्यादौ सजातीयश्रृणुयापादकविभूति-  
रूपासंभवात्कथमेतदित्यतस्तात्पर्यमाह ॥ यत्येत्यादिना । यस्य यस्य वस्तुनो यः स्वभावस्तस्य स्वभावस्य नियामको हरिस्तत्तद्वा-  
मतः शब्दादिनामवानित्यर्थः । धर्मनियमनानुबद्धमेव धर्मनियमनमतो धर्मनियामकं रूपमेव तन्निष्ठासाधारणधर्मनियामकं न तु  
तस्य वस्तुनो यः स्वभावभूतोऽसाधारणधर्मस्तन्नियामकं रूपं पृथगस्तीति शक्येत । तन्निरासाय शब्दादेराकाशादिस्वभावस्वरूपा-  
साधारणधर्मत्वप्रदं । तत्रात्यंतनियामकरूपंतरमप्यस्तीत्याशयेनायं ग्रंथः प्रवृत्त इत्याशयः । ननु सजातीयश्रृणुयापादकविभूति-  
रूपव्यतिरिक्तमिदं कृत्य विभूतिरूपमित्यत आह ॥ वैशेष्याख्येति । सजातीयश्रृणुयं वैशेष्यं तदापादकेत्यर्थः । स्वभावजा जनी  
प्रादुर्भावे स्वभावं नियामकतया प्रादुर्भूता सती विद्यमानेत्यर्थः । स्थैर्यं स्थैर्यरूपासाधारणस्वभावप्रदः । गंधमात्रं गंधाख्यविषयः  
॥ ३३ ॥ तेजिष्ठानामर्चिभूतां विभावसुरभिः । सूर्यादीनां प्रभारूपस्वभावोऽहं । नभसः शब्दस्तद्रूपः स्वभावः पर उत्तमोऽ-  
हमेव ॥ ३४ ॥ ब्रह्मग्यानां ब्राह्मणेषु साधूनां स्थित्यादिस्वभावस्तद्रूपासाधारणधर्मः । प्रतिसंक्रमः प्रलयः ॥ ३५ ॥ इंद्रि-  
याणां गत्यादिसाधनत्वरूपस्वभावप्रदोऽहमित्याशयेनाह ॥ गतीत्यादिना । पादवागपानहस्तोपस्थत्वकूरसनश्रोत्रघ्राणनौमेते विषयाः ।  
लक्षणमेतद्रूपं विद्धीत्यर्थः । एवं सर्वेन्द्रियाणामिन्द्रियं । गत्यादिसाधनत्वशक्तिप्रदोऽहं ॥ ३६ ॥ अहमहंकारतत्त्व ।  
असच्छब्दरूपं वा । विकारो ब्रह्माह । अव्यक्तमचेतनप्रकृतिः । परोहमिति संबंधः । अत्र पृथिवीसत्त्वाद्यभेदप्रतीतेस्तात्पर्य-  
माह ॥ सत्त्वादीति । तन्नाम जीव इत्यादिनाम । अनेन मुह्यमाणामप्यहं जीवः । मयेश्वरेण जीवेनेत्यत्र हरौ जीव शब्दप्रवृत्तौ

निमित्तमंतर्यामित्वमुक्तं भवति ॥ ३७ ॥ एतेषामव्यक्तादितत्त्वानां प्रकर्षेण संख्यानां यस्मात्ज्ञानावद्भवति तदेतत्प्रसंख्यानं तत्त्व-  
निश्चयो ज्ञानं तत्त्वनिश्चयरूपं यत्ज्ञानं तदहं । तत्त्वसंख्यानसाधनं ज्ञानं ज्ञानानां मध्ये प्रधानमित्यर्थः । न तदस्ति विना यत्स्या-  
न्मया भूत चराचरमित्युक्तं गीतायां तदाह ॥ मयेति । ईश्वरेण जीवांतर्यामित्वाज्जिज्ञासुर्वाच्येन गुणेन गंधादिगुणनियामक-  
रूपेण गुणिना पृथिव्यादिनियामकरूपेण ॥ ३८ ॥ सर्वात्मना सर्वोतर्यामिणा । सर्वत्र व्याप्तत्वात्सर्वशब्दवाच्येन मया विना  
कचिद्देशे काले वा भावः पदार्थो न विद्यते । सर्वत्राहमेव स्थित इत्यर्थः ॥ ३८ ॥ नांतोऽस्ति मम दिव्यानां विभूतीना-  
मिति गीतोक्तमेवाह ॥ सख्यानमिति । अत्र परमाणूनां महता कालेन यद्यपि क्रियते तथाऽपि विभूतीनां संख्यां कर्तुं न शक्यत  
इति प्रतीयते । तदयुक्तं । परमाणूनामनंतत्वेन तत्संख्याकरणे ईश्वरस्य भ्रांतत्वापत्तेरतो योजयति ॥ कालेनेति । कल कामधेनु-  
रिति हि धातुः । अनंतानामित्येतदेव योज्यं । अत्र यथेत्यध्याहारः । यथाऽनन्तानां परमाणूनां कालेन न मया संख्यानं  
क्रियते । संख्याया असत्त्वादेव न तु विद्यमानसंख्याया एवाविज्ञानात् न तथा कोटिशोऽहानि सृजतो मे विभूतीनामनन्तानां  
संख्यानं न मया क्रियते । संख्याया असत्त्वादेव न तु विद्यमानसंख्याया अविज्ञानादित्यर्थः । अत्र प्रमाणमाह ॥ अनंतमिति ।  
अनंतं वस्तु अनंतमिति वेत्ति । अंतवद्भूतस्तु तथोऽतवत्त्वेनैव वेत्ति । अनंतमनंतमिति कुतो वेत्तित्यत आह ॥ अनंतस्य विवि-  
सर्वज्ञता न भवेत् । विपरीतज्ञानित्वं भवेदिति यावत् । उपसंहरति ॥ अनंतमर्पाति । वास्त्विति शेषः । विशेषतोऽर्वांतरविशे-  
षसाहित्येन । तत्र सार्वज्ञादिति हेतुः । न संख्यानमनंतेषु वेत्ति । कुत इत्यत उक्तं ॥ असत्यस्य सख्या कुतो हीति ॥ ३९ ॥  
तथात्वे भ्रांतत्वं स्यादित्यनिष्टं सूचयति । यद्यद्विभूतिमत्सत्त्वं श्रीमदित्यादिगीतोक्तमेवाह ॥ तेज इत्यादि । सौभग शुभेकभा-  
गित्वं । शुभेकभागी सुभग इत्युक्तः । भोग ऐश्वर्यादिकः ॥ ४० ॥ यत्र यत्र पदार्थेषु समेशको मम विभूत्यशयुक्तः । उपसं-  
हरति ॥ एता इति । मनोविकारा इत्यादिकमन्यथाप्रतीतिपरिहाराय व्याचष्टे ॥ यथेति । जीवादीनां नामादिकं । यथाऽस्येदं  
नामेति । येन प्रकारेण वाचाऽभिधीयते तथा त एते सर्वे शब्दाः । तेषु मनोविकारा मनसा विकारान्मुख्यतस्तेषां वाचका  
इति भ्रमात्प्रतीयते न वस्तुतो यतोऽतः स्वतो मय्येव सर्वशब्दा मुख्यया वृत्त्या वाचकत्वेन वर्तते ॥ ४१ ॥ तस्माद्वाचं मय्येव



यच्छ वाचा सर्वशब्दवाच्यतया मद्भिषयव्यवहारमेव कुर्वित्यर्थः । मुख्यतः सर्वशब्दैश्च वाच्य एको जनार्दन इति व्यवहरति यावत् । मनो मय्येव यच्छ मनसा मद्ग्रथान् कुर्वित्यर्थः । प्राणं चक्षुर्ग्राहिद्रियाणि मय्येव यच्छ मदधीनतया चित्तय मद्भिषयान्वा कुर्वित्यर्थः ॥ ४२ ॥ आत्मानमित्यत्र स्वात्मानमित्यन्यथाप्रतीतिर्व्याचष्टे ॥ आत्मानमिति । मय्येवेति प्रकरणप्राप्तत्वादुक्तं । परमात्मान मयि यच्छेत्यसंगतामिन्यतो विवृणोति ॥ लक्ष्यत्वेन यच्छति । मनुष्यलक्षितसर्वावताराभिन्नात्मानं परमात्मानमात्मना मनसा प्रयत्नेन वा जीवाख्यशरस्य लक्ष्यत्वेन जानीहि । मनोद्वारा जीव परमात्मलक्षं कुर्वित्यर्थः । एव सति भूयोऽब्जने संसारमार्गाय न कल्पसे मुक्तो भविष्यसीत्यर्थः । यां वा इति श्लोक्तात्पर्यमाह ॥ यो मर्याति । वागादीनिति शेषः । तथा च यो यतिः प्रयत्नवान् । धिया बुद्धिपूर्व वाङ्मनसी । समासात्ताविधिरनित्यः । वाङ्मनसी भगवति न संयच्छेत् । तस्या-मघटस्थितांबुवत्ज्ञानव्रतादिकं स्वतीत्यर्थः । मनोविकारा इत्यादिसार्धश्लोकोद्वयस्य प्रमाणेनापि तात्पर्यमाह ॥ वाङ्मन इत्यादिना । अन्येषां यन्मुख्यवृत्त्याऽभिधेयत्वं तन्मनसो भ्रमादित्यन्वयः । तथाऽन्येषां मुख्यवाच्यतया । तथा यो वाङ्मनसी मयि न सन्नियच्छेत् । मनसा मुख्यशब्दवाच्यत्वं मम न जानीयात् किं त्वन्येषां जानीयादिति मूलयोजना सूचिता भवति । यथातथं ज्ञानं यथार्थज्ञान ॥ ४४ ॥ तस्मादिति श्लोक्तात्पर्यमाह ॥ तस्मादिति । तद्वि करणं सः कृतिविशेषः । अत्र वागादीनां भगवति नियच्छन् नाम तदधीनत्वेन चिंतनमेव । तत्किं साक्षाद्भगवदधीनत्वं वागादीनां चिंतनी-यमिति शंकायां न किंतु परंपरयेति भावेन श्रुतिमेव पठति ॥ यच्छेदिति । वाक् वागभिमानिनीषुमां मनसि तदाभिमानिरुद्रं नियच्छेत्तदधीनत्वेन चिंतयेत् । तन्मनोऽभिमानिरुद्रं ज्ञानात्मनि विद्वानतत्त्वात्मिकयां सरस्वत्यां । महत्यात्मनि महत्तत्त्वाभिमानिनि ब्रह्माणि । शान्तिं सुखपूर्णे वासुदेवे । लक्ष्मीद्वारेति ग्राह्य । तथा च मत्परायणोऽधिकारी मद्भक्तियुक्तया श्रुत्युक्तक्रमेण वागादी-न्यायि नियच्छेत् । ततोऽनंतरं परिसमाप्यते । संसार इति शेषः । मुक्तो भवतीति यावत् ॥ ४५ ॥ इति श्रीभागवतटिप्पण्यां षोडशोऽध्यायः ॥ ११—१६ ॥

॥ हरिः ॐ ॥ उद्भव उक्तार्थमनूद्य ज्ञातव्यार्थं पृच्छति ॥ यस्त्वयेति । त्वद्भक्तिरेव लक्षणं चिह्नं फलं यस्य स तथा

यो धर्मस्त्वयाऽभिहितस्तेनानुष्ठीयमानेन धर्मेण तत्स्वधर्मानुष्ठानेन । वर्णश्रमाचारवता सर्वेषां द्विपदां वर्णबाह्यानामपि यथा त्वयि  
 भक्तिर्भवेत् । तथाऽऽख्यातुमर्हसीत्यन्वयः ॥ १ ॥ २ ॥ मयोक्तो धर्म इदानीं प्राणिभिरनुष्ठीयतेऽतः किं मया वान्यमित्यत आह ॥  
 पुरेति । य धर्ममित्यन्वयः । परम एव परमकः । त्वयिभक्तेभ्य इत्येकं पदं । सप्तम्या अलुक् । त्वद्भक्तेभ्य इत्यर्थः ॥ ३ ॥  
 अंतर्भविता तिरोभूतः प्राक् । त्वयेति शेषः ॥ ४ ॥ ते सकाशादन्योऽस्य धर्मस्य वक्ता कर्तोऽविता रक्षकश्च न । ननु  
 सत्यलोके ब्रह्मा वदिष्यतीत्य आह ॥ सभायामपीति । अत्र ब्रह्मणो धर्मप्रवचनेऽसामर्थ्यं प्रतीयतेऽतस्तात्पर्यमाह ॥ विनेति ।  
 ननु विष्णुप्रसादे सति सर्वोऽपि जनो वक्ष्यत्येवेत्यत आह ॥ तत्प्रसादेनेति । तथा च यत्र सभायां कला मूर्तिधरा प्रत्यक्षतो  
 देहधारिण्यः सत्यः सेवते तस्यां वैरिच्यां विरिचसंबंधिन्यां सभायामपि विष्णुप्रसादमृते धर्मस्य न वक्तुं योज्यं । कलाः कलाविद्या  
 इत्यन्यथाप्रतीतिनिरासायानूद्य व्याचष्टे ॥ कला इति । प्राणादिषोडशकलाभिमानिन्यो देवता इत्यर्थः । आदिपद संशुद्ध कलादेवताः  
 षट्प्रश्नोपनिषदा दर्शयति ॥ स प्राणमिति । एषा श्रुतिः कर्मेति पुष्करः प्रोक्त उपानामाभिमानिनी । लोकाभिमानि पर्जन्यः स्वाहा वै  
 मंत्रदेवता । तपोऽभिमानि वन्दिश्च वरुणो वीर्यदेवता । अन्नस्य देवता सोमो मनोनामानिरुद्धकः । इन्द्रियेशश्च सूर्योद्याश्चक्षुराद्याभि-  
 मानिनः । रुद्रो वीद्रः शेषकामौ मनसस्त्वेव देवताः । श्रद्धेति वायोः पत्नी स्यात्सर्वेषां प्रभाव्यायौ । तस्याश्च कारणं प्राणः  
 सर्वेषामुत्तमोत्तमः । तस्यापीशः कारणं च वासुदेवः परोऽव्ययः । न तस्य सदृशः कश्चित्कुत एवात्तमो भवेत् । तं ज्ञात्वा  
 मुन्यते जंतुर्विदित्वैव परात्परमिति प्रमाणेन व्याख्याता । नाम चेत्यनंतरं यथेमाः स्यंदमानाः समुद्रायणाः समुद्रं प्राप्यास्तं  
 गच्छन्ति भिद्यते तासां नामरूपे तत्समुद्र इत्येवं प्रोच्यते । एवमेवास्य परिद्रष्टुरिमाः षोडशेत्यादि । पुरुषायणा इत्यनंतरं पुरुष  
 प्राप्यास्तं गच्छन्तीति पूर्वोत्तरवाक्यशेषः । अस्तमदर्शनं मुक्तौ गच्छन्ति । कर्तव्यादि पाठे यां भवान्धर्मस्य कर्तोऽविता  
 प्रवक्ता च तेन भवता । धर्म्यो धर्मादनपेतः ॥ ४—८ ॥ तं प्रश्नपरिहारं मे सकाशाद्विबोध विजानीहि ॥ ९ ॥ यथेदानीं  
 वर्णस्य ब्राह्मणादिनाम तथा कृतयुगे हंस इत्येव माम् ॥ १० ॥ जात्योत्पत्तिमारभ्य भणवत्प्रतिपाद्यां हरिरैक एव वेदो  
 वेदप्रतिपाद्यः । इंद्रादिनामान्यपि हरिरेवातो देवतातया स एव पूज्यः । ब्रह्माद्यास्तादा मनुनामका हरिभक्तत्वादिनैव पूज्याः ।

न तु देवतात्वेन । तदा नैव ऋगादिभेदेन वेद आसीदित्याद्याथर्वणोपनिषद्भाष्ये स्पष्टं ॥ वृषरूपेति । समग्रचतुष्पादित्यर्थः  
हंसा हंसनामकवर्णवत्यः प्रजाः ॥ ११ ॥ व्रतामुखे व्रताप्रारंभे मे मम हृदयात्त्रियात्राणां द्विरिचात्रयीविद्या ऋगादिभेदेन  
त्रित्वसंख्योपेततया वेदविद्या प्रादुरर्भूत । तस्या विद्यायाः सकाशात्त्रिन्वेदान्द्रणोतीति त्रिवृद्ब्राह्मणः स एव मुख्यं द्वारं यस्य  
स तथोक्तः । ब्राह्मणद्वारा वेदविद्यया प्रादुर्भूत इत्यर्थः ॥ १२ ॥ ये आत्माचारलक्षणाः स्वस्वविहिताचाररूपा ये धर्मास्तेऽपि  
वैराज्याद्ब्रह्मांतर्यामिणः पुरुषाद्विराट्ब्राह्मणो जाता इत्यर्थः । तस्मादाश्रमादन्ये जाता इत्यपि ग्राह्यं ॥ १३ ॥ इदानीमाश्रमोत्पत्ति-  
स्थानमाह ॥ गृहेति । तत्तदाश्रमाभिमानादेवस्तज्जस्तदाश्रित इति द्रष्टव्यं ॥ १४ ॥ वृणां वर्णोदीनां प्रकृतयः स्वभावाः ।  
जन्मभूमिर्या शीर्षहृदादिरूपा तदनुसारतो नीचोत्तमोत्तमा आसन् । तत्र नीचः शूद्रः । तज्जनकपादस्य नीचत्वात् । नीचोत्तमो  
वैश्यस्तज्जनकोर्वोस्तथात्वात् । उत्तमः क्षत्रियस्तज्जनकबाव्होस्तथात्वात् । विप्र उत्तमोत्तमस्तज्जनकमुखस्य तथात्वात् । एवं  
जघनहृदक्षशीर्ष्णा नीचनीचोत्तमत्वरूपत्वाद्वृहस्थाद्याश्रमा अपि तथेति मंतव्यं ॥ १५ ॥ विप्रादिस्वभावलक्षणमाह ॥ शम  
इत्यादिना । आर्जवं मने वाक्कायकर्मणामवैपरीत्यं । यद्यप्येषां सांकर्यं तथाऽपि तथा स्वसमानाधिकरणगुणानां मध्ये एतेषां  
प्राचुर्यं द्रष्टव्यं ॥ १६ ॥ १७ ॥ अर्थोपचये द्रव्याभिवृद्धौ सत्याप्तुष्टिरलंबुद्धयभावः । इदमस्तीदमपि मे भविष्यति पुनर्धनमिति  
बुद्ध्या भाव्यमित्यर्थः ॥ १८ ॥ अमाययाऽक्रापण्येन । तत्र शुश्रूषणादिके कृते सति तस्माच्छब्धेनान्नादिनेत्यर्थः ॥ १९ ॥  
शुक्रविप्रहो व्यर्थकलहः । अंतेवसायिनां वर्णबाह्यानां ॥ २० ॥ २१ ॥ द्वितीयं जन्म । आनुपूर्व्यादानुपूर्वी श्रुतिवेदस्मृत्या-  
न्नाय उच्यत इत्यभिधानाद्देवोक्तप्रकारेणेत्यर्थः । अत एव द्विर्जायत इति द्विजः । ब्रह्म वेदं ॥ २२ ॥ मेखलं मौंजी ब्रह्मसूत्रं  
यज्ञोपवीतं कमंडलून् दधदित्यन्वयः । अधौतदंत इति पदच्छेदः । वैश्वदेवं बलिं दंतधावनं चाप्युते वटोरिति वटोदंतधावना-  
भावोक्तेः । स्नानादिषु वासः पीठकुशान् दधदित्यन्वयः ॥ २३ ॥ जपे उच्चारं ॥ २४ ॥ मलविसर्जनसमये नावकिरेर्बु-  
द्धिपूर्वकं नोत्सृजेत् । अवकीर्णं स्वामस्त्रीसंदर्शनेन प्रमादादवकीर्णं सति । त्रिपदा गायत्रीं शुचिर्भूत्वा ॥ २५ ॥ २६ ॥  
नन्वाचार्योपासनं कस्मात्कार्यमित्यत आह ॥ आचार्यमिति । मां मत्सन्निधानपात्रं । सर्वदेवमयः सर्वसन्निधानपात्रं ॥ २७ ॥

तस्य गुरोर्गुरुणानुज्ञातं ॥ २८ ॥ गुरोर्योने गमने शय्यायामासने । उपवेशने स्थानेऽवस्थाने च सति स्वयं नातिदूरे समीपे  
कृतांजलिर्भूयात् ॥ २९ ॥ एवं व्रतः सदाचारयुक्तः सक्चदनादिभोगविवर्जितः ॥ ३० ॥ छद्दसां लोकं वेदाध्ययनसाध्यं  
लोकमारोक्ष्यन्नारोढुकामः । कोऽसौ छद्दसां लोक इत्यत उक्तं ॥ ब्रह्मविष्टपमिति । सत्यलोकमित्यर्थः । बृहद्व्रतो नैष्टिकब्रह्म-  
चर्यवान् ॥ ३१ ॥ अपृथग्धीर्भगवत्सकाशात्पृथक् विषयेषु धीशून्यः ॥ ३२ ॥ क्ष्वेलनं नर्मवचनं । अगृहस्थो ब्रह्मचारी स्वस्या-  
ग्रतः पुरुषपञ्चाद्याः । प्राणिनो मिथुनीभूता मैथुनकरणावस्थायुक्ता दृष्टाश्चेत्तर्हि तांस्त्यजेन्नावलोकनं कुर्यात् । वर्जनं कुर्यादिति  
शेषः ॥ ३३ ॥ तीर्थसेवा कार्येत्यादि यथायोग्यं शेषः ॥ ३४ ॥ मद्भावो मत्सत्ताज्ञानं ॥ ३५ ॥ ३६ ॥ अनंतरं गृहस्था-  
श्रमं । अवैक्ष्यन्पवेषुकामो यथा यथावज्जिज्ञासितागमो विचारितवेदादिः । जिज्ञासितं सुसंपन्नामिति विचारेऽपि तत्प्रयोगात् ।  
स्नायात्स्नातकवेषं धारयेत् । तीर्थयात्रां कुर्यादित्यर्थः । तदनंतरं गृहस्थाश्रमस्वीकारं कुर्यात् । प्रव्रजेत्संन्यासं वा गृणीयात् ।  
एवमेकस्मादाश्रमादाश्रमांतरं गच्छेत् । नान्यथाऽऽश्रमरहितो भूत्वा न चरेत् ॥ ३८ ॥ गृहार्थी गृहस्थाश्रमस्वीकारार्थी । यवी-  
यसीं स्वापेक्षया वयसा नीचां यासुद्वहेत्तां सवर्णां ब्राह्मणो ब्राह्मणस्त्रियमित्यादि । अनुक्रमादिति पक्षांतरं । ब्राह्मणः क्षत्रियस्त्रियं  
क्षत्रियो वैश्यस्त्रियं वैश्यो शूद्रस्त्रियं शूद्रः शूद्रस्त्रियमेवेति ॥ ३९ ॥ दानानि विहितानि । सर्वेषां ब्राह्मणक्षत्रियवैश्यानां । याजन चेति  
संबन्धः । विहितमिति शेषः ॥ ४० ॥ प्रतिग्रहं तप आदीनां नाशकरं मन्यमानोऽन्याभ्यामध्यापनयाजनाभ्यां जीवेत । तयोरध्याप-  
नयाजनयोरपि दोषहृक् शिल्लोच्छ्रित्या जीवेत् ॥ ४१ ॥ ननु शिल्लोच्छ्रित्या कामपूर्तिः कथं स्यादित्यत आह ॥ ब्राह्मणस्य भूतिः ॥ ४२ ॥  
विरजं शुद्धं नातिप्रसक्तो गृहे ॥ ४३ ॥ ये जनाः ॥ ४४ ॥ आत्मानं स्वात्मानं । आत्मना मनसा ॥ ४५ ॥ ४६ ॥ ब्राह्मणादेराप-  
द्धर्मोनाह ॥ सीदन्निति । वणिजां वृत्तिं दर्शयति । पण्यैरापणं कृत्वा तत्र क्रयार्थवान्यादिकं प्रसार्य विक्रीणनीरित्यर्थः । महापदि  
विशां धर्मैरित्युक्तेः पराक्रांतः पराक्रांतः पराक्रमयुक्तश्चेत् स्वर्द्धेन क्षत्रधर्मेण । श्ववृत्तिर्नीचसेवन ॥ ४७ ॥ तथा श्राद्धादिपर्वकाल एव  
मृगयात्रां कृत्वा तन्मांसमक्षण क्षत्रियैः कार्यं न सर्वदेति धर्मः । आपादि च सर्वदा मृगया जीवंत ॥ ४८ ॥ कारुकाक्रियां  
कारुको रजःस्तात्क्रियां कटक्रियां कटादिकर्तृणां । कृच्छ्रादापदः सकाशाद्दर्शेण निन्दनेन । पूर्वमापदि स्वीकृतेन कर्मणा ॥ ४९ ॥

यथोदयं भाग्यानुसारेण । अत्र मद्रपाणीति भूतानां मत्स्यादिवत्साक्षाद्भगवद्रूपत्वं प्रतीयतेऽतस्तात्पर्यं प्रमाणनाह ॥ प्रतिमावदिति । तथा च मम रूपाणि प्रतिमाभूतानीत्यर्थः ॥ ५० ॥ ५१ ॥ अदृष्टं स्वर्गादि ॥ ५२ ॥ पांथसंगम इवेति लुप्तोपमा । अनुदेहं देहमनु । प्रतिदेहमित्यर्थः । निद्रानुगो निद्रानंतरभाविस्वप्न इव ॥ ५३ ॥ परिमृशन्विचारं कुर्वन् ॥ ५४ ॥ आश्रमादाश्रमं गच्छेदिति विकल्पक इत्याह ॥ कर्मभिरिति । प्रजावांश्चिद्भार्या पुत्रेषु न्यस्य परिजनेतु ॥ ५५ ॥ पुत्रवित्तेपणातुरः पुत्रवित्तविषये-च्छतुरः ॥ ५६ ॥ आतुरतामेव दर्शयति ॥ अहो इति । यद्यपि वृद्धौ च मातापितरावित्याद्यास्ति तथाऽपि सज्जनपित्रादिपरं तत् । इदं तु स्वाभावदुष्टपित्रादिपरं मतव्य । बालात्मजा बाला आत्मजा यस्याः सा बालात्मजा । आत्मजा अनाथाः । तदेवदर्शयति ॥ मामृत इति ॥ ५७ ॥ गृहाशया गृहेष्ववतितृष्णया । तान् गृहादीन् ॥ ५८ ॥ इति श्रीभागवतटिप्पण्यां सप्तदशोऽध्यायः ॥ ११—१७ ॥ ॥

॥ हरिः ॐ ॥ वनं चोपविशेदित्युक्तवानप्रस्थस्य प्रवृत्तिप्रकारमाह ॥ विविधुः प्रवेष्टुमिच्छुः । पुत्राभावे सहेव वा । आयुषस्तृतीयं भागं । चतुर्मासाधिकत्रयस्त्रिंशद्वर्षपरिमितं भागं वसेदिति । कालाध्वनोरत्यंतसंयोगमूत्रेण मास-मधीयीतेतिवद्वितीया ॥ १ ॥ कंदमर्शनादि । मूलं रक्तमूलं ( गड्डीगणसु ) । फलं चूतादीनां । तैर्वन्यैर्वनर्भवैः । मेधैः पवित्रैर्न त्वपवित्रैः । पलांड्वादिकं तदादिभिः । वृत्तिं जीवनोपायं ॥ २ ॥ शिरस्थाः केशाः कक्षशिश्नगतानि रोमाणि । भ्रूशृणि मुखगतानि । तेष्वेव छेदप्रसक्तिसद्भावाद्भिष्टृयादित्युक्तं । मूलं बिभृयाद्देहस्थमलस्योद्धर्तनं न कुर्यान्न धावेत् । त्रिकालमभ्यु-मज्जेत ॥ ३ ॥ दिक्चतुष्टये चत्वारोऽग्रय उपरि सूर्य एक इति पंचाग्रयः । पंचाग्रिमध्ये तपः कुर्वीतेति यावत् । आसाराषाट् आसारो वृष्टिस्ता सहत इति आसारषाट् । शिशिरे हेमंताशिशिरयोरैक्याच्चत्र जले कंठपर्यंतं मग्नः । एवं वृत्त एवं स्थिति-मान् ॥ ४ ॥ कालपक्कं कदलीफलादि । उलूखलकुट्ट उलूखलकुट्टितकंडितपिष्टीकृतधान्यादिभक्षः । अभ्यकुट्टोऽभ्यना चूर्णित-धान्यादिभक्षणः । दंत एवोलूखलो यस्य ॥ ५ ॥ संचिनुयात्संग्रहं कुर्यात् । वृत्तिकारणं जीवनोपायभूत धान्यादि । अन्यदि-त्यव्ययं । अन्येनाहतं नाददीतेत्यर्थः ॥ ६ ॥ वन्यैर्धान्यैः । कालवोदितस्तत्काले विहितंशर्वादीन् ॥ ७ ॥ पूर्ववद्देहस्था-

श्रेये यथा तथा । नैर्गमैः कल्पशास्त्रैराम्नातानि चातुर्मास्यानि तन्नामकयागान्कुर्यात् ॥ ८ ॥ धमनिभिः शिरैः सततो व्याप्तः ।  
 तपोमयं ज्ञानरूपं । ऋषिलोकात् । ल्यबूलोपनिमित्ता पंचमी । आदौ ऋषिलोकं प्राप्य पश्चान्मास्युपैति ॥ ९ ॥ नैश्रेयसं मोक्षमाधनं ।  
 नियमे स्वाश्रमविहिताचरणे ॥ १० ॥ क्रमप्राप्तं संन्यासाश्रमस्वीकारप्रकारं तद्वर्माश्चाह ॥ यदिति ॥ ११ ॥ कर्मविपाकेषु कर्मफलेशु । निरया-  
 त्मसु दुःखमचुरात्मकत्वान्नरकतुल्येषु । जायते यदा ततस्तदा । यदहरेव विरजेत्तदहरेव प्रव्रजेदित्युक्तं ॥ १२ ॥ प्रव्रजने इत्थभावमाह ॥  
 इष्ट्वेति । यथोपदेशं विध्युक्तप्रकारेण । प्राणैस्तर्प्योमिणि हरौ । आत्मारोपणं कृत्वेति यावत् ॥ १३ ॥ देवान्संपूज्य तेभ्योऽनुज्ञामादायैव  
 न्यासः कार्योऽन्यथा ते दारादिषु स्थित्वा विघ्नं कुर्वतीत्याह ॥ विप्रस्येति । दारादिरूपिणः दारादिषु स्थित्वेति यावत् । अयं न्यास्यस्नाना-  
 क्रम्यातिक्रम्य परं समियात्प्राप्नुयादिति । गृहस्थाद्याश्रम एव स्थितश्चैवज्ञादिनाऽस्मानिष्ट्वाऽस्मान्प्राप्नुयात् । न्यासी चेत्तस्य यज्ञा-  
 देरभावाब्जिष्कामकर्मणा हरिं पूज्यास्नानप्राप्य परमेव समियादिति बुद्ध्या विघ्नं कुर्वतीत्यर्थः । ननु सन्मार्गे प्रवर्तमानस्यानुकूला  
 एव देवा भवंतीति वक्तव्यं । कथं विघ्नं कुर्वतीत्युच्यत इत्यतस्तात्पर्यमाह ॥ असंपूज्येति । न्यसिष्णून्संन्यासं गृहीतुमिच्छन् ।  
 गृहस्थाश्रम स्वीकृत्यापि पंचमहायज्ञादिना देवान्संपूज्य न्यसिष्णून्देवा अधः पातयतीत्यर्थः । ननु क्वचित्संपूज्य न्यसिष्णूनामपि  
 देवा विघ्नं कुर्वतीत्युच्यते । तत्र का गतिरित्यत आह ॥ अथवेति ॥ तदिति । न्यसिष्णोरित्यर्थः । एवं किल देवैर्विघ्नितोऽ-  
 प्ययं संन्यासं गृहीतवानिति तद्यशोऽभिष्टद्वद्यै इत्यर्थः । ननु विघ्नंतीवेति कस्मादुच्यते । वस्तुतो विघ्नं कुर्वत्येवेति कस्मान्न  
 स्यादित्यत आह ॥ तात्पर्यादिति । वस्तुतोऽस्य विघ्नं करिष्याम इति बुद्धिपूर्वं देवैर्विघ्नितो विघ्नं प्रापितोऽयमुत्थापितुमेव न  
 शक्नुयादित्यर्थः ॥ १४ ॥ विभ्रयादित्यतः पूर्वं घुनिः संन्यासी वास एव न विभ्रयाद्दिगंबर एव स्यादिति वाक्यशेषः ।  
 परं केवलं कौपीनरूपमेकमेवाच्छादनं विभ्रयादित्यर्थः । अनापदि दंडकाष्टकमंडलुरूपपान्नाभ्यामन्यन्किंचिद्वस्तु न विभ्रयात् । कुत  
 इत्यत उक्तं ॥ त्यक्तामिति । यतः पूर्वं तत्सर्वं त्यक्तमस्त्यतस्तत्र विभ्रयादित्यर्थः । अनापदि दंडकाष्टकमंडलुरूपपान्नाभ्यामन्यन्किंचिद्वस्तु न विभ्रयात् । कुत  
 दृष्टिपूतत्वस्य पादविशेषेणत्वेऽसंगत्यापत्तेर्दृष्टिपूतं स्थलमुद्दिश्य पादं न्यसेदिति योज्यं ॥ १५ ॥ वाग्देहचतस्रां मीनानीहानिलायाम  
 एतद्रूपा दंडाः कर्तव्याः । मीनेन वाचोदंडः । अनीहया निषिद्धाचरणत्यागेन देहदंडः । अनिलायामेन प्राणायामेन चेतोदंडः



इति विवेकः । एते दंडा वेणुभिः । वेणुधारणमात्रेणेति यावत् । बहुवचनं त्रिदंडिविवक्षयेति ज्ञेयं ॥ १७ ॥ चतुर्षु चरेत् । चतुर्विपि वणेषु गर्भान्यतितन्वर्जयन्नित्यर्थः । मया भिक्षार्थमागम्यत इत्यसंकल्पान् । ननु सप्तागारलब्धभिक्षान्नस्याल्पत्वाच्चावता कथं तोप इत्यत आह ॥ तुष्येदिति ॥ १८ ॥ उपस्पृश्य जलेनाचम्य । याचितमन्नं विभज्य गोप्रासाद्यर्थं निष्कास्य शेषं शिष्टमाहुतमन्नमशेषं यथा स्यात्तथा भुंजीत ॥ १९ ॥ नन्वेकांकितया चरणे कथं तस्य रमणं प्रत्युत दुःखमेव संभाव्यते तस्मादेकांकी न रमत इति श्रुतेरित्यत आह ॥ आत्मेति । परमात्मना क्रीडा यस्य स तथोक्तः । आत्मरतः परमात्मदर्शननिमित्त-संतोषं प्राप्तः । आत्मवान्वशीकृतमनाः ॥ २० ॥ विविक्तमेकांतस्थलमेव क्षेमकरं शरणं गृहं यस्य स तथोक्तः । मद्भावो मद्भक्तिः । मयाऽभेदेन । उपलक्षणमेतत् । मनुष्यलक्षितसर्वावताराभिन्नतया । एकमात्मानं परमात्मानं चिंतयेत् ॥ २१ ॥ आत्मनः स्वस्य बंधमात्मनो हरेरज्ञानेनैक्षेत । आत्मनो मोक्षं चात्मनो ज्ञाननिष्ठतया भागवतो हरेर्ज्ञानेन भवतीतीक्षेत जानीयात् । को बंधः कश्च मोक्ष इत्यत आह ॥ बध इति । इन्द्रियाणां विषयेषु निक्षेपः प्रसरणमित्यर्थः । एवामिन्द्रियाणां संयमो नियमनं ॥ २२ ॥ आत्मानि स्वसिन्परमात्मदर्शननिमित्तं महत्सुखं लब्ध्वा ॥ २३ ॥ पुण्य शब्दस्य देशादिभिः प्रत्येकं संबंधः ॥ २४ ॥ पदं स्थानं । अभीक्ष्ण निरतरं । अत्राभीक्ष्णमित्युक्त्या पुरोग्रामव्रजेषु भिक्षाकरणं विकल्पेनेति सूचयति । ननु वानप्रस्थाश्रम-स्थानेषु नित्यं भिक्षाकरणेन किं क्षिप्रं फलमत्राह ॥ संसिद्धयतीति । शिलांधसा शिलोल्लुप्त्या । वानप्रस्थसंपादितान्नभोज-नेन शुद्धसत्त्वः शुद्धांतःकरणोज्ज एवासंमोहो मिथ्याज्ञानशून्यः । अयं संन्यास्याशु संशुद्धचतुष्टयपरोक्षज्ञानी भूत्वा मुक्तो भवतीत्यर्थः ॥ २५ ॥ इत्थंभावांतराण्याह ॥ नेति । एतद्दृश्यमानं जगद्भूततया शक्त वस्त्विति चोच्यत इति परमात्मैव शक्तत्वादसु शब्द-वाच्यः । तथा च तदभिन्नतया न पश्येत् । यत इदं विनश्यति । इहामुत्रफलेष्वसक्तचित्तः सन् चिकीर्षितादैहिकपारत्रिकस्व-र्गादिसाधनतया कर्तुमिष्टात्कर्मादेर्विमेत । न कुर्यादिति यावत् ॥ २६ ॥ आत्मानि भगवदाधारत्वेन विद्यमानं । मनो रुद्रो वाग्भारती प्राणो वायुः । एतैः संभृतं पूर्णं पूरितं यदेतज्जगत्सर्वमित्यर्थः । मायेत्यनिर्वचनीयाविद्यकल्पितमित्यन्यथाप्रतीति-निरासाय प्रमाणैव व्याकरोति ॥ त्रिगुणेति । अनाद्यनंतकालेष्विदं प्रवाहत एकप्रकारं जगत्तज्जन्यत्वान्मायेत्याहु रित्यन्वयः ।

मूल योजयति ॥ अचेतनत्वादिति । प्रयोजकतया । अनेन मम किंचित्प्रयोजनमस्तीति प्रयोजनहेतुत्वेन । स्वातन्त्र्येणेति यावत् ।  
 माया शब्दार्थ प्रकारांतरणाह ॥ आयस्विति ॥ निष्फलमिति । अमानो नाः प्रतिपेद्य इति मा शब्दस्य निषेधार्थकत्वान् । तथा  
 च सर्वं जगद्दीरो मायेत्यचेतनप्रकृतिनिर्मितत्वेनचेतनतयाऽस्तत्रामिति निष्फलमिति च तर्केण । यदि नाम न तस्य वशे सकल  
 कथमेव तु नित्यसुखं न भवेदित्यादियुक्त्या विज्ञाय त्यक्त्वा जगन्न संस्मरत्ययोजकतया स्वातन्त्र्येण महाफलहेतुत्वेन च तत्स्मरण  
 न कुर्यात् । किंतु तथा भगवत्स्मरणमेव कुर्यादित्यर्थः ॥ २७ ॥ वा शब्दो न विकल्पार्थो किं नाम समुच्चयार्थो । मालिगान्दं  
 डादिचिन्हयुक्तान् ॥ २८ ॥ गोचर्या गोवच्चरणं । अज्ञवच्चरणमित्यर्थः । नैगमो वेदोक्तविधिना वर्तमानः ॥ २९ ॥ वेदया-  
 दस्तो न स्यादिति वेदाप्रामाण्यवादौद्धादिपक्षावलंबी न स्यादित्यन्यथाप्रतीतिनिरासाय वेदवाद शब्दार्थ प्रमाणनैवाह ॥  
 वेदेनेति । वादो विवादो वेदेन सह कथाकरणमित्यर्थः । कोऽयं विवाद इत्यत आह ॥ तर्केणेति । वादो विषयकृत्वं च  
 मुखमो वचनं स्मृतमित्युक्तापातप्रतीतिरूपो वेदवाद शब्दार्थो न ग्राह्यः । किं नाम तर्केण । भेदो मिथ्या भेदत्वादित्यादि-  
 तर्कमाश्रित्य । स आत्मा तत्त्वमसीत्यादिवेदस्याकारप्रश्लेषेण व्यान्यानमविधाय तत्त्वमसीत्येवं पद विच्छिन्न भगवदधीनत्वरू-  
 पार्थादन्यो योऽर्थोऽभेदरूपस्तत्कल्पनमेव । तद्विदो वेदवाद शब्दार्थविदो जना विदुरिति योज्यं । तत्कल्पनं । पापंडान्हेतुक्रांश्च  
 प्रमाणनैव दर्शयति ॥ योगेति । पञ्चीशः पशुपतिः । तथा च प्रमाणविस्मृततया वेदेन प्रतीतिर्यस्य कृतर्कमाश्रित्य तद्विद्भार्था-  
 तरपरो न स्यान्मायिमतावलंबी न स्यात् । पापंडी पशुपत्यादिमतावलंबी । हेतुकी चार्वाकादिमतावलंबी च न स्यात् । शुष्को  
 निरर्थको यो वादो वेदेन सह या कथा तद्विवादेन तत्कलहेन वेदोक्तं परित्यज्य कमपि पक्षं पशुपत्यादीनां न सश्रयेदित्युपसंहारः  
 ॥ ३० ॥ नोद्विजेत्स्वयं न चाकितः स्यात् । नोद्विजेत्यप्रयुक्तभयोपतान्न कुर्यात् । दंष्ट्रमुद्विष्यातिवादान अयुक्तीः । दहमुद्विष्य  
 कंचन नावमन्येत ॥ ३१ ॥ पशुवदिति । यथा शृंगेणकेन पशुना हतोऽपरः पशुः स्वयमपि शृंगेणापरं तद्वेगाद्धंति । तथा वेगं  
 केनाचिन्न कुर्यादित्यर्थः ॥ ३२ ॥ वैराकरणं किं निमित्तमित्यतः सर्वत्रापि हयनुसंधानमेव निमित्तमित्याशयेनाह ॥ ३३ ॥ ॥ ३३ ॥ ॥ ३३ ॥

यद्व्यर्थमेव स्वमाकाशमुदपात्रेषु घटोदंचनादिष्वस्ति । एवं परः सर्वोत्तम आत्मैक एव भूतेषु प्राणिष्वामानि च स्वस्मिन्नावस्थितो

हि यस्मात्तस्मान्न केनचिद्वैरं कुर्यादिति संबंधः । भूतान्येकात्मनीत्यत्र भूतान्येको भगवांस्तदात्मकानीत्यन्यथाप्रतीतिवारणार्थमाह ॥ भूतानामिति । यस्मादिति शेषः । भूतान्येकात्मनीत्युच्यत इति शेषः । तथा च भूतानि प्राणिजातान्येको भगवानेवात्मा । अत्र व्यापक आदत्ता चैषां तान्येकभूतात्मकानीत्यतश्च वैरं न कुर्यादिति संबंधः इति योज्य । एवमेकात्मनीत्यत्रात्मशब्दो यदाऽतृत्वाद्यर्थकस्तदा ख यद्वदिति दृष्टान्तः । पूर्वेणैव संबध्यते । उत्तरत्र संबंधेऽर्थबाधादित्याशयनैवेकात्मनीत्येतदादौ व्याख्यातं । इदानीं ख यद्वदिति दृष्टान्त एकभूतात्मकानीत्युत्तरेणैव संबध्यते । तत्र चात्म शब्दो नातृत्वादर्थः किंतु परमात्मार्थकः स्वामित्वार्थकश्च । तथा चोदपात्रेषु विद्यमानं खमाकाशद्वयं यथा महाकाशार्थानमेवं भूतानि । आकाशद्वयस्थानीयाः सज्जीवा असुराश्चैकात्मकान्येक एव महाकाशस्थानीया आत्मा परमात्मा स्वामी येषां तानि तथोक्तानि । महाकाशस्थानीयाः भगवत्स्वाभिका इत्यर्थ इति मूलयोजनामभिप्रेत्य किं तदाऽऽकाशत्रयं कथं चैकाधीनत्वमितरद्वयस्य प्रकृते च कथं तत्साम्यमित्यतः प्रमाणैव तद्विविच्य दर्शयति ॥ घटादिष्वित्यादिना । उदपात्रेष्वित्यस्यार्थः ॥ घटादिष्विति । आदि पदेनोदं चनादीनां संग्रहः । निर्विशेषोऽशैरत्यन्तां भिन्नोऽव्याकृताकाश इत्यर्थः ॥ घटावयवेति । घटस्य पृथिव्युपादानकत्वात्तस्यां च पंचीकरणपक्षे आकाशस्यापि सद्भावादाकाशस्य घटावयवत्वं मंतव्यं । तृतीयोऽप्याकाशोऽस्तीत्याह ॥ घटनाश इति । अयं घटावच्छिन्नो भूताकाश इति मंतव्यं । ननु घटावयवरूपमाकाश भूताकाशमेव । तदवच्छिन्नं मध्यमाकाशमपि तदेवातः कथं भूताकाशद्वैविव्यमंगीकृत्याकाशत्रैविविध्याभिधानमित्यत आह ॥ एकेति । एकदेशाभिमानिकत्वादिति बहुव्रीहिः । एकदेशे भिन्नाभिमानिनौ यस्य तदेकदेशाभिमानिकं तस्य भावस्तत्वं तस्मादित्यर्थः । तथा च भूताकाशस्यांशद्वयं । तत्र घटावयवरूपैकदेशस्य तदवच्छिन्नस्य च वक्ष्यमाणरीत्याभिमानिनोरिन्नत्वात्तदभिमन्यमानमपि द्वैविध्यं विवक्षितमित्याशय इत्याहुः । यद्वा । एकदेशाभिमानित्वादित्यस्य विघ्नराज इत्यनंतरमेव संबंधो मंतव्यः । इदानीमभिमानिनौ दर्शयति ॥ महाकाश इति । विघ्नराजो गणपतिः । नन्वव्याकृताकाशाभिमानिनी लक्ष्मीरेव सिद्धाऽतस्तस्य कथं विघ्नराडधिपतिस्तस्यापरिच्छिन्नत्वेन गणपतेर्भूताकाशमात्रव्यापिनः परिच्छिन्नस्य तद्व्याप्त्ययोगादित्यत उक्तं ॥ एकदेशाभिमानित्वादिति । विघ्नराजस्य घटावयवच्छिन्नाव्याकृताकाशैकदेशाभिमानित्वस्यापि

प्रमाणसिद्धत्वात्तदाभिप्रायेण महाकाशो विघ्नराज इत्युक्तमित्यदोषः । विघ्ना गणपतिभृत्या मध्यमा मध्यमाकाशाभिमानिनः । क्षुद्र-  
 विघ्नास्तेऽपि गणपतिभृत्याः । तदितरे तदितरस्मिन् घटावयवरूपाकाशेऽभिमानितया संतीत्यर्थः । क्षुद्रविघ्नास्तादितर इति  
 सामानाधिकरण्यं वा । तदितरे घटावयवरूपाकाशा इत्यर्थः । अभिमानित्वबोधोऽर्थः । आत्मा आत्म शब्दवाच्याह्वय  
 इत्यर्थः । तत्साम्य दाष्टांतिके दर्शयति ॥ महाखवदिति । जीवाः सज्जीवाः ॥ घटानुगखवदिति । घटावयवभूतखवत् । इदानीं ख  
 यद्वदिति मूलं योजयति ॥ महाकाशेति । गणपतीत्यर्थः । सर्वे इतरे आकाशाः । विघ्नाः क्षुद्रविघ्नाश्च । तथा चोदपात्रेषु  
 खमाकाशद्वयाभिमानिनौ यथा महाकाशाभिमानिन्यधीनावित्यर्थ उक्तो भवति । परमात्मवशेनेत्यनेन भूतानि मध्यघटानुगखवाद्विघ्न-  
 मानाः प्राणिन एकात्मकान्येकपरमात्मस्वामिकानि तद्वशा इत्यर्थ उक्तो भवति । एवमित्युपसंहारः ॥ ३२ ॥ ३३ ॥ उभयं  
 लाभालाभद्वयं । देवस्य मम तंत्रितमधीनं । मन्वान इति शेषः । तर्ह्यशनार्थं प्रयत्नोऽपि न कार्य इत्यत आह ॥ आहारार्थमिति ।  
 ननु नाहारं चिंतयेत्प्राज्ञ इति निषेधविरोध इत्यत आह ॥ युक्त तदिति । प्राणधारणमुद्दिश्य तत्समीहनं युक्तं ॥ ३४ ॥ कुत  
 इत्यत आह ॥ तत्त्वमिति । तेन प्राणधारणेन । तत्त्वविमर्शनेनापि किमित्यत आह ॥ तद्विज्ञायेति । तत्त्वं ज्ञात्वेत्यर्थः । श्रु-  
 मुत्तमाशनपरं कदन्नं वा । यहच्छयेत्यस्योत्तरत्रापि संबंधः ॥ ३५ ॥ यहच्छया प्राप्तं वासो यहच्छया प्राप्तां शय्यां ॥ ३६ ॥  
 शौचमित्यत्र चोदनया नाचरेदिति विधिपरित्यागेन चरणं कथ्यत दृत्यतस्तात्पर्यमाह ॥ स्वभावत इति । स्नानोवेगवदित्याशयः ।  
 धर्मपरो भवेत् ॥ ३७ ॥ इदं चतुर्मुखविषयं । भाव शब्दाच्चेति सूत्रे विधिर्भवे प्रजापतिरिति तस्यैव स्वेच्छाविध्युक्तः । तदि-  
 च्छानुसारेणैव हि वेदानां प्रवृत्तिः । चकिते विधिभयेन चरणे । मध्यमाग्रमविषयमिदं । तथा च यथेश्वरोऽहं लीलया विध्य-  
 चकिततया । स्वभावेनेति यावत् । शौचादिना चरामि तद्वच्छौचादीन्स्वभावत एव चरेन्न तु चोदनया विधिचकितत्वेनेत्यर्थः ।  
 तत्र हेतुमाह ॥ न हीति । अत्र विकल्प पदं व्याख्याय तत्र प्रमाणमाह ॥ विरुद्धत्वेनेति । वेदविरुद्धत्वेनेत्यर्थः आदौ मनसेदं  
 निषिद्धमिति मनसा संकल्प्य तस्मान्निषिद्धाचरणाद्वीतः सन् त्यक्त्वाऽज्ञां विहितमाचरेदिति योज्यं । इदं च त्वित्यपि ब्रह्म-  
 विषयं । आदेहांतादित्यादेस्तात्पर्यं ॥ शरीरेति । तथाऽपीत्यादिमद्वीक्षयेत्यस्य तात्पर्यं । अपि यद्यपि । नानार्था भवतीति

शेषः । मोक्षे तु तस्य मनोऽन्यथा निषिद्धं नैव सर्वथा व्रजेत् । तथा च तस्य ज्ञानिनः श्रौतस्मार्तविधिविरुद्धरूपा कल्पना । विरुद्ध-  
चरणरूपेति यावत् । क्रिया नास्ति । ननु ज्ञानिनोऽपि देहसद्भावाभिप्रेक्ष्येऽपि कदाचिन्मनो गमिष्यत्येवंन्यत आह ॥ मर्त्तक्षयति ।  
अर्द्धहंतात्पारब्धकर्मनिमित्तदेहपातपर्यन्तं ज्ञानिनोऽपि कचिन्निषिद्धविषयं ग्यातिर्मनोगतिलक्षणः प्रतीतिः स्याद्यद्यपि तथाऽपि  
सा ख्यातिर्मर्द्दीक्षया मम वीक्षयापरोक्षज्ञानरूपविशेषज्ञानेन हता उत्तराघस्याश्लेष इत्याशयः । ततोऽनन्तरं मया मदनुग्रहेण स्वस्व-  
रूपाविर्भावं संपद्यते प्राप्नोति ॥ ३८ ॥ काम्येषु काम्यंत इति कामा विषयास्तपु । तत्र हर्तुः खोदकोऽबिति । विविधसांसा-  
रिकदुःखदर्शनेन हि वैराग्यं भवतीत्याशयः । अजिज्ञासितमद्रमोऽविचारितजगज्जन्मादिकर्तृत्वादिमद्रमोऽविचारितभागवतधर्मो  
वा ॥ ३९ ॥ यावदिनि । ब्रह्मज्ञानानन्तरं गुरुपरिचरणाभाव उच्यत इत्यन्यथाप्रतीतिरिनासायार्थमाह ॥ शुश्रूषदिति । साहितः ।  
भूले श्रद्धावाननसूयक इत्युक्तत्वाच्छ्रद्धादिगुणैरिति शेषः कर्तव्यः । तस्य गुरोर्ज्ञानोपदेशानन्तरं त्वया मत्समीप एव स्थातव्य-  
मिति प्रीत्या गुरुर्वक्ति चेत्तस्य प्रीतये तदा तत्परिचरणं कुर्वता स्थेय । तत्समीपे प्रीत्याऽनुज्ञां ददाति चेत्तत्प्रीत्यनुसारेण  
गंतव्यमित्याशयः । परं तत्प्रीत्यनुसारेण तत्सेवा कर्तव्येति हृदयं । मां गुरुं मत्सन्निधानपात्रं गुरु ॥ ४० ॥ अस्येति । अनि-  
यमित्यर्थः । इन्द्रियाणामश्वभूतानां सारथिर्भनः प्रचंडो विषयेष्ववस्थितत्वात्स चासाविन्द्रियसाराथिश्च । विदड्मुपजीवति संन्यासी  
भवति । यत इति शेषः ॥ ४१ ॥ सः सुरानात्मस्थमात्मानं गुणपूर्णं मां चानिन्दुतेऽप्यलपतीत्यर्थः । यदि देवादीन् भगवंतं  
च जानीयात् । तर्हि तस्यासंयतषड्वर्गत्वादि न स्यादसंयतषड्वर्गे चासुरादीनां निन्दुवृत्तकृत्याशयः । अविपक्वकषायोऽविप-  
क्वांतःकरणः । अस्मादमुष्माच्च लोकात् ॥ ४२ ॥ यत्यादीनां विशेषधर्मनिष्पन्नगह ॥ भिक्षोरिति । ईक्षा हर्गिविचारः । भूतरक्षा  
प्राणिनामन्नदानादिना संरक्षणं । ईज्या यागः । द्विजस्य ब्रह्मचारिणः ॥ ४३ ॥ गृहस्थस्य विशेषधर्मनाह । वानप्रस्थाद्या-  
श्रमगृहीत्वैतैर्वाश्रमेणाहं शीघ्रं गमिष्यामीत्यपेक्षयाऽथतो वानप्रस्थाद्याश्रमगृहीत्वा मोक्षं गंतुर्गृहस्थस्य ब्रह्मचर्यादिकं धर्मः । ऋतुकाले  
स्त्रीगमनं स्वस्त्रिय एव गमनं वा गृहस्थस्य ब्रह्मचर्यं सर्वेषां मनुष्यासनं धर्मः ॥ ४४ ॥ एतैर्धर्मैः साध्यमाह ॥ इतीति । मद्रावो  
मत्सत्ताज्ञानी ॥ ४५ ॥ मत्प्राप्तौ भक्तिरेव प्रयोजिरेत्याह ॥ भक्त्येति ॥ ४६ ॥ स्वविहितधर्मेण निर्णिक धौतमंतःकरणं यस्य

स तथा । मद्भक्तिर्मत्स्वरूपः ॥ ४७ ॥ यो वर्णाश्रमवतां धर्म एष एवाचाररूप आचार इति संभोक्तः कर्मागत्वेन शुद्धिद इत्यादाबुक्ताचारोऽयमेवेत्यर्थः । स धर्म एव स्वधर्मसंयुक्तः पुमान्यथाकथं मां समियादिति यद्भवान्परिपृच्छति तदेतत्तेऽभिहितमित्यर्थः ॥ ४८ ॥ ४९ ॥ इति श्रीभागवतटिप्पण्यामष्टादशोऽध्यायः ११—१८ ॥

॥ हरिः ॐ ॥ हरिप्रसादजनकं ज्ञानमेवेति स्तौति ॥ य इति । वेदांतविद्याया यच्छ्रुतं श्रवणं तेन संपन्न आत्मवाग्निगृहीतेंद्रियः । आनुमानिको मीमांसानुमानशब्दोक्तमीमांसाशास्त्रनिष्णातः । भायामात्रमित्येतदन्यथाप्रतीतिनिरासाय व्याचष्टे ॥ त्रिगुणेति । तन्मात्रकं तदुपादानकं । प्रकृतिः कथं मायेत्यत आह ॥ निर्मिमीत इति । सा प्रकृतिः । मा निर्माणे अस्मात्कर्तेरिय प्रत्यये मायेति भवतीत्याशयः । ज्ञानं च मयि सन्यस्येदित्यत्र ज्ञानस्य भगवति संन्यासो नाम क इत्यत आह ॥ इदमिति । हरेः सकाशादुदितमुत्पन्नं । सर्वत्र पुरुषेषु स्थितं ज्ञानं सदा हर्यधीनं न्यासो ज्ञानस्य । तथा चेदं जगन्मायामात्रं प्रकृतिनिर्मितमतोऽस्वतंत्रमित्यादि जानीयात् । ज्ञात्वा च तत्ज्ञानं मयि संन्यसेदित्यर्थः ॥ १ ॥ एतादृशो ज्ञानी मम प्रिय इति वक्तुं तत्र हेतुमाह ॥ ज्ञानिनस्त्विति । इष्टो निरुपाधिकप्रियः । स्वस्यार्थ आनंदलक्षणो यस्मात्स स्वार्थः । हेतुज्ञानोत्पादकः । संभनस्तेन ज्ञातः । इष्टत्वादिना संमत इति वा । महतेऽन्यः स्वर्गोऽपवर्गश्चेत्यर्थः । पुरुषार्थो ज्ञानिनः प्रियो न किं त्वहमेव प्रिय इत्यर्थः ॥ २ ॥ एवं ज्ञानविज्ञानाभ्यां संबद्धा युक्तास्ते मम श्रेष्ठपद विदुर्लभंते यस्मादतस्तस्मान्मे मम ज्ञानी प्रियतम इत्युपसहारः । प्रियतमत्वे हेतुमाह । असौ ज्ञानी मां ज्ञानेन विभर्ति सदा मद्विषयकज्ञानयुक्त इत्यर्थः ॥ ३ ॥ ज्ञानं पुनः स्तयते ॥ तप इति । पवित्राणि पवित्रकराणि स्नानादीन्यलं सम्यक् या शुद्धिर्ज्ञानकलया ज्ञानैकदेशेन कृता तां शुद्धिं न कुर्वतीत्यर्थः ॥ ४ ॥ उत्तरग्रंथोपक्षेपायोपसहारः क्रियते ॥ तस्मादिति । सहितं युक्त स्वात्मानं हर्यधीनत्वादिना ज्ञात्वा भगवत्या भावितो चास्मितः ॥ ५ ॥ ज्ञानविज्ञानरूपयज्ञेन । आत्मानं गुणपरिपूर्णं मां । आत्मानि मनसि मानसयज्ञेन । मार्मिधूर्तं यावत् । मंसिद्धिपरं क्षज्ञानं मोक्षं च ॥ ६ ॥ ननु स्वरूपेणोत्पत्त्यादिमतो जीवस्य जन्माद्यभावरूपाश्रुक्तिः कथं समञ्जस्त इत्यतः स्वतश्चिदानंदान्मायात्मकस्य न स्वरूपेणोत्पत्त्यादीतीति युक्ता तस्य मुक्तिरित्याशयेन स्वरूपे तदभावं वक्तुं त्वयीति श्लोकस्तं दुर्गमार्थत्वादित्यथाप्रतीतिः श्री १९



निरासाय च प्रमाणैर्नैव व्याख्याति ॥ अन्यस्यमित्यादिना । अन्यस्यं देहादिजन्मादिस्थं जीवे जीवस्वरूपे निर्मितमभिमानतो जीवे । प्रतीयत इति यावत् । तज्जन्माद्बुध्यते । मा निर्माण इति धातोः कर्तरि य प्रत्यये मायेति भवति । तथा च माया-निर्मितमित्यर्थः । अन्यस्यमिति योग्यतया संबध्यते । अन्यस्यं निर्मितमिति कुत इत्यतो जन्मादयोऽस्येत्यादेस्तात्पर्यमाह ॥ न हीति । स्वत इत्यस्य पूर्वोत्तराभ्यां संबंधः । स्वतो नित्यस्य स्वरूपतश्चिदानदाद्यात्मकत्वेन नित्यस्य जीवस्य स्वतः स्वरूपेण जन्मादिर्न हि संभवेदित्यर्थः । नाद्यपवर्गयोर्यदित्येतस्यार्थमाह ॥ सृष्टेरिति । आदीत्यस्य व्याख्यानं ॥ सृष्टेः प्रागिति । प्रलय इत्यर्थः । अपवर्ग इत्यस्यार्थः । प्रलय इति । प्रकर्षेण लयः प्रलयो मुक्तिस्तस्यामित्यर्थः । यदित्यस्य यत इत्यर्थः । सप्तसु प्रथमेति सूत्रात् । अस्य जीवस्वरूपस्य । अंतरापततीत्यस्य तात्पर्यं ॥ देहादिस्थत्विति । कर्मभिः कर्मानुसारतो देहादिस्थ जन्मादि विष्णुना जीवे निर्मितं । अभिमानं दत्वेति यावत् । अभिमानादिकं जीवे प्रतीयत इत्यत्र तात्पर्यं । प्रलयमुक्त्योर्भेदव्यावस्थायां । संसार इति शेषः । तस्माज्जन्मादिजीवस्वभावो न भवतीत्यर्थः । तत्र हेतुमाह ॥ प्रलय इति । मुक्तिरप्यत्र प्रलय शब्देन ग्राह्य । तस्या अपि लयविशेषत्वात् । तथा च जन्मादिरूपो विकारो न जीवस्वभावः । प्रलयेऽविद्यमानत्वात् । मुक्तावप्यविद्यमानत्वात् । देहादिवदित्यनुमानद्वयं बोद्धव्यं । अनुमानद्वये व्याप्तिमुपपादयति ॥ यत्र विद्येत हीति । यल्लये न विद्येतासौ जीवस्य स्वभावो न । यन्मुक्तिगे जीवे न विद्येतासौ जीवस्य स्वभावो नैति योज्यं । नन्वाद्यानुमाने स्वरूपानंदाद्यनुभवे व्यभिचारः । न हि सज्जीवानामुक्तानां प्रलये स्थितानां मौक्तानंदानुभवसदृशानंदानुभवोऽस्ति । तथा च प्रलये विद्यमानत्वरूपहेतोः सत्वाज्जीवस्वभावत्वाभावरूपसाध्याभावादित्यत उक्तं ॥ प्रायेणेति । तथा च यल्लये न विद्यतेऽसौ जीवस्वभावो नैति व्याप्तेः प्रायिकत्वान्न दोष इत्याशयः । विनिश्चित इति भावे क्तः । विनिश्चय इत्यर्थः । एवमव्याख्याय यल्लये मुक्तौ च न विद्यतेऽसौ जीवस्य न स्वभाव इति एकमेव व्याप्तिमभिधाय चिंतादिभिन्नाभिन्नधर्मव्यावृत्तये प्रायेणेति व्याख्यानं महत्तौशलमित्यास्तां । एकानुमानत्वे मुक्तावविद्यमानत्वहेतोः कुत्रापि व्यभिचाराभावाल्लयेऽविद्यमानत्वविशेषणवैयर्थ्यापत्तेरिति दूषणं द्रष्टव्यं । त्रिविधो विकारो मायेत्येतत्प्रमाणांतरेणापि व्याख्याति ॥ मायेतीति । यन्निर्मितं वस्तु तन्मायेत्युक्तं । तु शब्दश्च शब्दार्थः । यतश्च

देहादिगं जन्मादि परेशेन जीवे निर्मितं तेन कारणेन माया शब्दवाच्यं तदिति योज्य । मां शिष्येषु वदेत्यन्यथाप्रतीतिः प्रति  
 शब्दाध्याहारेण योजयति ॥ मा प्रतीति । जन्मादयोऽस्य तव तस्य किं स्थिरित्यसंगतं प्रतीयतेऽतः प्रमाणेन तात्पर्यतो व्याख्या-  
 तमपि स्ववाक्येन स्पष्टं व्याकरोति ॥ तस्येति । आद्यंतयोर्यदसतोऽस्ति तदेव मध्ये इत्येतद्योजयति ॥ अस्वतत्रत्वादिति । सद्बस्तु  
 शब्दयोः पर्यायत्वादसदित्येतदवस्तुन इति व्याख्यातं । अवस्तुत्वं मिथ्यात्वेन न भवतीत्युक्तं ॥ अस्वतत्रत्वादिति । सद्बस्तु  
 शब्दयोः पर्यायत्वेन सत्त्वं स्वातंत्र्यमुद्दिष्टमित्युक्तत्वादस्वतंत्रत्वादवस्तुन इति व्याख्या युक्ता । जगत आद्यंतयोः स्पृष्टयेपेक्षयाऽऽदिः  
 प्रलयोऽतो मुक्तिस्तत्रेत्यर्थः । यच्चिदानदाद्यात्मकं जीवस्येति मूले शेषोक्तिः । तदेवेत्यनूद्य तस्य स्वाभाविकमिति मूले  
 शेषोक्तिः । मध्य इत्यनंतरमपि शब्दमध्याहृत्य तस्यार्थ उक्तः ॥ ससारेऽपीति । ननु संसारेऽप्यानंदादिरूपत्वस्य स्वाभाविकत्वे  
 कथं तर्हि दुःखादिप्रतीतिरित्यत आह ॥ अन्यदिति । मुक्तिप्रलययोर्यन्नास्ति दुःखादि तदन्यादित्युच्यते । अभिप्रायमाह ॥ प्रलय  
 इति । मुक्तौ चेत्यपि ग्राह्यं । विद्यमानस्य जीवस्वरूपस्य । ननु जीवदेहादेरप्यानंदादिवत्स्वाभाविकत्वात्कथं तस्यापि जन्माद्युप-  
 पत्तिरित्यत आह ॥ तदेति । मुक्तिप्रलययोरित्यर्थः । देहादेर्नाशाद्युज्यते । देहस्य जन्मादीत्यर्थः । पिंडितार्थमाह ॥ मुक्तिग-  
 मेवेति । आनंददीत्यर्थः । उपलक्षणमेतत् । प्रलयं च विद्यमानमेव प्रायो लिंगदेहकर्मोदिव्यतिरिक्तं स्वाभाविकं । प्रलयऽपि  
 शब्दान्मुक्तौ चाविद्यमानं जन्मादिकं स्वतः स्वाभाविकं न स्यान्न स्यादेवेत्यर्थः । मुक्तिगमेवेत्युक्तार्थे प्रमाणमाह ॥ आद्यतयोरिति ।  
 आद्यंतरहितस्य । नित्यस्येति यावत् । जीवस्य यदन्यादृशं वपुर्ज्ञानानदाद्यात्मकं वपुस्तस्याद्यतयोः प्रलयमुक्त्योरनुगमत्प्राप्तत्वं ।  
 स्वाभाविकमिति शेषः । अनेन मुक्तिगमेवास्य स्वाभाविकमित्युक्तं दृढीकृतं भवति । यदन्यादृशं जन्माद्युपेतं वपुर्गद्यते प्रलयमुक्त्यर्थेन  
 भावि तत्रापि विद्यमानं तन्मध्ये प्रलयमुक्त्योर्मध्ये कथमन्यादृशं स्वाभाविकं स्यात् स्वाभाविकं न भवतीत्यर्थः । अनेन मिश्रित्याद्यु-  
 क्तार्थो दृढीकृतो भवति । तदनाशादेहादेर्युज्यत इत्यत्र प्रमाणमाह ॥ अनित्यत्वादिति । तस्य देहस्य मुक्तिप्रलयसंबद्धं जीवं तज्जन्मा-  
 दिकं कथमिव्यते न कथमपीति योज्यं । ननु कुत एवमित्यतस्तत्र नियमं वाक्यांतरणाह ॥ आनंयस्येति । स्वन एव स्वरूपत  
 एवानित्यस्येति सवधः । गुणा जन्माद्या मध्ये भवन्तुः । कादाचित्काः । न मत्राभाविका इति यावत् । अतो देहादेर्जन्मादि

युज्यत इत्यर्थः । स्वतः सुखरूपत एव नित्यस्य कादाचित्कगुणेर्जन्मादिभिर्युतियुक्तता न तु नैवेत्यर्थः । अतो न जीवस्वरूपेऽसतः सत्तासंबंधरूपं जन्मादि नेष्यत इति भावः ॥ तथा चेयं श्रृंगकयोजना ॥ हं उद्धव । यस्त्रिविधां जन्मादिस्थितिं सहास्रलक्षणो विकारस्त्वयि त्वदुपलक्षितजीवजाते । स माया । अन्यस्य निर्मितं देहादिस्थयं वासतः सत्तासंबंधरूपं जन्मादिक्रमाभिमानतो जीवं प्रतीयत इत्यर्थः । कुत इत्यतोऽस्वाभाविकत्वादित्याशयेन तदुपपादयति । यद्यस्त्याज्जन्मादिजीवस्याद्यपवर्गयोः सृष्टेरादिः प्रलयोऽपवर्गो मोक्षः प्रलयापवर्गयोर्न विद्यते किं त्वंतरा प्रलयमुक्त्योर्मध्ये कर्मवशादागच्छति । अतो न स्वाभाविक इत्याशयः । अयमर्थस्तथाप्यनुभवसिद्ध इत्याह ॥ जन्मादय इति । तस्य देहादेर्ये जन्मादयो हस्यमानास्तेऽस्य चिदानंदस्वरूपस्य तव त्वत्स्वरूपस्य स्युः संति । किं संतीति त्वया ज्ञातं चेन्मां प्रति वदोपपादय । त्वत्सामर्थ्यं फल्याम इत्याशयः । तस्मादानंदानंदेरेव स्वाभाविकत्वं न जन्मादेरतो जन्माद्यभावरूपा मुक्तिर्युक्तेत्याशयेनोपसहरति ॥ आद्यतयोरिति । असतोऽस्वतंत्रस्य जगत आद्यंतयोः सृष्टेरादिः प्रलयोऽतो मुक्तिः प्रलयमुक्त्योर्यज्जीवस्यास्ति चिदानंदादि तंदव मध्ये संसारेऽप्यस्तीति तस्यैव स्वरूपत्वं न जन्मादेरतोऽहं जात इति जीवे प्रतीयमानं तु जन्मादि देहाद्यभिमाननिमित्तं भदपरोक्षज्ञानेन निवर्ततेऽन्तरं मुक्तो भवतीत्याशयः ॥ ७ ॥ उद्धवो ज्ञानं विज्ञानं वैराग्यं मुक्तियोगं तत्साधनं च ब्रूहीत्याशयेन पृच्छति ॥ ज्ञानमिति । विष्णुलं पुष्कल । पुराणमनादि । यथा कथमुत्पद्यते तथाऽऽख्याहि । महद्भिगुणं महात्मभिर्विचार्य ॥ ८ ॥ घोरे भवाध्वनि । अमृताभिवर्षादमृत-स्नाविणः ॥ ९ ॥ अस्मिन्संसारालये बिले । कालाख्याहिना दष्टं क्षुद्रसुखविषये उरुस्तर्षो यस्य तं । आपवर्ग्यैर्मोक्षसाधनैः ॥ १० ॥ अजातोऽनुत्पन्नः शत्रुर्यस्य स तथा । यद्वा । आद्यासाज्जाता दुर्योधनाद्यास्त एव शत्रवो यस्य स तथा युधिष्ठिरः ॥ ११ ॥ बहून्धर्मान् आपद्धर्भराजधर्मादीन्मोक्षधर्मानुद्दिश्य ॥ १२ ॥ देवव्रतो भीष्मः । ज्ञानादिके पृष्ठे तदुत्तरत्वेन धर्माणां कथनमसंगतमित्यत उक्तं ॥ ज्ञानेति । ज्ञानरूपफलरूपबुंहितानूणां । तत्साधनभूतानिति यावत् ॥ १३ ॥ ज्ञानस्वरूपमाह ॥ नवति । येन ज्ञानेन भूतेषु जीवेषु नवैकादशपंचत्रीन् भावान् ब्रह्मा प्रकृती रुद्रः स्कंदः पंचभूतानि नव । एकादशेन्द्रियाणि पंचेति पंचकद्वयं । दशेन्द्रियविषया दशेत्यर्थः । सत्त्वाद्या गुणास्त्रय इति त्रयस्त्रिंशत्संख्याकान् भावांस्तत्त्वानि य ईक्षत विचार्येत । एवं तत्त्वगणना-

द्वाविंशाध्याये पुरुषः प्रकृतिरव्यक्तमहदहंकारो नभोऽनिल इत्यादिना स्पष्टं कृतमस्तीति मंतव्यं । अन्वन्तरमेषु हिरण्यगर्भादिषु  
 प्रेरकत्वेन विद्यमानमेवैकं भगवंतं स्वतंत्रत्वमीक्षितं तन्मम ज्ञानमिति निश्चितमित्यर्थः ॥ १४ ॥ एतदेव ज्ञानमेव हि विज्ञान । ननु  
 ज्ञानस्यैव विज्ञानत्वे वि शब्दो व्यर्थ इत्यत आह ॥ न तथेति । इदमन्यथाप्रतीतिनिरासाय सर्वं वाक्यं सावधारणमिति न्यायेन  
 योजयति ॥ एतदेवेति । ज्ञानमेवेत्यर्थः । तथैव तत्त्वनियामकतया भगवद्ज्ञानमेव विज्ञानं न भवति किंतु सर्वज्ञगुरूपदिष्टस्वयोग्य-  
 मूर्तिज्ञानसहितमेव ज्ञानं विज्ञानं । इत्युच्यत इति शेषः । तत्र प्रमाणमाह ॥ ज्ञात्वेति । पूर्वोक्त एव ज्ञान्येव स्वस्वयोग्यज्ञानं ज्ञायत इति  
 व्युत्पत्त्या ज्ञेयं विशेषतो जानन्यः स विज्ञान्युत विज्ञान्यपि भवतीति योज्यं । न स्युरित्यन्यथाप्रतीतिनिरासाय योजयन्नन्यथं  
 दर्शयति ॥ नस्तत्त्वानामिति । यदीत्येतद्योजयति ॥ यद्यत्रेति । यच्छब्दस्य तच्छब्देनान्वयं दर्शयति ॥ तदेवेति । सच्छब्दाथं  
 प्रमाणेनाह ॥ सत्त्वमिति । अपरेऽपरस्मिन् । तथा चैतदेव ज्ञानं विज्ञानं । तथाऽपि तथैव न किंतु स्वयोग्यज्ञानसहितमेव विज्ञान-  
 मित्युच्यत इत्यर्थः । ननु भगवतोऽपि तत्त्वेवैकत्वात्कुतस्तस्य स्वातंत्र्यमित्यत आह ॥ एकेनेति । अस्मदुपलक्षिततत्त्वानां मध्य  
 इति यावत् । येनैकेन तत्त्वेन यद्यत्र यदाधारत्वेन त्रिगुणात्मनां भावानां पदार्थानां स्थित्युत्पत्त्यप्ययाः रयुस्तदेव सत्त्वतंत्रं ।  
 तादृशश्चाहमेव नापर इत्याशयः ॥ १५ ॥ यत्तत्त्वमादावन्ते मध्ये स्पृष्ट्यादिकाले ज्ञं सर्वज्ञं यच्च सृज्य जगत्स्पृष्टा तत्प्रेरकत्वेनान्व-  
 यात्प्रविशति । यच्च पुनस्तस्य प्रतिसंक्रमे प्रलये शिष्येतावशिष्येत तदेव सदिति योज्यं ॥ १६ ॥ एवं सर्वनियामकस्य हरः  
 स्वातंत्र्यं ज्ञेयमित्यत्र किं प्रमाणमित्यत आह ॥ श्रुतिरिति । ऐतिह्यमागमभेदः । इति चतुष्टयं भगवत एव स्वातंत्र्यमित्यर्थः । प्रमाण  
 मस्तीति शेषः । एवं श्रुत्यादिप्रमाणेन भगवत्स्वातंत्र्यज्ञाने फलमाह ॥ प्रमाणोऽप्येति । अत्र विकल्पादित्येतद्वाक्याति ॥ विकल्पा-  
 दिति । सः सकलतत्त्वप्रेरकतया श्रुत्यादिप्रमाणकं भगवत्स्वातंत्र्यं जानन्विकल्पादहं कर्तेत्यादिजीवरचातंत्र्यज्ञानरूपविरुद्धज्ञाना-  
 द्विरज्यते विरक्तो भवति । मिथ्याज्ञानरहितां भवतीत्यर्थः । ननु जीवे स्वातंत्र्यमपि श्रुत्यादिप्रमाणकं चेत्कथं तज्ज्ञानस्य विर-  
 ङ्गज्ञानत्वमित्यत उक्तं ॥ प्रमाणं ज्विति । जीवस्वातंत्र्यादेः श्रुत्यादिप्रमाणेनैव नवस्थानात्प्रतिपाद्यतयाऽवस्थानसद्भावस्याभावात्  
 ज्ञानस्य विरुद्धज्ञानत्वाख्यं विकल्पत्वं युक्तमित्यर्थः ॥ १७ ॥ वैराग्यसाधनमाह ॥ कर्माणामिति । आविरिंचाद्वाह्यलोकोत्पद्यते विद्य

मानानां लोकांना कर्मेणां फलरूपत्वात् । पष्ठ्या अलुक् । कर्मसाध्यतया कर्मफलरूपत्वात् । अमंगलं पश्यन्त । तथाऽदृष्टमपि स्वर्गादिमुखं दृष्टवन्नश्वरं पश्येत् । आब्रह्मस्तंभपर्यन्तमसारं चाप्यनित्यकं । विज्ञाय जातवैराग्यो भवेदित्याशयः ॥ १८ ॥ त्वद्भक्तियोग इत्यस्योत्तरमाह ॥ भक्तियोग इति । प्रीयमाणाय श्रुत्वा संतोषं प्राप्तुवन्त । भक्तिकारणमाह ॥ पुनरिति ॥ १९ ॥ मेऽमृतकथायाममृतवज्जराभरणहारिण्यां कथायां परिनिष्ठा । अत्यापद्यपि नेम नियम मुंचामीति निश्चयः ॥ २० ॥ मदर्थेष्वहमेवार्थो येषां तानि तेषु । सर्वभूतेष्वित्यस्येदं विशेषणं । परमभागवतेष्वित्यर्थः । मन्मतिर्मत्सन्निहितत्वज्ञानं । अग्रेः शरीरावयवैः । पादादिभिर्नृत्यलक्षणा चेष्टा । ईरणमुच्चारणं । कामेति निषिद्धकामेत्यर्थः ॥ २१ ॥ २२ ॥ मदर्थे मत्प्रीत्यर्थे निषिद्धभोगस्य निषिद्धसुखस्य च । इष्टमित्यादौ भावे क्तः । यद्वन्न तपस्तत्सर्वं मदर्थं मत्प्रीत्यर्थे । कुर्यादिति शेषः ॥ २३ ॥ आत्मानेनैदिनां स्वात्मानं समर्पयितृणां । अस्य पुंसः ॥ २४ ॥ यदा मयि हरी सत्त्वगुणोपबृंहित तदभिष्टद्विद्युक्तं शांतं चित्तमर्पितं भवति तदा धर्मादिकमभिपद्यते प्राप्नोति ॥ २५ ॥ यदि तच्चित्तमिन्द्रियैरिन्द्रियद्वारा विकल्पे हरिविरुद्धे विषये परिधावति । तदा रजस्वल रजोदूषितमसन्निष्ठं तामसं विषययमधर्माज्ञानवैराग्यानैश्वर्यसाधनं विद्धीत्यर्थः ॥ २६ ॥ धर्मादिकमभिपद्यत इत्युक्तं । को धर्मादिरित्यत आह ॥ धर्म इति । मद्भक्तिकृद्यमनियमशमदमादिः । उद्धवशंकाप्रापकमिदं । एवमव्याख्याने यमः कति विध इत्याद्युद्धवप्रश्नोत्थापकाभावापत्तेरिति ध्येयं । गुणेषु विषयेषु । एकात्म्यदर्शनं जीवब्रह्मैक्यज्ञानमित्यन्यथाप्रतीतेः प्रमाणैर्नैव व्याकरोति ॥ एकमिति । तथा चैकश्चासावात्मा चैकात्मा तस्य भाव एकात्म्यं तद्दर्शनं । आत्मनो विष्णोरेकत्वदर्शनमिति यावत् ॥ २७ ॥ हे अरिकर्षेन कामक्रोधाद्यारिषड्वर्गनाशक । तथा चारिषड्वर्गनाशकतया मद्भक्तिकृतत्वेनोक्तो यमनियमादिः कति विध इति प्रश्नार्थः ॥ २८ ॥ २९ ॥ यज्ञो यज्ञेन पूज्यः । श्रीमद्भल किं ॥ ३० ॥ ३१ ॥ प्रश्नान्मष्टव्यार्थान् । को विपरीतस्तं च ब्रूहि परिहारेण स्पष्टीकुरु ॥ ३२ ॥ अभयमित्यस्य पूर्वोत्तराभ्यां संबंधे यमत्वं नियमत्वं च द्रष्टव्यं । अन्यथा नियमानामेकादशत्वप्राप्त्या द्वादशत्वोक्त्ययोगात् । उभयोर्यमनियमयोर्द्वादशप्रभेदाः पुंसां पुंभिः । उपासिताः सेविता दुहति । फलानिति शेषः ॥ ३५ ॥ ३६ ॥ दंढन्यासो विहितदंडन्यागः । सर्वेषामभयदानमिति यावत् । स्वभावविजयः स्वमनोजयः समदर्शन

यथावस्तुदर्शनं ॥ ३७ ॥ सूत्रता सत्या वाग्येव सर्ववृत्तिकरान्नमित्यर्थः । असंगो नाहं कर्तेति बुद्धिः । संन्यासो निषिद्धत्यागः ॥ ३८ ॥ भगवत्तमो ज्ञानिप्रधानोऽहमेव । यज्ञो यज्ञेनेत्य इत्यर्थः । ज्ञानसंदेशो ज्ञानोपदेशः ॥ ३९ ॥ मे ममैश्वरो भाव ईश्वर-  
 त्वभावनं भग इत्यर्थः । आत्मनि हरौ भिदाबोधो जीवादिभेदज्ञानं । विकर्मसु विरुद्धकर्मसु जुगुप्सा च्छीः ॥ ४० ॥ दुःखा-  
 त्यादात्यंतिकदुःखनाशाज्जायमानं यत्सुखं मौक्तं सुखं तदेव सुखमित्यर्थः । काम्यं त इति कामा विपयास्तंषां सकाशाज्जायमानं  
 यत्सुखं तदपेक्षया दुःखमित्यर्थः । देहादावहंबुद्धिमानू । मन्निगमो मद्विषयो वेदादिः । एष निष्कंटकः यथा यत्र संपूज्यते  
 हरिरित्युक्तेः । तमो गुणस्योन्नाहोऽभिष्टुद्धिः । सखा गुरुः सखिभूतो गुरुभूतोऽहमेव बहुरित्यर्थः ॥ ४३ ॥ ईश ईश्वरो योऽ-  
 जितेन्द्रियो विपयासक्तबुद्धिः स कृपणो गुणसंगी विपयासक्तबुद्धिर्विपर्ययो विपरीत इति कृपणविपरीतयोर्भेदाभावः प्रतीयतेऽतः  
 प्रमाणेनैव तयोर्भेदं दर्शयति ॥ विषय इति । यथाऽऽस्तिककामुकादिः । गुणबुद्धिगुणेषु दोषबुद्धिं विहाय पुरुषार्थत्वबुद्धिमान्विप-  
 र्ययो विपरीत इत्यर्थः । विपरीतं स्वरूपं प्रमाणांतरेण दर्शयति ॥ पुरुषार्थेति । यस्य देहिनो विषयेष्वेव पुरुषार्थमितिः पुरुषार्थ-  
 त्वज्ञान ॥ स्वात्मन इति । स्वस्य विपरीततो मोक्षादिविपरीतफलसंपादनादित्यर्थः । ननु तर्हि दरिद्रविपरीतयोर्भेदो न स्यात् ।  
 असंतुष्टो दरिद्रः । विषयेभ्यो न संतुष्टो भवति किंतु विषयेषु पुरुषार्थमन्याऽसक्त इति दरिद्रस्वरूपमुक्त । तस्य विपरीतस्वरूपेण  
 सांकर्यं प्राप्नोतीत्यतस्तयोर्भेदं दर्शयति ॥ विवेति । वित्तप्राप्तावपि तत्रासंतोषमात्रः संतोषमात्रशून्यः । तथा च वित्तविषय  
 एवासंतुष्टो यः स दरिद्र इत्यर्थः ॥ सर्वविषयेति । शुभाशुभविषयेत्यर्थः ॥ ४४ ॥ भगवानुत्तरग्रंथोपक्षेपाय गद्याभिसंधिग्राह ॥  
 किमिति । गुणदोषयोर्लक्षणं स्वरूपं । दुर्ज्ञानमिति शेषः । ननु कथं दुर्ज्ञानत्व । वेदाविहितो गुणस्तन्निषिद्धो दोष इति गुणा  
 नन्वादित्यत आह ॥ गुणेति । गुणदोषदृष्टिर्वेदविहितो गुणस्तन्निषिद्धो दोष इति गुणदोषपरित्याग एव गुणः शुभसामानमित्यर्थः । तस्मात्त्वमयं गुणोऽयं दोष इति गुणदोष-  
 साधनं । उभयोर्गुणदोषयोर्ज्ञानस्य वर्जनं गुणदोषपरित्याग एव गुणः शुभसामानमित्यर्थः । तस्मात्त्वमयं गुणोऽयं दोष इति गुणदोष-  
 परित्यागं कुर्वित्याशयः ॥ ४५—४७ ॥ इति श्रीभागवतटीप्पण्यमेकोनविंशोऽध्यायः ॥ ११—१९ ॥

॥ हरिः ॐ ॥ भगवद्वाक्याशयमविद्वानुद्धवस्त्वर्कयति ॥ विविधेत्यादिना । अयं भावः । गुणदोषमन्वयपज्ञानस्य दोषा



वहत्वं यद्यभिप्रेतं तर्हि वेदस्तावद्विधिनिषेधात्मकतया द्विविधः । तत्र विधिः कर्मणो गुणं सामीचीन्यमपेक्षते । एतादृशाश्रमवताऽ-  
स्मिन्देशेऽस्मिन्काले एतदर्थं समीचीनं कर्म कर्तव्यमिति । आश्रमद्रव्यदेशकालादींश्च निषेधश्च कर्मणो दांपमसामीचीन्यमपेक्षतेऽ-  
समीचीनं कर्म न कर्तव्यमिति । तत्र गुणदोषस्वरूपज्ञानस्य वर्जनीयत्वे प्रतिपाद्याभावप्राप्तेर्विधिनिषेधात्मकशास्त्रवैयर्थ्यं स्यान्न  
चैवमतो गुणदोषज्ञानमपेक्षितमिति त्वदुक्तमसदिति तर्कोर्थः ॥ अक्षरयोजना त्वित्यं ॥ विधिश्च प्रातिपेधश्चेत्येवं रूपस्ते न्वत्संप्रदाय-  
प्राप्तो निगमो वेदो वर्णाश्रमयोर्विकल्पं प्रभेद । अपेक्षत इति सर्वत्र संबध्यते ॥ १ ॥ प्रतिलोमानुलोमजनमधिकारिणां ब्राह्मण्यां  
शूद्राज्जातः प्रतिलोमजः स चांडालः सोऽजधिकारी । ब्राह्मणाद्ब्राह्मण्यां क्षत्रियस्त्रियां वाऽनुलोमजः सोऽधिकारी । इदं जाति-  
विवेकग्रथे स्पष्ट । धर्मोर्जितं द्रव्यं । कृष्णमृगसंचारयुक्त देशं । यत्र देशे मृगः कृष्णस्तत्र धर्मोर्जितोऽप्येति स्मृतः । कालो  
वसंतादिः । पुण्यफलभूतं स्वर्गं । पापफलभूतं नरक ॥ २ ॥ सशयबीजं दर्शयति ॥ गुणेति । एवमुक्तरीत्या वेदो गुणादिक-  
मपेक्षते । त्वदीय वचनं तु गुणदोषभेदज्ञानमंतरेणास्ति । अयं गुणोऽयं दोष इति भेदेन तत्स्वरूपज्ञानं दोषावहत्वमि-  
त्युच्यते । अतः संशय इत्यर्थः । गुणाद्यनपेक्ष एवास्तु वेद इत्यत आह ॥ गुणेति । गुणदोषाभिदा दृष्टिमंतरेण विद्यमानं ।  
तदनपेक्षमिति यावत् ॥ ३ ॥ ते निषेधाविधिलक्षण वचस्त्वत्संप्रदायप्राप्तं विध्याद्यात्मक वेदवचनं कथं नृणां नैश्वर्यसं मोक्षसाधनं  
स्यात् । कुतो निःश्रेयसाधनत्वं वेदस्येत्यत आह ॥ पित्रिति । हे ईश्वर । तव वेदोऽनुपलब्धेऽर्थेऽप्रत्यक्षेश्वरधर्मादिविषये साध्य-  
साधनविषययोः साध्ये सुखादौ विषये साधनं कर्मादौ विषये श्रेयो दिव्य चक्षुर्ज्ञानसाधनमतो वेदस्य तद्वारा युक्तं नैश्वर्यसत्त्वमिति  
भावः ॥ ४ ॥ उपसंहरति ॥ गुणेति । यतो वेद उत्तमं चक्षुस्तेन कारणेनाधिकारिणो बोधयितुं गुणदोषाभिदा दृष्टिर्नियमानियमेन  
स्वतः स्वभावत एव वेदेनापेक्ष्यते । तर्हि वः संशयः कुत इत्यतो विप्रतिपत्तेरित्याह ॥ नियमेनेति । त्वया च भिदाया गुणदोष-  
भिदाज्ञानस्य नियमैर्नवापवादो निराकरणं गुणस्तूभयवर्जनमित्यनेन कृतमिति हेतोर्विप्रतिपत्त्या मं भ्रमो मम मनसो भ्रामणं  
संशयो भवतीत्यर्थः ॥ ५ ॥ एवमुद्धवेन तर्किते योगास्त्रय इत्यादिना कथमसंबद्धं कथ्यत इति चेदुच्यते ॥ योगास्त्रय इत्यादिना ।  
आशयोद्धाटनेन परिहारः क्रियते । हे उद्धव । गुणदृशिर्दोष इति मदुक्तस्याभिप्रायमज्ञात्वा त्वया तर्कितमिति । भगवदुक्तस्य

कोऽभिप्राय इत्यतः प्रमाणेन तदभिप्राय भगवानाचार्यो दर्शयति ॥ स्वत इत्यादिना । अयमभिप्रायः । अधिकारिण  
 उत्तमास्तदतिरिक्ताश्चेति द्विविधाः । तत्र गुणदोषदृशिर्दोष इत्यस्य वेदविहित एव गुण इति ज्ञात्वा तत्कर्तव्यं । वेदनिषिद्ध  
 एव दोष इति ज्ञात्वा तत्परित्याज्यमित्येवं गुणदोषस्वरूपदृशिर्दोषावह एव । कुत इति चेत् । वेदविहि-  
 तस्यापि भगवदप्रीतिसाधनत्वे दोषवत्त्वदर्शनात् । यथा सत्यपूतं वंदेद्वाक्यमिति वेदविहितत्वेऽपि तस्मिन्सत्यवचन  
 एव रतः कौशिकाख्यो ब्राह्मणो हि लीन ग्रामजनं कचिच्छ्वरेष्वभिधायैव निरथं प्रत्यपद्यत । तथा सत्यभाषणपरा-  
 यणो धर्मराजोऽथ्वथामा हन इति वक्तव्यमिति कृष्णेनोक्तस्तथावत्त्वाऽप्युपांशुकुंजर इत्याह । ततः कृष्णत्रयैऽविविधत्वासेन किञ्चि  
 दुःखमनुभूतं । तथा वेदनिषिद्धं दोषत्वेन ज्ञात्वा तत्परित्यागो न कर्तव्यः । वेदनिषिद्धस्यापि भगवत्प्रीतिसाधनत्वं गुणत्वदर्श-  
 नात् । यथा ब्राह्मणो न हंतव्य इति ब्राह्मणहननस्य निषिद्धत्वेऽपि वृत्रासुरवधस्य भगवत्प्रीतिसाधनत्वेन गुणत्वदर्शनात् ।  
 यथोक्तं गीताभाष्ये ॥ वृत्रहत्याद्यपि तस्य गुण एव तस्य न लोभं च मीयत इति श्रुतेरिति ॥ द्रोत्रं वै वृत्रं हन्वा महानभवदिति  
 च श्रुतेः । यथा वाऽग्रजविवाहात्पूर्वमनुजाविवाहस्य निषिद्धत्वेन हिडिबया प्रयुक्ते भीमो व्यासवाक्यात्तां परिजग्राह । तस्माद्देश-  
 कालवयोऽवस्थयादिकमनपेक्ष्य भगवत्प्रीतिकर एव गुणस्तदप्रीतिकर एव दोष इत्युक्तमज्ञानिनो गुणदोषस्वरूपं जानन्ति । अत्रस्य  
 त्वेवमवजानतो देशादिकमपेक्ष्य वेदविहितो गुणस्तन्निषिद्धां दोष इति वदतो मर्यादा कृता । अतो वेदविहितमात्र गुणस्तन्निषिद्ध-  
 मात्रं दोष इत्येव गुणदोषस्वरूपज्ञानमुत्तमज्ञानिनां दोषावह न त्वज्ञानमिति ममाभिप्रायः । त्वं न्विममभिप्रायमज्ञात्वा गुणदोषवर्ज  
 नमात्रमभिहितामिति मत्वा तत्सापेक्षविधिनिषेधात्मकशास्त्रवैयर्थ्यं तर्कितमिति छलन निग्रहस्तवेति । ज्ञानिनं प्रत्येवमापादने दृष्टाप  
 त्तिरिति हृदयं ॥ प्रमाणाक्षरार्थस्तु ॥ स्वत इत्यादि स्वरूपकथनं । अन्यत्सर्वं विष्णुव्यतिरिक्त देशादि भगवन्प्रियत्वाद्गुण इत्यर्थः ।  
 तथा विष्णोरप्रियं दोष इत्यर्थः । ज्ञानवतामुत्तमज्ञानिनामेवं दृष्टिर्देशनमुत्तमज्ञानिन इत्य जानतीत्यर्थः । देशादिकं विहाय वेद  
 विहितमस्त्वविहितं वाऽस्तु पर विष्णुप्रीत्यप्रीतिकरंवेव गुणदोषाविति तन्मतमिति भावः । अविज्ञानवतोऽज्ञानिनः कालेन्द्रशक्तिशेषपु  
 विष्णोः प्रीतिभेद प्रीतिविज्ञेयं । उपलक्षण । अप्रीतिविज्ञेयं चावक्ष्य वेदतो मर्यादा कृता । अस्मिन्दंशे काले च विष्णोः

प्रीत्यर्थं वेदविहितो गुणस्तन्निषिद्धो दोष इति तदेव कार्य । नान्यदित्यज्ञानिना वेदविहितं हरिप्रीत्यर्थमेव देशादिविशेषं कर्तव्यं । ज्ञानिना तु भगवत्प्रियमेव कर्तव्यं । तदप्रियं त्याज्यं तद्वेदविहितं वाऽस्तु निषिद्धं वास्तु वेदापेक्षयैव नास्तीत्याशयः । अतो ज्ञान-  
वतो भगवत्प्रियं भगवदप्रियं चांतरा विहाय गुणदोषाभिदा तत्स्वरूपभेदज्ञानं नास्ति तत्स्वरूपं न जानंतीत्यर्थः । गुणदोषदृशिदोष  
इत्यस्य भावमाह ॥ गुणेति । ज्ञानिनो भगवत्प्रियादप्रियाच्च प्रियत्वाप्रियत्वाभ्यामन्यत्र वेदविहितो गुणस्तद्विरुद्धो दोष इति  
गुणदोषस्वरूपदृशेज्ञानात्तदोषः प्रत्यवायः । कुत एवमित्यत आह ॥ गुणाश्चेति । गुणाः सत्यवचनाद्या वेदविहिता इयुः । भग-  
वदप्रीतिहेतुत्वं दोषा वेदनिषिद्धा वृत्रहत्याद्या गुणतामियुः । भगवत्प्रियत्व इत्यर्थः । दोषा वृत्रहत्यादिभगवत्प्रियत्वं न दोषः  
स्यात् । गुणः सत्यवचनादिगुणो न भवेत् भगवदप्रियत्वे प्रीतिविज्ञानादप्रीतिज्ञानाच्च गुणदोषाभिदां यदि पश्येत्तर्हि तद्वर्शनं गुणाय  
शुभाय भवति । विपर्ययोसं भगवदप्रीतिकरो गुणः प्रीतिकरो दोष इति । उपसंहरति ॥ गुणेति । स्वातंत्र्येण भगवत्प्रीत्यप्रीतिमतरा  
वेदविहितमात्रं गुणस्तन्निषेधो दोष इत्येवंरूपेणेत्यर्थः । न हि ज्ञेया दोषावहत्वादित्याशयः । प्रमाणान्तरमाह ॥ स्वतस्त्विति । वस्तूनां सत्यव-  
चनवृत्रवधादीनां स्वतः स्वातंत्र्येण भगवत्प्रीतिमतरा भेदेन वेदविहितत्वादिमात्रेण गुणदोषवृद्धेशेज्ञानादोषो भवति । अथ भगवत्प्रीतितो  
दोषो गुण एव स्यात् । तद्वैपरीत्यात् । तदप्रीतितो गुणोऽपि दोष एव स्यादिति योज्य । इति दृष्ट्या एवं ज्ञानेन गुणः शुभः पुरुषार्थो  
भवतीत्यर्थः । तर्हि वेदविहितो गुणस्तन्निषिद्धो दोष इति कथमित्यत आह ॥ कालेति । देशकालविशेषेषु प्रीत्यज्ञानादास्मिन्देशे  
काले इदं भगवत्प्रियमिदमप्रियमिति ज्ञानस्याज्ञानिनोऽभावाज्जगत्स्थितेहेतोजगतः प्रवृत्त्याद्यर्थं सर्वशः सर्वत्र वेदेषु गुणदोषाणां  
वेदविहितो गुणस्तन्निषिद्धो दोष इति मर्यादा कृतेत्यर्थः । एवं भगवद्वाक्याभिप्रायत्वे एतदाशयप्रकटनं मूले न दृश्यते । अतो  
योगाक्षय इत्याद्यसंगतमेवेत्यन आह ॥ एतदेवेति । अस्माभिः प्रमाणेनोपादितमित्यर्थः । इति मूले उच्यत इत्यन्वयः । अयम-  
धिकारस्तुभ्यं दत्तोऽयं तवानधिकार इति भगवता दत्तत्वे न तदाज्ञारूपतया तत्प्रीतिहेतुभूतं स्वं स्वं स्वकीये स्वकीयेऽधिकारे  
भगवदाज्ञया निष्ठा स्थितिः स गुणो भगवत्प्रीतिकरत्वाद्विपर्ययोऽनधिकारे स्थितिदोषः स्याद्भगवदप्रीतिसाधनत्वादित्येवं गुणदोष-  
स्वरूपयोर्निर्णयः । न तु वेदविहितो गुणस्तद्विरुद्धो दोष इति तत्र कस्य कोऽधिकारः कथानधिकारो ययोर्निष्ठौ गुणदोषा-

वित्यतो योगास्त्रय इत्यादिना तत्पूर्वग्रंथेनाधिकारादिक निरूप्यत इति नासंगतिस्तस्येति भावः । योगा मोक्षसाधनोपाया नृणां  
 मोक्षयोग्यानां । तानि दर्शयति ॥ ज्ञानमिति । अन्यो ज्ञानाद्यन्यः ॥ ६ ॥ ज्ञानयोगाधिकारिणमाह ॥ निर्विण्णानामिति ।  
 इह जगति कर्मसु कर्मकरणविषये निर्विण्णानां न्यासिनां ज्ञानयोगो ज्ञानयोगाधिकारः । कर्माधिकारिणमाह ॥ तेज्ज्विति ।  
 कर्मस्वित्यर्थः । अवैराग्यचित्तयुक्तानां कर्मिणां कर्मयोगाधिकारः । भक्तियोगाधिकारिणमाह ॥ यदृच्छेयति । न  
 निर्विण्णः कादाचित्कवैराग्यशून्यः । सर्वदा विरक्त इति यावत् । नातिसक्तः कादाचित्कविषयासक्तिमान्न भवति । नित्य-  
 संपूर्णभोगत्वादिति भाव इत्याहुः । भक्तियोगिभिरपि भक्त्याद्युत्पत्तेः पूर्वमतःकरणशुद्धिद्वारा भक्त्यादिसाधनत्वेन कर्मयोगः  
 कर्तव्य इत्याहुः ॥ तावदिति । देवादित्वयोग्यानां मनुष्याणामिदं ज्ञातव्यम् । यद्वा । कर्मयोगिनमेव विशिनष्टि ॥ तावदिति ।  
 अत्र ज्ञानादियोगिन उक्तास्ते के इत्यतः प्रमाणेनैव तद्विविच्य दर्शयति ॥ सनकाद्या इत्यादिना । ज्ञानयोगा ज्ञानयोगवन्तः । एवं  
 भक्तियोगाः कर्मयोगा इत्यपि व्याख्येयम् । ननु सनकादीनां ज्ञानयोगित्वे भक्तिकर्मणोरभावः प्राप्नोति । कर्मिणां ज्ञानभक्त्य-  
 भावः । भक्तियोगिनां ज्ञानकर्माभावः प्राप्नोतीत्यत आह ॥ सर्वेणामिति । नन्वेवं सांकर्यमित्यत आह ॥ तथाऽपीति । स स  
 योगः । तथा च स्वसमानाधिकरणगुणानां मध्ये ज्ञानानामाधिक्यविवक्षया ज्ञानयोगित्वाद्युक्तिरित्याशयः ॥ भगवदिति । स्व-  
 प्रत्यक्षेण भगवद्गुणान्दष्ट्वा स्वस्वदृष्टभगवद्गुणानुसारेण यैवेदार्थो नीयते मयाऽयं गुणो ह्य एतद्गुणस्य प्रतिपादकोऽयं वेदभागस्तस्मा-  
 द्देदभागाच्छुणस्य सम्यक् प्रतिपाद्यताया अलाभे यथा तत्प्रतिपादकः स्यात्तथा व्याख्यानेन तन्निगमन व्याकुर्वतीत्याशयः । के  
 ते इत्यत आह ॥ तादृशा इति । अंग शिक्षाकल्पादिपटङ्गं । तदनुसारतोऽमानुकूल्येनागाद्यनुसारेण वेदार्थं परीक्षितं ज्ञात्वा  
 तत्तद्भगवद्गुणप्रतिपादकत्वेन वेदो यैर्नीयत इत्याशयः । सुराणां त्वंगाद्यानुकूल्येन वेदधेयजनेन तात्पर्यमिति भावः ॥ भाषार्णिति ।  
 प्राधान्येन प्रतिपाद्यतयेति शेषः । अनेन वेदेन तादृशं कर्म प्रतिपाद्यत इति कर्मणः प्राधान्येन प्रतिपाद्यत्वं ज्ञात्वा एतादृशकर्म  
 जेड्यो हरिर्यज्ञभोक्तृत्वाद्येतादृशगुणयुक्त इति वेदः प्रतिपाद्यत इति वेदार्थो नीयत इत्यर्थः । प्रतिपाद्यतयाऽङ्गं ज्ञातत्वेन्नात्र  
 कर्मणां प्राधान्यमिति मंतव्यम् । अपि यद्यपि तेषु कर्मयोगिषु पञ्चान्कर्मणोऽन्तःकरणशुद्ध्यनतरं । तथा च तेऽपि भक्तियोगा

ज्ञानयोगाश्चेति शेषः ॥ कर्मपूर्वस्त्विति । कर्मज्ञानस्य पूर्वसंपादितत्वत्प्राप्ताकारणादित्यर्थः । वेदेन प्रतिपाद्यतया पूर्वं कर्म तेजानमिति कर्मयोगिनस्त इत्यर्थः । भगवद्गुणेष्वनुरागः स्नेहस्तद्वत्त्वं । भक्तिरिति यावत् । अधिकं ज्ञानकर्मयोग्यपेक्षया । स्वसमानाधिकरण-  
गुणानां मध्य इति शेषः । ते देवा एषु त्रिविधयोगिषु । ननु न निर्विण्ण इति वैराग्याभाव उक्तः । नातिसक्त इति वैराग्य-  
मुच्यत इति विरोध इत्यतस्तं परिहरति ॥ इषदिति । इषद्वस्तुविषयक । अत एवाल्यं स्वसमानाधिकरणगुणेष्वनुरागज्ञाना-  
त्पूर्वमल्पमेव वैराग्यं जायते पश्चादपरोक्षज्ञानोत्पत्तिसमयेऽन्तरं वा देवानां विरागो वैराग्यमप्यधिकं जायते । उपसंहरति ॥ ज्ञानेति ।  
यदा भक्त्याधिक्यं तदा ज्ञानाधिक्यमपि प्राप्तमेव ज्ञानस्य भक्तिभागत्वादित्याशयः । सदोत्पत्तिमारभ्य सनकादीनां । ननु तर्हि  
ज्ञानयोगित्वं भग्नमित्यत आह ॥ ज्ञानेति । मनुष्येभ्यः कर्मयोगिभ्यो ज्ञानाधिक्यात् । मनुष्यग्रहणकृत्यमाह ॥ न त्विति । मनु-  
ष्याणां प्रत्ययायत्वात् । विधिचकिततया प्रवर्तनादित्यर्थः । सर्वेभ्यः सकाशात्त्रियोगीजनिकर्मभक्त्याल्यैराधिको ब्रह्मत्यर्थः  
॥ ७—९ ॥ मूलार्थस्तु । ननु कर्मणां बंधकत्वेन कथं भक्तिज्ञानकरणत्वमित्याशंकां परिहरति ॥ स्वधर्मस्थ इति । स्वविहित-  
कर्माचरणवान् । अनाशीः कामः स्वर्गाद्याशीः कामो न भवतीत्यनाशीः । अन्यत्काम्यनिषिद्धं च कर्म तर्हि न याति ॥ १० ॥  
एवं धर्मस्थः स्वविहितधर्मवान् लोके शरीरे । एतं भूमौ विद्यमानं लोकं मानुष देहं । कीदृशमित्यत आह ॥ साधकमिति ।  
निरयिणो नरकस्था नरकशेषं भुञ्जाना वा भूमौ कुयोनि प्राप्य ज्ञानभक्तिभ्यां । तज्जननद्वारेति यावत् । गुरुषार्थसाधकमित्यर्थः ।  
कुत इत्यत आह ॥ उभयमिति । स्वर्गनरकलोकद्वयं तदसाधकं ज्ञानभक्तिद्वारा पुरुषार्थसाधकं । यत इति शेषः ॥ १२ ॥  
विचक्षणो बुभूषुर्नरः । नारकीं च गति । इमं लोकं मनुष्यलोकं । कुतः । देहवशाद्देहप्रवेशाद्देहोऽभिमानादिप्रवेशात् । प्रमाद्यति  
भगवद्विषयकप्रमादयुक्तो भवतीत्यर्थः ॥ १३ ॥ मृत्योर्भरणरूपात्पूर्वं मृत्योरभावाय मोक्षाय घटेत येतेत । मन्यं मरणशीलमपीदं शरीरं  
पुरुषार्थसिद्धिदं ज्ञान्वा येतेत ॥ १४ ॥ ततः किमित्यत आह ॥ छिद्यमानमिति । यथा खं गच्छतीति खगः पक्षी स्वकेतनं  
स्वाश्रयं वृक्षं परेण छिद्यमानं ज्ञात्वा स्वनीडे आसक्तिं त्यक्त्वा गतश्चेत्क्षेमं याति । अन्यथा न । एवं खैरिन्द्रियैर्गच्छतीति खगो  
जीवोऽहोरात्रादिकालावयवैः कुतं नीडं यस्मिस्तत्कृतनीडमत एव स्वस्य केत निकेत वनस्पतिं तन्मन्यानीय देहमुत्सृज्य क्षेमं मांक्ष-

मलपटो लपटो विषयाकांक्षावान् भवतीत्यलपटः । प्रसिद्धपक्षी त्वलं सम्यक् पटः पुवनसमर्थः । पट गताविति धातुः ॥ ३५ ॥  
इदमेव विशदयति ॥ अहोरात्रैरिति । आयुरायुष्यं मुक्तसंसारसंगः परं हरिं निरीहो निषिद्धचंष्टाशून्यो व्यर्थचंष्टाशून्यो वा ।  
उपशाम्यति शांतदुःखा भवति । प्रसिद्धोऽपि पक्षी स्वाश्रयं वृक्षं छिद्यमान ज्ञात्वा भयेनान्य वृक्षं स्वांगंतव्यत्वेन बुद्ध्वा पूर्ववृक्षे  
संगं त्यक्त्वाऽन्य वृक्षमाश्रित्य सुखी भवतीति ॥ १६ ॥ पुमान्मानुषदेहमासाद्य न प्रमाटी स्यादित्याह ॥ नृदेहमिति । मुक्तत्वं  
सुष्ठुकल्पं कल्पवृक्षवदभीष्टसाधनं पुवं नाव गुरुरेव कर्णधारो नाविको यस्य तथा तं । कर्णधारस्तु नाविक इत्यभिधानात् । मया  
मल्लक्षणानुसूक्त्येन । तृतीयाया अलुक् । अनुकूलवायुनेरिति प्रेरितं । अत्र मार्गेण इति लुप्तोमेत्याशयेन तात्पर्यमाह ॥ मार्गेण-  
वदिति । अयोमयतीक्ष्णाग्रभागशून्यः क्रीडार्थं कृतवर्तुलाग्रभागः क्षिरोमार्गेणोऽत्र विवक्षितः । स यथा परस्मिन्मुक्तस्तच्छेदना-  
दिकमकृत्वा वृथैवं भूमौ पतति । एवमयमपि क्षरीरांतं तत्पतनानंतरं वृथा नरके पतति । वृथैव तस्य जन्मेत्याशयः ॥ १७ ॥  
भगवद्ज्ञाने इदमपरपर्यायो मनोनिग्रहः कारणमिति भावेन मनोनिग्रहप्रकारमाह ॥ यद्वेति । आरंभेषु कार्योपक्रमेषु विद्वे जाते  
निर्विण्णः । वी । विः पक्षिपरमात्मनोः । परमात्मनि रक्तोऽनुरक्तः स्नेहवान् आत्मनः स्वस्य मनः । अचलमिति क्रियाविशेषण  
॥ १८ ॥ धार्यमाणं भ्राम्यत् । तस्यैव विवरणं । आश्वेकत्रानवरिथतं चंचलनुरोधेनानुसूक्त्येन मार्गेण प्रत्याहारप्रणायामादिना  
॥ १९ ॥ मनोगतिं मनोवेगं भगवतोऽन्यत्र न विसृजंत । सत्त्वसपन्नया सत्त्वगुणोद्विक्त्या ॥ २० ॥ एष मनसः संग्रहो  
निग्रहः परमयोगो मोक्षसाधनोपायः । भगवत्ज्ञाने इदमपि साधनमित्याह ॥ हृदयेति । हृदयं ब्रह्मेत्याहणय इति श्रुतः । हृदयज्ञत्वं  
ब्रह्मज्ञानवत्त्वमन्विच्छन्यस्तस्येच्छतः पुंसो दमो मनोव्यतिरिक्तेद्रियनिग्रहश्च मुहुर्मुहुः कर्तव्य इत्यर्थः ॥ २१ ॥ मनो वशं नयेद्वि-  
त्युक्तं । यावद्दशं न भवति तावत्पर्यंतं किं कार्यमित्यत आह ॥ मार्ग्येनंति । ज्ञानेन सर्वभावानां सर्वतत्त्वानां प्रतिलोमानुलोमतो  
व्युत्क्रमक्रममाभ्यां भवाप्यर्था हरः सकाशादनुध्यायंत । यथायोग्यसंबंधो न यथाक्रमं । अनुलोमतोऽनुक्रमेण । भव उत्पत्तिः ।  
प्रतिलोमतो व्युत्क्रमेण नाशो भवतीति चिंतनं कुर्यादिति भावः । क्रियत्पर्यंतमित्यत आह ॥ मन इति ॥ २२ ॥ एवं ध्यानं  
किं भवतीत्यत आह ॥ निर्विण्णमर्थेति । विरक्तस्य परमात्मनि रक्तस्य । आत्मवेदिनः क्रमव्युत्क्रममाभ्यां भवाप्ययक्रतन्वेनात्मज्ञानिनः ।



दौरात्म्यं कामादिक्रमलं । महात्मभिश्चित्तस्य हंरनुचितया ॥ २३ ॥ एतैरुपायैः शुद्ध मनो हरिं स्मरतीत्याह ॥ यमादिभिरिति । योगपर्यैर्योगमार्गैरान्वीक्षिकया विद्यया तत्त्वविद्यया । ममावैत्यत्र बुद्ध्या विवृक्तः । अर्चायां ममोपासनादिभिः पजादिभिः शुद्धं मनः । योग युज्यतेऽनेनेति योगो हरिरतं स्मरन् । अर्न्यैर्मादित्यतिरिक्तं स्मरेदित्यर्थः ॥ २४ ॥ योगाभ्यासिनः प्रामादिकपापपरिहारायोपायमाह ॥ यद्वीति । अहो विगर्हकरणानिमित्तक पापं । तत्र पापपरिहारंऽन्यत्राप्यथिप्तादिसाधनं योगाभ्यासवता कंचन न कार्यमित्यर्थः ॥ २५ ॥ एवमुपयुक्तमभिधायंदा नी भगवानाशयोद्घातेनोद्भवप्रश्नं परिहरति ॥ स्वे स्व इति । एव ज्ञानभक्तिकर्मरूपे स्वे स्वे स्वकीये भगवता प्रीतिपूर्वक दत्तेऽत एव तत्प्रीतिकरं या निष्ठा भगवदाज्ञारूपत्वेन भगवत्प्रीतिकरोऽयमिति वा । स्थितिः स गुणो विपर्ययो ह्यप्रीतिकरे स्वानधिकारे या निष्ठा स दोषः । उभययोगुणदोषस्वरूपयोः । एव यद्वि भगवत्प्रीतिकर एव धर्मस्तदप्रीतिकर एव दोषः स वेदाविहितोऽस्तु मा वा । तर्हि वेदविधानस्य वैयर्थ्यमेव स्यादित्यतो ज्ञानवतामेव तथा । अज्ञानां तु वेदविधिरपेक्षित एवेति न वैयर्थ्यं ॥ २६ ॥ तत्कथमित्यत आह ॥ कर्मणामिति । अत्र जात्यशुद्धानामित्येतद्व्याकुर्वन्तस्याहसाभियनेनान्वयभ्रांतिं च निवारयति ॥ स्वत इति । पदानां व्यवहितत्वादन्वयं दर्शयति ॥ अनेनेति । क्रोडर्थ इत्यत आह ॥ स्वत इति । कर्मणामित्यस्य पूर्वोत्तराभ्यां संबधः । गुणत्वं हरिप्रीतिसाधनत्वं । विध्यनुसारेणानुष्ठानं भगवत्प्रीतिरूपो गुणो न च दोष इति विधानेन नियमो वेदेन कृतः । एवं कर्माणि विध्युक्तरीत्या हरिप्रीत्यर्थं कर्तव्यानीत्यज्ञान्प्रति वेदो नियामयतीत्यर्थः । क्रिमर्थमित्यतोऽहसामित्युक्तं । मनोदोषाणामित्यर्थः । एवमनुष्ठितकर्मणा हि मनोदोषनिवृत्तिः । कर्मणा शुद्धसत्त्वस्येत्युक्तेः । एतत् श्लोकाद्व्यतत्पर्यं स्वतः सर्वेत्यादिना प्रागेव भगवत्पारैरभिहितमिति द्रष्टव्यं ॥ २७ ॥ ननु मनोदोषाणां रागादीनां त्यागः कथं भवतीत्यतस्तत्प्रकारमाह ॥ जातेत्यादिना । मत्कथामु जातश्रद्धः कामान्विषयान्दुःखात्मकान्दुःखापादकान्यद्यपि वेद तथाऽप्यनीश्वरोऽसमर्थः । यदेति शेषः ॥ २८ ॥ ततस्तदा जुषमाणः संवमानः । जुषां प्रीतिसेवनयोः । जोषणसमयं गर्हयन् ॥ २९ ॥ मा मामसकृद्वारंवारं भजतो मुनेर्हृदयंकरणे । कदेत्यत उक्तं ॥ मयि हृदि स्थिते सतीति । ध्यानविषये सतीत्यर्थः ॥ प्रायो ध्यानसंपत्त्यनंतरं नश्यतीत्यर्थः ॥ ३० ॥ समूलनाशः कदेत्यतोऽपरोक्षज्ञानोत्तरमित्याह ॥

भिद्यत इति । अत्र हृदयस्य ग्रथिरित्यन्यथाप्रतीतिनिरासायानुद्ध व्याचष्ट ॥ हृदयंति । अंतःकरण प्राकृतं भिद्यते विदीयेत ।  
 भिदल्ल विदारणे । कर्मण्यारब्धान्यनभीष्टानि च । अखिलस्यात्मन्यंतर्यामिणि ॥ ३१ ॥ उपसंहरति ॥ तस्मादिति । मयात्मा  
 मनो यस्य स मदात्मा तस्य । अत्र न ज्ञानादित्यादिना ज्ञानादेः श्रयःशब्दोक्तमोक्षसाधनत्वाभावप्रतीतियोजयति ॥ मद्भक्तीति ।  
 यावत्स्या भक्तेर्यावद्ज्ञानं वैराग्य वा योग्यं तावत्संपाद्याल्पज्ञानाद्वैराग्याच्च स्वयोग्याच्छ्रेयो न भवतीत्याशयः ॥ भक्त्यनुसारीति ।  
 यावत्स्या भक्तेर्यावद्योगं तावदित्यर्थः । ज्ञानं च वैराग्यं च ज्ञानवैराग्यं । अन्यस्माद्भक्त्यनुसारीणः ॥ ३२ ॥ भक्तियोग स्तौति ॥  
 यत्कर्मभिरिति । योगेन प्राणायामादिलक्षणेन ध्यानं वा यत्फलं तत्सर्वं फलं स्वर्गसहितमपवर्गं मद्भाम मत्सन्निधानस्थलं यदि  
 वाञ्छति तर्हि मद्भक्तियोगेन तदपि लभंत इत्यन्वयः । अत्र स्वर्गवांछायां भक्तियोगेन तदपि लभंत इत्युक्तं भक्तियोगवंतो  
 देवा एव तेषां स्वर्गादिरागवत्त्वे वैराग्याभावेन मोक्षप्रतिबंधः स्यादित्यत आह ॥ रागिणोऽपीति । स्वर्गादिरवस्वपदादिकामना-  
 वंतोऽपीत्यर्थः । वैराग्यशून्या अपीति यावत् । यथोक्तं । देवादीनामादिराज्ञां महोद्योगेऽपि नो मनः । विष्णोश्चलति तद्भोगो  
 ह्यतीव हरितापणमिति । एवं तर्हि देववद्रागिणामपि सनकादीनां ज्ञानयोगिनामस्तु मुक्तिस्तथा च रागोऽभ्यधिकस्तथा सदैव  
 सनकादीनामित्युक्तमयुक्तमित्यत आह ॥ रागेति । विषयरागेत्यर्थः । वैराग्यार्थमिति यावत् । ज्ञानमाब्रह्मस्त्वंपर्यंतमसारं  
 चाप्यनित्यकामिति सारासारविवेकज्ञानमित्यर्थः । एवं तर्हि विषयेषु दोषस्मरणमपि सनकादिभिरेव वैराग्यार्थं कर्तव्यं न तु दर्वरिति  
 तत्राह ॥ मर्तव्या इति ॥ न त्विति । स्वर्गादिविषयेष्वनित्यत्वादिदोषस्मरणेन तस्यागो यतिवन्न कार्य इत्यर्थः । न नित्यमुक्तस्या-  
 पवादमाह ॥ हरिरिति । इतरे सर्वेऽपि विषया असारा एको हरिरेव सारोऽस्तः स एव पूज्य इत्येवमर्थमेव देवैर्तदपि दोषाविषयेषु  
 स्मर्तव्या न तु परित्यागायेति । इदं प्रमाणं स्वभावयेन व्याचष्ट ॥ वैराग्यार्थमिति । अपि शब्दादरिः सारतया पूज्य इत्येवमर्थं  
 चेति लभ्यते । अनेन स्मर्तव्या इति प्रमाणे वैराग्यार्थमपीति शेषः पूरित इत्येवमंतर्द्वयं । द्वितीयार्थतात्पर्यमाह ॥ देवानां तदपीति ।  
 अपि शब्दस्तु शब्दार्थः । देवानां तु तद्विषयदोषादिज्ञानं । सागता श्रेष्ठता । एव शब्दान्न वैराग्यार्थमिति सूचयति । रागिन्वेपि  
 तेषां मोक्षप्रतिबंधाभावस्य देवादीनामादिराज्ञामिति मानसिद्धत्वादित्याशयः ॥ ३३ ॥ ३४ ॥ भक्तियोगार्थं एकांतभक्त्यर्थमिति

कथयति ॥ न किञ्चिदिति । मम भक्ता दत्तं दीयमानमपुनर्भवं पुनर्भवशून्यं कैवल्यं मोक्षं न वाञ्छन्ति चेत्किं प्राहुरित्यत आह ॥  
नैरेपेक्ष्यमिति । कुत्रापि स्वर्गोऽपवर्गे वा यन्निरपेक्षं तदेव परं मुख्यमकल्पमपि निष्पापं निःश्रेयसं प्राहुः । निरपेक्षत्वेव निःश्रेयसः  
स्थानीयं तेषामित्याशयः । उपसंहरति ॥ तस्मादिति । निराशिषो विषयकामनाशून्यस्य सकाशात् । निरपेक्षस्य विरोधं परिहरति ॥  
विरागेऽपीति । नैरपेक्ष्यरूपगुणयुक्तस्य भक्तस्य भक्तिरेवानन्दरूपिणी फलरूपा भवेदित्यर्थः ॥ ३५ ॥ ३६ ॥ गुणदोषाद्भवा  
गुणा वेदविहितकरणरूपगुणननिषिद्धकरणरूपदोषजन्या गुणदोषाश्चेति ग्राह्यं । शुभाशुभफलानीति यावत् । न संतीत्यर्थः । विधि-  
चकिताः संतो नाचरतीत्यत्र तात्पर्यं बुद्धेः प्रकृतेः परमुत्तमं हरिमुख्येषां प्राप्तुकामानामित्यर्थः ॥ ३७ ॥ अत्रैकांतिनो यदि  
स्वर्गादि वाञ्छति तर्हि लभेत इति वाञ्छामुक्त्वा न किञ्चिद्वाञ्छतीति तदभावश्च कथ्यते । अतो विरोधं परिहरति ॥ रागिणोऽपीति ।  
स्वर्गापवर्गादिवाञ्छावच्चेनोक्ता अपि ते न भक्तियोगिन एकांतिनः किमपि स्वर्गादि नापेक्षंत इति विरोधपरिहाराय भक्तिफलत्वे-  
नेत्युक्तं । अस्मत्कृतभक्तेरिदं फलं हरिणा दीयत इति बुद्ध्या तन्न स्वीकुर्वति । अस्मदनुष्ठितभक्त्यादिसाधनजातस्य भगवद्भ-  
क्तिरेवोद्देश्यादियमानमपवर्गादिकं तु भगवदाज्ञारूपत्वेनैव तूष्णीं स्वीकुर्वति । तदाज्ञाकरणस्यापि तत्प्रीतिसाधनत्वात् । न तु भक्ति-  
फलत्वेन सर्वमन्यत्तदर्थकमित्युक्तेरित्याशयः । अत्र प्रमाणं चाह ॥ यदीति । न गृह्णीयुः । किं तु भगवदाज्ञारूपतया तत्प्रीति-  
साधनत्वेनैव गृह्णीयुरित्यर्थः । तेषां विषयभोगोऽप्येवमेवेत्याह ॥ कामिनोऽपीति । स्वस्वपदकामनावंतोऽपीत्यर्थः । विरागेऽपि  
विशेषेण रागे मत्स्यपि कामान्स्वर्गादिविषयान् ॥ फलंति । अस्मदनुष्ठितभक्त्यादेरिदं फलं स्वर्गादिकमिति स्वकृतभक्त्यादिसाधन-  
फलं न भुञ्जते । किं तु भगवत्प्रीतिकरत्वेनैवेत्याशयः ॥ विराग इति । सत्यपि कामे सत्यपि विषयभोगे आसक्त्यभावादित्यर्थः ।  
एतादृशा एकांतिनः । पूर्वं ज्ञानं कर्म च भक्तिश्च नोपायोऽन्योऽस्ति कुत्रचिदित्युक्तं । तत्रोद्देश्यक्रमानुसारेण भक्तियोगस्य नीचत्वं  
प्रतीयते । तस्यैव च सर्वोत्तमत्वं प्रतिपादितमतो विरोध इत्याशङ्क्योद्देश्यक्रमानुसारेण तारतम्यमत्र विवक्षितमित्याशयेन तत्त्रयाणां  
तारतम्यज्ञापकप्रमाणमाह ॥ उत्तम इति । तेषां भक्तियोगिनां यन्निर्गतं मोक्षसाधनं तथा क्लृप्तमाधिकं यत्ज्ञानं तद्भगवद्भक्त्योदेति  
प्रकटं भवति । भक्तिमाकट्यानुसारेण ज्ञानमपि प्रकटं भवतीत्याशयः । तद्वद्भक्तियोगवत् । नाज्ञानं भक्त्यादिनोदेतीत्यर्थः ।

ननु भक्तियोगिनां कुत उदेति ज्ञानयोगिनः । कुतो न । तेषामपि भक्तेः सत्वादित्यत आह ॥ भक्तीति । भक्तेरश एवांशकं । ततोऽपि किमित्यत आह ॥ ज्ञानेति । सा भक्तिर्माहात्म्यज्ञानपूर्वस्तु सुदृढः सर्वतोऽधिकः । स्नेहो भक्तिरिति प्रोक्त द्रष्टुक्तेः । एवं च यदा देवानां भक्त्याधिक्यं सिद्धं तदा ज्ञानाधिक्यं प्राप्तमेव । न हि तथा भक्त्याधिक्यं ज्ञानयोगिनामस्ति । येन ज्ञानाधिक्यमपि भवेदित्याशयः । ननु यदि ज्ञानाधिक्यं कथं तर्हि ते ज्ञानयोगिन इत्यत आह ॥ तथाऽपीति । यद्यपि न देवापेक्षया । ज्ञानमधिकमिति शेषः । तत एवं भक्तियोगस्येतरयोगद्वयापेक्षयोत्तमत्वादित्यर्थः ॥ ३५—३७ ॥ भगवान्योगत्रयफलकथनेनोपसंहरति ॥ एवमिति । आदिष्टानुपदिष्टान्यथो मोक्षमार्गान् ये । त इति शेषः । येऽनुतिष्ठन्ति यत्परमं ब्रह्म ज्ञानिनो विदुस्तस्य मन्मथं क्षेमकरं मत्स्थानं वैकुण्ठादि तर्हिदन्ति प्राप्नुवंतीत्यर्थः ॥ ३८ ॥ इति श्रीभागवतटिप्पण्यां विशोऽध्यायः ॥ ११—२० ॥ ॥

॥ हरिः ॐ ॥ अत्र कर्मयोगिनां देशादिशुद्धिकथनपूर्वकं कर्मकरणप्रकार निरूपयति । तत्र पूर्वोऽध्यायान्ते एवमेतानिति मोक्षमार्गानुष्ठानफलमुक्तं तदनुष्ठाने फलं तावदाह ॥ य एतानिति । मत्पथो मत्प्राप्तिमार्गान् । भक्तिज्ञानक्रियात्मकान् । भक्तियोगज्ञानयोगकर्मयोगाख्यान् । चत्वर्यैर्नर्वरैः प्राणैरिन्द्रियैर्जुषतः सेवतः ॥ १ ॥ कर्मकरणे द्रव्यादिशुद्धयशुद्धयोरपेक्षितत्वेन तत्स्वरूप ज्ञेयमित्यतो यथा भगवत्प्रीतिकर एव गुणस्तदप्रीतिकर एव दोष इति गुणदोषस्वरूपं भगवत्प्रीत्यप्रीतिवधनमेव भगवत्संनिधानविशेषयुक्तमेव शुद्धं वस्त्वितरदशुद्धमिति वक्तुं पूर्वोक्तगुणदोषस्वरूपं स्मारयति ॥ स्वं स्व इति । अधिकारे हरिप्रीतिकरे । व्याख्यातं चैतत् । हरिप्रीतिकरो गुणस्तदप्रीतिकरो दोष इति फलितोऽर्थः ॥ २ ॥ यदर्थं गुणदोषस्वरूपोक्तिस्तदाह ॥ अर्हति । अत्र विचिकित्सार्थं धर्मार्थमित्यनयोस्तात्पर्यमाह ॥ विवेकेनेति । गुणदोषावित्यस्यान्वयं दर्शयति । गुणेति । ननु समानेत्विति कथं । वस्तुतारतम्यस्य प्रमाणसिद्धत्वादित्यत आह ॥ पचेति । ननु समानत्वे कथं शुद्धयशुद्धित्यत आह ॥ हरिसन्निभाति । विशेषः शुद्ध्यादिरूपः । सर्ववस्तुष्विति वर्तते । तथा च पंचभूतात्मकत्वेन समानेत्वपि वस्तुषु मध्ये द्रव्यस्य शुद्धयशुद्धी हरिसन्निधानविशेषतदभावाभ्यां विधीयते । यथा गुणदोषौ भगवत्प्रीत्यप्रीतिकरौ ज्ञातव्यौ । इदं कथं ज्ञेयमित्यतो विधीयत इत्युक्तं । वेदविहित एव प्रीति-

करत्वेन गुण इतरो दोष इत्यङ्गैर्ज्ञातव्यमिति भावः । एवं च शुद्धचक्षुर्दृष्टी तथा शुभाशुभे ग्रामगमनसमये पूर्णकुम्भाद्यागमन शुभं । एकब्राह्मणगमनमशुभमिति शुभाशुभे च विधीयेत । तदानीं हरिसन्निधानतद्भावाभ्यां किमर्थं विधीयेत इत्यत उक्तं ॥ विचित्रिक्रिस्मार्थमिति । सनंत शब्दस्य विचारेऽपि जिज्ञासितं सुसंपन्नमित्यादौ प्रयोगदर्शनाद्विवेकार्थमिदं शुद्धमिदमशुद्धमित्ययं गुणोऽयं दोष इतीदं शुभमिदमशुभमिति विचारार्थमित्यर्थः ॥ ३ ॥ विवेकज्ञानेनानपि किमित्यत उक्तं ॥ धर्मार्थमिति । विवेकेन पुण्याधिक्यं भवतीति तदर्थमित्यर्थः । इदं शुद्धमिदमशुद्धमित्यादिव्यवहारार्थं । तत्त्वानाभावे तत्साध्यव्यवहारयोगात् । यात्रार्थं देहयात्रार्थं । शुद्धगुणाः शुभान्येव सेव्यानि नाशुद्धा दोषा अशुभानीत्येवमर्थमित्यर्थः । यात्रार्थं प्राणयात्रार्थं शुभाशुभौ विधीयेते इत्यर्थ इत्यप्याहुः । न केवलमेव वेदविहित किं नामेत्यत आह ॥ दर्शितोऽयमिति । धर्म्यं धर्मसाधनं । धुरं भारमुद्धृतां । धर्मप्रवर्तकेन मयेति यावत् । आचारो धर्मशास्त्राख्योऽपि दर्शितः । तथा चैवं स्मृत्याऽपि विहितमस्तीत्याशयः ॥ ४ ॥ द्रव्यस्य शुद्धचक्षुर्दृष्टी-त्युक्तं विशदयति ॥ भूमित्यादिना । तत्र पूर्वश्लोके ब्रह्मादीनां शरीरप्रकृतत्वात् । धातुशुद्धयेत्यस्य शरीरधातुशुद्धयेत्यर्थ इत्यन्यथाप्रतीतिपरिहाराय धातु शब्दार्थमाह ॥ धातुरिति । धारकत्वादिति भावः । य उ त्रियात्त्विति श्रुतेः । ननु तर्हि तस्य शुद्धिर्नाम केति चेत् । शुचिमत्वमेवेति ब्रूमः । परमेश्वरस्य शुचितमत्वज्ञापनार्थमित्यर्थः । ननु कथमेन शुचितमत्वं हरेर्ज्ञापितमित्यत आह ॥ यद्यदिति । हरेरिति कर्तरि षष्ठी । हरिणेत्यर्थः । तत्तच्छुद्धमिति ग्राह्यं । यच्च हरिणा विशेषतः सन्निहितं तच्छुद्धतरमिति योज्यं । यथेतरद्वारिणा सन्निहितत्वाच्छुद्धमित्युच्यते । एवं हरिरप्यनेन सन्निहितत्वाच्छुचितमो नेत्याशयेन स्वत इत्युक्तं । ननु हरिसन्निधानेनतरच्छुद्धं स्वतः शुद्धो हरिरेवेति चेत्तर्ह्यन्यादिः स्वतो हरिसन्निधानेन विना शुद्ध इत्यादि न स्यादित्याशंकां प्रमाणशेषेण परिहरति ॥ सानिध्य चेति । तथा चाग्न्यादौ स्वाभाविकं सानिध्यमेवास्तीति युक्तं शुद्धत्वादीत्यर्थः । उत्तरत्रैतद्विद्वतं भविष्यति । एतेषां भूम्यादीनामित्यन्यथाप्रतीतिनिरासार्थमाह ॥ एतेषामिति । तथा चाब्रह्मस्थावरादीनां भूतानां प्राणिनां शरीराः शरीरस्था भूम्यादयः पंचधातवः पंचभूतानि यद्यप्यात्मना हरिणा संयुताः सन्निहिताः सर्वेऽपि भवंति । भगवतः सर्वत्र व्याप्तत्वात् । तथाऽपि समेषु तेषु भेदेन नामरूपाणि । कदलीफलादिकं शुद्धं । दृढाकादिकमशुद्धमिति नामभेदः । वर्तुलत्वादिरूपभेदः ।

एवं भेदेन नामरूपाणि हरिसान्निधिविशेष्येण शुद्धशुद्धतरत्वादितरतमभावोपेतानि विकल्प्यन्ते ज्ञायन्ते । कुत इत्यत उक्तं ॥ धात्विति ।  
 धातुः परमेश्वरस्य शुद्धयै शुचितमत्वज्ञापनाय । इतरद्धरिसन्निधानेन शुद्धं शुद्धतरं च । परमेश्वरस्तु स्वतः शुद्ध इति ज्ञापनार्थ-  
 मित्यर्थः । तेनापि किमित्यत उक्तं ॥ एतेषामिति । जीवानां तत्त्वानेन स्वार्थस्य मोक्षादेः सिद्धये प्राप्त इत्यर्थः ॥ ५ ॥ ६ ॥  
 तत्र देशादिशुद्धिः कथं ज्ञेयेत्यत आह ॥ देशेति । भावानां पदार्थानां श्रुतिस्मृतिरूपान्मम वचनाद्गुणदोषावेतादृशो देशादिभेगव-  
 त्प्रीतिकर एतादृशो नेति गुणदोषौ कर्मणां नियमार्थमेतादृशे देशे एतादृशे काले कर्म कर्तव्यमिति नियमनं कर्तुं विधीयेत इत्यर्थः  
 ॥ ७ ॥ कीदृशा देशाः शुचिकरा इत्यत आह ॥ कृष्णसार इति । ब्राह्मणानां कर्मकरणार्थं कृष्णसारमृगो देशानां शुचिकरो  
 भवेदित्यर्थः । कृष्णसारोऽयं देशमधिवसति स देशः शुचिरिति भावः । अस्यापवादमाह ॥ कृष्णसार इति । मनुष्यो लोपेन ।  
 अर्श आद्यजन्तत्वेन वा । कृष्णसारः कृष्णसारमृगवान्देश इति व्याख्येयं । सौवीरकीकटासंस्कृतेरिणः । अत्र कीकटासंस्कृत  
 शब्दार्थं प्रमाणेनाह ॥ नदीत्यादिना । आश्रमा ऋषीणां । कर्मण्याः कर्मकर्तुं योग्याः । तदन्येऽपि कीकटान्येऽपि ॥ रवत इति ।  
 न तु बलादानीय तत्र स्थापित इत्याशयः । खलैरित्युक्त्या खलाध्युषितो देशोऽसंस्कृत इत्युच्यत भवति । तथा च  
 सौवीरकीकटासंस्कृतेरिणा भिन्नः कृष्णसारवान्देशः कर्मण्य इत्यर्थः । ईरिणो लवणोत्पत्तिस्थानमुपद्वीपादि । सान्निध्यं च  
 स्वभावत इति प्रमाणशेषोक्तं सिंहावलोकनन्यायेन प्रमाणांतरेण विवृणोति ॥ आतर इति । क्रमेणोदाहरणमाह ॥ प्रतिमेति । प्रति-  
 मागतः सान्निधिः कृत्रिमः । सर्वजीवांतरगतः सान्निधिः स्वाभाविक इत्यर्थः । कीदृशः कालः कर्मण्य इत्यत आह ॥ काल इति ।  
 द्रव्यतः पुष्पफलादिद्रव्यतो गुणवान्समृद्धिमान्वसंतादिकालः स्वतो गुणवान् । संध्यावंदनादिकाल इति द्विविधः कालः कर्मण्य  
 इत्यर्थः । कः कालोऽकर्मण्य इत्यत आह ॥ यत इति । यस्मिन्काले च यतो दोषात्कर्म निवर्तते निशीथत्वादिदोषात्कर्म न क्रियत  
 इत्यर्थः । सदोपस्तादृशदोषयुक्तः कालोऽकर्ममोऽकर्मण्य इत्यर्थः ॥ ८ ॥ ९ ॥ द्रव्यस्य शुद्धयशुद्धिप्रकारोऽपि बहुश्रेत्याह ॥  
 द्रव्यस्येति । ताम्रादिद्रव्यस्याम्लादिद्रव्येण शुद्धिर्भांडादिद्रव्यस्यामेधादिद्रव्यसंबंधेनाशुद्धिः । महतां वचनेन शुद्धयशुद्धी । यथाऽ  
 लांबुनो यतिपात्रत्व । भक्ष्यत्वं च प्रक्षालनादिसंस्कारेण शुद्धिः । असंस्कारेणाशुद्धिः । कालेन म्लंशोपितगृहस्य म्लंछापगमा-



नंतरं बहुना कालेन शुद्धिः । न तु तदपगमानंतरमेव । अन्नादेर्यमादिकालांतरितत्वेऽशुद्धिः । अन्नादेर्महत्वे शुनकादिस्पर्शे स्पृष्टांशस्य त्यागेन शिष्टस्य शुद्धिः । अन्नस्याल्पत्वे शुनकस्पर्शेऽशुद्धिः ॥ १० ॥ शक्तस्य तीर्थयात्रादिना शुद्धिः । क्षयरोगादिनाऽशक्त-  
स्याशुद्धिः । हरिकथाश्रवणादी यदि बुद्धिस्तीर्हि तथा शुद्धिः । सुरापानादिबुद्ध्याऽशुद्धिः । समृद्ध्या सपदा । आत्मनः शुद्धच-  
शुद्धी । सत्यां संपदि सत्यात्रदाने शुद्धिरसत्यात्रदानेऽशुद्धिः । अन्ये मांसाः सोमाश्च विंध्यादुत्तरदेशे मांसाः शुद्धाः । दक्षि-  
णदेशेऽशुद्धाः । आर्यावर्ते स्वसुः पुत्रस्य कन्यादाने तस्याः कन्याया अशुद्धिः । दक्षिणदेशे शुद्धिः । यौवनावस्थायामशुचि-  
स्पर्शेऽशुद्धिर्बाल्ये तु शुद्धिः । यज्ञकरणावस्थायां सोमः शुद्धो नान्यदेत्यर्थः ॥ ११ ॥ रसो घृतादिः । तैजसं कांस्यादि ।  
पार्थिवानां पृथिवीविकाराणां धान्यादीनां युतायुतैः कालादिभिः शुद्धिः । धान्यानामयुतेन केवलैकेन कालेन शुद्धिः । दारु-  
पात्राणामस्थनां शंखादीनां च युताभ्यां मृत्तोयाभ्यां शुद्धिः । ततूनामयुतेनैकेन तोयेन । आज्यादिरसानां तैजसां कांस्यादीनां  
चायुतेनाधिना । चर्मणां युताभ्यां मृत्तोयाभ्यामिति विवेकः ॥ १२ ॥ अमेध्यलिप्तवस्तुनः शुद्धिप्रकारमाह ॥ अमेधेति । यद्वस्तु  
येन यावता शौच्येन प्रकृतिं शुद्धस्वभावं तत्तस्य शौचं शुद्धिकरं ॥ १३ ॥ कर्मागशुद्धिप्रकारमाह ॥ खानेत्यादिना । अवस्था  
कौमाररूपा । कौमार आचरेत्माह इत्युक्तेः । वीर्यं शक्तिः संस्कार ऊर्ध्वपुंड्रादिसंस्कारः । कर्म संध्यावंदनादि । एतैस्तथा मम स्मृत्या  
चात्मनो मनसः शौचं शुद्धिं संपाद्य शुद्धः सन् कर्म यज्ञव्याख्यानाद्यभीष्ट कर्म आरभेदित्यर्थः ॥ १४ ॥ कर्मणः कथं शुद्धिरित्यत आह ॥  
मन्त्रस्येति । कर्मागमन्त्रस्य ऋष्याद्युपेतत्त्वपरिज्ञानं संपाद्य मय्यर्पणं च कर्तव्यं । तथात्वे कर्मणः शुद्धिरित्यर्थः । एवं मदर्पणादिकरणे  
सद्भिर्धर्मः संपाद्यते । विषयैरसद्भिर्मदर्पणाद्यकरणेऽधर्म एव संपाद्यत इत्यर्थः ॥ १५ ॥ हरिप्रीतेरेव प्रधानत्वाद्भगवदर्पणादेश्च तत्साधन-  
त्वादवश्यं कर्तव्यतेत्याशयेन तस्याः प्राधान्यमुपपादयति ॥ क्वचिदिति । गुणेऽपि वेदाविहितोऽपि भगवदभीतिसाधनत्वे दोषः  
स्यात् । यथा सत्यवचनादिविधिना ब्राह्मणो न हंतव्य इति निषेधविधायकवाक्येन दोषतया प्रतीयमानो ब्राह्मणहननादिभगव-  
त्प्रीतिसाधनत्वे गुण एव यथा वृत्रहत्या । गुणदोषाभ्यामर्थस्य स्वर्गनरकादिफलस्य नियमो यः स तद्विदां तौ गुणदोषौ विदंति  
जानंतीति तद्विदस्तेषामेव बाधते क्लेशकारी भवति । गुणदोषौ तत्फलं च ज्ञात्वाऽपि ये नात्रुत्तिष्ठति तानेव बाधत इत्याशयः ।

अत्र तद्विदामेवेत्यवधारणेन मूर्खाणां गुणदोषाज्ञाने बाधो नास्तीति प्रतीयतेऽतो व्यावर्त्यं दर्शयति ॥ तद्विदामेवेति । ननु कुत एवं । ये मूर्खा गुणदोषाज्ञानिनस्तेषामदोष इति कस्मान्न स्यादित्यतो ज्ञान्यपेक्षया प्रत्युत गुणदोषाज्ञानिन एव महाननर्थ इति स्मृत्या दर्शयति ॥ वर्षादिति । कर्मजाद्वहत्याद्यशुभकरणेन यावान्दोषस्तस्माद्दोषाद्वहत्यादिकं निषिद्धमित्यज्ञानजो दोषो महा-  
नित्यर्थः । न तिर्यगादीनामिति तेषामदोष इत्युक्तं तत्कुत इत्यत आह ॥ तिरश्चामिति । तिर्यगादीनामिद्वियाणां कर्मकरणेऽशक्ते-  
रपटुत्वात् सत्यपीद्वियपाट्वे गुणदोषाद्यज्ञाने दोष इत्युच्यते । अस्तीदं मनुष्याणां न तिरश्चामित्यर्थः । स्यात्तिरश्चामिति वर्तते  
इति च प्रमाणमस्ति यतोऽत इत्यर्थः ॥ १६ ॥ बाधाभावप्रकारं वक्ति ॥ समानेति । तदनूद्य व्याचष्टे ॥ समानेति । तथा चाप-  
तितानामिति पदच्छेदः । अपतितानां समीचीनानां ब्राह्मणादीनां समानकर्माचरणे स्वविहितकर्माचरणे पानक पापं नास्तीत्यर्थः ।  
पतितानामित्यपि पदच्छेदमभ्युपेत्य योजनान्तरमाह ॥ पूर्वमिति । पूर्वमपतित इत्युक्त्या पूर्वयोजनां सूचयति । येन सुरापानादिना  
दोषेण प्रायश्चित्तत्वेन । प्रायः पापं विजानीयाच्चित्तं तस्य विशोधकमिति वचनात् । तत्पापपरिहारार्थत्वेनेत्यर्थः ॥ तत्समानेति ।  
सुरापानसमानेत्यर्थः । किं तत्समानं प्रायश्चित्तरूपं कर्मेत्यत आह ॥ तप्तेति । सीसमयीं तप्तां सुरां कृत्वा तत्पानेन देहत्यागे  
सुरापानप्रायश्चित्तं । ज्वलितायोमयस्याल्लिगेन परस्त्रीगमनप्रायश्चित्तमित्यादि । तथा च पतितानां सुरापानादिकर्मणा पतितानां  
तत्प्रायश्चित्तत्वेन तत्समानकर्माचरणे तप्तसुरापानेन पातक सुरापानजन्यपातकं न भवतीत्यर्थः । न शयानः पतत्यध इत्येतदन्यथा-  
प्रतीतिपरिहारायापेक्षिताध्याहारेण व्याचष्टे ॥ तथेति । न पतत्यधो ब्राह्मणादीनां पातकैः पातित्यजनकैः । कुत इत्यत उक्तं ॥  
गुणैः सग औत्पत्तिक इति । तत्तात्पर्यमाह ॥ औत्पत्तिक इति । तस्य शयानस्य तद्विशगुणसंगो लज्जनभक्षणादिविषयसंग औत्पत्तिकः  
स्वाभाविकस्तज्जातिस्वभाव एवेत्यर्थः । तर्हि शयानः कथं पततीत्यत आह ॥ अन इति । स्वयोरप्ये त्रिवर्णशुश्रापादिस्वयोरप्यकर्म  
भिन्ने कर्मण्याचरिते सति अधः पततीत्यर्थः । शयान शब्दवाच्यत्वं शुद्ररयोपपादयन्नुक्तार्थे प्रमाणमाह ॥ त्रैवर्णिका इति ।  
संचरतः । इत्युच्येत इति शेषः । वेदकर्मण्यप्रवर्तनात् । शयनकर्तृनिष्ठप्रवृत्त्यभावरूपगुणयोगेन शूद्र शयान शब्दो गौण इत्याशयः ।  
अभक्ष्यजो दोषो ब्राह्मणादिभिर्यदभक्ष्यं लज्जुनादि तद्भक्षणजो दोष इत्यर्थः । शुश्रापायाभिनि हेतुगर्भविशेषणं । अभक्ष्यभक्षणं

कृत्वाऽपि त्रैवर्णिकशुश्रूषा कर्तव्याऽन्यथा सा न सिद्ध्येदित्याशयः । नन्वेकस्य लशुनाद्ब्राह्मणादीनां पातित्यहेतुत्वं शयानानां तदहेतुत्वं चेति द्वयं विरुद्धमित्यत एकस्योभयस्वभावत्वमविरुद्धमित्यत्र दृष्टान्तमाह ॥ यथेति । शुक्रं सीसं सुवर्णस्य मलं दोषकारि । सीससंबन्धे सुवर्णं नश्यति । ताम्रस्य न मल । तस्य तत्संबन्धे वर्णाधिक्यमेव भवतीत्येवमेकस्य शुक्रस्योभयरूपत्वमविरुद्धमित्यर्थः । तद्वत्कृतेऽयमप्यविरोध इत्याह ॥ एवमिति । विप्रादीनां दोषैर्दोषकरैर्लशुनादिभिर्दोषितां दोषवत्तां । एकस्य लशुनस्याप्युभयरूपत्वमविरुद्धमिति भावः । स्वधर्मप्रतिकूलाचरणस्य शूद्रं प्रति दोषत्वं त्रैवर्णिकसाम्यापत्तिरित्यतः सत्यमिति तत्र दृष्टान्तमाह ॥ मलमिति । अमेध्यभक्षण ब्राह्मणपातित्यहेतुभूतामिति शूद्रेण तद्भक्ष्यमिति न किंतु यन्मलमशुद्धादि तद्ब्राह्मणस्य । तस्यापि शूद्रस्यापीत्युभयोरपि मलं पातित्यहेतुत्वं वेति यथा साम्यमित्यर्थः । स्वधर्मः शुश्रूषण । ननु लशुनादिभक्षणेऽपि दोषो नास्तीत्युक्तं तत्र सच्छूद्रस्यापि लशुनभक्षणेऽपि दोषो नास्तीति प्राप्तमत आह ॥ शूद्रम्यापीति । न शयानः पतत्यध इत्येतद्दरिदीक्षारहितशूद्रविषयमिति भावेन प्रमाणमाह ॥ शूद्रस्यापीति । कुत इत्यत उक्तं ॥ स हीति । सच्छूद्र इत्यर्थः ॥ १७ ॥ उत्तरश्लोकस्यासंगतिपरिहारायावनाशयति ॥ सर्वतोऽपीति । पूर्वमपतितानां स्वयंग्यकर्माचरणे पातकाभावः पतितानां प्रायश्चित्तत्वेन तत्समानकर्माचरणे पातकाभाव उक्तः । इदानीं किं बहुना सर्वत्राप्यभिमानं त्यक्त्वा सर्वस्यापि भगवदपेक्षेण क्रियमाणे समस्तपापविनिर्मुक्तिर्मोक्षश्च भवतीत्याहेत्यर्थः । तथा च यतो यतो यत्र कर्मण्यह कर्तेति कर्तृत्वाभिमानाद्विर्वर्तेत । स्वस्य कर्तृत्वाभिमानं परित्यज्य हर्यर्पणबुद्ध्या कर्म कुर्यादिति यावत् । तर्हि ततस्ततो हर्यर्पणबुद्ध्या कर्म कुर्यादिति यावत् । तर्हि ततस्ततो हर्यर्पणबुद्ध्या कृतात्कर्मणः सक्राशाद्विमुच्येत मुक्तिं प्राप्नुयात् । तदेवाह ॥ एष इति । निवृत्तधर्म इत्यर्थः । अत्र गीतासंमतिं चाह ॥ मयि सर्वाणीति । आदि पदेन मुच्यते तेऽपि कर्माभिरित्यंतं वाक्यं ग्राह्य । तथा च सर्वतोऽपीत्याद्यर्थे इदं भानमिति बोध्यं । नाहं कर्ता हरिः कर्ता तत्पूजा कर्म चाखिलमिति तात्पर्योदाहृतप्रमाणादेतदर्थो मतव्यः ॥ १८ ॥ अधिकारिणा स्वर्गादिविषयेष्वपीच्छा न कार्येत्याशयेन प्रवृत्तं विषयेष्वित्यादिश्लोकचतुष्टयं प्रमाणेनान्यथाप्रतीत्यादिपरिहाराय व्याचष्टे ॥ द्रोणि इत्यादिना । द्रोणिषो विषया इति सामानाधिकरण्यं । द्रोणिषः पुरुषस्येति वा । तेषु

विषयेषु गुणध्यानानुगुणवत्त्वध्यानानात् । नित्यमिति मूले शेष उक्तो भवति । तथा च विषयेषु दोषवत्सु असतां संगतेनित्य  
गुणवत्त्वेन ध्यानानात् । सुदुर्लभा इति कुत इत्यतो नित्यं तेऽसतां विषयं शुभमित्येवाहुः । तत्तद्गतदोषान् अतो श्रोतुं सुदुर्लभा  
इति भावः । पुंसः संगः प्रीतिर्विषयेषु भवेदित्यर्थ उक्तो भवति । संगान्न भवेत्काम इत्येतद्व्याचष्टे ॥ अत इति । संग-  
दित्यर्थः । तत्र विषयेषु । कामादेव । कालिष्टृणामित्यस्यार्थमाह ॥ कामिनामिति । अधर्मेत्यादि मूलं शेषपूर्णं । कलेदुर्विषहः  
क्रोध इत्यस्यार्थमाह ॥ कलिनोति । तमस्तदनुवर्तते इत्यस्यार्थः ॥ तत इति । तमसेत्यादेरर्थमाह ॥ अथ इति । व्यापिनीत्यस्यार्थः ॥  
इन्द्रियेति । चेतना शब्दार्थः ॥ सुखेति । तथा च तमसांऽधृतमसा व्यापिनीन्द्रियेषु व्याप्ता सती । स्थिता या चेतना सुखानु-  
भवशक्तिः सा द्रुतं शीघ्रं ग्रस्यते विनश्यतीत्यर्थ उक्तो भवति । तथा चेत्यादेरर्थमाह ॥ तदेति । सुखानुभवशक्तिनाशे सतीत्यर्थः ।  
शमिति मकारान्तमव्ययं । शस्य ऊनं शूनं तस्य भावः शून्यं । तथा च तया चेतनया रहितः पुमान् शून्याय सुखराहित्याय  
कल्पते सुखरहितो भवतीत्यर्थः । किंचिद्वा सुखं तस्य भवति किमित्यपेक्षायामुक्तं ॥ ततोऽस्य स्वार्थविभ्रश इति । तदर्थमाह ॥  
सर्वात्मनेति । तथा च ततः शून्यत्वानंतरमस्या मूर्छितस्य जाग्रदवस्थायुक्तस्य मृतस्य । मृत्यनंतरमेवेति यावत् । स्वार्थस्य सुखस्य  
विशेषेण सर्वात्मना भ्रंशो नाशो भवतीत्यर्थ उक्तो भवति । स्वार्थविभ्रंश इत्यस्यार्थान्तरमाह ॥ दुःखाविवर्धन इति । अनेनायमर्थः  
कथं लब्धस्त प्रकारमाचार्यो दर्शयिष्यति । तमोगतस्यावस्थानप्रकार वक्तुं प्रवृत्तं विषयाभिनिवेशेनेत्यादि तद्व्याचष्टे ॥ दुःखारब्धेति ।  
कदाचन कदाऽपि यथावन्न वेत्तीति संबंधः । वृक्षजीविकया जीवन्नित्यस्यार्थः ॥ वृक्षवदिति । वृश्छेदन इति धातोः । यथा  
वृक्षः छिद्यते एवं यमकिंकरैरयं छिद्यत इति भावः । व्यर्थं जीवन्नित्यस्यार्थः ॥ निष्प्रयोजनजीवन इति । ग्रस्तत्रया इत्यस्यार्थः ॥  
नित्येति । मूले शेषः पूरितोऽनेनेति ज्ञेयं । तथा च नित्यदुःखेन ग्रस्तवया इत्यर्थः । श्वसन्नित्यस्यार्थः ॥ दानवंप्रत्यसर्ताति ।  
हतिर्भस्त्रा दुःखविवर्धन इति व्याख्यानमक्षरेदर्शयति ॥ स्वार्थस्येति । विभ्रंश इत्यत्रत्यस्य भ्रंश शब्दस्य शुद्ध्या विवेकेन स्वार्थ-  
शब्देन संबंधः । ततो वीत्यस्य संबंधः । भ्रंशः सर्वात्मना नाशः । वीत्यस्यार्थः ॥ विपरीतमिति । दुःखमित्यर्थः । अतिश-  
येनेति वीत्यस्यार्थान्तरं । एतत् श्रुत्वाकचतुष्टयसाध्यमाह ॥ तस्मादिति । यतो विषयध्यानस्यैवमनर्थहेतुत्व तस्मादित्यर्थः । नञ्छत

इच्छां न कुर्यात् । विषयेष्वित्येव वक्तव्ये स्वर्गादीति विशिष्यग्रहणमुत्तरग्रन्थोपक्षपाय कृतामिति मंतव्यं ॥ १९—२२ ॥ ननु यदि स्वर्गादिविषयेच्छा न कर्तव्या तर्हि ज्योतिष्टोमेन स्वर्गकामो यजेतत्यादौ स्वर्गकामनाया विधानमयुक्तमित्यत उच्यते ॥ फलश्रुतिरित्यादि । तत्प्रमाणेन व्याचष्टे ॥ फलेति । मोक्षाख्येत्यर्थः । अनेन फलश्रुतिरित्येतत्सावधारणमित्युक्तं भवति । तद्व्यावर्त्यं दर्शयति ॥ नेति । न वैकेनाक्षरेणेति साधु । श्रुतिफलस्येति वा पाठः । काम्यत इति कामः स्वर्गादि । तल्लक्षणकुसुमश्रुतिर्न भवति । कुतो नेत्यत आह ॥ स्वर्गादीति । तत्रापि स्वर्गादावपि कथं युजादित्यादेस्तात्पर्यं ॥ ततस्तमसीत्यादि । तत्स्वर्गादिकं । अभिचक्षीत । ईषदुत्तमान्यतीति शेषः । असंगतिपरिहाराय न इत्यादिकमनव्यर्थमाह ॥ न इत्यादि । सकाशात् । प्राप्यमिति शेषः । रोचयति तत्राभिरुचिं जनयति । फलश्रुतिज्योतिष्टोमेन यजेतत्यादिका । कथमेन तद्रोचनमित्यत आह ॥ कुसुमस्येति । कुसुमभूतस्वर्गस्येत्यर्थः । ननु श्रोतुरनेकविधत्वात्कः श्रोता तत्र विवक्षित इत्यत आह ॥ ईषदिति । मदाधिकारीत्यर्थः ॥ २३ ॥ बुध शब्दार्थमाह ॥ बुध इति । सर्वं जानन्निति बुध शब्दार्थ उक्तः ॥ । अभिमान्यपेक्षयत्तत् । श्रेयोरोचकत्वप्रकारं दर्शयति ॥ अतरालेति । एवं विधो दुःस्वासंभ्रोजनतरमग्रस्तोऽभिलाषोपनीतश्चेत्यर्थः । मंदाधिकारिणः प्रति कथं रोचक इत्यतस्तदेव विवृणोति ॥ अनेकेति । अतस्ताम्प्रति स्वर्गादिकं विधायतेऽपि मोक्षं विधाय पश्चान्मोक्षो भवतीत्यर्थः । तथा च तं प्रति मोक्षो विहितुं न शक्यत इति भावः ॥ तप इति । हेतुरूपत्वादिति भावः । स्वर्गादिषु सुखेवंत इति । अयं भावः । मोक्षमार्गस्यातिकठिणत्वादावेव तत्र प्रवेशयोगाद्वेदस्य मार्गे तान्यवेक्षयितुं ज्योतिष्टोमादिकं कर्तव्यं । तेनतरालेऽपि मोक्षान्पूर्वमपि स्वर्गादिकं सुखं भवतीति विधाने तस्मिन्विहिते कर्मणि तेषां प्रवृत्तौ पश्चादमृतो वाव सोमपो भवति यावदिन्द्र इत्यनित्यत्वज्ञापनेन स्वर्गादीच्छां विनाश्य मोक्षमार्गे प्रवेशयति । यथा भिषगिभ्युदंडदानेनेति । मंदाधिकारिणामित्युक्तं । उत्तमानां तु कथमित्यतः कुसुमस्यानित्यतादिदोषज्ञानाच्चेत्याद्युक्तं विवृणोति ॥ उत्तमानां त्विति । एतादृशं सांसारिकसुखविलक्षणमपि स्वर्गादिकमनित्यत्वादिदोषवदिति कस्मिंश्चिद्वेदविभागे वदेद्यस्मात्तस्माद्वेदो ज्योतिष्टोमेनेत्यादिमोक्षफलकः । अनित्यस्वर्गादिकं विहायानेककल्पसाध्यं मोक्षमेव स्वर्गं शब्देनोक्त्वा मोक्षार्थं ज्योतिष्टोमादि कर्तव्यमिति

विधत्ते । तथा चोत्तमानां स्वर्गं शब्दो मोक्षपरो मंदानां तु प्रसिद्धस्वर्गपर इति भावः । ननूत्तमान्प्रत्यपि स्वर्गं शब्दः प्रसिद्धस्वर्ग-  
पर एव कुतो नेति चेत्तत्राह ॥ न हीति । अल्पफले स्वर्गाख्ये । तत्र प्रमाणमुक्तार्थे दर्शयति ॥ मदेति । प्रतीक्षितुं संपादयितुं ।  
कुत इत्यत उक्तं ॥ अधैर्यादिति । एवं तपःकरणे मोक्षे नियमेनास्माकं भविष्यत्येवंति धैर्याभावादित्यर्थः । वदेज्ज्योतिष्टोमने-  
त्यादिवेदः प्रसिद्धं स्वर्गं स्वर्गपदेन वदेदित्यर्थः । धैर्यात्प्रतीक्षितुं न शक्यत इति वा । उत्तमानां प्रति वेदप्रवृत्तिप्रकारमाह ॥  
स्वर्गादिष्विति । ज्योतिष्टोमादिवेदं विमोक्षदं वक्तुं समग्रो वेदराशिः प्रवर्तते । स्वर्गं शब्दो मोक्षपर इति भावेन  
मोक्षमेव विधत्त इत्याशयः । मंदान्प्रत्याह ॥ इष्विति । स्वर्गं शब्देन प्रसिद्धस्वर्गं प्रतिपाद्य रोचयतीत्यर्थः ।  
उत्तमेषु रोचकत्वं मूले फलश्रुतिरित्यादिनोक्तं तं प्रकारं दर्शयति ॥ मोक्षिति । अंतरालगतोऽपि स्वर्गं एवं विधः किमु साक्षा-  
त्फलरूपो मोक्ष इति कैमुत्येनेत्यर्थः । कुत एवमित्यत आह ॥ न हीति । तथा च वृणामाधिकारिणां मध्ये ईषदुत्तमस्य श्रोतुर्विव-  
क्षया तान्प्रति फलश्रुतिः । स्वर्गकाम इति श्रुतिनोऽस्माकं सकाशाच्चच्छ्रेयो मोक्षाख्यं तदेव परं केवलं रोचयति । तत्प्रकारस्त्व-  
तरालगत इत्यादिना तात्पर्यं कथितः । न प्रसिद्धस्वर्गं स्वर्गपदेन प्रतिपादयतीत्यर्थः । तर्हि किमर्थं रोचयतीत्यत उक्तं ॥ यथेति ।  
यथेष्टुदं ददामीति भिषक्संबंधिरोचनमेव श्रेयोरोचनं प्रोक्तं गुहजिह्विकान्यायेन मोक्षरुच्युत्पादनायाप्यतरालेऽप्येवं विधं स्वर्गादि-  
कसुखं भवति । किमु मोक्ष इति भावेन स्वर्गपदेन प्रसिद्धं स्वर्गं प्रतिपादयतीति मूलं योज्यं । अथवा । वृणां मध्ये उत्तम-  
श्रोतुर्विवक्षयोत्तमान्प्रतीयं फलश्रुतिनोऽस्माकं सकाशाच्चच्छ्रेयो मोक्षाख्यं तदेव रोचयति । इयंस्तु विशेषः । परं तान्प्रति केमु-  
त्येन गुहजिह्विकयोत्तमान्प्रति त्वेतादृशमुखोपेतः स्वर्गोऽप्यतितुच्छो मोक्षापेक्षयेति वाचयितुं तान्प्रति फलश्रुतिः स्वर्गं विधत्त इति  
द्वयं ॥ २४ ॥ २५ ॥ ननु मंदाधिकारिणां मोक्षे रुच्युत्पादनाय रवगाढावांतगालिकं फलं प्रतिपादयतीयं श्रुतिरिति कुतः ।  
तेषां स्वर्गादिकमेव मुख्यफलतया काम्यं किं न रयादित्यत उच्यते ॥ उपत्येवत्यादिना । रवजनानां भार्यानामनर्थहेतु-  
ष्वित्यनर्थहेतुत्वमुक्तं । तदयुक्तं । सभार्याणामेव देवादीनां मोक्षश्रवणनानर्थहेतुत्वाभागादित्यतस्तात्पर्यमाह ॥ अयोम्यति ।  
कामिता कामनावत्ता । तथा च कामेषु विषयेषु प्राणेष्विन्द्रियेष्व्वात्मनोऽनर्थहेतुत्वयाग्यपुत्रभार्यादिभ्यजनेषु आ सम्यक् सत्त



मनसो वृजिनाध्वनि संसारे भ्राभ्यतोऽत एव स्वार्थं मोक्षमविदुषो वृजिनाध्वन्येव न तान्मग्रांस्त्वमोऽधतमो विशत एवं स्वार्थोपाय-  
मजानन् । बुधस्तेषामुपायं जानन् । वेदस्तेषु स्वर्गादिविषयेष्वेव पुनः कथं युञ्ज्यात् । स्वर्गादि न मुख्यकाम्यतया कथमभिच-  
क्षीतातो मोक्षरुच्युत्पादनयैव वक्तीत्याशयः । न तानि भिन्नपदत्वेऽविदुषस्तांस्तेषु न युञ्ज्यात् । तदेव विवृणोति ॥ कथं युज्या-  
दिति भिन्नवाक्यतया योज्यं ॥ २४-२६ ॥ एतं स्वमतं प्रदर्शयितुमेवमित्यादिको ग्रंथः । तत्र व्यवसित-  
मित्यत्र पुरुषेणेत्याद्यन्यथाप्रतीतिनिरासाय व्याचष्टे ॥ एव वेदेति । वेदस्य व्यवसितं । भावे क्तः । दाढ्येन निश्चयमविज्ञाय स्थिताः  
कुबुद्धयोऽत एवावेदज्ञा वेदतात्पर्यमजानानाः फलश्रुतिं कुमुमितां वदन्ति । अप्रतीतेरिमं पादमनूय व्याचष्टे ॥ फलेति । श्रुतिं  
स्वर्गकाम इति श्रुतिं । कथमस्याः श्रुतेर्मोक्षविषयत्वमित्यतस्तद्योजनाप्रकारं प्रमाणेन दर्शयति ॥ नित्यानदेति । हरेरिति षष्ठ्या  
अलुक् । हरिभक्तीत्यर्थः । नित्यानंदस्य हरेर्भक्तिज्ञानाद्या इति वा । पुत्रेत्यादिना पुत्रकामः पुत्रकामेष्ट्या यजेतेत्यादिश्रुत्यर्थ-  
कथनं । स्वर्गशब्दोक्तनित्यानंदादिकमुद्दिश्य स्वर्गकामस्य ज्योतिष्ठोयेन यजनं ज्योतिष्ठोमेनेत्यादि श्रुतिचोदितं नित्यानंदादिकामो  
यजेतेति । तथा मौक्तपुत्रादिकमुद्दिश्य पुत्रादिकामस्य यजनं पुत्रकाम इत्यादिश्रुतिचोदितमिति योज्यं । अनेनैव वेदव्यवसित-  
मित्यस्य तात्पर्यमुक्तं भवति । अविज्ञाय कुबुद्धय इत्यादेस्तात्पर्यमाह ॥ तदविज्ञायेत्यादिना । भार्यादिकं मौक्तं फलमित्युक्तं ।  
तदयुक्तं । मुक्तौ तत्सद्भावस्याप्रामित्वादित्यत आह ॥ स्त्रीभिरित्यादिना । ज्ञातयः सहमुक्ताः कल्पांतरे मुक्ता अज्ञातयः । देवा-  
नारभ्य ऋष्यंतानां सभार्यपुत्राणामेव मुक्तिसद्भावत्पुत्रादयोऽपि संति मुक्तौ । ज्ञातय एवाज्ञाः । तत्र भोगसाधनं द्रव्यमेव वित्त-  
मित्यादि ज्ञेयं । स्वर्गकामश्रुतेर्मोक्षार्थत्वे प्रमाणांतरं चाह ॥ मोक्षाख्यमिति । तस्य फलस्य पुष्पस्वर्गोदिवद्वचनं । स्वार्थे वतिः ।  
पुष्पभूतस्वर्गत्वेन वचनं । यद्वा । सादृश्य एव वतिः । पुष्पस्थानीय स्वर्गतुल्यतया वचनं । तत्फलं पुष्पस्थानीयप्रसिद्धस्वर्ग  
एवेति वचनं । मंदानां मोक्षरोचकमित्यर्थः । प्रमाणांतरं चाह ॥ असुराणामिति । अयं स्वर्गकाम इत्ययो हरीति । तथा च  
स्वर्गकामः । सुष्ठुरमणज्ञानरूपहरिप्राप्तिकामो यजेतेत्यर्थोत्तरमुक्तं भवति । देवान्यत्येवं कुत इत्यत आह ॥ वेद इति । न हि  
सर्वप्रमाणोत्तमो वेदोऽप्यफले पर्यवसित इति भावः ॥ २६ ॥ पूर्वोक्त एव मूले विव्रीयते ॥ कामिन इति । कृपणा अत्यागिनो

लोभयुक्ता लुब्धाः पुष्पेषु स्वार्गादिष्वपिमुग्धा वै धूमतांताः स्वलोक प्रति न जानंतीति श्रुतिं मनसि कृत्वोच्यते ॥ अस्माति ।  
अग्निरेव मुख्येज्य इति मुग्धा मिथ्याज्ञानिनः । धूमेन यज्ञशालास्थेनातीवतांताः श्रंताः । ननु स्वलोकं न विदंतीत्युक्तं ।  
स्वर्गादिलोकस्य ज्ञानस्य सत्वात् । तदुद्देशेन हि क्रियते । अन्यथा तन्न कुर्युरित्यतोऽन्य व्याचष्टे ॥ स्वलोकमिति । नन्विदमप्य-  
नुपपन्नं । गृहाद्याश्रयज्ञानस्य सत्वादित्याशकापरिहाराय न ते मामित्युत्तरार्धः प्रवृत्त इत्याशयेनावतारयति ॥ कोऽस्माविति । यं न  
विदंतीति शेषः । हे अंग उद्धव । इदं जगद्यो यदधीनं यतश्चोत्पन्नमेतादृशं जगज्जन्मादिकर्तारं हृदिस्थं स्वसमीप एव हृदये  
विद्यमानं । न दूरे एतादृशं स्वलोकभूतं मां ते न जानंतीत्यर्थः । नन्वेवं यज्ञादिकं कुर्वतामसुराणां किं फलमित्यतो नीहारेण  
प्रवृत्ताजलया चासुतप उक्थशासश्चरंतीति श्रुत्युक्तफलोपेवाह ॥ एते उक्थेनेति । उक्थत्वादुक्थनामा प्राण इत्यर्थः । उक्थमुक्थमिति  
वै प्रजा वदंतीति श्रुतिप्रसिद्धिं प्राणस्योक्थनामेति मंतव्यं । तथा च नीहारेणावृतश्चक्षुषा सम्यक् न जानति एव सम्यग्धरि-  
मजानाना असुतपः स्वेन्द्रियग्रीणन एव रता एतादृशा ये असुरा एते उक्थशासो मुख्यप्राणं शस्या भवंतीत्यर्थः । असुराणा-  
मुक्थशास्यत्वे प्रमाणमाह ॥ विष्ण्वति । विमोक्षाय विमोक्षं । नन्वेतेऽभक्तास्तमोमार्गं गतुं योग्या इति च कथं जानाति ।  
येन मोक्षाय प्रापयित्वेति युज्यत इत्येतत्सर्वभिज्ञतायां प्रमाणमाह ॥ पथ एक इति । एतत्पूर्वार्धस्तिग्ममेको विभर्ति हस्त आयुधं  
शुचिक्र्यो जला भेषज इति । अत्र शुचिः प्राणः । यथोक्तं निरुक्ते । शुचिर्हि प्राण इति ॥ तथा चायमर्थः ॥ यथैकस्तस्करो  
निधीनां पथो मार्गान्पीपाय जानाति । यथोक्तं निरुक्ते । जानातीति यदाह पीपायेत्येव तदाहेति । एवमेको मुख्य एपः शुचि  
शब्दोक्तः प्राणः पथो मोक्षमार्गस्तमोमार्गश्च वेद जानातीति । तेषां तमःप्राप्तिरपि फलमुच्यतेऽत इति । अत्राविज्ञायत्येतद्भूत-  
गर्भमित्याशयेन व्याचष्टे ॥ न इति । आत्मका इत्यस्य व्याख्यानं ॥ स्वरूपा इति । विषयशब्दार्थं वदन्नुक्तं विवृणोति ॥  
तदिति ॥ गमनार्थेति । गमनयोग्येत्यर्थः । परोक्ष शब्दस्यांधंतमोवाचित्वे प्रमाणमाह ॥ अधंतम इति ॥ २७ ॥ २८ ॥ तथा  
चाविज्ञायाहं हि सर्वयज्ञानां भोक्ता च प्रश्नरेव चेति मम सर्वयज्ञभोक्तृत्वादिरूपं मम मतमविज्ञाय स्थितास्तं परोक्षविषयात्मकाः ।  
अंधंतमो गमनयोग्यस्वरूपा भवंति । तमः प्राप्नुवंतीति यावदित्यर्थः ॥ २९ ॥ ते मताविज्ञानात्कथं वदंतीत्यतो मन्मताविज्ञाना-

दित्थं वदंतीत्याह ॥ हिंसायामित्यादिना । इदमर्थं व्याचष्टे ॥ तेषामिति । हिंसायां कामः । हिंसां कृत्वा मांसं भक्षयाम इतिच्छेति यावत् । दृष्टा हिंसा कस्मात्क्रियत इति पृष्टे एतद्धननं यज्ञ एवेति वदंति । वस्तुतो न चोदनविधिः । विहितयज्ञे वधमकृत्वा स्वेच्छानुसारेण वधो न विहित इत्यर्थः । स्वपदानि वर्णयति ॥ यद्यदिति । प्रापयंति । जनानिति शेषः । जनान्प्रत्युपपादयंतीति यावत् । अत्र प्रमाणमाह ॥ आसुर इति । कुत इत्यत आह ॥ आसुरा इति । यत इति शेषः । पुनः कीदृशा इत्यत उच्यते ॥ हिंसेति । हिंसाविहारास्ते खलाः स्वमुखेच्छयाऽलब्धैर्हिंसैः पशुभिः । पशुहिंसां कृत्वेति यावत् ॥ ३० ॥ यज्ञैर्देवतान्यजंते । भूतपतीन् रुद्रादीन् । अत्र देवतादीन्यजतां यदाऽसुरत्वमभिप्रेतं तदयुक्तं । विष्णुं यजतां शुद्धसात्त्विकानामपि कामनया देवतादिपूजासद्भावादित्यतस्तात्पर्यमाह ॥ विष्णुमिति । देवादीन्प्राधान्येन पूजयंतीत्यध्याहारेण योज्यं । विष्णुसाम्येन वा ॥ ३० ॥ पुनः कीदृशा इत्यत उच्यते ॥ स्वप्नेति । अनित्यत्वादिना स्वप्नतुल्यं । अमुं लोकं स्वर्लोकं हृदि संकल्पयेत्यन्वयः । आशिषश्चैश्वर्याद्याशिषश्च हृदि संकल्प्य दृष्टादृष्टफलोद्देशेनेति यावत् । अर्थान्द्रव्यादीस्त्यजंति । द्रव्यादिकं व्ययीकृत्य यज्ञादिकं कुर्वत इत्याशयः । यथाऽऽपणे धान्यादिदृष्टफलं सप्रहाय तदर्धत्वेन वणिक् द्रव्याणि त्यजति ददाति यथा तथेत्यर्थः ॥ ३१ ॥ तेऽपि विशेषोऽस्तीत्याह ॥ रजःसत्त्विति । अत्र सत्त्वनिष्ठानामप्यासुरत्वमुच्यतेऽतः कथमेतदित्यतस्तात्पर्यमाह ॥ तामसेष्वेवेति । रजःसत्त्वतमोविशेषरूपाः । प्रभेदा विवक्षिता इति शेषः । एतदेव विद्वन्स्तेषां फले तारतम्यं प्रमाणेन दर्शयति ॥ तामसेष्विति । ते तामससात्त्विकास्तमोनिष्ठाः । एवं तमोनिष्ठास्तामसेष्वेते प्रसिद्धाः सत्त्वाः सात्त्विकाः । ते एवं निष्ठा एवं तामससात्त्विकव्रतनिष्ठास्ते निरयप्रचुराः । ईषस्त्वर्गयुक्ताश्च स्मृता इति योज्य । तामसराजसास्तामसराजसव्रतनिष्ठाश्चेत्केवलं निरये निष्ठाः । केवल शब्दादीषस्त्वर्गादिसंयुक्ताव्यावृत्तिः । ये तामसतामसास्तामसव्रतनिष्ठाश्चेद्वे तमसि निष्ठा भवंतीति योज्यं ॥ तथा चायमर्थः ॥ तामसा एव त्रिविधाः । तामससात्त्विकास्तामसराजसास्तामसतामसाश्चेति । रजःसत्त्वतमोजुषः । तामसराजसतामससात्त्विकतामसतामसपदार्थसेवनावंतः संतः । रजःसत्त्वतमोनिष्ठास्तामसराजसतामससात्त्विकतामसतामसव्रतनिष्ठास्तामसराजसतामससात्त्विकतामसतामसाः पुरुषास्ते केवलनिरयस्त्वर्गयुक्तनिरयाधतमःफलका भवंतीति योज्यं । अंते

सर्वेषामप्येषां यद्यप्यंधंतम एव फल । तथाऽप्यनित्यनिरयादिस्तात्कालिकस्तादृशव्रतनिष्ठफलतयोक्त इति मंतव्यं । अत्र मनुष्या-  
 धमास्तामससाल्विकाः । प्रधानदैत्यानुगास्तामसराजसाः । कल्याद्याः प्रधानदैत्यास्तामसतामसा इति त्रिवंको गीतातात्पर्यानु-  
 सारेण मंतव्यः ॥ ३२ ॥ तेषामाशासनप्रकारमाह ॥ इष्ट्वेति । इह भूमौ रंस्यामहे रंतुमिच्छामः । तस्यैति दिवि रमणस्य  
 समाप्यते । इह भूमौ पुनर्महाकुलाः कुलीना महाशालाः । प्रत्यब्दयज्ञकृच्छ्रोत्रियो महाशाल इतीरित इत्युक्तेः । प्रत्यब्दयज्ञ-  
 कारिणः संतो भूयास्म इत्युपासते आशासत इत्यर्थः ॥ ३३ ॥ अत्र निमित्तमाह ॥ ०वमिति । स्वर्गादिपुण्यप्रतिपादनपरत्वेन  
 प्रतीयमानया वेदवाचा विशेषेणाक्षिप्तमनसां । न तु वेदार्थो महात्मसेवया सम्यक् तैर्ज्ञायत इत्यत उक्तं ॥ मानिनामिति । वयमेव  
 सम्यग्वेदार्थज्ञानिनः किमस्माकं महात्माभिः श्रोतव्यमस्तीत्यहंकारवंतो मम वार्ताऽपि प्रसंग एव न रोचते दूरे मद्विचार इत्याशयः  
 ॥ ३४ ॥ ननु पुष्पितया वाचा व्याक्षिप्तमनसामित्युक्तं । वेदानां स्वर्गादिप्रतिपादकतया प्रतीयमानानां भगवत्परत्वायां गात् ।  
 तथा च फलश्रुतिं कुसुमितामित्युक्तमसदित्यत आह ॥ वेदा इति । अपि यद्यपि वेदा ब्रह्मदेवताकर्मस्वरूपविषयाः प्रतिपाद-  
 कास्तथाऽपि ब्रह्मात्माविषया एव मुख्यतः प्रतिपत्तव्याः । देवादीनाममुख्यवाच्यत्वादित्यर्थः । अत्र ब्रह्मात्म शब्दमन्यथाप्रतीति-  
 परिहाराय प्रमाणेनैव व्याचष्टे ॥ ब्रह्मत्वमिति । तत्पूर्णत्वं । स्वतोऽनुपचारेण । तथा च ब्रह्मात्मविषयाः पूर्णत्वापेतहारिस्वरूपप्रति-  
 पादका इत्यर्थ उक्तो भवति । ननु वेदानां मुख्यतो ब्रह्मात्मपरत्वे सर्वेषां तत्प्रतीत्यभावः कुत इत्यत आह ॥ परोक्ष उति  
 गृह्यार्थवादीत्यर्थः । अतो न ब्रह्मात्मविषयत्वं प्रतीयते सर्वेषामित्याशयः । परोक्षतयाऽत्र प्रतिपादनेन किं कृतमित्यत आह ॥  
 परोक्षमिति । गृह्यार्थप्रतिपादनं मम प्रियं यतोऽस्तः परोक्षवाद इत्यर्थः । च शब्दोद्भवानां प्रियं । परोक्षमिषा इव हि देवाः प्रत्यक्ष  
 द्विष इति श्रुतेः ॥ ३५ ॥ आदौ समग्रवेदस्वरूपमेव सर्वेक्षितुं न शक्यतेऽपरिच्छिन्नत्वाच्चिन्मुतानतवेदवाच्याऽतिपरिपूर्णो भगवा-  
 नित्याशयेनाह ॥ शब्दब्रह्मति । वेदराशिः । तर्हि निराधिकारिकत्वाध्ययतापत्तिरित्यत उक्तं ॥ प्राणैति । कथमेतानां कर्तृकापिर  
 हारः कथं च वेदस्य प्रामाण्याद्यात्मकत्वमित्यतो व्याचष्टे ॥ प्राणैति । मुख्यप्राणादिदेवैरित्यर्थः । मीयते ज्ञायते । तत्र प्रमाण  
 माह ॥ मेयत्वाति । ज्ञेयत्वादित्यर्थः । वेदेऽनंतपारत्वं घट्यति ॥ अन इति । ताभ्यां विनाशपरिमिताभ्यां ॥ ३६ ॥ स वेद

उभयोरप्येकार्थकत्वाद्वैयर्थ्यमाशंक्य तत्परिहारायानुवार्थमाह ॥ भृशेति । नन्वेतादृशवेदवाच्येन परिपूर्णं भवितव्यं । तादृश-  
वाच्याभावाग्निरर्थकत्वापत्तिरित्यत उक्तं ॥ मयोपबृंहितमिति । प्रतिपाद्येन युक्तमित्यर्थः । समुद्रवदन्तपारं । गंभीर गभीरार्थक-  
मज्ञेयार्थकं दुर्विगाहं विशेषण गाहनं कर्तुं । व्याख्यातुमिति यावत् । अशक्यमित्यर्थः । अत्र समुद्रवेदयोः शब्दसाम्यं द्रष्टव्यं ।  
तथा च प्रतिपाद्यस्य समानंतत्वात्प्रतिपादकं शब्दब्रह्म सर्वेषां सुदुर्बोध्यं प्राणादिदेवैरेव सुबोधमिति भावः । ननु कथं वेदस्यापार  
शब्दोक्तपरिमित्यभावः । सर्वैरप्यध्यापकैः पठ्यमानस्याष्टकोपेततया परिमितेरेव दर्शनात्तावत्वमेव वक्तव्यमिति चेत् । सत्यं ।  
सर्वैरप्यध्यापकैः पठ्यमानो वेदैकदेश एव पठ्यते न सर्वोऽपि । तथा चानतत्वमेव मतव्यमित्याशयवानाह ॥ भूतोऽपि । यथा  
विसेषु पद्मनालेषूणां तत्त्वयितातिस्फुप्ता प्रहस्यते । एवं भूतेष्वध्यापकजनेषु घोषरूपेण तत्तद्वदन्यमिव्यक्तवर्णरूपेण स्वरूप एव  
वेदो लक्ष्यते प्राणिभिर्ज्ञायते तावता तावत्वमेव न मतव्यमित्याशयः । प्राणैर्द्रियमनोमयमित्युक्तं । तत्र प्राणेन मेयत्वप्रकार स्पष्ट-  
यति ॥ यथेति । ऊर्णनाभिर्हृदयाद्धृदयमारभ्योर्णमुद्धृत्य मुखोद्गृहते निष्कासयति । तथैवं कोष्ठो वायुस्तत्तत्स्थान्यभिहृत्यत्यादि-  
क्रमेण हृदयाकाशादुत्पन्नघोषवान्ध्वनिमान् ॥ ३६—३८ ॥ छंदोमयोऽमृतमयोऽतिरोहितविज्ञानाद्वायुरप्यमृतः स्मृत इति प्रमाणात् ।  
प्रलयेप्यतिरोहितज्ञानस्वरूपस्तत्प्रधानो विष्णुर्हि दाता मांक्षस्य वायुश्च तदनुज्ञयेत्युक्तेः । प्राणिनां मोक्षप्रदानाय तज्ज्ञाता वा । प्रभुः  
समर्थः प्राणः सहस्रपदवीमनंतशाखोपेतां अकारेण्वजितां स्पर्शस्वरोष्मांतस्थभूषितां । कादयो मावसानाः स्पर्शाः । स्वराः  
अ आ इ ई इत्याद्याः अं अः द्रव्यंताः । अचः । श प स हाः ऊष्माणः । य र ल वांतस्थाः । एतैर्वर्णैर्भूषितां । एतदात्मका-  
मिति यावत् ॥ ३९ ॥ विचित्रभाषां विततां चतुरस्रैश्छंदोभिर्विततां । पूर्वछदायैक्षयोत्तरछंदांसि चतुरक्षराण्येवोत्तराणि येषां  
तानि तैश्चतुरक्षरैश्छंदोभिर्विततां । अनंतपारां विनाशपरिमितिशून्यां । बृहतीं देशतः कालतश्च व्याप्तां श्रुतिं । आस्पृशरूपिणा  
मनसा मनःपूर्वं तद्धितबुद्ध्या रुद्रादिदेवैर्भ्यः सृजन्युपादिशति सृष्टिकाले पुनः कल्पान्तिं स्वस्मिन्नेवाक्षिपते निदधातीत्यर्थः । छंदोभि-  
रित्युक्तं कानि तानि छंदांसीत्यत उक्तं ॥ गायत्रीति श्लोकं । तत्र मनसा स्पर्शरूपिणेति मनसः स्पर्शरूपवत्त्वं प्रतीयते तद्विरुद्ध-  
मतः पदच्छेदं दर्शयन्व्याचष्टे ॥ आस्पृशेति । प्रकाशयति । ध्यायतीति यावत् । करणे कर्तृत्वोपचारः । विष्णोः कथमास्पृश-

शब्दवाच्यत्वमित्यतस्तन्निर्वक्ति ॥ आस्पृश इति । स्पृशभोगा आ समंतादस्यैव संतीत्यास्पृशो विष्णुरित्यर्थः । तत्र प्रमाणमप्याह ॥  
 भुक्त इति । एकलं प्राण मुख्यप्राणं । प्राणस्यैवेत्यादिनाऽऽस्पृशरूपिणेत्येतदुक्ततात्पर्यकं । कथं प्राणस्य छदःस्वरूपत्वमनुपपन्नमेव  
 छंदोमय इत्यनेनोच्यत इत्यतः प्रमाणैव तत्पदं व्याख्याति ॥ मीयत इति । ज्ञायत इत्यर्थः । तथा च छंदोमयः छंदो ज्ञातेत्यर्थ  
 उक्तो भवति । ओंकारस्वंजितामिति कथमुच्यते । ओंकारेष्वेकत्वेनांकारेणैव बहुवचनायोगादित्यतः ओंकाराणां बहुत्वाद्युक्तं  
 तत्र बहुवचनमित्याशयेन प्रणवबाहुल्यं प्रमाणैवोपपादयति ॥ त्रिमात्रमिति । अत्र मात्रा शब्देनाकारः प्रथमा मात्रा उकारो  
 द्वितीया मात्रा मकारस्तृतीया मात्रेति मांडूकोपनिषदुक्तरीत्यांशा ग्राह्याः । न तु ह्रस्वदीर्घिलुताः । तथा चाकारोकारमकाररूप-  
 मात्रात्रयं मात्रात्रयोपेतोऽयं तावदेकः प्रणवस्तमादितः कृत्वा तमारम्य यावच्चानंतमात्रका अनंतमात्रकं यावत् । अनंतमात्रात्मकः  
 ओंकारपर्यंतं मध्ये विद्यमानस्ते सर्वेऽपि प्रणवा इत्यर्थः । मध्यस्थाः प्रणवाः कीदृशा इत्यत आह ॥ "क मात्रेति । त्रिमात्रकप्रथम  
 ओंकारापेक्षया द्वितीयादि ओंकारा एकैकवर्णोत्तरा इत्यर्थः । तथा च प्रथम ओंकारस्त्रिमात्रकः । द्वितीयस्तदपेक्ष्यैकमात्रोत्तरः ।  
 कोऽर्थश्चतुर्वर्णकः । तृतीयोकारस्तदपेक्षया पंचवर्णस्तदपेक्षया चतुर्थकः पष्ठमात्रकः । एवमुत्तरत्र गत्वाऽन्योऽनंतमात्रक इति  
 भावः । यावत्योऽनंतमात्राः संति ते सर्वेऽपि प्रत्येक प्रणवास्तथाऽनंताः प्रणवाः प्रकीर्तिताः । वृत्तः । विभेदेन प्रणवेऽ-  
 वांतरभेदानां सत्वादिति भावः । अत एव त्रिमात्रमादितः कृत्वेति प्रमाणमेव मलीकृत्य नारायणपंडिताचार्यैर्ध्वविजये चतुर्थ-  
 सर्गे । अनंतमात्रां तमुदाहरति य त्रिमात्रपूर्वं प्रणवोच्चयं बुधा इत्युक्तं । प्रणवोच्चयमिति प्रणवबाहुल्यमुक्तं । अनंतमात्राभिगनंत-  
 वर्णात्मकैर्वैरतो निर्णयो यस्योकारस्य तदनंतमात्रमिति व्याख्यानं तु यावच्चानंतमात्रका इति प्रमाणानालोचनकृताभिप्यवसंयं ।  
 ननु त्रिमात्रस्योकारत्वं युक्तं । ओंकारो हि भगवद्वाचकतया प्रसिद्धः । वर्णत्रयात्मकोकारस्य च भगवद्वाचकत्वं प्रसिद्धं तदितरा  
 णामनंतमात्रांतानां प्रणवानां भगवत्प्रतिपादकत्वाभावात्कथंमंतदित्यत आह ॥ "क्षमात्रांतरा इति । अत्रैक शब्दः प्रथमवाची ।  
 प्रथममात्राऽऽदिमात्राऽऽदित्वेनकृतवर्णत्रयात्मकोकारस्यर्थः । तदपेक्षया ये उत्तराः प्रणवा अनंतमात्रांतास्ते सर्वेऽपि चागुदेवप्रति-  
 पादका इत्यर्थः । एव प्रणवानामनंतत्वं कस्माद्वाच्यमित्यत आह ॥ तेषामिति । अनंतप्रणवानामित्यर्थः । सर्वेऽनंता वेदास्तावदनंता





नृसिंहपुराणोक्तमपि भस्मस्नानविधानमग्राह्यमेव तस्याप्रमाणत्वादित्यर्थ इति योज्यं । छंदोभिश्चतुस्तैरित्युक्तं । तत्कथं चतुस्तु-  
 त्वमित्यतस्तदुपादयति ॥ गायत्र्या इति । चतुर्विंशत्यक्षराया इत्यर्थः ॥ इत्यादीति । उष्णिहोऽनुष्टुप् चतुर्वर्णाधिकेत्यादि-  
 क्रमेणेत्यर्थः । नन्वेवं तर्हि जगत्यपेक्षयाऽतिछंदसश्चतुर्वर्णोत्तरत्वं तदपेक्षयाऽत्येष्टस्तदपेक्षया जगत्या इति प्रामोतीत्यतो नेत्याह ॥  
 जगत्यानामेवेति । न तदुत्तराणामपीत्येवकारार्थः । तथा चैवं जगतीपर्यंतं चतुर्वर्णाधिक्ये जगत्या अष्टचत्वारिंशद्वर्णत्वं संपद्यते ।  
 तथा च द्वादशाक्षरा जगतीति श्रुतिरनुकूला भवति । द्वादशाक्षरा द्वादशाक्षरोपेतपादचतुष्टयवतीत्यर्थः । कुतो जगत्यंतानामेव  
 चतुस्तुतस्त्वनियमो न तदुत्तराणामतिछंदादीनामित्यतो बाधादित्याह ॥ छंदस्त्विति । अयं भावः । जगत्युत्तराणामपि चतुस्तुतस्त्वं  
 नियमं त्रिकटुकं चित्याद्यातिछंदसा द्विपंचाशदक्षरत्वप्राप्त्याऽष्टाक्षराष्टपादा अतिछंदस इति चतुःषष्ठ्यक्षरोपेतताप्रसिद्धिबाधः । तथा  
 च जगतीछंदसश्चतुःषष्ठ्यक्षरोपेतत्वप्राप्त्या छंदस्तु नवपादमिति अष्टाक्षरोपेतनवपादत्वकथनेन द्वादसप्तत्यक्षरोपेतताप्रसिद्धिबाधः  
 स्यादतो जगत्यंतानामेव चतुस्तुतस्त्वनियमो न तदुत्तराणां बाधादिति ॥ ४१ ॥ एतादृशानंतवेदरहस्यमहमेकमेव साकल्येन  
 जानामीति भावेनाह ॥ किमित्यादिना । वेदः किं विधत्ते किं व्याचष्टे किमनूद्य विकल्पयेत् विविधरूपत्वेन कल्पयेत् । उपलक्षण-  
 मेतत् । किमपोहेदित्यपि ग्राह्यं । इत्येवं प्रकारेणास्याः श्रुतेर्हृदयमभिप्रायं लोके मदन्यः कश्चन न वेदेदित्यर्थः ।  
 ननु संध्याष्टुपासीनेत्यादिकर्मविधिवाक्यं स्पष्ट विधिलक्षणाथप्रतीतेरेतदर्थमिति रक्तमर्थं भगवान्कथं वेत्तीत्यत आह ॥  
 मामिति । किं विधत्त इत्यादंरुत्तरं ॥ मा विधत्त इत्यादि । विकल्प इत्युक्तं । तत्र को विकल्प शब्दार्थ इत्यत आह ॥  
 विविधेति । विविधरूपत्वेन कल्पनं । कुत्र क्रियत इत्यत आह ॥ चत्वारितीति । ननु तत्र चत्वारितीत्यनूद्य वाक्यं  
 विधीयते तत्र विविधरूपत्वेन कल्पनं कथं प्रामोतीत्यत आह ॥ तत्रेति । चत्वारितीति श्रुतावित्यर्थः । तथा चान्यत  
 इति वाक् भगवांश्चत्वारि चतुरूप्युक्त इति वागित्यनूद्य विविधरूपत्वेन कल्पनमेव विधीयत इत्यर्थः । तत्र प्रमाण  
 माह ॥ विधीति । पूजोच्यत इत्यन्वयः । अभिधाने इंद्रचंद्रादिदेवताप्रतिपादनपरं भागं । तस्य हरर्बहुत्वं बहुरूपत्वमपोहे न  
 सुरा पिबेदिति निषेधप्रतिपादनपरं भागं तद्गुणा हरिगुणा उच्यते । तस्य हरः । इत्यस्याहृदयमित्यादंस्तात्पर्यं ॥ तच्चेति । एवं

समस्तवेदतात्पर्यमित्यर्थः ॥ तथा चायमर्थः ॥ किं विधत्त इत्यस्योत्तरं ॥ मां विधत्त इति । कर्मधाभिधात्री श्रुतिर्मां प्रत्येव मत्पूजार्थमेव विधत्ते । किमाचष्ट इत्यस्योत्तरं ॥ अभिधत्ते मामिति । इंद्रचंद्राद्यभिधात्री श्रुतिर्मांमेव महुणानेवाभिधत्ते । किमनूद्य विकल्पयेत् किमपोहेदित्यनयोरुत्तरं ॥ विकल्पापोह इत्यहमिति । विकल्पश्चत्वारि वागित्यादीं विविधरूपत्वेन कल्पनाविषयाऽहमेवेत्यर्थः । न सुरां पिबेदिति वाक्यादहमेवापोहो निराकार्यः । मदप्रीतिसाधनत्वादित्यर्थः । विकल्पश्चासावपोहश्च विकल्पापोहा इति विग्रहः । इत्येवमस्याः श्रुतेर्हेदयं नान्यो मदेद कश्चन किं त्वहमेव जानामीति श्लोकार्थः । ननु न सुरां पिबेदित्याद्यपोहावाक्येषु मदप्रीतिसाधनत्वादहमेवापोह इत्युक्तं । तदयुक्तं । व्यवाययज्ञे मद्यं तु सोमात्मकतयेष्यत इति प्रमाणेन तत्पानस्य विहितत्वेन हरिप्रियत्वात् । तथा ब्राह्मणो न हंतव्य इत्यपोहोऽयुक्तः । वृत्रासुरवधस्य हरिप्रीतिसाधनत्वात् । तस्मात्कथमेतदित्यतो न सुरां पिबेत् ब्राह्मणो न हंतव्य इति निषेधवाक्ये निषिद्धमानं भगवदप्रियं प्रमाणविशेषणैव दर्शयति ॥ सुरा इति । सुष्ठुरमणरूपत्वादित्यर्थः । पिबेदित्यत्रत्यपानशब्दतात्पर्यकथनं ॥ ते म इति । निषेधवाक्यार्थमाह ॥ तदिति । चितनमित्यर्थः । तथा च न सुरां पिबेत् । भगवद्गुणा मे स्युरिति न चिंतयेत् । तदप्रीतिसाधनत्वादित्यर्थ उक्तो भवति । हत्या शब्दतात्पर्यकथनं ॥ स नेति । निषेधवाक्यार्थमाह ॥ ता नेति । तथा च ब्राह्मणो न हंतव्य इत्यस्य विष्णुर्नास्तीति न चितितव्यस्तदप्रीतिसाधनत्वादित्यर्थ उक्तो भवति । नान्यो मदेद कश्चनेत्यत्र मदन्त्यः कश्चन न वेद किंतु सर्वोऽपि जनो जानातीत्यन्यथाप्रतीतेरन्वयं दर्शयन्कश्चनेति पदं व्याख्याति ॥ मदन्त्य इति । चनेत्यव्ययस्यार्थः । अपीति ॥ ४२ ॥ ४३ ॥ न केवलमेवं कतिपयवाक्यार्थः किं नाम सर्ववेदार्थोऽयं तावानेवेत्याह ॥ एतावानिति । नन्वेतादृशो वेदः कदा विश्राम्यति विधानादिरूपं स्वव्यापारं विहाय केवल-भगवत्स्वरूपपरं कदा भवतीति शंकायां तेषां दुःखप्रहाणाय श्रुतिरेषा प्रवर्तते इत्युक्तेर्जीवानां मोक्षं परब्रह्मस्वरूपं प्रतिपादनेन संपादयित्वा प्रशाम्यति । मुक्तान्प्रति स्वव्यापारशून्या भवतीत्याशयेनाह ॥ शब्द इति । अत्रान्यथाप्रतीतिपरिहाराय भिदा-मित्यतन्मामित्यस्य विशेषणं । न च ह्रील्लिंगत्वादनुपपत्तिः । तत्त्वानंगीकारात् । सोमपान शब्दवदकारांतः पुल्लिंगोऽय शब्द इत्याशयेन विग्रहं दर्शयन्नन्वयं दर्शयति ॥ अभिदश्चेति ॥ अश्चेति । अकारवाच्यश्चेत्यर्थः । तथा सवर्णदीर्घे अभिदामिति भवति ।

आस्थाय विषयतयेत्यर्थः । प्रतिपाद्येति यावत् । मायामात्रमनूद्येत्यादेः स्पष्टं मायावाद्यनुकूलत्वात्तत्परिहाराय व्याचष्टे ॥ मायेति ।  
 अनुवादस्य किं कृत्यमित्यत उक्तं ॥ उपासनेति । भगवदिच्छया स्थूलशरीरेऽधिकारिणः प्राप्तौ सति तं प्रति निदिध्यासितव्य  
 इत्यादिविधिः संभवति । सूक्ष्मदेहिनं प्रत्युपासनादिविधानायोगादित्याशयः । अन्ते प्रतिषिध्येत्यस्यार्थमाह ॥ मोक्षेति । यद्देहा-  
 वशिष्टस्योपासनादिकं विहितं तादृशदेहत्याग एव मोक्षा मोक्षे सति देहादिकं निवर्तत इति प्रतिषिध्य मोक्षरूपेण देहादेर्निवृत्तिं  
 ज्ञापयित्वा प्रशाम्यति । मोक्षे प्रलये च मुक्तान्प्रति निर्व्यापारा भवतीत्यर्थः । उक्तार्थे प्रमाणमाह ॥ सर्वेति । अ इत्यस्य  
 व्याख्यानं ॥ अदोषत इति । तस्य विष्णोरुपासने उपासनार्थं बंधं चोक्तत्वेत्यन्वयः । ननु मुक्तानामपि विष्णुपास्तेः सद्भावादुपा-  
 सनस्य स्थूलदेहं विनाऽयोगान्मोक्षेऽप्युपासनार्थं मुक्तान्प्रति वेदविधिः प्रवर्तत एवेत्याशंकापरिहारायोक्तं ॥ स्वभावेति । स्वरूप-  
 देहेनैवोपासनाकर्तृत्वस्वरूपवत्त्वात् । तथा च न बाह्यस्थूलदेहापेक्षयेति भावः । प्रज्ञात्यवस्थार्थां तर्हि वेदस्य निर्विषयत्वापत्ति-  
 रित्यत उक्तं ॥ वासुदेवेति । केवलभगवत्प्रतिपादक इत्यर्थः ॥ तथा चायमर्थः ॥ शब्दो वेदोऽधिकारिजीवान्प्रति अभिद ।  
 सर्वावतारेष्वभिन्नं निर्दोषं च मां विषयत्वेनास्थाय प्रतिपाद्यैतादृशस्य ममोपासनाविधानार्थं मायामात्रं भगवदिच्छानिर्मितं स्थूल-  
 देहादिकमनूद्यते उपासनादिद्वारा भगवदपरोक्षज्ञानोत्पत्त्यनन्तरं प्रतिषिध्य देहत्याग एव मोक्ष इत्येव देहादेर्निवृत्तिं ज्ञापयित्वा मुक्तौ  
 तान्प्रति स्वयं प्रशाम्यति । विधानादिरूप स्वव्यापार न करोति । केवलहरिप्रतिपादकतयैव तिष्ठत इति । शब्द आस्थाय मा-  
 भिदामित्येतावत् एवांशस्य प्रकारान्तरेण योजनानां दर्शयति ॥ अभिदामिति । अभेदमित्यर्थः । आस्थाय । तत्प्रतिपादकतयैति  
 यावत् ॥ मेतीति । अमानो नाः प्रतिषेध इति प्रतिषेधाद्यर्थकोऽयं मा शब्दः । नास्तीत्यर्थः ॥ तथा चायमर्थः ॥ नन्वेतावान्सर्व-  
 वेदार्थ इति सर्वोत्तमो हरिरिव सर्ववेदार्थ इत्युक्त । तदयुक्तं । तत्त्वमसीत्यादायभेदस्यैवोक्तेरित्याशंकायामुच्यते ॥ शब्द इति ।  
 जीवेश्वरयोरभिधामभेदमास्थाय तत्प्रतिपादकतया विद्यमानः कांऽपि शब्दो मा नास्तीत्यर्थः ॥ तथा चोक्तं युक्तमिन्याशयः ।  
 मायामात्रमित्यादेस्तु तैव योजनेति ॥ ४४ ॥ इति श्रीभागवतटिप्पण्यामेकविंशोऽध्यायः ॥ ११—२१ ॥

॥ हरिः ॐ ॥ अत्र तत्त्वानां संबन्धानं जीवपरभेद निरूपयत्यस्मिन्नध्याये । तत्रादावुद्धवः पृच्छति ॥ भर्तृन्यादाना ।

ननु प्रश्नस्य संदेहमूलकत्वात्कः सशय इत्यतः सशयमूलां विप्रतिपत्तिं दर्शयति ॥ नवेत्यादिना । नवैकादशपंचत्रीन् भावान् भूतेषु येन वै । ईक्षितान्वेकमप्येषु तत्त्वान् मम निश्चितमिति । एकोनविंशोऽध्याये । त्वमात्य वयं च शुश्रुम इत्यर्थः । संख्यान-मेतावत्त्रयद्विवक्षया किं विवक्षया ॥ १-४ ॥ ब्राह्मणा वेदविचारकुशला यथा भाषन्ते तथा सर्वत्र पक्षेषु युक्तयः संतीत्यर्थः । अत्र मायां मदीयामित्यन्यथाप्रतीतिनिरासायानूद्य व्याचष्टे ॥ माया मदीयामिति । मायाभक्त्यादि श्रेष्ठार्थे प्रमाणमाह ॥ विष्णोरिति । भगवदुक्तिसामर्थ्यमाश्रित्य । अनेन मायाप्यमित्यर्थस्य तात्पर्यमुक्तं । तदित्यारभ्य शक्तिरित्येतैवमित्यर्थस्य । यासांमित्यर्थस्य तात्पर्यं ॥ यस्या इति । यस्या शक्तेर्जातादव्यक्तादेर्विकारतो मनसो विकल्प इत्यन्वयः । कोऽयं विकल्प इत्यत आह ॥ प्राप्त इति । प्राप्त इति पादस्य तात्पर्यं । तच्चेति । शम शब्दार्थ उक्तः ॥ वासुदेवैकनिष्ठयेति । निरहंकारयेति दम शब्दतात्पर्यं । इन्द्रियरहं कर्तेति कर्तृत्वाभिमानस्यागस्यैवैन्द्रियनिग्रहार्थकदम शब्दफलिताथत्वादित्याहुः । विकल्प इति पादस्य तात्पर्यं ॥ विवादेति । न तु विरुद्धकल्पनं । यासामित्यर्थं विवृतमपि स्ववाक्येन विवृणोति ॥ यासामिति । शक्तीनामित्यर्थः । सकाशात् जातादिति शेषः । अव्यक्तादिव्यतिकरादव्यक्तादेर्विकारादित्यर्थः । यथा वक्तुर्विवक्षितमित्यत्राणक्षितं पुरयति ॥ तत्त्वसंख्येति ॥ तथा चायमर्थः ॥ ननु स्वकपोलकल्पितत्वेन वदतां मतं कथं प्रमाणं स्यादित्यत उच्यते ॥ मायामिति । मदीयां मायां मत्सामर्थ्यमुद्बुद्धानलंब्य नानाविधतत्त्वसंख्यां बुवतां ऋषीणां किं नु दुर्घटं किमनुपपन्नमस्ति सर्वं प्रामाणिकमेवेत्यर्थः । नवैकादशेति मदुक्त्या मदुक्ततत्त्वसंख्यानं ज्ञात्वा तदविरोधेनैव कयाचिद्विवक्षया तत्त्वसंख्यां मुनीश्वराश्चक्रुरिति मन्यताविरोधित्वासर्वमपि मतं प्रामाणिकमेवेत्याशयः ॥ ५ ॥ यथा त्वमात्य तदेव न भवति । परस्परविरोधाभिभायेण त्वया क्रियमाणः प्रश्नोऽयुक्त इत्यर्थः । अहं यद्वच्मि तत्तथा । वक्ष्यमाणरीत्याऽविरोधमहं यथा वच्मि तथा ज्ञातव्यमित्यर्थः । नन्वेवमप्यविरोधे तत्तद्वि-शिष्या मदुरुक्तमेव तत्त्वं न त्वदुरुक्तमिति कस्माद्विवदंत इत्यत आह ॥ एवमिति । षड्विंशत्यादिभेदेन विवादे बुवतां तेषां विवादे दुरत्यया मे शक्तय एव हेतुर्हेतुभूताः । कीदृशास्ता यासां शक्तानां सकाशाज्जातादव्यक्तादेर्व्यतिकराद्विकारान्मनसो विकल्पो विरुद्धकल्पनमासीत्तदेव वदतां विवादमानानां पदमाश्रय आसीत् । मन्यताविरोधेनैरुक्तमिति न जानन्ति । मन्यमाया-

मोहितधीत्वादतो मनसो विकल्पेनात्र भ्रमाद्विदन्तीत्याशयः । कदा तु विकल्पोपशम इत्यत आह ॥ प्राप्त इति । इन्द्रियानग्रह-  
 लक्षणे दमसाहिते भगवन्निष्ठालक्षणशम इति बुद्ध्या विवेकेन योज्यं । प्राप्ते सति विकल्पोऽव्यति नश्यति । एवं विकल्पनाशे  
 सति शुनिविकल्पनाशमनुवादो विवादः शाम्यतीत्यर्थः । सम्यग्धरावन्तःकरणं निधायार्हकारं त्यक्त्वा सम्यग्विचारं क्रियमाणे  
 सति भगवन्मताविरोधज्ञानमेव तेषा भवतीति विकल्पमूलकविवादोपशमो युक्त इत्याशयः ॥ ६ ॥ ७ ॥ एवं तत्त्वानामनेकधा  
 संख्यानं युक्तिमाह ॥ परस्परं पौर्वापर्यं न्यूनाधिकभावेन । कार्यणां कारणे कारणानां च कार्ये प्रवेशादित्यर्थः । पौर्वापर्यप्रसंख्यानं पूर्वसंख्याऽल्पाऽपरा  
 बन्ही तत्संबन्धित्वं पौर्वापर्यं न्यूनाधिकभावेन । प्रसंख्यानमिति यावत् । वक्तुं यथा विवक्षितं तथा विवक्षाभेदेन तत्त्वसंख्या  
 बहुधा भवतीति न विरोध इत्याशयः ॥ ८ ॥ एतदेव विवृणोति ॥ एकस्मिन्निति । पूर्वस्मिन्पूर्वभावनि कारण इत्यर्थः । तथा  
 चैकस्मिन्नपि पूर्वस्मिन्कारणभूते तत्त्वे इतराणि सर्वशस्तत्त्वानि प्राविष्टानि दृश्यन्ते । तथाऽपरास्मिन्पश्चाद्भावनि कार्यभूते तत्त्वे  
 इतराणि कारणभूतानि तत्त्वानि प्राविष्टानि दृश्यन्ते । व्याप्तं कार्येषु कारणमित्युक्तेः । यस्मादतस्तस्मादमीषां तत्त्वानां  
 प्रसंख्यानं गणनं कर्तुमिच्छतामृषीणा पौर्वापर्यं न्यूनाधिकभावेन प्रसंख्यानं युज्यत इत्यर्थः । तन्मम  
 संमतं युक्तियुक्तत्वादित्याह ॥ यथेति । यदि उक्तमिति पदच्छेदः । यद्युक्तमिति पदकरणे युक्तीत्यनेन पुनरुक्तिः ।  
 तथा च ऋषिभिर्योदि गद्यथा विविक्त स्पष्टमुक्तं तत्तथा वय गृह्णीमः । कुतः । युक्तीनां संभवात् । अत्रार्थे  
 युक्तीना सद्भावादित्यर्थः ॥ १० ॥ एवमनेकधा तत्त्वसंख्यानं बुर्वद्भिरपि ऋषिभिः सर्वैः स्वतंत्रतत्त्वभूतो भगवानगीक्रियते  
 इत्येतद्वर्गंगीकारे वाधरूपप्रदर्शनमुखेनोपपादयति ॥ अनादीति । एतत् श्लोकात्पत्यमाह ॥ सर्वथेति । कुत इत्यत आह ॥ जीवस्येति ।  
 स्वत ईश्वरानुग्रहमंतरेण स्वशक्त्येत्येत्यर्थः । अन्यथाऽनादिकाले संबधायोगादित्याशयः । तथा चानादिकाले भगवदज्ञानयुक्तस्य  
 जीवस्यात्मसाक्षात्कार ईश्वरानुग्रहमंतरेण स्वशक्त्या यस्मात्तत्र संबन्धतत्त्वमाज्जीवोऽन्यो जीवस्य ज्ञानप्रद ईश्वरः सर्वथाऽगीकार्यः ।  
 अज्ञाना ज्ञानदो विष्णुरित्युक्तमित्यर्थः । यदि स्वशक्त्यैव ज्ञानादि तर्हि किमित्यनादिः संसारमग्नो जीवः कस्माच्च स्वात्मानं न  
 मोचयति । तेन ज्ञायतेऽन्य ईश्वराऽस्तीति भावः ॥ १० ॥ नन्वेवं जीवादन्वयमीश्वरं प्रसाध्य कथं पुरुषेश्वरयोरिति तद्विरुद्धं



कथ्यत इत्यतस्तात्पर्यमाह ॥ य चेति । जीवान्यो ह्यभिहित्यर्थः । तदन्येतत्तद्भावप्रधानमित्याशयेन व्याचष्टे ॥ तयोश्चान्यत्वेति ॥ अपगमनेति । अपेत्युपसर्गार्थः । प्रयोजनं त्यर्थः शब्दार्थः । ननु कथं स्वरूपस्यानपायादित्यतस्ताद्विष्टोति ॥ अनर्थेति । तथा च पुरुषेश्वरयोर्जीवांतयामितया पुरुषरूपेण ज्ञानदातृबुद्धितयेश्वररूपेण भोक्षादिफलदातृभगवद्वपुंराग्वपि किंचिदपि वैलक्षण्यं भेदो नास्तीत्यतस्तयोरन्यत्वकल्पना भेदधीरपार्थार्थजन्यकारिणीत्यर्थः । ज्ञानं चेति पादमसंगतिपरिहारायावतारयति ॥ ज्ञानेति । ज्ञानोत्पादनं । अंतःस्थरूपेणति शेषः । ननु कथमनेन शंकापरिहारः स्वरूपज्ञानस्य प्रकृतिगुणत्वायोगादित्यतो व्याख्याति ॥ जन्य ज्ञानमिति । अत्रार्थे प्रमाणमाह ॥ स्वरूपेति । प्राकृतं ज्ञानमपरोक्षं । भक्त्यादिसाधनमपेक्ष्य तेनैवांतःस्थपुरुषरूपेण ॥ ११—१२ ॥ प्रकृतेरित्यादिश्लोकमसंगतिपरिहारायावतारयति ॥ जन्येति । पुरुषेश्वरयोरिति श्लोकार्थे सिंहावलोकनन्यायेन प्रमाणमाह ॥ अतस्थ इत्यादिना । मूलमुपलक्षणमित्याशयेनाह ॥ तथैवेति । ते सर्वेऽपार्थेत्यस्य तात्पर्यं ॥ अनर्थभागिन इति । तथा च प्रकृतेरित्यादेरयमर्थः ॥ स्थित्युत्पत्त्यंतहेतवः सत्त्वरजःस्तम इति प्रकृतेर्गुणाः । प्रकृतेर्गुणसाम्यं प्रलये आत्मनो जीवजातस्य ज्ञानादिस्वकार्यापादका न भवन्ति । सृष्टिकाले भवतीत्याह ॥ सत्त्व ज्ञानमिति । सृष्टिकाले ज्ञानं सत्त्वं सत्त्वगुणजन्यमित्यर्थः । एवं च जन्यज्ञानं प्राकृत प्रकृतिकार्यसत्त्वगुणकार्यमित्युक्तं भवति । कर्म रजो रजोगुणकार्यं । अज्ञान तमस्तमोगुणकार्यमितीह श्रुत्योन्यत इत्यर्थः ॥ १२ ॥ इदानीमृषिविभिरुक्ततत्त्वानां संख्याभेदं विवर्तितुं सर्वेऽपि जीवान्यो भगवानंगकार्य इत्युक्तं तत्स्वरूपं वदन्नवैकादशपञ्चमीति । स्वीकृततत्त्वानि तावद्विविच्यह भगवान् ॥ गुणव्यतिकर इति । केचिद्भगवन्तं स्वतंत्रतत्त्वमनंगीकृत्य गुणव्यतिकरः सृष्टिकाल एव स्वतंत्रतत्त्व स्वभावत एव स्वतंत्रतत्त्वं सूत्रमेव तथेति वदन्ति । तदयुक्तं । भगवत एव तच्छब्दवाच्यत्वादित्याशयेनैतानि विशेषणानि । काल शब्दार्थमाह ॥ काल इति । सर्वगुणपूर्णत्वादित्यर्थः । काल कामधेनुरिति हि पठन्ति । सत्त्वादिगुणानां महाद्यात्मना व्यतिकरो विकारो यस्माद्भवति स भगवान्कालस्तच्छब्दवाच्यः । स्वतंत्रो भावः स्वभावः । सर्वाधारत्वात्सूत्रमित्यर्थः ॥ १३ ॥ १४ ॥ पुरुष इत्यादिना किं गण्यत इत्यतस्तद्वक्ष्यति ॥ नवेति । तत्र नवतत्त्वानि प्रदर्शयति ॥ पुरुष इत्यादिना । मे मम ॥ १५ ॥ एकादशतत्त्वानि दर्शयति ॥ श्रोत्रमिति । ज्ञानजनने शक्तियेषां ते

ज्ञानशक्तयः । ज्ञानेन्द्रियाणीत्यर्थः । वाक्पाण्युपस्थपाय्वघ्निकर्माणि । एतदाख्यानि कर्मेन्द्रियाणि । उभयमिदं करिष्ये इदमित्थं करिष्य इति  
 संकल्पविकल्पात्मकं मन इत्येकादशतत्त्वान्युक्तानि । मे नेवेत्यन्वयः ॥ १६ ॥ पंचतत्त्वान्याह ॥ शब्देत्यादिना । ज्ञानेन्द्रियविषयसमूहाः ।  
 कर्मेन्द्रियविषयानाह । गर्तत्यादिना । ननु नवैकादशपंचेति पंचतत्त्वान्युक्तानि । तानि च शब्दस्पर्शेत्यादिनोक्तानीति गत्युक्तीत्यादि व्यर्थ ।  
 न पंचेति पंचकद्वयं विवक्षितं । तेन गत्यादीत्येतत्सार्थकमिति वाच्यं । तथाऽपि तत्र गत्यादीनां चतुर्णामेवोक्तत्वेन पंचकद्वयाप्राप्ति-  
 रित्यतो व्याचष्टे ॥ उत्सर्गस्येति । एकस्यैवेत्यर्थः । द्विविधत्वात्पायूपस्थरूपद्विविधेन्द्रियविषयत्वेन द्विविधत्वादित्यर्थः । तथा च पायू-  
 पस्थविषयोरुत्सर्गयोर्द्विविधत्वमभिप्रेत्य मूले उत्सर्गेति सामान्येनोक्तं । तथा च कर्मेन्द्रियविषया अपि पंचेत्युक्तं भवति । पंचकद्वयं  
 नवैकादशपंचत्रीनित्यत्र पंच शब्देन विवक्षितमित्यर्थः । पंचेत्यस्य पंचपंचेति आवृत्तौ पंचकद्वयलाभ इत्याशयः । शिल्पं पाणि-  
 विषयः । आयतनमाश्रयः । साधनमिति यावत् । कर्मण्यतनानां कर्मसाधनेन्द्रियाणां सिद्धयः कार्याणीत्यर्थः ॥ १७ ॥ ननु सर्गादा-  
 वित्यसंगतं किमुच्यत इत्यतस्तदवतारयति ॥ त्रीनिति ॥ गुणा इति ॥ नवैकादशपंचत्रीनित्यत्र त्रीणि तत्त्वानि कानी-  
 त्याशंकायां त्रयो गुणास्त्रीनित्यनेन विवक्षिता इति वक्तुं गुणानां प्रवृत्तिप्रकारमोहेत्यर्थः । तथा चास्य जगतः सर्गादौ सृष्टिकाले  
 कार्यकारणरूपिणी कार्यकारणात्मकजडप्रकृत्यभिमानिनी चित्रप्रकृतिः सत्त्वादिभिर्गुणैस्तदभिमानिश्रीभूदुर्गल्लैर्जगद्धत्त इत्यन्वयः  
 ॥ १७ ॥ ननु तथापि पुरुषोऽव्यक्तमित्यादिना सृष्ट्यादिकं किमसंगतमेवोच्यते भगवदभिप्रेततत्त्वगणनाया जातत्वादित्यतस्तात्पर्य-  
 माह ॥ कार्येति । पूर्वत्र ऋष्यादिमतानां युक्तिमत्वात्प्रामाणिकत्वमुक्तं । तत्प्रकारश्चोत्तरत्रोच्यते । तत्कथं युज्यते भगवन्मत-  
 विरोधित्वादित्याशंकायां परस्परानुप्रवेशात्तत्त्वानामिति विवक्षाभेदेनाविरोधप्रकार उक्तः । तत्र परस्परानुप्रवेश एव कुत इत्या-  
 शंकायां कार्यकारणभावस्य सत्त्वादित्युक्तग्रंथेन वक्तुं सृष्टयुक्तिरूपपद्यते । कार्यकारणभावज्ञापनायेति भावः । कार्यकारणभावा-  
 दन्योन्यानुप्रवेश इत्यत्र प्रमाणमाह ॥ सृज्येति । कार्यकारणेत्यर्थः । प्रवेशिनः प्रवेशवतः संतस्तिष्ठन्तीत्यर्थः । उत्तमेषु नीचा  
 भृत्यतया सति । कुतः । उत्तमेषु नीचानां विशेषप्रीतिरूपकारणसद्भावात् । कारणीभूतोत्तमत्वोक्त्या कार्यभूतनीचत्वानामपि प्राप्तिः ।  
 तथा च नीचेष्वन्युत्तमाः संति । कुतः । नीचेष्वन्युत्तमानां विशेषप्रीतिरूपकारणसद्भावात् । तथा च नीचानां ग्रहणे उत्तमानामपि

प्राप्तेरिति भावः । तथा च हरिणाऽनुगृहीतः पुरुषो हिरण्यगर्भो व्यक्तं व्यक्तनाम्नीं सरस्वतीं सृष्टयर्थमीक्षते । तां निमित्तीकृत्य व्यक्तशब्दवाच्यरुद्रादिजगत्सृजतीत्यर्थः । व्यक्तादयो धारकत्वाद्धातुशब्दवाच्याः । तत्त्वानि विशकलिततया स्थिताः । स्तोत्रानंतरं पुरुषस्य हरोरिच्छया सहता मिलिता अत एव लब्धवीर्याः प्रकृतेः प्रेरकलक्ष्म्याश्च बलाद्विकुर्वाणा विकारप्राप्तवानाः सतोऽहं सृजंतीत्यर्थः । नवैकादशपंचत्रीनित्यत्रोक्तनवतत्त्वकथनपरपुरुष इति श्लोके कः पुरुषशब्देनोच्यत इत्यतस्त दर्शयति ॥ अन्वेकमिति । अयं भावः । नवैकादशेशेत्युक्तनवतत्त्वानि पुरुषमारभ्य क्षित्यंतानीति पुरुषः प्रकृतिरिति श्लोकेन तावदुक्तं ॥ अत्र यदि पुरुषशब्देन हिरण्यगर्भो विवक्ष्यते । तदैव नवैकादशपंचत्रीन् भावान् भूतेषु येन वै । ईक्षितान्वेकमप्येषु तत्त्वानं मम निश्चितामिति श्लोकेऽन्वनंतरं नवादितत्त्वेषु नियामकतया स्थितमेक हरिमीक्षेत्युच्यमानं नियामकतया हरिप्रवेशकथनं युक्तं स्यात् । नवतत्त्वेषु पुरुषशब्देन भगवद्गृहणे त्वन्वेकमप्येष्वित्युक्तभगवत्प्रवेशोऽनुपपन्नः । न हि हरेः स्वस्य स्वास्मिन्नियामकतया प्रवेशोऽस्त्यत एतन्नवतत्त्वप्राविष्टतया परमात्मनः पृथगुक्तत्वाच्च हिरण्यगर्भ एव पुरुषशब्दवाच्य इति । अत्र प्रमाणमाह ॥ यदेति । अत्रानुवादबलादित्थं योज्यं । परस्परमात्मनः । पृथगुक्तौ सत्यां पुरुषशब्देन विविचस्यैव वाच्यत्वं । यदा पुरुषशब्देन विविचस्य वाच्यता तत्र तदा व्यक्तशब्दवाच्यः शंकरो यदा व्यक्तशब्दवाच्यः शंकरस्तदाऽहंकारशब्देन स्कंदस्य वचनमित्यर्थः । अत्र चान्वेकमिति परस्य पृथगुक्तेः पुरुषो हिरण्यगर्भ एवेति भावः । तथा च पुरुषशब्दवाच्यहिरण्यगर्भप्रकृतिशब्दवाच्यरमाव्यक्तशब्दवाच्यरुद्राहंकारशब्दवाच्यस्कंदाश्चत्वारः पंचभूतानीति नत्र । एकादशेन्द्रियाणि शब्दादिपचकद्वयसत्त्वादयो गुणाह्वयः स्वतंत्रो भगवानेक इति चतुर्लिंगतत्त्वानीति भगवतो वासुदेवस्य मतमित्युक्तं भवति ॥ १८ ॥ ननु सप्तैव धातव इत्यादिना विवक्षाभेदेन सप्ततत्त्वानीत्युच्यते । तदयुक्तं । भगवन्मतोक्त्यनंतरं केचित् षड्विंशतिं प्राहुरपरे पंचविंशतिमित्युक्तत्वेन तत्प्रकारस्यानुक्तत्वादित्यतस्तत्प्रकारद्वयमूले भगवदभिप्रेतं स्वयं दर्शयति ॥ सत्त्वादीनि । नवैकादशपंचत्रीनित्युक्तचतुर्लिंगतत्त्वानि पुरुषः प्रकृतिर्व्यक्तमित्यादिना दर्शितानि तन्मध्ये सत्त्वादित्रीणि तत्त्वानि कर्माद्वयविषयभूतान् गत्यादीन्पंचेत्यष्टौ विना पुरुषादीन्पंच परमात्मना सह षड्विंशति तत्त्वानि ज्ञेयानीत्यर्थः । अत्र गत्यादीनां कार्याणां कारणेषु कर्माद्वयेषु प्रवेशो ज्ञातव्यः । सत्त्वादीनां कारणानां कार्येषु प्रवेशो

ज्ञातव्यः । पञ्चविंशतितत्त्वानि दर्शयति ॥ महदिति व्यक्तशब्दार्थोक्तिः । परमात्मना पुरुष शब्दवाच्यनेत्यर्थः । तथा च नवैकादशेत्युक्तविवरणत्मके पुरुषः प्रकृतिरिति श्लोके पुरुष शब्देन भगवान् प्रकृतिर्व्यक्त शब्देन महत्तत्त्वाभिमानं ब्रह्माऽहंकारो रुद्र इति चत्वारः । अत्राहंकार शब्देन स्कंदो न ग्राह्यः । अत्र यदा पुरुष शब्देनेति न्यायायोगात्पञ्चविंशतितत्त्व-पक्षे परस्य पृथगुक्त्यभावेन पुरुष शब्दस्य विरिचपरत्वाभावेन व्यक्तो न शंकरोऽहंकारश्च न स्कंदः । तस्मात्पुरुष शब्देन परमात्मा प्रकृतिर्व्यक्तं ब्रह्माऽहंकारो रुद्रः स्कंदस्त्याज्यः । एवमेते चत्वारः पञ्चभूतान्येकादशेन्द्रियाणि शब्दाद्याः पञ्चज्ञानेन्द्रियविषया इति पञ्चविंशतिः । अत्रापि गत्याद्याः पञ्चसत्त्वादयस्त्रयस्त्याज्या एवेति स्पष्टं । एवं पञ्चविंशति तत्त्वसंख्यां प्रमाणेनाह ॥ विष्येति । विषय शब्देन पञ्चभूतानि शब्दाद्या अपि चोच्यन्ते । इन्द्रिय शब्देनैकादशेन्द्रियाणि । देवता शब्देन महदहंकारात्मकब्रह्मरुद्ररूप-देवताद्वयं । परमात्मना सहेति शेषः ॥ १९ ॥ समैवेति पक्षं विवृणोति ॥ समैवेति । यत्र पक्षं समैव धातवस्तत्त्वानि तत्रैवं गणना कार्या । कथमित्यत आह ॥ अर्था इति । शब्दाद्या अर्था विषयाः स्वादय आकाशादिभूतानि चेत्युभयेऽपि विवक्षाभेदे-नैकाकारं गताः पञ्च । ज्ञानमुभयाधार आत्मा सप्तम इत्यर्थः । अत्र ज्ञानादिशब्दोक्तः क इत्यत आह ॥ ज्ञानेति । स्मृत आत्मशब्दतयेत्यर्थः । तथा चोभयाधारः पञ्चवर्गस्य ज्ञानशब्दोदितब्रह्मणश्चेत्युभयाधार आत्माधार आत्मा हरित्यर्थ उक्तो भवति । एके नवेत्युक्तं तद्दर्शयति ॥ ततो देहेन्द्रियासव इति । तद्व्याचष्टे ॥ तत इति । तत्र प्रमाणमाह ॥ सर्वेति । तथा च ततो ज्ञानं विनेत्यर्थः । अर्थाः स्वादयः पञ्च । आत्म शब्दोक्तः परमात्मा ग्राह्य इत्यर्थः । तथा चार्थाः स्वादयश्चैकाकारं च गताः पञ्च । आत्मा परमात्मा देहमानी दिवाकरः । इन्द्रियमानीन्द्रः । असुः प्राण इति । नव तत्त्वानीत्यर्थः ॥ २० ॥ पट् केचि-दित्युक्तं पक्षं विवृणोति ॥ षडित्यत्रापीति । पहेव धातव इति पञ्चभूतानि परः पुमान्हरिः षष्ठः पट्त्वसंख्यापूरण इत्यर्थः । अत्र पट्त्वसंख्या कार्यकारणभावेनान्योन्यप्रवेशो युक्त इत्याशयेन तामुपपादयति ॥ तैरिति । आत्मनः सकाशात्संभूतैस्तेः पञ्च-भूतैर्युक्त आत्मेदं जगत्सृष्ट्वा समुपाविशदित्यर्थः ॥ २१ ॥ चत्वारीति पक्षं विवृणोति ॥ चत्वारीति ॥ चत्वार्येव तत्त्वानीति पक्षस्तत्रापि । आत्मनो हरेः सकाशाज्ज्ञातानि तेज आपोऽन्नामिति त्रीण्यात्मैक इति गणना कार्येत्यर्थः । अन्नं पृथिवी ।

पृथिवी अन्नमिति श्रुतेः । अत्राप्यन्योन्यानुप्रवेशहेतुं कार्यकारणभावमुपादयति ॥ तैरिति । तैस्तेजोऽब्जैरिदमवयविनो ब्रह्मांडस्य जन्म जातमस्ति खल्वित्यर्थः । अत्र पदानां व्यवहितत्वादन्ययं दर्शयति ॥ २१ ॥ एकादशपर इत्युक्तपक्षस्याविष्टतत्वात्स्वर्यं प्रमाणेनैव दर्शयति ॥ भूतानीति । पंचभूतानि शब्दाद्याः पंचतन्मात्राः परश्चैक इति एकादशतत्त्वानीत्यर्थः । मूले एकादशतत्त्वान्येतानीति कंठतोऽनुक्तिः कुत इत्यत आह ॥ भूतमात्रेति । सप्तदशतत्त्वकथनसमये भूतमात्रे-  
त्युक्त्या दशतत्त्वानि लब्धान्येव । आत्मा तु वर्तते एवेत्येकादशतत्त्वानामर्थतः सिद्धत्वादनुक्तिरिति भावः ॥ २२ ॥ केचि-  
त्सप्तदश प्राहुरित्युक्तं विष्टणोति ॥ सख्यान इति । सप्तदशतत्त्वानीति संख्याने गणनपक्षे एव गणनीयं । भूतमात्रेन्द्रियाणि त्रीणि प्रत्येकं पंच पंच । पंचभूतानि पंचमात्राः पंचज्ञानेन्द्रियाणीति । एवं सति पचदश एकमनसैकेन मनसा सहात्मा हरिः सप्तदशः स्मृतः । मनः षोडशसंख्यापूरक । आत्मा सप्तदशसंख्यापूरक इत्यर्थः ॥ २३ ॥ षोडशैक इत्युक्तं प्रकारं दर्शयति ॥ तद्वदिति । षोडशतत्त्वानीति संख्यानपक्षे तद्वदेव पंचभूतानि पंचमात्राः पंचेन्द्रियाणीति पंचदशसंपत्त्वानि । षोडशमाह ॥ आत्मनेति । आत्म शब्देन मन उच्यते । तथा च मन एव षोडशमनात्मैति स्वतंत्राभाव एव प्राप्नोतीत्यतो व्याचष्ट ॥ आत्मनेति । परमात्मना सह विद्यमानं मनः । परमात्मसंनिधानयुक्तं मन इति यावत् । तथा च भगवत्संनिधानपात्रस्य मनसः षोडशत्वेन ग्रहणे तत्सन्निहितो भगवानपि षोडशेनोक्तप्राय एवेत्यर्थः । अत्र प्रमाणमाह ॥ आत्मन इति । मनसाऽऽत्मनः परमात्मनो यः सन्निधिः सामीप्यं तत्स्थत्वात्तेन संनिहितत्वात् । तत्संनिधानपात्रत्वादिति यावत् । तदुक्तितस्तस्य मनस उक्तितः । एके त्रयोदशेशेयुक्तप्रकारं दर्शयति ॥ भूतेति । भूतानि पंचेन्द्रियाणि पंचेति दश । मन आत्मैति द्वादशतत्त्वानि प्रतीयंतेऽतस्त्रयोदशेशेयुक्तमतस्तात्पर्यमाह ॥ आत्म शब्देनेति । तथा चात्म शब्देन ब्रह्मपरमात्मनोरुभयोर्विवक्षितत्वात्त्रयोदशत्व युक्तमित्याशयः । अत्र प्रमाणमाह ॥ भूतेति । वरा उक्तमाः । नन्वस्त्वेवं यद्यात्म शब्दो विरचिवाची च स्यात्तदेव कुतस्तस्य विरचिवाचित्वे परमात्मवाचित्वे चाभिधानमाह ॥ आत्मैतीति ॥ २४ ॥ एवं नवविधत्वगणनाप्रकारं प्रदर्शयंप्रसंगरति ॥ इतीति । नानाप्रकारेण प्रसंख्यानं न्याय्यं प्रामाणिकं विदुषां मतेऽशोभनमघटित किमपि नास्ति । सर्वं विवक्षाभेदेन सुघटत्वाच्छोभनमेवेत्यर्थः ॥ २५ ॥ प्रसंगादुद्धवः प्रमेयांतरं

पृच्छति ॥ प्रकृतिश्चेत्यादिना । अत्र पुरुष शब्दार्थं व्याचष्टे ॥ यद्यपीति । तथाऽपीत्यध्याहारेण दृश्यते न भिदा तयोरित्येत-  
 द्वाचष्टे ॥ तथाऽपीति । वैलक्षण्यमिति भेद शब्दव्याख्यानं । भेद शब्दो वैलक्षण्यार्थ इत्यत्र प्रमाणमाह ॥ अतर चेति ।  
 प्रश्नाभिप्रायमाह ॥ तदिति । तत्रा च वैलक्षण्यार्थं ज्ञाने किं कारणमित्याशयः ॥ २५ ॥ अन्योन्याश्रयादित्यनंतरमध्याहार्य-  
 माह ॥ अन्योन्येति । एवकारव्यवच्छेदं स्वयमेव दर्शयति ॥ न त्विति । तथा चान्योन्याधारत्वेन साम्यमेव प्रतीयतेऽत एतादृश-  
 भ्रांतौ च किं कारणमित्याशयः । नन्वेवमज्ञानं भ्रांतिर्वा स्वस्य न संभवत्येव स्वेनात्माविलक्षणावित्युक्तत्वेन तथा पद्मेशेति  
 संबोधितत्वेन प्रकृत्यभिमानिरमोत्तमत्वज्ञापनसद्भावेनानन्याधारत्वेन प्रकृत्याद्याधारत्वस्य निश्चितत्वादतो मे संशयमित्याद्युक्त-  
 मित्यत उक्तं ॥ मंदमतीनामिति । तथा च तदीयं संशयं स्वसिन्नाहृत्य लोकोपकाराय पृच्छतीति भावः ॥ २६ ॥ मंदमतीनां  
 भगवतोऽनन्याधारतया प्रकृत्याधारत्वं न दृश्यते प्रत्युताव्यक्ताधारकत्वेनैव दृश्यत इत्यत्र प्रमाणमाह ॥ आधार इति । यद्यपीति  
 शेषः । नेत्यनंतरमन्य इति शेषः । अव्यक्ते तत्कार्ये देहादौ तिष्ठतीत्यव्यक्तगो जीवो यथाऽव्यक्ताधारत्वेन दृश्यते । तद्वदरिपि  
 मंदचेतसामव्यक्ताधारत्वेन प्रतीयत इत्यर्थः ॥ तथा चायं श्लोकार्थः । प्रकृतिर्जडप्रकृतिः पुरुषः परमात्मा चेत्युभौ यद्यप्यात्म-  
 विलक्षणौ । आत्म शब्दः स्वरूपार्थः । स्वरूपत एव विलक्षणौ प्रकृतेर्जडत्वात्पुरुषस्य चातयात्वान् । तथाऽपि तयोः प्रकृति-  
 पुरुषयोर्भिदा वैलक्षण्यं न दृश्यते । तत्कुतो न दृश्यते तद्वैलक्षण्यज्ञाने किं कारणमिति भावः । वैलक्षण्यं न दृश्यत इत्येव न  
 प्रत्युतान्योन्याश्रयात् । देहादौ पुरुषस्य सत्त्वेन देहादिप्रकृतेः पुरुषाधारत्वात्पुरुषस्यापि प्रकृत्याधारताया आगमसिद्धायाः सत्त्वे-  
 नान्योन्याश्रयस्य सत्त्वेनान्योन्याश्रयत्वमेव दृश्यते उभयोः साम्यमेव दृश्यते सा च भ्रातिरिति साम्यभ्रमे च किंकारणमित्या-  
 शयः ॥ २७ ॥ अन्योन्यापाश्रयादित्युक्तं विवृणोति ॥ प्रकृताविति । देहादिरूपार्या प्रकृती । तदाधारत्वेनेति यावत् । आत्मा  
 हरिर्लक्ष्यते ज्ञायते । तथा च प्रकृतिश्चात्मनि । तदाधारत्वेनेति यावत् । लक्ष्यतेऽत उभयोः साम्यमेव भ्रांत्या प्रतीयत इति  
 भावः । पद्मेश लक्ष्मीपते । नैपुणैः कुशलैः । कथं मदीयवचसा संशयच्छेदद्वारा सम्यग्ज्ञानोत्पत्तिरित्यत आह ॥ त्वत्त उनि ।  
 ज्ञानं समीचीनमुत्पद्यते । तनुशक्तिः । शक्तिरत्र बुद्धिः स्वल्प ज्ञानत्वादिद्यमानस्यापि ज्ञानस्य प्रमोपो नाशस्तिरोधानं वा त्वत्त



एव भवतीत्यर्थः । तनुशक्तिस्तामसदेहबलाद्वा मज्ज्ञानमन्यस्मात्त्वया संपाद्यतामिति न वाच्यमित्याशयनाह ॥ त्वमेवेति । माया-  
सामर्थ्यं गति स्वरूपं ॥ २७ ॥ एवं पृष्ठे प्रकृतिपुरुषयोर्विद्यमानवैलक्षण्यज्ञानेऽन्योन्यापाश्रयत्वेन साम्यज्ञानं च तमोगुण एव  
कारणमिति वक्तुमुपोद्घातमाह भावान् ॥ प्रकृतिरित्यादिना । अत्र क्रिमसगतमेवोच्यते इत्यतः प्रकृतिपुरुषश्चेतीति वाक्यं सर्वं वाक्यं  
सावधारणमिति न्यायेन योजयति ॥ प्रकृतिरिति । यद्यपीति शेषः । इत्येवेत्यस्यार्थमाह ॥ अन्योन्येति । व्यवहितत्वादन्ययं प्रदर्श्य  
व्याचष्टे ॥ एष विकल्प इति । तथाऽपीति शेषः । एष इत्यस्य व्याख्यानं ॥ वैलक्षण्यादर्शनामिति । विकल्प इत्यस्य व्याख्यानं ॥  
विरुद्धकल्पनमिति । विरुद्धकल्पनस्य कारणमित्यर्थः । सर्वं वाक्यं सावधारणमिति न्यायेनैवेत्युक्तं भवति । तथा च विद्यमानवैलक्षण्यज्ञा-  
नेऽन्योन्यापाश्रयत्वेन साम्यभ्रमे निमित्तमित्यर्थः । वैलक्षण्यज्ञानेऽपि निमित्तमुच्यते ॥ वैकारिकः सर्गो गुणव्यतिकरात्मक इति । किमनेन  
निमित्तमुक्तं स्यादित्यतोऽन्वयं दर्शयंस्तद्व्याख्याति ॥ यस्मादित्यादिना । गुणव्यतिकरात्मकः सर्गो गुणवैषम्यरूपा सृष्टिरित्यर्थः । वैकारिक  
इत्यस्याहंकारप्रभेदेवैकारिकाहंकारप्रतीतिं वारयितुमाह ॥ विकारति । विकारोऽहंकारतत्त्वं । महत्तत्त्वविकारत्वात्तस्य । तथाऽपि  
हेतुत्वाप्रतीतेर्भूलाभिप्रेतं दर्शयति ॥ स चेति । यो विकारनिर्मितः स चेत्यर्थः । गुणव्यतिकरः सृष्टिरित्यर्थः । अहंकारेण  
जायमानः सर्गः सत्त्वप्रधानो रजःप्रधानस्तमःप्रधानश्चेति । तत्राद्यो देवतादेहसर्गः । द्वितीय इन्द्रियसर्गः । तृतीयो भूतसर्गः ।  
ततः किमित्यत आह ॥ तत्रेति । विरुद्धकल्पनं वैलक्षण्यज्ञानद्वारा भवतीति योज्यं । तथाऽपि प्रकृते किं कारणमुक्तं स्यादित्यत  
आह ॥ तस्मादिति । अत्र वैलक्षण्यज्ञाने । तमसोऽज्ञानमेव चेत्यज्ञानस्य तमः कार्यताप्रसिद्धेः ॥ तथा चायमर्थः ॥ यद्यपि  
प्रकृतिः पुरुषश्चेत्येवमन्योन्यविलक्षणावेव । तथाऽप्येष विकल्प एव । एष वैलक्षण्यदर्शनाभावोऽन्योन्यापाश्रयत्वादिना प्रकृति-  
पुरुषयोः साम्यादिभ्रांतिर्विरुद्धरूपकल्पने कारणं । वैलक्षण्यदर्शनाभावोऽपि कुत इत्यतस्तत्रापि हेतुरुच्यते ॥ वैकारिक इति ।  
गुणव्यतिकरात्मकः सर्गो गुणवैषम्यापरपर्यायः सर्गो वैकारिकोऽहंकारकार्यः । तथा चाहंकारतत्त्वजन्यसर्गत्रयमध्यं यस्तमः-  
प्रधानसर्गस्तदंत एतेषामेव । वैलक्षण्यज्ञानद्वारा विरुद्धकल्पनादिकं भवतीति तमोगुण एव मूलकारणमित्यर्थः ॥ २९ ॥ ममांगे-  
त्युत्तरश्लोकस्य संगत्यप्रतीतिस्तामाह ॥ तत्रापीति । एवं तमोगुणस्यैव कारणत्वं सिद्धेऽपि कारणान्तरमायस्तीत्युच्यते इत्यर्थः ।

अत्रैवकारोऽयोगव्यवच्छेदार्थः । न त्वन्ययोगव्यवच्छेदार्थः । तथात्वे ईश्वरेच्छारूपकारणोक्त्ययोगात् । प्रकृतिर्लिङ्गदेह इच्छा  
 चेत्यनंतरमित्याह ॥ ममेतीति शेषः । अत्राहंकारकार्यविशेषस्य वैकारिकाहंकारस्य त्रैविध्यमुच्यत इत्यन्यथाप्रतीतिनिरासाय  
 व्याचष्टे ॥ विकारादिति । महत्तत्त्वस्य विकारादित्यर्थः । त्रिविधोऽपि तामसादिभेदेन त्रिविधोऽप्यहंकारो वैकारिक इत्युच्यत  
 इत्यन्वयः । तत्र हेतुर्विकाराज्जातत्वादिति । अहंकारतत्त्वस्य वैकारिक शब्दवाच्यत्वे प्रमाणमाह ॥ वैकारिक इति । महान्मह-  
 तत्त्वं । तथाऽहंकारश्च वैकारिके वैकारिक शब्दवाच्यः । तथाऽहंकारतत्त्वे यः सात्त्विकोऽशो देवतादेहमनसोरुत्पत्तिहेतुः । साऽपि  
 वैकारिक इत्युच्यत इति त्रिधा वैकारिकशब्दवाच्यास्त्रय इत्यर्थः ॥ हे अंग । अंगेति प्रियसंबोधन । न केवलं  
 तमोगुणः किं नाम गुणमयी सत्त्वादिगुणात्मिका ममाधीना माया प्रकृतिर्लिङ्गदेहरूपा । तात्पर्ये ईश्वरेच्छेत्युक्तत्वात् च शब्दस्य  
 मायेत्यनेनापि संबंधः कार्यः । गुणमयी ज्ञानानंदादिगुणात्मिका मम माया चेच्छा च गुणैः सत्त्वरजस्तमोगुणैरनेकधा विकल्प-  
 बुद्धिर्निर्गुणत्वप्रकृतिसाम्यादिभ्रमरूपां बुद्धिं । च शब्दात्समीचीनां बुद्धिं च । विधत्ते जनयतीत्यर्थः । परंपरयैतादृशमायाकार्य-  
 स्याहंकारस्य त्रैविध्यमाह ॥ वैकारिक इति । एकमहंकारतत्त्वमध्यात्ममर्थैकमाधिदेवमन्यदाधिभूतमित्येवं वैकारिकोऽहंकारस्त्रिविध  
 इत्यर्थः ॥ ३० ॥ ननु दृष्टुमित्यादिना किमसंगतयेवोच्यत इत्यतस्तात्पर्यमाह ॥ अध्यात्ममिति । अध्यात्मादिभेदेनाहंकारस्य  
 त्रैविध्यमुक्तं । तत्राध्यात्मसंज्ञकोऽहंकारः क इत्यतोऽध्यात्ममिन्द्रियाण्यहंकार इत्युच्यते । तैजसाहंकारकार्यत्वादित्याशयः । अतो  
 नासंगतिः । इन्द्रियाणीत्युक्त्यैवं त्वगादीत्यादेरपि तात्पर्यमुक्तं ज्ञातव्य । अतो विकल्पः परस्परं सिद्धयतीत्यध्यात्मादित्रयाणां  
 विकल्पहेतुत्वमुक्तं । तत्तात्पर्यमाह ॥ तैरेवेति । अध्यात्मादिभिरित्यर्थः । श्लोकद्वयतात्पर्यं प्रमाणेनाह ॥ अहंकार इति । अनेन  
 परस्परं सिद्धयतीत्यस्य तात्पर्यमुक्तं भवति । नन्वाहंकारभेदानामध्यात्मादीनां परस्परं मिलितानामेव ज्ञानजनकत्वे मुक्तौ अध्या-  
 त्मादिभेदभिन्नाहंकाराभावात्ज्ञानं न स्यादित्यत आह ॥ सम्यगिति । अनेनात्मा स्वयानुभूत्याऽखिलासिद्धिरित्यंशस्य तात्पर्यमुक्तं ।  
 यत्सम्यग्ज्ञानं तद्दरेः शक्त्या ज्ञायत इति सर्वं सम । तत्सम्यग्ज्ञानं मुक्तस्य विशेषतो हरेः शक्त्या जायत इति योज्यं । तर्हि  
 मुक्तौ स्वोत्तमदेवानामकिंचित्करत्वमुक्तं स्यात्तत्राह ॥ देवतंति । कुत इत्यत उक्तं ॥ नित्यमिति । तासां देवतानां प्रतिबिंबत्वात् ।

तदधीनत्वे सति तत्सदृशत्वादित्यर्थः । ननु निजज्ञानं हरिशक्त्या भवत्वथाऽपि बाह्यपदार्थविषयं यत्ज्ञानं तज्जडाहंकारकार्यद्रिया-  
दिना जायत इत्यवश्यं वाच्यत्वेन तत्राप्यध्यात्मादिभेदभिन्नाहंकारसिद्धिरित्यत आह ॥ बाह्येति । बाह्यपदार्थविषयं ज्ञानमित्यर्थः ।  
जडाहंकृत्येदि न भवति तर्हि कस्माद्भवतीति पृच्छति ॥ किं त्विति । उत्तरयति ॥ स्वरूपेति । स्वरूपशक्त्यैव बाह्यज्ञानमित्यत्र  
प्रमाणान्तरं चाह ॥ पश्यन्नपीति । पश्यति मुक्तः । जडं जडाहंकारतत्त्व । एषाक्षुपराम इत्यस्यार्थमाह ॥ पृषामिति । अध्यात्मादीनां ।  
ननु दृग्गित्युक्तत्वात्पुनश्चक्षुर्ग्रहणमतिरिच्यत इत्यत आह ॥ चक्षुरिति । चित्तयुक्तत्वावधारणार्थमित्यर्थः ॥ ३१ ॥ योऽसाविति  
श्लोके उद्देश्यविधेयं च यथास्थितप्रतीतिनिवारणाय दर्शयति ॥ योऽसाविति । विकारोऽहंकारः । गुणक्षोभो महत्तत्त्वं तेन  
कृतस्तज्जन्यो मोहः । विकल्प इत्यस्यार्थः ॥ ३२ ॥ आत्मापरिज्ञानमय इत्यत्र साध्याप्रतीतेस्तद्दर्शयति ॥ आत्मा  
त्विति । परिज्ञानं सम्यग्ज्ञानं तत्स्वरूपो यतः । अत इति शेषः । भिदेत्येतन्न प्रथमांत किं नाम भिच्छब्दस्येयं तृतीयेत्याशयेन  
व्याचष्टे ॥ भिदेति । ज्ञानमिति शेषः । अस्तीत्यादेरर्थमाह ॥ विद्यमानमिति । वस्तुतो जीवेश्वरभेदादिकं विद्यमानं तन्नास्ति  
वस्तुतोऽविद्यमान जीवेश्वरैक्यादिकमस्तीत्येवं कथनमेव विवाद इत्यर्थः । अयं विवाद इत्यत्र प्रमाणमाह ॥ असदिति । ऐक्यादि  
सत् भेदादि । एव भेदान् । एवं प्रकारेणेति यावत् । हरीत्यादि मत्तः परावृत्तेत्यादेस्तात्पर्यं । सदैव प्रवर्तत इति व्यर्थोऽपि  
नैवोपरम इत्यस्य तात्पर्यं ॥ तथा चायं सार्धश्लोकत्रयार्थः ॥ अध्यात्मादिकमुदाहरति ॥ दृगित्यादिना । रंध्रे गोलके दृक् चक्षुरि-  
द्रियं । अध्यात्मं तैजसाहंकाररूपं परत्र देहाद्ब्रह्महिर्यद्रूपं तदधिभूतं तामसाहंकारकार्यं परत्र दिवि योऽर्कस्तदधिदैवं वैकारिका-  
हंकारकार्यं । किमनेन प्रयोजनमित्यत आह ॥ परस्येति । असौ विकल्पः । समीचीना सिद्धिश्च । परस्पर देवतातदभिमन्य-  
मानेन्द्रियविषयैस्त्रिभिः सिद्ध्यति न स्वतः । एकैकस्मान्न । न हि चक्षुषोऽभावे देवताविषयाभ्यां विषयाभावे दृतराभ्यां देवता-  
भावे चेताराभ्यां ज्ञानमुत्पद्यत इत्यर्थः । ननु तर्हि मुक्तावेतेषां चक्षुराद्यध्यात्मादीनामभावात्ज्ञानं न स्यादित्यत आह ॥  
आत्मेति । एषां प्रकृतिप्राकृतोद्दिवादीनामुपरमे मुक्तौ य आद्य आत्मा हरिः स एव स्वयानुभूत्या स्वशक्त्या । सम्यग्ज्ञानं हरिः  
शक्त्येत्युक्तेः । अखिलानां मुक्तानां सिद्धयसिद्धी । सम्यग्ज्ञानाज्ञानयोः प्रद इत्यर्थः । मुक्तानामपि हरिविषये ज्ञानमस्येव ।

तद्वाता हरिरिति द्रष्टव्यं । दृष्टुमिति युक्तन्यायमन्यत्राप्यतिदिशति ॥ एव त्वगार्दिति । अत्रादि पदेन तद्विषयाः स्पर्शाद्या ग्राह्याः ।  
चित्तयुक्तं त्वगादि । अध्यात्मादिभेदेन त्रिविधमित्यर्थः । तथा च चित्तापरपर्यायमनोयुक्तास्त्वगाद्या इन्द्रियाध्यध्यात्मं तैजसा-  
हंकारकार्यं तद्विषयाः स्पर्शाद्या अधिभूतं तामसाहकारकार्यं तदेवताधिदैवं वैकारिकाहंकार्यमिति भावः । अध्यान्मादिभेदभिन्नाहं-  
कारस्वरूपं वदन्मकारान्तरेणापि त्रैविध्यमाह ॥ योऽसौ महाख्यविकल्पहेतुर्विकारोऽहंकारः स गुणानां क्षोभः  
क्षोभजन्यं महत्तत्त्व तत्कृतस्तज्जन्यः । पुनस्तत्स्वरूपमुच्यते । प्रधानं प्रकृतिर्मूलं । महत्तत्त्वद्वारा कारणं यस्य तत्तथोक्तं । जगतः  
प्रसूतिः सृष्टिः स्यात्तज्जगतः प्रसूतिर्वैकारिकस्तामसेन्द्रिय इन्द्रियजनकस्तैजसाहंकारश्चेति त्रिवृत् । त्रीन्प्रभेदान्वृणोतीति त्रिवृदेता-  
दृशमहमहत्त्वं । मकारांताव्ययमेतत् । नन्वहंकारादिवज्जीवस्वरूपमपि किं गुणक्षोभजन्यं नेति प्रसंगादाह ॥ आत्मेति ।  
यतोऽयमात्मा जीवः परिज्ञानमयोऽतो न गुणक्षोभकृत इत्यर्थः । अहंकारस्य विकल्पहेतुत्वमुक्तं । तत्र विकल्पापरपर्यायविवादा-  
स्वरूपमाह ॥ विवाद इति । अर्थनिष्ठः पदार्थनिष्ठो विवादो नाभासदस्तीति सन्नास्तीति भिदा । अर्थविपर्ययेण ज्ञानमेवेत्यर्थः ।  
नन्वेतद्विवादानुपरमः केषां केषां चोपराम इत्यत आह ॥ व्यर्थोऽपीति । स्वलोकात्स्वाश्रयान्मत्तः परावृत्तधियां मत्पादाब्जवि-  
शुखानां गुप्सां व्यर्थोऽपि निष्प्रयोजनोऽपि विरुद्धप्रयोजनोऽपि वा नैवोपरमत्त सदैव प्रवर्तत इत्यर्थः । हरिपादाब्जे धीमतोमेव  
पुंसामुपरतो भवतीत्याशयः ॥ ३१-३३ ॥ मत्तः परावृत्तधियामिति श्रुत्वोद्धवश्चोदयति ॥ त्वत्त इति । त्वत्तः परावृत्तधियो  
जीवा उच्चावचैः स्वकृतैः कर्मभिरुच्चावचान्यथा कथं गृह्णति विस्मजति विस्मर्जयति च तत्प्रमेयं ममाख्याहीत्यर्थः । नित्यस्य  
जीवस्य देहसंबंधोत्पत्तिर्नाम कीदृशी वियोगापरपर्यायमरणं च नाम कीदृशं जीवस्य नित्यत्व च केन ममाणेन ज्ञातव्यं । देहान्  
गृह्णतीत्युक्त्या जीवस्य देहांतःस्थत्वं देहस्य बहिष्स्थत्वं चार्थाल्लब्धं तत्रापि को हेतुरिति प्रश्नाशयां वर्णनीयः । एवं सत्युत्तर-  
ग्रंथः सर्वोऽपि संगच्छते । कीदृशं तत्प्रमेयं । अनात्मभिरजितमनस्कैरात्म शब्दत्वाच्यवद्भिर्नैर्वा दुर्विभाव्यं दुर्विचिंत्यं । नन्वेतत्प्रमेयं  
विद्वांसो जानीयुरिति चेत्तत्राह ॥ न हीति । अंचति । अंचु गतिपूजनयोरिति धातोर्नोवगच्छतीत्यर्थः । तत्र हेतुर्वचिताः । तव  
माययेति शेषः ॥ ३४ ॥ ३५ ॥ तत्र देहमरणप्रकारमादौ दर्शयति ॥ मन इति । अत्र लिंगदेह एव स्थूलदेहात्मना विक्रियते ।

सैव जनिस्तस्यैव मरणे स्थूलभागागत्या मूक्षमतयाऽवस्थितस्य देहांतरे पुनः स्थूलतया विकारो भवतीति वस्तुगतिः । एवं च नृणां विद्यमानमिन्द्रियैर्देशभिः पंचभूतैश्च युतं मन एव षोडशकलात्मकं । लिंगशरीरमिति यावत् । कर्ममयं कर्मप्रधानकं । जीवकर्म-सहकृतमिति यावत् । यद्वा । कर्तृत्वात्कर्म भगवान् तत्प्रधानकं । तत्परितमिति यावत् । ल्यब्लोपनिमित्तैव पंचमी । पूर्वलोकां शरीरं परित्यज्यान्यं लोकं प्रयाति तदा तदन्वात्मा जीवोऽपि तत्र देहे वर्तते लिंगदेहबद्धः सन् देहांतरे प्राप्नोतीत्यर्थः ॥ ३६ ॥ एतदेव विशदयति ॥ ध्यायन्निति । षोडशकलासु मनसः प्राधान्यान्मनोप्राहणं । दृष्टान् श्रुतान्वा विषयान्ध्यायन् अत एव सीदद्विपन्नं कर्मतंत्रं कर्माधीन मनो हि यस्मादुद्यद्देहांतरे प्रत्युद्गतं भवति । तदा तु तदनु जीव-स्यार्थस्मृतिः पूर्वदेहेऽनुभूतपदार्थस्मृतिः शाम्यति नश्यति ॥ ३७ ॥ इदमेव मरणमिन्याह ॥ विष्येति । अरय दुर्योज्यतयाऽर्थो-प्रतिपत्तेरन्यथाप्रतर्नैश्च व्याख्याति ॥ विष्येति । नात्मानं यत्स्मरेदित्यस्य तात्पर्यं ॥ पूर्वदेहस्मरणामिति । तथा चेत्यं योजना । जंतोर्मनो विषये उत्तरदेहेऽभिनिवेशेन कस्यचिद्धेतोः कस्मिंश्चिन्मिच्छाद्भगवन्मायालक्षणरूपात्मानं पूर्वदेहं न स्मरेत् । उत्तरत्र यत्प्राप्यं तदेव स्मर्यते नान्यत् । यं वापीत्युक्तं । विष्णुः प्रापया तदा तेषां मनो बाह्यं करोति हीत्युक्तेऽत्रेति यावत् । साऽप्यंत-विस्मृतिरेव मृत्युरित्यर्थः ॥ ३८ ॥ एवं मरणं निरूप्य जन्म निरूपयति ॥ जन्म स्विति । हे भूरिद बहुदातरुद्धव । पुंसो देहादौ सर्वभावेनात्मतया सर्वप्रकारेण ममेदमित्यात्मीयत्वेन विषयस्वीकृतिं देहाभिमानं जन्म प्राहुः । अविद्यमानाभिमाननिवेश एव जन्मेत्युक्तं । तत्राभिमानस्याविद्यमानत्वे दृष्टान्तः स्वप्नो मनोरथ इति । स्वप्नसंबन्धी मनोरथसंबन्धी चाभिमानो यथाऽविद्यमानस्तदिति योज्यं । इमं दृष्टान्तं विशदयति ॥ स्वप्नमिति ॥ ३९ ॥ यथाऽसौ जाग्रदवस्थापन्नो जीवः प्राक्तनं पूर्वदेहं स्वप्नं स्वप्नसंबन्धिनं मनोरथ-संबन्धिनं चार्थं न स्मरति । तदर्थयोरविद्यमानत्वादित्यर्थः । कुत इत्यतस्तदेवोपादयति ॥ तत्रेति । तत्र स्वप्ने यतोऽपूर्वं चापूर्व-मेव वस्तुतः पूर्वं जाग्रत्यविद्यमानमेव स्वस्य प्राप्ताजादिदेहं पूर्वमिव पूर्वानुभूतमेवायं सर्वदा मम विद्यमान एवायं देह इति भ्रांत्या पश्यति । अत एव जीवस्वरूपे वस्तुतोऽविद्यमान एव देहसंबन्धोऽभिमानप्रयुक्तभ्रांत्या प्रतीयत इत्याशयः ॥ ४० ॥ ४१ ॥ नन्वेव देहस्यैव जीवस्वरूपेऽपि जननादेः सद्भावे को विशेषो देहांतरस्येति चेन्न । जीवस्वरूपस्य नित्यत्वात् । तत्कुतः सिद्ध-

मिति चेत्पूर्वोत्तरकालेषु स्वसत्तावागाहिप्रत्यभिज्ञाबलादित्याह ॥ इदं श्लोकं दुर्गभार्थत्वाद्भाष्ये ॥ इदंश ऋतिः । इदंश ऋतिः । इदंश ऋतिः ।  
वर्तमानो वर्तमानकालवर्त्येणो भविष्यत्कालसंबधीत्यर्थः । ईदृशायास इत्यनंतरं मूले इति शब्दोऽध्याहार्य इत्याशयेनान्वयं दर्श-  
यति ॥ इतीति । त्रैविध्यं त्रिविधकालवर्तित्वं । विज्ञाय वस्तुनीत्यस्यार्थमाह ॥ विज्ञायेति । नन्वीदृशश्चासावायसश्चामौ संश्रेणी-  
दशा यस इति भवेत् । ईदृशायास इति दीर्घः कथमत्राह ॥ दीर्घेति । संहिताकाले श्रूयमाणस्य दीर्घस्य पदकाले लोप इत्यर्थः ।  
अत्र वैदिकं दृष्टान्तमाह ॥ यत्रात इति । यत्र ते आहुरिति पदकाले दीर्घस्याश्रवणेऽपि संहिताकाले यत्रात आहुः परमं जनित्र-  
मिति दीर्घः श्रूयत इत्यर्थः । अत्रार्थे नियामकं महाव्याकरणसूत्रं पठति ॥ क्षेप् प्रवेशपरय संज्ञा क्षेप् स्वरं संहिता-  
काले प्रयुज्यमानदीर्घस्य पदकाले लोप इत्यर्थः । अन्ये तु क्षेपेयज्ञानमंतरेण पुरुषार्थो न स्यात्तत्र क्षिप्तं शीघ्रं प्रवर्तनीयमिति  
ज्ञापनार्थं प्रयुक्तो दीर्घः पदकाले लुप्यत इति सूत्रार्थः । तथा च जीवस्य त्रिकालवर्तित्वमवश्यं ज्ञातव्यं । तमतरेण पुरुपाथो  
नेति ज्ञापयितुं पदकाले दीर्घलोप इत्याशय इत्याहुः । बहिरंतर्भिदाहेतुरित्यस्यार्थमाह ॥ अयमेवेति । जीवस्य त्रिकालवस्था-  
यित्वेन नित्यत्व देहस्य तदभावश्चेत्ययमेवार्थः । भिद्यत इति भिदा विशेष इत्याशयेन विशेषंप्रत्युक्तं । वहिष्ठत्वात्स्थित्त्वरूपविशेषस्य  
हेतुरित्यर्थः । कयो रित्यता मूल विशेषमभिप्रेत्याह ॥ आत्मनाम्नोरिति । जीवदेहयोगिनित्यर्थः । यथा मणिज्वलः मंत्रं । एवं जीवोऽ-  
नेकदेहप्राप्तावपि सदा तंदेतरेवासि नित्यत्वात् । देहस्तु स्वरूपाद्धिर्वस्ति । अनित्यत्वादिन्याशयः । जनो सज्जनकृत्येति दृष्टान्तं बिट्ट-  
ण्वन्दार्ष्टीतिकं च दर्शयति ॥ यथेति । हिरण्यकशिपुल्हादादौ न्यभिचारवारणाय प्राय उच्यते । अनित्यत्वात् । उपलक्षणमेतत् । अनात्म-  
त्वाच्चेति ग्राह्य । जडत्वादित्यर्थः । लिङ्गदेहस्येति शेषः । अनात्मत्वमनित्यत्वं च ग्राह्यं । देहांदेस्ताद्विकाग्निभृल्लेहादंगिनित्यर्थः ॥ तथा चायं  
श्रोत्रकार्थः ॥ ईदृशायासेत्यविभक्तिर्को निदेशो विसर्गलापा वा । वस्तुनि जीवितत्वे विज्ञाय सम्यग्ब्रह्मज्ञानं सात ईदृशायाग उत्ति  
त्रैविध्य भाति । य ईदृशा वर्तमानकालवर्ती स एवाथासा भविष्यदतीतका ठवर्ता चीत त्रिकालवर्तित्वरूप नित्यत्व प्रत्याभि  
ज्ञया निश्चीयत इत्यर्थः । अनेनोद्भवकृततृतीयप्रश्नस्योत्तरमात्र जातमित्याह ॥ ॥ ॥ ॥ ॥ मान । भावप्रधानाऽप्य अनात्मत्वमनोनाइकल  
कपालतदंतगतफलवत् । हिरण्यं तात्पर्यवच्चर्ममिदं गाय । विष्णुर्गहनं भूमि नित्यन्यादं गय । येन रुद्रदेहप्राप्तावपि चोचित । नैन्य मनः ।

श्री० २०



देहस्य च स्वरूपानुबोधित्वाभावनातिव्याज्जिवाद्गहिरैवास्तीति बहिरतस्थस्वरूपविशेषो धुज्यत इत्याशयः । ननु देहस्यानात्मत्वं नाम जडत्वमनित्यत्वं च कुत इति चेदुच्यते । अस्य देहस्य ल्यागक्षरीरविकारित्वेन तत्कार्यतया तदादृश तादृशमेव नञ् जटुर्मान् त्यत्व चातोऽय देहोऽपि तादृश एवेति ज्ञायते । तथा च प्रयोगः । अयं देहा नात्माऽनित्यश्च तादृशकारणजन्यव्यायद्यादृशकारण जन्यं तत्तादृशमिति । तत्र दृष्टान् उच्यते ॥ जन इति । जनोऽसज्जनो यथा सज्जनकृत् । तथा न तद्विरात्म्यान्पुत्रदोऽन्यं ज्ञायते एवमित्यर्थः ॥ ४१ ॥ एवं देहस्यादावुत्पत्तिरायुःसमान्यनेतरे मरणमिति दीर्घकालावच्छेदेन जनमरणस्युपाद्य नैक्युत्पत्त्य नापि प्रतिक्षणमप्युत्पत्तिविनाशो स्त इत्याह ॥ नित्येति । हे अंग उद्ध्व । भूतानि तन्तार्थणि देहादिजटानि नित्यदा प्रतिक्षणं भवंत्युत्पद्यन्ते । न भवन्ति च । केन कारणेनेत्यत आह ॥ अलक्ष्यवंगनानाज्ञातगर्तमता दणादिकालसंबन्धरूपकारणेनेति । ननु प्रतिक्षणोत्पन्न्यादिकमनुपलभवाधितमित्यतोऽनुपलभो नाभावप्रत्युक्ताऽपि तु मूढमताप्रयुक्त इत्याह ॥ मयानादिति । तद्वचनादिकं न दृश्यते चक्षुषा ॥ ४२ ॥ तत्र दृष्टान्तमाह ॥ यथेति । अर्चिषां दीपज्वालानां स्रोतसां प्रवाहाणां वनरपतंश्रक्षय फलानां प्रतिक्षणमुत्पन्न्यादयः कालेन यथा कृतास्तथैव सर्वजडभावानां पदार्थानां वयाऽवस्था वयोनिमित्तमत्राल्यकौमार्यादवस्थाः कालेन कृता इत्यर्थः ॥ ४३ ॥ उक्तमेव दृष्टान्तं विवृणोति ॥ सोऽयमिति । नन्वत्र सोऽयमिति प्रत्यभिज्ञाया भ्रातित्वमुच्यते तदनुग पन्नं । तथात्वे प्रतिक्षणमुत्पत्तिविनाशोऽङ्गीकारेण बौद्धमतपत्त्या तन्निरासकस्युक्त्यभवादित्यतो मूलं योजयति ॥ सोऽयमेवेति । तथा च प्रत्यभिज्ञा द्विविधा । सावधारणा निरवधारणा चेति । तत्राद्या भ्रमरूपा । अत्यन्तभेदविषयत्वान् । जडे च भेदा भेदसद्भावात् । द्वितीया तु भेदाभेदविरोधित्वात्ममेवेति ॥ तथा चायमर्थः ॥ ननोऽध्याहारोऽत्र कार्यः । अर्चिषामनेकदीप-ज्वालानां समूहे सोऽय दीप इति गीर्व्यवहारो धीः प्रत्यभिज्ञा च न मृषा प्रत्युत स एवायमिति प्रत्यभिज्ञैव मृषा यथा वा स्रोतसां प्रवाहाणां समूहे तदिदं जलमिति धीः प्रत्यभिज्ञा च न मृषा प्रत्युत तदेवेदं जलमिति सावधारणैव मृषा । एवं मृषाऽऽ-युषां सोऽयमिति निरवधारणप्रत्यभिज्ञामङ्गीकृत्य व्यवहर्तृत्वादृथाऽऽयुषां नृणां सोऽयमेव पुमान्देह इति गीर्धीः प्रत्यभिज्ञा च सा मृषा सा च सोऽयमिति निरवधारणा सा न मृषेत्यर्थः । सावधारणनिरवधारणप्रत्यभिज्ञयोर्भ्रमन्वाभ्रमत्वे कुत इत्यतः प्रमाणैरेव

ताद्विष्टणोति ॥ स चायमिति । तत्र हेतुर्भेदाभेदाविति । ततोर्देहस्य निरवधारणप्रत्यभिज्ञा भेदाभेदविराधिनी सावधारणा च  
 ताद्विराधिनी यत इत्यर्थः । ननु तर्हि जीवोऽपि स एवाय जीव इति सावधारणप्रत्याभिज्ञा भ्रमः किं नेत्याह ॥ अभेद एवेति ।  
 न तु भेदो येन भ्रातृत्वं स्यादिति भावः । प्रत्येकशोऽवयवैः पृथगेकस्मिन् जीवे पृथक् प्रत्येक स्वतः स्वरूपतः । भेदाभेद-  
 स्थलान्याह ॥ कार्येति । निमित्तं कारणं विननेति द्रष्टव्य । चिद्रूपेषु जीवेषु । जडे भेदाभेदावित्यस्यापवादमाह ॥ य इति ।  
 तस्मिन्सत्यप्यसत्त्वरूपत्वादितत्त्वशून्यादित्यर्थः । यथा गोः स्नानादयोऽवियोगिनस्तस्मिन्सत्यप्यसत्त्वरूपत्वादितत्त्ववन्तो ये क्रियादयस्ते  
 भिन्नाभिन्नाः ॥ ४४ ॥ ननु देहस्यैव विकारश्चेज्जीवो जातो मृत इति प्रतीतिः स्वव्यवहारो वा कथमत्राह ॥ आद्य इति ।  
 आद्योऽमर उत्पत्तिमरणशून्यः स पुमान् जीवः स्वकृतकर्मरूपबीजेन कारणेन जायते म्रियते चेति भ्रांतिः । भ्रांत्यैव च व्यवहार  
 इत्यर्थः । वस्तुतो देहसंबन्धेनैव जायते म्रियते चेति पूरणीय । तत्र दृष्टांतः । दारुसंयुतो दारुसंबन्धश्चेदग्निजितस्तदभावे विनष्ट  
 इति व्यवहारस्तद्वदित्यर्थः ॥ ४५ ॥ वयोऽवस्थादय इत्युक्तं कास्ता अवस्था इत्यत आह ॥ निषेकेति । यानो रेतःसेक इत्यर्थः ।  
 जीवस्य रेतोऽतर्गतत्वात्तन्निषेको जीवस्यावस्थानि द्रष्टव्यं मध्यं वयः ॥ ४६ ॥ अन्यस्य लोकविलक्षणस्य हर्यो मनोरथ इच्छा  
 तन्मयास्तन्निर्मिताः सत्त्वादिगुणसंगदुच्चावचाः सत्त्वसंगदुच्चास्तदितरगुणसंबन्धादवचाः । कचिर्देशे काले च ॥ ४७ ॥ देहस्य  
 भवाप्ययौ साधयति ॥ आत्मन इति । आत्मनो देहस्य भवाप्ययावात्मनः स्वस्यानुमेयो । तथा हि । स्वदेहान्स्वपुत्रदेहो जायत  
 इति स्वेन दृष्टमस्ति तद्वत् । अस्याऽपि पुत्रदेहत्वात्मदीयो देहोऽपि मत्पितृदेहेन जायते । महोजनको मत्पितृदेहस्तावद्विन्ष्ट एव  
 ममापि पितृत्वात्मदेहोऽपि विनष्टा भविष्यतीत्यनुमेयो । तदयं प्रयोगः । मदीयां देह उत्पत्तिमान्पुत्रदेहत्वात्मत्पुत्रदंभवत । मदीयां  
 देहो विनाशवान्पितृदेहत्वात्पितृदेहवादीति । नन्वं देहस्यैवोत्पत्तिविनाशेऽहं जातोऽहं मृत इति चेतनं ताद्विपयकव्यवहारस्य का  
 गतिरिति चेन्न । देहे जाते मृते च सति तत्रात्यंतमभिमानसद्भावादेवाहं जात इत्यादिव्यपदेशो न तु वास्तव इत्याह ॥ भवाप्य  
 याविति । । अत्राभिज्ञाद्वयलक्षणावित्यस्यान्यथाप्रतीतिनिरासायानव्यर्थमाह ॥ अभिज्ञिति । न वास्तवाविति मात्र शब्दार्थः ।  
 तथा च वस्तूनां जीवानां यौ भवाप्ययौ नावभिज्ञाद्वयलक्षणौ । अभिज्ञाऽभिमानः । अज्ञानमिति यावत् । अहं जानोऽहं मन

श्री० ती०  
स्व० ११  
अ० २२

ਮਾ० ਦਿ० ॥ ੧੮ ॥

जीवनिष्ठताया एवावगतोरित्यत आह ॥ आत्मनोऽर्पाति । यद्यपि सुखाद्या आत्मस्वामिकत्वेनात्मनो गुणा बुद्धिकृतत्वेन बुद्ध्युपा-  
दानकत्वेन बुद्धिगुणा इत्युच्यन्ते । मूले वस्तुतो बुद्धिगुणा न भवन्तीत्यर्थः । ननु बुद्धिकृतानां गुणानां बुद्धिनिष्ठताया एव  
योग्यत्वेनात्मस्वामिकतया कथमात्मगुणत्वमित्यतो दृष्टान्तमाह ॥ परमात्मोति । सुख दुःखं भवो भाव इत्यादिना परमात्मकृततयाऽ-  
वगता अपि सुखाद्या जीवगता इत्युच्यन्ते । यथा तथा बुद्धिकृता अपि आत्मस्वामिकत्वादात्मगुणा इत्याशयः । तथा च बुद्धि-  
कृतानित्यस्य बुद्धिकृततया बुद्धिगुणानित्युक्तं भवति ॥ ५२ ॥ पुनर्दुःखादिसंसारस्य मृषात्वमनेकदृष्टान्तराह ॥ यथेत्यादिना ।  
तरवोऽभोरूपोपाध्युपादानका बाह्यतरुप्रतिबिम्बभूता जलांतस्थास्तरवः प्रचलतांऽभसोपाधिभूतांभसः प्रचलने तदुपादेयतरोरपि  
चलनं दृश्यते ॥ ५३ ॥ मनोरथधियो मनोरथबाह्यपदार्थाभेदबुद्धिमतः । स्वमदृष्टो जाग्रत्पदार्थाभेदेन प्रतीयमानविषयानुभवः ।  
संसारो दुःखादिः । अत्र मृषेति चतुर्णामपि दृष्टान्तानां मिथ्यात्वमुच्यतेऽतः सिद्धांतविरुद्धं । दाष्टांतिके दुःखादेः संसारस्य  
सत्त्वात् । तथा च त्रयाणां दृष्टान्तानां मिथ्यात्वेऽप्याद्यदृष्टान्ते बिम्बप्रतिबिम्बभावसद्भावेन प्रतिबिम्बे उपाधिकृतचलनादः सत्त्वादि-  
त्यतः सर्वदृष्टान्तदाष्टांतिके साधारण्याय मृषा शब्दार्थमाह ॥ मृषेति । ननु दृष्टान्तेषु मृषात्वं नाम दृथान्त्य संभवति । निष्प्रयोजन-  
त्वसद्भावात् । दाष्टांतिके कथमीषत्सुखादिप्रयोजनमद्भावादित्यतो विद्यमानमपि प्रयोजनमल्पमिति कृत्वा निष्प्रयोजनत्वमेवेत्या-  
शयवान्प्रमाणमाह ॥ अल्पेति । यदल्पप्रयोजनं तन्मृषेत्येवोच्यत इत्यन्वयः । अस्तु मृषा शब्दो मिथ्यार्थक एव तद्धोद्यदृष्टान्ता-  
योगः । प्रचलतांऽभसा तरवोऽपि बहिस्थिता बिम्बभूताश्चला इव दृश्यन्त इति योज्यं । इदं तु ज्ञानं भ्रमरूपमव विवे तद्दर्शनस्य  
मिथ्यात्वात् । तर्हि कथं प्रकृते योजनीयमित्यत आह ॥ आत्मन इति । तथा संसार आत्मन इत्यस्य मृषादिरूप आत्मा  
वस्तुतो भवति । तस्य सुखादिवद्दुःखाद्या अपि स्वतः स्वाभाविका इति बुद्धिमृषा मिथ्या भ्रमरूपेत्यर्थः ॥ ५४ ॥ नन्वेवं  
संसारस्यास्वाभाविकत्वं स्वत एव निष्ठात्तिमंभवात् तदर्थं ज्ञानादिमंपादनवैयर्थ्यमित्यतः स्वत एव न निवर्तन इत्याह ॥ ५५  
इति । सर्वदा विषयान्वयायतोऽस्य जीवस्य तैर्विषयैर्गर्थं प्रजाजनेऽविद्यमानेऽपि तत्प्रवाहस्यैवोपपत्त्या रोगनिनि निवर्तन । यथा  
जाग्रदृष्टपदार्थानुभवजनितसंस्कारेण स्वप्नेऽनर्थप्रवाहानामागमः प्राप्तिस्तद्वदित्यर्थः ॥ ५५ ॥ ५५ ॥ ५५ ॥ ५५ ॥ ५५ ॥

द्विर्यमगलैरिद्विर्वैकल्पिक । स्वार्थे क प्रत्ययः । विकल्प एव वैकल्पिकं । विरुद्धकल्पनाख्य भ्रम । आत्मना भगवतां सुग्रह  
र्णवाज्ञानेन निष्पन्नं जनित पश्यदित्यर्थः ॥ ५६ ॥ उत्तरग्रंथापसंपायाह ॥ क्षिप्त इत्यादिना । क्षिप्ता निगमितः । वृत्त्या जीवनां  
पायेन । विष्टिनां विष्टासंबन्धं प्रापितः । प्रकंपितां भय । प्रापितांस्पीति शपः । कृच्छ्रगतः कृच्छ्राणि प्राप्त आत्मना मनसाऽऽ-  
त्मान जीवं संसारादुद्धरेत् ॥ ५७ ॥ ५८ ॥ क्षिप्त इत्यादिक श्रुत्वाद्धवशोदयति । यथेति । कथमित्यर्थः । एवं त्वदुक्तप्रकारेण  
परोक्तं निष्ठुरादिताडनादि दुःसहमिति । आत्मानि स्वस्मिन्नसद्विः कृतमनिन्नमवज्ञानं मुदुःसहं समाधातुमशक्य मन्ये तत्सहन-  
प्रकारं वदत्यर्थः । विदुषामपि दुःसहं किमु । अज्ञाना दुःमहत्त्वहेतुः प्रकृतिर्हीति । अह ममैतर्थाभिमानरवभावो बालिष्टा यस्मात् ।  
तस्मादिति शेषः । एतादृशैरेव मुदुःसह इत्याशयेनाह ॥ कृतं गतं । त्यक्त्वागालयाम्ब्वक्त्रणैकशरणानुत्तंऽन्येषा मुदुःसहं मन्य  
इत्यन्वयः ॥ ५९ ॥ ६० ॥ इति श्रीभागवतदिण्णया द्वाविंशोऽध्यायः ॥ ११ २२ ॥

॥ हरिः ॐ ॥ आशस्मितः मधुरभीष्टकथनायाकांक्षा कारितः । प्रष्ट इति यावत् । मृत्यस्योद्धनय वचः सभाजन्य-  
जयन् ॥ १ ॥ अत्र जीवराशौ यां वाह्यांतर्भजनो वाह्यांतः शत्रुशोपकरः । स एव दुर्जनेरिर्नदुरुक्तं भिन्न व्यथितमात्मानं मनः  
समाधातुमीधरः समर्थः ॥ २ ॥ नन्वाहौ दुरुक्तिभिर्मनोभेदः कुत इत्यत आह ॥ न तथेति । तुदंति व्यथयंति पुरुषं पद्मो  
निष्ठुरोक्तिलक्षणशराः ॥ ३ ॥ इतिहामं पुरावृत्तं । इह दुरुक्तिभिन्नमनःसमाधानविषये निबोध जानीहि ॥ ४ ॥ भिक्षुणा संन्यासिना ।  
धृत्या धैर्येण युक्तं । निजकर्मणां विपाक फलमेतदिति स्मरता भिक्षुणा गीतिमित्यन्वयः ॥ ५ ॥ अवतिष्ठु तन्नामकदेशेषु ।  
वार्ता वृत्तिः कुसीदादिना जीवनां पायवान् ॥ ६ ॥ अतिथ्यादिपूजाभावादावसथस्य शून्यत्व । काले भोजनादिकाले । कामे  
रक्षणादिकाम्यैः ॥ ७ ॥ तस्य लुब्धता दृष्ट्वा विषण्णाः ॥ ८ ॥ यक्षवित्तस्य यथा यक्षाधिष्ठितं वित्तं यक्षस्य भोग्यं न भवति  
नापीतरस्य तद्वक्षस्य वित्तमिव वित्तं यस्यासौ तथोक्तः । पंचभागिनः पंचमहायज्ञभोक्ताः । देवर्षिपित्राद्या वक्ष्यमाणा देवाद्याः  
॥ ९ ॥ यद्व्यवसंपादकं पुण्य स्थितमभूत्तदाख्यः स्कंधो वृक्षस्तेषां देवानामवध्यानेनावज्ञानेन विसस्तां नष्ट इत्यर्थः । भूगि उद्धव ।  
बहुनाऽऽयासेन पङ्क्तिः संपादितः ॥ १० ॥ निधनप्रकारमेवाह ॥ ज्ञानय इत्यादि । व्यवहारेण । तं गृहीन्वेति शेषः । ब्रह्म-

बहुद्विजाधमस्तस्मान्न पार्थिवान्नराजात्तास्मिन्कालं कश्चिद्ब्राह्मणाभास एव मनुष्याणां राजा जातोऽभूत्तस्मादित्यर्थः । देवत इत्यादे-  
 निधनमगच्छदित्यनेनान्वयः ॥ ११ ॥ १२ ॥ दीर्घं यथा स्यात्तथा ध्यायतः । नष्टरागो नष्टद्रव्यस्य । राः रागो राय इति  
 रै शब्दस्येयं षष्ठी । ध्यायतश्चित्तयतः । तपस्विनः । तपसं नाप इति धातोः । सतापवत इत्यर्थः । निवेदो वैराग्यं ॥ १३ ॥  
 आत्मा देहो यस्य ममदृशोऽर्थायासेन धर्मायेत्यादि । कामाय विषयभोगाय ॥ १४ ॥ १५ ॥ यच्छुद्धं यशः श्लाघयितुं  
 योग्याः श्लाघ्या ये गुणास्तान्ब्रह्मणोऽपि लोभं हन्ति । इप्सितमिष्टरूपं । ध्वित्रः श्वेतकुण्डं यथा हन्ति तथा ॥ १६ ॥ आत्मो-  
 पतापायेत्युक्तं विशदयति ॥ अर्थस्येति । सिद्ध इत्यादावप्यर्थस्येतत्संबध्यते । नाशोपभोगे नाशसहितं उपभोगं । नाशे उपभोगे  
 चेत्यर्थः । अर्थस्य साधने आयासः । सिद्धे उत्कर्षे । अर्थे सिद्धे सत्यर्थस्योत्कर्षेऽभिष्टद्धौ चिन्ता । तस्यार्थस्य रक्षणे त्रासः ।  
 केनचिद्दृष्टं चेत्स नेष्यतीति भीतिः । अर्थस्य व्यये चिन्ता । नाशे उपभोगे च धनपिशाचविवेकेन भ्रमो बुद्धिभ्रंशः ॥ १७ ॥ १८ ॥  
 अर्थो मूलं येषां तेऽर्थमूलाः । अर्थमूलका इत्यर्थः । अर्थोऽख्यमनर्थं तद्रूपमनर्थसाधनं ॥ १९ ॥ भिद्यन्ते विदार्यते । प्रतिकूला  
 भवन्तीति यावत् । किं बहुना प्राणिमात्रप्रतिपक्षी भवतीत्यर्थः । एकयेति ॥ २० ॥ २१ ॥ अर्मेदेवैः प्रार्थ्यं तत्र मनुष्यं त्वपि  
 द्विजाज्यतां । स्वयेत्याद्यमप्रार्थ्यत्वे हेतुः । तन्मानुष्यं प्रार्थ्यं मोक्षादिपुरुषार्थं व्रति नाशयति ने याति ॥ २२ ॥ लोक  
 देहं । धामानि धाम्नि गृहे ॥ २३ ॥ ज्ञातिरूपबधून् भागिनो भागार्हानुद्दिश्य वित्तमसंविभज्यात्मानं स्वात्मानमधः पतति  
 पातयति ॥ २४ ॥ ननु कथमधः पातहेतुत्वं वित्तस्य यतो मोक्षसाधनं भविष्यति । तुष्टेऽर्थेन मुख्यस्योत्कर्षवत्यं दातुमयत्नमिति  
 चेत् । सत्य । अप्रमत्तविषय तदित्याशयेनाह ॥ न्यर्थयेति । अर्थेहया प्रमत्तस्य वित्ताद्याः कुशलाय मोक्षादिपुरुषार्थाय मनसि  
 सिद्धयानि न क्षमाः । ननु प्रमत्तावस्थायां गताया वार्धिक्ये मोक्षं साधयिष्यतीति चेत्तत्राह ॥ अरु उति । जगत्या मंगतः किं  
 साधयतु । न किमपि ॥ २५ ॥ कस्यचिद्विषयविलक्षणस्य वस्तुनः ॥ २६ ॥ धनदः कामदर्मनुष्यः । जन्मदः कृपाभिः  
 किमिति वर्तते । दन्वयो देवताप्रधानः ॥ २७ ॥ दशभावस्थां । आत्मनो मम मसारसमुद्रतरेण प्रवभूतो निवेदश्च ज्ञात  
 इत्यर्थः ॥ २८ ॥ कालविशेषणावशिष्टकालेन । शोपयित्वं इन्द्रियनिग्रहं कश्चिन् । कुत इत्यत आह ॥ २९ ॥ ३० ॥ यत्रहम



खिलार्थेष्वप्रमत्तः स्यां तर्ह्यात्मानि हरौ सिद्धः स्यां तद्विषयकसिद्धिमानस्यामित्यर्थः ॥ २९ ॥ अनुमोदेरन् अनुकूला भवन्वित्यर्थः । नन्वायुषोऽल्पस्यैवोर्वीरितत्वात्तावदायुषा किं साधयसीति चेत्तत्राह ॥ मुहूर्तेनिति ॥ ३० ॥ हृदयग्रंथिमंतःकरणाग्न्यबंधं । भिक्षुः संन्यासी ॥ ३१ ॥ ३२ ॥ प्रवयसं जरुं । पर्यभवन्परिभवमकुर्वन् । परिश्रुतिभिस्तिरस्कारैः ॥ ३३ ॥ तदेवाह ॥ कंचिदित्यादिना । त्रिवेणुं त्रयो वेणवो ग्रंथयो यस्य दंडकाष्ठस्य तं । चीराणि जीर्णवस्त्राणि ॥ ३४ ॥ दर्शितानि प्रदाय पुनराददुः । मदीयानि वस्त्राणि केन नीतानीति भिक्षुणोक्ते मया नीतानि तानि ग्रहाणति तानि प्रदर्श्य तदस्ते दत्त्वा पुनस्तद्वस्ताह्लाज्जगृहुरिति भावः ॥ ३५ ॥ वाचयति वचनयुक्तं कुर्वति ॥ ३६ ॥ ३७ ॥ धर्मध्वजः कपटधर्मवान् ॥ ३८ ॥ ३९ ॥ दौर्वादयंति दुर्वचनं युक्तं कारयंति । क्रीडनकं क्रीडासाधनकं द्विजं पक्षिणं ॥ ४० ॥ प्राप्तं दुःखं दिष्टं देवाहरदृष्टाल्लब्धमवश्यं भोक्तव्यमेवत्यबुध्यत ॥ ४१ ॥ योगमार्गादधः पातयद्भिन्नरार्थैः परिभूतः परिभवं प्राप्तः सात्त्विकीं स्वाभाविकीं धृतिं धैर्यमास्थाय स्वधर्मस्थो भिक्षु- रिमां गाथां वक्ष्यमाणमगायतेत्यर्थः ॥ ४२ ॥ कीदृशीं गाथामगायंतति तत्राह ॥ नायमित्यादिना । अयं परितो वर्तमानां जनो लोकानां देहो जीवयुक्तो लोकदेहः सुखदुःखयोर्हेतुर्न भवति । यथा देवता देवा आत्मा जीवः । ग्रहा आदिन्यादिनचग्रहाः । एते सुखदुःखहेतवो न भवंति । मनस्तत्प्रधानकलिंगदेह इत्यर्थः । परं केवल । अभिमानग्रस्तमन एव कारण सुखदुःखयोरित्या- मनंति । मनो विशिनष्टि ॥ यन्मनः ससारचक्र परिवर्तयेदिति । प्रतिज्ञाश्लोकोऽयं उत्तरत्र स्थिताः सर्वेऽपि एतद्विवरणात्मकाः ॥ ४३ ॥ तत्र संसारहेतुभूतं मन एव सुखदुःखयोर्मुख्य कारणमित्येतद्विवरणेति ॥ मन इत्यादिना । मन आदौ स्थूलदेहं गुणान्समीचीन- कामक्रोधादीन्सृजते । ततः समीचीनकामादिगुणयुक्तं मनो विलक्षणानि विलक्षणकर्माणि सृजते । विलक्षणातीत्युक्तमेव दर्श- यति ॥ शुक्लानीति । शुक्लानि सात्त्विकानि कृष्णानि तामसानि लोहितानि राजसानि । तेभ्यः कर्मभ्यः सर्वर्णाः सदृशीर्गितयः सुखादिफलानि भवंति । अनेन सुखदुःखादीनां मनः कारणमित्यवगतं ॥ ४४ ॥ तदेवोपापादयति ॥ अनीह इति । स्वरूपतो निषिद्धचेष्टाशून्यत्वादनीहः । आत्मा जीवो मनसा मनोऽभिमानेन कर्माणि समीहते कराति । नन्वेवं मन एव कारणं चेद्भगवता किं कृत्यमिति न मंतव्यमित्याह । अनीहः स्वयं तादृकर्मकरणशून्यः । हिरण्यो हिरक् सर्वविलक्षणं यत् न सुखं तन्मयत्वा-

छिदिराश्रयो मत्सखो मम मित्रभूत आत्मा परमात्मा तानि कर्माणि साक्षीभूतः सन् चष्टे पश्यति । फलदानायेति शेषः । कर्माणि  
 समीहित इत्युक्तं किमत इत्यत आह ॥ मन इति । मन आदि षोडशकलात्मकं स्वलिङ्गं लिङ्गशरीरं परिगृह्य स्थितस्तद्गुक्त इत्यर्थः ।  
 असौ जीवो गुणेषु विषयेषु संगतः स्नेहतः कामान्विषयान् जुषन्सेवमानो नितरां बद्धो भवतीत्यर्थः ॥ ४५ ॥ एवं संसारहेतु-  
 त्वान्मनसस्तन्निग्रहोऽवश्यं कर्तव्य इत्याशयेनाह ॥ दानमिति । दानादयः सर्वे मनोनिग्रहलक्षणांताः । लक्षणेत्यनंतरं योग  
 पदाध्याहारः । अतः परं मनोनिग्रहरूपयोग एवांतर्येषां ते तथा । मनोनिग्रहफलका इत्यर्थः । अतो मनसः समाधिविषयेभ्यो  
 निगृह्य भवति समाधानमेव परो योग इत्यर्थः ॥ ४६ ॥ मनःसमाधानस्य परमयोगत्वमुपपादयति ॥ समाहितमिति । यस्य  
 पुंसः मनो विषयेभ्यः प्रज्ञातं भवति समाहितं भवति तस्य पुंसो दानादिभिः कृत्यं प्रयोजनं किमस्ति । अस्ति चेन्मां प्रति वद ।  
 तथा च फलस्य जातत्वादानादेर्वैयर्थ्यमिति भावः ॥ ४७ ॥ कृतैरपि दानादिभिर्न मनोऽसंयतमनिगृहीतं सदेव चेद्यदि  
 विनश्येत् । विषयेष्वेव गच्छेदिति यावत् । तद्धोभिर्दानादिभिरपरं साध्यं किमस्ति न किमपि । दानादिभिर्नैव समाधनीय तस्यैव  
 जातत्वादानादेर्वैयर्थ्यमिति भावः ॥ ४७ ॥ पुनः मनःप्राबल्यमुपपादयति ॥ मन इति । अन्ये देवा इन्द्राद्याः सर्वे मनोवशे  
 भवन्ति । तन्मनोऽन्यस्य कस्यापि वशं वशत्व न समेति । ननु को मनो यस्येतादृशी शक्तिरुपपन्नेत्यतोऽत्र सर्वत्र मनः शब्देन  
 रुद्रो ग्राह्य इत्याह ॥ भीमो हति । सहस्रो वायोः सकाशात् । तदनुग्रहेति यावत् । देवस्य भर्गः सहस्रो यतो जनीति  
 श्रुतौ सह शब्दस्य वायौ प्रयोगदर्शनात् । सहीयान् सहनशक्तिमान् भीमः । व्योमकेशो भवो भीम इत्याभिधानात् । रुद्रो हि  
 मनोदेवोऽतस्तन्मनसस्तदभिमानिनं रुद्रं कोऽपि नात्याविशदतिक्रान्तवान् । अतः स हि देवदेव इत्यर्थः ॥ ४८ ॥ अत्र जीवराशौ  
 केचिद्विमूढास्तमसहावेगमरुतुदं । तुद व्यथने । क्षतनिहितलवणवद्व्यथाकरं । उदासीनरिषु दुर्जनं शत्रुं न विजित्यावीजित्य । मित्र-  
 मित्रभूतैर्मैत्र्यैरसादिग्रहमंगलभूतं वैरं कुर्वति । तथा च शत्रुमविजित्वा मित्रकलहस्य परिहासास्पदत्वान्मया च शत्रुमविजित्य मित्रः  
 कलहः कृत इति परिहासास्पदो जातोऽस्मीत्याशयः । नन्वत्रादौ भीमो हति मनसो देवत्वमुक्त्वा तं दुर्जयं शत्रुमिति तस्य  
 शत्रुत्वमुच्यते । तदनुपपन्नं । देवस्य सर्वोपकारकत्वेन सुहृत्वाच्छत्रुत्वमयुक्तमित्यतो विवक्षाभेदमाह तात्पर्यकारः ॥ गार्हपत्येन ॥

तामसेत्युपलक्षणं । राजसेत्यपि द्रष्टव्यं । राजसतामसमनोविवक्षयेत्यर्थः । मनो हि सान्त्विकादिभेदेन त्रिविधं । तत्र सान्त्विक-  
मनोऽभिमानी रुद्रदेवतदपक्षया पूर्वश्लोके देवशब्दो राजसतामसमनोऽभिमानी कालनेम्यादिप्रसिद्धस्तदपक्षया द्वितीयश्लोके शत्रु  
शब्द इत्यदोष इति भावः । ननु दृष्टिकभयात्पलायमानस्याशीविषमुखे निपातो देवत्वशत्रुत्वोपपादनायैवं विवक्षाभेदे उत्तरश्लोके तं  
दुर्जयमिति तच्छब्दयुगो विरुद्धयेत । तस्य पूर्वप्रकृतपरामर्शकत्वात् । तथा च पूर्वोक्तदोषतादवस्थ्यमित्यतो भिन्नविषयत्वेऽपि  
युक्तः परामर्श इत्यत्र नियामकं प्रमाणमाह ॥ एकेति । भिन्नानामपि पदार्थानामभेदेन परामर्श एकस्थानाधिपत्ये सति युज्यते ।  
वस्तुनोः सादृश्येनापि युज्यत इत्यर्थः । एव च प्रकृते सान्त्विकतामसमनोभिमानीभेदेऽप्येकस्थानाधिपत्यरूपनिमित्ताभावेऽपि  
तमिति परामर्शोऽभेदेन युज्यते । रुद्रकालनेम्योरभिमानीत्वेन सादृश्यसद्भावात् । तथा च तं तत्सदृशमभिमानीत्वेन रुद्रदेवसदृशं  
कालनेम्याख्यतामसमनोरूपं शत्रुमित्यर्थं उक्तो भवति । ननु मनश्च नान्यस्य वशं समेतीति मनोभिमानी रुद्रः कस्यापि वशो  
नेत्युच्यते । तदनुपपन्नं । सरस्वत्याधीनत्वात्त्येत्यतः प्रमाणेन तात्पर्यमाह ॥ ऋत इति । द्वे ब्रह्मणी कार्याकार्ये चतुर्मुखपर-  
ब्रह्मणीत्यर्थः । त्रियं सरस्वतीं चापि मनस्तदभिमानी रुद्रः कस्य वशं वशत्वं याति न कस्यापीत्यर्थः । ननु तथात्वं मनोवशी-  
करणायोगादिद्रोदोर्गोक्षो न स्यादित्यत आह ॥ याति वेति । वशमिति वर्तते । रुद्रो यस्योपरि प्रसन्नो भवति तद्वशं मन इत्युच्यत  
इत्यर्थः । तथा च मनो ब्रह्मश्रीचतुर्मुखसरस्वतीविनाऽन्यस्यद्रोदोर्वश वशत्वं न समेतीत्यर्थं उक्तो भवति । ननु तथाऽप्युदासीन-  
रिपुमित्युक्तं । उदासीनश्चासौ रिपुश्चेति हि तदर्थः । रिपुत्वं हेयत्वं । तथा चोदासीनत्वे न रिपुत्वं । रिपुत्वे च नोदासीनत्वं ।  
उदासीनत्वे सति रिपुश्चाप्रसिद्धोऽतः कथमेतदित्यतः षष्ठीविग्रहोऽत्र कार्य इत्याह ॥ उदासीनानामिति । मनोनिग्रहे ये उदासी-  
नास्तेषां संसारादिदुःखापादकत्वात्तान्प्रति रिपुमित्यर्थः । उदासीनानां रिपुत्वोक्त्या लब्धमर्थं दर्शयति ॥ सम्यगिति । मनो-  
निग्रहे सम्यग्यत्नं कुर्वतां । कर्मणि षष्ठी । सम्यग्यत्नं कुर्वतः प्रति मनसो रिपुत्वं न शक्यत इत्यर्थः ॥ ४९ ॥ मनस एव पुनः  
कारणत्वमुपपादयति ॥ देहमिति । अत्र मनोमात्र शब्दं व्याचष्टे ॥ अभिमानेति । जीवस्य देहेन संबधोऽभिमानमात्रेणैव भवती-  
त्यर्थः । तथा च मात्र शब्दः केवलार्थ इत्युक्तं भवति । तथा च मनोमात्रं केवलमनोऽभिमाननिर्मितमित्यर्थं उक्तो भवति । यद्वा ।

मात्र शब्दो निर्माणार्थक इत्याह ॥ मनसेति । तथा च मनोमात्रं मनसा निर्माणमस्येति तथोक्तमित्यर्थ उक्तो भवति । मात्र शब्दस्य व्याख्यानमेव पृथक् पक्षद्वयेऽप्यर्थस्वेक एवेति ज्ञेयं । एषोऽहमित्यादेर्भ्रमत्वमुपपादयति ॥ एष इत्यादि । स एषः परिदृश्यमानो मदेह एवाहं नैतदेहातिरिक्तो जीवोऽस्ति । तथाऽन्यो मदेहाभिन्नः परिदृश्यमान एव देहोऽयं जीव इति देहमात्रं केवलं देहमेव जीवं मन्यते न तदतिरिक्तमित्यर्थः । श्लोकार्थं प्रमाणमाह ॥ देहेति । स्वदेहं परदेहं चेत्यर्थः । स्वात्मानं वस्तुतस्तदंतरहमस्मीत्यज्ञात्वा देह एवाहमिति पश्यति । तथा च देहमात्रं परदेहं परमात्मानं परजीवाभिन्नं पश्यतीत्यर्थः । दुरंतपार इत्यादेस्तात्पर्यं ॥ अध इत्यादि ॥ ततश्चायं श्लोकार्थः ॥ मनोमात्रं केवलमनोऽभिमाननिर्मितमिमं देहं गृहीत्वा ममेदमहं कर्तेत्यंधधियो मनुष्या एष देह एवाहमन्यो देह एवायमिति भ्रमेण दुरंतपारे तमसि पतंति । तदुःखेन भ्रमंति मूर्छिता भवंतीति ॥ ५० ॥ एवं मनः परं कारणमित्यर्थोक्तमुपपाद्य नायं जनो म इत्यादिकं प्रतिज्ञातमुपपादयितुमादौ जनस्य सुखहेतुत्वं नास्तीति प्रतिज्ञातमुपपादयति ॥ जन इति । अत्र जन शब्देन देहो विवक्षित इत्यभिमत्य तस्य देहवाचित्वेऽभिधानमाह ॥ ५१ ॥ यदंगमगेनेत्यत्र देवतोपरि कोपो न क्रियत इत्युच्यते । तदयुक्तं । देवतोपर्यपि कोपकर्तृणां दर्शनादित्यतस्तत्र निमित्तमाह ॥ अयोग्येति । क्रोधकरणे येऽयोग्याः । कोपानास्पदा इति यावत् । तद्विषयक्रोधादेराभिमानयुक्तं । मन एव कारणं । तादृशं च मनो मम नास्तीति न मम तेषु क्रोध इति भावः । विकारयोस्तदित्यत्र विकार शब्देन तावेवता ग्राहस्तत्प्रकरणात् देवतानां च कथं विकारशब्दवाच्यत्वं विकाराभेदाभावात् । यावद्विकारं त्वित्युक्तरीत्या विकारित्वेनाल्पशक्तित्वप्राप्तेत्यत आह । अविकाराश्चेति । स्वतः शक्ता अपि अविकाराश्च । अविकारा अपि विकारस्याभिमानित्वादेव विकारा इति शब्दिता इति योज्यं ॥ ५२ ॥ आत्मा यदीति श्लोके न ह्यात्मनोऽन्यादित्येतद्वाच्ये ॥ न हीति । स्वभाव इत्येतद्विभक्तिविपरिणामेनानुवर्तत इत्याशयेन स्वभावदित्युक्तं । यदि तन्मृषा स्यादित्येतद्वाच्ये ॥ यदि दृश्यत इति । स्वभावादन्यदृश्यत इत्यर्थः । मृषात्वमुपपादयितुं प्रवृत्ते न सुखं न दुःखमित्यत्र च सुखमित्यंशं व्याकरोति ॥ सुखरूपमिति । सुखरूपं जीवस्वरूपं दुःखं दुःखरूपं न भवति । उपलक्षणमेतत् । दुःखरूपं जीवस्वरूपं सुखरूपं न भवतीति न दुःखमित्यंशस्यापि व्याख्यानं द्रष्टव्यं । प्रकृतोपयोगमुपपादयति ॥ अत इति । वस्तुतः

सुखरूपस्य दुःखरूपत्वाभावात् । अभिमानयुक्तं मन एव । तथा सुखिनं दुःखतया स्वसन्निधानेन जीवे दर्शयति ॥ जपावुसुमं स्वसन्निधानात्स्फटिके लौहित्यमिवातो मम तादृशमनसोऽभावाद्दुःखित्वं कथं प्रतीयेतत्याशयः । न सुखं न दुःखमित्यत्र प्रमाणमाह ॥ जीवस्येति ॥ ५३ ॥ ग्रहानिमित्तमिति श्लोके ग्रहस्येति षष्ठ्यन्तं पदं व्याचष्टे ॥ गृह्यमाणत्वादिति । गृह्यत इति कर्मव्युत्पत्त्येति भावः । कर्मास्त्विति श्लोके तद्धि जडे जडत्व इति पदच्छेदप्रतीतिः कस्येत्यप्रतीतिर्व्याचष्टे ॥ अजडत्व इति । आत्मनः । सिद्धे सतीति शेषः ॥ ५४ ॥ कालोऽस्त्विति श्लोके तदात्मन इत्येतद्वाचष्टे ॥ तदात्मन इति । कालाधीनस्वरूपस्येत्यर्थः । आत्म शब्दस्य स्वरूपार्थत्वे प्रमाणमाह ॥ स्वातन्त्र्यमिति । नन्वेवं तर्ह्यात्मनः कालाधीनस्वरूपत्वाभावेन दुःखादेरयोगेऽपि देहस्य तद्भावेन दुःखं स्यादेवेत्याशङ्कापरिहाराय नापेक्षीति दृष्टान्तः प्रवृत्त इत्याशयेन विवृणोति ॥ यथेति । अग्रेस्तापनिमित्तं दुःखं न हिमस्य हिमनिमित्तं दुःखं नेति ग्राह्य । एव जडस्य देहस्य जडांतसंबन्धे सत्यपि तत्प्रयुक्तदुःखं नेत्याशयः । अत्र प्रमाणमाह ॥ सदेति । यद्यपीति शेषः । युज्यते संभावितमित्यर्थः । न सुखं न दुःखमित्यत्र प्रमाणमाह ॥ आत्मन इति । किमेतादृशं मनसः सामर्थ्यमित्यतः प्रवृत्तस्य भीमो हि देव इत्यस्य तात्पर्यं ॥ संबंधमिति । अत एव मनोरूपो मनोऽभिमानी । मनोवशेऽन्ये हि भवन्ति देवा इत्यस्य तात्पर्यं ॥ तद्वशा इति । सहसः सहीयानित्यस्य तात्पर्यं ॥ नियता तस्य च प्राण इति ॥ ५६ ॥ न केनचिदिति श्लोके यथाऽऽत्मन इत्यत्रत्यस्यात्मन इत्यस्यार्थमाह ॥ आत्मन इति । सत इति शेषः । अत्र जनश्च हेतुरित्यादि सर्वश्लोकेषु जनादीनां न सुखदुःखहेतुत्वं किंतु मनोऽभिमानस्यैवेति मनस एव परमकारणत्वमुपपादनीयं । सिंहावलोकनन्यायेन तावज्जन इति श्लोके मनस एव निमित्तमुक्तमस्तीत्याशयेनाह ॥ भौमयोरिति । भूविकारयोरित्यर्थः । अन्नमयं हि सौम्य मनः पृथिवी वा अन्नमिति श्रुतेः । पीडयेत्यादि भावप्रधानो निर्देशः । पीड्यत्वपीडकत्वापादकयोरुभयमनसोरित्यर्थः । पीड्यपुरुषे यदि मनः पीड्यत्वापादकतया वर्तते तदा तस्य दुःखं पीडके च पीडकत्वापादकतया वर्तते चेत्तस्य सुखं भवतीति प्रसिद्धं । मायि स्थितं च मनसो मम पीड्यत्वाभिमानापादकं न भवतीति न मम दुःखहेतुभूतं तदित्याशयः । ग्रहा इति श्लोकेऽपि मनोऽन्वयव्यतिरेकावुक्तावित्याशयेनाह ॥ ग्रहस्येति । गृह्यतेऽनेनेति कारणव्युत्पत्त्येत्याशयः । ग्रहण-

रूपस्य ग्रहजननस्वभावस्यत्यथः । कमास्त्वातं श्लाकऽपि तदन्वयव्यतिरेकादित्याशयेनाह ॥ जड इति । कालोऽस्त्विति श्लोकेऽपि तावुक्तावित्याशयेनाह ॥ तदात्मन इति । कालकृतविकारयुक्तस्येत्यर्थः । न केनचिदिति श्लोकेऽपि तावुक्तावित्याशयेन यथाऽत्मन इत्यादि योजयति ॥ सप्ततिरूपिण इति । अत्रत्यात्म शब्दस्य मनःपरतयाऽऽत्मनो मनस इति व्याख्यातत्वाज्जीविस्येति व्याख्यानांतरमिति ध्येयं । यथेत्यनंतरमात्मनो मनसः सतो द्वंद्वोपरगो भवतीति शेषः । परस्य भगवतः । तत्र मूलाभिमेतं हेतुमाह ॥ अमनस्त्वादिति । जीवत्वाकृतमनोऽभिमानाभावादित्यर्थः । उपसंहरति ॥ अत इति । उत्तरीत्या जन इत्यादि सर्वश्लोकेष्वपि मनोऽन्वयव्यतिरेको दुःखादिजनने उक्त इत्यर्थः ॥ तथा च जन इत्यादिश्लोकानामियमक्षरयोजना ॥ तथा हि । नायं जन इत्यत्र मनस एव परमकारणत्वमुपपादयितुमादौ प्रतिज्ञातं जनस्य सुखदुःखहेतुत्वमुपपाद्यते ॥ जनोऽस्येति । अस्य जीवस्य जनः परिदृश्यमानप्राणिदेहः सुखदुःखयोर्हेतुश्चेत्तर्हि तत्र देहे निर्मुक्ताभिमानतया विद्यमानस्यात्मनो मम तेन किं स्यान्न किमपि । कुतः । यतस्तदुःखं भौमयोर्भूविकारयोर्देहयोस्ताव्यत्वात्ताडकत्वे तदापादकयोरुभयमनसः सतोर्येवति नान्यथा । मयि स्थितं च मनो मम ताड्यत्वाभिमानमुत्पाद्य दुःखहेतुर्न भवति । निर्मुक्ताभिमानत्वादतो मम किं स्यान्न किमपि दुःखादिकमित्यर्थः । अत्र दृष्टान्तो जिह्वामिति । स्वदद्भिः स्वकीयदंतैरेव क्वचित्स्वाजिह्वां सदशति । तदा तदेदनायां तस्यां जिह्वायां वेदनायां सत्यां कतमाय कुप्येत्कोपं कुर्यात् । न हि दंन्तान्मति क्रुद्धयति । तथा च जिह्वादंतयोरुभयोरपि भौमत्वेनैकस्य पार्थिवपदार्थस्यापरपार्थिवपदार्थेन संबन्धन दुःखे जातेऽहं किं करिष्यामीति मत्वा न कुप्यति । यथा तथा पार्थिवपदार्थभूतमदीयदेहस्यापरपार्थिवपदार्थभूतपरकीयदेहेन दुःखे जाते निर्मुक्ताभिमानस्य किं भविष्यतीत्यतो न जनो दुःखहेतुरिति भावः । न देवतेति प्रतिज्ञातं देवताया दुःखहेतुत्वाभावमुपपादयति ॥ दुःखस्येति । यादि दुःखस्य हेतुः परदेहस्थितत्त्वाभिमानिदेवतेत्यच्यते । तर्हिस्तु तथाऽत्र देहे निर्मुक्ताभिमानतया स्थितस्यात्मनो मम किं स्यान्न किमपि । कुतः । यतस्तदुःखं विकारयोर्मन आदिविकाराभिमानिदेवतयोर्मनसोर्विकारापादकतया सतोर्येव भवति नान्यथा । मदेहस्थिता देवताश्च मन्मनसो विकारापादनका न भवन्त्यतो न मम दुःखमित्यर्थः । तत्र दृष्टान्तो यदंगमिति । यद्यदा स्वदेहेऽंगे चक्षुराद्यगनेन्द्राद्यभिमान्यमानहस्तादिना विहःयते चंचदा पुरुषः कस्मै क्रुध्येत् । न हि हस्ताभि



मानीद्राय कुर्यतीत्यर्थः । कदाचित्कुर्यत्येवेति चेत्तत्क्रोधस्यायोग्येन्द्रादिविषयकत्वात् । अयोग्यक्रोधादेश्च मनोऽभिमानस्यैव कारणत्वात्तस्य च ममाभावादित्याशयः । नामेत्युक्तं मनसो दुःखाहेतुत्वमुपपादयति ॥ आत्मेति । आत्मा मनो सुखदुःखहेतुश्चेत्तत्र देहे विद्यमानस्य निर्मुक्ताभिमानस्य मम किं नैव सुखापादकः । कुतः । निजस्वभावः । अन्यतः कारणविक्षोषादन्यथा नैव भवति । तदेवोपपादयति ॥ न हीति । आत्मनो जीवस्य स्वभावादप्यन्यन्न भवतीति हि प्रसिद्धं । ननु सुखस्वभावस्यायात्मनो दुःखादिकं दृश्यत इति चेत्तत्राह ॥ यदीति । यदि स्वभावादप्यन्यदृश्यते तर्हि तन्मृषा मिथ्यैव स्यात् । मिथ्यात्वमुपपादयति ॥ न सुखमिति । यत्सुखस्वरूपं तद्दुःखं दुःखस्वरूपं न भवति । यद्दुःखं दुःखस्वरूपं तत्सुखं सुखस्वरूपं न भवत्यतः स्वभावादप्यन्यत्परिदृश्यमानं मृषैव शुक्तिरजतवदित्यर्थः । ननु मनस एव कारणत्वमुपपादयितुमयं ग्रंथः प्रवृत्तः । अत्र श्लोके मनसः कारणत्वाभावमुपपाद्यत इति विरोध इति चेत् । सत्यं । तथाऽपि तात्पर्यानुसारेण मनस एव कारणत्वोपपादनमत्राप्याभिप्रेतं द्रष्टव्यं । तथा हि । न सुखं न दुःखमनो मृषैव स्यादित्युक्तं । तत्र भ्रमे किं कारणमिति चेदुच्यते । जपाहुमुमसन्निधानेन स्फटिके लौहित्यमिव मनःसन्निधानादेवैवं प्रतीयतेऽतो मन एवाभिमानयुक्तं सत्त्वादर्शयति । तादृशं च प्रदर्शकं मनो मम नास्तीति सुखस्वरूपे मयि कथं दुःखमित्याशयात् । ग्रहाणामुक्तं दुःखहेतुत्वाभावमुपपादयति ॥ ग्रहा इति । आदित्यादिनवग्रहाः सुखदुःखयोर्निमित्तमिति चेत्तथाऽप्यजस्योत्पत्तिश्चान्यस्यात्मनो मत्स्वरूपस्य किं कुर्युः । कुतः । यतो नवग्रहा जनस्य स्वसदृशायां जानिमत एव पुंसः स्वकार्याणि कुर्युरिति वै ज्योतिःशास्त्रे प्रसिद्धं । जनस्य त इत्युक्तमेव विशदयति ॥ ग्रहैः पीडा ग्रहस्य शुद्धत इति व्युत्पत्त्या देहस्यैव जनिमतो भवत्यतो ततोऽन्यः पीडायुक्तदेहाद्भिन्नः पुरुषः कस्मै कुर्येत । देहभिन्नपुरुषस्यापि पीडा ग्रहस्य शुद्धतेऽनेनेति करणव्युत्पत्त्या ग्रहणरूपस्य मनसः सत् एव मनोऽभिमाने सत्येव भवत्यहं तु निर्मुक्ताभिमान इति न मम ग्रहनिमित्तपीडेति भावः । कर्मण उक्तं दुःखाहेतुत्वमुपपाद्यते ॥ कर्मास्त्विति । कर्म सुखदुःखयोर्हेतुश्चेदस्तु तथाऽप्यात्मनो मम किं । कुतः । तत्कर्माधीनं दुःखादि जडे कर्माधीने देहे युज्यते । आत्मनश्चाजहत्वे सिद्धे सति स्वचित्सस्वरूपज्ञानी सुपर्णः परमानन्दरूपः पुरुषः कस्मै कुर्येत । एतादृशोऽप्यात्मानि कर्माधीनं दुःखादिकं जडे जडमनसि अभिमानयुक्ते प्राकृते मनासे सत्येव

प्रतीयते । मम तु न तादृशं मनोऽस्तीति कर्म मम दुःखादौ मूलं न भवतीत्यर्थः । कालस्योक्तं दुःखाहेतुत्वमुपपादयति ॥  
 कालोऽस्त्विति । कालः सुखदुःखयोर्हेतुर्देहस्तु तथाऽपि तत्र देहे निमुक्ताभिमानस्य कालकृतविकारशून्यस्यात्मनो मे मम तेन किं  
 स्यात् । कुतः । यतोऽसौ कालस्तदात्मनस्तत्कृतविकारयुक्ततया तदधीनस्यैव विकारापादक इत्यर्थः । मम च कालाधीनत्वा-  
 भावादिति ध्येयं । तर्हि देहस्यापि कालकृतविकारयुक्ततया कालाधीनत्वात्कालो देहस्य दुःखाद्यापादकोऽस्त्विति चेत् ।  
 सत्यं । जडत्वादेहस्य न संभवतीत्याह ॥ नामेहीति । यथाऽप्येराग्निनिमित्तापो न जडत्वादिमस्य हिमनिमित्तं तदुःखं न जडत्वादेवं  
 देहस्यापि जडत्वात्कालादिसंबन्धे विद्यमानेऽपि न दुःखयुक्तमिति कस्मै क्रुध्येतेत्याशयः । यदाऽऽयात्सदुःखादिकं दृश्यते तत्तदा-  
 त्मनः कालकृतविकारवतोऽभिमानयुक्तस्य मनसः सत एव भवति नान्यथा । मम तु तदभावात् दुःखमित्यर्थः । जडत्वादुःखं  
 नेत्यत्रैव तौ दृष्टान्ताविति ध्येयं । यदि जीवदेहयोर्न दुःखादिस्तर्हि हरेः स्यादित्यत आह ॥ नेति । बोद्धुः सर्वज्ञस्य दुःखं नेत्यर्थः ।  
 एतदेवोपपादयति ॥ न केनचिदिति । यथा संसृतिरूपिण आत्मनो जीवस्यात्मनो मनसः सत एवं द्वंद्वोपरागो भवति । तथा  
 परतो ब्रह्मादेः परस्यास्य भगवतः कापि देशे काले च कथंचन केनचित्प्रकारेण वा द्वंद्वोपरागो नेत्यर्थः । उपसंहरति ॥  
 एवमिति । एवं प्रबुद्ध एवं विध्वज्जानी भूतैः खलैः कृतादुपद्रवात् बिभेति ॥ ५७ ॥ परमात्मनि मनोनिष्ठां हेतुभूता-  
 मेतां गाथामास्यायाश्रित्य । एतदामननेति यावत् । कीदृशीं पूर्वतनैर्महर्षिभिर्ध्यापितां । अनेन महर्षिसंप्रदायागतेयं गाथेत्युक्तं  
 भवति ॥ ५८ ॥ निर्विद्य विरक्तो भूत्वा । प्रव्रज्य यत्याश्रमं गृहीत्वाऽऽसिद्धिः स्वधर्माभिराकृतोऽपि स्वधर्माद्भगवति मनोयोग-  
 रूपात् । इत्युक्तरीत्या गाथामाहेत्यर्थः ॥ ५९ ॥ गाथातात्पर्यार्थमाह ॥ सुवेति । आत्मनो मनसो विश्रमोऽभियानेन नाना-  
 विषयेषु परिभ्रमणमहंमेति भ्रमो वा यः स एव सुखदुःखप्रदो नान्यो जनदेवताऽऽत्मग्रहादिरतो मित्रोदासीनरिपव इदं मित्रमयमुदा-  
 सीनोऽयं रिपुरिति य आत्मनः संसारः स स्वमनःकृतः स्वमनोऽभिमानकृत इत्यर्थः ॥ ६० ॥ भगवानुपसंहरति ॥ तस्मादिति ।  
 सर्वात्मना सर्वप्रकारेण मय्यवेक्षितधियायुक्तो मनोनिग्रहे य उपायस्तद्युक्तः सन् मनो विषयेभ्यो निग्रहाण योगसंग्रहो योगशास्त्रो-  
 क्तप्रमेयस्य संग्रहः एतावान्मनःसंयमलक्षण इत्यर्थः ॥ ६१ ॥ फलमाह ॥ य एतामिति । एतां गाथां ब्रह्मनिष्ठां ब्रह्मणि मनोनिष्ठां

साधनभूतां । द्वैः शीतोष्णमुखदुःखादिभिर्नैवाभिभूयते । द्वंद्वसाहिष्णुर्भवतीति यावत् ॥ ६२ ॥ इति श्रीभागवतटिप्पण्यां त्रयोऽविंशोऽध्यायः ॥ ११—२३ ॥ ॥

॥ हरिः ॐ ॥ प्रमेयान्तरं वक्तुं भगवान्प्रतिजानीते ॥ अर्थेति । सांख्यं ज्ञानसाधनीभूतसांख्यशास्त्रोक्तं प्रमेयं पूर्वैः पुरातनैर्भ्रमनिवर्तकतया निश्चितं निश्चयेन ज्ञातं यत्सांख्यं वैकल्पिकं विकल्प एव वैकल्पिकस्तं विकल्प शब्दवाच्यं भ्रमं ॥ १ ॥ प्रतिज्ञातमाह ॥ आसीदित्यादिना । अर्थेवं प्रतिज्ञानन्तरं तत्प्रमेयं कथ्यत इत्यर्थः । आदौ कृतयुगे ज्ञानमर्थश्चेत्युभयमेकमेवासीदित्युक्तं तदयुक्तं । उभयोरैक्यायोगादित्यतस्तत्पर्यमाह ॥ यथैवेति । तथा तदर्थप्रतिपादकतया विद्यमानं ज्ञानं ज्ञायत इति व्युत्पत्त्या ज्ञानसाधनं शास्त्रं प्रसिद्धज्ञानं च ग्राह्यं । एवमुत्तरत्रापि । एवं हि सति शब्दार्थकमिति वक्ष्यमाणं संगच्छते । वेदादिशास्त्रं कृतयुगे यथाऽर्थोऽस्ति तथैव निश्चयेन ज्ञानमुत्पादयतीति भावः । ज्ञानार्थयोर्यैवार्थस्तथा ज्ञानमिति सत्तया सादृश्यमभिप्रेत्य सादृश्याभेदसंश्रयज्ञानार्थैक्यं मूले उदाहृतमित्यर्थः ॥ तथेति । ज्ञानार्थयोः सादृश्यमित्यर्थः । तदन्येषु युगेषु कस्यचिदेव पुंसो यथाऽर्थस्तथा ज्ञानं भवतीत्यर्थः । संशयविपर्ययावपि शास्त्राद्भवत इति यावत् । अनेन द्विधा समभवादित्यस्य तात्पर्यमुक्तं ज्ञातव्यं । तथा च कृतयुगे ज्ञानं शास्त्रमर्थश्चैरुमेवासीत् । कोऽर्थोऽविकल्पितं संशयविपर्ययाजनकमासीत् । कोऽर्थो वेदादिशास्त्रं कृतयुगे यथाऽर्थोऽस्ति तथैव निश्चयेन ज्ञानमुत्पादयतीति भावः । कुतः । यत्रत्या जना विवेकनिष्णा उपक्रमादिना वेदार्थज्ञाने कुशला अत इत्यर्थः । यथोक्तं । नारायणाद्विनिष्पन्नं ज्ञानं कृतयुगे स्थितमिति ॥ २ ॥ त्रेतादौ नैवमित्याह ॥ तदिति । फलस्वरूपेणेत्यन्यथाप्रतीतिपरिहाराय व्याचष्टे ॥ फलमिति । रूपयति निरूपयति । ददातीति यावत् । ज्ञानार्थयोः सत्यत्वमुपपादयति ॥ ज्ञानार्थैक्येनेति । मिथो विरोधराहित्येनाबाधितत्वेन निमित्तेन ज्ञानार्थयोः सत्यत्वमित्यर्थः । कृतयुग एतद्विधासमभवदित्यन्यथाप्रतीतिनिरासायाध्याहारेण योजयति ॥ पश्चादिति । त्रेतायामित्यर्थः । बृहदित्येतत्तदित्यस्य विशेषणमित्याशयेन तच्छब्दार्थं वदन् । बृहच्छब्दार्थमप्याह ॥ तदिति । शब्दार्थात्मकमुभय शब्दोऽर्थश्चेत्युभयं तच्छब्दवाच्यं बृहन्महत्तरमित्यर्थः । अनेनात्र सर्वत्र ज्ञानपदं शास्त्रपरामिति द्रष्टव्यं । तथा च केवलेन जडाभिश्चेन फलरूपेण फलदात्रा तादृशज्ञानमुत्पाद्य तदनुसारेण ।

फलं दातुमिति यावत् । मया सत्यं मिथो विरोधराहित्येनाबाधितं बृहन्महत्तरं वाङ्मनोऽगोचरं तत्त्वानमर्थश्चेत्युभय विकल्पितं  
 विविधकल्पनाविषयं । तस्यैव विवरणं ॥ द्विधेति । इदमदो वेति संदिग्धं । अन्यदेवेति विपर्यस्तं चाभवदित्यर्थः । यथोक्तं ।  
 किञ्चिदन्यथा जातं त्रेतायामित्यादि ॥ ३ ॥ ननु ब्रानार्थयोर्वाङ्मनोऽगोचरत्वं बृहत्वं चोक्तं तत्कथमित्यतस्तदभिमानीनावाह ॥  
 तयोरिति । तयोरित्यादिश्लोकाभ्युपगमनैव व्याचष्टे ॥ ज्ञानेत्यादिना । महालक्ष्मीर्नेत्याह ॥ गायत्रीति । उभयात्मकेत्यस्य  
 तात्पर्यं ॥ तयोरिति । तेभ्यः समभवत्सूत्रमित्यस्यार्थमाह ॥ वायुस्त्विति । तमोरजःसत्त्वमित्यस्यार्थमाह ॥ गायत्रीति । एका  
 प्रकृतिर्ब्रह्मपत्नी सत्त्वादिभेदतः सत्त्वादिगुणाभिमानीगायत्र्यादिभेदतस्त्रिरूपेति योज्यं । वायुस्तु ब्रह्मणः पुत्रः प्रकृतौ समजायते-  
 त्युक्तं विशदयति ॥ तास्त्विति । गायत्री सावित्री सरस्वतीषु ब्रह्मणाऽऽदौ पृथक् पृथग्वीर्यमुत्सृष्टं स्थापितमनन्तरं पृथगेवोत्पन्नं ।  
 उत्पत्त्यनन्तरं तद्वीर्योत्पन्नं स्त्रीरमेकत्रमागतमिति योज्यं । अन्यथा वाक्यार्थबाधापत्तेः । स क इत्यत आह ॥ स इति । तेभ्य  
 उत्पन्नदेहैक्यवानित्यर्थः । मत्सूत्रेण च संयुतमित्येतद्विष्टणोति ॥ तस्यापीति । विष्णोः सूत्र शब्दवाच्यत्वे निमित्तं ॥ धारणादिति ।  
 ततो विकुर्वत इत्यस्यार्थमाह ॥ सूत्रेति । तत इत्येतत्प्रकारातरेण योजयितुं परामर्शोपपत्तये तेभ्यः समभवत्सूत्रमित्यत्राभिप्रेतमर्थ-  
 माह ॥ सूत्रात्मनेति । सूत्रात्मना सह महंश्चतुर्मुखोऽपि गायत्र्यादिभ्यो जात इत्यर्थः । तत इत्यस्यार्थमाह ॥ तस्यापीति । ब्रह्मण  
 इत्यर्थः । स रुद्रो नेत्याह ॥ स चेति । अनन्तः शेषः । अनन्तादपि । न केवलं सूत्रादित्यपि शब्दः । ब्रह्मणश्च सूत्रात्मना यः  
 सहोत्पन्नस्तस्माद्ब्रह्मणः सकाशादपि रुद्रोऽभूदित्यर्थः । एते त्रयो रुद्राः केषांचित्त्वाभिमानीन इत्यत आह ॥ वैकारिक इत्यादि ।  
 वैकारिकादिभेदेन त्रिविधाहंकारस्यैते त्रयोऽभिमानीन इति भावः । अनेन वैकारिक इत्यस्य तात्पर्यमुक्तं भवति । गुणभेदतो वैका-  
 रिकाद्यहंकारकार्यभेदत एकोऽपि रुद्रस्त्रिविधेत्यन्वयः । अयमत्रसंग्रहः । आदौ वासुदेवान्मायायां पुत्राभा ब्रह्मोत्पन्नस्तत्पत्नी  
 प्रकृतिनाम्नी प्रद्युम्नादुत्पन्ना । प्रद्युम्नतथाथ कृती स्त्रियौ द्वे प्रजस्तुर्यमळे तत्र पूर्वा प्रधानसंज्ञा प्रकृतिर्जनिनीत्युक्तेः । सा च  
 प्रकृतिर्गोयत्री सावित्री सरस्वतीति त्रिविधा जाता । तासु पुत्राभ्युत्पन्ना वीर्यमुत्सृष्टं ततः संकर्षणाज्जयायामुत्पन्नोऽपि  
 सूत्रनामा वायुः पुनरुत्पन्नस्तेन सह ब्रह्मा स्वयमपि स्वास्त्रियां स्वपुत्रत्वेन जातः । सूत्रनामकवायोः सकाशाद्रुद्र उत्पन्नः । तैजसा-

हंकाराभिमानी । स्वपुत्रत्वेन सूत्रनामकवायुना सहोत्पन्नब्रह्मणः सकाशादनंत उत्पन्नस्तात्त्वानतात्पुना रुद्र उत्पन्नः । स तु ब्रह्मोत्पन्नानंतो रुद्रस्तामसाहंकाराभिमानी । स्वपुत्रत्वेनोत्पन्नब्रह्मणः सकाशात्साक्षादेव रुद्र उत्पन्नः । स तु वैकारिकाहंकाराभिमानीति ॥ तथा च तयोरेकतर इत्यादेरक्षरार्थः ॥ तयोर्ज्ञानार्थयोर्मध्ये एकतरोऽर्थोऽर्थभिमानिनी । या प्रकृतिर्ब्रह्मपत्नी या प्रद्युम्नात्कृतोत्पन्ना सा प्रकृतिरुभयात्मिका विष्णुश्रीस्वामिका । तयोर्मध्येऽर्थपेक्षयाऽन्यतमो भागो ज्ञानं यत्सः पुरुषोऽभिधीयते । तन्नामा ब्रह्मज्ञानाभिमानीत्यर्थः । सोऽप्युभयात्मक इति द्रष्टव्यं । अतस्तयोर्बुद्धत्वादिकं युक्तमित्याशयः । पुनरर्थान्तरप्रकृतेर्ज्ञानात्मकब्रह्मणश्च बृहत्समुपपाद्यते ॥ तम इत्यादिना । मया प्रसोभ्यमाणायाः कार्योभिमुखीभूतायाः पुरुषानुमतेन पुरुषनामकब्रह्मसमस्या । तत्कृतगर्भाधानेनेति यावत् । प्रकृतेर्ब्रह्मपत्न्या अव्यक्तावांतराभिमानीन्याः सकाशात्सत्त्वादयो गुणास्तदभिमानिन्यो गायत्र्याद्या जाताः । मूलाव्यक्तगुणत्रयाणामेका रमैवाभिमानीनी । तथाऽपि महदादिकार्यानुस्यूतमव्यक्तं गुणत्रयं चास्ति । तदभिमानित्वमेव ब्रह्मपत्नी प्रकृत्यादेरिति ध्येयं । तेभ्यः सत्त्वाद्यभिमानिगायत्र्यादिभ्यः सकाशान्मत्सूत्रेण मदाख्येन सूत्रेण धारकेण संयुतं मदधीनं । मत्प्रेरितमिति यावत् । सूत्रं वायुस्तेन सह ब्रह्मा च रूपांतरेणोत्पन्नस्ततो विकुर्वतः सूत्राद्यो विमोहकोऽहकारो रुद्रस्तैजसः स जज्ञे । तथा विकुर्वतस्तस्माद्ब्रह्मणो योऽहकारो विमोहनो वैकारिको रुद्रः स जज्ञे । तथा ततो ब्रह्मणो योऽहकारो विमोहनोऽन्तः स जज्ञे । एवं त्रिवत् त्रिःप्रकारवान् रुद्रो जज्ञे इत्यर्थः ॥ ३-५ ॥ तामसाहंकारादिरूपो रुद्रः कीदृश इत्यत आह ॥ तन्मात्रेति । अत्र चिदात्मकत्वं रुद्रस्योच्यत इति प्रतीतिवारणार्थमाह ॥ चिदचिद्वद्देशे सर्वमिति । तथा च तन्मात्र शब्देन पंचभूतान्यपि ग्राह्याणि । मनः शब्देर्नेद्रियाभिमानीदेवतादेहाश्च ग्राह्याः । वैकारिकादिभेदेन त्रिवत् । चिदचिन्मयस्तत्त्वापी रुद्रः पंचतन्मात्रपंचमहाभूतैर्द्रियतदाभिमानीदेवतादेहमनसां कारणमित्यर्थः ॥ ७ ॥ तद्विचित्र्य दर्शयति ॥ अर्थ इति । तन्मात्रकः पंचतन्मात्रारूपोऽर्थः पंचभूतानि च तामसाज्ज्ञे । इंद्रियाणि च तैजसाज्जातानि । मनसा सहेति शेषः । एकादशेदेवतास्तेहा मनसा सहेव कृताज्जाता इत्यर्थः ॥ ८ ॥ एतैस्तत्त्वैर्वर्णांशोत्पत्तिप्रकारमाह ॥ मयेति । भावास्तत्त्वानि । संहृत्य संभूयैककार्यकारिणो न स्वातंत्र्येण ॥ ९ ॥ ममायतन इत्येतेदेव दर्शयति ॥ तस्मिन्निति । तस्मिन्नंश इत्यन्वयः । योऽहं

समभवं तस्य मम नाभ्यां विश्वाख्यं सर्वलोकोत्पादनं । तत्र पद्मे । आत्मभूर्ब्रह्मा । अत्राहं समभवमिति हरेरुत्पत्तिप्रतीतिस्तां  
प्रमाणैर्नैव निराकरोति ॥ चिदानंदेति । तर्ह्येवमेव चतुर्मुखोऽप्यनुत्पन्नं किं नेत्याह ॥ तदिति । भूतदेहो भौतिकदेहवान् ।  
चतुर्मुखस्तन्वाभेर्जातात्पद्मादभूदित्यन्वयः । सर्वाडव्याप्तदेह इति स्वरूपकथनं । पूर्वं विराट्कल्पमभिप्रेत्याहुः । तथा चाहं समभवं  
सम्यगेवाभवं । चिदानंददेहयुक्त एव प्रकटोऽभवमित्यर्थं उक्तो भवति ॥ १० ॥ स आत्मभूः रजसा रजोगुणमुपादानीकृत्य  
विश्वात्मा विश्वातर्नियामकः । भूरादिभेदेन त्रिधा स्थितान् सपालान्दिवपालसहितान् लोकान् ॥ ११ ॥ ओको निवासस्थानं  
भूतानां पिशाचादीनां पदं स्थानं भुव आसीत् । त्रितयाद्भूरादिलोकत्रयात्पर महरादि । सिद्धानामपरोक्षज्ञानिनां क्षीणप्रारब्धानां  
पदमासीत् ॥ १२ ॥ नागानां सर्पाणां भूमेरथ ओकः पातालादिस्थानं । फलितमाह ॥ त्रिलोक्यमिति । सत्त्वादिभेदेन  
त्रिगुणात्मनां कर्मणां गतयस्त्रिलोक्यामेव तदंतरेव । सात्त्विककर्मणा स्वर्गलोकः । राजसेन भूः । तामसेन भुवोरिति ॥ १३ ॥  
महरादिलोकसाधनमाह ॥ योगस्येति । योगादेर्महर्जनस्तपःसत्यमित्येता अमला गतयः फलानीत्यर्थः । भक्तियोगस्य तु मद्भक्तिरेव  
वैकुण्ठादिस्थमल्लोकप्राप्तिरेव फलमित्यर्थः । अत्र भक्तियोगस्य मद्भक्तिरित्युक्तत्वान्महरादिलोकप्राप्ती भगवद्भक्त्यपेक्षाभावः प्रतीयते ।  
तदनुत्पन्नं । भक्त्यभावे महरादिलोकप्राप्तेरप्यनुत्पत्तेरित्यत आह ॥ महरादीनामपीति । प्राप्ताविति शेषः । तर्हि भक्तियोगस्य  
मद्भक्तिरिति कथमुक्तमित्यत आह ॥ आधिक्येनेति । महरादिलोकप्राप्ती यादृशो भक्तियोगोऽपेक्षितस्तदपेक्षयाऽऽधिक्येनापे-  
क्षितत्वात् । वैकुण्ठप्राप्तेरिति शेषः । महरादिप्राप्ती भक्तियोगोऽपेक्षित इत्यत्र प्रमाणमाह ॥ नैवेति । विष्णुप्रवेशनपर्यंतं भक्त्युद्भवा-  
त्क्रमादूर्ध्वलोको भवति । भक्त्या महर्लोकस्तदपेक्षया भक्त्युद्भवाज्जनोलोकस्तदपेक्षया भक्त्युद्भवात्तप इत्यादि । तपोलोकप्राप्ते-  
र्ज्ञानगतत्वोक्त्या महर्जनः सत्यादिलोकप्राप्ती ज्ञानानपेक्षेति प्रतीयते । अतस्तत्रापि महरादिलोकप्राप्ती ज्ञानमपेक्षितमेवेत्याह ॥ एवमिति ।  
भक्तिवदेवेत्यर्थः । ज्ञानमपरोक्षं । ज्ञानस्य गतय इति मूले कथमुच्यत इत्यत आधिक्यविवक्षयेत्याह ॥ जानेति । विष्णुप्रवेशपर्यंतं क्रमात्ज्ञानो-  
द्भवात्क्रमादूर्ध्वलोका भवन्तीत्यर्थः । नन्वथाऽप्यनुत्पन्नमेव तत् । योगतपोज्ञानमिति साधनानि त्रीण्युक्तानि महर्जनःस्तप सत्यवैकुण्ठः इति  
प्राप्या लोकाः पंचोक्ताः । अतः कथमेतदिति चेत् । सत्यं । अत्रापि पंचसाधनान्युक्तानि । तथा हि । अत्र योग शब्देन द्विविधयोगा



विवाक्षितः । ज्ञानशब्देनापि द्विविधं ज्ञानं । एव च पादयोगो योगस्तपो ज्ञानं महाज्ञानं चेति तेषां क्रमेण महारादिलोकप्राप्तिः फलमित्याशयेन तेषां लक्षणान्याह ॥ निलश इति । प्रत्यहमित्यर्थः । मुहूर्तमात्रं प्रत्यहं भगवद्रूपस्यापरोक्ष्येण दर्शनं ज्ञानमित्यर्थः । ततोऽधिकं द्विमुहूर्तपर्यन्तं नित्यशो दर्शनमित्यर्थः । षण्मात्रकलया अ अ इ इत्यादिपट्टहस्ताक्षरोच्चारणकालपर्यन्तं विद्यमाना याऽपरोक्षदृशिस्तया नित्यं प्रत्यहं यद्वर्द्धितं ध्यानं तच्चपः । अवर्द्धितध्यानसमये प्रत्यहं षण्मात्रोच्चारणकालपर्यन्तं चेद्वर्यपरोक्ष-ज्ञानं भवति । तर्हि तादृशज्ञानयुक्तं ध्यानं तप इत्युच्यत इत्यर्थः । एकमात्रयुजां अ इत्येवमेकहस्ताक्षरोच्चारणकालपर्यन्तं विद्यमान-नयाऽपरोक्षदृशा नित्यं प्रत्यहं युक्तं यन्नित्यमवर्द्धितं ध्यानं तद्वोगाख्यमित्यर्थः । अत्राप्यवर्द्धितध्यानसमये प्रत्यहमेकमात्रोच्चारण-कालपर्यन्तं यदपरोक्षज्ञानं तद्युक्तं ज्ञानं योग इत्याशयः । तच्चतुर्भोग्यैकमात्रोच्चारणे यावान्कालस्तस्य चतुर्धाविभागे क्रियमाण-सति एकस्मिंश्चतुर्थे भागेऽतिस्मृक्ष्मके जायमानयाऽपरोक्षदृशा युक्तं ज्ञानं पादयोगाख्यं । एकमात्रोच्चारणकालचतुर्थभागं जायमाना-परोक्षज्ञानयुक्तं ध्यानं पादयोग इत्यर्थः । पादयोगान्महर्लोक इति । ननु मध्यमाज्जनलोकादिति श्रवणादिरूपपरोक्षज्ञानेनापि महर्लो-कप्राप्त्युक्तेः कथमेतत् । सत्यं । अपरोक्षज्ञानादपि तद्भवतीति । अत्र त्वपरोक्षज्ञानिनां निश्चिन्तप्रारब्धानां चरमदेहादुत्क्रांतानाम-वस्थाने सांतानिकलोका एते कथ्यन्त इति न दोषः । एतदभिप्रायेणैव बहिःखिलोक्त्या गतिमामनांति विद्यातपोयोगसमाधिभाजा-मिति द्वितीयस्कन्धे कथितं । तत्र विद्यातपोयोगयुक्तो यः समाधिरखंडध्यानं तद्भाजामपरोक्षज्ञानिनां गतिं त्रिलोक्या बहिरेवा-मनन्तीत्यर्थो वाच्य इति न कोऽपि दोष इति संप्रदायविदः । तथा च योगस्य पादयोगस्य तपसो ज्ञानस्य महाज्ञानस्य च मह-राद्या गतय इति मूलं योज्यं ॥ १४ ॥ सर्वथा भक्तियोगश्च नित्यस्य का गतिरित्यत आह ॥ मयेति । अत्र कालात्मनेत्यभेद-प्रतीत्यर्थाच्चेष्टे ॥ कालात्मनेति । कल ज्ञाने कल कामधेनाविति पठति । तथा च कर्मयुक्तं । कर्मोत्सारेणेति यावत् । कालात्मना ज्ञानात्मना धारकेण मया प्रेरितं सत् । गुणानां प्रवाहो यस्मिंस्तादृशे एतास्मिन्संसारे उन्मज्जति निमज्जत्यूर्ध्वं गतं भवत्यथ गतं भवतीत्यर्थः ॥ १५ ॥ पुनरर्थज्ञानयोर्बृहत्त्वमुपपाद्यते ॥ अणुरिति । भावः पदार्थः । प्रसिद्धचतुष्टयनो वर्तते स सर्वोऽपि भावः प्रकृत्या ब्रह्मपत्न्या पुरुषेण चतुर्मुखेन चेत्युभयं संयुक्तस्ताभ्यां व्याप्तो वर्तत इत्यर्थः ॥ १६ ॥ प्रसंगात्प्रकृतिपुरुषाभ्यां

प्रकृत्यादिकमुपादानीकृत्य स्रष्टुं जगत्किं प्रकृत्यादिकारणेनाभिन्नं भिन्नाभिन्नं वेत्याशंक्रायामाह ॥ यास्त्विति । यस्य वस्तुनो मह  
 दादेर्यः प्रकृत्यादिरुपादानमंतःस्थानं च यस्मात्स एव मध्यं तस्य वस्तुनस्तत्प्रकृत्याद्युपादानं स्वभावत एवात्यंताभिन्न एव । तर्हि  
 कथं प्रकृतेर्महत्त्वमुत्पन्नमित्यादिव्यवहार इत्यत आह ॥ विकार इति । व्यवहारार्थो व्यवहारप्रयोजनकः । तस्यायं विकारः  
 कार्यमिति व्यवहारमात्रप्रयोजनकमेव । व्यवहार एवायं न वस्तुतस्तस्मात् । विकारोऽयमि यावत् । तत्र यथेति दृष्टांतः । तथा  
 तैजसो रुचिकादिः । पार्थिवः पटादि सुवर्णस्य ततोश्च विकारः कार्यमिति व्यवहारमात्र तद्वादित्यर्थः । नन्वेतदयुक्तं । कार्यकार-  
 णयोर्भेदाभेदस्यैव शब्दे व्यवस्थापितत्वेन विकारो व्यवहार इत्यत्यंतभेदोक्त्ययोगादित्यत आह ॥ प्रकृतेर्जडप्रकृतेर्मह-  
 दादिकार्योपादानभूतो यः कोऽब्धंशो व्यतिषंगविशेषरहितोऽज्ञसमुदायः स विकाराणां महदादिकार्याणां सकाशाद्भेदो भिद्यंत इति  
 भेदो भिन्न इष्यत इत्यर्थः । तथा विकाराणां प्रकृत्याद्यैकैकांशतोऽपि भेदो यतोऽभेदवर्जितो नात इत्यर्थः । अभेदं वा ।  
 व्यतिषंगविशेषविशिष्टांशैरत्यंतभेदादित्यर्थः । तथा च यथा पटे व्यतिषंगविशेषरहितसर्वतंतूनामेकैकतंतूना च भेदाभेदः । व्यति-  
 षंगविशेषविशिष्टतंतुभिरत्यंतभेद एव । तंतुभ्योऽन्यः पटः माक्षात्कस्य दृष्टिपथं गत इत्युक्तेस्त्वत्प्रकृतेऽपीति । व्यतिषंगविशेषविशि-  
 ष्टकारणस्यायं विकार इति व्यवहारमात्र एव । कुतः । यतो व्यतिषंगविशेषविशिष्टं कारणमेव कार्यमिति न कश्चिद्दोष इति  
 भावः ॥ १७ ॥ यदुपादेयेति श्लोके ब्रह्मण एव सत्यत्वं नान्यस्येत्युच्यत इत्यन्यथाप्रतीतिपरिहाराय व्याचष्टे ॥ पारमार्थिकेति ।  
 तत्स्वातंत्र्याख्यं पारमार्थिकसत्यत्वं । तर्हि विभं सत्यामित्यादेः का गतिरित्यत आह ॥ तदिति । विष्णवतरेषां सदाऽस्तित्वमेव  
 सत्यत्वं तदेव च श्रुत्यादाबुच्यते न स्वातंत्र्यरूपमित्यर्थः । यदुपादेयेत्यादि व्याचष्टे ॥ यदिति । पूर्वपदार्थमाह ॥ पूर्व इति । आदि-  
 रंतश्चेत्यादि व्याचष्टे ॥ आदिरिति । यद्ब्रह्मणि यच्च तद्ब्रह्म तस्मिन्ब्रह्मणि । यस्मिन्नित्यस्यार्थोऽयम् । यत इत्यस्यार्थः ॥ यस्मादिति ।  
 तदित्यस्यार्थः ॥ तद्ब्रह्मेति ॥ तथा चायमर्थः ॥ न प्रकृतिपुरुषयोरेतावता स्वातंत्र्यं मतव्यमित्युच्यते ॥ यदिति । पूर्वो भावः  
 प्रकृत्यादिकारणपदार्थसार्थः । यद्ब्रह्मनिमित्तकारणभूतमुपादायाश्रित्य । यत्प्रेरणयेति यावत् । परं महदादिकार्यमुद्दिश्य विबु रुते  
 विकरोति तत्सत्यं । तथा यतो यस्मात्कारणाज्जगत आदिरंतश्च यस्मिन्ब्रह्मणि यदधीनत्वं न वर्तते तत्तस्मात्कारणात्तद्ब्रह्मैव सत्य

स्वतंत्रमित्युच्यत इत्यर्थः ॥ १८ ॥ इतोऽप्यहमेव स्वतंत्र इत्याह ॥ प्रकृतिरिति । अत्र पुरुषः परो भगवानिति प्रतीतिवारणायानूद्य व्याचष्टे ॥ पर इति । कः कालो योऽभिव्यंजक इत्यह आह ॥ कालोऽर्पाति । अभिव्यंजकत्वेनोक्तः कालः कालनामास एव हिरण्यगर्भ एव रूपांतरेणोच्यत इत्यर्थः । एवं व्याख्यातार्थे प्रमाणमाह ॥ कालेति । तत्पत्नी ब्रह्मपत्नी । प्रकृतेर्महदादिकायानुस्यूताव्यक्तभागस्य । सर्वज्ञः सर्वत्र देशे काले च । सूत्रमारभ्य सर्व जगत्प्रसूयते । अनेन प्रकृतिर्ब्रह्मस्योपादानमित्यस्यार्थ उक्तो भवति । ब्रह्मतत्त्रितयं त्वहमिति प्रकृत्याद्यभेद उच्यत इति भ्रातिवारणाय प्रमाणेनार्थमाह ॥ आधार इति । कालप्रकृतिपुंसां चाधार इत्यादिसंबंधः । ननु मूलप्रकृतेरेवाधारादित्वात्केशवस्य तत्कथमित्यत उक्तं ॥ तन्मूलेति । च शब्दात्प्रसवितेति ग्राहं । सिद्धश्वत्वविशेषं तत्साक्षाद्भवदिच्छया प्राप्तैव स्पष्टयुदितेत्युक्तेः ॥ तथा चायमर्थः ॥ अस्य सूत्रादेर्जगत उपादानं प्रसवित्री या प्रकृतिर्ब्रह्मपत्नी यश्च पृथिवीवत्कार्यधारभूतः परः पुरुषो हिरण्यगर्भो यश्च सतः सतो प्राप्नवतो जायमानस्य कार्यस्याभिव्यंजको निमित्तभूतः कालः कालाभिमानी ब्रह्मास्ति तत्त्रितयं तेषां प्रसवितृत्वाधारत्वाभिव्यंजकत्वशक्तिप्रदः । तत्त्रितयं तेषां कालप्रकृतिपुंसां त्रितयमाधारो व्यंजकः प्रसविता चातो ब्रह्म पूर्णभूतोऽहमेवेत्यर्थः ॥ १९ ॥ इतोऽपि जगत्स्पष्ट्यादिकारणं ब्रह्मेवेत्याह ॥ सर्ग इति । तावत्पर्यंतं सर्गः प्रवर्तत इत्युक्तं । तत्र स्थित्यत इत्यस्यार्थमाह ॥ यावदिति । उत्पत्तिरिति सर्ग शब्दार्थः । स्थित्यंतो यावदीक्षणमित्यसंगतिपरिहारायानूद्य व्याख्याति ॥ यावदीक्षणमिति यावद्यदेत्यर्थः । भगवतः स्मरणं नाम चिंता । इच्छेति यावत् । न तु सस्कारकारणकं ज्ञानं नित्यानुभवत्वादिति भावः ॥ तथा चायमर्थः ॥ महान् गुणविसर्गः सत्त्वादिगुणोत्पात्तिनिमित्तकोऽय विसर्गो यावत्पर्यंतं स्थितिरस्ति तावत्पर्यंतं प्रवर्तते । सर्गस्थित्योरेककालीनत्वानुपपत्तिपरिहाराय आह ॥ पौर्वाप्येणेति । सर्गानंतरं स्थितिस्तदनंतरं पुनः सर्गः पुनः स्थितिरिति । पौर्वाप्येण नित्यशः प्रलयपर्यंतमेवं प्रवर्तत इत्यर्थः । प्रलयः कदेत्यत आह ॥ स्थिति । यावद्यदा जगतः प्रलयः स्यादिति भगवत ईक्षणाभिच्छा भवति तदैव स्थित्यतः स्थितेरंतः प्रलयो भवतीत्यर्थः ॥ २० ॥ तमेव प्रलयप्रकारं दर्शयति ॥ विराडित्यादिना । पंचत्वायाविशेषायोति विशेषणविशेष्यभावप्रतीतिनिरासार्थमविशेषायेत्येतत्पदार्थज्ञानाय विशेषशब्दार्थमाह ॥ विशेषेणेति । परान्वयन्यायेन शब्दादि-

पंचगुणानामपि पृथिव्यामभिव्यक्तिरस्तीत्याशयः । विशेषेणविशेष्यभावभ्रमं वारयति ॥ पंचत्वान्तरमिति । तथा च कल्पविकल्पः  
 कल्पः कल्पना विकल्पोऽवांतरभेदकल्पना । तदुभयसहितः प्राणी यो लोकस्तद्धान्विराढकोशो मयाऽऽसाद्यमानः । सदल्ल  
 विशरणेत्यादिधातोः । विशीर्यमाणो नाशार्थमारब्धैर्भुवनैरन्तर्गतलोकैः सह पंचत्वाय नाशाय कल्पते नष्टो भवतीत्यर्थः ।  
 अनंतरमविशेषाय कल्पते विशेषाभावाय कल्पते । स्वर्परभूतपृथिवीनाशो भवतीत्यर्थः ॥ २१ ॥ प्रस्तुतं पृथिव्यादिलयं विविच्यह ॥  
 अन्न इत्यादिना । पृथिव्या ओषधायः । औषधीभ्योऽन्नमन्नात्पुरुष इति सृष्टौ क्रमस्तद्वैपरित्येन लयक्रममाह ॥ अन्न इत्यादिना ।  
 न केवलमन्न जडादीनामेव लयो मंतव्यः किं नाम तदाभिमानीदेवानामपीत्याशयेन तत्र प्रमाणमाह ॥ देव्यामिति । आदि पदेन  
 सर्वत्रापि देवताविवक्षोक्तास्ति । प्रमाणशेषे तदुक्तीत्या द्रष्टव्येति सूचयति । मर्त्यः पुरुषदेहाभिमानी धानास्वोषधीषु ॥ २२ ॥ २३  
 शब्दतन्मात्राया लयो वक्तव्यस्तमनभिधायिद्रियाणां तावल्लयप्रकारमाह ॥ इन्द्रियाणीति । स्वयोन्येषु तैजसाहंकारे ॥ २४ ॥ वैकारिक  
 इत्यहंकारतत्त्वकार्यविशेषप्रतीतियरिहाराय वैकारिकेश्वरब्रह्मशब्दश्चतुर्थो वाच्य इत्याह ॥ विकारजत्वादिति । महोस्तदाभिमानी चतु-  
 र्मुखः सत्त्वादिगुणविकारतत्त्वात् । तथा चेंद्रियदेवामनश्च योनौ स्वकारणे वैकारिकेश्वरं लीयत इति वक्तव्यं । योनिरिन्द्रियदेवतादे-  
 हादियोनैवैकारकोऽहंकारो वैकारिकेश्वरे ब्रह्मणि स्वपुत्रतया स्वस्त्रीषु गायत्र्यादिषु सूत्रेण सहोत्पन्ने महति ब्रह्मणि लीयत इत्यर्थः ।  
 तैजसश्च तस्मिन्नेव लीयत इत्यपि वक्तव्यं । अंबरं शब्दतन्मात्रमित्युक्तं । शब्दस्य लयो नोक्तस्तमिदानीमाह ॥ शब्द इति । भूतादि तामसा-  
 हंकारं । भूतादिश्च महति सूत्रेण सह स्वपुत्रतया स्वस्त्रीपूतने ब्रह्मणि । गुणवत्तमो महान्स्वेषु गुणेषु लीयत इत्युक्तं । तदप्रतीतेः प्रमाणैव  
 व्याकरोति ॥ गायत्रीत्यादिना । गुणवत्तम इत्यस्यार्थः ॥ गुणाधिक इति । तस्यास्त्रिरूपप्रकृतेः पतिरपि तज्जन्वात्त्रिरूपप्रकृत्या-  
 ख्यस्वपत्नीजन्यत्वात्तत्र लीयत इत्यर्थः । तेऽव्यक्ते संप्रलीयत इत्यस्याव्यक्तं रमेत्यन्यथाप्रतीतिरासायार्थमाह । सत्त्वादिभेदतः  
 सत्त्वाद्यभिमानीगायत्र्यादिप्रभेदतस्त्रिविधा सा मूलरूपायां प्रकृत्यामव्यक्तावांतराभिमानीन्यां पशुमृज्जन्याया प्रधानसज्ञाया ब्रह्म-  
 पत्न्या लीयत इत्यर्थः । तत्काल इति मूलप्रकृतेर्ब्रह्मपत्न्याः काले न साक्षाल्लय इत्याशयेन मूलानुक्तं तदभिप्रेतं द्वारमाह ॥  
 प्रकृतिरिति । तत्काल इत्यस्यार्थमाह ॥ स इति । पुरुषनामा विरिचः । कालो मायामयः । जीव इत्यस्यार्थमाह ॥ सा चैति ।

सा महालक्ष्मीः सत्त्वाद्यभिमानीनी श्रीभद्रगोदिभेदेन त्रिविधा सती विद्यमाना पश्चादेकत्वमापद्य प्राप्य विष्णौ लीयत इत्यर्थः । कस्तस्य हरौ लीयत इत्यत आह ॥ हरेरिति । प्रकृतिर्ब्रह्मपत्नी पुरुषाभिधे विरिंचे लीयत इत्युक्तं । तत्र विरिंचे तस्या देहलये नास्ति । लक्ष्मीवत्तस्या अपि पुरुषसामीप्यप्राप्तिरेव लय इति प्रमेयविशेषं शिष्यानुकंपयाऽऽह ॥ पुरुषेणेति । तत्र युक्तिमाह ॥ ब्रह्मा चेति । युक्तावेषां देवानां येषु देवेषु प्रवेशादिरूपं सायुज्यमस्ति तेषां देवानां प्रलयकालेऽपि तत्र प्रवेशेन देहलयो वक्तव्यः । ब्रह्मसरस्वत्यौ तु मुक्तौ भिन्नदेहावेव परस्परं समीपे वर्तेते न तु सरस्वत्या ब्रह्मप्रवेशरूपं सायुज्यं । अतः प्रलयकालेऽपि भिन्न-देहावेव । समीपगौ संतौ सहैव वासुदेवं विशत इत्याशयात् ॥ तथा चाय प्रमाणार्थः ॥ यतो ब्रह्मा प्रकृतिश्चेत्युभौ विलये भिन्नदेहौ समीपस्थावत एव भिन्नदेहौ संतौ ज्ञानमात्री ज्ञानरूपी विद्युक्तिगावन्यथा तन्न स्यादिति । स गिरं च सैव वायुं विशत्यंज इतीह निर्णय इत्यनुव्याख्याने गिरो ब्रह्मणि प्रवेशकथनं यत्तदपि निस्वकाशैतत्प्रमाणानुसारात्सामीप्यार्थकं व्याख्येयमित्याहुः ॥ तथा चायं स लीयत इत्यादेरर्थः । महान् ब्रह्मा गुणवत्तमोऽपि स्वेषु स्वजनकेषु गुणेषु गायत्र्यादिषु लीयते तज्जत्वादित्याशयः । ते गुणाभिमानिन्यो गायत्राद्या अव्यक्ते प्रद्युम्नजन्यायामव्यक्तनान्यां मूलप्रकृति शब्दवाच्यब्रह्म-फल्यं तदव्यक्तं पुरुषे पुन्नामकब्रह्मणि लीयते तत्सामीप्यं प्राप्नोति । तत्पुन्नामकब्रह्मा काले कालनामके स्वस्मिन् लीयते । अत्र पुन्नामकब्रह्मणः पूर्वं वासुदेवात्कालनामको ब्रह्मात्पत्नोऽस्तीति तात्पर्यनिर्णयादावनुक्तमप्येतद्वलात्कल्पनीयमेव । न ह्यनुक्तिर्दोष एव । कालः कालनामा ब्रह्मा मायामये मायामय शब्दवाच्ये जीवे सर्वप्राणधारकत्वेन तच्छब्दवाच्यायां मायार्यां वासुदेवपत्न्यां स्वमातरि लीयते । अत्र प्राणस्य तेजसि लयोमार्गमाश्रुदाहतामिति वासुदेवप्रवेशे तदनुज्ञाग्रहणमेव लय-शब्दार्थ इति विवेको भाव्योक्तरीत्याऽनुसंधेयः जीवो महालक्ष्मीरने आत्मनि व्याप्ते मयि लीयते । स्वरूपैरेकतां प्राप्य मत्समीपे तिष्ठतीत्यर्थः ॥ २६ ॥ आत्मस्वरूपं वक्ति ॥ आत्मेति । केवलो जडामिश्र आत्मा पूर्णगुण आत्मस्थोऽनन्याधारः । विकल्पस्य मिथ्याज्ञानस्यापाय एव यस्य लक्षणं स तथोक्तः । सम्यग्ज्ञानस्वरूप इत्यर्थः ॥ २७ ॥ सृष्ट्यादिकथनफलमाह ॥ एवमिति । एवं भगवत एव स्वातंत्र्यमन्यस्य तदधीनत्वं चान्वीक्ष्यमाणस्य विचारयितुमधिकारिणो विरुद्धकल्पनाख्यो मनस उत्पन्नभ्रमो हृदि

बुद्धौ कथं तिष्ठत । नश्यतीति यावत् । तत्र दृष्टान्तो व्योम्यर्कोदये तम इवेति ॥ २८ ॥ उक्तार्थेषुपसंहरति ॥ एष इति । सांख्यविधिः सांख्यशास्त्रोक्तप्रकारः । संशयग्रंथिमंतःकरणाख्यबंधं भिनत्तीति तथोक्तः । परावरदृशा सर्वज्ञेन मया प्रतिलोमानुलोमाभ्या प्रतिलोमेन विपरीतक्रमेण संहाराविधिः संहारप्रकारः । अनुलोमेन च क्रमेण सृष्टिविधिः सृष्टिप्रकारश्च मया सांख्यशास्त्रोक्तप्रकारेण त्वां प्रति प्रोक्त इति भावः ॥ २९ ॥ इति श्रीभागवतटिप्पण्यां चतुर्विंशोऽध्यायः ॥ ११—२४ ॥

॥ हरिः ॐ ॥ उक्तज्ञानाधिकारी सान्त्विक एवेत्याशयेन सत्त्वादिगुणानां वृत्तीराहात्राध्याये । तत्राह भगवान् ॥ गुणानामिति । सत्त्वादिगुणास्त्रिविधाः । अमिश्रा मिश्राः शुद्धाश्चेति । तत्रामिश्रानां गुणानां अपि शब्दान्मिश्रणां च गुणानां च मध्ये येन गुणेन पुमान्यथा भवेत्तदिदं शंसतो मे सकाशादुपधारय ॥ १ ॥ तत्रादावमिश्रसत्त्वगुणप्रवृत्तीराह ॥ शम इति । ईक्षा ज्ञानं । स्मृतिः शास्त्रार्थस्मरणं । त्यागो निषिद्धस्य । अनिषिद्धेच्छाभावोऽस्पृहा । निस्तुतिः भवग्रंशसाभावः । धृतिश्चित्तर्धैर्यं । एताः सत्त्वस्य वृत्तयः । तद्वान्सान्त्विको ज्ञानाधिकारी नेतर इति भावः ॥ २ ॥ रजोवृत्तीराह ॥ काम इति । कामो विषयरागः । ईहा निषिद्धचेष्टा । स्तंभ उक्तानंगीकारः । आशीर्धनाकांक्षा । भिदाज्यथाज्ञानं । असुखं दुःखं । नन्वेतदनुपपन्नं । दुःखस्य तमोगुणकार्यत्वेन तमोवृत्तिमध्ये परिगणनीयत्वेन रजोवृत्तिमध्ये परिगणनायोगात् । तथात्वे तमोपेक्षया रजसः क्लिष्टत्वापत्तेरित्यतः कैमुत्यविवक्षयेदमित्यभिप्रेत्य तात्पर्यमाह ॥ राजसंऽपीति । पुरुष इत्यर्थः । तद्राजसे दुःखवचनं यदा राजसेऽपि पुंसि दुःखं तदा तामसे पुंसि दुःखं भवतीति किमुवाच्यमित्याशयेन तामसेति । दुःखमिति । दुःखातिशयविवक्षयेत्यर्थः ॥ ३ ॥ तमोवृत्तीराह ॥ क्रोध इति । माया कपट । कलिः कलहः ॥ ४ ॥ उक्तवृत्तीर्विविनक्ति ॥ सत्त्वस्येति । सन्निपातो मिश्रता । मिश्रगुणवृत्तीः शृण्वित्यर्थः ॥ ५ ॥ सन्निपातो मिश्रगुणकार्यं । मात्राः शब्दादयः । सन्निपाते सति गुणानां मिश्रनायां सत्यां मनादिभिर्भिरद्रियैः शब्दादिविषयकं ज्ञानं भवतीत्यर्थः ॥ ६ ॥ यदाऽर्मा पुमान् धर्मे पगिनिष्ठितो भवति तदा तस्य पुंसो गुणानां सन्निकर्षो मिश्रीभावः श्रद्धावहो भवति । यदाऽर्थं परिनिष्ठितस्तदा धनावहः । यदा कामं पगिनिष्ठितस्तदा रत्यावह इति योज्यं ॥ ७ ॥ गृहाश्रमे यर्हि यदा प्रवृत्तिलक्षणां निष्ठामनुतिष्ठेत् । भ्रष्टान्धर्मोभक्तो भवतीति यावत् ।



स्वधर्मं च यद्यनुतिष्ठेत् सा गुणानां समितिः समूहस्तदनुष्ठानं मिश्रगुणकार्यमित्यर्थः ॥ ८ ॥ व्यवहारस्य सन्निपातमूलकत्वेऽयं सात्त्विक इत्यादि विविच्य ज्ञानं व्यवहारो वा कथमित्यत आह ॥ पुरुषमिति । शमादिभिर्युक्तं पुरुषं सत्त्वं रंयुक्तं सत्त्वगुण संयुक्तमुपायादिति योज्यं ॥ ९ ॥ सत्त्वप्रकृतिं रात्त्वस्वभावं ॥ १० ॥ आग्निपः संपद आशास्य मनस्यभिसधाय । हिंसा माशास्य यो यजेत तं तामसं विधात् ॥ ११ ॥ गुणा उक्तवक्ष्यमाणविशेषापादकतया रंति जीवस्येत्यर्थः । कीदृशाः । श्रूतानां पंचानां कार्यं यच्चित्तं तत्र जायंते व्यज्यंत इति चित्तजाः । यैर्गुणैः सज्जमानो जीवो निबद्धयते गुणा जीवस्यैव न म इत्यन्वयः ॥ १२ ॥ भास्वरमित्यादि सत्त्वगुणविशेषणं । इतरौ रजोगुणतमोगुणौ ॥ १३ ॥ यदा संगं संगकारि । भेदाभेदकारि चलं चांचल्यकारि रजस्तमःसत्त्वं जयोदित्यन्वयः । यदा मूढं मौढ्यापादकं तमो रजःसत्त्वं जयोदित्यर्थः । आशयाऽतितृष्ण्या ॥ १४ ॥ १५ ॥ देहेऽभयमसंगं संगशून्यं मनो भवतीत्यर्थः । तत्तदा मत्पदं मत्सन्निधानपात्रं ॥ १६ ॥ यदा क्रियया विकुर्वन् भवति । आधीरनिवृत्तिरित्यत्राधीरिति पदं । मनोव्यथेत्यर्थः । अनिवृत्तिरनानंदः । यदा मनो भ्रातं भ्रातियुक्तं तदैतैर्गुणै रजो निशामय । रजोगुणानुमानं कुर्वित्यर्थः ॥ १७ ॥ यदा चित्तं सीदत्सत् विलीयेत यदा च मनश्चेतसो ग्रहणे निग्रहेऽक्षम सत् नष्ट भवति । यदा तमो ज्ञानं ग्लानिम्लानता च भवति ॥ १८ ॥ १९ ॥ तुरीयं त्रिषु त्रिभिर्गुणैर्जागरणादिभिर्गोऽसंगतमसंबद्धं ॥ २० ॥ आब्रह्मणः सत्यलोकपर्यंतं । आमुख्यान्मुख्यांधंतमःपर्यंतं ॥ २१ ॥ निर्गुणा मां यांतीत्यन्यथाप्रतीतिनिगासाय प्रमाणेनार्थमाह ॥ नैर्गुण्येति । मोक्षेत्यर्थः । तथा च निर्गुणा मोक्षसाधनानुष्ठानादो मांभव यांतीत्यर्थः ॥ २२ ॥ निष्फलं फलरूपानां विहाय मदर्पणमित्यर्थः ॥ हिंसाप्रायादि प्रायो हिंसादियुक्तमित्यर्थः ॥ २३ ॥ केवल ज्ञानं सात्त्विकं वैकल्पिकं ज्ञानमिदमदो वेति संदेहरूपं ज्ञानं राजसं । प्राकृतं ज्ञानं । मिथ्याज्ञानमिति यावत् । मन्निष्ठं ज्ञानं निर्गुणं मोक्षसाधनमित्यर्थः । अत्र केवलं ज्ञानं नाम किं । मन्निष्ठं ज्ञानं किमित्यतः प्रमाणेन विविच्य दर्शयति ॥ यथेति । स्वेन यच्छास्त्रं श्रुतमस्ति तदुक्तप्रकारेणैवाहापोहं विना यत्ज्ञानं तत्केवलं ज्ञानमुच्यत इत्यर्थः । मन्निष्ठमित्युक्तहरिविषयकज्ञानस्वरूपमाह ॥ स्वहृष्टं । स्वेन यदगादिशास्त्रं दृष्टं तदानुक्त्यात्तदविरोधेनैतदाश्रयात्स्वहृष्टशास्त्रोक्तन्यायमाश्रित्यादृष्टानामपि गुणानां हरो भावं

सद्भावं विनिश्चित्य यथावत्सर्वशास्त्रार्थानुसधानं हरिसंश्रय ज्ञानमुच्यत इत्यर्थः । मद्दृष्टास्त्वेतरशास्त्रेऽपि हरिगुणा एतन्न्यायेनैव  
प्रतिपादिताः संतीत्यूहापोहेन विचारो मन्निष्ठं च ज्ञानं तन्निर्गुणं ज्ञानं मोक्षसाधनं मोक्षसाधनभूतं ज्ञानमित्यर्थः ॥ २४ ॥ सात्त्विक-  
कावासो वर्नं वनवासः । सात्त्विक इति यावत् । एवमुत्तरत्र । मन्निष्ठं ममाश्रयभूतं यद्देवाल्यादि तत्र वारो निर्गुणवासो  
मोक्षसाधनभूतवास इत्यर्थः ॥ २५ ॥ असंगीकारको विषयासक्तिश्चून्यः । कर्ता सात्त्विकः । स्मृतिविभ्रष्टः शास्त्रार्थस्मरण-  
श्चून्यः । मदपाश्रयकारको निर्गुणकारको मोक्षभागी कर्तेत्यर्थः ॥ २६ ॥ मत्सेवायां या श्रद्धा सा निर्गुणा श्रद्धा मोक्षसाधन-  
भूता । ननु सात्त्विकश्रद्धयाऽपि निर्गुणश्रद्धात्वात्कथमेतदित्यतस्तदुभयभेद प्रमाणेनाह ॥ श्रुतेति । तदन्यस्यानुसारेणेति । श्रुत-  
शास्त्राभिन्नस्य स्वभावस्यानुसारेण शास्त्रश्रवणं विना स्वभावत एव या परमात्मनि श्रद्धा सा निर्गुनेत्यर्थः । ननु सात्त्विककारक  
निर्गुणकारकयोश्च को भेद इत्यत आह ॥ अश्रुत्वाऽपीति । प्रमाणं श्रुत्वा यो वासुदेवैकसंश्रयः स सात्त्विको भागवत इत्यादी  
ग्रां ॥ २७ ॥ अनायस्तपायासेन क्लेशेनाप्राप्तमहृष्टमित्यर्थः । आहार्यमाहारविषयमन्नादीत्यर्थः । आहार एवाहार्यमिति वा ।  
इंद्रियप्रेष्टुमिंद्रियप्रीतिकरमार्तिदं च तदशुचि च ॥ २८ ॥ मदपाश्रयं सुखं निर्वाणसुखं । किमात्मोत्थं सुखं किं च मदपाश्रयं  
सुखमित्यतस्तयोर्भेदं प्रमाणेनाह ॥ परोक्षमिति । परोक्षज्ञानमात्मोत्थं सुखं जीवगमयेत्यापयेत् । अपरोक्षेण दर्शनं विष्णवाश्रयं सुखं  
गमयेत् । अनेन निर्गुणमित्यस्यापरोक्षज्ञानजन्यं सुखमित्यर्थः । विष्णवाश्रयमित्युक्त्या भगवदाश्रितं सुखमस्य भवतीति न मतव्य-  
मित्याह ॥ न त्विति । तर्हि मदपाश्रयमिति विष्णवाश्रयत्वं कथमस्य सुखस्योन्यत इत्यत आह ॥ तथैवेति । विष्णोरेव तत्सुखं  
तदाश्रयं सुखं । अपरोक्षज्ञाने । तथा च तद्विषयकापरोक्षज्ञानजन्यत्वात्सुखं तदाश्रयमित्युच्यत इत्यर्थः । नन्वपरोक्षज्ञानं जाय  
मानं सुखं मदपाश्रयमिति संगच्छते । परोक्षज्ञानजन्यसुखं कथमात्मोत्थं स्यादित्यतस्तदुपादयति ॥ परोक्षेति । परोक्षज्ञानगो  
विषयः स्वमनोगतो भवत्यत आत्मोत्थपरोक्षतः परमात्मादिरूप विषये ज्ञाने सति पश्चात्स विषयो मनसि लब्धो भवति तेन कृत्वा  
किंचित्सुखं जायते तदात्मोत्थं सुखं । तथा चात्मशब्दो मनोवाची । परोक्षज्ञानविषयविषयक्रमोक्त्यर्थः नीवस्य भूतं तद-  
त्मोत्थं सुखमित्यर्थो द्रष्टव्यः ॥ २९ ॥ निष्ठा व्रतं त्रैगुण्यान्निर्गुणकार्यभूताः ॥ ३० ॥ न त्वेवं पुरुषाण्यस्तज्ज्ञानं नान्यतः

सरस्वतीभ्यामधिष्ठिताः किं त्वित्यत आह ॥ दृष्टमिति । अत्र बुद्धयन्त्यनन्वितं बुद्ध्या श्रुतमित्ययोगात् । अतोऽन्वय दर्शयति ॥ दृष्टमिति । तथा च चक्षुषा यद्दृष्टं श्रोत्रेण यच्छ्रुतं बुद्ध्या च यद्दृष्टं विषयीकृतं तदनु परं ब्रह्म ध्यायेत् । तत्र सर्वत्र हरिः सन्निहितोऽस्तीति ध्यायेदित्यर्थः । ननु निर्गुणज्ञानस्य निर्गुणवासस्य निर्गुणकारकस्य निर्गुणश्रद्धाया निर्गुणगुणवरय च सत्त्वगुणजन्यत्वात्सात्त्विक निर्गुणमिति भेदेनोक्तिः कथमित्यत आह ॥ सत्त्वानिति । व्ययधानं विना साक्षात् । यतो मुक्तिदमतो निर्गुणं प्रोक्तमित्यर्थः । मदपाश्रयं ज्ञानादिकं तु तादृशमिति निर्गुणमित्युच्यत इत्यर्थः । व्यवधानेन परंपरया यन्मुक्तिदं तत्सात्त्विकं प्रोक्तम् । तादृशं च केवलज्ञानादिकमतः सात्त्विकमित्युच्यत इत्यर्थः ॥ ३१ ॥ चित्तजाश्चित्तं व्यज्यमाना येन पुंसा भक्तियोगेन निर्जिताः स मन्निष्ठो मद्भावाय मद्भावाय । चिदानंदस्वरूपत्वभावाय प्रपद्यते कल्पत इत्यर्थः ॥ ३२ ॥ ३३ ॥ त्रिगुणसंबंधाभावस्यैव मुक्तित्वात्सत्त्वसंबंधोऽपि कदाऽप्यतीत्यत आह ॥ सत्त्व चेति । नैरपेक्षयेण तदादिमाधनजतेन जाता या ज्ञातयीः ज्ञातो हरिः सुखमर्यादाभूमित्वात्तद्विषयिणी या धीस्तद्वात्मदपरोक्षज्ञानवान्सत्त्वं जयतीत्यर्थः । जीवं मां प्राणधारकं मां । जीवो विनयिता साक्षीति हरेर्जीवं शब्दवाच्यत्वात् । जीवेन जीवं शब्दवाच्यभगवत्प्रसादेन । तस्माद्देहमिमं लब्ध्वा ज्ञानविज्ञानसंभव । मयैव ब्रह्मणेत्येव पाठः । ज्ञानविज्ञानसंभवमित्यन्तरं गुणसंगं विनिर्भूयेत्यादिरधिकपाठः श्रीधरकल्पित इत्याहुः । उपसंहरति ॥ तस्मादिति । ज्ञानविज्ञानयोः संभवो यस्मात्स तथोक्तः । तादृशमिमं देहं लब्ध्वा मामेव । विज्ञायेति शेषः । विज्ञातेन ब्रह्मणा मयैव पूर्णश्चरितार्थो ना पुरुषो बहिर्विषयेषु नाचरेत् । किं त्वतरे चरेत् । प्रत्यागात्माविषयकौद्रिगैरेव चरेत् । इन्द्रियाणि तद्विषयकाण्येव चरेदिति यावत् ॥ ३४ ॥ इति श्रीभागवतटीप्पण्यां पंचविंशोऽध्यायः ॥ ११—२५ ॥

॥ हरिः ॐ ॥ विषयवैराग्यं मुख्यसाधनमित्येतदितिहासेनास्मिन्नाध्याये वक्ति ॥ मलक्षणमिति । मां लक्षयति भावयतीति मलक्षण । आस्थितोऽनुष्ठितो यः । स इति शेषः । तथा हि । देहे सति भगवत्ज्ञानं नान्यथेति । आत्मस्थं हृदिस्थं । तं मां । दृष्ट्वेति शेषः ॥ ११ ॥ जीवन्मुक्तस्य स्थितिप्रकारमाह ॥ गुणंति । अत्रावस्तुत्वावत्या गिथ्यात्वप्रतीतिस्तन्निवारणार्थमाह ॥ वस्त्विति । तथा चावस्तुतोऽस्वातंत्र्येण दृश्यमानेषु भगवदच्छानिर्भितत्वेन मायामात्रेषु गुणेषु तत्कार्यभूतदेहेन्द्रियादिषु वर्तमानोऽपि पुमान्

यरोसन्नान्यवस्तुभिरस्वतन्त्रैर्गुणैर्देहकार्यैः कामक्रोधादिभिर्न युज्यते । अभिमानभावादित्यर्थः ॥ २ ॥ शिशोदरे तर्पयतीति शिशो-  
 दरतपस्तेषां तस्यासतः । जात्यैकवचनं । अतो बहुवचनेन प्रस्तुतानामपि तस्येत्येकवचनेन परामर्शो युक्तः ॥ ३ ॥ ऐलो  
 महोदेवशापात्सुद्युन्नस्य यदेलात्व प्राप्तं तस्यामिलायां बुधाज्जातः पुरुषाः ॥ ४ ॥ वर्षयामिनी रात्रीराह्मिण्ययार्तिं गणनां न वेद  
 ॥ ६ ॥ देव्या उर्वश्या आयुःखंडा आयुःशकला आयुरेकदेशाः ॥ ७ ॥ तदेव दर्शयति ॥ नेति । यः सूर्येणाभिनिर्मुक्तां रात्र्यंशः यः सूर्ये-  
 णाभ्युदितोऽहरंशस्तन्मृषा मुषितोऽहं न वेद । अहानि मृषा वृथा गतानीत्यपि सुबंधः ॥ ८ ॥ येन संमोहेनात्मा मदीयदेहो योषिता  
 क्रीडामगः कृतः ॥ ९ ॥ क्रीडामृगत्वमेव दर्शयति ॥ सपरिच्छदाभिती । अस्वादि सोपस्करमित्यर्थः । ईश्वरैश्वर्ययुक्तमात्मानं  
 देहं हित्वा । तदभिमानं त्यक्त्विति यावत् ॥ १० ॥ यस्त्रियमन्वगच्छेत्तस्यानुभावादिः कुतः स्यात् । अनुभावस्तत्त्वनिश्चय-  
 सामर्थ्यं । तेजो मनोनिग्रहादिसामर्थ्यं । ईशत्वं योगविशेषः । स्वार्थस्य साधन इति शेषः ॥ ११-१३ ॥ आत्मभूमेर्नोभवः  
 ॥ १४ ॥ पुंश्रल्या व्यभिचारिण्या । भगवंतं नरनारायणं ॥ १५ ॥ किमेतया वाचेत्यादिभूक्तवाक्येन रज्ज्वामित्यादिभ्रांतये-  
 त्यर्थः । द्रष्टुरीश्वरस्य स्वरूपाविदुषो मे ममैतया किं सुखं । कुतः । यद्यस्माद्योऽहमजितंद्रियः ॥ १७ ॥ १७ ॥ सौमनस्यं  
 सौंदर्यं । दुर्गंधयुक्ते सौंदर्योऽध्यासः । अविद्ययाऽधिष्ठानतत्त्वाज्ञानेन ॥ १८ ॥ प्राणिनां यो देहः पित्रादिर्धीन इति नावसीयते  
 न निश्चीयते । भार्याया अपि भोगार्थत्वादधीनत्वं देहस्य । मरणान्तरं सत्यां दिश्यन्नेन चेंदुगृध्रयोः । आत्मनः स्वस्य  
 ॥ १९ ॥ तुच्छा नीचा । निष्ठाऽवस्था यस्य तस्मिन् ॥ किमित्यत आह ॥ अहो इति ॥ २० ॥ अथाऽपि तस्मात् । कुत इत्यत  
 आह ॥ विष्येति ॥ २२ ॥ तदुपपादयति ॥ अदृष्टादिति । भावात्पदार्थात् । भावः संस्कारः । एवं दृष्टान्छनादेव भावा-  
 ज्जायते । तथा च विषयैर्द्रियसंयोगे पदार्थानुभवजनितसंस्कारेण मनःक्षोभ इति भावः । कामक्रोधमदमत्सरलोभमोहः पपद्भर्गो  
 विदुषां विद्वद्भिरविश्रभ्यांऽविश्वास्यः । विदुषाऽप्यारिषद्भर्गो मया जितोऽस्तीति विश्वासो न कर्तव्य इत्यर्थः । माहृणां मत्सहृणानां  
 मत्सहृशैरविश्रभ्य इति किं वक्तव्यमित्यर्थः ॥ २३ ॥ २४ ॥ उर्वशीलोकं तस्याः शरीरं । आत्मानमात्ममन्त्रवगम्य ध्यात्वा ॥ २५ ॥  
 भगवान् आह ॥ तत इति । एतस्य पुरुषस्योक्तिभिः सद्गुक्तिभिः ॥ २६ ॥ कं संत इत्यत आह ॥ सत इति । ताः कथा ये

शृण्वतीत्यादि । त मयि भक्ति विंदति । अनतसुखादिरूपे मयि भक्तिमित्यन्वयः ॥ २७—३० ॥ उपाश्रयमाणस्य सेवमानस्य । विभावसुमर्षि ॥ ३१ ॥ ३२ ॥ प्राणं चेष्टाप्रदं । नृणां प्रेत्य वित्त धर्मः । लुप्तोपमेय । तथा च यथा धर्मसाधनीभूतं वित्तं नृणां प्रेत्य मरणानंतरं मरण धर्मसाधनं भवतीति । अर्वाक् मरणात्पूर्वं संसारोद्धिभ्यतोऽरणमाश्रयः ॥ ३३ ॥ अरणत्वमुपपादयति ॥ सत इति । समुच्छितोऽर्को बहिश्चक्षुःप्रतिपदार्थज्ञानं दिशत्येव संतश्चक्षुःसि परापरतत्त्वज्ञानानि दिशति । अनेन सतां सूर्यपिक्षयाऽपि वैलक्षण्यमुक्तं भवति । अहमेव देवतादिरित्योज्य । ननु कथमेतद्भवतः कृष्णस्य देवत्वं कांश्चित्यति बांधवत्वं पितृत्वं मातृत्वं च यद्यथुपपन्नं । तथाऽपि संतोऽहमेत्युक्तं सद्भिर्भगवतोऽभेदस्य बाधितत्वादित्यतोऽस्य तात्पर्यमाह ॥ भगवतोऽर्पाति । प्राधान्येनाभेदोक्तिश्च राजाराष्ट्रमित्यादौ द्रष्टव्याशयः । यदि देवतादिरपि भगवदितर एव विवक्षितस्तदाऽपि प्राधान्याद्देवताप्रभेदोक्तिरिति तात्पर्यं द्रष्टव्यं । नन्वत्रैवमस्तु क्वचित्सदपेक्षयाऽन्यदुत्तमं वस्तु नास्तीत्युच्यते तत्रावश्यं भगवदभेद सतां वाच्य एव । तत्समाख्यानानादत्रापि तथैवार्थ इत्यतस्तद्वचनार्थोऽप्येवमेवेत्याह ॥ विष्णोश्चेति । सत्यधानन्वात्सर्ता मध्ये प्रधानत्वादित्यर्थः । सतां सकाशात्परमुत्तमं । वेदविदुषो वेदार्थविदुषः । अभेद एव कस्मान्न्यतो विरुद्धधर्माधिकरणत्वादित्याह ॥ स हीति ॥ ३४ ॥ स्वोक्तमर्थमितिहासेन संगमयति ॥ चेतसेति ॥ एवं चेतसा । विचार्येति शेषः । उर्वक्षया लोके देहे निस्पृहः । आत्मनि हरौ । आ सम्यक् रमणं यस्यासावात्मारामः । तस्मान्मुमुक्षुणा मुक्तसंगेनात्मारामेण भवितव्यमित्याशयः ॥ ३५ ॥ इति श्रीभागवतटिप्पण्यां षड्विंशोऽध्यायः ॥ ११—२६ ॥

॥ हरिः ॐ ॥ कर्मानुष्ठानप्रकारं प्रपचयत्यस्मिन्नध्याये । तत्रोद्धवः संक्षिप्योक्तं क्रियायोगं विस्तरतो विविदिषुः पृच्छति ॥ क्रियायोगमित्यादिना । ये सात्त्वताः पचरात्रोक्तप्रकारेण कर्मानुष्ठानारस्ते येन कर्मणा त्वां यथाकथमर्चति त भगवदाराधनरूप क्रियायोगं समाचक्ष्व वदेत्यन्वयः ॥ १ ॥ नन्वन्यद्दिहायेदमेव कस्मात्पृच्छसीत्यत आह ॥ एतद्भवदर्चन निःश्रेयसं श्रेयःसाधनं वदति । के ते मुनय इत्यत आह ॥ नारद इत्यादिना । अंगिरसः सुतः । आचार्यो बृहस्पतिरित्यन्वयः ॥ २ ॥ इतोऽपीदमेव श्रोतव्यं नान्यदित्याह ॥ निःसृतमिति । ते सुखाभोगान्निःसृतं क्रियायोगं भगवानजो ब्रह्मा भृगुमुत्त्येभ्यः पुत्रेभ्यो

यथाऽऽह तं प्रकारं वेदेत्यर्थः । भवश्चेति च शब्दान्वयः ॥ ३ ॥ इतोऽपीदमेव वाच्यमित्याह ॥ एतदिति । श्रेयसाश्रुत्तमं । एत-  
 त्सर्वेषां संमतं ॥ ४ ॥ ५ ॥ क्रियायोगं वेदेत्युक्तं । तत्र सर्वोऽपि क्रियायोगो वक्तुं न शक्यते । गहना कर्मणो गतिरित्युक्त-  
 त्वेनापरिच्छिन्नत्वात् । अपि तर्हि संक्षेपेण वक्ष्य इत्याशयेनाह ॥ भगवानिति । अनतपारस्य न विद्यतेऽतपारौ यस्य स तस्य  
 कर्मक्रांडस्यांतो न हि । अथाऽपि संक्षिप्तं संक्षेपोक्तं क्रियायोगं यथावद्याथाध्येनानुपूर्वशो यथाक्रमेण वर्णयिष्यामीत्यन्वयः ॥ ६ ॥  
 मे मम मखो मत्पूजालक्षणमखो वैदिको वेदोक्तज्योतिष्टोमादिकर्माधिकारिविषयः । तांत्रिकः तंत्रोक्तपुष्पांजल्याद्याधिकाराविषयो  
 वैदिकतांत्रिकोक्तप्रकारानुष्ठात्रधिकारिविषयः । अथवा मिश्रः स्त्रीशूद्रादिविषयो नामसंकीर्तनादिरिति त्रिविध इत्यर्थः । तत्र त्रयाणां  
 मध्ये ईप्सितेन विधिना विधानेन मां समर्चयेत् ॥ ७ ॥ तदेव विवृणोति ॥ यथेति । गुरुषो यथा स्वनिगमेनोक्तं स्वशाखाविहितं  
 तथा द्विजत्वं प्राप्योपनयनं प्राप्य मां यथाकथं यजेत तं प्रकारं मे सकाशाच्चिबोधेत्यन्वयः ॥ ८ ॥ हृदये वा जले वाऽपि चले  
 वा केवलस्थल इत्युक्तिं हृदि कृत्वाऽऽह ॥ अर्चयाभिति । गुरुभूतं मामर्चयेदित्यन्वयः ॥ ९ ॥ अर्चनांगभूतं किंचिदाह ॥  
 पूर्वमिति । अंगशुद्धये देहशुद्धये उभयैर्वैदिकैस्तांत्रिकैरुद्धृतासीत्यादिमर्ममृद्ग्रहणादिना स्नानं प्रकुर्वीतेत्यन्वयः ॥ १० ॥ वेदतत्रो-  
 दितानि यानि संध्योपास्त्यादिकर्मणि तेर्मम पूजां प्रकल्पयेत् । किमर्थमेवं कल्पनमित्यत आह ॥ सम्यगिति । सम्यक् मम  
 पूजात्वेन संकल्पः कर्मपावनः कर्मशुद्धिकर इत्यर्थः ॥ ११ ॥ अर्चयाभित्युक्तं प्रतिमाभेदमाह ॥ शैलेति । शैली शिलामयी ।  
 दारुमयी दाखनिर्मिता । लौही लोहनिर्मिता । लेप्या औषधिरससंलिप्ता शिला तन्मयी । लेख्या चित्रादि । संकृता सिकृता-  
 कृता । मनोमयी ध्यानकाले चित्तप्रतिविंबिताकृतिः । मणिमयी स्फटिकादिमणिमयीत्येवं प्रतिमाऽष्टविधेत्यर्थः ॥ १२ ॥ स्थिरा-  
 चलप्रतिमापुक्त्वा पुनः प्रतिमा द्विविधाऽस्तीत्याह ॥ चलाचलेति । जीवमदिर देहं । इदं चलान्तर्भूतामिति दर्शयितुं पृथगुक्तिः ।  
 चलं देहादिकं । अचलमस्थिराचलं गृहे विद्यमानप्रतिमादि । स्थिरायामर्चने शीलाद्यचलप्रतिमायामुद्गासावाहने उपसंहारावाहने  
 ॥ १३ ॥ आस्थिरायां राभादिप्रतिमायां विकल्पः । उद्गासावाहनयोरिति शेषः । इयमुद्गासावाहनरूपं । अन्यत्र लेख्यादिप्रति-  
 मायां परिमार्जनं तुलस्याः सेकादिः ॥ १४ ॥ यथालब्धैः पंचरात्रादिषु प्रसिद्धैर्द्रव्यैः । अमागिनोऽयं भग्न्या भावेन ध्यानेन



च हृदि मद्यागो विहित इत्यर्थः ॥ १५ ॥ श्रेष्ठं प्रीतिजनकं । पुनः कस्या अर्चायाः कंन द्रव्येण पूजा कार्येत्यत आह ॥ मर्थल्लि  
इति । तत्त्वविन्यासस्तेन पूजा तत्रेत्यर्थः । बन्हावाड्यप्लुतं हविस्तेन पूजा तत्रेत्यर्थः ॥ १६ ॥ पुष्पादिभिरभ्यर्हणं । किं पुनर्मम  
भक्तेन श्रद्धयोपहृतं वार्यपि प्रेष्टमित्यर्थः ॥ १७ ॥ सुमनसः पुष्पाणि ॥ समृतेति । पूर्णेत्यर्थः ॥ १८ ॥ प्रागग्रदर्भैः कल्पिता-  
सनः पुमान् ॥ १८ ॥ अथ संमुखो देवतासंमुखः सन् प्रागुदग्वासीनोऽर्चायामर्चयेत् । स्वयं च कीदृशः कीदृशीमर्चामर्चयेदित्यत  
आह ॥ कृतेति ॥ १९ ॥ कृतपङ्कगन्यासोऽभिष्टजेदभिर्गन्धयेत् । कलश कलशपात्रं । प्रोक्षणीयं पुष्पादि पुष्पादिस्थानपात्रं ।  
तदद्भिः प्रोक्षणीयपात्रस्थोदकैर्यजनं वेदिद्रव्याणि गन्धादीनि ॥ २० ॥ ग्राह्य रोक् वृत्वाऽद्भिरस्तेर्द्वयैश्च पूणानि त्रीणि पात्राणि  
साधयेत् । किमर्थमित्यत उक्तं । पाद्यादीति । दैक्षिकः पूजकः ॥ २१ ॥ गायत्र्या मंत्रेण हृदादिस्थाने चाभिमन्त्रयेदित्यर्थः ।  
ध्यानप्रकारमाह ॥ पिड इति । वाय्वाभिसंशुद्धे दहनशोपणेन संशुद्धेऽपि पिडे देहे ॥ २२ ॥ मन्वर्णवी जीवकलां ध्यायेन्नादांति  
सिद्धभावितामित्यत्र जीवकलामित्यनेन जीवस्वरूपभूतां कलामिति जीवस्य ध्यानमुच्यतेऽतोऽत्राभिप्रेतमर्थमाह ॥ जीव इति । नात्र  
जीवश्चासौ कला चेति कर्मधारयः । किंतु जीवः कला प्रतिबिंबा यस्याः सा जीवकलेति बहुव्रीहिः । तेन भगवन्भूतिरैव  
ध्यायत्वेनाभिप्रेतल्युक्तं भवति । उक्तार्थे नियामकं प्रमाणमाह ॥ हृदीनि । नादांत इति पदं व्याचष्टे ॥ शब्दैरिति । तयाऽऽ-  
त्मभूतया । पिडे व्याप्ते । संपद्य तन्मय इत्यत्रात्मभूतयत्यनेन जीवस्वरूपभूतया जीवकलयेत्युच्यत इति भातीत्यतोऽत्राभिप्रेतमर्थ  
प्रमाणेनाह ॥ व्याप्त इति । व्याप्त इत्यात्मशब्दार्थनिरूपणं । तेनात्मा व्याप्ता भूता विद्यमाना चेत्यात्मभूत इत्युक्तं भवति ।  
जीवस्येत्यादिना तन्मय इति व्याख्यानं । आत्मभूतया तथा संपद्य तन्मयो मामावाहाचीदिषु स्थाप्याचीदिषु न्यस्तांगं विन्यस्तांग  
मां पूजयदित्यन्वयस्य जातत्वात्पिडेति व्याप्त इत्येतदनुपपुक्तमित्याशङ्क्य प्रमाणं नैव तदभिप्रायमाह ॥ व्याप्तोऽपीति । रुद्गेतत्त्वतो  
देहेऽपि व्याप्तो भगवान्विष्णुर्यद्यपि । तथाऽपि भक्तस्य फलदो यस्मात्तेन तस्माद्देहे पुनर्व्याप्तिरिति योज्यं । एवं चात्मभूतया  
तयेत्युक्त्यैव देहेऽपि व्याप्तिर्लब्धा सर्वगतत्वाद्विष्णोः । तथाऽपि पिडेति व्याप्त इति पुनर्व्याप्तिरूपणं देहे व्याप्तः सन् भक्तस्य  
फलं ददातीति सूचनार्थं पुनर्वचनमिति भावः ॥ तथा चायमर्थः ॥ वाय्वग्निसंशुद्धेऽपि पिडे देहे हृत्पद्मस्थां परमामर्णवीं गृह्णामां मम

जीवकलां जीवः कला यस्याः सा जीवकला तां बिबभूतां नादां शब्दानामतेऽवसाने विद्यमानां साकल्येनाशब्दवाच्यां  
सिद्धिज्ञानिभिर्भावितामुपासितामेतादृशी मम कलां ध्यायेत् । पश्चादात्मभूतया व्याप्तो भूत्वा नित्यं विद्यमाना या जीवकला  
तया भगवन्मूर्त्या व्याप्ते विंदे देहे सपद्य सम्यक् प्रतिपत्तिं कृत्वा तन्मयः ॥ २३ ॥ एव ध्यानेन भगवत्प्रधानो भूत्वाऽर्चादिष्वा-  
वाह्य स्थाप्य न्यस्तांगं विन्यस्तांगं मां प्रपूजयेदिति ॥ २४ ॥ धर्मादिभिर्विमलादिभिश्चासनं पीठं कल्पयित्वा तत्रासने कर्णिका-  
केसरोज्ज्वलमष्टदलं पद्मं कल्पयित्वा तत्र मां वेदिकतांत्रिको वा । अधिकारीति शेषः ॥ २५ ॥ क्रिमर्थमित्यत उक्तं उभाभ्यां वेद-  
तंत्रोक्तमंत्राभ्यामुभयफलसिद्धये वेदतंत्रोक्तफलसिद्धयर्थं मम प्रीत्यर्थं पूजयेदित्यन्वयः । पुनः कान्पूजयेदित्यत आह ॥  
सुदर्शनमिति ॥ २६—२८ ॥ स्वे स्वे स्थाने देवताभिमुखान् एतान्योक्षणादिभिः सेकादिभिः पूजयेदित्यन्वयः ॥ २९ ॥ तानेव  
मंत्रान्दर्शयति ॥ स्वस्येति । अत्र स्वस्येत्यनन्वित प्रतीयते । नीराजन शब्दस्याप्यर्थो न प्रतीयतेऽतो व्याचष्टे ॥ स्वयेत्यादिना ।  
रंजयेत्प्रतिपादयेत् । मंडलमध्यायः । तथा च स्वस्यानुवाकंन विष्णुसूक्तेन । धर्मानुवाकेन धर्मसूक्तेन महापुरुषविद्यया जितंत  
इति स्तोत्रेण ॥ ३० ॥ पौरुषेण पुरुषसूक्तेन धामसूक्तेन समुद्रादूर्ध्विरिति सूक्तेन तथा वक्तव्ये सूक्तांत्यधामं ते विश्वमिति ऋगृहणं  
सर्वमपि सूक्तमुपलक्षयति । नीराजनादिभिः पवमानसूक्तादिभिः स्नापयेदित्यर्थः ॥ ३१ ॥ संप्रेमं स्नेहपूर्व । भोक्तृपद्विमिति  
यावत् । यथोचितैर्गंधमालयादिभिरित्यन्वयः ॥ ३२ ॥ उपहार्यण्युपायनानि । मे दद्यादर्चकः श्रद्धयेत्यन्वयः ॥ ३३ ॥ सति  
वित्ते सति । । दरिद्रस्तु किं कुर्यादित्यन्वयः ॥ ३४ ॥ एवमन्नादीनि पर्वणि पर्वकाले प्रत्यहं च स्युरित्यर्थः । अनुयागप्रकार  
माह ॥ विधिनेति । मेखलावर्तवेदिभिः सह विधिना विहितं बुधेऽग्निमाधायोदितं ज्वालितमग्निं परितः समूहं तपाणिना स्थलशुद्धिं  
कुर्यात् । अथ स्थलशुद्धिं कृत्वा परिस्तीर्य दर्भान्प्राक्षिष्य यथाविध्यग्निमन्वाधाय पयुषेदुदकेन सेनं कुर्यात् ॥ ३५ ॥ ३६ ॥  
प्रोक्षणीयानि सेक्यानि द्रव्याणि प्रोक्ष्य सेकं कृत्वा पश्चादग्नौ मामावाहयेत् । कीदृशं मामित्यत उक्तं ॥ तमंत्यादिना । प्रन्यं  
सदृशं ॥ ३७ ॥ किंजल्कं कंसरः ॥ ३८ ॥ अभ्यर्च्य पोटशोपचारपूजां कृत्वा हविषाभियुतानि दारुणि सर्पिषा मिश्रताः  
समिश्रः प्राश्य हृत्वाऽऽधार्यमाधार्यसमिधा आज्यभागां दत्त्वा कोणात्कोणं प्रति हृत्वाऽऽज्यप्लुतं हविगन्नादिद्रव्यं मूलमंत्रेण पाठ्य

भा० टि० ॥ ११३ ॥

जुहुयात् । आर्चाविधानतोः पूजाविधानतोः धर्मादिमन्त्रैर्धर्मादिभ्यश्च यथान्यायं हविर्जुहुयादित्यन्वयः । पुनः स्विष्टकृतं बुधो जुहुयात् ॥ ४० ॥ एवमभ्यर्च्यार्थं नमस्कृत्य पुनर्धूपं दत्त्वा पार्वदेभ्यः सनकादिभ्यो बलिं हरोदित्यर्थः ॥ ४१ ॥ उच्छेपमुच्छिष्टं । सुरभिर्मनुस्ववासं तांबूलाद्यं च दत्त्वाऽथानंतरं चापररात्रुपचारैर्मोमहयैदित्यन्वयः ॥ ४२ ॥ ननूपगायन् गृणन्नित्यनयोर्भेदाप्रतीतिरभिनयन्नित्यस्य प्रकृतोपयुक्तयाऽर्थप्रतीतिश्च यथावद्वाच्ये ॥ ममेति । कीर्तयित्वेत्यनेन गृणन्निति व्याख्यातं । अभीत्यस्याभित इत्यर्थ इति दर्शितं । पदार्थमुक्त्वाभिप्रायमाह ॥ सर्वेषां प्रकाशयन्निति । अभितः सर्वेषामित्यर्थः । नयन्नित्यस्य प्रकाशयन्नित्यर्थेभावेन प्रकाशयन्नित्युक्तं । एवं च मम कर्माणि प्रकाशयन्निति अभिनयन्नित्यस्यार्थ उक्तः स्यात् । न च तद्युक्तं । तथात्वे मत्कथाः श्रावयन्नित्यनेन पौनरुक्त्यमित्याशङ्क्य तत्राभिप्रेतमर्थमाह ॥ मत्कथा इति । तथा चाभिनय शब्दार्थं दर्शयितुं मत्कथा श्रावयन्नित्युक्तमतो न पौनरुक्त्यमिति भावः । तथा च मम कर्माण्युपगायन् गायनं कुर्वन् गृणन्कीर्तयन्सुरभिभिनयन् । तदेव विष्ट-  
णोति ॥ मत्कथाः श्रावयन्निति । स्वयमपि शृण्वन् सर्वमुहूर्तांश्च क्षणलवांश्च भवेदित्यर्थः । सर्वमुहूर्तेषु सर्वक्षणेषु चैवमेव हरिकथा-  
श्रवणादिना कालक्रमणं कुर्यादिति भावः ॥ ४३ ॥ प्राकृतैर्विष्णुस्तुतिरूपादिभिः ॥ ४४ ॥ परस्परं बद्धाभ्यां बाहुभ्यां शिरो मत्पादयोः कृत्वा मत्प्रणमेदित्यन्वयः । मृत्युग्रहः ससाररूपः ॥ ४५ ॥ मया दत्तां पश्चात्पसन्नेन मया दत्तां शेषां निर्माल्यं । उद्गास्यमुपसंहार्यं । ज्योतिषि प्रतिमांतर्गते विद्यमानं यज्ज्योतिस्तत् । उद्गास्यदुपसंहारयत् ॥ ४६ ॥ अभीष्टप्राप्तिमायां पूजा कार्येत्याह ॥ अर्चादिष्विति । यत्र येष्वादिषु यथा श्रद्धा तत्र तथा मां पूजयदित्यन्वयः ॥ ४७ ॥ कुत इत्यत आह । सर्वभूतेष्विति । अर्चादिष्विति । सर्वभूतेष्वित्याह ॥ अर्चादिष्विति । यत्र येष्वादिषु यथा श्रद्धा तत्र तथा मां पूजयदित्यन्वयः । वैदिकैर्वेदोक्तैस्तान्त्रिकैस्तान्त्रिकैः ॥ ४८ ॥ अर्चानुभा-  
वतः पूजानुभावतः । मंदिरं देवालयं कारयेत् ॥ ४९ ॥ रम्याणि मनोहराणि पुष्पाद्यानि कारयेत् । तत्र पुष्पाद्यानेष्वसवा-  
श्रितां प्रत्युत्सवं पूजां कुर्यात् । कुत इत्यत उक्तं ॥ पूजादीनामिति । उत्तरत्र प्रवाहरूपेण पूजादीनां प्रवर्तनार्थं । अथ महापर्वसु । अन्वहं च पूजां कुर्यादित्यर्थः ॥ ५० ॥ क्षेत्रेति । देवस्येति शेषः । प्रतिष्ठाग्रहकरणपूजादीनां फलतारतम्यमाह ॥ प्रतिष्ठयेति । अत्र

योजयति ॥ नैरपेक्ष्येणेति । भक्तियोगं नैवेत्यनेन मामेवेत्यवधारणं । भक्तियोगेत्यनेन संबध्यत इत्युक्तं भवति । ननु मत्साम्यतामियादि-  
 ल्युक्तं । तत्र साम्यं नाम भगवत्ज्ञानानंदादिना सादृश्यं तेन भगवत्स्वरूपभूतसुखादिसमानसुखादिप्राप्तिरित्युच्यत इति भात्यतः प्रमाणेन  
 तदभिप्रायमाह ॥ निर्दुःखत्वमिति ॥ तादृशेति । भगवत्स्वरूपभूतसुखात्मता नैत्यर्थः । कुत इत्यत उक्तं ॥ सर्वोत्तम इति । कस्यचित्केन-  
 चित् । तथा चात्र दुःखाभावेनैव साम्यमभिप्रेत्य तत्साम्यतामियादित्युक्तमिति भावः । ननु सबाना भुवनत्रयमित्युक्तं तन्न । भुवन-  
 त्रयप्राप्तिर्हीद्रस्यैव । तेन यो भगवतः सन्न करोति स इंद्रो भवतीत्युक्तं स्यात् । न चैतत्सर्वेषां युक्तं । अयोग्यानामिद्वत्प्रमाणैरयोगा-  
 दित्याशंकायां प्रमाणेनैव तदभिप्रायमाह ॥ आधिपत्यमिति । इद्वत्प्रमाणयोग्यानां त्रिलोकाधिपत्य नामेद्वैतैव भवति । अयोग्यानां  
 त्रिलोकाधिपत्यं नाम पूज्यत्वमात्रं भवतीति ध्येयं । तत्पूज्यत्वं । उद्विक्तयोत्कृष्टया । एवं च प्रतिष्ठया मूर्तिप्रतिष्ठया भुवनत्रयं ।  
 अयोग्यश्चेत्परया भक्त्या भुवनत्रये पूज्यत्वं । पूजादिना । ततोऽप्युद्विक्तया भक्त्या पूजादिना । तत्पूर्वकपूजादिनेति यावत् ।  
 त्रिभिः प्रतिष्ठासन्नपूजादिभिर्नैरपेक्ष्येण भक्तियुक्तैर्मत्साम्यतामियात् । नैरपेक्ष्येण भक्तियोगेनैव मां विदंति मत्सायुज्यं विदंतीत्यर्थः  
 ॥ ५१ ॥ ५२ ॥ फलमाह ॥ स भक्तियोगमिति । न केवलं प्रतिमादिपूजाकर्तुं फलं । किंतु तत्साहायककृतृणामपि यथायोग्यं  
 भवतीत्याह ॥ कर्तुरिति । कर्मणां कर्तुर्यत्फलमुक्तमस्ति तद्भागिन एते सारथ्यादयो भवंति । तथा सारथेः सहकारिणो यत्फल-  
 मुक्तमस्ति तद्भागिन एते कर्तादयो भवंति । तथा हेतोः कारणस्य यत्फलमुक्तमस्ति तद्भागिन इतरे भवंति । तथाऽनुमादि-  
 तुर्यत्फलमुक्तमस्ति तद्भागिनोऽपरे भवतीति योज्य । ननु सर्वेषां किं सामान्येन फलं नेत्याह ॥ प्रेत्येति । मरणानंतर भूयसि  
 महति मुख्यकर्तरि तत्फल भूयो महद्भवतीत्यर्थः ॥ ५३ ॥ ५४ ॥ इति श्रीभागवतटिप्पण्यां सप्तविंशोऽध्यायः ॥ ११—२७ ॥

॥ हरिः ॐ ॥ परस्वभावकर्माणि न प्रशंसन्न गृह्येत । विश्वमेकात्मकं पश्यन्नित्यत्र सर्वस्यैकत्वात्कस्यापि प्रशंसा निंदा  
 न कार्येति विरुद्ध प्रतीयत । पर शब्दस्याप्यर्थो न ज्ञायतेऽतः प्रमाणेनैव तदभिप्रायमाह ॥ नेति । अनेन पर शब्दो निश्चप्रशंस्य-  
 पर इति सूचितं भवति । द्वितीयार्धेन द्वितीयश्रृंङ्का विवृतः । ननु यथा निश्चप्रशंसा न कार्या तथा तन्निंदाऽपि न कार्या  
 किं । तथा प्रशंस्यनिंदा यथा न कार्या तथा तत्प्रशंसाऽपि न कार्या किं नेत्याह ॥ य एति । तद्वत्प्रशंस्यनिंदको निश्चप्रशंसकश्च

यथाऽथो याति तद्वदित्यर्थः । कुत इत्यत आह ॥ यत इति । उदासको निधे निंदादौ प्रशंस्ये प्रशंसादाविति शेषः । तथा चानर्थकफलश्रवणादुदासकस्यावश्य तत्कार्यमिति भावः । अभेदनिरासायार्थमाह ॥ प्रकृत्येति । तेन सहयोगे तृतीयेत्युक्तं भवति । ननु निधे स्वभावभूतं निधत्वादिप्रशंस्ये च स्वभावभूत प्रशंसादिकं कथं ज्ञेयमित्याशंकापरिहाराय प्रवृत्तो विध्वमेकात्मकमित्यर्थः । तेन कथं सा शंका परिहृत्यतस्तदभिप्रायमाह ॥ तथेति । इदं सर्वं जगत्प्रकृत्यादिभिर्व्याप्तिमिति पश्यत एवेत्यर्थः । यथार्थज्ञानं निधे निचत्वप्रकारकं स्तुत्ये स्तुत्यत्वप्रकारकं । निध्यानिवर्तेति । यद्वा । ननु निधप्रशंसा न कार्येत्युक्तं तदयुक्तं । तेन प्रशंसाकारणीभूतधनादेर्दयमानत्वेन स्तोत्रस्य कर्तव्यत्वात् । तथा स्तुत्यनिंदा न कार्येत्युक्तं तदयुक्तं । तादृशकार्ये क्रियमाणेऽवश्यं तस्य निधत्वादित्यतो निंदा वा प्रशंसा वा न कार्यी । कुतः । ईश्वरस्य सर्वत्र व्याप्तत्वेन तत्र तत्र स्थित्वा तथा कर्तव्यकरणादित्याशयेनाह ॥ विधमिति । यथार्थज्ञान निधस्य प्रशंसात्वाभावप्रकारक प्रशंस्यनिधत्वाभावप्रकारकं ज्ञानं । मूलार्थे प्रमाणमाह ॥ निध्यानिवर्तेति । अन्यथेति मत्वाऽपि निध्यादनिवर्तेति । कोऽर्थो निंदाकरणे मौक्तानन्दहासः स्यात् । तस्मादिदं मत्वा निध्यानिवर्तेति वाक्यशेषः । गुणान्कुर्यात् । पूर्णगुणार्थमिति शेषः । ज्ञानी त्वकर्तृतामानादीशकर्तृत्वनिश्चयात्कारणात् । अनित्या गुणा मे न स्युरिति मत्वा तथा दोषाः कथंचन नैव स्युरिति मत्वा शुभं कुर्यात् । नन्वशुभान्निवर्तेन किं । अशुभकरणजनित-दोषापनुत्तये इत्याशंकायां नेत्याह ॥ न त्विति । किंतु मौक्तिकानन्दहासो भविष्यतीति बुद्ध्याऽशुभान्निवर्तेत इत्यन्वयः ॥ ततश्चायं श्लोकार्थः ॥ पूर्वं कर्मयोग उक्तस्तत्संगान्दयदपि प्रमेयं शिक्षयति ॥ परेति । अत्र पर शब्दो निधप्रशंस्यपरः । परस्वभावकर्माणि निधस्वभावानुसारेण कृतकर्माणि न प्रशंस्येत् । तथा पर उत्तमः । प्रशंस्य इति यावत् । तत्स्वभावानुसारिकर्माणि न गृह्येत् । कुतः । यः परस्वभावकर्माणि निधस्वभावानुसारिकर्माणि न निंदयति । तथा प्रशंस्यस्वभावानुसारिकर्माणि न प्रशंसति स आशु स्थानाद्गृह्यतेऽथो याति । कुत इत्यत उक्तं ॥ असत्येति । असत्यभाषित्वप्रप्तोरित्यर्थः । कथं । प्रशंस्ये निंदाया अभावात्तत्करणेऽसत्यभाषित्वं । तथा निधं प्रशंस्याया अभावात्तत्करणेऽसत्यभाषित्वं प्राप्तमेव । तथा च नानुतात्पातकं परमित्युक्तेरनुतभाषणेनाथः पातो भवतीति कृत्वा निधप्रशंसा प्रशंस्यनिंदा न कार्येव । ननु स्यादेतत् । यदिपरस्वभावभूत

निघट्वं प्रशंस्यत्वं वा ज्ञातुं शक्यं स्यात्तदेव कथं ज्ञेयमित्यत उक्तं ॥ विश्वमिति । प्रकृत्या सरस्वत्या पुरुषेण ब्रह्मणा सह स्थितं विश्वमेकेन प्रधानेन परमात्मनाऽऽत्मकं व्याप्तं पश्यन् यस्तस्य यथार्थज्ञानं निघ्रे निघप्रकारकं प्रशंस्ये प्रशंस्यत्वप्रकारकं ज्ञानं भवतीति । तथा च सर्व जगत्प्रकृतिपुरुषपरमात्मभिव्यप्तिं तैः प्रेरितं सत् । स्वस्य योग्यतासुरेण कर्मकरोतीत्येव ज्ञानवतो हरिप्रसादान्निघ्रे निघत्वप्रकारकं प्रशंस्ये प्रशंस्यत्वप्रकारकं ज्ञानमपि भवतीति ॥ १ ॥ २ ॥ ननु सर्वजगत्तेन व्याप्तमित्युक्तं तदुक्त इति चेन्न । सर्वस्य तदधीनत्वात् । तदपि कुत इत्यतः सुषुप्त्याद्यवस्थानां तदधीनत्वेन तद्वृत्तेनावस्थात्वादिति हेतुना सर्वस्येशाधीनत्वं सिद्धयतीत्याशयेन स्वप्नपरणनिद्राऽवस्थानामीश्वरधीनत्वमस्तीत्याह ॥ तैजस इति । एतत्प्रकृतासगतत्वाद्गुणमार्थत्वाच्च व्याचष्टे ॥ तैजस इति । परात्परमात्मप्रेरणेत्यर्थः । अतो विष्णोर्वशे सर्वमित्यनेन प्रकृतोपयोगो दर्शितः । ननु निद्रयैर्द्रियाणामुपरमे सति मृत्यादेरभावात्कथमेतदित्यत आह ॥ निद्रा चेति । मृतिकालगा मरणकाले विद्यमाना कालनिद्रेत्यर्थः । तथा च निद्रा द्विविधा । नित्यनिद्रा सुनिद्रा चेति । तभ्यां यथाक्रमं मायां मृतिं प्राप्नोतीत्यर्थः । मायां प्राप्नोतीत्युक्तं । तत्रानिर्वचनीयाविद्या मायेति प्रतीयतेऽतो माया शब्दार्थ प्रमाणेनाह ॥ मनोमात्रस्वरूपत्वादिति । मनोगतवासनामयत्वादित्यर्थः । तद्धि नानार्थदमित्येतद्व्याचष्टे ॥ तथेति । स्वप्नावस्थायामीश्वरप्रेरितं मन एव स्वनिष्ठवासनाद्वारा गजतुरगादिनानार्थदमित्यर्थः । तद्धि तदानीमिन्द्रियाणामुपरतत्वात्कथं स्वप्नार्थप्रतीतिरित्यत आह ॥ मनसा चेति । विषयाः स्वप्नार्थाः ॥ ततश्चैय योजना । तैजसे तैजसाहंकारकार्ये इंद्रियगणे परात्परमात्मप्रेरणया जायमाना या निद्रा नित्यनिद्रा तयाऽवश्यमापन्नं उपरते सति पिडस्थो देहस्थो जीवो नष्टचेतनो ज्ञानरहितो भवति । यदा ज्ञानशून्यो भवति तदा मायां वासनामयं स्वप्नार्थं । स्वप्नमिति यावत् । पश्यति । तदेव विवृणोति ॥ तद्धीति । मनः स्वनिष्ठसंस्कारद्वारा ईश्वरप्रेरणया गजतुरगादिनानार्थप्रदं हि । अतोयुक्तमुक्तं । तथा निद्रया परमात्मनः सकाशादुपजायमानयैर्द्रियगणे उपरते सति पिडस्थो नष्टचेतनः सन् मृत्युं प्राप्नोतीति । अत्रेश्वरः सर्वेर्द्रियोपरमं कृत्वा निद्रां ददाति । पश्चात्तन्मध्ये वैकारिकत्वादेकं मनोविहाय तैजससर्वेर्द्रियोपरमं कृत्वा स्वप्नं ददाति । तत्र च मनसो नानाविधार्थपरिणामशक्तिं ददातीत्येतदवस्थात्रयस्य भगवदधीनत्वं प्राप्तमिति ध्येयं ॥ ३ ॥ ननु यदुक्तं विनिघ्नं निद्रा कार्या



प्रशंस्यं प्रशंसा कारयति तदयुक्तं । निन्धादीनामपि प्रशंसनीयशुभगुणसद्भावादित्यतः । सत्य । सर्वदाऽशुभरूपत्वं न तस्याल्पत्वाद्विद्यमानमप्यविद्यमानप्राप्यं । ततश्च निश्चत्वादिकं संभवतीत्याह ॥ किं भद्रमिति । अत्र मिथ्यात्वप्रतीति- निरासाय व्याचष्टे ॥ एकमिति । अद्वैतामेत्यर्थः । ज्ञानार्थयोरैक्यादशुभ द्वैतमित्युच्यते । अर्थपक्षयाऽन्यथात्वादित्यर्थः । अशुभरूपस्याप्यभद्रमस्त्येवातः कथमाक्षेप इत्यत उक्तं ॥ विशेषत इति । अमंगलरूपस्य तस्य भद्रं नास्त्येव । प्रतीयमानमपि भद्रं कियदल्पं । अभद्रमपि विशेषतः किमस्तीति भावः । कुत इत्यतोऽवस्तुन इत्येतद्वाचष्टे ॥ सर्वदाऽशुभरूपत्वादिति । अवस्तुनाऽस्वत- त्रस्य सर्वदाऽशुभरूप एव तिष्ठति । कदाऽप्यशुभापगमने स्वात्रय्याभावादिति भावः । कियदित्यस्यार्थमाह ॥ विशेषत इति । प्रतीयमानशुभरूपवशेषः । प्रमाणेन व्याख्यातमेव स्ववचनेन व्याख्यानि ॥ हेतुम्यति । यत्नं कुर्वतोऽप्यभद्र स्वयंप्राप्यतादाधिक्येन न भवति । स्वरूपभूताशुभादधिकमशुभं यत्नेनापि न भवति । कुतः । सर्वदाऽशुभरूपत्वात् । तथा च स्वभावतोऽशुभस्य नूतनतया प्राप्यमशुभं किमस्तीति भावः । द्वितीयार्थं व्याचष्टे ॥ अत इति । श्लोक प्रमाणेनैव व्याख्याति ॥ ३५ इति । अयमर्थः । द्वैतस्याशुभरूपस्य चावरतुनः । अस्वतंत्रपुरुषस्य भद्रं किमस्ति । यद्यस्ति तत्किमयत् । अल्पमत्र । अभद्रं च किमस्ति । न किमपि । तर्बस्ति खलु यद्यस्ति तर्हि तत्किमयत् । विशेषतः स्वरूपादाधिक्येन नूतनतया यत्प्रशस्यत्वादिकं तदनुभवेति ॥ ४ ॥ ननु स्वभावतोऽशुभस्य पुरुषस्य नूतनतया जायमानं भद्रं किमपि नास्तीति यदि तर्हि तस्य प्राप्तमशुभभेदादिकं नाशुभकारणमित्यागतमित्यतः । सत्यं । तेन देहेन स्वरूपे किमयशुभं न जायत किं तर्हि बहिरेवेत्याह ॥ छायेति । असमगत्वादेतत् श्लोकमवतार्य प्रमाणेन व्याचष्टे ॥ स्वभावतोऽशुभस्येति । नाशुभकारण । नूतनयेति शेषः । इदानीं व्याचष्टे ॥ व्यपेक्ष्येति । देहादिजीव व्यपेक्ष्य निःशक्तत्वादवस्त्वपि । शुभाशुभभट्टणां । स्वभावतः शुभाशुभभट्टणां शुभाशुभं यच्छेदेव । बहिरेवेति शेषः । छाया नीहारकाभासा इत्यनेन छायाप्रत्युदकाभासा इति विवृतं । प्रत्युदकशब्देन नीहारकमुच्यत इत्युक्तं भवति । असंतोऽपीत्यस्य व्याख्यानं ॥ नि शक्ता अपीनि । विव इति शेषः । कार्यदाः । बहिरेवेति शेषः । अनेनार्थकारिण इति पदं विवृतं भवति । देहादेः सकाशादिति शेषः । शुभाशुभकार्यं भवेत् । बहिरिति ग्रंथः ।

प्रत्युदक शब्दस्य नीहारवाचकत्वेऽभिधानमाह ॥ नीहार इति । अयमर्थः ॥ यथा छायाप्रत्युदकाभासाः छायानीहारसूर्यका  
 विंबभूतपुरुषे चंद्रमूर्याद्यपेक्षयाऽसंतोऽपि निःशक्ता अप्यर्थकारिणो दृष्टाः । विंबादन्यत्रेति शेषः । कथं पुमर्धीना छाया पुरुषे विंबे  
 न किंचित्करोति । किं त्वन्यत्र । तदाश्रितपुरुषे आल्हादादिकं करोति । तथा चंद्रार्धीनो नीहारश्चद्रविंबे किंचिन्न करोति ।  
 किं त्वन्यत्र तत्कार्यं शैत्यादिकं करोति । तथा मूर्याधीनः सूर्यकः सूर्यविंबे किंचिन्न करोति किं त्वन्यत्रान्यादिकमुत्पादयति ।  
 एवं देहादयो भावा असंतोऽपि जीवापेक्षया निःशक्ता अपि आमृत्युतो मृत्युपर्यंतं भय । उपलक्षणमेतत् । अशुभादिकं यच्छंति ।  
 अशुभजीवानां बहिरेव न स्वरूपे । तथा शुभजीवानां शुभदेहाः शुभादिकमपि न स्वरूपे यच्छंति किंतु बहिरेवेत्यपि द्रष्टव्यं ।  
 तात्पर्ये तथोक्तत्वादिति ॥ ५ ॥ नन्ववस्थात्रयस्य भगवदधीनत्वात्सर्वं तेन व्याप्तमित्युक्तं । तत्र न केवलं तावदेव किंतु सर्वस्रष्टृ-  
 त्वाच्च सर्वं तदधीनमित्याह ॥ आत्मैवेति । अत्रात्मा सृजति त्रिति हरतीत्यन्यस्य जातत्वात्सृज्यते त्रायते हरत इत्यनन्वितभिर्या-  
 शंक्य योजनानां दर्शयति ॥ इदमिति । ननु कथमीश्वरस्य जगत्स्रष्टृत्वं तस्याप्युत्पत्त्यादेः सत्त्वादित्याशंकायामाह ॥ स्वय स्वात्मनेति ।  
 ईश्वरः स्वेनेत्यर्थः । ननु परमात्मा स्वेनैव सृज्यत इत्युक्तं । तदनुपपन्नं । परमात्मनः स्रष्ट्यादिसद्भावे तथा योजनोपपत्तेः । तदेव  
 कुत इत्याशंक्य प्रमाणेनैव परमात्मनः स्रष्ट्यादिकमाह ॥ दीपादिति । दीपादीपांतरस्याभिव्यक्तित्वपरमात्मनः सृष्टिर्नामाभिव्याक्ति-  
 रित्यर्थः । एतावत्कालपर्यंतं । उक्तार्थे श्रुतिमप्याह ॥ पूर्णमद इति । अदो मूलरूपं पूर्णं । इदमवताररूपं पूर्णं । पूर्णान्मूल-  
 रूपात्पूर्णमवताररूपमुदच्यते उद्विज्यते आविर्भूतं भवति । पूर्णस्यावताररूपस्य पूर्णत्वमादायेकीभाव प्राप्य पूर्णमेव मूलरूप-  
 मेवावशिष्यत इत्यर्थः । तस्मान्न ह्यात्मन इत्यनेन सर्वस्य मिथ्यात्वमुच्यत इति भाति । अतो योजयति ॥ आत्मन  
 इति । भाव शब्दार्थमाह ॥ सृष्टिरिति । अनिरूपितेयं त्रिविधेत्येतद्वाच्ये ॥ अन्येनेति । तत्र प्रमाणमाह ॥ अन्यसा-  
 द्विति । इदं गुणमयमित्येतद्वाच्ये ॥ अन्यत इति । गुणप्रधानमित्यनेन गुणमयमित्येतद्वाच्यतं । गुणप्रधानव्याप्तं ।  
 ततश्च व्यापकाभावाद्वाप्याभाव इति भावः । अत्रैवप्रमाणमाह ॥ गुणसंबन्धेति । प्रत्यक्षेणानुमानेनेत्यत्र प्रत्यक्षादिनाऽ-  
 सत्ज्ञात्वेति मिथ्यात्वमुच्यत इति भाति । अतोऽसच्छब्दार्थमाह ॥ असमर्थमिति ॥ ततश्चात्मैवेत्यादेरयमक्षरार्थः ॥ न केवलं

स्वप्नाद्यवस्थाप्रकरत्वेनैव सर्वं भगवदधीनं किं तर्हीत्यत आह ॥ आत्मैवेति । प्रभुः समर्थः । आत्मैव भगवानेवेदं जगत्सृजति त्राति हरति । ननु भगवतः सृष्ट्यादिकर्तृत्वं तदा स्याद्यदि स्वयमुत्पत्त्यादिशून्यः स्यात् । न चैवं । किं नाम स्वस्याप्यन्यतः सृष्ट्यादिसद्भावादित्यत आह ॥ आत्मैवेति । आत्मनैव स्वेनैव सृज्यते त्रायते ऋणीयते । ननु कुतः स्वस्य स्वनैवात्पत्तिरित्यत उक्तं ॥ तस्मादिति । आत्मनः परमेश्वरस्य तस्मादमुष्मादीश्वरादन्यो भावः सृष्ट्यादिकर्ता न निरूपितः । कुत इत्यत आह ॥ आनिरूपितेति । आत्मानि परमात्मानि विषयेऽऽन्येन सृष्टिस्थितिसंहार इति त्रिधा मतिविद्वद्भिर्न निरूपिता । कुतः । निर्मूला मूलप्रमाणव-  
र्जितेत्यर्थः ॥ ६ ॥ ७ ॥ परमात्मनोऽन्यतः सृष्ट्यादिकं नास्तीत्येतदेव विवृणोति ॥ इदमिति । अन्यतः क्रियमाणमिदं त्रिविधं सृष्टिस्थितिसंहार इति त्रयं गुणमयं गुणप्रधानं तद्भाष्यमिति श्वरमायया कृतमिति विद्भीत्यर्थः । तथा चान्यतः सृष्ट्यादिकं गुण-  
मयत्वव्याप्यं । एवं च व्यापकीभूतगुणमयत्वाभावान्नान्यतः सृष्ट्यादिकमिति भावः । एव च सृष्ट्यादिकर्तृत्वात्सर्वस्य भगवदधी-  
नत्वं तेन च तद्भाष्यत्वं लब्धं । ततः किमित्यत आह ॥ एतदिति । मदुदितमेतन्मम व्याप्तत्वं विद्वान् ज्ञानविज्ञानैः पूर्णो  
भूत्वा न निंदति न च स्तौति । स्वामी सर्वेषां प्रेरयित्वा तत्तत्कर्म कारयतीति यथार्थज्ञानी भूत्वा न निंदति न च स्तौति ।  
लोके निःसंगः सन् संचरतीत्यर्थः । सूर्यवदित्युक्तं दार्ष्टान्तिके कथमित्यतो विवृणोति ॥ प्रत्यक्षेणैदं जगदाद्यंत-  
वदसदसमर्थमिति ज्ञात्वा तथा कृतकत्वादित्याद्यनुमानादिनाऽऽद्यंतवदसमर्थमिति ज्ञात्वा निःसंगः सन् संसारेऽनासक्तः सन्  
इह चरेदित्यर्थः ॥ ८—१० ॥ संसारः कस्येति पृच्छति ॥ उद्धवेति । जीवस्य वा देहस्य संसारो नोभयमपीत्याह ॥ नैवेति ।  
आत्मनो जीवस्य । कुत इत्यत उक्तं ॥ द्रष्टृदृश्योरनाभास्वदृशोरिति । तथा च देहस्य जडत्वेन जीवस्य स्वदेहत्वेन स्वप्रकाशत्वेन  
निमित्तेन तयोर्न संभवतीति भावः । अतः । हे ईश । कस्येयं संसृतिरूपलभ्यत इत्यर्थः ॥ ११ ॥ ननु माऽस्तु तयोः संसारः ।  
ईश्वरस्य स्यादित्यत आह ॥ आत्मेति । अनावृत आवरणशून्यः । अश्विदीश्वरो दारुवद्देहोऽतः कस्यायं संसारः इत्यर्थः  
॥ १२ ॥ जीवस्यैव संसारः । नन्वत्रोक्तं किल स्वप्रकाशत्वादिति । देहसंबन्धानंतरं स्वप्रकाशत्वेऽपि तत्संबन्धदशायां  
स्यात्संसार इत्याशयेनाह ॥ भगवानिति । अत्र संसारोऽपार्थोऽपि फलवानिति विरुद्धमुच्यतेऽतः प्रमाणेनैव विरोध

परिहरति ॥ फलवानिति । संसारो जीवात्मनः फलवानित्युच्यते । संसारे स्थूलेदेहादिप्राप्ते जीवस्य श्रवणादिना मोक्षो  
 भवतीति । नित्यानदानित्यानन्दस्वरूपत्वाद्दुःखारूपः संसारोऽपार्थको निरर्थक इत्युच्यते । अतो न विरोध इत्यर्थः । तथा  
 चात्मनो जीवस्य देहादिभिः सन्निकर्षणं संबंधो यावदस्ति तावत्पर्यंतं दुःखादिरूपः संसारः । कीदृशोऽयं संसारः । अपार्थो  
 जीवस्य नित्यानन्दस्वरूपत्वेन निरर्थकः फलवांश्च । श्रवणादिसंपत्त्या मोक्षरूपफलप्रदः । निरर्थकत्वे कथमहं दुःखीति प्रत्यय  
 इत्यत उक्तं ॥ अविवेकिन इति । स्फुटतरविवेकाभावादानन्दरूपस्यापि दुःखानुभव इत्यर्थः ॥ १३ ॥ अपार्थक इत्युक्तं । निर-  
 र्थकत्वं पुनरवधारयति ॥ अर्थोऽपीति । असंगतिपरिहारयोत्तरश्लोकमवतारयति ॥ ससृत्यभावस्यैवेति । अपार्थोऽप्यविवेकिन  
 इत्युक्तं । निरर्थकत्वं पुनरप्यविद्यमान इत्यादिना नित्यानन्दस्वरूपस्य जीवस्य निरर्थक एव संसार इत्यवधारणार्थः । तथा च  
 द्विरुक्तेरवधारणार्थत्वान्न पुनरुक्तिरिति भावः । ननु संसारः फलवांस्तावदिति फलवन्त्वस्याप्युक्तत्वात्कथं निरर्थक एवेत्यवधारण-  
 मित्यत उक्तं ॥ ससृत्यभावस्यैव फलरूपत्वादिति । तथा च संसारदशायां संसृत्यभावाभावाग्निरर्थकत्वमिति भावः । ननु  
 संसारे वैषयिकसुखरूपफलस्य विद्यमानत्वात्कथं निरर्थक एव संसार इत्यवधारणमित्यत आह ॥ उच्यत इति । वैषयिकसुखा-  
 देरल्पफलत्वादविवक्षया निरर्थकत्वमिति भावः । साध्यमध्याहरति ॥ अत इति । च शब्द एवार्थः । यतः प्रमाणेनाल्पसुखं  
 निष्फलमित्युच्यते । अतोऽफलत्वावधारणार्थं पुनर्वचनमिति भावः ॥ ततश्चैवं योजना ॥ अर्थोऽविद्यमानेऽपि अस्मात्संसारत्प्रयो-  
 जनाभावेऽपि पुंसः संसृतिर्न निवर्तते । अत्रदं निमित्तं ॥ ध्यायतो विषयानिति । विषयध्यानेन तद्वैवासक्त्या पुनः संसारः  
 प्राप्यत इति भावः । यथा स्वप्ने विषयध्यानेन निरंतरविषयानुस्मरणसजातवासनासंतत्याऽनर्थगमो न निवर्तते तथेत्यर्थः  
 ॥ १४ ॥ अज्ञानिन एव संसारोऽनर्थकरो न ज्ञानिन इत्याह ॥ यथा हीति । अप्रतिबुद्धस्य स्वप्नावस्थामाश्रितय स्वप्नो निद्रा  
 बन्धनर्थकरः । स एव प्रस्वापः प्रातिबुद्धस्य नैव मोहाय कल्प्यते । एव ससृतिरज्ञानिनामनर्थकृन्न ज्ञानिनामित्याशयः ॥ १५ ॥  
 नन्वयं जीवस्य संसारः स्वाभाविक औपाधिको वेत्याशंकायां न स्वाभाविकः किं त्वौपाधिक इत्याह ॥ शोकंति । नन्वत्राहका-  
 रस्य शोकादयो नात्मन इति प्रतीयते । तत्तु पूर्वविरुद्धं । पूर्वं जीवस्य संसार इत्युक्तत्वादित्याशंकायाभिप्रेतमर्थमाह ॥ अहं भाग्येति ।

उक्तार्थे प्रमाणमाह ॥ अहंकारादिति । मनः प्रमेदरूपाहंकारादित्यर्थः । स्पृहेच्छा । ततश्च शोकादयो मनःप्रभेदभूताहंकारस्य दृश्यंते जन्ममृत्युश्च तस्यैव । आत्मनो जीवस्य त्वहंकारसंबन्धादेते प्रतीयंते न स्वतश्चिदानंदस्वरूपत्वादिति भावः ॥ १६ ॥ ननु कया युक्त्या जीवस्यैव संसार इत्यतः कैमुत्यन्यायालक्षणनेत्याह ॥ देहं द्रियेति । अप्रतीत्यैतद्व्याचष्टे ॥ देहं द्रियेति । मूत्रं महानित्युरुधेह गीत इत्यस्यार्थमाह ॥ सूत्रं महानिति । अभिप्रायमाह ॥ प्रधानजीवेति । उक्तार्थे नियामक प्रमाणमाह ॥ संसारयुगिति ॥ ततश्चाप्यं श्लोकार्थः ॥ यो देहं द्रियप्राणमनसामभिमानो यस्य सः । तदभिमानेन युक्तो योऽंतरात्मा सर्वेषामंतःस्थितो गुणैः कर्मभिरारब्धा मूर्तिर्यस्य सः । यश्च सूत्रं महानित्याद्याधिकारानामभिरूपा बहुधेह गीतः स कालतंत्रः कालाभिमानो दुर्गाधीनो जीवो हिरण्यगर्भोऽपि इह संसारे आधावति किमुतान्ये जीवा इत्याशय इति ॥ १७ ॥ नन्वेवं प्रबलस्य संसारस्य कथं समुच्छेद इत्यतस्तन्मूलाज्ञान-नाशेन नाशो भविष्यतीत्याशयेनाज्ञानानाशप्रकारमाह ॥ अमूलमिति । अत्राप्रमूलमित्यस्य निर्मूलमिति प्रतीयतेऽतो व्याचष्टे ॥ अमूलमिति । बहुरूपरूपमिति द्विवारमुक्तिः किमर्थेत्यत आह ॥ बहुरूपेति । मनोवचःप्राणशरीरकर्मैर्येतदप्रतीतव्याचष्टे ॥ मन आदीनामिति । अयमर्थः । अत्रैतच्छब्देन मोह शब्दोक्तमिथ्याज्ञानपरामर्शः । यदमूलं विष्णुमूलं । विष्णुजन्यमिति यावत् । यद्बहुरूपेण तेनैव विष्णुना रूप्यते ज्ञायते । यच्च मन आदीन्येव कर्मविषयो यस्मात् । तद्विषयकमेतन्मिथ्याज्ञानं सुनिर्भननसमर्थोऽधिकार्युपासनया सितेन तीक्ष्णेन ज्ञानासिना छित्वाऽऽतृणो निःसगो भूत्वा शरीरपातपर्यंतं गां भूमिं चरतीति ॥ १८ ॥ ननु ज्ञानासिना छित्वेत्युक्तं । तत्र किमाकारकं ज्ञानमित्यतस्तत्स्वरूपं दर्शयति ॥ ज्ञानमित्यादिना । अत्र केवल शब्दार्थमाह ॥ केवलमिति । तदेव मध्यं इत्यस्यान्वयो न भातीयतस्तदाह ॥ आद्यतयोरिति । पूर्वार्धे विशेष्याप्रतीतिस्तदाह ॥ पर ब्रह्मेति । मूले परं ब्रह्मेत्यध्याहारः । कीदृशं ब्रह्मेत्यतोऽन्वयं दर्शयति ॥ ज्ञान विवेकादिस्वरूपमिति । पूर्वार्धं व्याचष्टे ॥ परिपूर्णगुणत्वादिति । तपः शब्दस्य सतापार्थकत्वप्रतीतिराह ॥ सर्वैरिति ॥ अयमर्थः ॥ यत्परब्रह्म ज्ञानं ज्ञानरूपं च यच्चान्यतो विविक्तत्वाद्विब्रत्वाद्द्विवेकः । यश्च नितरां गमयतीति निगमः । यच्च सर्वैरालोच्यत्वात्तपः । यच्च प्रति प्रत्यक्षेऽपि द्रियेषु स्थितत्वात्प्रत्यक्षं । यच्चाचार्यसंप्रदायसिद्धत्वादेतिहं । यच्चाथार्थदनुमीयमानत्वादनुमानं । यच्च पूर्णगुणत्वात्कालः । यच्च हेतुनिमित्तकारण । यस्मात्कारणादेतादृशं ब्रह्मास्य जगत आद्यतयोः केवलं स्वतंत्रं । तस्मात्कार-

नात्तदेव मध्ये स्वतंत्रमिति ॥ १९ ॥ पुनर्ज्ञानस्वरूपप्रातिपादनाय प्रवृत्तमिमं श्लोकं हिरण्यमेत्यस्य हिरण्यमात्मककटादिकमित्यर्थे  
 इति प्रतीयतेजो व्याचष्टे ॥ हिरण्यादीति । शंखादिकं हिरण्यमित्यर्थः । तथा च नात्र मयटस्तादात्म्यार्थत्वं किंतु प्राधान्यार्थ-  
 त्वमित्युक्तं भवति । द्वितीयार्धं योजयति ॥ शङ्खेति । पूर्वश्लोकस्थं केवलमित्येतदनुवर्तत इत्याभिप्रायेण केवलमित्युक्तं । तस्यार्थः ॥  
 प्राधान्येनेति । शंखमंचादिष्वित्यध्याहारः संपूर्णश्लोकं प्रमाणेन विवृणोति ॥ रथोपस्थ इत्यादिना । परिष्कारात्संबधात् । द्यव-  
 हाराय मुख्य प्रधानं । प्राधान्येन व्यवहार्यमाणमिति यावत् । अनेन द्वितीयार्धाद्यपादं विना श्लोको व्याख्यातः । रथपरिष्कृतं  
 मध्येत्यनेन तदेव मध्ये व्यवहार्यमाणमिति व्याख्यातं भवति । मध्येऽपि प्राधान्येन व्यवहार्यमिति योजितमित्यर्थः । रथोपस्था-  
 निष्कृष्येत्यनेन पश्चाच्चेत्यपि व्याख्यातं । यद्वदेवमित्यादिनाऽहमस्य तद्वादिति व्याख्यातं । जगद्देहाज्जगतो देहाच्चेत्यर्थः । सर्वदा  
 सर्वशब्दवाच्यो भगवानित्याशयेन योजनान्तरमाह ॥ सुरपित्रित्यादिना । ततश्च सुरनरांतर्याम्यपेक्षया तत्तच्छब्दवाच्यो भगवानित्या-  
 शयः । यथा सुवर्णं पूर्वं पश्चान्मध्येऽपि सुवर्णं । तथाऽहं जगतः सकाशात्पूर्वं पश्चाच्चैद्वादिसर्वशब्दवाच्य इत्यत्र प्रमाणमाह ॥  
 यथेत्यादिना । अकृतमित्यनेन स्वकृतमित्यस्य सुष्ठुकृतमित्यर्थो दर्शितः । कुडलादिकं । तृतीयार्थं द्वितीया । कुडलाद्या-  
 कारेणेत्यर्थः । एकीभवति । कुडलाद्याकारानाशान्तरमिति शेषः । अत्रैव प्रमाणान्तरमाह ॥ तत्तन्नियामकस्यैवेति । सर्व सुरादिकं  
 नाभैवेत्यन्वयः । ननु सर्वशब्दवाच्यत्वे भगवतः कथमन्यत्र व्यवहार इत्यतोऽव्यक्ताधिकरणन्यायेनेत्याह ॥ नत्संबधादिति ।  
 केवलं प्राधान्येनेत्युक्तं तत्रार्थे प्रमाणमाह ॥ एकलमिति । प्रधानमित्यर्थः । परिष्कृतहिरण्यवादिति । रथोपरिपरिष्कृतहिरण्यव  
 दित्यर्थः । परिष्कृतहिरण्यवादित्यनेन यथा हिरण्यस्य दार्वादिभ्यः प्राधान्यमेवं भगवतः प्राधान्यमुक्तं । तत्र प्रमाणमाह ॥  
 प्रत्येकमिति । आदि पदेन शंखादिकं गृह्यते । दार्वादिकं प्रत्येकं प्रत्येकं स्वतंत्र प्रधानेत्यर्थः । कुत इत्यत उक्तं ॥ विक्रियागनमिति ।  
 विक्रियां गच्छतीति विक्रियागतं रथादिमहाफलं नियतसुवर्णपेक्षया । एतद्विक्रियेऽधिकद्रव्यप्रार्पणे भवतीत्यर्थः । सुवर्णं स्वतंत्र  
 प्रधानं । कुतः । विक्रियोपगतं महाफलं । यतः । तद्विक्रिये द्रव्याद्यपेक्षयाऽधिकद्रव्यप्राप्तेः सत्त्वादित्याशयः । कुत इत्यत उक्तं ॥  
 प्रवृत्ताविति । अन्यजगत्प्रवृत्तौ । उपलक्षणमेतत् । सत्तादाविन्यपि ग्राह्यं । अन्यथाऽस्वतंत्र । अतो जगत्प्रवृत्तकत्वादन्यथाऽनुप-



पत्या स एव स्वतंत्र इति भावः ॥ तथा चेयं योजना ॥ भगवान्सर्वदा सर्वजगद्विलक्षण इति ज्ञातव्य इत्यत्रोच्यते । सुवर्णलिप्त रथादिकमस्ति । तत्र यथा स्वकृत स्वेन परमात्मना कृतं सुवर्णं सर्वस्य हिरण्यरथादेः पुरस्ताच्चित्रितायाः पूर्वं रथादेः सकाशात् पृथक् । केवलं प्राधान्येन स्वर्णव्यवहार्यमाणं च भवति । तथा सर्वस्य हिरण्यस्वचित्त्वेन हिरण्यप्रधानस्य रथादेः पश्चाच्च रथादिभ्यः पृथक्करणकालेऽपि रथादेः पृथक् केवलं च प्राधान्येन स्वर्णमिति व्यवहार्यमाणं तदेव स्वर्णं मध्येऽपि रथादिपरिष्करणकाले पृथक् केवलं च प्राधान्येन नानापदेशैः स्वर्णरथः स्वर्णशंख इत्यादिनानापदेशैर्व्यवहार्यमाणं । तद्वदस्यजगत आदावन्ते मध्येऽप्यहं स्वतंत्रः पृथक् चेत्यर्थः । यद्वा । यथा स्वर्णं कालत्रयेऽपि सुवर्णमेव । एवं कालत्रयेऽप्यहं सर्वशब्दवाच्य इत्यत्रोच्यते ॥ यथेति । यथा हिरण्यं स्वर्णं सर्वस्य हिरण्यस्य कुडलादेः पुरस्तात्कुडलकरणात्पूर्वं स्वकृतं सुदृढं । कुडलाद्याक्रारेण विकृतमिति यावत् । हिरण्यमेव । पश्चात्कुडलाद्याक्रारानान्तरमपि हिरण्यमेव । मध्ये कुडलाद्याकारदशायामपि तदेव स्वर्णमेव । तद्वदस्वतंत्रस्य जगतः पूर्वं सर्वशब्दवाच्यः । पश्चाच्च प्रलयेऽपि सर्वशब्दवाच्य इति । मध्येऽपि सुरनरादिनानाव्यपदेशैः शब्दैरहमेव वाच्य इति ॥ २० ॥ हरिर्वसुदेवरूपेण जगत्कर्तेति स्वतंत्र इति ज्ञातव्य इत्यत्रोच्यते ॥ अत्र त्रिपदस्थमित्येतद्वाच्यं ॥ मांक्षदमिति । विज्ञानशब्दवाच्यपरमात्मन इदं विशेषणमिति भावेन विज्ञानमित्युक्तं । ननु समन्वयेन परमात्मनोऽन्वयव्यतिरेकाभ्यां कर्तृत्वमुक्तं । तदयुक्तं । नित्यत्वे सति विभुत्वेन कालदेशयोरन्वयव्यतिरेकासंभवादित्याशङ्क्यात्राभिमतान्वयव्यतिरेकौ दर्शयति ॥ तदिच्छयेति । भगवतोऽन्वयव्यतिरेकाभावेऽपि तदिच्छयाऽन्वयव्यतिरेकसंभवादुक्तमुपपन्नं । इच्छायाः स्वरूपत्वेऽपि सृष्टिकालाद्युपाधिविशिष्टाया अन्यव्यतिरेकोक्तिर्युक्ता । कालाद्युपाधिविशिष्टाया इच्छायाः कालविशेषस्थत्वात् । स्यात्कालः स तदैवेति कालस्य स्वगतत्वं इत्युक्तेरिति भावः । ततश्च गुणत्रय गुणानां त्रयं यस्य तत्सान्विकराजसतामसजीवजातं त्रिपदस्थं त्रिषु पदेषु मोक्षसंसारतमोलक्षणस्थानेषु स्थापयतीति त्रिपदस्थं । यदेतत्पूर्वोक्तं विज्ञानरूपं ब्रह्म वर्तते तद्येन तुर्येण वासुरेव रूपेणान्वयव्यतिरेकतस्तदिच्छायाः सत्त्वं यत्तत्सर्वं जगदस्यन्यथा नैत्यन्वयव्यतिरेकतः कारणकार्यवर्तु कारण महदादि कार्यं ब्रह्मादि । तयोः कर्तुं तदेव रूपं सत्यं स्वतंत्रमिति योजनेत्यर्थः ॥ २१ ॥ ननु हरिरिव स्वतंत्र इति कुतः । अन्यत्स्वतंत्रं किं न स्यादित्यत आह ॥ न यदिति ।

अत्र पुरस्तात्पञ्चम्ये च यन्नेति त्रिकालनिषेधबुक्त्वा परेण यद्भूतं यच्च प्रसिद्धं तद्व्यपदेशमात्रं न वस्तुत इति मिथ्यात्वमुच्यत  
 इत्यतो योजयति ॥ तदेव केवलमिति । सदित्यस्य सत्यमित्यर्थः । पूर्वश्लोकोक्तं केवलमिति पदमत्रानुवर्तनीयमिति भावेन  
 केवलं सत्यमित्युक्तं । ननु तदेव केवलं सत्यं चेज्जगतः सत्यत्वं नास्तीति प्रतीयेततः प्रमाणैव तां शंकां परिहरति ॥  
 स्वातन्त्र्यमिति । अन्यस्य जगतः । ननु विष्णोरन्यस्य प्रवाहतः सदाऽस्तित्वं सत्यत्वमित्युक्तमयुक्तं । जडस्य सत्यत्वं न स्यादि-  
 त्यत आह ॥ पुन्रक्त्योरिति । तेनानित्यप्रपंचस्य प्रवाहतः सदाऽस्तिता सत्यत्वं । नित्यप्रपंचस्य तु स्वरूपेण सदाऽस्तिता  
 सत्यत्वमिति भावः । मध्ये च तद्व्येतेतदप्रतीतेर्व्याचष्टे ॥ मध्ये च तदेकैवल नेतीति । प्रकारांतरेण व्याचष्टे ॥ तदिति ।  
 जगत्स्वातंत्र्येण नैवास्तीत्यर्थः । हुतः । यद्यस्मात्तदुपत्यनिविनाशवादित्यर्थः । तर्हि स्वातंत्र्यं कस्येत्यत उक्तं ॥ स्वातंत्र्येणेति । तस्य  
 विष्णोः । कुत इत्यत उक्तं ॥ यदिति । यस्मात्कारणात्सत्ताज्ञानद । जगदिति शेषः । अनेन भूतशब्दस्य सत्तार्थकत्व च प्रसिद्ध-  
 शब्दस्य ज्ञानार्थकत्वमित्युक्तं भवति ॥ तथा चायमर्थः ॥ यद्वह्म पूर्वस्तात्पर्यकल्पे केवलं नाद्वितीयं न किंतु सद्वितीयं तदेव सत्य  
 स्वतंत्र स्यादिति मे मनीषा । उत्तरत्राप्यस्यान्वयां द्रष्टव्यः । तथा च यद्वह्म पश्चादुत्तरकल्पे केवलं नाद्वितीयं न किंतु सद्वितीयं ।  
 यद्वह्म मध्ये इदानीं केवलं नाद्वितीयं न किंतु सद्वितीयं तदेव सत्यं । ननु कालत्रयं ब्रह्मणः केवलं नेति केवलं नेति केवलत्वं  
 निषिद्धं । तथात्वं केवलं निर्गुणश्चेति श्रुतिविरोध इत्यत उक्तं ॥ तद्व्यपदेशमात्रमिति । तत्केवलं निर्गुणश्चेति वचनं व्यपदेश-  
 मात्रं वाङ्मात्रं । तथा च जडाभिश्चत्वादिरूपस्तस्यान्य एवार्थोऽस्तीत्याशयः । अनेन कालत्रयेऽपि ब्रह्मजगतोरुभयोरपि सत्वमुक्तं  
 भवति । ननु तर्ह्युभयोः सत्त्वाविशेषाद्वह्मवज्जगतः स्वातंत्र्यं स्यादित्यतस्तत्सत्तायास्तदधीनत्वाच्चेत्याह ॥ गतमिति । यज्जगद्भूत  
 सत्तावद्यत्प्रसिद्धं च ज्ञानादिमत्परैर्नैवास्ति । तदधीनत्वं नास्तीति यावत् । यद्वा । यज्जगत्पुरुस्तादुत्पत्तः पूर्वं स्वतंत्रं न । यत्पश्चादुत्तरत्र  
 स्वतंत्रं न । यन्मध्ये स्वतंत्रं न । ननु मध्येऽहं कर्तेति स्वातंत्र्यं प्रतीयेततः कथं निषेध इत्यत उक्तं ॥ तद्व्यपदेशमात्रमिति । पूर्वोत्तरत्र  
 चाभावेन मध्ये स्वातंत्र्यं वाङ्मात्रमित्यर्थः । तथा च यन्मध्ये स्वतंत्रं न तदिदं जगद्येन परेण भूतं प्रसिद्धं तदेव केवलं सत्यमिति  
 मे मनीषा स्याति । जगतः कालत्रयेऽपि स्वातंत्र्यं निषिद्धं भवतीति ॥ २२ ॥ ननु जगत्स्वतंत्रमेव किं न स्यादित्यतस्तदज्ञानां

मतं । ज्ञानिनां मतं तु जगद्ब्रह्माधीनमिति वक्तुं प्रष्टोऽयमविद्यमान इति श्लोकाः । अत्र जगतोऽसत्त्वं स्पष्टमुच्यत इत्यतो व्याचष्टे ॥ अविद्यामानता नामेति । कुत इत्यतो दृष्टतमुत्वेन विवृणोति ॥ यथेति । असन्नित्युच्यते जनैरस्वतंत्रत्वादित्याशयः । अतः स्वयंज्योतिर्ब्रह्मैव जगदाकारेण भातीत्यन्यथाप्रतीतिनिरासाय योजयति ॥ अत इति । ब्रह्मणः सकाशादेवेत्यर्थः । द्वितीयं जगत् । नात्रातः शब्दस्य हेत्वर्थकत्वं किंतु ब्रह्मार्थकत्वं । तच्च पूर्वं प्रकृतमित्यतः शब्देन तत्परामृश्यत इत्यर्थः । ब्रह्म शब्दार्थमाह ॥ ब्रह्मेति । आत्म शब्दार्थमाह ॥ आत्मेति । कोऽर्थः संपन्न इत्यत आह ॥ प्रकृतीति । तत्क्षेयं योजना । यो द्वितीयो वैकारिको विकारयोग्यां राजससर्गो रजोगुणसंबन्धी सर्गो यस्य स एष प्रपंचोऽविद्यमानोऽयसन्नप्यस्वतंत्रोऽप्यवभासते । स्वतंत्रं इत्यज्ञानमवभासते । कुतः । यतः स्वयंज्योतिर्ब्रह्मैव स्वतंत्रं । तर्हि कथं जगदवभासत इत्यत उक्तं ॥ अत इति । ब्रह्मेन्द्रियार्थोत्पत्तिकारचित्रं । प्रकृतीन्द्रियजीवविषयादिविचित्रं जगत् । अतो ब्रह्मतयैवावभासते ब्रह्माधीनतयैवावभासत इति ॥ २३ ॥ ज्ञातव्यांशुक्त्वोपसंहरति ॥ एवमिति । एवमुक्तप्रकारेण परापवादेन नेति नेति इति वैलक्षण्यज्ञानेनादुग्रहीतैर्हेतुभिर्निर्दोषोपपत्तिर्विवेकबुद्ध्या निश्चयबुद्ध्या स्फुटं ब्रह्म विविच्य पृथक्कृत्य तेन ज्ञानेनात्मसंदेहं मनसि स्थितं संदेहं छित्वा स्वरूपान्देन तुष्टः सन् अखिलकामुकैर्म्यस्तृष्णाजननशीलेभ्यः सर्वदुर्विषयेभ्य उपारमतेत्यर्थः ॥ २४ ॥ परापवादप्रकारं विवृणोति ॥ नात्मेति । अत्रात्माऽऽनुतेत्यनेनैव प्राणाभिव्यक्त्यस्य प्राप्तत्वात्पुनर्वयुजलंहुताश इत्यनेन किमर्थमुच्यत इत्यत आह ॥ वायुरेवेति । वायुरेव स्वयं प्राण इत्यनेन वायुजलमित्यत्र वायु शब्दः प्राणपर इत्युक्तं भवति । तत्रस्थे प्राणस्थे । अनेन वाय्वाद्याधारत्वेन स्थितोद- तेजसी गृहीते इत्युक्तं भवति । ननु तद्गृहणे क उपयोग इत्यत आह ॥ उदेनेति । वाय्वाद्याधारत्वेन स्थितजलंहुताशशरीरोऽभ्युः प्राणो नेत्येकेन प्रकारेण व्याख्याय प्रकारांतरणापि व्याचष्टे ॥ प्राणस्येति । पंचभूतेषु त्रयमेव कुतो गृहीतमित्यत आह ॥ ततो हीति ॥ अत्यल्पमिति । तथा चाल्पत्वादविवक्षेति भावः । इदमुक्तं भवति । यदा वायोब्रह्मांडाद्ब्रह्मः पंचभूतोत्पत्तेः प्रागुत्पत्ति- स्तदा प्रकृत्यात्मकमूलजलतेजोभ्यामेव तच्छरीरमुत्पन्नं । यदा ब्रह्मांडांतरुत्पत्तिस्तदोक्ताविवक्षया भूतत्रयकृतं वपुरिति । धिषणेति बुद्धेरुद्देहीतत्वात्पुनः सत्त्वमिति बुद्धेश्च हणे पीनरुक्त्वमित्याशंकायामाह ॥ सत्त्व मूलबुद्धिरिति । महत्तत्त्वजन्यं बुद्धितत्त्वं मूलबुद्धि-

शब्देनोच्यते । अहंकारजन्या बुद्धिर्धिषणशब्देनोच्यते । अतो न पौनरुक्त्यमिति भावः । अर्थसाम्यामित्यनेन किमुच्यत  
 इत्यतोऽत्राभिप्रेतार्थं वदंस्तस्यान्वयं दर्शयति ॥ अहमिति । अर्थेषु श्रवणादिषु समत्वादहमुल्लेखस्य समत्वात् । श्लोकार्थे प्रमाण-  
 माह ॥ नेति । ततश्चात्मा परमात्मा पार्थिवं वपुर्न । आत्मा इन्द्रियाणि न । देवास्तदाभिमानीनो देवाश्चात्मा न । वाय्वाधार-  
 जलहुताशशरीरोऽसुरप्यात्मा न अथवा । आत्मा वायुजलहुताशलक्षणभूतत्रयकृतशरीरोऽसुर्न । मनोऽन्नं पृथिवी मात्र पंचतन्मात्रं  
 न । धिषणा चाहंकारजन्या बुद्धिर्न । सत्त्वं मूलबुद्धिरित्येते आत्मा न भवतः । एवं महाकाशं न । कृतिः करणमात्मा न । अर्थ-  
 साम्यमहंकृतिः । अहं शृणुयामीत्यादिरूपेण सर्वार्थेषु समत्वादहंकारोऽर्थसाम्यं । अर्थसाम्यमहंकार आत्मा नेत्यर्थः ॥ २५ ॥  
 एवं जगद्विलक्षणस्य हरेरन्यप्रयुक्तगुणदोषौ न स्त इत्याह ॥ समाहितैरिति । तत्सुविविक्तधाम्नः । तेभ्य इन्द्रियेभ्यो विषयेभ्यश्चा-  
 त्यंतविलक्षणस्वरूपस्य हरेर्गुणात्मभिः शब्दादिविषयासक्तैः पुरुषैः समाहितैश्चिच्चैकाग्रत्वेन स्थापितैः करणैरिन्द्रियैः को गुणो  
 भवेत् । न कोऽपि । उत विक्षिप्यमाणैर्विषयोष्वितस्तत आकृष्यमाणैरिन्द्रियैर्हरेः किं दूषणं न किमपीति । अत्रोदाहरणमाह ॥  
 घनैरिति । उपेतैः प्राप्तेर्धनैर्मघैः सर्वगुणपूर्णस्य रवेः सूर्यस्य किं को वा गुणः । न कोऽपि । तथा विगतैर्मघैस्तस्य किं किं  
 दूषणं न किमपीत्येवमित्यर्थः ॥ २६ ॥ तदेव विवृणोति ॥ यथेति । यथा नभ आकाशं वाय्वादिगुणानां गुणैः स्पर्शादिभिर्न  
 सज्जते संबद्धं न भवति तथा गतागतैर्यातायातैर्देहादिगुणैर्न सज्जते । तथा परमक्षरं संसृतिहेतुभिः ससारहेतुभिः सत्त्वरज-  
 स्तमोमलैस्तन्मयै रागादिदोषैरसंगतसंबद्धमित्यर्थः ॥ २७ ॥ असंगतिपरिहाराय तर्थाऽपीति श्लोकतत्पर्यमाह ॥ भगवत  
 इति । यथा भगवतो निर्दोषत्वमेव जीवस्याऽपि निर्दोषत्वात्न समाधानं तदभावाभ्यां गुणदोषौ । तथा च संगपरिवर्जनं  
 न कर्तव्यमित्याशंक्य यद्यपि भगवतो गुणदोषाभावेऽपि जीवस्य दोषित्वासंगः परिवर्जनीय एवेत्याह । तथाऽपीत्यनेनेत्यर्थः ।  
 तावदित्यस्यार्थः ॥ मुक्तिपर्यंतमिति । उक्तार्थे प्रमाणमाह ॥ विष्णोरित्यनेन पूर्वश्लोकार्थे प्रमाणं दर्शितं भवति ।  
 तथाऽपीत्यनेन तथाऽपीति श्लोको विवृतः । तथा च तथाऽपि भगवतो गुणदोषाभावंऽपि मायारचितेषु गुणेषु प्रकृतिनिर्माणेषु  
 विषयेषु संग आसक्तिर्दृष्टेन भक्तियोगेन मद्भक्तिलक्षणोपायेन परिवर्जनीय एव तावत्पर्यंतं । कियंतकालमित्यत उक्तं ॥ यावद्व्रति ।

यावत्पर्यन्तं रजस्तमः कषाय रजस्तमोभ्यां जनितं पापं निरस्येत गमिष्यति । मुक्तिपर्यन्तमिति शेषः । तावत्पर्यन्तं वर्जनीय एवेत्यन्वयः ॥ २८ ॥ विपक्षे बाधकमाह ॥ यथेति । यथा दृणामसाधुचिकित्सितामयः साधुचिकित्साशून्यो रोगः पुनः पुनः प्ररोहन् प्रबलं भवत् संतुदति व्यथयति रोगिणं । एवमपक्वकपायकर्म परिपाकशून्यकर्मफलं मनः सर्वसंगेषु सर्वेषु विषयेषु संगो यस्य सः । तं कुयोगिनं विद्धयति पीडयतीत्यर्थः ॥ २९ ॥ ननु कुयोगिनं विद्धयतीत्युक्तं । तर्हि तस्य विघ्नप्रतिरुद्धत्वेन योगानुष्ठानासंभवाद्भगवदग्राप्तिः स्यादित्यत आह ॥ कुयोगिन इति । ये कुयोगिनो ध्यानपरिपाकरहितास्त्रिदशोपसृष्टैरंतरैराधिदैविकैर्विघ्नैर्मुष्यभूतैर्मनुष्यैश्च भूतैः सृष्टैरंतरायैराध्यात्मिकैर्माधिमौक्तिकैश्च विघ्नैर्विहताः प्रतिबद्धा हि यस्मात्तस्मात्ते कुयोगिनः । प्राक्कृताभ्यासबलेन पूर्वजन्यकृतो यो ध्यानलक्षणोपायस्तद्वलेन विघ्नान्परिहृत्य योगं युजति कुर्वति । पश्चान्मत्प्रसादेन मां । आप्नुवंतीति शेषः । अनंतरं कर्मतंत्रं कर्मयोगं भूयो न युजतीत्यर्थः ॥ ३० ॥ ननु कर्मयोगं नानुतिष्ठतीत्युक्तं । योगं युजन्तीत्यपि चोक्तं । किं तदुभयकरणे स्वातंत्र्यमस्येत्यतो नेत्याह ॥ करोतीति । असौ जंतुः प्राणी । आनिपाताच्छरीरपातपर्यन्तं कर्म स्वयं करोति । एतावता स्वातंत्र्यं नास्तीत्याह ॥ क्रियत इति । केनापि पुरुषेण चादितः प्रेरितः । तत्प्रेरणयेति यावत् । कार्यते स च नियामको हरिरेवेति भावः । ननु तर्हि विद्वद्विदुषोः को विशेषः । उभावपि भगवत्प्रेरणयेव कर्म कुर्वते यत इत्यत उक्तं ॥ नेति । तत्रोभयोर्मध्ये विद्वान्ज्ञानी प्रकृतौ स्थितोऽपि देहस्थितोऽपि स्वमुखानुभूत्या भगवदनुग्रहाविभूतनिजस्वरूपानंदानुभवेन विषयेभ्यो निवृत्ततृष्णो यतोऽस्तः कर्माणि कुर्वन्नपि तत्र कर्मसु न सज्जते इति विशेष इत्यर्थः ॥ ३१ ॥ पुनः क्रीदशोऽयं ज्ञानीत्यतोऽसंप्रज्ञातसमाध्यवस्थापन्नस्य ज्ञानिनः स्थितिमाह ॥ तिष्ठतमिति । अत्रात्मानमिति स्वात्मन उक्तत्वात्तत्सहपठितात्मस्थमतिरित्यत्राध्यात्मशब्दः स्वात्मवाचीति भात्यतो व्याचष्टे ॥ आत्मस्थमतिरिति । सहपाठलक्षणसामिन्द्रियापेक्षयोपयतायाः प्रबलत्वादित्याशयः । उद्यंतमुद्योगं कुर्वतं । अन्वमदंतं स्वभावं स्वस्य धर्मं पारतंत्र्यादिकं । अन्यत्किमपीह मानं । अन्यत्किंचित्कियमाणमेतादृशं स्वात्मानं न वेद ज्ञानी । कुनः । यत आत्मस्थमतिः परमात्मस्थमतिः । असंप्रज्ञातसमाध्यवस्थाविशिष्ट इति यावदित्यर्थः ॥ ३२ ॥ नन्वसंप्रज्ञातसमाध्यवस्थापन्नोऽन्यन्न फल्यतीत्युक्तं । यदि समाधुपरतौ किंचित्फल्यति तत्र

विशेषमाह ॥ यदीति । अत्र स्वप्नदृष्टान्तेन जगतो मिथ्यात्वमुच्यते इति प्रतीयते तथाऽन्यदित्यस्याप्यर्थो न प्रतीयतेऽतोऽपेक्षिता-  
 ध्याहारेणान्वयं दर्शयति ॥ परमात्मन इति । पारतंत्र्यादेः सकाशात्परमात्मनोऽन्यदस्वतंत्रमित्यर्थः । समग्रश्लोकं प्रमाणेन  
 विद्वणोति ॥ नानेति । हि यस्माज्जगतः स्वातंत्र्यं नाना प्रमाणेन विरुद्धं तस्मात्स्वतंत्रो भगवान्विष्णुरेक एव न संशय इति  
 योज्यं । असदिन्द्रियार्थं वस्तुतया न मन्यत इति विश्वमिथ्यात्वमुच्यत इति भातीयतो वस्तु शब्दार्थकथनपूर्वकमन्वयप्रदर्शनेन  
 विवक्षितमर्थमाह ॥ वस्तुतयेति । मूले तथेति शेष इत्युक्तं भवति । तथा स्वतंत्रत्वेन न मन्यत इत्यर्थः । स्वप्नं यथोत्थाय  
 तिरोदधानमिति स्वप्नस्य मिथ्यात्वमुच्यत इति भात्यतः प्रमाणैव योजयति ॥ अस्त्येवेति । स्वाप्नं स्वभावस्थापन्नमखिल गज-  
 तुरगादिकं । आत्मनि मनस्यस्यैव । कुत इत्यतो वासनामयत्वादित्याशयेनाह ॥ वासनारूपमिति । तर्हि तत्र मिथ्याभूतं किमित्यत  
 आह ॥ जाग्रदिति । यस्मात्कारणात् । एतत्स्वाप्नजाग्रादिकं जाग्रदिति ज्ञानं भ्रमात्मकं तस्मात्कारणाज्जाग्रत्वं मिथ्याभूतमित्यर्थः । तद्व-  
 त्स्वप्नपदार्थवद्विद्यमानं सदैव । एतत् जगत् । ननु भवतु स्वाप्नजाग्रत्वस्य मिथ्यात्वं पश्चाददर्शनात् । प्रकृतेर्जगत्स्वातंत्र्यं मिथ्याभूतमिति  
 कुतः । अपि तु सत्यमेव । कुतः । अहं कर्तेत्यादिप्रतीतेरित्यत आह ॥ उत्थित इति । स्वप्नादुत्थित इत्यर्थः । ज्ञानवान्ज्ञानी । तथा चाहं कर्ते-  
 त्यादिप्रतीतिस्तु भ्रांतस्यैव भवतीत्याशयः ॥ तथा चायमर्थः ॥ मनीषी ज्ञानी । असदिन्द्रियार्थं । अमंगलमिन्द्रियविषयं देहेहादि यदि  
 पश्यति स्म । तर्हि तत्तथा स्वतंत्रत्वेन न मन्यते । कुतः । यतोऽन्यद्वस्तुतया नानाऽनुमानेन विरुद्धं । परमात्मनोऽन्यज्जगद्वस्तुतया  
 स्वतंत्रत्वेन नानाऽनुभूतेनानुसारिप्रमाणेन विरुद्धं । कोऽर्थस्तत्स्वतंत्रं न भवतीति । परतंत्रत्वात् । अतो न तथा मन्यते । कथमिव ।  
 यतः सुप्तः पुमान् उत्थाय तिरिधानं स्वाप्नं गजादिकं जाग्रत्वेन न मन्यते । स्वाप्नपदार्थं जाग्रत्वस्याभावात् । एवं मनीषीन्द्रियाथ  
 स्वतंत्रत्वेन न मन्यत इति ॥ ३३ ॥ ॥ ३४ ॥ अर्थेति । यथा भानाः मयस्योदयो वृचक्षुषा तपो हन्यान्न तु तमः रक्षिष्यते ।  
 तमः प्रापकां न भवतीति यावत् । एवं वेगग्यादिसाधनसामग्र्या निपुणा भती मे समीक्षा शानं पुनरप्य बुद्धेस्तमिधं हन्यादित्य  
 न्वयः ॥ ३५ ॥ नन्वस्तु ज्ञानस्य स्वरूपमेतादृशं । अथाऽपि ज्ञेयस्य स्वरूपं कोऽत्रामित्युद्धवस्य चोद्धं परिहरति ॥ ३५ ॥ नि ।  
 अत्रैकद्वीतीयपदयोः पौनरुक्त्यं प्रतीयतेऽतोऽत्राभिप्रेतमर्थं प्रमाणेनाह ॥ जीवानन्दार्थमिन्द्रियार्थान् । भ्रमंगान्तरूप ज्ञः ॥



निर्वोक्तिः ॥ पूर्णत्वादिति । तथा च येनेरिताः प्रेरिता वाग्रचना वाग्यवहाराश्चरन्ति प्रवर्तन्ते । एषोऽहमेतादृशः । क्रीदश इत्यत उक्तं ॥ स्वयज्योतिरित्यादि । स्वयंज्योतिः स्वप्रकाशोऽत एवाज उत्पत्तिश्चैतन्योऽप्रमेयः साकल्येनाज्ञेयो महाबुभूतिर्महत्त्यपरिनिच्छिन्नाऽनुभूतिर्ब्रह्मि-  
र्यस्य सः सकलानुभूतिः सर्वज्ञ एको ज्ञानानंदाद्याभिन्नत्वादेकोऽद्वितीयः सर्वोत्तमो वचसां विरामः साकल्येन वागगोचरः । यतो वाचो निर्वर्तत इति श्रुतेरित्यर्थः ॥ ३६ ॥ एवं ज्ञानं ज्ञेयस्वरूपं निरूप्य मिथ्याज्ञानस्वरूपं निरूपयति ॥ एतावानिति । एतावानात्मनः स्वस्य संमोहो मिथ्याज्ञानं । एतत्किं यद्विकल्पः प्रमाणविरुद्धकल्पनं यज्जीवस्वातंत्र्यादि तदेव । तु शब्दोऽपि शब्दार्थः । आत्मा जीवः । केवले जडामिश्रेऽस्मृते नित्यमुक्ते मायि स्वमात्मानं स्वस्य रूपं तदाधारत्वेनाचलं यथा स्यात्तथा न पश्यतीति यत्तदप्या-  
त्मसंमोह इत्यर्थः । तदिदमाह ॥ एतावानिति । विरुद्धस्य प्रमाणविरुद्धस्य । अचलं स्वात्मानमिति सामानाधिकरण्यानान्वय-  
भ्रांतिं वारयितुमाह ॥ अचलमिति । अचलं यथा भवति तथा न पश्यतीत्यन्वय इति भावः ॥ ३७ ॥ ननु यदुक्तं स्वात्मनो-  
भगवदधीनत्वादर्थनं मिथ्याज्ञानमिति तन्न । जीवब्रह्मणोरैक्यात् । ननु कथमेतज्जगत्कारणत्वस्य भगवति सत्त्वेन जीवे तदभावेन तयोर्विरुद्धमधिकरणत्वादिति चेन्न । जगतो मिथ्यात्वेन तत्कारणत्वस्य च मिथ्यात्वादित्यतो जगत्सत्यमित्याह ॥ यदिति ।  
नामाकृतिभिर्ग्राहं । यन्नामाभिराकृतिभि रूपैर्ग्राहं । ज्ञेयं यत्पंचवर्णं पंचभूतात्मकं विश्वं यदस्ति तद्वाधितं ज्ञानवाध्यं न भवति ।  
कुतः । विश्वं सत्यमित्यादि श्रुतेः । नन्वयं व्यर्थवाद इत्यत उक्तं ॥ व्यर्थ इति । अत्रायं वादो व्यर्थः । नाप्यर्थवाद इत्यग्यथा-  
प्रतीत्या व्याचष्टे ॥ अयमिति । विश्वं सत्यमित्ययं वादः । द्वयं विदति सूरय इत्येतद्विष्टांति ॥ जगत्परमेश्वर चेति । श्रुत्यर्थे  
प्रमाणमाह । पंचभूतात्मकमिति । पंचभूतात्मकमित्यनेन पंचवर्णमिति व्याख्यातं । व्यर्थो नेति निषेधस्य प्रसक्तिपूर्वकत्वाच्चदर्थ  
व्यर्थ इति प्रसक्तिं दर्शयति ॥ आतिसिद्धमपडिता वदतीति । अर्थवाद इत्येतत्पंडितास्त्वद्धा जगदाहुरबाधितामित्यनेन विवृत ।  
तेनार्थे शब्दो विषयपर्याय इति दर्शितं । अर्थोऽभिधेयेरवस्त्वित्युक्तेः । प्रवाहरूपेण सदा विष्णोर्विशे स्थितमित्यनेन द्वयं विदति  
सूरय इति विवृतं । तेन सूरय इत्यनेन पंडिता इति व्याख्यातं । जगद्विष्णोः सहभावोपपादनार्थं प्रवाहरूपेण सदेत्युक्तं । सम-  
प्रधानविवृत्यर्थमिच्छावंशे स्थितमित्युक्तमिति बोध्यं ॥ तथा चायमर्थः ॥ अयं जगदबाध्यमिति वादो व्यर्थो न किं त्वर्थवाद

एव । अर्थवानेवायं वादः । कुतः । सूरयो ज्ञानिनो जगत्परमेश्वरं चेति द्वयं विदति जानाति । ज्ञात्वा च मुक्तिं प्राप्नुवंत्यतो  
 मोक्षजनकज्ञानविषयत्वात्सत्यमिति सिद्धयतीति ॥ ३८ ॥ अतरायैर्विहताः कुयोगिनः प्राकृताभ्यासबलेन तान्परिहृत्येत्युक्तं ।  
 अधुना प्रकारांतरेणोपायमाह ॥ योगिन इति । अपक्वयोगस्य योगिनो युजतो योगानुष्ठानं कुर्वतस्तस्य काले योगानुष्ठानसमये  
 उपस्थितैः प्राप्तैरुपसर्गैर्विघ्नैरयं यदि विहन्येत तत्रायं विधिरुपायो विहितः कल्पित इत्यर्थः ॥ ३९ ॥ कोऽयमित्यत  
 आह ॥ योगधारणेति । यमनियमादिनेत्यर्थः । खंडस्मृतिरूपधारणान्वितैरानसैः कांश्चिद्विघ्नान्निर्देहेतु ॥ ४० ॥ नाम-  
 संकीर्तनादिभिः कांश्चिदनुवृत्त्या सेवया । अशुभदान्विघ्नान् शुभैः शुभप्रदैर्विविधोपायैः ॥ ४१ ॥ देहेन योगधारणा  
 दिविधानप्रकारमाह ॥ केचिदिति । केचिदविवेकिनः परमात्मना धार्य सुकल्पमत्यतद्वद वयसि स्थितं तारुण्यवयवसोपे-  
 तमेतादृशं देहं विविधोपायै रसायनादिभिः स्थिरं विधाय कृत्वा । अथ वार्धक्यावस्थायां सिद्धयर्थं गुंजति । योग-  
 मिति शेषः । तारुण्यावस्थायां मोक्षार्थं यततीत्युक्तं । तत्रास्यानित्यत्वेन निश्चितपतनस्य देहस्य पोषणायानेन किं व्यर्थत्वा-  
 दित्याह ॥ इहेति । इहलोके वर्षशतेन । वर्षशतपर्यंतमिति यावत् । अशीतिवर्षपर्यंतमिति यावत् । तदायासो  
 यः सोऽप्यर्थको व्यर्थः । कुतः । अद्य श्वो वा देहस्य पतननिश्चयस्यैव सत्त्वादिति भावेनाह ॥ अतवावादिति । २था वने-  
 स्पतेर्दृक्षस्य फलस्यैव वृक्षस्य पकं फलं यथा पतति तथा शरीरस्यांतवत्त्वेन पतिष्यत्येवंचेति निश्चयस्यैव सत्त्वात्तदायासो व्यर्थः क  
 इत्यर्थः । यद्वा । विविधोपायैर्देहं स्थिरं कृत्वत्यनेन देहपोषणं कार्यमित्युक्तं । तत्र क्रियत्यर्थं कार्यमित्युक्तं शतवर्षाशीतिवर्षा-  
 त्प्रागेव । तदनंतरं पोषणेन किं प्रयोजनं कार्योक्षमेन व्यर्थत्वादित्याह ॥ ४२ ॥ वर्षशताशीत्या वर्षशतेनाशीतिवर्षेण च ।  
 कोऽर्थः । तदनंतरमिति यावत् । तदायासो ह्यपार्थकः । कुत इत्यतस्तदनंतरं पतिष्यत्येवंचेति निश्चयस्य सत्त्वादित्याह ॥ अत-  
 त्वादिति ॥ ४२ ॥ ४३ ॥ ननु योगानुष्ठानोपयुक्तत्वादंष्टस्य तत्पोषणं रसायनाद्युपायैरवश्यं कार्यमित्यतो योगेनैव सर्वं भाव-  
 व्यतीत्याह ॥ योगमिति । नित्यं योगं निरपेक्षं ध्यानलक्षणयोगं संवमानस्य पुंसः काया दंदंश्च यदि कल्पना समर्थतामिमां  
 प्राप्नोति तर्हि स मतिमान्यागी देहदाढ्यत्वं हेतुभूत योगमेव श्रद्धान्वा ॥ योगमुत्सृज्यान्वयत्र रसायनादौ न श्रद्धां कुर्यादित्यर्थः

॥ ४४ ॥ ननु किं योगे श्रद्धया प्रयोजनमित्यत आह ॥ योगचर्यामिति । इमां योगचर्यामाचरन् मदपाश्रयोऽहमेवापाश्रयो यस्य स मदपाश्रयो योगी यः सः स्वसुखानुभूः स्वरूपसुखमनुभवतीति स्वसुखानुभूः । अत एव निस्पृहोऽनासक्तः सन् अंतराधौर्विद्वन् विहन्यत इत्यशेषमतिमंगलं ॥ ४५ ॥ इति श्रीभागवतटीप्पण्यामष्टाविंशोऽध्यायः ॥ ११—२८ ॥

॥ हरिः ॐ ॥ योगचर्यामिमामित्यादिश्रुत्वोद्धवः पृच्छति ॥ सुदुश्चरामिति । अनात्मनाऽजितमनस्केन पुरुषेणोमां योगचर्यां योगानुष्ठानं सुदुश्चरामत्यंतं कर्तुमशक्यमिति मन्ये यतोऽतः । हे अन्युत । अजितपुमान्यथा भवदुक्तोपायेन कथं सिद्धयेत्तत्प्रकारं मेऽजसा ब्रूहीत्यर्थः । किं तेनेति न वाच्यमित्याह ॥ प्रायश इति । हे पुंडरीकाक्ष । योग युंजतः कुर्वतां योगिनो मनोऽसमाधानात्समाधानाभावे त्वय्यासक्तं न भवेच्चोद्विपीदति विषण्णं भवति । कुतः । मौननिग्रहसंयमाभ्यां कर्शितं कष्टयुक्तं यतोऽतस्त्वय्यर्पितं स्थित न चेद्विपीदतीति कृत्वा योगानुष्ठानं न कार्यमिति भावः ॥ २ ॥ किं फलं तेनेत्याशक्याह ॥ अथो इति । यस्मादसमाधानाद्विषण्णं भवति अथो तस्मात् । हे विश्वेश्वर हे अरविंदलोचन । सुखं सुखकरमानंददुघं ते पदांबुज हंसाः श्रेयर्न । कुतः । यतोऽमी मानिनो ज्ञानिनो योगकर्मभिर्योगाख्यकर्मभिस्त्वन्मायया विहताः प्रतिबद्धा न भवंत्यर्थः ॥ ३ ॥ हे अन्युत । अशेषबंधो । ज्ञानिनो मिथ्याज्ञानरहिता भवंतीत्येतन्न चित्रं तव । कुतः । यद्यस्मात्त्वं दासेष्वनन्यशरणेवनन्यरक्षकेष्व्वात्मदः सायुज्यलक्षणमोक्षदः । दासेष्व्वात्मद इत्यस्येदमेव तात्पर्यमित्याह ॥ य इति । यः स्वयमीश्वराणां ब्रह्मादीनां श्रीमत्किरीटमणिसंबंधपादपीठः स त्वं मूर्गेर्गोभिर्गोपालैश्च सह तदन्वरोचयः । गतवानिति यावत् । अतो दासेष्व्वात्मदस्तस्मात्तव नैतच्चित्रमित्यर्थः ॥ ४ ॥ पुनर्भक्त्या तं प्रशंसति ॥ तमिति । अखिलात्मदयितेश्वरमाखिलानामात्मदयितानां प्रियाणामीश्वरमाश्रितानां सर्वार्थदं । एतादृशं तं त्वां को नु स्वकृतिवत् । हेतुगर्भमिदं विशेषणं । त्वया क्रियमाणोपकारवित्पुमान्विस्मृजेत् । किं चैतादृशं त्वां हित्वाऽन्यत्किमपि कमपि को वा त्वयि विस्मृतचित्तचित्तिः पुमान् भजतु । यो भजेत्स एक एवेत्यर्थः । विस्मृतचित्तचित्तिवत् कुतः । यतस्तव पादरजः संबद्धाभृतांभः स्वादं किं वा वेद न वेदेत्यर्थः । यदि वेद तर्हि तस्य चित्तवृत्तिस्त्वयैव स्यादित्याशयः ॥ ५ ॥ स्वकृतविदित्युक्तपुकारं दर्शयति ॥ नैवेति । हे नतमूर्ध मूर्धो नत नतमूर्ध ईश । कत्रयस्तवोपकार-

स्यापचितिं प्रत्युपकारं कर्तुं ब्रह्मायुषाऽपि नैवोपयांति । न समर्थो इति यावत् । किं तदुपकारमित्यतस्तद्दर्शयति ॥ य इति ।  
यस्त्वं तनुभृतामंतर्बहिः स्थित्वाऽशुभं विधुन्वन् आचार्याणां चैत्यं चित्स्थितिं तद्रुस्तेन तनुभृतां स्वगतिं त्वद्विषयकज्ञानं व्यनक्षि  
व्यक्तीकरोषि । अगम्यत्वाद्भरिस्तस्मिन्नाविष्टो मुक्तिदो भवेदित्युक्तेः । अतस्त्वां विनाऽन्योपकारी कास्तीत्याशयः ॥ ६ ॥  
अत्यरनुक्तचेतसाऽत्यंतस्निग्धचेतसा । पृष्टः स्वशक्तिभिर्ज्ञानिच्छाक्रियाभिर्जगदेव कीडनकं यस्य सः । गृहीतमूर्तित्रयो जगतो  
जाग्रदाद्यवस्थाप्रवृत्त्यर्थं सृष्ट्याद्यर्थं च स्वीकृतमूर्तित्रय इश्वरेश्वरः सप्रेमं मनोहरस्मितः सन् जगादेत्यर्थः । अत्र किं तन्मूर्तित्रय  
विवक्षितमिति न प्रतीयतेऽतः प्रमाणेन तदभिप्रायमाह ॥ आत्मेति । यथाक्रमं हरेरात्मादिमूर्तित्रयं जाग्रत्स्वप्नसुषुप्तीनां सृष्टिस्थिति-  
संहारणां प्रवर्तकं विवक्षितं इत्यर्थः ॥ ७ ॥ मृत्युं संसारं मृत्योर्जयति प्राप्नोति ॥ ८ ॥ मां स्मरन् शनैर्मदर्थं मत्प्रीत्यर्थं  
सर्वाणि कर्माणि कुर्यात् । मयि समर्पितमनस्तत्प्रेमदभूतचित्तः पुमान् । मद्धर्मात्ममनोरतिमद्धर्मेण मदात्मसु भक्तपु मनोरतिः ॥ ९ ॥  
साधुभिः श्रितान्देशान्संश्रयेत् । मद्भक्ताचरितानि कर्माणि कुर्यात् ॥ १० ॥ पृथक् संश्रणोति प्रत्येकं क्रियमाणसन्नेत्रेण योगेनेति  
प्रतीयतेऽतो व्याचष्टे ॥ पृथक् स्वयमेवेति । यात्रामहोत्सवं रथोत्सवादिवापेकयात्रामहोत्सवं कुर्यादित्यर्थः । तथा च पृथक्  
स्वयमेव सन्नेत्रेण बहुभिः सह वा यात्रामहोत्सवान् गीतादिभिः कारयेदित्यर्थः ॥ ११ ॥ अमलाशयः पुमान् भूतेषु अरितत्वेन  
मामीक्षेत् । तथात्वे जीववदाद्यतत्वं किं नेत्याह ॥ बहिरिति । बहिरंतरपगतावरणमित्यपीक्षित । एतादृशमात्मनि स्वस्मिन्  
आत्मानं मामीक्षेदित्यन्वयः ॥ १२ ॥ हे महाद्युते उद्धव । मद्भावेनेति मद्भेदेनेति प्रतीयतेऽतो व्याचष्टे ॥ सर्वभूतेष्वर्चित निष्पुगिति ।  
सर्वभूतानामर्चन क्रियमाणे सति तदानीं सर्वभूतेष्वस्वित्त्वेन विष्णुरिति भावो यः स एव मद्भाव इति सतां मत इत्यर्थः । किं  
चादित्येऽर्चनं क्रियमाणे सति तदानीमेवमनुसंधानं कार्यं । तद्वतात्मना विष्णुः पूज्य इति । तथा चाधिष्ठानं विहाय पुष्कसादिषु  
विद्यमानो हरिरिव पूज्यः । आदित्ये चाधिष्ठानसद्भावेनेति भावः । तथा च सर्वभूतेष्वर्चित विष्णुरिति मद्भावेन सर्वाणि भूतानि  
मन्यमानः सभाजयेन्नावज्ञां कुर्यात् केवलं च ज्ञानं समाश्रयेत् ॥ १३ ॥ किं तत्केवलज्ञानमित्यत आह ॥ ब्राह्मण इति । ब्राह्मणा  
दिषु सर्वत्र समेकप्रकारं मन्यमानो यः स एव पंडितो मत इत्यर्थः ॥ १४ ॥ एवं भावनोपलमाह ॥ नरेषु माम-

भक्तिं भावयतः स्मृतुरचिरान्मायि भक्तिः स्यात् । तथा च साहंकारा माया मिथ्याज्ञान तिरस्कारं नाशं यातीत्यर्थः । हि शब्देनात्रार्थे भक्त्या प्रसन्नो भगवान्दद्यान्मुक्तिं न चान्यथेति प्रमाणं सूचयति ॥ १५ ॥ भक्तिमतेवं भाव्यमित्याह । निम्नञ्चेति । स्वयमहंकारं दैहिकीं देहसंबन्धिनीं परिदृश्यमानव्रीडां लज्जां विमृज्य त्यक्त्वाऽश्वचंडालगोखरान् श्वचंडालगोखरपथं विद्यमानान् जनाञ्जुदृश्य प्रणमेदित्यर्थः ॥ १६ ॥ एतदुपासनावाधिसाह ॥ यावदिति । मद्भावः सर्वभूतेष्वगति विष्णुगति ज्ञान नापजायते तावदेवं पर्वश्लोकोक्तरीत्या वाङ्मनः कायवृत्तिभिरुपासीतेत्यन्वयः ॥ १७ ॥ एवमुपासीनस्य पंगंक्षान्निनां मतिप्रकारमाह ॥ सर्वमिति । तस्योपासकस्य सर्वं जगद्ब्रह्मात्मक ब्रह्मणात्तं मवीकृतमिति अधीनमिति मतिर्भवति । तथा स्वमनीपोत्थया विद्ययाऽच्युतं परमात्मानं परं भिन्नं परिपश्यति ॥ १८ ॥ ननु सर्वभूतेष्वस्ति विष्णुरित्येतत्कादाचित्कं किमित्यतो नेत्याह ॥ अयमिति । मनोवाक्कायकर्मणा सर्वेषु भूतेषु मद्भावा योज्यं सर्वकल्पानां सद्भीचीनः साधारण इत्यर्थः ॥ १९ ॥ प्रारंभमात्र उन्मत्त वा विष्णु धर्मो न निष्फलेति प्रमाणानुसारेणाह ॥ न हीति । हे अंग उद्धव । अस्य मद्धर्मस्यापक्रमे प्रारंभे क्रियमाणेऽणव्यणुमात्रोऽपि ध्वंसः फलाभावो नास्तीति मया सम्यग्यवसितो निश्चितः । कुतः । अनाशिपो निष्कामधर्मस्य निर्गुणत्वान्मोक्षसाधनत्वात् । तथा च निष्कामधर्मस्य मोक्षफलकत्वनिश्चयेन तादृशधर्मोपक्रमेणापि मोक्षस्यावश्यं भाव्यत्वादित्युक्तः ॥ २० ॥ नन्वन्यदेवंतद्देशेन क्रियमाणधर्मकोऽपि सफलश्चेत्कोविशेषस्त्वद्धर्मस्येत्यत आह ॥ यो य इति । पुंभिरन्यदेवंतद्देशेन क्रियमाणो यो योगोऽपरो मनो-धर्मो ध्यानादिः स ते त्वदुपलक्षिताधिकारिणो निष्फलाय कल्पते । तदेवाह । तदायासस्तद्देशेन क्रियमाणधर्मोपायासः । सत्तम उद्धव । निष्फलः स्यादिति । कथं । नयादिरिति । अत्र नयादि शब्दार्थमाह ॥ नयादिरिति । कुत इत्यन उक्तं ॥ यदिति । यद्यस्मात्कारणात्सुदुर्नयः । नयं सन्नयं । अति अतीत्य सर्वदा वर्तते इत्यर्थः । तथा चादौ नये प्राप्ते सति तदुद्धय दुर्नयं प्राप्नोतीति भावः । एव च नयः सन्नय आदिर्यस्य स दुर्नय इति व्युत्पत्तिरनयादि शब्दस्योक्ता भवति । तथा च नया-देरिव दुर्नयस्येव स यथा निष्फलस्तथाऽयमपीति दृष्टान्तार्थः ॥ २१ ॥ बुद्धिमतां बुद्धिः । एषां मनीषिणां च । मनीषिणां का-एषा ॥ यदिति । अत्रानुतेन मत्प्येनेति देहमिथ्यात्वमुच्यत इति भाति । किंच सत्य शब्दार्थश्च न प्रतीयतेऽत आह ॥ ऋतेति ।

यद्यस्मात्कारणज्जगदेकदा ज्ञातरूपेण न तिष्ठत्यतोऽनृतमित्युच्यते । कुत इत्यत उक्तं ॥ चंचलत्वादिति । सत्य शब्दार्थमाह ॥  
सर्वदेति । अनृतेन चंचलेन मर्त्येन देहेनामृतं नित्यमुक्तं सत्यं सर्वदेकप्रकारं मां प्राप्नोतीति यद्येषेत्यन्वय इत्यर्थः ॥ २२ ॥  
उपसंहरति ॥ एषेति । ब्रह्मवादस्य प्रतिपादकस्य वादस्येत्यर्थः समासव्यासविधिना संक्षेपविस्तरेण देवानामपि दुर्गमोऽयम-  
भिहितो गदितमुक्तमित्यर्थः ॥ २३ ॥ नष्टसंशयो भूत्वा ॥ २४ ॥ धारयन्त्यः सनातनं ब्रह्म । गुह्यं वेदरहस्यं । परं ब्रह्माधि-  
गच्छति प्राप्नोति ॥ २५ ॥ प्रचयगमनफलमाह ॥ य इति । ब्रह्मदायस्य ब्रह्मधनवतः ॥ २६ ॥ अध्येतुः फलमाह ॥ य इति ।  
मां दर्शयन् ॥ २७ ॥ श्रोतुः फलमाह ॥ य इति ॥ २८ ॥ स्वोक्तज्ञानेऽवधृतिं पृच्छति ॥ अपीति । हे उद्भव हे सखे । त्वयेदं  
ब्रह्मोपधारितमपि किमित्यर्थः । मोहो विगतः किं अपि किमित्यर्थः ॥ २९ ॥ शठाय गृहद्वेषिणे ॥ ३० ॥ शूद्रयोषितां यदि  
भक्तिः स्यात्तासां ब्रूहीत्यन्वयः ॥ ३१ ॥ इदमेव मुक्तिसाधनं नान्यदित्याह ॥ नैतदिति । द्वितीयार्थो दृष्टांतार्थः ॥ ३२ ॥  
नन्वेतद्विज्ञायान्यत्ज्ञातव्यं नास्तीति कथं । अन्यज्ञानदर्शनादित्यतस्तत्सर्वं मोहकारण मोहसाध्यं वेत्याह ॥ ज्ञानेति । भगवादितर-  
ज्ञाने दुष्कर्मणीतरयोगे । वार्तायां दंडधारणे इत्यत्र नृणां यावानर्थोऽस्ति तावान्सर्वोऽपि चतुर्विधमोहस्तत्साध्यो वा तत्साधनं  
वेत्यतो नान्यत्ज्ञातव्यमित्यर्थः ॥ ३३ ॥ यदा मर्त्योऽयं त्यक्तसमस्तकर्माणि हरौ निवेशितात्मा भवति । अहमस्वतंत्रस्तदधीन इति  
यदा मे मया चिकीर्षितश्च भवति कारितो भवति । भगवत्प्रारिताऽहं कर्म करोमीत्यनुसंधानवान् भवतीति यावत् । यदाऽमृतत्वं  
प्रतिपद्यमानः प्राप्तुं योग्यो भवेत्पश्चादात्मभूयाय निर्दुःखानंदानुभवाय मोक्षाय कल्पत इत्यर्थः ॥ ३४ ॥ ३५ ॥ पूर्णश्रुतिसिद्ध्य-  
मानं विष्टभ्य स्थिरीकृत्य बहुमन्यमानो बहुमानं कुर्वणः ॥ ३६ ॥ हे अजात्र । यो मे आश्रितो मोहमयोंऽधकारो मिथ्यात्वा-  
नात्मकांधकारः स तव सन्निधानादिद्रावितः । यथा विभावसोरग्नः समीपगस्य पुरुषस्य शीतं तमश्च किं नु अभिप्रभवति ।  
किमाक्षेप । नाभिप्रभवतीत्यर्थः ॥ ३७ ॥ अनुकंपिताशयं कथयति ॥ प्रवर्धतेति । हि यस्माद्भवता मे मम विषये । अनुकं-  
पिता । यावे कः । अनुकंपा कृपावर्धिता । विज्ञानमयः प्रदीपो दत्तः । अतः को वा त्वदीयः कुतश्च स्वकृतोपकारश्च स्वत्पाद-  
मूलं हित्वाऽन्यच्छरणं समीयादित्यन्वयः ॥ ३८ ॥ यः स्नेहपाशः सृष्टिविष्टब्धं त्वया प्रसारितो विस्तारितः सः स्वमायया



निजेच्छया प्रादुर्भूतात्मविबोधाख्यहेतिना वृक्काणि छन्न इत्यर्थः ॥ ३९-४२ ॥ द्वंद्वमात्राणां शीतोष्णादीनां ॥ ४३ ॥ विविक्ते एकांते । तिस्रो गतीर्भूषुवःस्वरिति गतीरतिव्रज्यतिक्राम्य ततः परं मांष्यासि ॥ ४४ ॥ हरिमेधसा विष्णुना तं प्रदक्षिणं परि सृत्य कृत्वा पादयोः शिरो निधाय । आर्द्रधीरश्रुकलाभिः पदद्वंद्वमभिपिचन् अथोऽनुचक्रमे ॥ ४५ ॥ कृच्छ्रं कष्टं यथास्यात्तथा । पुनः पुनर्नमस्कृत्य ॥ ४६ ॥ विशालां वदरीं समास्थायानुग्राय ॥ ४७ ॥ आनंदसमुद्रेण कृष्णेन संभृतमुत्पन्नं ज्ञानामृतं भागवतायोद्धवाय भाषितं यत्ज्ञानामृतमेतन्निपव्यासेव्य जगद्भिसुच्यत इत्यर्थः ॥ ४८ ॥ शुक्रो मंगलमाचरति ॥ भवभयमिति । अहं तमाद्यं सर्वज्ञं पुरुषं सर्वोत्तमं नतोऽस्मीत्यन्वयः । यो भवभयमपहंतुं भृत्यवर्गान् ज्ञानामृतं पाययन्नास्ते । अमृतसाम्यमुपपाद्यते । कीदृशममृतं । ज्ञानाविज्ञाने एव सारं स्वादु ययय तत्तथा । पुनरमृतसाम्यमुपपाद्यते । निगमकुमुददभ्रं पूर्वोक्तं ज्ञानं निगमलक्षणं कुमुदैकदेशसिद्धं । अमृतमप्युत्तमं भवति । अत इदमपि वेदवेद्येषु सारं श्रेष्ठं । पुनः कीदृशं । उदधिकल्पं समुद्रकल्पं । अधिकारिणां योग्यताविशेषात्पूर्णत्वेन समानं । एतादृशं ज्ञानामृतं भुंगवत् । प्रथमार्थे वतिः । तथा च भुंगराजो यथा स्वभृत्या-न्पुष्परसं पाययति तथा भृत्यवर्गान्पाययन्नास्ते तमित्यन्वय इत्यर्थः ॥ ४९ ॥ इति श्रीभगवतटिपण्यामंकोनविंशोऽध्यायः ॥ ११-२० ॥

॥ हरिः ॐ ॥ भूमिं त्यक्त्वा गत इति चेत्त्राह ॥ ब्रह्मशापेति । संसृष्टे संबद्धे । युक्ते इति यावत् । प्रेयसीमिति प्रियां । नन्वत्यजदित्यत्र भगवान्कथं तनुमत्यजत्युक्तवानिति पृच्छत इति भातीत्यतस्तदन्वय व्याचष्टे ॥ तनुमत्यजदिति । तेनाति शब्दोऽतिशयार्थः । अत्यजदित्यस्यार्थः ॥ अहरदिति । कोऽर्थः संपन्न इत्यत आह ॥ भूलोकादिति । तथा च भगवान्प्रेयसी तनुं कथं भूलोकात्स्वर्लोकां प्रत्यहरदित्यर्थः ॥ २ ॥ इतोऽप्यतिसुंदरं देहं कथं त्यक्तवान् । ननु स्यादेतत् । यदि भगवद्देहः सुंदरः स्यात्तदेव कुत इत्यत आह ॥ प्रत्याक्रष्टुमिति । अबलाः स्त्रियः । यत्र भगवद्देहं लग्नं संबद्धं नयनं प्रत्याक्रष्टुं प्रत्याहर्तुं न शक्नुवन् शक्ताः । यद्यशो यस्य यशः । आप्तलग्नं सतां मनः संबद्धं चेत्सतां कर्णाविष्टं चेन्न सरति कर्णादिर्नापसरति । यस्य श्रीवाचं श्रीमद्वाक्यं मनःकर्णयो रतिं सुखं जनयति । कोऽनुमानः कवीनामित्येतद्गुणार्थं ततो व्याचष्टे । कः सुखरूपोऽनुमानः कवीनां मानानुसारीति । ततश्च यो देहः सुखरूपः यश्च कवीनां हानिनां मानानुसारी मानप्रतिपाद्य इत्यर्थः । यच्च युधि भार-

तारुणे युद्धे जिष्णोरर्जुनस्य रथ गतं दृष्ट्वा तत्साम्यं तद्रूपसाम्यमीयुः प्रापुः । भीष्मादय इति शेषः । अत एतादृशं रूपं कथमत्यज-  
 दित्यन्वयः ॥ ३ ॥ सुधर्मायामासीनान्यदून्प्रतीत्यन्वयः ॥ ४ ॥ द्वावर्त्यां दृश्यते । उपायप्रदर्शिभिरास्थितं चेन्नष्टा भविष्याम  
 इति ज्ञानवाद्भिः ॥ ५ ॥ सरस्वती वर्तत इति शेषः ॥ ६ ॥ अभिषिच्य स्नात्वा । सुसमाहिता एकाग्रचित्तयुक्ताः संतः ॥ ७ ॥  
 ॥ ८ ॥ त्रिधिरुपायः । एषः क इत्यत आह ॥ देवेति ॥ ९ ॥ १० ॥ तस्मिन्क्षेत्रे ॥ ११ ॥ कदंबरसनिर्मित मधु मैरेयकं  
 ॥ १२ ॥ सघर्षः कलहः ॥ १३ ॥ वेलायां समुद्रतीरे । आततायिनो वयोद्युक्ताः ॥ १४ ॥ तदेव विशदयति ॥ पतदित्यादिना ।  
 दुर्मदा एते मिथः समेत्य शरैरन्यहन् । कथमिव । द्विपा गजा वने दद्विर्यथा न्यहंततेत्यर्थः ॥ १५ ॥ अन्योन्यमामाद्य मदांघ्र-  
 कारिताः कर्तव्यविचारमूढाः संतो जघ्नुः । कुतः । मुकुंदेन विमोहिता इति ॥ १६ ॥ १७ ॥ अध्वर्युदाः केचन यादवा  
 विसृज्यमाना आसज्यमानाः सौहृदं विसृज्य जघ्नुरिति ॥ १८ ॥ एतदेव विशदयति ॥ पुत्रा इति ॥ १९ ॥ २० ॥ तं  
 कृष्णं ते यादवाः ॥ २१ ॥ बलभद्रं प्रत्यनीकं द्वेषिणं मन्यमानाः ॥ २२ ॥ २३ ॥ क्षयं नाशं ॥ २४ ॥ आत्मान मन  
 आत्मनि हरौ ॥ २६ ॥ निर्वाणं नाशं । धरोपस्थे भूषुष्टे पिप्पलमासाद्य तूष्णीं निपसादेत्यर्थः ॥ २७ ॥ विधूमो निर्धूमः  
 पावक इव ज्वलन्नित्यर्थः ॥ २८-३१ ॥ उरौ दक्षिणपादं कृत्वा ॥ ३२ ॥ मुसलस्यावशेषायाः खंडेन कृतेषु ॥ ३३-३५ ॥  
 इतोऽपि मम वध एव श्रेयानिति भावेनाह ॥ यस्येति । विरिंचरुद्रादयः । अस्य विरिंचस्य तनया मरीच्यादयो गिरां पतयो  
 बृहस्पत्यादय इत्येते यस्य तवात्मयोगरचितमात्मसामर्थ्येन रचितं स्पृष्ट्यादिकं न विदुः । तत्र निमित्तमाह ॥ त्वन्माथयेति ।  
 त्वन्माथया तव बंधकशक्त्या विहतदृष्टयः प्रलुप्तज्ञानाः । यस्मादिति शेषः । एतादृशस्य तस्य ते । असद्वतयोऽसत्स्वरूपा वय  
 मेतत्तव चरितमंजः किं गृणीमो न किमपीत्यर्थः ॥ ३८ ॥ ३९ ॥ इच्छाशरीरिणञ्छायत्तशरीरिणा ॥ ४० ॥ अन्विच्छन् अन्वयणं  
 कुर्वन् । तं कृष्णं नाधिगम्याविज्ञाय पुनस्तुलसिकामोदो यस्य स तं वायुमाघ्रायाभिमुखं तुलसिकामोदवाय्वभिमुखं ययौ ॥ ४१ ॥  
 कृतकेतनमाश्रयो यस्य सः । तं स्नेहेन परिप्लुतात्मा सन् द्रवीभूतमनाः सन् ॥ ४२ ॥ दृष्टिः । भावं क्तः । दर्शनं चक्षुः ।  
 एवं च तमासि प्रविष्टा दृष्टिः प्रनष्टा नाशयुक्ताऽभूत् । पुनराह ॥ दिश इति । शांतिं सुखं । यथा निशायामुदुपे चंद्रे प्रनष्टस्त

गते दिगादिज्ञानं न भवत्येवमित्यर्थः ॥ ४३ ॥ स्वसुत्पत्तत्वं प्रत्युत्पत्तयेत्यर्थः । मृते उदीक्षितः सतः ॥ ४४ ॥ अतिविशि-  
तात्मानं मृतं ॥ ४५—४८ ॥ एतां संसृतिं मन्मायारचितां मदिल्लया रचनवतीं विज्ञायोपशमं मन्निष्ठबुद्धिं ब्रज प्रापेत्यर्थः  
॥ ५० ॥ इति श्रीभागवततटिप्पण्यां त्रिंशोऽध्यायः ॥ ११—३० ॥ ॥

॥ हरिः ॐ ॥ निर्याणं नाश ॥ १—३ ॥ सकलं कुर्वतमित्यन्वयः ॥ ४ ॥ आत्मनो विभूतीः स्वसन्निधानविशेषा-  
स्तान्निद्रादीन्वीक्ष्यात्मानि मूलरूपे आत्मानं संयोज्य पञ्चवद्विद्यमाननेत्रे न्यमीलयदित्यर्थः ॥ ५ ॥ लोकाभिरामां लोकानां  
मनोहरां धारणाध्यानयोर्मलां स्वतनुमाश्रेण्या योगधारणया दग्ध्वा स्वकं धामाविशदिति प्रतीयते । न च तद्युक्तं । तृतीये  
स्वतनुं गृहीत्वैवांतर्धानस्योक्तत्वेन तद्विरोधः स्यादित्यत आह ॥ आश्रेय्येति । एवं चादग्ध्वेत्युक्त्याऽकारप्रश्लेषेण पदच्छेद इति  
दर्शितं । तथा च न विरोध इति भावः । उक्तार्थे नियामकं प्रमाणमाह ॥ आश्रेय्येति । अन्ये भगवदितरे समस्ता देवा आश्रेय्या  
धारणया देहं दग्ध्वा पर पदं यांति तेषां देवानामन्यां तनु मूलरूपं विद्यमानां तनुं । ताभिस्तनूभिः । कुत इत्यत आह ॥  
नित्यानदेति । तथा चाश्रेय्या योगधारणया तनुमदग्ध्वा स्वकं धामाविशदित्यर्थः ॥ ६ ॥ परलोकगमनसमये पुनः किं जात-  
मित्यत आह ॥ दिवाति । तं कृष्णमनु ॥ ७ ॥ अविज्ञातगतिं परेणाविज्ञातस्वरूपं कृष्णं तद्विशुरित्यर्थः ॥ ८ ॥ तदेव दर्शयति ॥  
सौदामिन्या इति । यथाऽभ्रमडलं भित्वा आकाशे यात्याः सौदामिन्या गतिं मर्त्येन लक्ष्यते तथा कृष्णस्य गतिर्देवतेन लक्ष्यते  
साकल्येन न ज्ञायत इत्यर्थः । यागगतिं योगसामर्थ्यं ॥ १० ॥ कृष्णो देह त्यक्त्वा दिवं गत इति न मतव्यमित्याह ॥ राज्ञिति ।  
अत्र तनुभुज्जननाप्येहामित्यस्य तनुभूतां जननमप्ययश्च तद्वक्ष्येत्युच्यत इति भातीत्यतोऽत्र विवक्षितमर्थमाह ॥ तनुभुद्वादिति ।  
प्राणिवदित्यर्थः । तनुभुद्वादीनां श्रुत्यैव दर्शयति ॥ प्रजापतिरिति । जननवदीहामपि श्रुत्यैव दर्शयति ॥ अजायमान इति । अप्य-  
यवदीहां प्रमाणैव दर्शयितुं स्मृत्याऽप्युक्तमर्थं दर्शयति ॥ अजात इति । अमृतोऽमृतवदित्यनेनाप्ययवदीहा प्रदर्शिता । तथा  
च परस्य लोकविलक्षणस्य हरेस्तनुभुज्जननाप्येहं गर्भेऽतश्चरणज्जीविवदजायमानो बहुधा विजायत इति कृत्वा जननवदमृत इति  
कृत्वाऽप्ययवदीहां चेष्टां मायाविडम्बनमिच्छयाऽनुकरणमवैहि । कथं । यथा नटस्याकारविशेषप्रदर्शनं मायया तथा मिथ्याभूतमेव

किं न स्यादित्यत आह ॥ ॥ सृष्ट्वेति । स हरिरात्मना स्वसामर्थ्येनैदं जगत्सृष्ट्वाऽनुविध्यावतारैर्विहृत्याति सहत्यात्ममहिमोपरतः  
 सन् आस्ते स्वे महिम्यास्ते । अनेनापरिमितसामर्थ्यात्सर्वं युज्यत इत्युक्तं भवति ॥ ११ ॥ इतोऽप्येतादृशस्य देहत्यागेन गमन-  
 मिति न मन्तव्यमित्याह ॥ मर्त्येनेति । यः कृष्णो मर्त्येन शरीरेण सह यमलोकं नीतं गुरुसुप्तमानयत् । यश्च शरणदः परमास्त्रेण  
 ब्रह्मास्त्रेण दग्धं त्वां चानयत् । यो बाणपुंरुस्तकांतकं रुद्रमपि जिग्ये । यद्वा । पारिजातहरणंस्तकांतकं यममपि जिग्ये ।  
 सोऽनीशोऽन्येशरहितः कृष्ण ईशतनी सर्वेशानां रुद्रादीनामीशत्व तनोतीलीशतनुस्तास्मिन्स्वदेहे । मृगयोः सकाशालुब्धकजरा-  
 व्याधसकाशादनीश्वरः स्यात्किं न स्यादेवेति । अथो तस्मात्सामर्थ्यातिशयप्रकटनाय विप्रशपमनुस्मरन्नाविद्ध एव स्वभक्तं व्याध-  
 शरीरान्मोचयितुं शल्येषुणा विद्ध एवेति ॥ १२ ॥ तर्हि बलभद्रादीन्स्वदेहान्किं किमिति स्वलोकं प्रति न नीतवानिति तत्राह ॥  
 तथाऽपीति । तत्र कृष्णः स्ववपुः प्रणेतुं नैच्छत् किं त्वत्र शेषित । कुतो मर्त्येन देहेन किं प्रयोजनमिति कृष्णः स्वदेहमत्र परि-  
 त्यज्य गत इत्युच्यत इत्यतोऽत्राभिप्रेतमर्थमाह ॥ शेषित वपुर्बलभद्रादीनामिति । तथा च कृष्णः स्वकीयं वपुः परित्यज्य गत  
 इत्युक्ते स्वयं कृष्णादिरूपवानित्युदाहृतप्रमाणविरोध इति भावः । उक्त एवार्थ इत्यत्र नियामक प्रमाणमाह ॥ जगतो मोहनार्थयिति ।  
 मानुषी चेष्टां स्रष्ट्यादिद्वारा जननादिरूपां । किमर्थमित्यत उक्त ॥ मोहायति । दैत्यानां मोहायेति । कुतः । वस्तुस्थितिरेव  
 किं न स्यादित्यत आह ॥ माययति । ननु वेदादौ विष्णोर्जनिमृत्यादिकमुच्यतेऽतः कथं विष्णोर्जन्मादिकं नास्तीत्युच्यत इत्यत  
 आह ॥ जीवविष्णोरिति । तथा च क्वचित्थोक्तिर्दैत्यानां मोहानार्थयैवेति भावः । तथा च कृष्णो यद्यप्यशेषस्थितिमवाप्यये-  
 ल्वनन्येहतुः । कुलालस्य दंडादिवद्धेत्यतरवर्जितः । स्वतंत्र इति यावत् । कुतः । यदशेषशक्तिरुहगिति । तथाऽपि बलभद्रादीनां  
 वपुरुद्ध्वं प्रणेतुं नैच्छद्भगवान् । कुत इत्यत उक्त । मर्त्येन परणशीलेन शरीरेण किं प्रयोजनमिति भावेनात्र शेषित हरिणेति ।  
 अनेनाऽपि किं प्रयोजनमित्यत उक्तं ॥ स्वस्थगतिमिति । स्वभक्तानां स्वविषयज्ञानलक्षणां योगगतिं प्रदर्शयन् । तत्प्रदर्शनमेव  
 प्रयोजनमिति भावः ॥ १३ ॥ कृष्णोक्तः फलमाह ॥ य उति ॥ १४-१५ ॥ कृष्णोक्तो दारुकः किमरुगोदिति कथाशेषमाह ॥  
 दारुक इति । कृष्णविन्युतः कृष्णेन रहितः ॥ १५ ॥ १६ ॥ कुत्र जगद्गतिरित्यत आह ॥ न्यगव उति ॥ १७ ॥ स्मृतिं विजह-

विस्मरणं प्राप्ता इत्यर्थः ॥ १८ ॥ चितामहहः । सहगमनं गता इति यावत् ॥ १९ ॥ तद्वाचं वसुदेवशरीरमुपश्रुत्याश्रिमावि-  
ज्ञानित्यन्वयः । हरेः स्तुषाः प्रद्युम्नादींस्तद्देहान् उपश्रुत्वाश्रिमाविशक्षित्यर्थः ॥ २० ॥ ननु पूर्वं रामादिपत्नीनां रामादिदेहेन  
सहाश्रिमवेशमुक्त्वा कृष्णपत्न्यो विशक्षिं रुक्मिण्याद्या इत्युक्त्या कृष्णदेहस्याश्रिदाहोऽस्तीति लभ्यते तन्न युज्यते । अर्जुनेन  
दृश्यत्वात् । नन्वस्तु दाहस्तथाऽपि रुक्मिण्यादिदेहानामश्रिना दाह इति प्रतीयतेऽत आह ॥ अत्राविति । भैष्मी भीमकृता रुक्मि-  
ण्यग्रावंतर्द्धे सत्यभामा तु वनेऽतर्द्धे । अन्याः पद्महिण्योऽप्यौ देहं त्यक्तवन्त इति भावः । तयोः रुक्मिणीसत्यभामयोः । याश्च  
रुक्मिण्याद्याः कृष्णपत्न्योऽग्निं विशन् अग्रावंतर्धानं प्राप्ता इत्यर्थः । कुतः । यतस्तदात्मका इति भगवदेकमनस्का इत्यर्थः  
॥ २१ ॥ सद्भुक्तिभिः सद्भुक्तिरूपैर्नष्टगोत्राणां गोत्रशून्यानां सांपरायिकं परेतविषयकं कर्म ॥ २२ ॥ कुत इत्यत आह ॥  
नित्यामिति ॥ २३-२६ ॥ वंशधरं वंशप्रवर्तकं महापथं वीराध्वानं ॥ २७ ॥ न केवलमेतावदेव फलं किंतु फलांतरमप्यस्तीति  
भावोपसंहरति ॥ इत्थमिति । भगवतो हरेः सत्तमानि निर्दुष्टानि । अन्यत्र चेह च श्रुतान्यत्र ग्रथांतरे इहास्मिन् ग्रंथे च प्रति-  
पाद्यमानानि रुचिरावतारवार्थानि रुचिराणि यान्यवतारे कृतानि वीर्यिण्यस्य चरितानि बाल्यचरितानि गृणन्मुख्यो यः परम-  
हंसगतौ भगवत्स्वरूपे परामत्युत्तमां गतिं लभेत प्राप्नुयादित्यशेषमतिमंगलं ॥ २८ ॥ इति श्रीभागवतटिप्पण्यामेकोनविंशोऽ-  
ध्यायः ॥ ११-३१ ॥ ॥ इति श्रीमद्भागवतमूलतात्पर्यविवरणे श्रीमद्यदुपस्याचार्यपूज्यपादाराधकेन श्रीनिवासतीर्थेन रचित  
एकादशः स्कंधः संपूर्णः ॥ ११ ॥ ॥ श्रीकृष्णार्पणमस्तु ॥ ॥





श्रीमदानन्दतीर्थभट्टाचार्य

( श्रीमन्महाभारत )



॥ इति श्रीमद्भागवतटिप्पणी श्रीनिवामतीर्थविरचिता समाप्ता ॥  
॥ एकादशस्कंधः ॥

